

# గీతా రహస్యము



ఆధ్యాత్మిక, జ్యోతిష, వాస్తు, ఆరోగ్యాది అనేక విషయాలు తెలుసుకోండి... ఫేస్ బుక్

ఆధ్యాత్మిక గ్రంథ నిలయం



Like us to follow

@mohanpublications

మోహన్ పబ్లికేషన్స్

కోటగుమ్మం, అజంతా హోటల్ ఎదుట,  
రాజమహేంద్రవరం - 533101.

## మొదలమాట

ఉపనిషద్వాఙ్మయం అంతా గోవుగా, గోపాలనందనుడు దోగ్ధగా, నరుడైన ఘని మీది వాత్సల్యంతో సుబుద్ధుల సార్థక్యానికి అందించిన అమృతం వద్దీత.

మరణశీలి అయిన మానవుడిని జనన్మరణ రూప సంచార చక్రంనుంచి వ్రంచగల ఏకైకశాస్త్రం బ్రహ్మవిద్య అమృతత్వసిద్ధి కేర్పడింది. ఈ స్థితిందుకు శాస్త్రకారులు విభిన్నమార్గాలను సమాజానికి సాధకులకూ అందించినా కవి విడిగా ఉండి పోయాయి. అన్నిమార్గాలను సంకలనం చేసుకున్న అమృత ధం భగవద్గీత. ఆ యా వ్యక్తుల అర్హతావకాశాలకు అనుగుణంగా భిన్న మార్గాలు వాటిని ఆవరించే విధానాలను తరతరాలకూ అందించిన లోకీక లోకీక భువ సుఖదాయని అది. పలాపేక్షరహిత బుద్ధితో ఏ విధానాన్ని అనుస రగలిగినా, ఐహికంగా జీవన్ముక్తుడై పరంలో పునరావృత్తిరహిత పరమ నిన్ని సాధకుడు పొందగలుగుతాడు. అన్ని విధానాలను అనుసరించగలిగితే వలసిన పనే లేదు.

అసలు భగవద్గీత భిన్నధర్మ కర్మ మార్గ సంకలనమనే భావనకూడా ుడి. గీతామార్గాలు సర్వజన శ్రేయోదాయకా లనేందుకు దీనికి ఉద్బాధాషలో 20 వాదాలదాకా ఉండడం, వివిధ పాశ్చాత్యభాషలలో ఇది అనువాదం కావడం యకు నిదర్శనం. మొగలాయీ రాజకుమారుడు గీతాసారాన్ని గ్రోలిన ధన్యజీవి చరిత్ర తెలుపుతున్నది.

వాస్తవానికి భగవద్గీత భిన్న కర్మమార్గాల సంపుటికరణమని లోకమాన్య గంగాధర తిలక్ వంటి మహాసీయులు భావించారు.

గీతా అధ్యాయమును అనుష్ఠించి తరించిన ఆ కర్మయోగి తిరిగ్ మహారాష్ట్ర  
భాషలో సమాజాని కందించిన గీతారహస్యగ్రంథానికి శ్రీనోరి సుబ్రహ్మణ్యశాస్త్రి  
గారి ఆంధ్రానువాదాన్ని ఆ స్తికజనులకు అందించే అపూర్వావకాశం లభించడం  
అదృష్టంగా భావిస్తున్నాం.

వ్యాఖ్యాన భాగంలో ప్రథమ సంపుటాన్ని వెలువరిస్తున్నాం. త్వరలో  
ద్వితీయ తృతీయ భాగాలు కూడా వెలువడబోతున్నవి. ఈ గ్రంథముద్రణకు  
దోహదంచేసిన గీతాభిమాను లెందరో ఉన్నారు. వారందరికీ మా అభినందనాలు.

తమ అనుభవాన్ని శాస్త్రీక సంపదను రంగరించి లోకమాన్యు లందించిన  
ఈ గీతారహస్యం అఖిలాస్తిక జనాదరణ పొందగలిగితే ఇందరి ఆశ, మా  
ప్రయత్నమూ చరితార్థమైనట్లే.

యస్. ఎ. క్షీణారాయణ,

తిరువతి,

కార్యనిర్వహణాధికారి,

31-8-1985.

తిరుమల తిరుపతి దేవస్థానములు.

# అథ గ్రంథకర్తృ సమర్పణమ్

శ్రీగీతార్థః క్వ గంభీరః వ్యాఖ్యాతః కవిభిః పురా,  
 ఆచార్యై ర్యశ్చ బహుధా క్వ మేల్ప విషయామతిః.  
 తథాపి చాపలాదస్మి వక్తుం తం పునరుద్యతః,  
 శాస్త్రార్థాన్ సంముఖీకృత్య ప్రత్నాన్ నవ్యైః సహోచితైః.  
 తమార్యాః శ్రోతు మర్హంతి కార్యకార్య దిద్భక్షవః,  
 ఏవం విజ్ఞాప్య సుజనాన్ కాళిదాసాక్షరైః ప్రేయైః.  
 బాలో గంగాధరశ్చాహం తిలకాన్వయజో ద్విజః,  
 మహారాష్ట్రే పుణ్యపురే వసన్ శాండిల్యగోత్రభృత్.  
 శాకే మున్యగ్ని వసుభూ సంమితే శాలివాహనే,  
 అనుసృత్య సతాం మార్గం స్మరంశ్చాపి వచోహరేః.  
 సమర్పయే గ్రంథ మిమం శ్రీశాయ జనతాత్మనే,  
 అనేన ప్రీయతాం దేవో భగవాన్ పురుషః పరః.



యత్కరోషి యదశ్నాసి యజ్ఞహోషి దదాసి యత్,  
 యత్తవస్యసి కౌంటేయ తత్కురుష్వ మదర్పణమ్.



# లోకమాన్య శ్రీబాలగంగాధరతిలకం గారి

## సంగ్రహజీవన చరిత్రము

ఏ మహనీయుఁడు దొరతనమువారి బిరుదు లై హికాముష్మిక సాధనము లని భ్రమ నొందక “లోకమాన్య”డను ప్రజ లిచ్చిన బిరుదుచే జగద్విఖ్యాతిఁ గాంచెనో, యే మహామహాఁడు దేశోద్ధరణమునకై కంకణముఁ గట్టుకొన్నవారి కెల్ల రకును మకుటప్రాయుఁడై సత్యాసక్తియందు హరిశ్చంద్రునివగిది కడుఁ బాములఁ బడియును సత్యమును స్థాపించుచుండెనో, యే మహాయుధుఁడు భారతమాతృపుత్రులకెల్ల గురుస్థానము నలంకరించి రాజకీయ సాంఘిక విషయములందువలెనే, హిందూమత విషయములో సైతము కృషిఁజేయుచు హిందూమతమునకు నూతనోజ్జీవమును గలిగించుచుండెనో, యే మహామహాని పాదరజము సోఁకి నంతనే సర్వపీడాపరిహార మగునని యాతమల్ ప్రాంతములందలి మహారాష్ట్రజనులు భావించుచుండిరో, యే సద్గుణవంపన్ను నాంధ్రులు “భగవాన్ తిలక” యని పేర్కొన సాగిరో యా ‘లోకమాన్య బాలగంగాధర తిలక’ ధీవరుని పావనచరిత్రమును సంగ్రహముగ నెఱుంగుట మహాభాగ్యము కదా :

మహారాష్ట్రమున రాజ్య మేలిన షిష్టాలును, నానాఫడ్నిస్, రాస్తే, గోపాలకృష్ణగోఖలే మొదలగు జగద్విఖ్యాతపురుషు లెల్లరును కొంకణస్థ (అనఁగా: సహ్యాద్రి పర్వతములకును— (Western Ghats) అరబ్బీ సముద్రమునకును మధ్య నుండు దేశములోని) చిత్పవనబ్రాహ్మణులు. అట్టి పేరొందిన బ్రాహ్మణవంశస్థుఁడగు గంగాధరరామచంద్రతిలక్ (తిలక యను గృహనామముగల రామచంద్ర రావుగారి కొమరుఁడగు గంగాధర రావు) అనువారు మహారాష్ట్రదేశములోని రత్నగిరి యను పట్టణమున నొక పాఠశాలలోఁ బ్రధానోపాధ్యాయులుగ నుండిరి. వీరిభార్య పార్వతీ

బాయి యను సతీమణి. ఈ దంపతు లొక కొమరుని మువ్వరు కొమార్తె  
 లనుఁ బడసిరి. ఈ కొమరుఁడే మన యిప్పటి కథానాయకుఁడగు బాల  
 గంగాధరతిలక్. వీరు శాలివాహనశకపు సం॥ 1778 కి సరియగు రాక్షస  
 సంవత్సర ఆషాఢబహుళ 8 వష్టి బుధవారము (క్రీ.శ. 1856 సం॥ జూలై  
 23) కుభలగ్నమున జనన మందిరి. వీరికి బల్వంతరావు (లేక బాల  
 గంగాధరతిలక్) అని నామకరణముఁ జేసిరి. బల్వంతరావు గారికి  
 పదేండ్లగునాటికి వారి తల్లియగు పార్వతీబాయియు, వారి పదునాఱవ  
 యేట తండ్రి గంగాధరరావును కీర్తిశేషులైరి. గంగాధరరావు సదాచార  
 సంపన్నుఁడగు వండితుఁడు. తన కొమరుఁడగు బల్వంతరావునకుఁ జిన్న  
 తనమునుండి సద్విద్యాబుద్ధులు దగు రీతిఁ గఱపుచుండెను. అందుచే  
 బల్వంతరావు తన పదునైదవయేట హాజుఖాషలోఁ బ్రవేశపరీక్షయం  
 దుత్తిర్లుఁడయ్యెను. మరుసటి సంవత్సరముననే పితృవియోగ మాయెను.  
 ద్రవ్యోపపత్తికిఁ గొఱఁతలేమిచే నాంగ్ల పాఠశాలయందుఁ జదువుచు క్రీ.శ.  
 1876 వ సంవత్సరమున బి.ఏ పట్టపరీక్ష నిచ్చెను. పిదప మూఁడేండ్లకు  
 నుత్తమస్థాయవాదిపరీక్ష (యల్.యల్.బి) యందును గృతార్థులైరి.  
 కుశాగ్రబుద్ధియగు బల్వంతరావునకు దేశాభిమాన ముగ్గుపాలతోనే పోయఁ  
 బడినది. అది యీ తరుణమున నాతనిని కార్యరూపమునఁ జూపఁ బ్రేరే  
 పింపఁజొచ్చెను. ఆగర్కార్, విష్ణుశాస్త్రి, చిప్లంకార్, నామజోషి మున్నగు  
 దేశాభిమానులతో నిప్పుడు మైత్రి కుదిరెను. 1880 సంవత్సరమున బల్వంత  
 రావు, నూతనాంగ్ల పాఠశాల నొకదానిం బ్రతిష్ఠించి దానియభివృద్ధికై  
 రేయుంబవళ్లు తదేకనిష్ఠతోఁ బనిసేయుఁ చుండెను. పాఠశాలాభివృద్ధి  
 కడుఁ దృప్తికరముగ నుండెను. కావున తగు ప్రయత్న పూర్వకముగ  
 నొక కళాశాల (The Fergusson College) ను 1884 వ సంవత్సరమున  
 స్థాపించి వీరందఱుం దుపాధ్యాయులుగ నుండిరి. బాలగంగాధరతిలకు  
 గారు గణితశాస్త్రమును, ప్రకృతిరసాయనశాస్త్రాదులను, సంస్కృత  
 మునుఁ గూడ బోధించుచుండిరి. వేతనమునకై పాటువడు సామాన్యపు  
 దుపాధ్యాయులవలెఁగాక, వీ రనేక విశేషాంశములను బోధించుచుండు  
 టచే వీరియెడ విద్యార్థు లవరిమితానురాగముతో మెలఁగెడువారు.  
 “కళాశాలలో సంస్కృతమును బోధించునంతటి పాండిత్య మి మహా  
 నీయున కెట్లుకలిగెను? ఏ గురువునొద్ద వీ రుపదేశము నొందిరనుప్రశ్నలు

సహజముగఁ బొడమునుగాని గురుముఖమున నభ్యసించకయే వీరు స్వయముగ వేదములను, షడ్వర్ణనములను కరతలామలకముగఁ జేసికొనిరి. ఇట్టి ధీమంతునెడల ననురాగము జనింపనివా రుందురా?

వీరిచే స్థాపితమైన పైకళాశాల దొరతనమువారివలన నెట్టి యుపకారమును బొందకయే, యీ దేశమునకుఁ బ్రతిష్ఠ నార్జింపవలయునని యిమ్మహానీయుల యాశయము. కాని ఆగర్వారు మొదలగు సహకారులు భిన్నాభిప్రాయు లగుటంజేసి, దినదినాభివృద్ధిఁ గాంచుచున్న కళాశాలాధ్యక్షులలో భిన్నాభిప్రాయములును, తన్మూలములగు వైషమ్యములును బొడము సూచనలు గన్పట్టెను. అట్టియెడ నీ యుత్కృష్టప్రతిష్ఠాపన మంతరించు నను భీతివలనను, మఱికొన్ని కారణముల వలనను, తన మనస్సాక్షికి విరుద్ధముగఁ జరింపనివాఁ డగుటచే, వీ రాకళాశాలతోఁ దనకుఁ గల సంబంధమును 1891 వ సంవత్సరములో వదలుకొనిరి. ఇందువలన నుభయపక్షముల వారికిని వాదములు హెచ్చినవి. ప్రతికక్షులలోని ఆగర్వారుగారు “కేసరి” యనుపత్రికను, తిలకుగారు “మహారాష్ట్ర” యను పత్రికను స్థాపించి వాదప్రతివాదములను జరుపసాగిరి. పిదప కొన్నినాళ్ల కిరుపక్షములవారును సంపూర్ణ దేశాభిమాననిరతులు గావున నొకరి నొకరు నిందించుటను మాని మరల మిత్రులైరి. వీ రిరువురు కొల్లాపురపుమహారాజగు శివాజీరావు బహద్దర్ గారి విషయములోఁ దమ పత్రికలయందు తీవ్రచర్చను జరిపిరని దండాధ్యక్షుఁడు (Magistrate) వీరిరువురను నేరస్థులఁ జేసి 100 దినములు కారాగారమున నుండునట్లు విధించెను. అటుపిదప వీ రిరువురకును సాంఘిక మతవిషయములలో భిన్నాభిప్రాయములు పొడమినందున ఆగర్వారుకేసరిపత్రికను విడనాడి ‘సుధారక్’ అను పత్రిక నారంభించిరి. పండిత పక్షపాతియగు తిలకుగారు కేసరి పత్రికనుసైతము స్వీకరించి నడుపుచుండిరి.

ఇట్టిస్థితిలో నిండియాదేశపు శాసననిర్మాణసభలో “అంగీకార వయస్సు చట్టము” (Age of Consent Bill) విషయమై చర్చయొకటి ప్రారంభ మాయెను. అది హిందువుల సాంఘిక మతవిషయకమైనది. “దొరతనమువా రిట్టి విషయములలో నెట్టి బదనామిఁ గలుగఁజేసికొనినను హిందూప్రజలయాచారమునకు భంగకర” మని తిలకుగారికి తోచినది.

కావున నట్టి చట్టము నధిక్షేపించుచు పండితులపక్ష మవలంబించి యతిధైర్య సైర్య, సామర్థ్యములతో మహనీయులగు తిలకుగారు తీక్షణముగ వ్రాసిరి. ఈ తరుణముననే పుడే (పునహా) వట్టణములో న్యాయశాస్త్ర పాఠశాల (Law College) నొకదానిని నెలకొల్పి తిలకుగారు రెండు బోధించుచుండిరి. ఇది మొదలు మన మహనీయులు రాజకీయాందోళనమునఁ గడు శ్రద్ధతో విశేషముగఁ బనిచేయసాగిరి.

శ్రీయుత లోకమాన్యుల రాజకీయ వ్రయత్నములును, అందువలన నా సత్యసంధునకుఁ గలిగిన యిక్కట్టులును వ్రస్తుతము మన కవసరము లేదని తోచినను నట్టి ముఖ్యవిషయములు లేక, వారి జీవితచరిత్ర యసంపూర్ణముగను, హాస్యాప్నదముగ నుండుటచే నీ క్రింద నించుక వానిని మందలించవలసి వచ్చినది.

మహారాష్ట్రభాషలోఁ బ్రచురిత మగుచున్న “కేసరి” పత్రికవలననే లోక మాన్యుల పేరుప్రతిష్ఠలు మహారాష్ట్రదేశమునందు హెచ్చు కాఁ జొచ్చెను. ఇంతియకాక పుడేనగరమునఁ బ్రసిద్ధి నొందిన “బావట్” కేసువలనను, ముంబయి (బొంబయి) రాష్ట్రీయ మహాసభకుఁ గార్యదర్శిగా నుండి చేసిన పనివలనను, రాయగడమునందు శివాజీమహారాజుయొక్క సమాధిని పునరుద్ధరణఁజేసి దేశమునం దా మహారాజస్మరణ చిహ్నమును గౌరవించుటవలనను, పుడేవట్టణమున పురపాలకసభలో సభ్యుఁడుగ నుండి వహించిన శ్రద్ధవలనను, ముంబయి రాష్ట్రీయ శాసననిర్మాణసభలో గౌరవ సభ్యుఁడుగ నుండినందునను, సార్వజనిక సభయందుఁ జేసిన కృషి వలనను తిలకుగారి కీర్తి దిగంతముల వ్యాపించి వారికి ప్రజానాయకత్వ మిప్పించెను.

ఇట్టి సమయమున పుడేనగరమున మహామారిజాడ్యము ప్రబల మైనది. ఈ వ్యాధి నణఁచుటకు దొరతనమువారు చేయువ్రయత్నములు వజల కత్తు ప్తికరము లాయెను. అల్లరు లొరంభమాయెను. 1897 సం॥ జూన్ నెల 22 వ తేదీనాడు ‘ర్యాండు, లెఫ్టినెంటు ఆయర్లు’ లను నై రోపియోద్యోగులు దుర్మరణము నొందిరి. ఇట్టిస్థితిలో నీ యల్లరులఁ గూర్చి కేసరిపత్రిక సింహనాదముఁ జేసెను; పునాలో జరిగిన శ్రీ శివాజీ పట్టాభిషేకోత్సవదినమున లోకమాన్యుఁ డిచ్చిన యుపన్యాసము. 1897

సం॥ జూన్ తే 15 ది కేసరియందు ప్రచురితమాయెను. ఈ సందర్భములు దొరతనమువారికి దుస్సహములై తిలకువంటినాయకులను శిక్షించినచో నల్లరులు తగ్గునని యెంచి, తిలకుగారిపై బొంబయిలోని యున్నత న్యాయస్థానమున (High Court) రాజద్రోహపునేర మారోపింపబడి విచారణకు వచ్చెను. ఈ యభియోగమునకు పంచాయతీలుగా నాల్గు రైరోపియనులును, మువ్వరు భారతీయులు నేర్పబువబడిరి. వీరిలో నైరోపియషట్కము తిలకుగారిని 'దోషి' యనియు, మువ్వరు భారతీయులు 'నిర్దోషి' యనియు నభిప్రాయము నిచ్చిరి. న్యాయమూర్తి స్ట్రాచీ (Justice Strachy) గా రెక్కువమంది యభిప్రాయానుసారముగ శ్రీతిలకుగారికి ఒకటిన్నరసంవత్సరము కారాగారమునఁ గఠినశిక్ష ననుభవించు నట్లు తీర్మానించిరి. ప్రధానన్యాయస్థానము వఱకు (Privy Council) నభియోగము కొంపొఁబడినది (అప్పీలు చేయఁబడినది) గాని తిలకుగారి కుపయోగము లేకపోయెను. అయినను సంస్కృతవిద్యాభిమాని యగు మాక్సుముల్లరు (Prof. Max Muller) గారి ప్రేరణమున దొరతనము వారు తిలకుగారిని 1898 సం॥ సెప్టెంబరునెల తే 6 ది శిక్షనుండి విడుదలఁ జేసిరి. కారాగృహమునుండి విడుదల కాగానే తిలకుగారు చెన్నపురిలో జరిగిన దేశీయమహాజనసభ కేతెంచి, యచటినుండి సింహళము వఱకును యాత్రగావించి పునహానగరము మరలఁజేరి శ్రీ శివాజీమహారాజయొక్క వట్టాభిషేకదిनోత్సవము నతివైభవముతో జరుప నారంభించిరి.

మహారాష్ట్రదేశములో నొక సర్దారు "బాబామహారాజు" అను నతఁడు స్వర్గస్థుడగుతఱి (7-8-1897) బాలగంగాధరతిలకు, శ్రీకృష్ణ కవర్ధి, రావుసాహెబ్ కంభోజ్కార్, నాగపూర్ కార్గార్లను తన యాస్తికి పాలకులుగా (Trustees) నియమించి, వారియిష్టానుసారము తనకు, తన భార్యయగు శ్రీ శుకువార్బాయి (లేక తాయిమహారాజు) యోగ్యుడగు చిన్నవానిని స్వీకార మొనర్చుట కనుజ్ఞ నిచ్చుచు మరణశాసనమును వ్రాసెను.

వీరిలో రావుసాహెబ్ గారును, పిదప నాగపూర్కార్ గారును బ్రస్థితైయుండుట మానుకొనిరి. తిలకుగారును, కవర్ధిగారును, కంభోజ్కార్ గారును తాయిమహారాజు నిచ్చానుసారముగ నామె భర్తృవంశము



నకు సంబంధించిన జగన్నాథ్ అనువాని నేర్పాటుచేసి, తాయిమహారాజుచే దత్తస్వీకారము యథావిధిగఁ జేయించిరి. కాని, కొందఱి దురాలోచనల వలన నామె మఱియొక చిన్నవానినింగూడ స్వీకరించి జగన్నాథుని వెడలఁగొట్టెను. అంత జగన్నాథుని దత్తునుగూర్చి బ్రహ్మిలు పునహా యందలి సఖజడ్డిగారి న్యాయస్థానమున వ్యాజ్యముఁ దెచ్చి యచ్చట జయ మొందిరి. కాని తాయిమహారాజు బొంబయి హైకోర్టులో నప్పీలు చేసి గెలిచినది. అయినను బ్రహ్మిలు ప్రధానన్యాయస్థానమున (Privy Council) నప్పీలు చేయఁగా జగన్నాథుని దత్తత స్థిరపడి వీరికి జయము గలిగినది. ఈ సందర్భమున తిలకుగారును, మఱికొందఱును అబద్ధపు సాక్ష్యమును చెప్పినట్లును, మోసముచేసినట్లును వారిపై నేర మారోపింపఁ బడినది. ఇందుకై తిలకుగారికి వదునెనిమిదిమాసములు కారాగారపు కఠిన శిక్ష విధింపఁబడెను. కాని అప్పీలులో తిలకుగారు జయ మొందిరి. మఱియు నీ వ్యవహారమునందు తిలకుగారు వారి వరోపకారబుద్ధికై ప్రధానన్యాయ స్థానమువలన మెప్పు వడసిరి.

స్వదేశోద్యమము, విదేశవస్తు బహిష్కారము, జాతీయవిద్య, స్వరాజ్యాందోళనముల విషయములలో తిలకుగారు చేసినకృషి యింతింత యని వ్రాయ నలవికాదు. సర్వకాలసర్వావస్థలయందును దేశాభిమానమే స్వర్గతుల్యముగ నెంచు మహనీయుఁ డిట్టి విషయములలోఁ బట్టుదలను పెంపుచేయునుగాని యుపేక్షవహించునా? సమర్థవిద్యాలయము, పైసా నిధి (Paisa Fund) తలేగాను నందలి గాజుసామగ్రిఁ దయారుజేయు యంత్రకాల మున్నగువానికి వీరే కారకు లనఁజెల్లును. వీ రెల్లప్పుడును రాజ్యాంగవిధానమునందలి లోపముల నతిశీఘ్రముగను, నిర్భయముగను, సహేతుకముగను 'కేసరి', 'మహారాష్ట్ర' పత్రికలయందు విమర్శించుచు చర్చించుచుండువారు. 1807 వ సంవత్సరము డిసంబరు నెలలో సూరతు వట్టణములో సమావేశమైన దేశీయమహాజనసభకు విఘ్నము రటస్థించి నది. అప్పటి నుండియు దేశీయప్రముఖులలో మితవాదులు, అతివాదులు అని రెండుపక్షము లేర్పడినవి. తిలకుగారును వారి యనుచరులును అతి వాదులుగ భావింపఁబడిరి. మితవాదులు దొరతనపువారి యనుగ్రహము నకు పాత్రులైరి. తిలకుగారి సూరతు దేశీయమహాజనసభ విఘ్న మగుటకు కారణమని మితవాదులు చెప్పి తిలకుగారిని నిందించుచువచ్చిరి. ఇంత

వజ్రకును తిలకుగారు మితవాదులయభిప్రాయములకు లొంగక పోవుటయే గాక యప్పటి మితవాదు లందఱిపుడు వారి యభిప్రాయమును సరియే యని యొప్పుకొనిరి.

1908 వ సం. జూలై నెలలో మరల రాజద్రోహపు నేరము తిలకు గారిపై యాపాదించఁబడెను. అందుకై బొంబయిలోని యున్నత న్యాయ స్థానము (High Court) న విచారింపఁబడిరి. న్యాయమూర్తి “దావరు” గారు తిలకుగారిని నేరస్థులని తీర్మానించి యాజ్ఞసంవత్సరములు కారా గారబద్ధునిగాఁ జేసిరి. కొద్దికాలము ‘బర్మతి’ యందు కారాగారవాసము చేయించిన పిదప తిలకుగారిని బర్మాయందలి ‘మాండలే’ (Mandalay) కు రహస్యముగఁ గొంపోయి యచ్చోట కారాగారమున దొరతనమువారుంచెరి. కాని, కఠినశిక్షనుండి విడిశిక్షఁజేసి, దొరతనమువారు, తిలకు గారికి గ్రంథములు వఠించుట కవకాశ మొసఁగిరి. మాండలేయందు శిక్ష ననుభవించు కాలమున నీ మహనీయుని సహధర్మచారిణి సత్యభామా బాయి స్వర్గస్థురా లాయెను. ఈవార్తను విని ధైర్యముచెడక భగవంతుని పై భారము వైచి తిలకుగారు శిక్షాకాలమును పూర్తిగ జరపి 1914 వ సంవత్సరములో విడుదలచేయఁబడిరి. అప్పటినుండియు మరల దేశోప కారకార్యములయందు బద్ధకంకణులై శ్రీమతి అనిబెసంటు దొరసాని గారికి సాయ మొనర్చుచు సతివాదులను మితవాదుల నేకముచేయుటయే గాక 1916వ సంవత్సరారంభమున పునహానగరముం దొక “ఆంగ్ల సామ్రాజ్యస్థ స్వరాజ్య సంఘము” ను స్థాపించి తత్సంఘమున కధ్యక్షుఁ డుగ నుండి స్వరాజ్యప్రాప్తియే భరతఖండమునకుఁ బరమావధి యను వమ్మకముతో నలుదెసల సంచరించి యువన్యాసముల నిచ్చుటమూలము నను, చక్రికలయందు వ్యాసములు రచించి ప్రకటించుట మూలము నను అతిశయతో సర్వదా పనిఁజేయుచున్నారు. “రాజ్యాంగ విషయము లలో సహజముగ నభిప్రాయ భేద మెల్లవారికివలె నాకుఁగూడ నుండి నందువలన చక్రవర్తిగారి పరిపాలనమునకు నేను విరుద్ధభావమును వహించిననిగాని, విరుద్ధముగఁ బనిచేయుచుంటిననిగాని యెంచుట హాస్యాస్పదము. అది నా యుద్దేశముగాని యాశయముగాని కాదు. పరిపాలనావిధానముల మార్పుటకు నై రెండులో నై రిమస్వరాజ్యవాదులు ప్రయత్నించుచుండున ట్లిండియాలో మనము ప్రయత్నించుచున్నా

మనియును, దొరతనమువారిని వెడలఁగొట్టుటకుఁ బ్రయత్నించుట లేదని యును నేను స్పష్టపఱచుచున్నాను.... — నాగరికతగల పరిపాలనా విధానముననేగాక, కాలక్రమమున హిందూదేశములోని యన్నిజాతులకు నన్ని తెగలకు నేకీభావముఁ గలిగించి తన్ములమున సంయుక్తజాతీయత పెంపుఁబొందునట్లు బ్రిటిషు పరిపాలనము మహోపకార మొనరించు చున్నదని న్యాయముగఁ జెప్పఁబడుచున్నది. స్వాతంత్ర్యమును ప్రేమించు బ్రిటిషువారు గాక ఇంకెవరైనను మన పరిపాలకులైనచో మన జాతీయాదర్శము నింతగా నిర్మించి పెంపుఁజేయుటకు మనకు సహకారులై యుందురని నేను నమ్మను. ఇదియును బ్రిటిషు పరిపాలనమునఁగలుగు నితర ప్రయోజనములను హిందూదేశాభివృద్ధిఁగోరు ప్రతి వారును పూర్తిగ నెఱింగియున్నారు” అని శ్రీతిలకుగారు వ్రాసినారు. (“Bal Gangadhar Tilak,” Ganesh & Co, PP. 346-347) బ్రిటిషు సామ్రాజ్యమునం దింత యభిమానముగల శ్రీ తిలకుగా రెట్లు రాజద్రోహి యగును :

1916 వ సంవత్సరాంతమున లక్ష్మణపురి (లక్నో) యందును, 1917 వ సంవత్సరాంతమునఁ గాళీఘట్టము (కలకత్తా) నందును జరిగిన దేశీయమహాజనసభల కీ మహానీయుఁ డతివైభవముతో నేగి తన వాగ్గుంభనచే మాతృభక్తిని వెదచల్లెను. ఇండియాదేశపు పరిస్థితుల నింగ్లాండు లోని ప్రజకుఁ దెల్పి, మన దేశమునకు స్వరాజ్యము నిచ్చునట్లు వారినభిముఖులఁజేయుటకై ఆంగ్లసామ్రాజ్యస్థ స్వరాజ్య సంఘమువారిచే నియమింపఁబడి శ్రీతిలకుగారును, కవర్దిగారును, కేల్కారుగారును, విపినచంద్రపాలుగారును, సయ్యదు హుస్సేనుగారును ఇండియాదేశపు ప్రభుత్వమువారి యనుమతిఁబొంది యీ 1918 సం॥ ఏప్రిల్ నెల 27 వ తేదీని బొంబయి పట్టణమునుండి యింగ్లాండునకు రాయబారులుగఁ బయనంబై సింహళముఁజేరిరి; కాని ఇంగ్లాండులోని బ్రిటిషు దొరతనము వారి యుత్తరువుచొప్పున నా యుద్యమమును బ్రస్తుతము మానవలసిన వారై పైనలుపురును తమ యునికిపట్లకు మరలిరి.

రాజకీయాంశములయం దెన్నియిక్కట్టులు వాటిల్లినను, ధైర్యమును పోనాడక, సత్యమునందు నిరుపమానమగు పట్టదలఁగలిగి,

స్వార్థముఁ ద్యజించి, లోకోపకారదీక్షితుఁ డగుటచే నీ మహాత్మునియెడ  
“లోకమాన్య” బిరుదము సార్థకమైనది. ప్రపంచమునఁ దంతట వీరిని  
గౌరవింపనివా రుండరు.

ఈ లోకమాన్యుఁడు లోకోత్తరమగు “మృగశీర్షానక్షత్రము” అను  
(Orion) గ్రంథమును హాణిభాషయందు వ్రాసి, ఋగ్వేదము క్రిస్తు  
శకమునకుఁ బూర్వ మధమము నాలుగువేలసంవత్సరముల క్రిందట  
నుండినట్లు సిద్ధాంతము చేసెను.

1897 వ సంవత్సరమున నీ మహామహుఁడు చెఱసాలయం దుండి  
(Arctic Home in the Vedas) “వేదములయందలి యార్యుల యుత్తర  
ధ్రువ (లేక సముద్ర) నివాసము” అను నసాధారణప్రజ్ఞా విశేషములు  
గల గ్రంథమును వ్రాసెను. అం దనేకయుగములక్రిందట నార్యు లుత్తర  
ధ్రువప్రాంతనివాసులై యుండి రనియుఁ బిదపఁ గారణాంతరములచే  
దక్షిణాభిముఖముగ వచ్చి రనియును నందుఁ గొందఱు భరతభూమి  
కరుదెంచి రనియు, వారే యార్యావర్తమును తమ నివాసముగఁ జేసికొని  
రనియును వేదములను బ్రమాణములుగఁ గైకొని వ్రాసియున్నాఁడు.  
పాశ్చాత్యవండితులు సయిత మీ గ్రంథమును దిలకించి యిత్యద్భుత  
మొంది యదివఱకుఁ దమకుఁగల యభిప్రాయములను మార్చుకొని  
శ్రీలోకమాన్యుని సిద్ధాంతము సంగీకరించిరి.

1908 వ సంవత్సరము మొదలు 1914 వ సంవత్సరమువఱకు నాఱు  
సంవత్సరములు కారాబద్ధుఁ డయ్యును, సతీవియోగముగల్గినను, ప్రవాస  
మున నుండుతరి పైతము హిందూమతము నుద్ధరింపఁబూని వలయు  
గ్రంథసామగ్రిని సేకరించికొని విమర్శనబుద్ధితోఁ బఠించి హిందూమతము  
కు వన్నె దెచ్చిన నీ భగవద్గీతారహస్యమును తన హైందవసోదరులకు  
పరిచయపఱచుటకై మాతృభాషాభిమాని గావున స్వభాషయగు మహారాష్ట్ర  
భాషయందు భాషావైచిత్ర్యములను బెంపొందింపుచు “గీతారహస్యము  
లేక కర్మయోగము” అను నుద్గ్రంథమును వ్రాసి 1914 వ సంవత్సర  
ములోఁ జెఱసాలయందుండి విముక్తి నొందిన వెంటనే ప్రచురపఱచెను.  
ఈ గ్రంథ మమూల్య మగుటచే మహారాష్ట్రభాష యలవాటులేని యితర  
సంతి పామరజను లెల్లారకును, సుబోధ మగునట్లు గుజరాతి, హిందీ

భాషలలో భాషాంతరీకృతమై కర్ణాటాంధ్ర ద్రావిడాది భాషలయందు పైతము భాషాంతరీకరణంబు గావింపబడుచున్నది.

శ్రీలోకమాన్యశిలకుగారికి మువ్వురు కొమార్తెలును, మువ్వురు కొమారులును గలిగిరి. కొమార్తె అంబును వివాహితలై తమతమ భర్తలతోఁ గాపురములఁ జేయుచు సుఖముగ నున్నారు. పెద్దకొమారి తకు 37 యేండ్లప్రాయము. కాని పెద్ద కుమారుఁడు బి. ఏ. పరీక్షయందు తీర్థుఁడై 1903 వ సంవత్సరములో నకాలమరణమునొంది తలిదండ్రులకు మితిమీరిన దుఃఖముఁ గావించెను. ఇపు డుండు కుమారు లిరువురిలో పెద్దవాఁడు రామచంద్రరా వనువాఁడు. అత డిరువది మూఁడేండ్లవాఁడు. రెండవవాఁడు శ్రీధరరావు. ఇతఁ డిరువదియొక్క యేండ్లవాఁడు. వీరిరువురును కళాశాలలయందుఁ జదువుచున్నారు.

హిందూమత పోషకుఁడును, వ్రజానాయకుఁడును, పండితోత్తముఁడును, కర్మయోగియును, వరోపకారధురంధరుఁడును, సత్యసంధుండును, ధైర్యసాహస సద్గుణనంపన్నుండు నగు శ్రీలోకమాన్య బాలగంగాధరశిలకుచే నాంధ్రలోకమున కొసంగఁబడిన యీ యుత్కృష్ట గ్రంథము నాంధ్రు లెల్లరును బఠించి కృతార్థు లయ్యెదరుగాత! శ్రీకృష్ణ భగవానులు లోకమాన్య బాలగంగాధరశిలకునకు నాయురారోగ్యైశ్వర్యాదు లొసంగి ప్రపంచమునందెల్ల నీ గ్రంథప్రభావ మప్రతిమానముగ వెలయించు గాత!

“ ఓం తత్సత్ ”

తెనాలి,

15-9-1918.

పెద్దిభట్ల లక్ష్మీనరసింహం,

ప్రీ డరు.



# గ్రంథకర్తయొక్క ప్రస్తావన

సంతాంచి ఉచ్చిష్టే బోలతో ఉత్తరే,

కాయ్ మ్యా పామరే జాడ్వే హే.

— నేను చెప్పు వాక్యములు సత్పురుషుల యుచ్చిష్టము. పామరుడగు నేను వాని భేదము నే మెఱుంగఁ గలను : — తుకారాం

శ్రీమద్భగవద్గీతపై ననేకములగు సంస్కృతభాష్యములు, టీకలు లేక ప్రాకృత భాషాంతరములు, మఱియు విస్తరణలు, సర్వసామాన్యములగు నిరూపణములు నుండఁగా నీ గ్రంథమును ప్రచురించుటకు కారణము గ్రంథారంభముననే చెప్పఁబడినను గ్రంథములోఁ బ్రతిపాద్యములందు కొన్ని విషయములయొక్క వివేచనయందు చేయుటకు వీలులేకపోవుటచే వానినిఁ బ్రకాశింపఁజేయుటకై ప్రస్తావన దక్క మఱియొక మార్గ మేమియు లేదు. వీనిలో మొదటిది గ్రంథకర్తను గురించిన విషయము (స్వవిషయము). నాకు భగవద్గీతతో మొదటి పరిచయము నేటికి సుమారు నలువదిమూఁడు సంవత్సరముల క్రిందట నైనది. క్రీ. శ. 1872 వ సంవత్సరమున నా తండ్రిగారు, తా మంతిమావస్థయందుండి భగవద్గీతపై నున్న “భాషావిశ్మతి” యనుపేరి ప్రాకృతటీకను తమకు వినిపింపుమని నా కాజ్ఞ యొసంగిరి. అప్పుడు (అనఁగా : నా వదునాఱవ యేట) గీతలయొక్క భావార్థము పూర్ణముగఁ దెలిసికొనుటకు శక్యము గాకుండెను. అయినను బాల్యమున మనస్సునకు సంభవించిన సంస్కారము స్థిరమయి యుండును గాన సంస్కృతముయొక్కయు నాంగ్ల భాషయొక్కయు సభ్యాస మధికమైన పిదప గీతలపై నున్న సంస్కృతభాష్యములను, ఇతరములగు టీకలను ఇంగ్లీషునందును, మహారాష్ట్రమునందును ననేకులగు వండితులచేఁ జేయఁబడిన వివేచనలను సైత మప్పుడప్పుడు చదువుచుంటిని. కాని స్వకీయులతో యుద్ధము చేయుట గొప్ప దుష్కార్యమని యెన్ని ఖిన్నుడైన యర్జును నా యుద్ధమునందే

ప్రపత్తింపఁజేయుటకుఁ జెప్పఁబడిన గీతలయందు బ్రహ్మజ్ఞానముచేఁగాని, భక్తిచేఁగాని మోక్ష మెట్లు లభించును? లేక యిట్టి గ్రంథమున మోక్ష మార్గముయొక్క వివేచన యేల చేయవలయును? అను శంక మనస్సున నే గల్గి యదియే ముందు ముందు ప్రబలుచుండెను. కారణ మేమనః గీతలయొక్క టీకయందును దానికి తగిన సమాధానము గన్పట్టలేదు. ఈ శంక నాకే గాక యితరుల కేరికిని గలిగియుండకపోదు. కాని టీకలనే చూచుచుండు మేని టీకాకారులచేఁ జెప్పఁబడిన సమాధానము సరియైనది కాకున్నను నదిదక్క మఱియొక సమాధాన మేమియు స్ఫురింపదు. కాన నన్ని టీకలను భాష్యములను దూరముగ నునిచి కేవలగీతలనే స్వతంత్రముగ విచారించుచు పలుమారు పారాయణములనుఁ జేసియుంటిని. అప్పుడు టీకాకారుల తెలిని వదలి మూలగీత నివృత్తికొఱకుఁ గాదనియు, కర్మయోగపరమనియు, వేయేలః గీతయందున్న 'యోగ' మను వ్యస్త పదమే 'కర్మయోగ' మను సర్థమునఁ బ్రయోగింపఁబడిన దనియు నేను దెలిసికొంటిని; మహాభారతమును, వేదాంతసూత్రములను, ఉపనిషత్తులను, వేదాంతశాస్త్రముపై నున్న సంస్కృతగ్రంథములను, శాంగ్ల గ్రంథములను పఠించినను నా యభిప్రాయమే దృఢమైనందున దానిని లోకమునఁ బ్రకాశింపఁజేయుటవలన నీ విషయమును గుఱించి యూహా పోహ లధికముగ నగు ననియు, నిజమును నిశ్చయించుటకు సౌలభ్యము గలుగుననియు నూహచే నీవిషయములను గురించి నాలుగైదు స్థలముల యందు వేర్వేరు సమయముల సభలలో నుపన్యసించితిని. 1902-వ సంవత్సరము జనవరినెలలో నాగపూరున నొక యువన్యాసముఁ గావించితిని. మఱియు, కరవీర, సంస్కృతమతాధిపతులగు శ్రీ జగద్గురు శంకరాచార్యులవారి సమక్షమున వారి యాజ్ఞ సనుసరించియే 1904-వ సంవత్సరము ఆగష్టునెలలో నీ విషయమునే యుపన్యసించితిని. నాగపూరులోఁ గావించఁబడిన యువన్యాస మప్పటి వార్తాపత్రికలలో బ్రకటింపఁబడినది. నాకుఁ దోచిన యీ విషయమును వెల్లడింపవలయు నను తలంపుననే యవకాశము లభించినప్పు డెల్ల ను కొంతమంది గొప్పవిద్వాంసుల సమక్షమునను వాదోపవాదముల జరపుచుంటిని. నా మిత్రులలోనే కై. శ్రీపతి మహా భింగార్కరుగా రొక రుండిరి. వారి సహాసముచే భాగవతపదప్రబంధమునా నందున్న కొన్ని మహారాష్ట్రభాష యందలి

గ్రంథములఁ జూచుట సంభవించెను. గీతారహస్యములోఁ జెప్పఁబడిన కొన్ని విషయములు బువాగారికిని నాకును జరిగిన వాదోపవాదముల యందే మొదట నిశ్చయింపఁబడెను. బువాగా రీ గ్రంథమును జూచు వఱకును జీవించియుండక పోవుట నాకు మిగుల దుఃఖకరముగ నున్నది. అది యట్లుండనిండు. ఇట్లు గీతలయందు ప్రతిపాద్యములై విషయము ప్రవృత్తి పరమైనదే యను మతము స్థిరపడినది. దానిని వ్రాయుదమను నిశ్చయము బహుకాలము క్రిందటనే కలిగెను. కాని ప్రస్తుతమందుఁ గన్పట్టుచున్న భాష్యములయందును, తీకలయందును, భాషాంతరముల యందును స్వీకరింపఁబడని యీ గీతాతాత్పర్యము (అనఁగా: ప్రాచీనులగు తీకాకారులచే నిశ్చయింపఁబడని తాత్పర్యము) నాకు మాత్ర మేల గ్రాహ్యము కాదో కారణముఁ జూపక గ్రంథరూపమునఁ బ్రచురపఱచితి నేని మిక్కిలి యన్యాయమై యుండును; తీకాకారుల యందఱ మతమును సంగ్రహించి వానియందుండు లోపములను సకారణముగఁ జూపించుట యును, గీతాధర్మముల నితర ధర్మములతో లేక తత్త్వజ్ఞానముతో సరి పోల్చి చూచుటయు నను కార్యము బహుప్రయాససాధ్యమయినందున నది కొలఁదిదినములలో స్పష్టముగ నుపపాదింప శక్యముగాకుండెను. కాన నేను గీతలపై నొక క్రొత్తగ్రంథమును శీఘ్రముగనే ప్రచురింప నున్నానని నా మిత్రులగు రా.రా. దాజీసాహెబ్ ఖరేగారిని కొంతతోందఱ పఱచి మొదటనే ప్రచురించినను, నట్లుచేయుటకు నాకు సంపూర్ణమగు సామగ్రి యవ్వటికి లేదని తోచినందున గ్రంథము వ్రాయుట యను కార్యము జరుగకయేయుండెను; పిదప 1908 వ-సంవత్సరమున శిక్షితుఁ డనై బ్రహ్మదేశము (బర్మా) లో మాండలేయును పట్టణమున నున్నప్పు డీ గ్రంథము వ్రాయువిషయమున బొత్తుగ నిరాశనుజెంది యుంటిని. కాని గ్రంథము వ్రాయుటకు నావశ్యకమగు పుస్తకాది సామగ్రి పునహా (పుణ్యపురి) నుండి నాయుండుచోటికిఁ గైకొనివెళ్ళుటకు దొరతనమువారనుమతించినందున 1910-11 సంవత్సరములసంధిలో (శక. 1832) కార్తిక శు 1, ఫాల్గున బ. 30 (అమావాస్యలోపల గ్రంథముయొక్క సామాన్యస్వరూపము (ముసాయిదా) మాండలేలో కారాగృహమున మొదట వ్రాయఁబడినది. పిమ్మట నా యా సమయములయందుఁ దోచిన విషయముల నప్పుడప్పుడు వ్రాయుచుండినను, పుస్తకము లన్నియు

నా యొద్ద లేనందున ననేకస్థలములయందున్న లోపముల నచ్చోడినుండి విముక్తుఁడనైన పిదపఁ బూర్తిగా సవరించితిని. ఇప్పటికి నీ గ్రంథములో వ్రాయవలసిన విషయము లన్నియుఁ బూర్తియైనవి యని చెప్పుటకు వీలులేదు. కారణ మేమి యనః మోక్షముయొక్కయు నీతి ధర్మముల యొక్కయు సిద్ధాంతములు గూఢము లయినందున వాని విషయమై ప్రాచీనులు నవీనులు నైన యనేక పండితులును, వ్యర్థముగ గ్రంథ బాహుళ్యముచేయక యీ చిన్నగ్రంథమునందు నిర్ణయించుట కవకాశము కానంత, విస్తృతమగు వివేచనఁ జేసియున్నారు. కాని మహారాష్ట్ర కవివర్యు లగు మోరోపంతుఁగారు —

కృతాంతకటా మల-ధ్వజ-జరా దిసోఁ లాగలీ,

పురః సర-గదాం సర్వేక్షగడతాం తనూభాగలీ.

— యముని సేనలోని విమలమగు ధ్వజము నా కిప్పుడు కొంచెము కప్పట్టుచున్నది. రోగములతో యుద్ధముఁజేయుచు నా దేహము క్షీణించుచున్నది అని చెప్పినట్లు నా స్థితియుఁ బ్రస్తుతమున నటులే యయినది. గృహస్థాశ్రమమందున్న సహచారిణీయు మొదట పరమపదమును బ్రాపించినది. కాన మనచే గ్రహింపఁబడిన విషయమును, నాకు స్ఫురించిన విచారమును లోకములోఁ బ్రచురించితి నేని యెవరైన సమానధర్ములు (నావంటివారు) ముందు వెలువడి పూర్తి చేయుదు రని నమ్మి యీగ్రంథమును ప్రచురింపఁ దలంచితిని.

సాంసారికకర్మలు గౌణములని, లేక త్యాజ్యములని నిశ్చయించి బ్రహ్మజ్ఞానము, భక్తి మొదలగు కేవల నివృత్తిపరమగు మోక్షమార్గమే గీతలయందు నిరూపింపఁబడిన దను మతము నాకు సమ్మతము కాకున్నను మోక్షప్రాప్తికి గల మార్గము బొత్తిగ వివేచింపఁబడలేదని నే నన నని యారంభమునందే ముఖ్యముగఁ జెప్పుచున్నాఁడను. వేయేలః ప్రతిమముఁ జూడును శుద్ధమగు పరమేశ్వరస్వరూపమును దెలిసికొని దానినుండి తన యొక్క బుద్ధిని శక్యమైనంత నిర్మలముగను పవిత్రముగను చేసికొనుట గీతాశాస్త్రానుసారముగ నీ జగమున నెల్లవారికి నవశ్యకర్తవ్య మనియు నీ గ్రంథమున స్పష్టముగ నిరూపించితిని. కాని యిది గీతకు ముఖ్యమగు

విషయము కాదు. యుద్ధముచేయుట జ్ఞాతధర్మమైనను, కులక్షయము మొదలగు మోరపాతకములు వివరీతముగ సంఘటిల్లును. కావున నే యుద్ధము మోక్షప్రాప్తిరూపమగు నాత్మకల్యాణమును సశింపజేయునో యట్టి దానిని జేయుదునా? మానుదునా? యని యర్థముఁడు యుద్ధారంభమునందె కర్తవ్యమోహమును జెందెను. కాన నా మోహమును నివర్తింపజేయుటకై వేదాంతశాస్త్రాధారమున శుద్ధముగ కర్మాకర్మలను మోక్షోపాయమును పూర్ణముగ వివేచించి మఱియుఁ గర్మ లెప్పుడును వీడవు, వీడుటకు వీలుసైతము లేదనియు నిశ్చయించి యే యుక్తిచే కర్మచేసినను, నే విధమైన పాపమును తగులక తుదకు మోక్షము సైతము లభించునో, యా యుక్తియే యనఁగాః జ్ఞానమూలకమును భక్తి ప్రధానము నగు కర్మయోగమే గీతలయందు భగవంతుఁడు ప్రతిపాదించె నని నా యభిప్రాయము. కర్మాకర్మలయొక్క లేక ధర్మాధర్మముల యొక్క యీ వివేచనమునే యాధునికులగు కేవలాధిభౌతిక పండితులు నితీశాస్త్రమని పేర్కొనుచున్నారు. ఈ వివేచనము గీతలలో నెట్లుచేయుఁ బడినదో సామాన్యపద్ధతి ననుసరించి గీతలలోని శ్లోకానుసారముగ వ్యాఖ్యానముచేసి నిరూపించుటకు సాధ్యము కాకపోలేదు. కాని, వేదాంతము, మీమాంసము, సాంఖ్యము, కర్మ విపాకము, లేక భక్తిమున్నగు శాస్త్రములయందున్న యనేక వాదముల యొక్కయు ప్రమేయముల యొక్కయు నాధారముచే కర్మయోగము గీతలయందు ప్రతిపాదించఁ బడినదనియు నా శాస్త్రము లప్పుడప్పుడు మిక్కిలి సంకుచితముగ ప్రతి ప్రాదించఁబడినవనియు నా శాస్త్రీయసిద్ధాంతములను ప్రథమమున తెలిసి కొనవలయుననియు, లేనిచో గీతలయందున్న వివేచనముయొక్క రహస్యము పూర్ణముగను శీఘ్రముగను మనస్సునకుఁ దోచదనియు నిశ్చయించి యిందులకై గీతలయందే యే విషయములును సిద్ధాంత ములును చెప్పఁబడినవో వానిని శాస్త్రీయరీతి ననుసరించి ప్రకరణములుగ విభజించి దానియందున్న ముఖ్యములగు యుక్తివాదములను సైతము గీతారహస్యమునందు మొదట సంక్షేపముగ నిరూపించినాఁడను. ఈ పుస్తకమునందు మొదట వ్రాయఁబడిన గీతారహస్య మను నిబంధన మీ విధముగ కర్మయోగమును గురించి వ్రాయఁబడినదియు, స్వతంత్ర మైనదియు నగు నొక చిన్న గ్రంథ మని చెప్పవచ్చును. కాని యేమి



చెప్పినను ఇట్టి సామాన్య నిరూపణమునందు గీతలయందున్న శ్లోకములలో ప్రతిశ్లోకమును పూర్ణముగ విచారించుట శక్యము గాకపోయెను. కాన తుదకు గీతలలోని శ్లోకము లన్నింటికి నర్థమువ్రాసి పూర్వావర సందర్భములు మనస్సునకుఁ దోచు నిమిత్తమును, లేక ప్రాచీనులగు టీకాకారులు తమతమ సంప్రదాయసిద్ధికొఱకు గీతయందలి కొన్ని శ్లోకముల నెట్లు తికమకచేసినదియు (గీ. ౪. 11-13: 6-3; మఱియు 18-2 చూడు) స్పష్టముగ నిరూపించుటకును, లేక గీతారహస్యమునఁ జెప్పఁబడిన సిద్ధాంతములలోను, గీతలయందున్న సిద్ధాంతములలోను గీతలయందున్న సంవాదాత్మక పద్ధతి ననుసరించి, యే యే సిద్ధాంతము లెక్క డెక్కడ నెట్లున్నది చూపుటకును, టీకారూపముగ భాషాంతరమునుజేసి యా యా స్థలములయందు క్రింద టిప్పణి వ్రాసితిని. ఈ రీతిని బట్టి కొన్ని కొన్ని విషయములకు ద్వీరుక్తి యయిన దనుటలో సందేహము లేదు; కాని గీతాగ్రంథముయొక్క తాత్పర్యవిషయమై సామాన్యులగు చదువరులకుఁ ప్రస్తుతమునఁగల్గు భ్రమను పూర్ణముగ నివారించుట మఱియొక రీతిచే శక్యముగాదని తోచినందున గీతారహస్యవివేచనమును గీతలయొక్క భాషాంతరముకంటె వేఱుగ వ్రాసితిని; మఱియు దాని మూలమున వేదాంతము, మీమాంసము, భక్తి, మొదలగు విషయములయందు, గీతలయొక్క సిద్ధాంతములు, భారతము, సాంఖ్యశాస్త్రము, వేదాంత సూత్రములు, ఉపనిషత్తులు, మీమాంసయు మొదలగు మూలగ్రంథములలో నెక్క డెక్కడ వ్రాయఁబడినవో వానిని పూర్వమునం దున్న ఇతిహాసములతోడను నాధారములతోడను గాన్పించుటకును, సన్న్యాసము కర్మయోగము నను రెండుమార్గములయందును గల భేదమును స్పష్టముగ నుపపాదించుటకును లేక గీతల నితరములును ధార్మికములు నగు మతముల తోడను తత్త్వజ్ఞానములతోడను పోల్చివ్యావహారికమగు దృష్టిచే గీతలయందుఁ గల మాహాత్మ్యమును యోగ్యముగ నిరూపించుటకును మిక్కిలి యుపకారము గలిగెను. గీతలపై ననేక విధములగు టీకలు బయలుపెడలి గీతార్థము ననేకు లనేక విధములఁ బ్రతిపాదించనిచో నా గ్రంథమునందున్న సిద్ధాంతములకు నాధారభూతములగు మూల సంస్కృతవచనములను వ్రాయుట కేమియు నవసరము లేకపోవును. కాని యీ కాల మిట్టిది కానందున నాచెప్పఁబడిన గీతార్థము, లేక సిదాంతము

యుక్తమైనదియగునా? కాదా? యను విషయమై యనేకులు సంశయ పడవచ్చును. కాన నేఁజేయు సిద్ధాంతములకుఁగల యాధారమును నా యా స్థలములయందు వ్రాసి మిక్కిలి ముఖ్యమగు ప్రదేశములయందు మూల సంస్కృతవచనములను సైతము భాషాంతరము కావించి వ్రాసియుంటిని. వీనిలో నెక్కువ వచనములు తఱచుగ వేదాంతగ్రంథములయందే ప్రమాణముగఁ గైకొనఁబడియుండుటచేఁ జదువరుల కా వచనము సహజముగ తెలిసి యుండుటంబట్టి వానియందున్న సిద్ధాంతములను, మనస్సులో నుంచుకొనుటకు, సులభముగ నుండు ననియు, సంస్కృతవచనములను వ్రాయుటకు మఱియొక యంతరాయము గలదు. చదువరు లందఱును సంస్కృతమును దెలిసినవారే యగుట సంభవింపనందున సంస్కృతము నెఱుంగనివారలు సంస్కృతశ్లోకములను వదలి చదువుదురేని యా వచనముల యర్థ మెచ్చోటను సందేహోద్బవముగ నుండఁగూడదనియు మొత్తముపై గ్రంథము నీ తీరున రచించితిని. దీనినుండి సంస్కృత శ్లోకములకు శబ్దార్థములంబట్టి భాషాంతరము చేయక వాని సారాంశములనే యనేక స్థలములయందు నిర్వహింపవలసి వచ్చెను. కాని మూల శ్లోకములను తప్పక పైన వ్రాసినందున నీ రీతిం బట్టి కొంచె మైనను భ్రమ చెందుదురని భీతిలేదు.

కోహినూరుమాణిక్యము విషయమై హిందూస్థానములో నుండి ఇంగ్లాండునకుఁ గైకొనిపోయినపిదప నచ్చో నూతనమైన ప్రకాశము వెలువడిన దనియు, దానివలన నది మిక్కిలి కాంతితోఁ గాన్పించుచుండు ననియు లోకమునందు ప్రవాదముకలదు. మాణిక్యమునకు సంబంధించు నీ న్యాయము సత్యరూపమగు రత్నమునకును సంబంధించును. గీతలయందున్న ధర్మము సత్య మయినదియు నభయమైనదియు నను విషయము సందియ మేమియు లేదు. కాని యిది యే కాలమున నే స్వరూపమునఁ జెప్పఁబడినదో దేశకాలాదుల స్థితి మాఱినందున నా తేజ స్సనేకుల కంటి కిప్పు డా రీతిగఁ గాన్పించుట లేదు. ఏ కర్మ ముంచిదో, ఏ కర్మ చెడుదో నిశ్చయింపఁబడక పోవుటయేగాక కర్మ నొనర్పవలయునా? వలదాయని సైతము సామాన్యముగ ప్రశ్నచేయుకాలమునందు గీతలు చెప్పఁబడియుండుటంబట్టి వానియందు విశేషభాగ మిప్పుడు కొందఱ కనా

ఎశ్వకముగఁ దోచుచున్నది. మఱియు నివృత్తి మార్గీయులగు డీకాకారు  
 లాగీతలకు మిక్కిలి వ్యాఖ్యానములను జేసియుండుటచే గీతలయందున్న  
 కర్మ యోగవిచేచన మనేకులకు ప్రస్తుతము దుర్బోధముగ నున్నది.  
 ఇంతియ కాక యీ కాలమున పాశ్చాత్యుల దేశమున నాధిభౌతికజ్ఞానము  
 విశేషముగ వృద్ధిఁ జొందుచున్నందున నధ్యాత్మశాస్త్రానుసారముగ పూర్వ  
 కాలమునందు చేయఁబడిన కర్మయోగవిచేచనల ప్రస్తుతకాలమున పూర్ణ  
 ముగ ననుకూలములు కావనియు ననేకులగు దీనులై న విద్వాంసుల యభి  
 ప్రాయమైయున్నది. ఈ యభిప్రాయము సరియైనది కాదని నిరూపిం  
 చుటకై గీతారహస్యమునందలి వివేచనలయందు గీతలయొక్క సిద్ధాంత  
 ములతో సదృశములగు పాశ్చాత్యపండితులయొక్క సిద్ధాంతమును  
 నేనాయాకడ సంక్షేపముగ వ్రాసియుంటిని. యథార్థముగఁ జూచితినేని  
 గీతలయందున్న ధర్మాధర్మవివేచనల నీ విధమునఁ బోల్చిచూచుటచే  
 గలుగు నధికమగు ప్రాబల్య మేమియు లేదు. అయినను ప్రస్తుతకాల  
 మందుఁ గలిగిన యాధిభౌతికశాస్త్రముయొక్క యత్రుతపూర్వమగు  
 వృద్ధిచే నెవరియొక్కబుద్ధి యా శాస్త్రమున నమ్మకము గలది యాయెనో,  
 లేక ప్రస్తుతకాలమునందున్న యేకదేశీయమగు విద్యాశిక్షణవద్దతిచే నీతి  
 శాస్త్రముయొక్క విచార మాధిభౌతికదృష్టితో ననఁగా : బాహ్యవివక్షణము  
 ననే చేయఁబడవలయునని శిక్షింపఁబడిరో వారికి మోక్షధర్మములు  
 నీతియు నను రెండు విషయములు నాధిభౌతికజ్ఞానమునకు పరమం  
 దున్నవనియు, పూర్వకాలమున మన శాస్త్రకారు లీ విషయమై చేసిన  
 సిద్ధాంతములకంటె వారల జ్ఞానముయొక్కగతి నేటికిని విశేషమారముగ  
 పోలే దనియు, నింతియగాక పాశ్చాత్యదేశమునందును సద్యాత్మ  
 దృష్టిచే నీ విషయముల యూహాపోహలు నేఁటికిని చేయఁబడుచునేయుండి  
 నను నీ యాధ్యాత్మిక గ్రంథకారుల విచారము గీతాశాస్త్రమునందలి  
 సిద్ధాంతముల కంటె విస్తారము వేరుగ లేదనియు నీ సరిపోల్చి చూచుట  
 వలన స్పష్ట మగును. గీతారహస్యమందలి వేర్వేరుగ ప్రకరణములయం  
 దున్న తులనాత్మకమగు వివేచనవలన నీ విషయము స్పష్ట మగును.  
 కాని ఈ విషయము మిక్కిలి వ్యాపకమైనందున పాశ్చాత్యపండితుల  
 మతమునందలి సారాంశ మా యా కడ వ్రాయుట గీతార్థమును ప్రతిపా  
 దించుటయే నాయొక్క ముఖ్యోద్దేశమైనందున గీతయందలి సిద్ధాంతము

అను బ్రహ్మణములుగఁ గైకొని వానికిని పాశ్చాత్య నీతిశాస్త్రజ్ఞులయొక్క  
 లేక పండితులయొక్క సిద్ధాంతములకు నెంతవఱకు కలయిక యుండునో  
 చూపుటకొఱకే యనియు, నదియును సామాన్యులగు దేశభాషలను జదువ  
 వారలకు (మహారాష్ట్రము) వానియందలి సిద్ధాంతమును సుగమముగ  
 దెలియునట్లుగనే, వ్రాసితి ననియు నిచ్చో ముఖ్యముగఁ జెప్పవల  
 వచ్చెను. అనఁగా: రెండింటియందును గల భేదము స్వల్పమో యధికమో  
 తెలిసికొనఁదలఁచువారును నీ సిద్ధాంతములయొక్క యుపపాదనమున  
 పూర్ణముగను విరివిగను తెలిసికొనఁదలఁచువారును మూలభూతములగు  
 పాశ్చాత్యగ్రంథములనే నిర్వివాదముగ చూడవలసియే యుండున  
 కర్మాకర్మవివేకము, లేక నీతిశాస్త్రముపై మొదటిమార్గప్రదర్శకమగు  
 గ్రంథము 'అరిస్టోటల్' అను పేరుగల గ్రీకుతత్త్వజ్ఞునిచే వ్రాయ  
 బడినదని పాశ్చాత్య విద్వాంసులు చెప్పుచున్నారు. కాని 'అరిస్టోటల్'  
 కంటెను పూర్వమునం దతని గ్రంథముకంటెను మిక్కిలి వ్యాపకమై  
 దనియు నీ విషయముల విచారము మిక్కిలి తాత్త్వికమగు దృష్టి,  
 శ్రీ మహాభారతమునందును శ్రీమద్భగవద్గీతలయందును చేయఁబడి  
 దనియు, నధ్యాత్మదృష్టితో గీతలయందు ప్రతిపాదించఁబడిన నీ  
 సిద్ధాంతములకంటె వేఱగు నీతితత్త్వము నేటికిని బయల్పడలేదనియ  
 మా యభిప్రాయము. సన్న్యాసులవలె నుండి తత్త్వజ్ఞానముయొక్క  
 విచారమునందు, శాంతముగ నాయుష్య మంతయు గడపుట మంచిద  
 లేక యనేక విధము లగు రాజకీయవ్యవహారములలో చిక్కులు పడ  
 యుక్తమా? యను విషయమై యరిస్టోటల్చే జేయఁబడిన వ్యాఖ్యా  
 మంతయు గీతలయం దున్నది. మఱియు మనుజుఁడు చేయు పా  
 మంతయు సజ్జానముచే జేయఁబడునది యను సోక్రటీసుయొ  
 మతమును నొక విధముగ గీతలలో నంతర్భూతమయియే యున్న  
 కారణ మేమన బ్రహ్మజ్ఞానముచే బుద్ధి సమ మయిన పిదప వా రొనరి  
 కార్యములకు పాపము సంఘటిల్లుట శక్యము కాదని గీతలలోని సిద్ధా  
 తము. పూర్ణావస్థనుజెందిన పరమజ్ఞానియొక్క యాచరణమే 'నీతిదృ  
 న్నెల్లవారికిని పుస్తకమువలె ప్రమాణముగ నుండునని 'ఎపిక్యూరియ  
 అనునట్టియు, 'స్టోయిక్' అనునట్టియు మార్గములయందలి ప్ర  
 పండితులయొక్క మతములును గీతలలో చెప్పినట్లే యున్నవి.

మతములయందు వర్తన వారిచే జేయఁబడిన పరమజ్ఞానులయొక్క స్థితియు, గీతలయందు వర్ణింపఁబడిన స్థితప్రజ్ఞునియొక్క స్థితియును, నొక విధముగనే యున్నవి. అటులే “మానవజాతులలో నెల్లవారికిని ప్రత్యేకము పితార్థమై ప్రవర్తించుట యనునదియే నీతియందలి పరమ సిద్ధాంతము, లేక నికషోపలము,” అను మిల్లుయొక్కయు, స్పెన్సరు యొక్కయు, క్యాంటు మొదలగు నాధిభౌతికవాదుల యొక్కయు సిద్ధాంతములును గీతలయందు వర్ణింపఁబడిన స్థితప్రజ్ఞునియొక్క ‘సర్వభూతహితే రతః’ అను బాహ్యలక్షణములయందే సంగ్రహింపఁ బడినవి. మఱియు కోంటుయొక్కయు, గ్రీన్యొక్కయు నీతిశాస్త్రముల యందలి యుపపత్తులును, ఇచ్చాస్యాతంత్ర్యము విషయమై యున్న సిద్ధాంతములును, ఉపనిషత్తుల యాధారమునుబట్టి గీతలలో వర్ణింపఁ బడినవి. గీతలయందంతకంటె విశేష మేమియు లేకున్నను గీత యందలి కును గౌరవింపఁదగియే యుండవచ్చును. కాని యంతమాత్రముతోఁ దృప్తి నొందక మోక్షము, భక్తి, నీతిధర్మములు ననువాని విషయమై యాధిభౌతికగ్రంథకారులకు స్ఫురించుచున్న విరోధములును, లేక జ్ఞానము, కర్మము, ననువాని విషయమై సన్న్యాసమార్గావలంబుల మతానుసారముగ నుండు విరోధమును సత్యమైనది కాదనియు, బ్రహ్మ విద్యయొక్కయు, భక్తియొక్కయు, మూలసిద్ధాంతములే నీతికిని సత్త్వధర్మములకును మూలాధారము లనియు నిరూపించి జ్ఞానము, సన్న్యాసము, కర్మము, భక్తియు ననువానికీ గల యోగ్యమగు పరస్పర సంబంధముచే మనుజుఁ డిహలోకమునందు జీవితకాలము నెట్లు గడువ వలసినదియు గీతలయందు నిర్ణయింపఁబడినది. గీతాగ్రంథ మీ రీతిని ప్రధానముగ కర్మయోగవరమే యయినందుననే “బ్రహ్మవిద్యాంతర్గత (కర్మ-) యోగశాస్త్ర” మను పేరితో సమస్తవైదిక గ్రంథములలోను దానికి నగ్రస్థాన మీయఁబడినది “గీతా సుగీతా కర్తవ్యా కి మన్వైః శాస్త్రవిస్తరైః” - ఒక గీతాగ్రంథమునే పూర్తిగ చదివెనేని చాలును. మిగిలిన శాస్త్రము లనెడు గ్రంథవిస్తారములతో నేమిప్రయోజనము? అని చెప్పున దే మాత్రము ససత్యమైనది కాదు. కావుననే హిందూధర్మము లకును నీతిశాస్త్రమునకుం గల మూలసిద్ధాంతములను తెలిసికొనవలయు నని తలంచువా రి యపూర్వగ్రంథమునే మొదట చదువవలయునని



వినయపూర్వకముగ వట్టుదలతోడ చెప్పుచున్నాడను. కారణ మేమన సాంఖ్యము, న్యాయము, మీమాంస, ఉపనిషత్తులు, వేదాంతములు మున్నగు క్షరాక్షర సృష్టిని, క్షేత్రక్షేత్రజ్ఞ జ్ఞానమును బోధించు ప్రాచీన శాస్త్రములు శక్యమగునంత పూర్ణావస్థలోనికి వచ్చినపిదప వైదికధర్మములకు జ్ఞానమూలకమగు భక్తి ప్రధానమైనదియు, కర్మయోగపరమైనదియు, చిట్టచివరకుఁగల్గినదగు స్వరూపమునందు ప్రకృతమున ప్రచారములోనున్న వైదికధర్మముల మూలమును ననుసరియే గీతలయందు ప్రతిపాదించఁబడుటంబట్టి సంక్షేపముగను నిస్సందేహముగాను ప్రస్తుతమందున్న హిందూధర్మముల సిద్ధాంతములను బోధించు గీతవంటి మఱియొక గ్రంథము సంస్కృతవాఙ్మయమున నెచ్చోటను లేదని చెప్పుట యతి శయోక్తి కానేరదు.

గీతారహస్యములో నున్న వివేచనయొక్క సామాన్యమగు స్వరూపము పైఁ జెప్పఁబడినదానింబట్టి చదువరులకు బోధపడఁగలదు. గీతలపై కర్మయోగపరమగు టీక మొదటినుండియు వచ్చునని గీతలపై శాంకరభాష్యముయొక్క మూడవ యధ్యాయారంభమున ప్రాచీన టీకాకారుల యభిప్రాయము వాయఁబడుటంబట్టి స్పష్టముగఁ గాన్పించును. ఆ టీక లిప్పుడు దొరకవు; కాన గీతలకు కర్మయోగపరమును తులనాత్మకమును నగు వివేచనమున కిదియే మొదటి గ్రంథ మని చెప్పుటకు నేమియు నభ్యంతరము లేదు. ఇందు కొన్నిశ్లోకముల కిదివఱకున్న టీకాకారులు వ్రాసిన యర్థముకంటె వేఱగు నర్థము వ్రాయఁబడినది. మహారాష్ట్ర భాషయందు పూర్వము నెచ్చోటను సవిస్తరముగ వర్ణింపఁబడనివి, ఆ విషయములును వానికిఁగల యుపపత్తియును శక్యమయినంత సంక్షేపముగను సుబోధకముగను వ్రాయుటకు నే యత్నించితిని. చెప్పినమాట మరల చెప్పవలసివచ్చినను లక్ష్యపెట్టక యే శబ్దముల యర్థము మహారాష్ట్రమునందు (ప్రాకృతభాషలో) నేటికిని సుప్రసిద్ధము కాలేదో యా శబ్దములకు పర్యాయశబ్దములను జేర్చియే యనేక స్థలములయందు ముఖ్యముగఁ బ్రతిపాదించితిని. ఇంతియకాక యీ విషయమునందలి ముఖ్యములగు సిద్ధాంతము లా యా స్థలములయందు సారాంశరూపముగ నుపపాదించి వేఱుగఁ జూపింపఁబడినవి. అయినను శాస్త్రీయములును, గూఢములు నగు విషయములచర్చ వాడుకలో నున్న శబ్దములతోఁ

జేయుట మిక్కిలి కష్టము. ఆ విషయములకు సంబంధించిన మహారాష్ట్రము లోని (ప్రాకృతభాషలోని) పారిభాషికశబ్దములు నేటికిని నిర్ణీతములు కాలేదు. కాన భ్రమచేతను, దృష్టిదోషముచేతను, లేక కారణాంతరముల చేతను నాసంబంధమగు నీ క్రొత్త వివేచనయందు కఠిన్యము, దుర్బోధత, (తెలిసికొనలేకపోవుట) అపూర్ణత మొదలగు దోషములు నుండియుండునని నేను పూర్ణముగఁ దెలిసికొనుచున్నాఁడను. అయినను భగవద్గీత చదువరు లకు నవరిచిత మయినది కాదు. గీత బహుజనులకు నిత్యమును పారాయణములో నుండును. దానిని శాస్త్రీయదృష్టితో సర్వయనము చేసినవారును, చేయుచున్నవారును అనేకులు గలరు. అందునకై యాయథికారముగల పురుషులు తా మీ గ్రంథమును చదివినప్పుడు పూర్వోక్త ములగు దోషములు కనఁబడునేని, యుపకారపూర్వముగ వానిని నాకుఁ దెలుపవలయునని, నీ గ్రంథమును మరల ముద్రింపించునప్పు డట్టి లోప ములను సవరింపవలయునేని సవరించెద ననియు ప్రార్థించుచున్నాఁడను. నే నేదో యొక సంప్రదాయములోని వాఁడ ననియు, దానిని సిద్ధింపఁ జేయుటకై యేదో నూతనార్థమును వ్రాయుచున్నాననియు ననేకు లాహింపవచ్చును. ఇందుకు గీతారహస్య మను గ్రంథ మేదో యొక సంప్రదాయప్రవర్తకునిగాని, లేక సంప్రదాయమును గాని యుద్దేశించి వ్రాయలేదని నేను నొక్కి వక్కాణించుచున్నాఁడను. నా బుద్ధిని బట్టి గీత యందలి శ్లోకములకు నే యర్థము సరళమైనది యని తోచెనో యాయర్థమును వ్రాసితిని. ప్రస్తుతమునందు సంస్కృతము విశేషప్రచార ములో నుండుటచే నే చేయు నర్థము సరళముగ నున్నదియు, లేనిదియు ననేకులకు సహజముగనే తెలియవచ్చును. ఇట్లు సరళమగు నర్థమును జేసినను, దానియం దేదైన సంప్రదాయార్థమున్నచో నది గీతలోనిదే కాని నాదికాదు. “నాకు రెండు మూఁడు మార్గములను చెప్పి నన్ను భ్రమింపఁజేయక నాకు వానిలో శ్రేయస్కరమగు నొకమార్గమునే నిశ్చయముగఁ జెప్పుము” (గీ. 3.2; 5.1) అని యర్జునుఁడు భగవంతుని స్పష్టముగ నడిగినందున గీతలయం దేదైన నొక్కటియే నిర్ణీతమైన మతము ప్రతిపాద్యమగు నుండవలయు ననుమాట స్పష్టమే (గీ. 3.31). మఱియు నది యేదైనయుండు నని గీతామూలమునే యర్థముఁ జేసికొని నిరాగ్రహబుద్ధితో మనము చూడవలయును; మొదట నేదోయొకమతము

నం దభిమానము నుంచుకొని దానికి సంబంధింపని క్లోకముల యర్థము లను తలక్రిందు చేయరాదు. గీతలలోని నిజమగు రహస్యమునందలి సారాంశ మే సంప్రదాయము నైనను, వంధనైనను సంబంధించి యున్నను దానిని గీతాభక్తులకుఁ దెలిపి భగవంతుఁడు తుట్టుతుదకుఁ జెప్పిన ట్లి జ్ఞానయజ్ఞమునుఁ జేయుటకు నేప్రవర్తించితిని; ఆ యజ్ఞమును పూర్తిఁజేయు నిమిత్తమై పైనఁ జెప్పఁబడిన జ్ఞానభిక్షను నాయొక్క దేశ బంధువులును ధర్మబంధువులును నాకు వరమసంతోషముతో నిడుదురని నమ్ముచున్నాఁడను.

ప్రాచీన టీకాకారులచే ప్రతిపాదింపఁబడిన గీతాతాత్పర్యమునందును నే చెప్పిన గీతారహస్యమునందును నున్న భేదమునకుఁ కారణములు గీతా రహస్యమునందు సవిస్తరముగ నిరూపింపఁబడినవి; కాని గీతాతాత్పర్య మునం దిట్టి మతభేదము లున్నను గీతలపై వ్యాఖ్యానము చేసిన భాష్య కారులును, టీకాకారులును, పూర్వమునఁగాని, యిప్పుడుగాని ప్రాకృత భాషలలో వ్యాఖ్యానములఁజేసినవారును నే నీ గ్రంథమును వ్రాయు నప్పుడు నాకు సహాయు లయినందున వారల యందఱకును నేను కృతజ్ఞుఁడను (విధేయుఁడ) అని యిచ్చుట ముఖ్యముగఁ జెప్పు చున్నాఁడను. అటులనే యే పాశ్చాత్యపండితుల గ్రంథములయందలి సిద్ధాంతముల వా యా కడ నుల్లేఖించితినిో వారిచే సైతము నేను కృతోప కారుఁడనని యెన్నుచున్నాను. వేయేలః ఈ గ్రంథముల యన్నింటి యొక్కయు, పహాయము లేనిచో నీ గ్రంథమును వ్రాయుఁగలుగుదునా? లేనా? యను విషయము సందిగ్ధమైనందున నీ ప్రస్తావనారంభమున “సంతాఁచీ ఉచ్చిష్టే బోలతోఁ ఉత్తరే” - నేను చెప్పవాక్యములు సత్పురుషులయొక్క యుచ్చిష్టములే యని తుకారాంబువాగారియొక్క పదమును నేను వ్రాసితిని. ఎల్లప్పుడు నొకరీతిగనే యుండునది యనఁగా త్రికాలాబాధితమగు జ్ఞానమును బోధించునట్టి గీతలవంటిగ్రంథము కాల భేదముచే నూతనమగు స్ఫూర్తిని కలిగించుచున్నదను విషయమం దాశ్చర్య మేమియు లేదు. కారణ మేమన నిట్టి వ్యాపకమగు గ్రంథము నకు నిది సహజ మగు ధర్మమే యైయున్నది. కాని యంతమాత్రముచే ప్రాచీనపండితు లిట్టి గ్రంథముపైఁ జేసిన పరిశ్రమ వ్యర్థము కాదు. గీతకు

నింగ్గీషు, జర్మనీ మొదలగు భాషలలోఁ జేసిన భాషాంతరములును నిట్లే యుపయోగకరములై యున్నవి. ఈ భాషాంతరములును తఱచుగ ప్రాచీనులగు బీకాకారుల ననుసరించియే చేయఁబడియుండును. అయినను కొందఱు పాశ్చాత్యపండితులు గీతలకు స్వతంత్రరీతిచే నర్థముచేయుట కును విశేషమగు ప్రయత్నము చేయ నారంభించిరి. అయినను సత్యమగు (కర్మ —) యోగముయొక్క తత్త్వము, లేక వైదికములైన ధార్మిక సంప్రదాయముల యితిహాసము బాగుగ గమనింపనందున, లేక బహిరంగ పరీక్షణమునందే వారి దృష్టిని విశేషముగ వ్యాపింపఁజేయుటచే, లేక యితరములగు నిట్టి కారణములచేతనే పాశ్చాత్యపండితు లీ వివేచనము ననేక స్థలములయందు దపూర్ణముగను కొన్ని స్థలములయందు నిస్సంశయముగ ప్రభాంతింగలుగఁ జేయునటులుగను తప్పులుగనుఁ జేసిరి. గీతలపై పాశ్చాత్యపండితుల గ్రంథముల నిచ్చొవిస్తరముగ పరీక్షించుటకుఁగాని విచారించుటకుఁగాని యవసరము లేదు. వారు సిద్ధాంతించిన ముఖ్య విషయములనుగురించి నే చెప్పన దంతయు నీ గ్రంథముయొక్క పరిశీష్టప్రకరణములలో వ్రాసినాను. అయినను వ్రస్తుతమందు నేను జూచి యున్న కొందఱువ్రాసిన గీతలపై కొన్ని ఇంగ్లీషు లేఖనముల నిచ్చొ చెప్పుట యావశ్యకము. మొదటిది మి. బ్రుక్సు ది. మి. బ్రుక్సును నతఁడు థియాసఫిస్టు (దివ్యజ్ఞానసామాజికుఁడు). భగవద్గీత కర్మయోగపరముగనే యున్నదని తా రచియించిన గ్రంథమున నిరూపించెను. తన వ్యాఖ్యానమునందు నా మతమునే ప్రతిపాదించెను. రెండవది నుద్రపురిలోని మి. యస్. రాధాకృష్ణ యనువారిది. అది చిన్న నిబంధనరూపముగ నమెరికాలోని సాంస్కృతికముల నీతిశాస్త్రముల బోధించు త్రైమాసికపత్రికలో ప్రచురింపఁబడినది (జూలై, 1911). దానియందు ఆత్మస్వాతంత్ర్యము, నీతి ధర్మ మను రెండువిషయములలోను, గీత, క్యాంటుమతముతోఁ బోల్చి నిరూపింపఁబడినది. ఈ సామ్య మితర విషయములయందు సైతము వ్యాపక మైనదనియు, గ్రీన్యొక్క నైతికమగు నుపపత్తి క్యాంటు కంటెను గీతలతో నధికముగ సంబంధించి యున్నదనియు నా మతము. కాని యీ రెండు విషయముల వ్యాఖ్యానమును నీ గ్రంథమునందుఁ జేయఁబడియుండుటచే దాని నిచ్చొట ఘరల చెప్పనవసరము లేదు. అటులనే పండిత సీతానాథతత్త్వభూషణ యను వారియొక్క కృష్ణః

మఱియు గీత; యను పేరుగల యా గ్రంథము పైతము ప్రస్తుతము ప్రచురింపఁబడినది. దానిలో నీ పండితుఁడు గీతలపై వ్రాయఁబడిన (12) పండ్లెండు వ్యాఖ్యానముల ముద్రించినాఁడు. కాని యా పండితునియొక్క గాని, మి. బ్రుక్సయొక్కగాని ప్రతిపాదనమునకును గల భేదము లీ గ్రంథమును జదువు నప్పుడు చదువరులకు స్పష్టము లగును. అయినను పైన చెప్పిన లేఖనములకంటె గీతాసంబంధములో నాయొక్క విచార మపూర్వము కాదనియు, గీతలయందున్న కర్మయోగముపై పునకు లోకము మిక్కిలి యధికముగ అక్ష్యము నుంచుచుండు చిహ్నము కన్పట్టుచున్నదనియు నీ యాధునికములగు లేఖనముల నన్నింటిని నే నభినందించు చున్నాఁడను.

ఈ గ్రంథము మాండలేలో నున్నప్పుడు వ్రాయఁబడినదనుట నిజమే. కాని పెన్సిలుతో వ్రాయఁబడిన దగుటచే దాని ననేక స్థలముల యందుఁ గొట్టివైచి నవరణసేసినాఁడను. కాన పదవ నా పుస్తకము దొర తనమువారు శోధించి మరల నా కంపఁగా ముద్రింపించుటకై తుద్యప్రతి వ్రాయవలసివచ్చెను. మఱియు నీ కార్యమును నే నొక్కఁడనే చేసినచోఁ బ్రచురించుటకు నింక నెంతకాల మగునో తెలియదు; కాని, వామనగోపాల జోసిగారును, నారాయణ కృష్ణగోగటెగారును, రామకృష్ణదత్తాత్రేయ పరాదకరుగారును, రామకృష్ణసదాశివ పింపుటికర్ గారును, అప్పాజీ విష్ణుకులకర్ణిగారును, మొదలగు గృహస్థు లీ కార్యమున మనఃపూర్వముగ సహాయము చేయుటచే శీఘ్రముగ పూర్తియైనందున వారియందరి విషయమునను కృతజ్ఞుఁడను. అట్లే రా. రా. కృష్ణాజీఖిదిల్కరుగారును మఱియు విశేషముగి వేదశాస్త్రసంపన్ను లగు దీక్షితకాశీనాథశాస్త్రిలే గారును నీ పనికై బొంబయినుండి యిచ్చోటికి (పునహకు) వచ్చి యీ వ్రాసినగ్రంథమును చదివి యనేకములగు నుపయోగకరములును, రహస్యవిషయములు నగువానిం దెలియఁజెప్పిరి. కావున నీ విషయమున వారు నాకు మహాపకారులు. అయినను నీ గ్రంథమునందున్న విషయము యొక్క బాధ్యతయంతయు నాయదియే. గ్రంథ మీ రీతిగ ముద్రింపించుటకు సిద్ధమైనది; కాని యుద్ధమువలన కాకితములు దొరకని సమయము తటస్థించినది. అయినను బొంబయిలోనున్న కాగల (కాకిత) యంత్రాధికారియగు మొసర్పు. డి. పదమూడే వారు ఉచితకాలమున నా

యభిప్రాయానుసారముగ మంచి కాకితముల నిచ్చుటచే నా లోపము తీరినది. మఱియు గితాగ్రంథము మంచి స్వదేశకాకితములపై నచ్చు వేయఁబడినది. అయినను గ్రంథమును ముద్రించు నప్పుడు నా యూహ కంటె గ్రంథము వృద్ధినొందినందున మరల కాకితములకు లోపము వాటిల్లెను; మఱియు పునహా (పుణ్యపురి) లోనున్న రే. కాకితయంత్రాలయముయొక్క యధికారిచే నా లోపము తీర్పఁబడనిచో నింక కొన్ని నెలలవఱకును నీ గ్రంథము ప్రచురింపఁబడుటకు చదువరు లెదురుచూచుచునే యుండవలసినవారు. కాన పైనఁజెప్పిన కాకితయంత్రాధికారులకు నేను గాక చదువరులు సైతము కృతజ్ఞతను జూపవలయును. తుదకు శోధనీయపత్రములను శోధించెడుకార్యము మిగిలెను. దీనిని. రా. రా. రామకృష్ణనదాశివ పింపుటికరు గారును, రా. రా. హరిరఘునాథభాగవతులుగారును స్వీకరించిరి. దానియందును నా యా కడ వ్రాయఁబడిన యితర గ్రంథము అసంఖ్యాదికము సరిగా నున్నదా? లేదా? యను దానిని శోధించుటయు పొరపాటున్నచో చూపించుటయు నను కార్యము రా. రా. హరిరఘునాథభాగవతు లొక్కరే చేసిరి. అనఁగా వీరెల్లర సహాయము లేనిచో నీ గ్రంథ మింత శీఘ్రముగ నాయొక్కనిచేతనే ప్రచురింపఁబడుట శక్యముగాకనే పోవును. కాన వీరెల్లరకును నేను మనఃపూర్వకముగ ధన్యవాదముల నిచ్చుచున్నాఁడను. ఇప్పుడు ముద్రించుటయే యవశిష్టమైనందున చిత్రశాలాముద్రణా యంత్రాధిపతి యీ పుస్తకమును మనఃపూర్వకముగను, సావధానముగను, శీఘ్రముగను ముద్రించెదనని యంగీకరించి తదనుసారముగ నీ కార్యము నెరవేర్చినందున వారికి నేను ధన్యవాదముల నర్పించుచున్నాఁడను. క్షేత్రము ఫలించినను ధాన్యమును వక్రముచేసి తినుటకు వీలగువఱకు ననేకుల సాహాయ్యము నపేక్షించునటులనే కొన్ని విషయములలో గ్రంథకారుని యొక్కస్థితి పరాధీనమైయుండును. ఎవరిది కాకున్నను నాయొక్క స్థితి యటువంటిదిగ నున్నదని చెప్పుటకు నా కాటంక మేమియు లేదు; కావున పైనఁజెప్పినయట్లు నాకు సహాయవడినవారలపేరు లిచ్చో వ్రాయఁబడినను లేకున్నను వారలకందఱకును తిరిగి యొకసారి ధన్యవాదముల నిచ్చి యీ ప్రస్తావనను, ముగించుచున్నాఁడను.

ప్రస్తావన ముగిసినది. ఏ విషయమును విచారించుచు నేటిపఱకు ననేక సంవత్సరములు కాలక్షేపమును జేసితిన్, దేనియొక్క నిత్యమగు సహవాసముచేతను, చింతన చేతను మనస్సునకు విశ్రాంతిగల్గి యానందముగల్గినదో ఈ విషయము నన్ను వదలి గ్రంథరూపముగ వెడల్పిపోవుట నా మనస్సునకు కష్టముగనున్నను నేజేసిన యీ విచారమును రాగల తరమువారు నాకంటె నధికముగఁగాని లేక యున్నది యున్నట్లుగఁ గాని చేయునట్లు చేసితినిగదా యని నేను సంతసించుచున్నాఁడను. కాన పై దిశధర్మములయందున్న రాజగుహ్య మను నీ విషయమును “శాత్తిప్రతః! జాగ్రతః! ప్రాప్య పరా నిబోధత” - లెండు! మేలుకొనుఁడు! (మఱియు భగవంతునిచే నీయఁబడిన) ఈ వరములను తెలిసికొనుఁడు! - అను కఠోపనిషత్తునం దున్న మంత్రపూర్వకముగను ప్రేమ యను నుదకము తోడను (కఠ. 3.14) ముందు రాఁబోవుపాఠకులకు స్వాధీనము చేయు చున్నాఁడను. దీనియందే కర్మాకర్మల సంపూర్ణబీజ మున్నది. మఱియు నీ ధర్మములయొక్క యాచరణ స్వల్పమైనను, మహాసంకటమునుండి యుద్ధరించునని స్వయముగ భగవంతుఁడే చెప్పెనని నిశ్చయపూర్వకముగఁ జెప్పుచున్నాఁడను. ఇంతకంటె విశేష మేమి కావలయును? “చేసిననే కాని యేమియుఁ గానేరదు;” అను సృష్టినియమమును మనస్సున నిడికొని నీవు మాత్రము నిష్కామబుద్ధితోఁ జేసినఁజాలును. కేవల స్వార్థపరాయణమగు బుద్ధితో సంసారముచేసి యలసి కాలమును వ్యర్థపఱపుమనిగాని, సంసారమును వదలుటకు సిద్ధుఁడవు కమ్మని గాని గితచెప్పదు. సంసారమునే మోక్షదృష్టితో నెట్లు చేయవలసినదియుఁ దెల్పుటకును మనుష్యమాత్రులకు సంసారమునందు నిజమగు కర్తవ్య మేదియో శాత్త్వికదృష్టితో నుపదేశించుటకును గీతాశాస్త్రము బయలు వెడలినది. కావున పూర్వవస్తువుననే గృహస్థాశ్రమ సంబంధమైన, లేక సంసారమును గుఱించిన యీ ప్రాచీనమగు శాస్త్రమును శక్యమయినంత తొందరతో ప్రతి మనుజుఁడును తెలిసికొనకయుండఁగూడ దని మాత్రమే నాయొక్క కడవదీ విన్నవము.

పునహా, అధిక వైశాఖము,

బాలగంగాధరతిలక.

శకము. 1837.

# అనువాదకవి విజ్ఞాపనము



అనువాదమును జేయువా రెల్లరును ! గంధకారుని గుఱించియు నా గ్రంథములోని విషయమును గుఱించియు వ్రాయుట సంప్రదాయముగ నున్నది. కాని యీ గ్రంథకారులు లోకమాన్యులును లోకవిదితులు నగుటచే వారినిఁ బ్రకాశింపఁజేయ నేఁ జేయు యత్నములు సూర్యుని జూపుటకై సంపాదింపఁబడు దీపాది సాధనములవలె యనవసరము లగుటయే కాక వారి భూమికచే గ్రంథములోని విషయమునైతము వివరింపఁబడుటచే దానిఁగూర్చియు నా వ్రాయత్నమునకుఁ గొంచెమైన నవకాశము కాన్పింపదు. కావున ననువాదకుఁ డేమైనను గ్రంథమును గుఱించి వ్రాయవలయునను సాంప్రదాయముతోక్తిని నెఱవేర్చుటకై శ్రీ మచ్ఛంకరభగవత్పాదులకును, లోకమాన్యులకును గీతలవిషయమునఁ గల యభిప్రాయము లెంతవఱకు నేకీభవించునో యెంతవఱకు భేదించునో చూపుటకై నాశక్తికొలఁదిని నే నింతదనుక ఖండనమండనాదులవలనఁ దెలిసికొనినంతవఱకును చదువరులకు మనోరంజనముఁ గావింపఁ బూనెదను.

భగవత్పాదు లసామాన్యప్రజ్ఞ గలవా రనియును, ఇట్టి యలోకిక ప్రజ్ఞగలవారు సంస్కృతవాఙ్మయముననేగాక మఱి యొక్కడను లే రనియు వారి యాధ్యాత్మికజ్ఞానము ననుసరించియే యధ్యాత్మప్రవక్తరూపులును వ్రాయుచున్నారనియు నిరూపించుటఁబట్టి చూడ నీ గ్రంథకారులు తదనుయాయువర్గములోనివా రనియు వారికిని వీరికిని ముఖ్యాంశము లలో భేదము విశేషముగ లేదనియుఁ జెప్పట కేమియు నభ్యంతరము లేదు. కాని లోకమాన్యులగ్రంథము వెలువడినపిదప కొన్నియంశములలో భగవత్పాదుల భాష్యమునకు విరుద్ధముగ నుండుటఁబట్టి యీ గ్రంథము సిద్ధాంతవిరుద్ధ మనియు కావుననే భ్రమజనక మనియు నీ గ్రంథకారుని గుఱించియు నీ గ్రంథమునందలి సిద్ధాంతములను గుఱించియు మఱి



యొక యూహ కలుగవచ్చును. కాన శ్రీ మచ్ఛంకరభగవత్పాదులవారికిని ఈ గ్రంథకారులకును నిజముగ మతములో నేమైన భేద మున్నదా ! ఉన్నచో నది యెంతమాత్రపు భేదము? మఱియు నా భేద మెచ్చోట? వీరిలో నెవరు నుడివినది యాదరింపఁదగినది? యని నిష్పక్షపాత బుద్ధితోఁ గొంతవఱకై న నిచ్చో నిరూపించుట యావశ్యకము. అయినను శ్రీ భగవత్పాదులవారి గ్రంథమును సంపూర్ణముగఁ దెలిసికొనునంతశక్తి నాకు లేనందున ఖండన మండనలలోఁ బ్రవేశింపక వారి మతము నీ గ్రంథకారు లెటుల గ్రహించియున్నారో చూపుటకై కొంచెము ప్రయత్నించెదను. అందు ప్రథమమున శ్రీ శంకరభగవత్పాదుల మతమును సంక్షేపముగఁ జెప్పెదను.

బంధ మన జనన మరణాదిరూపమగు సంసారము. మోక్షము, లేక ముక్తి యన జననమరణరూపమగు బంధమునుండి పూర్తిగ తప్పించు కొనుట. బంధము కర్మవలనఁ బ్రాప్తమగును; మోక్షము బ్రహ్మత్వైక్య జ్ఞానముచే సిద్ధించును; ఈ జ్ఞానము శ్రౌతస్మార్తకర్మలను నిష్కామ బుద్ధితో నాచరించుటచే లభ్యమగును; జ్ఞానము కలిగినపిదప, జ్ఞానము కలుగకమునుపు సంచితములైన (అనఁగా: వి కర్మఫలము లారంభింపఁ బడలేదో యవి) పుణ్యపాపకర్మ లన్నియు నశించును. కాని యే కర్మల ఫల మారంభింపఁబడినందున జ్ఞానికి దేహము లభించినదో యా కర్మలు మాత్రము జ్ఞానముచే నశింపవు. అవి యువబోగమువేతనే నశించును. “భోగేన త్వితరే క్షవయిత్వా సంపద్యతే” (బ్ర.సూ. 4-1.19). అందు వలన జ్ఞాని బ్రహ్మకాదాత్మ్యము నొందుటకు దేహప్రాప్తి సాధనములగు కర్మలు క్షయ మగువఱకును వేచియుండవలసి వచ్చును. మఱియు “అనారబ్ధకార్య ఏవ తు పూర్వే తదవధేః” (బ్ర.సూ. 4.1.15) జ్ఞానము కలిగిన పిదప దేహపాతమువఱకు నుండు జ్ఞానియొక్క స్థితి నే జీవన్ముక్తావస్థ యని పేర్కొనుచున్నారు. ఈ యవస్థయందున్న జ్ఞానిచేఁ జేయఁబడు నే విధమగు పుణ్యపాపకర్మలయొక్కయు కర్మత్వ మాతని కుండదు. జ్ఞానమువలన వానికి ఫలమును బుట్టించు శక్తి నశించును. అవి యున్నను లేనివానితో సమానములే. మోక్షమునకుఁ బ్రతిబంధకములగు పూర్వోత్తరములగు పుణ్యపాపకర్మలు జ్ఞానముచే నశించును గావునను, అవి వాని

నంటనేరవు కావునను జ్ఞానికి దేహపాతానంతర మవశ్యము ముక్తి లభించును. “తదధిగ మోత్తర పూర్వాఘయో రక్లేష వినాశౌ తద్వ్యవ దేశాత్” (బ్ర.సూ. 4.1.13). “ఇతరస్యాప్యేవ మసంక్షేపః” (బ్ర.సూ. 4.1.14) అనునది శ్రీ శంకరభగవత్పాదుల వారి మతసిద్ధాంతము.

శ్రీ భగవత్పాదులవారిచే జేయబడిన యీ వేదాంతసిద్ధాంతము లోకమాన్యులకు సంపూర్ణముగ నమ్మతమైనదే. కాని జ్ఞానము కలిగిన పిదప దేహపాతము పర్యంతమును జ్ఞాని కాల మెటులఁ గడవవలయునను ప్రశ్నమున కుత్తరమును జెప్పుటలోమాత్ర మాచార్యులవారికిని లోక మాన్యులకును మతభేదము కలదు. అత్మజ్ఞాని అవాప్త సర్వకాముఁ డగుటచే (సర్వకామములను బొందినవాఁడగుటచే) ప్రాప్తవ్య మేమియు (అనఁగా: బొందఁదగిన దేదియు) లేనే లేదు. కాన నాతండు సర్వ కర్మములను, కర్మసాధనములను యజ్ఞోపవీతము, శిఖ మొదలగు నన్నింటిని పరిత్యజించి యుదరనిర్వాహార్థమై భిక్షాటనముమాత్రముఁ జేయవలయు ననియు, మిగిలిన కాలమునంతను నాత్మచింతనమునందే గడవవలయు ననియు, మఱియొక కార్యము నెంతమాత్రమునుఁ జేయఁ గూడదనియు భగవత్పాదుల యభిప్రాయము. అత్మజ్ఞాని తనకొరకుఁ గాకపోయినను లోక సంగ్రహార్థమే యైనను (అనఁగా: లోకుల కుప కారముఁ జేయవలయునను నూహతోనై న) వెనుకటివలెనే సర్వకర్మలనుఁ జేయుచునుండుటయే మిక్కిలి ప్రశస్త మనియు, నలసునివలె కాలక్షేపమును మాత్రముఁ జూచుకొనఁగూడ దనియు, తిలకమహాశయుని యభి ప్రాయము. భగవత్పాదులకును, లోకమాన్యులకును మతభేదము జ్ఞాని జ్ఞానము కలిగినపిదప నెటులఁ బ్రవర్తింపవలయు నను విషయమును గుఱించి వెలువడినది. వీనిలో శ్రీ భగవత్పాదులవారి మార్గము సన్న్యాస మార్గమనియు, నివృత్తి మార్గ మనియుఁ బేర్కొనఁబడును. లోకమాన్యుల మార్గము కర్మమార్గ మనియు, బ్రవృత్తి మార్గమనియుఁ బేర్కొనఁబడును. వ్యాకరణమహాభాష్యగ్రంథములును, శంకరభాష్యగ్రంథములును నగు కొన్ని వాక్యములను నవీన గ్రంథములలో నేకదేశిభాష్య మనియు, ప్రౌఢోక్తి యనియుఁ జెప్పుచు వాదము చేయుట గ్రంథకారులకై లి కావున నంత మాత్రముచే నవీను లని నిందింపక మనము విచారమువైపుననే దృష్టి నుంచి యుక్తిప్రతియుక్తులను పరీక్షింపవలయును. ఇట్టి యుక్తులు

బుద్ధిమంతులకూ వానినిఁ జదివిన పిదపఁ దోచుట సైతము ప్రాచీన గ్రంథములయందలి మహత్త్వమునకు మఱింత తోడుపడుటయే యగును. జ్ఞానము కలుగనిచో ముక్తి కలుగదనియు, సంతఃకరణశుద్ధిలేనిచో విచారముగుండా జ్ఞానము కలుగుటకు వీలులే దనియు వర్ణాశ్రమ విహితములనుఁ జేసిననే గాని చిత్త శుద్ధి గలుగదనియుఁ జెప్ప శ్రీభగవత్పాదుల వారి మతము లోకమాన్యులకును సమ్మతమే. సంశయ మేమియు లేదు. కాని సన్న్యాసాశ్రమమును స్వీకరించివనేగాని మోక్షము లభించుటకు వీలు లేదని శ్రీభగవత్పాదులు చెప్పుచున్నారు. జ్ఞానము కలిగినచో వర్ణాశ్రమవిహితమగు ననుష్ఠానముఁ జేయుచు నుండినను మోక్షము లభించునని లోకమాన్య తిలకమహాశయులు చెప్పుచున్నారు. జ్ఞానము కలిగిన పిదప సన్న్యాసాశ్రమమును స్వీకరించినచో మోక్షము లభింపదని మాత్రము చెప్పరు. కాని తిలకమహాశయుని మత మే శ్రుతిస్మృతి ప్రమాణములచే సిద్ధమగుచున్నదో నిరూపించుట వారికిని కష్టమైన విషయమే. కావున నీ విషయ మే ప్రమాణములచే సిద్ధమగునో నిరూపించుట యావశ్యకము.

మొదట జ్ఞాని కర్మ చేయుటకు శక్య మగునా? కానేరదా! యను విషయము విచారణను గావింపుదము. ఈ విషయమున నాచార్యశిష్యులగు శ్రీవిద్యారణ్యులవారు “విద్వాంశ్చై త్తాదృశాం మధ్యేతిష్ఠే త్తదనురోధతః, కాయేన, మనసా, వాచా కరోత్యేవాఖిలాః క్రియాః” అట్టివారిలో (అనఁగా: జ్ఞానులలో) నుండవలసినపుడు తత్త్వజ్ఞాని వారి ననుసరించియే తన కాయక వాచిక మానసికములగు కర్మల నన్నింటినిఁ జేయుచున్నాఁడని చెప్పిరి (పంచదశి. ప్ర. 7). శ్రీభగవత్పాదులును “కామప్రహజే తు విద్యమాన మపి కర్మ పుణ్యాపుణ్యోపచయ కరం న భవతి”, “ఉచ్చిన్న కామస్య విద్యమానాన్యపి కర్మాణి బ్రహ్మవిదో వంధ్యప్రసవాని భవంతి” -కోరికలు నశించిన పిదప కర్మయున్నను పుణ్యపాపములను సంపాదించనేరదు. కామములు నశించిన బ్రహ్మజ్ఞానియొక్క కర్మ లున్నను ఫలమును సంపాదించునవి కావని బృహదారణ్యకథాష్యమునఁ జెప్పిరి. “విదుషా క్రియ మాణ మపి కర్మ పరమార్థతోఽకర్మైవ” అని గీతాథాష్యమునను (4-20) విద్వాంసుఁడు కర్మజేసినను నిజముగ నది యకర్మయే యనియుఁ

జెప్పిరి. భగవత్పాదులు జ్ఞానికి కర్మజేయుటకు శక్య మగునని యొప్పు కొనుటయేగాక, “యస్య సర్వే సమారంభాః కామ సంకల్ప వర్జితాః జ్ఞానాగ్ని దగ్ధకర్మాణం త మాహుః పండితం బుధాః” (గీ. 4.18) అను శ్లోకముయొక్క భాష్యముతో జ్ఞానులను ప్రవృత్తు లనియు (ప్రవృత్తి మార్గావలంబు లనియు), నివృత్తు లనియు (నివృత్తి మార్గావలంబు లనియు) రెండు తెగలుగ విభజించి జ్ఞానులు జీవితమును గడపుటకు రెండు స్వతంత్రములగు మార్గములు గలవని చూపించి, కొంతమంది జ్ఞానులు తమ ఇచ్ఛానుసారముగ లోకసంగ్రహమును చేయుటకును, మఱికొందఱు తమ శరీరనిర్వాహమును చేసికొనుటకును కర్మల నన్నింటినిఁ జేయుచునే యున్నారని స్పష్టముగఁ జెప్పిరి. అచ్చో భాష్యమున ‘అస్య యథోక్తదర్శనః (కర్మణ్యకర్మ అకర్మణి చ కర్మ పశ్యతః) సర్వే యావంతః సమారంభాః కర్మాణి.... కామసంకల్పవర్జితాః కామైస్తత్కారణైశ్చ సంకల్పై ర్వర్జితాః-ముదైవ చేష్టామాత్రా అనుష్ఠీయంతే ప్రవృత్తేన చేల్లోకసంగ్రహార్థం నివృత్తేన చే జ్ఞీవన మాత్రార్థం తం జ్ఞానాగ్ని దగ్ధకర్మాణం.... ఆహుః పరమార్థతః పండితం బుధాః.”— కర్మయందకర్మదృష్టియు నకర్మయందు కర్మదృష్టియుఁ గలిగిన యే పురుషుని కర్మ లన్నియుఁ గోరికలతోడను వానికి కారణభూతములగు సంకల్పములతోడను శూన్యము లైనవో (అనఁగా: ప్రవృత్తి మార్గములోనుండు నేని లోకసంగ్రహముకొఱకును నివృత్తి మార్గములో నుండునేని జీవనము కొఱకును నెవని కర్మలన్నియు వ్యర్థచేష్టవలె ననుష్ఠింపఁబడినవో) వానిని నిజముగ జ్ఞానాగ్నిచే దహింపఁబడిన కర్మలు గలిగిన పండితుఁ డని బ్రహ్మవేత్తలు చెప్పుచున్నారు అని యున్నది.

పై వివేచనవలన జ్ఞానము కలిగినపిదప జ్ఞాని జీవితకాలమును గడపుటకై ప్రవృత్తి మార్గము నివృత్తి మార్గము నను నీ రెంటిలోఁ దన కిష్టమువచ్చిన దేదో యొక మార్గమును గ్రహింపవచ్చును గాన ప్రవృత్తి మార్గావలంబి యగు నేని లోకసంగ్రహార్థమై. యన్నికర్మలను, నివృత్తి మార్గావలంబియగు నేని దేహధారణోపయుక్తమౌత మగు బిజ్జాచరణాది కర్మను చేయుచు జీవితశేషమును నాత్మచింతనముచేఁ గడవవలయునని శ్రీభగవత్పాదులు సైత మంగీకరించినటుల నిర్నివాదముగనే సిద్ధమగు

చున్నది. ఇంతియగాక జ్ఞాని క్షత్రియుడో, లేక వైశ్యుడో యగు నేని స్వార్థ మేమియు లేకపోయినను లోకులకై వ్రవృత్తి మార్గమునే యవలంబింపవలయును. నివృత్తి మార్గము నవలంబింపనే కూడదని సైత మాచార్యులు ముఖ్యముగఁ జెప్పుచున్నారు. “బ్రాహ్మణానామే వాధికారో వ్యుత్థానే” (బృ. భాష్యం) బ్రాహ్మణులకే సన్న్యాసాధికారముగాని క్షత్రియులకును వైశ్యులకును లేదు.

భగవత్పాదులమతము ననుసరించియే క్షత్రియులును, వైశ్యులును, జ్ఞానము గలిగిన పిదప లోకసంగ్రహార్థమై యనఁగా: కేవలము లోకోపకారముకొఱకై కడ వఱకును కర్మలనుఁ జేయుచునే యుండవలయును. వారికి రెండవమార్గము లేనే లేదు. “ఇతరవర్ణాపేక్షయా వాయావజ్జీవత్పుతిః న హి క్షత్రియవై శ్యయోః పారివ్రాజ్యావత్తి రస్తి” (బృ. భాష్యం). మఱియు బ్రాహ్మణులకుఁ బ్రవృత్తి నివృత్తి మార్గముల రెండింటియందును సాధికారముండుటచే వారి కిష్టమైనమార్గ మవలంబింపవచ్చునని స్పష్టమగుచున్నది సారాంశము. ఈ విషయములో శ్రీ భగవత్పాదులకును లోకమాన్యులకును నేమియు విరోధము లేదని స్పష్టముగ నెల్లవారు నెఱుంగవలయును.

కాని, “తస్మాద్గీతాశాస్త్రే ఈషన్మాత్రేదాపి శ్రాతేన స్మార్తేన వా కర్మణా ఆత్మజ్ఞానస్య సముచ్చయో న కేన చిద్దర్శయితుం శక్యః” (గీతా భాష్య. అ. 2 శ్లో. 10). మఱియు తస్మాద్గీతాశాస్త్రే ఆత్మజ్ఞానవత స్సన్న్యాస ఏవాధికారో న కర్మణీతి తత్ర తత్ర ఉపదిష్టా దాత్మజ్ఞానప్రకరణే దర్శయిష్యామః” అనఁగా: “గీతలలో కొంచెమైన శ్రాతములుగాని లేక స్మార్తములుగాని యిగు కర్మలతో జ్ఞానమునకు సముచ్చయముఁ జెప్పఁబడినట్లెవరును చెప్పటకు వీలులేదు” “కావున గీతాశాస్త్రమునం దాత్మజ్ఞానికి సన్న్యాసమునందే యధికారముగాని కర్మలయం దధికారము లేనట్లు సిద్ధమగుచున్నదని జ్ఞానప్రకరణములయం దక్కడక్కడ నిరూపించెద” మని శ్రీభగవత్పాదులవా రనేకస్థలములయందుఁ జెప్పిన దాని కర్థమేమియని శంకింపవచ్చును. అయినను శ్రీభగవత్పాదులవా రెజ్ఞానకర్మసముచ్చయ మశక్యమని చెప్పిరో దానికర్థము తెలియనందున నీ శంక బయల్పడును. అది తెలిసికొనినచో నీ వ్రశ్నమున కవకాశమే యుండదు.

కాన శ్రీభగవత్పాదులవా రశక్యమని చెప్పిన జ్ఞానకర్మసముచ్చయమున కర్థ మేమో యిచ్చో వివరించుట యావశ్యకము.

మోక్షము జ్ఞానముచేతనే లభించు ననియు, మోక్షము లభించుట కై జ్ఞానమునకు కర్మాపేక్ష యేమియు నుండ దనియు, కర్మ యనునది జ్ఞానోత్పత్తికి కారణ మనియు, ఆ జ్ఞానము కలిగినచో కర్మల యావశ్యకత యేమియు నుండదనియు, జ్ఞానము మోక్షమునకు స్వతంత్ర మయిన సాధన మనియు శ్రీభగవత్పాదులవారి సిద్ధాంతము. దీనికి విరుద్ధముగ జ్ఞానమాత్రముచే మోక్షప్రాప్తికి వీలులే దనియు, జ్ఞానమునకు (ఆత్మ జ్ఞానమునకు) కర్మసంబంధ ముండిననే తప్ప మోక్షము సిద్ధించుటకు వీలులే దనియు, నాత్మజ్ఞానము స్వతంత్ర మైనది కాదనియు నది కర్మ కంగ మనియు (అనగా: నే జ్ఞానమునకును, ఆత్మజ్ఞానమునకును, కర్మతో సముచ్చయము గలదో యా కర్మ సముచ్చితమగు జ్ఞానమే - (ఆత్మ జ్ఞానమే) మోక్షము నిచ్చుటకు సమర్థ మైనదనియు,) కేవలాత్మజ్ఞానముచే మోక్షము దొరకుటకు వీలులే దనియు సముచ్చయవాదులు చెప్పుదురు. ఈ జ్ఞాన, కర్మ, సముచ్చయవక్షమును (అనగా: కర్మ సముచ్చితమగు జ్ఞానముచేతనే మోక్షము సిద్ధించును, జ్ఞానమాత్రముచే మోక్షము ప్రాప్తించదను వక్షమును) శ్రీభగవత్పాదులవారు తమ భాష్యములో నా యా కడ ఖండించిరి. మఱియు దీనికి విరుద్ధమగు వక్షము నాచార్యుల వారి భాష్యమును లెస్సగఁ జదివిన వారికిఁ దెలియఁగలదు. ఉదాహరణము: గీతాభాష్యమునందే “తస్మాద్గీతాసు కేవలాదేవ తత్త్వజ్ఞానా న్మోక్షప్రాప్తిః స కర్మ సముచ్చితాదితి నిశ్చితో ర్థః” -యథా “భగవతో వాసుదేవస్య జ్ఞాతృధర్మే చేష్టితం స జ్ఞానేన సముచ్చయతే పురుషార్థ సిద్ధయే”, “తస్మాత్కేవలాదేవ తత్త్వజ్ఞానాన్మోక్ష ఇత్యేషోఽర్థో నిశ్చితో గీతాసు సర్వోపనిషత్సు చ” ఇత్యాదికము గీతాభాష్యమునందే చెప్పఁ బడినది. ఈ స్థలములయన్నింటి యందును పురుషార్థసిద్ధికొఱకు (అనగా: మోక్షప్రాప్తికొఱకు, నిశ్చేయసము. కొఱకు) ఆత్మజ్ఞానమునకు కర్మ యొక్క సహాయ మేమియు లేదని యున్నది.

“అశ్రమ కర్మాణి విద్యయా ఫలసిద్ధౌ నాపేక్ష్యంతే” (బ్ర.సూ.భా. 3.4-26) - కేవలము జ్ఞానముచేతనే మోక్షము కల్గును అని యాచార్యుల

వారు చెప్పినట్లు స్పష్టముగఁ గన్పట్టుచున్నది. ఎక్కడ ‘పురుషార్థసిద్ధి  
కొఱకు,’ ‘మోక్షప్రాప్తి కొఱకు’ మొదలగు శబ్దములనుఁ బ్రయోగింపకయే  
జ్ఞానకర్మ సముచ్చయము నిషేధింపఁబడినదో యది పురుషార్థసాధన  
మను దృష్టితోడనే నిషేధింపఁబడిన దని యెఱుంగ వలయును. ఆచార్యుల  
వా రే జ్ఞానకర్మసముచ్చయవక్షమును ఖండించిరో అది గీతారహస్యకారుల  
మతము కాదని నిర్వివాదమే. లోకమాన్యు లే జ్ఞానకర్మ సముచ్చయమును  
చెప్పుచున్నారో యది యాచార్యులవారు నిషేధించిన సముచ్చయ  
వాదము కాదు. కారణ మేమన, జ్ఞానము కల్గినపిదప లోకసంగ్రహార్థమై  
(మోక్షము కొఱకుఁగాదు) చేయఁబడిన కర్మ యాచార్యులవారి దృష్టినిఁ  
బట్టి కర్మయేకాదు. “గీతాశాస్త్రే.... కర్మణా జ్ఞానస్య సముచ్చయో న కేన  
చిత్ దర్శయితుం శక్యః” అని చెప్పి వెంటనే “యస్య తు అజ్ఞానా  
ద్రాగాదిదోషతో వా కర్మణి ప్రవృత్తస్య యజ్ఞేన దానేన తపసా వా విశుద్ధ  
సత్త్వస్యజ్ఞాన ముత్పన్నం పరమార్థతత్త్వవిషయ మేక మేవేదం సర్వం  
బ్రహ్మ అకర్తృ చేతి తస్య కర్మణి కర్మప్రయోజనే చ నివృత్తిః లోక  
సంగ్రహార్థం యత్ర పూర్వం యథాప్రవృత్త స్తద్ధైవ ప్రవృత్తస్య కర్మణి  
యత్ప్రవృత్తిరూపం దృశ్యతే న తత్కర్మ యేన బుద్ధే స్సముచ్చయ  
స్సాన్” (గీ.భా.అ. 2 అవతరణము) అను భాష్యగ్రంథమును చూడుము.  
(అనఁగా: గీతాశాస్త్రమునందు జ్ఞానముతో కర్మకు సముచ్చయము కలదని  
యెవరును నిరూపించుటకు వీలు లేదు) కాని యజ్ఞము దానము తపస్సు  
ననువాని సంబంధముచే సంతఃకరణము శుద్ధమైనందున నీ సర్వమును  
బ్రహ్మయే యనియు నది కర్తృత్వ హీన మైన దనియు పారమార్థిక  
విషయమగు జ్ఞానముకలిగి, కర్మమునుండియు కర్మలప్రయోజనము  
నుండియు నెవరు నివృత్తిఁ బొందినారో వారు పూర్వమువలెనే యుత్స  
పూర్వకముగ కర్మలలో వర్తించినట్లు కాన్పించినను వారు సేయునది  
కర్మయే కానేరదు. వారిజ్ఞానమునకు కర్మలతో సముచ్చయ మెఱు  
లుందును?

అటులనే “విదుషా క్రియమాణం కంఠ పరమార్థతోఽకర్మైవ తస్య  
నిష్క్రియాత్మచర్యన సంపన్నత్వాత్”, “కర్మణ్యభిప్రవృత్తోఽపి నిష్క్రి  
యాత్మచర్యన సంపన్నత్వా నైవ కించిత్కరోతి” (గీ.భా. 4.20). “ఏవం

లోకసంగ్రహం చికిత్సాణాం పితృమహిం కర్మ పరమార్థతోఽకర్మ బ్రహ్మ  
బుద్ధ్యవమృదితత్వాత్ ” “ఇదం తు బ్రహ్మబుద్ధ్యవమృదితార్పణాది  
మత్కర్మ అకర్మైవ తత్” (గీ.భా. 4.25) - మొదలగు ననేకవచనముల  
నాచార్యులవారి భాష్యమునఁ జూపవచ్చును. వానిలో “నేను నిష్క్రియ  
మగు బ్రహ్మను,” అను జ్ఞానము కలవారు చేసినవి కర్మలే కావని  
యాచార్యులవారు నిశ్చయించి చెప్పినారు. దీని విషయమై పైనఁ  
జూపిన ప్రమాణములు చాలునని నాయుభిప్రాయము. ఆచార్యులవారి  
సిద్ధాంతమునకును, లోకమాన్యుల సిద్ధాంతమునకును లేకమాత్రమైనను  
విరోధము లే దను విషయము నిర్వివాదముగనే యున్నది.

విరోధము లేకపోయినను రుచిభేదము మాత్రము గలదు. జ్ఞానము  
గలిగిన పిదప జ్ఞానికి జీవితమును (దేహపాతము వఱకు నుండుకాలమును)  
గడపుటకు ప్రవృత్తిమార్గము నివృత్తిమార్గము నను నీ రెండింటి  
యందును సంపూర్ణముగ సధికార మున్నదని ఇరువురు నొప్పుకొన్నను  
జ్ఞాని కర్మసన్న్యాసమును గ్రహించి భిక్షావృత్తితో నుండుట యనునదియే  
శ్రేయస్కరమని యాచార్యులును, జ్ఞాని కర్మసన్న్యాసమునఁ జేయక  
లోకోపకారార్థమై కర్మలను చేయుచునే యుండుట మిక్కిలి మంచి  
దనియు లోకమాన్యులు సెప్పుచున్నారు. “భిన్నరుచిర్హి లోకః” అను  
న్యాయమును బట్టి “న చ వేద సమ్యక్ ద్రష్టుం” అని యీ యిరువురిలో  
నెవరిని ననుటకు సాధ్యము కాదు.

ఇంతవఱకు శ్రీభగవత్పాదులవారికిని లోకమాన్యులకును గల యభి  
ప్రాయము కలసియే యుండెను. అయినను ముందుఁ జెప్పఁబోవు  
విషయముం బట్టి వీ రిరువురకు సపరిహార్యమగు నొకవిరోధము బయలు  
వెడలును. జ్ఞానము కలిగిన పిదప నివృత్తి మార్గమును స్వీకరించుట  
(అనఁగా: సర్వకర్మ సన్న్యాసముం జేయుట) మిక్కిలి శ్రేయస్కర  
మనియు, గీతల కీ మతమే సమస్త మనియు శ్రీభగవత్పాదులవారు సెప్పు  
చున్నారు. (“తస్యాస్య గీతాశాస్త్రస్య సంక్షిప్తః ప్రయోజనం పరం  
నిశ్చేయసం..... తచ్చ సర్వకర్మసన్న్యాస పూర్వకాత్ అత్మజ్ఞాన నిష్ఠా  
రూపాత్ ధర్మా ద్భవతి”) జ్ఞానము కలిగిన పిదప ప్రవృత్తిమార్గమును  
స్వీకరించుట (అనఁగా: సర్వకర్మలను చేయుచుండుట) మిక్కిలి మంచి



దనియు, గీతల కీ మతమే సమృత మైన దనియు లోకమాన్యులు సెప్పుచున్నారు. (“కర్మసన్న్యాసాత్ కర్మయోగో విశిష్యతే”, “కర్మజ్ఞాయో హ్య కర్మణః”).

ఈ రెండుపక్షములలోని గీతలకు సమృతమైన దేది యని విచారించవలసియున్నది. ఇప్పటికి సుమారు 1200 ల సంవత్సరములుగా శ్రీ భగవద్గోపాలవారి భాష్యము నందఱును పఠించుచుండుటఁబట్టి వారి పక్షమునే గీత యంగీకరించు చున్నదని దృఢమైన సమ్మతము కలదు. అట్టి స్థితిలో లోకమాన్యులు తమ సిద్ధాంతమును నెరవేర్చుటకై చూపుచున్న ప్రమాదములను కొంచెము విచారితము.

సన్న్యాసం కర్మచాం కృష్ణ పున ర్యోగం చ శంససి,  
యచ్ఛ్రియ ఏతయో రేకం తస్మే బ్రూహి సునిశ్చితమ్.  
(గీ. 5.1)

— ఓ కృష్ణా! యొకపరి సన్న్యాసమును, యొకపరి కర్మయోగమును (అనఁగా: కర్మను చేయుచుండవలయు నను మార్గమును) నుత్తమమని చెప్పుచున్నావు. ఈ రెంటిలో నేది మంచిదియో (మిక్కిలి ప్రశస్తమైనదో) దాని నొక్కదానినే నిశ్చయముగా నాకు జెప్పుము అను ప్రశ్నమునకు నుత్తర మిచ్చునపుడు—

సన్న్యాసః కర్మయోగశ్చ నిశ్శ్రియసకరా పుభౌ,  
తయోస్తు కర్మసన్న్యాసాత్ కర్మయోగో విశిష్యతే.  
(గీ. 5.2)

— కర్మసన్న్యాసమును కర్మయోగమును రెండును నిశ్శ్రియసకరములే (అనఁగా: మోక్షమును గలుగఁ జేయునవియే), కాని (అనఁగా: మోక్షమును సంపాదించుటకు సమానమైన యోగ్యతఁ గలవైనను) యీ రెంటిలో కర్మసన్న్యాసముకంటె కర్మయోగము విశేషమైన యోగ్యత గలిగినది— అను ప్రశ్నోత్తరములు రెండును నిస్సందిగ్ధములైనవియు స్పష్టములునై యున్నవి. మొదటి శ్లోకమునందున్న శ్రీయశ్శబ్దమునకు మిక్కిలి ప్రశస్యము (బహుమందిది) అని వ్యాకరణశాస్త్రానుసారముగ నర్థమును

చెప్పవలయును. రెండుమార్గములలో నున్న తారతమ్యమును గుఱించిన యర్థునుని ప్రశ్నమునకే 'కర్మయోగో విశిష్యతే' కర్మయోగము మిక్కిలి గొప్పదని భగవంతుఁడు తుత్తర మిచ్చినందున కర్మయోగపక్షమే మిక్కిలి గొప్పదని చెప్పఁకు ప్రమాణ మని లోకమాన్యులు చెప్పుచున్నారు. జ్ఞానముకలిగిన పిదప కర్మలు సేయనక్కఱలే దను విషయము భగవంతు నకు సమ్మత మైనచో "నీ రెంటిలో సన్న్యాసమే శ్రేష్ఠ"మని యర్థును నకు నేల యుత్తర మీయలేదు? అట్లుచెప్పక "కర్మలను చేయుటయు, మఱియు కర్మలను వదలి పెట్టుటయు సమానముగనే మోక్షదాయకము" అని రెండవ శ్లోకముయొక్క మొదటిపాదమునఁ జెప్పి పిదప 'తు' అనఁగా 'కాని' అనుపదమును ప్రయోగించి 'తయోః' అనఁగా నీ రెండుమార్గములలోను కర్మలను వదలు మార్గమునకంటె కర్మలను జేయ వలయుననుమార్గమే మిక్కిలి ప్రశస్తము (శ్రేయము) అని భగవంతుఁడు నిస్సందిగ్ధముగా విధించినందున సాధనావస్థయందుజ్ఞానము లభించుటకై యే నిష్కామకర్మలను జేయవలయునో వానినే పిదప సిద్ధావస్థయందు సైతము లోకసంగ్రహార్థమై జ్ఞాని యామరణాంతమును కర్తవ్యము అని చేయుచునే యుండవలయు నను మతము భగవంతున కిష్టమైన దని పూర్ణముగ సిద్ధమగుచున్నది.

ఇచ్చో ప్రశ్నవలె సమాధానము సైతము స్పష్టముగను సరళము గను నున్నది. "కర్మమును వదలుట యుక్తమా? లేక చేయుట యుక్తమా?" అని యర్థునుఁడు ప్రశ్నచేయఁగా మోక్షదృష్టిలో నవి రెండును సమానములుగ నున్నను కర్మను త్యజించుటకంటె నాచరించు టయే యుక్త మని భగవంతుఁడు సమాధానము చెప్పెను.

శ్రీశంకరులు చెప్పా విషయము నిచ్చోఁ గొంచెము గమనింప వలయును— అర్థునుని ప్రశ్నకు నిది యాశయము కానేరదు. భగవంతుని సమాధానమునకును నిది యాశయము కానేరదు. నాల్గవయధ్యాయమున "కర్మ ణ్యకర్మ యః పశ్యేత్", (4.18) మొదలు "యోగసన్న్యస్త కర్మాణం.....న కర్మాణి నిబధ్నంతి ధనంజయ" (4.41) అనువఱకును భగవంతుఁడు సర్వకర్మసన్న్యాసమునుఁ జెప్పి, మరల "చిత్రైస్సం సంశయం యోగమాతిషోతి ష భారత" అను శ్లోకముచే నీన శర

యోగము నాచరింపుమని చెప్పెను. కాని కర్మయోగ కర్మసన్న్యాసములు స్థితి గతులవలె (కూర్చుండుట నడచుటవలె) వరస్పరవిరుద్ధములు గావున వీని రెండిని యొకఁడే యొక సమయముననే యాచరించుట శక్యము కాదు. మంచిది; కాలభేదమునఁ జేయవలయు నని చెప్పుదుమేని (అనఁగా: నొకదాని నాచరించిన పిదప మఱియొకదాని నాచరింపవలయునందు మేని) అట్లు భగవంతుఁడు చెప్పలేదు. కాన నేదో యొకదానినే యాచరింప వలయును. వానిలో నేదియు క్తమో దానిని చేయుద మను నభిప్రాయ మును మనస్సున నిడికొని యర్జునుఁ డడుగుచున్నాఁడు— “యచ్ఛ్రేయ ఏతయో రేకం తన్నే బ్రూహి సునిశ్చితం”, “యోగసన్న్యస్తకర్మాణం” అను శ్లోకమున (మఱియు నింతకు పూర్వమున మఱికొన్ని శ్లోకములయందును ఆత్మవేత్త నుద్దేశించి కర్మసన్న్యాసము చెప్పఁబడినదనియు “భిత్త్వేనం సంశయం యోగ మాత్మివ” యను శ్లోకమునం దనాత్మవేత్తను గుఱించి కర్మయోగము సెప్పఁబడిన దనియుఁ దోచి యీ వ్రత్తమును చేసి నటుల భగవంతుఁడు సెప్పిన యుత్తరమును బట్టి కాన్పించుచున్నది. కారణ మేమన: “సన్న్యాసం కర్మయోగశ్చ నిశ్చేయసకరా వుభౌ”- సన్న్యాసమును కర్మయోగమును రెండును మోక్షము నిచ్చునవే యని భగవంతుఁడు సమాధానమును జెప్పినాఁడు. కాని యీ రెండును నాత్మ వేత్తకు నిశ్చేయసకరములూ? ఆత్మవేత్తకు నిశ్చేయసకరము లందు మేని యాత్మవేత్తకు నాత్మజ్ఞానముచేతనే నిశ్చేయసము (మోక్షము) లభించునుగాన నతనికి (ముక్తునకు) సన్న్యాసము ముక్తి నిచ్చునదా? లేక కర్మయోగమా? యను వ్రత్తమే యసంగత మగును. కావున సనాత్మజ్ఞానకు (ఆత్మజ్ఞానము లేనివానికి) నవి మోక్షము నిచ్చునవి యని చెప్పవలసినవచ్చును. అనఁగా: సనాత్మవేత్తకే కర్మసన్న్యాసము కర్మయోగము నను నీ రెండును మోక్షము నిచ్చునవి యని భగవంతుఁ డుత్తర మిచ్చుటంబట్టి యర్జునుని వ్రత్తమును సనాత్మవేత్తను గుఱించియే చేయఁబడినదని స్పష్టముగఁ గాన్పించుచున్నది.

1. “యోగసన్న్యస్తకర్మాణమ్” (4.41) మొదలగు శ్లోకములం దాత్మవేత్త సన్న్యాసమునే గ్రహింపవలయు నని చెప్పఁబడినది. 2. ‘తస్మా దజ్ఞానసంభూతమ్’ (4.4.2) మొదలగు శ్లోకములయం దన్మాత

వేత్త కర్మయోగము నాచరింపవలయు నని చెప్పబడినది. 3. కాని కర్మ త్యాగము కర్మయోగము నను నీ రెండును ననాత్మవేత్త నుద్దేశించియే చెప్పబడిన వని యర్థముఁడు భ్రమఁజెందె నని “నిశ్చేయస కరావృథా” అను భగవంతుని యుత్తరమువలనఁ గాన్పించుచున్నది. 4. తాను తెలిసికొనిన విషయమును బట్టి “యనాత్మవేత్తకు కర్మలను త్యజించుట మంచిదా?” యని యర్థముఁ డడిగెను. 5. ఆ ప్రశ్నమున ననాత్మవేత్త కర్మములను సన్న్యసించుటకంటె కర్మములను చేయుటయే లగ్గని, (యుత్తమ మని) భగవంతుఁడు సెప్పిన భగవత్పాదుల భాష్యమునందలి సారాంశము.

కాని యాత్మవేత్తచేతను చేయఁబడు కర్మసన్న్యాసకర్మయోగము లలో నేది మిక్కిలి శ్రేయస్కర మని యర్థముని ప్రశ్నమనియు నాత్మ వేత్త కర్మలను త్యజించుటకంటె కర్మయోగము నాచరించుటయే మిక్కిలి శ్రేష్ఠమని భగవంతుఁ డుత్తర మిచ్చెననియు లోకమాన్యులగు తిలక మహాశయులు చెప్పుచున్నారు.

ఈ రెండుమతములలో నేది యుక్తమో విచారింపవలయును. అందుకై తొలుత నాచార్యులమతమును విచారితము. శ్రీభగవత్పాదులు భగవంతుని యుత్తరమునుబట్టి యర్థముని ప్రశ్న కభిప్రాయమును తెలిసి కొనవలయునని నిశ్చయించినారు. కాని భగవంతునియొక్క యుత్తరములో నేమి చెప్పబడినది యను విషయమే ముఖ్యముగ విచారింపఁ దగినదై యున్నందున దానినిబట్టి ప్రశ్నమున కభిప్రాయమును నిర్ణయించుట శక్యము గాదని లోకమాన్యులు నుడివెదరు. అనఁగా నే వచనముయొక్క యర్థమును నిర్ణయింపవలయునో యా వచనము యొక్క నిర్ణయింపబడినయర్థమునుండియే యితర వచనముల కర్థమును నిర్ణయించుటకు వీలులేదని యభిప్రాయము. ఇందులకు శ్రీభగవత్పాదులవా రే యితరసాధనములయొక్క సంబంధముచే నర్థమునిప్రశ్న కభిప్రాయమును నిశ్చయించిరో వానినే విచారించుట యావశ్యకము.

భగవంతుఁడు ‘యోగసన్న్యస్తకర్మాణం’ అను శ్లోకమునం దాత్మవేత్త కర్మసన్న్యాసమునుఁ జేయవలయునని చెప్పినఁ డనియు

దానికి పిదపనున్న 'తస్మాదజ్ఞానసంభూతం' అను శ్లోకమున నాత్మవేత్త కర్మయోగము నాచరింపవలయునని చెప్పినాడనియు శ్రీభగవత్పాదులు సెప్పుచున్నారు. కాని వీరు సెప్పిన సంగతి యెంతసఱకు యుక్తమైనదో చూచుటకై నీ రెండు శ్లోకములను నర్థముతోఁగూడ వాచువలయును.

యోగసన్న్యస్తకర్మాణం జ్ఞానసంభిన్నసంశయమ్,  
ఆత్మవంతం న కర్మాటి నిబద్ధంతి ధనంజయ.

తస్మా దజ్ఞానసంభూతం హృత్థ్విం జ్ఞానాసి నాత్మనః,  
భిత్త్వేనం సంశయం యోగ మాతిష్ఠోద్దిష్ట భారత.

(గీ.అ. 41-42.)

— (41) ఓ యుద్ధనా! పరమార్థదర్శన రూపమగు యోగముచే నెవరు కర్మలను వదలిరో, మరియు నేకత్వజ్ఞానముచే నెవరి సంశయము నశించినదో యా యాత్మవంతుని (అప్రమాదశీలుఁడగు పురుషుని) కర్మలు బంధింపవు. కావున జ్ఞానము కలిగిన పిదప కర్మలయొక్క లేవము తగులదు— (42) 'తస్మాత్'— ఆ హేతువుచే (వస్తుస్థితి యిటు లుండుటచే నజ్ఞానమునుండి బయలు వెడలినదియు, నీ హృదయమునం దున్నదియు నగు సంశయమును జ్ఞానబద్ధముచే భేదించి యోగమును (ఆత్మజ్ఞానో పాయమగు కర్మానుష్ఠానమును) ఆచరింపుము. ఓ యుద్ధనా! నీవు యుద్ధమును జేయుటకై లేమ్ము— అని శ్రీ భగవత్పాదులవారు చేసిన యుద్ధము. కాని మొదటి శ్లోకములోని మొదటి చరణమునకు నింకను స్పష్టముగ సార్థమును చేయవలయును. భాష్యములో 'యోగసన్న్యస్తకర్మాణం' అనుదానికి 'పరమార్థరూపమగు యోగముచే కర్మలను వదలివేసినవారు' అని యుద్ధమును జేసినను నా పరమార్థదర్శనము పరోక్షజ్ఞానమా? అపరోక్ష జ్ఞానమా? యనియు కర్మలను వదలివేయుట యనఁగా కర్మలను స్వరూపతః (బొత్తుగా) త్యజించుటయా? లేక కర్మఫలత్వాగమా? యను రెండువిధములగు సందియములు బయలువెడలును. వానిలో నిచ్చో శ్రీ భగవత్పాదు లే యుద్ధము నొప్పుకొనిరో మనకుఁ దెలియుటకు వీలు లేదు. ఆనందగిరి వ్యాఖ్యానమునుఁ జూచితిమేని "తచ్చ (పరమార్థదర్శనం) వైధసన్న్యాస వక్షే పరోక్షం, ఫలసన్న్యాసవక్షే త్వపరోక్షమితి వివేకః"—

అనఁగా: “సన్న్యస్త కర్మాణ” మనుటకు, కర్మలను స్వరూపతః వదలిన వాఁడని యర్థమున, పరమార్థ దర్శన మనఁగా: నపరోక్షజ్ఞాన మనియు, ఫలితః కర్మలను వదలినవాఁ (కర్మఫలములను వదలినవాఁడు) డను నర్థమున, “పరమార్థదర్శన” మనఁగా: పరోక్షజ్ఞాన మనియు నర్థమును చేసికొనవలయునని చెప్పటచే నీ రెండర్థములును యుక్తములై నవే యని యానందగిరిమత మేర్పడును. కాని దీనిచే నాచార్యులవారి కే యర్థము వివక్షితమో తెలిసికొనుట కానందగిరి తోడ్పడఁడు. కాని కర్మలను బొత్తుగ త్యజించుట యను నర్థము “యోగసన్న్యస్తకర్మాణం” అను దానికిఁ జేసినచో నుత్తరార్థముతో సుసంగతము కానేరదు. కారణ మేమనః “కర్మలను బొత్తుగా వదలిన వారిని కర్మలు బంధింపవు” అని చెప్పటలో కర్మములే లేనిచో కర్మలు బంధింపవని చెప్పటవలనఁ బ్రయోజన మేమి యుండును? నిషేధము ప్రాప్తిపూర్వకమై యుండును గాన ప్రాప్తియే లేనపుడు నిషేధ మెటులుండును? కర్మలు బంధింప వని చెప్పటంబట్టియే కర్మలున్నట్లు తెలియ వచ్చుచున్నది. అనఁగా: “యోగసన్న్యస్త కర్మాణ” మను శబ్దమునకు యోగముచే కర్మములను వదలినవాని (అనఁగా: కర్మలను బొత్తుగా త్యజింపక కేవల కర్మఫలములను, కర్మ బంధనములను వదలిన వాని) నను నర్థమే యుక్త మగునట్లు కాన్పించు చున్నది.

యోగసన్న్యస్తకర్మాణం’ అను వదమున యోగశబ్దమునకు శ్రీ భగవత్పాదులు ప్రతిస్థలమునందును ‘జేయుచున్న సమత్వబుద్ధియుక్త మగు కర్మానుష్ఠానము (జ్ఞానోపాయభూతమగు కర్మానుష్ఠానము) అను నర్థమును వదలి ప్రస్తుతమున ‘పరమాదర్శరూపమగు జ్ఞాన’ మని యపూర్వముగ నర్థముఁ జేసిరి. అనఁగా: ని చోట ‘జ్ఞానముయొక్క యుపాయమునే జ్ఞాన’ మనిరి. సాధనమునే సాధ్య మనిరి అని లోక మాన్యులందురు. దీనింబట్టి యాచార్యులవారి యర్థముకంటె లోక మాన్యులు సేసిన ‘సమత్వబుద్ధియుక్తమగు కర్మానుష్ఠానము’ అను నర్థమే మంచిదని మన మొప్పుకొన్నను ఆచార్యులు సెప్పిన యర్థము విరుద్ధ ముగ నుండదని తేలుచున్నది. కావున నీ శ్లోకార్థము విషయమై యే విధమగు వాదమును లేనందున యోగశబ్దమున ఆచార్యులవారు చేసిన

‘వరమార్థదర్శన’ మను నర్థమునే గ్రహించి, ‘యోగసన్న్యస్తకర్మాణం’ అనుటకు ‘జ్ఞానముయొక్క యోగముచే నెవరు కర్మలను త్యజించిరో’ (అనగా: నెవరి కర్మసన్నాసము జ్ఞానఫలభూతమైనదో) యని యర్థము చేసికొని పిదప నున్న 42-వ శ్లోకభావము వైపునకు మలుచుదము.

తస్మా దజ్ఞానసంభూతం హృత్స్థం జ్ఞానాసినాత్మనః,  
చిత్త్వినం సంశయం యోగ మాతిష్ఠోత్తిష్ట భారత.

ఈ శ్లోకమునకు భాష్యములో నుండునది యు, వరస్పరవిరుద్ధముగ నుండునట్లు తోచునదియు నగు భాగమును మాత్ర మిచ్చో వ్రాసెదము.

“తస్మా త్పాపిష్ట మజ్ఞానసంభూతం ..... హృత్స్థం జ్ఞానాసినా శ్లోకమోహాదిహరం సమ్యగ్దర్శనం జ్ఞానం తదేవాసిః భద్రః తేన జ్ఞానాసినా స్వస్య ఆత్మనః .. చిత్త్వా వినం సంశయం స్వవినాశహేతుభూతం యోగం సమ్యగ్దర్శనోపాయం కర్మానుష్ఠానం ఆతిష్ఠ కురు ఇత్యర్థః.”

ఈ భాష్యమునకు “నీవు జ్ఞానముచే నీ సంశయమును ఛేదించుకొని పిదప జ్ఞానమును సంపాదించుకొనుటకై యుపాయము నవలంబింపుము అని సంక్షేపముగ నర్థము. ఈ యర్థము ‘ముందుగ భార్యవలన సంతానమును బొంది పిదప వివాహమాడు’మని చెప్పినటులుండును. కావున నీ యనుపపత్తి ప్రస్తుతశ్లోకమున ‘తస్మాత్’ అను పదమును తీసివైచినఁ గాని వారింపఁబడదు. మఱియు దీనిని తీసివైచితిమేని ‘జ్ఞానము కలిగిన పిదప కర్మయోగము నాచరింపు’మని భగవంతుఁ డర్జునునకుఁ జెప్పినటు లర్థమగును. అటులగునేని లోకమాన్యుల యర్థము సిద్ధాంత మనియు నది గీతలకు సమ్మతమైనదనియు తేలును. అది యటు లుండుగాక.

ఈ (4.42) శ్లోకమున భగవంతుడు ‘ఆత్మజ్ఞానమును సంపాదించుకొనిన పిదప కర్మయోగము నాచరింపు’మని యర్జునునకుఁ జెప్పెనని సిద్ధమయిన పిదప దీనికి ముందటి (4.41) శ్లోకమున నాచార్యులు చెప్పినటులు భగవంతుఁడు జ్ఞానము కలిగిన పిదప కర్మసన్నాసమును జెప్పినటులును (యోగసన్న్యస్తకర్మాణ మిత్యంతై ర్యవవైః కర్మసన్నాస మవోచ ద్భగవాన్) పంచమాధ్యాయారంభమున మొదటి శ్లోకములో

సంగ “సన్న్యాసం కర్మశాం కృష్ట పునర్యోగం చ శంససి” అను శ్లోకమున నాత్మజ్ఞానము కలిగిన పిదపనే సన్న్యాసము యుక్తమాః కర్మ యోగము యుక్తమాః అని యర్థమందు ప్రశ్నజేసెననియుఁ జెప్పట, కి ప్రామాణికములైనను విరుద్ధమని చెప్పఁజాలరు. కాని భగవంతుని యుత్తరములంబట్టి ‘జ్ఞానము కలుగక పూర్వము సన్న్యాసము మంచిదా? కర్మ యోగము మంచిదా?’ యని యర్థమని ప్రశ్నమునకు అభిప్రాయ మని శ్రీభగవత్పాదు లను చున్నారు.

భగవంతుని యుత్తరములంబట్టి సైత మర్థమందు జ్ఞానము కలిగిన పిదపనే సన్న్యాసకర్మయోగములలో నేది మంచిదని యిడిగె సనియు, జ్ఞానము కలిగిన పిదప కర్మయోగము మంచిదని భగవంతుఁ డుత్తరమును చెప్పెనని లోకమాన్యు లనుచున్నారు. కాని ‘నిశ్చేయసకరో’ అనుదానికి యర్థము చేయునపుడు శ్రీభగవత్పాదు లేమేమి కల్పింపవలసి వచ్చెనో కొంచెము విచారించుము. 1. (4.41) శ్లోకమునందలి యోగశబ్దమునకు జ్ఞానమని యర్థముఁ జేయుట, 2. దానికి వరమందున్న (4.42) శ్లోకమునందలి యోగశబ్దమునకు జ్ఞానోపాయమని యర్థముఁజెప్పుట, 3. దానివలన నా శ్లోకార్థమునందు సమాధానము చెప్ప నర్థముగాని మనుషుపపత్తిని స్వీకరించుట, 4. అర్థమునకు భగవంతుఁడు చెప్పినమాట తెలియలేదని చెప్పట, 5. ‘కర్మయోగో విశిష్టశ్చే’ యనుపద యర్థవాద మని యంగీకరించుట, 6. అర్థమందు కేవలసన్న్యాసము యోగము నను విషయములఁ ద్రవ్వించినను అజ్ఞానికర్తృకములగు సన్న్యాసము యోగము ననురెండు విషయములకును భగవంతుఁ డుత్తరము చెప్పెనని కల్పించుట, 7. అయినచే సుఖాయమునందలి వాల్మీక శ్లోకమునందు సాంఖ్యము (అనగాః జ్ఞానోత్తరసన్న్యాసము) నిశ్చయముచేసెనని ప్రతిపాదించి యే బిరోధమును పరిహరించునిమిత్తమై యింత ప్రశమ పడిరో యా చూపత్తిని తిరిగి తమ మీదికిఁ దెచ్చుకొనుట, 8. అయిన శ్లోకమున ‘యోగైర్లభ్యతే’ అను పదములకు మాత్రము “జ్ఞానప్రాప్త్యై పాయత్యేన ఈశ్వరే సమర్థ్య కర్మాణి ఆత్మనః ఫల సుసభిసంధాయ అనుశిష్యద్భిః పరమార్థజ్ఞావసన్న్యాస ప్రాప్తిద్వారేణ గర్భ్యతే” అను బిరుద స్తుత్యుచితము స్వీకరించుట. 9. మొదటి రెండు శ్లోకములయం



దున్న సన్న్యాసశబ్దమునకు కేవలసన్న్యాసమని యర్థము చెప్పి, దానికి విరుద్ధముగ నాచార్యశ్లోకమునందు 'సన్న్యాస' శబ్దమునకు పారమార్థిక సన్న్యాసమని యర్థముఁ జెప్పట, 10. దానియందున్న బ్రహ్మశబ్దమునకు సన్న్యాస మనెడు విలక్షణార్థమును శ్రీభగవంతుఁడు స్వీకరించుచున్నాఁడనునది మొదలు గాఁగల సంగతులఁ జెప్పిరి. ఇంతియ గాక యాచార్యులవా రీ శబ్దముల యర్థమును తలక్రిందుఁ జేయుటలోఁ జదువరులకు తిరిగి నివారించరాని యావత్తి సుసరించుచున్నది. ఆ యావత్తి నాలుగైదు శ్లోకములయొక్క యర్థమునకు సంబంధించియున్నది. అది యెటులనఁ :

సాంఖ్యయోగౌ పృథగ్బలాః ప్రవదంతి న వండితాః,

ఏక మప్యస్థిత సమ్యక్ గుభయో ర్విందతే ఫలమ్. 4

యత్సాంఖ్యైః ప్రాప్యతే స్థానం తద్యోగై రపి గమ్యతే.

ఏకం సాంఖ్యం చ యోగం చ యః పశ్యతి స పశ్యతి. 5

ఇందులో రెండవశ్లోకముయొక్క యవతరణమునందు “ ఏకస్యాపి సమ్యగనుష్ఠానాత్ కథం ఉభయోః ఫలం విందతే ఇత్యాహ.” రెండింటిలో దేనినో యొకదాని నుత్తమముగ నాచరించుటచే రెండింటియొక్క ఫలము నెట్లు పొందుచున్నాఁడని శంకించి సమాధానములును చెప్పుచున్నాఁడని చెప్పి “యత్సాంఖ్యైః జ్ఞాననిష్ఠైః సన్న్యాసిభిః ప్రాప్యతే స్థానం మోక్షాఖ్యం తద్యోగై రపి.....వరమార్థజ్ఞాన సన్న్యాసప్రాప్తి ద్వారేణ గమ్యతే ఇత్యభిప్రాయః” అనఁగా: ‘సాంఖ్యులకు (జ్ఞానయుక్త సన్న్యాసులకు) మోక్షసంజ్ఞికమగు నే స్థానము లభించునో యది యోగులకును (కర్మ-యోగులకును) జ్ఞానయుక్తమగు సన్న్యాసము వలన ప్రాప్త మగును’ అని చెప్పబడినది. జ్ఞానయుక్తుఁడగు సన్న్యాసికి సాక్షాత్తుగ మోక్షము లభించు ననియు, (కర్మ-) యోగికి జ్ఞానయుక్తమగు సన్న్యాసమువలన మోక్షము దొరకుననియు దీనికి స్పష్టార్థము. అనఁగా: (కర్మ-)యోగి జ్ఞానయుక్తుఁడైన సన్న్యాసియైననేగాని మోక్షము లభింపదు. ఇంతియ గాక కర్మయోగము నాచరించినఁ గాని, జ్ఞానయుక్తమగు సన్న్యాసము లభించుట దుర్లభ మనియు శ్రీశంకరులు

చెప్పుచున్నారు. (గీ. 5-8) “యేషాం సన్న్యాసపూర్వికా జ్ఞాననిష్ఠా దృశ్యతే తేషాం తయైవ లింగేన ప్రాగ్జన్మసు భగవదర్చితకర్మనిష్ఠా అను మీయతే, కారణమంతరేణ కార్యోత్పత్త్యయోగాత్.” తదుక్తం. శ్లో. యాన్యతోఽన్యాని జన్మాని తేషు నూనం కృతం భవేత్, సత్కృత్యం పురుషేణేహ నాన్యథాబ్రహ్మాణి స్థితిః” అని మధుసూదనసరస్వతియుఁ జెప్పెను. బ్రహ్మజ్ఞానము గలిగినవారు ఈ జన్మమున కాకున్నను పూర్వ జన్మమున నైన నిష్కామ కర్మయోగానుష్ఠాపము చేసియే యుండ వలయును. లేనిచో బ్రహ్మజ్ఞానము లభింప శక్యము కాదు.

కారణము లేనిదే కార్యము పుట్టుటకు శక్యము కాదు. దీనింబట్టి (కర్మ)- యోగము, మఱియు సాంఖ్యము (జ్ఞానయుక్తసన్న్యాసము) అనువాని పౌర్వాపర్యక్రమమునకు వ్యభిచారములేదని నిర్వివాదముగ సిద్ధమగును. ఇట్టిస్థితిలో, “ఏక మప్యస్థిత స్సమ్యక్ గుభయో ర్విందతే ఫలమ్” మొదలగునది చెప్పుట బొత్తుగ నసంగతమని యందఱకును సులభముగఁ దెలియఁగలదు. కారణ మేమన రెండు సాధనములును నొక ఫలమునే స్యవంత్రముగ నిచ్చునవి యయిననే కాని “ఏక మప్యస్థిత స్సమ్యక్ గుభయో ర్విందతే ఫలమ్” అని చెప్పుట కెప్పుడును శక్యము కాదు. ఈ సిద్ధాంత మొకదృష్టాంతముచే స్పష్టముగ దృఢపఱువవచ్చును.

వ్యాకరణాధ్యయనముచేఁ గలుగు ఫల మొక వతంజలియొక్క మహాభాష్యమును బాగుగ నధ్యయనముఁ జేసిన ప్రాప్త మగును. లేక యొక సిద్ధాంతకౌముదిని బాగుగఁ జదివినను గలుగును. సిద్ధాంతకౌముదిని బాగుగఁ జదువుకొన్నవానికి వ్యాకరణాధ్యయనఫలము లభించుటకు వాఁడు మహాభాష్యము నధ్యయనముఁ జేసియే యుండవలయు నను నియమము లేదు. కావున మహాభాష్యమును సిద్ధాంతకౌముదియు నను వాని విషయములో ఫల మొకటియే; లేక “ఏకమప్యస్థితస్సమ్యక్ గుభయో ర్విందతే ఫలమ్” అని చెప్పవచ్చును. కాని యా సిద్ధాంతకౌముది యొక్క పూర్వార్థమును నుత్తరార్థమును వేరుగఁ దీసికొందు మేని యా రెండికిని ఫల మొకటియే యని గాని లేక “వృథక్పూర్వాపరౌబాలాః ప్రవదంతిన పండితాః, ఏకమప్యస్థిత స్సమ్యక్ గుభయో ర్విందతే ఫలమ్, యత్సూర్యేణ వ్యతీజ్ఞావం తత్సరేణాపి గమ్యతే, ఏవం పూర్వం వరం

చార్థం యః పశ్యతి స పశ్యతి” అని చెప్పటకు వీలుండునా? ఎప్పుడును సాధ్యముకాదు. ఏలయున రెండుభాగములును స్వతంత్రముగ వేరువేరు ఫలముల నిచ్చునవి కావు. ఫలము నిచ్చుటకు నొకదానియపేక్ష మఱి యొకదానికిఁ గలిగియే యున్నది. అటులనే కర్మయోగ మనునది మోక్ష రూపమగు ఫలము నిచ్చుటకు స్వతంత్ర మైనదికాదు. జ్ఞానయుక్తమగు సన్న్యాసము సవలంబించియే యున్నది. కౌముదియొక్క రెండుభాగము లకును పౌర్వాపర్యసంబంధ మున్నట్లు కర్మయోగమును సాంఖ్యమును నను (సాంఖ్య మన జ్ఞానయుక్తసన్న్యాసము) నీ రెంటికిని పౌర్వాపర్య సంబంధము కలదు. కాన కౌముదియొక్క పూర్వోత్తరభాగముల విషయమై పృథగిత్యాదికమును చెప్పటకు వీలులేనట్లు, కర్మయోగ సాంఖ్యముల విషయమై గూడ “సాంఖ్యయోగో పృథగ్బాలాః ప్రవదంతి” ఇత్యాదిక మునుఁ జెప్ప వీలులేదు.

ఎనిమిదిశ్లోకములలో శ్రీభగవత్పాదులు పది స్థలములయందు తిక మకఁ జేయవలసినట్లు తటస్థించును గాన రెండు స్థలములయందును ననుప పన్నమగు నర్థమును స్వీకరింపవలసి వచ్చునని సారాంశము.

కాని యంతక్లేశము ‘నిశ్చేయసకరో’ అను నొకశబ్దముయొక్క యర్థము కొఱకుఁగదా? నాని కర్థముమాత్రము చేయుట యంతకష్టమైన వని కాదు. శ్రీ శంకరులే “సర్వకర్మ సన్న్యాసపూర్వక యాథాత్మజ్ఞాన నిష్ఠారూపార్థర్నాత్ వరం నిశ్చేయసం భవతి” అనియు, “త్యాగఫలం (గీ. 18.8) జ్ఞానపూర్వక స్సర్వకర్మత్యాగస్య ఫలం మోక్షాఖ్యం” అనియు నీ మొదలగు స్థలములయందుఁ జెప్పియుండుటవలన భగవంతుఁడగు శ్రీకృష్ణుని సంభాషణమునకుఁగూడ నర్థము మార్చినఁ జాలును. ఇటు లుండ శ్రీభగవత్పాదులు శ్రీకృష్ణుని యా మాట కింత విస్తృతమగు నర్థము నేల చేయవలయునో తెలియదు. “అర్కేచేన్నధువిందేత కిమర్థం పర్వతం ప్రతిత్” అను న్యాయముచే నొకచోట గౌఢార్థమును స్వీక రించుటచే నంతయు సమన్వయ మైనచో, పది స్థలములయందు గౌఢార్థ మును ననుపపన్నార్థమును కల్పించు కష్ట మెందులకు? “నిశ్చేయస కరో” అనఁగా: నిశ్చేయస ప్రతిబంధకములు కావనిగాని, నిశ్చేయస

ప్రతిబంధకనివారకము అనిగాని యర్థముఁ జేసినచో నన్నివిరోధములును పరిహృతము అగును.

జ్ఞానము కలిగినపిదప కర్మయోగము నాచరించుటకు వీలులేదని చెప్పటకును సాధ్యముఁ గాదు. అట్లు చెప్పట టీకాకారు లెల్లరకును సాధ్యముఁగాదు—

సక్తః కర్మజ్యవిద్వాంసో యథా కుర్వంతి భారత,  
కుర్యాద్ద్విద్వాం స్తథాఽసక్తః చికిర్షు ర్లోకసంగ్రహమ్.  
(గీ. 3.25)

అని భగవంతుఁ డాజ్ఞ యిచ్చియున్నందున నీ విషయ మందఱు నంగీకరింపవలెనవును. ఇప్పుడు జ్ఞాని కర్మను చేయుటకు వీలున్నదా ? లేదా ? యిట్టి నిరూపింపఁబడినది.

ఇ. లోకమాన్యులు సెప్పనర్థమునఁ గల యనుపపత్తులను విచారించుదము. 1. ‘నిశ్చేయస’ శబ్దమునకు లాక్షణికార్థమును గ్రహించుట, 2. యోగశబ్దమునకు కర్మయోగమును లాక్షణికార్థమునుఁ జెప్పట, 3. తమకు సమ్యక్తమగు నర్థమునకు “కర్మజ్యాయోహ్యకర్మణః”, “కర్మయోగో విశిష్యతే” అను గీతావచనములు ప్రమాణము అని చెప్పినను, స్పృతికి శ్రుతిమూలమున ప్రామాణ్యము గలదు గాని, స్వయముగఁ బ్రామాణ్యము లేనందుననే శ్రుతిమూలమున నీ స్పృతికి ప్రామాణ్యము వచ్చిన దనియు నిరూపింప వీలులేకపోవుట, 4. “పురుషార్థసిద్ధికోఽ” కని చెప్పకయే సముచ్చయవాదమును ఖండించినచోట్ల నెల్ల “పురుషార్థసిద్ధియే” యని యధ్యాహారముఁ జేసికొనుట, 5. లోకసంగ్రహార్థమై జ్ఞాని కర్మలను జేయుట యనునది లోకోపకారార్థమైనను నా లోకోపకారము సిద్ధించుటకు ప్రతిబంధకము వచ్చినచో దానిని నిరాకరించుటకొఱకు జ్ఞాని తన చిత్తమును బహిర్ముఖముగఁ జేయక ప్రవృత్తపోవుటయు, 6. సాంఖ్యయోగమును మొదటఁ జెప్పి కర్మయోగమును పిదపఁ జెప్పినను ప్రశ్నము ననుసరించి సాంఖ్యయోగము మొదటఁ జెప్పఁబడినదిగాని కర్మయోగమే భగవంతుఁడు గీతలకు ముఖ్యశాస్త్రార్థమని యంగీకరించుచున్నాఁ డనుట

మొదలగు ననుపపత్తులు లోకమాన్యులమతమూ నందును గల వని విశద మగుచున్నది.

కాన విద్వాంసు లీ విషయమై తారతమ్యమును బాగుగ నాలోచించి విశేషములు చూపినచో నందఱకు సంగీకార్యమునుఁ బూజ్యముగ నుండుటకు సంశయ మేమియులేదు. మఱియు నెవరైన బాగుగ పరిశీలించి దీనిపైని పూర్వపక్షసిద్ధాంతముల రీతిని ఖండనమండనములఁ జూపుదురేని లోకమాన్యుల కా విషయములను దెలియవఱచి పునర్ముద్రణముననైన ముద్రించునటులఁ బ్రయత్నించెద. ఈ ఖండనమండనముల యందు లోకమాన్యులును మిక్కిలి యుత్సాహము గలవారలే. మఱియు “యత్సారభూతం తదేవ గ్రాహ్యం” అను విషయమున వారే యుగ గణ్యులు గాన తమ మాటయే గెలువవలయునని యే నాఁడును ననరు. నే నెఱింగినంత వఱకు శ్రీ భగవత్పాదులకును, శ్రీ లోకమాన్యులకును నుండు తారతమ్యమును దిజ్ఞాత్రముగఁ జూపించినాఁడను. శ్రీ లోకమాన్యులు గీతలకు కర్మపరమగు భాష్యమును వ్రాసిసారని చెప్పుటకు వీలులేదు. శ్రీశంకరభగవత్పాదులు వ్రాసిన జ్ఞానపరమగు భాష్యము ననుసరించి సిద్ధాంతభేదము లేకున్నను రుచిభేదము మాత్ర మున్నదని చెప్పుచు నీ తారతమ్యవిచారము నింతటితో విరమించెదను.

ఈ గ్రంథము నాంధ్రీకరించుటను గుఱించిన స్వవిషయమును కొంచెము వ్రాయుచున్నాఁడను. ప్రథమమున నాకు మిత్రులును తెనాలిలో న్యాయవాదులునై యుండిన బ్రహ్మశ్రీ పెద్దిభొట్ల లక్ష్మీనరసింహముగారిని కొనియాడవలసియున్నది. వారే యీ నాంధ్రీకరణమునకు మూలస్తంభమువంటివారు. వారిసంబంధము దీనికై తటస్థించిన విధము కొంచె మీ ప్రస్తావనయందు లేనిచో నేను ఏ మాత్రమును కృతజ్ఞతయే లేనివాఁడ నగుచును. ఈ లక్ష్మీనరసింహముగారికిని ధారువాడ నివాసులును న్యాయవాదులు నగు శ్రీయుత వి. బి. ఆలూరు, బి.ఎ., ఎల్.ఎల్.బి. గారికిని విశేషమైత్రి. ఒకప్పుడు ధారువాడకు శ్రీ లక్ష్మీనరసింహముగారు పోయియుండఁగా శ్రీయుత ఆలూరుగారు “గీతారహస్యము నాంధ్రీకరింపఁజేయుటకు శ్రీలోకమాన్యులు యత్నింపుచున్నారు. కావున నెవరినైన తగినవారిని మీ రాలోచించి ప్రవర్తింపఁ

జేయుఁ"డని చెప్పి గీతారహస్యము గ్రంథముయొక్క మహారాష్ట్రప్రతి నొకదానిని వారిచేతి కిచ్చిరి. వారి గ్రంథమునుఁ గైకొని తెనాలికివచ్చి నాకుఁ జూపిరి. నేను ఆ గ్రంథములోని కొన్ని విషయములను జదివి యచ్చో గొప్పవారగు కొందఱి కర్థముఁ జెప్పఁగా వారు దీని నాంధ్రీక రింపుఁడని నన్ను ప్రోత్సహపఱచిరి. కాని, యా భాషను, శ్రీలోక మాన్యుల గొప్పతైలిని గమనించి యాంధ్రభాషకు వారి భావముల నన్నియును మోచికొని డించుటకు శక్తిలేనివాఁడను గనుక సంగీకరింపక యుంటిని. కాని శ్రీలక్ష్మీనరసింహముగా రి కార్యనిర్వహణమునకు నన్ను మిక్కిలి ప్రోత్సహపఱచుటయే గాక, తెనాలి యందుండు గొప్పవారం దఱును, మిక్కిలిగా మా సంస్కృతకళాశాల కార్యదర్శిగారైన శ్రీ పిల్లుటల అంజనేయశాస్త్రిలుగారును నేని కార్యమును బూనుకొనువఱకు నన్ను వదలకపోయిరి. నేని కార్యమున కసమర్థుడ నయినను గొప్పవారగు నిందఱియాజ్ఞ యయినను నాకుమార్గ మీరుకపోవునా యని దై ర్యముతో నొప్పకొనినందున, లోకమాన్యులును, నేను కాశీపట్టణములో బహుకాలము నివసించుట మొదలగు సంగతులను కర్తాకర్ణిగా విని, యాంధ్రీకరింపు మని యాజ్ఞ నొసంగిరి. కాని, గ్రంథ మతివిస్తృత మైనందునను, సంస్కృతమును, నాంధ్రమును బాగుగఁ దెలిసి వ్రాయువారు లభ్య పడకపోవుటవల్లను కాలయాపన జరుగుచు కష్టపడుచుంటిని. అంతట నాతో విద్యాసంబంధము గలిగిన బ్రహ్మశ్రీ బుర్రా పూర్ణయ్యశాస్త్రిల వారను హైస్కూలుపండితులు శ్రీభారతమును వ్రాయునపుడు వేద వ్యాసులకు గజాననుఁడు తోడ్పడినటుల నాకుఁ దోడ్పడి యీ గ్రంథమును సంపూర్ణముగ వ్రాసిరి. వారెంత బాగుగ వ్రాసినను శ్రీలోకమాన్యులతైలి మహారాష్ట్రభాషలో లోకోత్తర మగుటచేతను, గ్రంథ మతివిస్తృత మగుట చేతను నాలోచించి వ్రాసినచో నొక పుటయైనను పూర్తిఁజేయుట కశక్యముగ నుండినందున 'మక్షికాస్థానే మక్షికా' న్యాయముగ వ్రాసితిమి. కాని, విశేషప్రాచుర్యముగా నుండు నాంధ్రభాషలోని కుపవాక్యప్రాయ మగు మహారాష్ట్రభాషను మార్పుట మహాప్రయాసమైనది. ఈ స్థితిలో బ్రహ్మశ్రీ వేదాంత శ్రీరామశాస్త్రిలవారను హైస్కూలు పండితులు పూర్వమునం దెపుడో నాయొద్ద వ్యాకరణ మభ్యసించియుండి "వికాక్షర వ్రదాతార" మను న్యాయము ననుసరించి నాయొడ విశ్వాసము నుంచి

యీ గ్రంథమును మొదటి యక్షరము మొదలుకొని యంత్యాక్షరము వఱకును నాతో సమానముగ పరిశ్రమఁజేసి సరిచూచి సంస్కరించి బాగుఁ జేసిరి. పైయిరువురును జీవనోపాయమైన నిర్బంధోద్యోగముల యందుండియు శ్రమను సహించి కార్యము నెఱవేఱునటుల నాకు దాసాను దాసు లయి నా కీకార్యనిర్వహణమున చక్రరక్షకులుగ నుండినందున నేను వారికి మిక్కిలి కృతజ్ఞుఁడను. ఈ గ్రంథ మిటుల వ్రాయఁబడినను, దీని భాషాంతరమున యాంధ్రలోకమునకు మెప్పు పుట్టించినట్లును, స్త్రీబాలురకును సుబోధక మగు సులభశైలి నేర్పఱచి చిత్తుప్రతులను సరిచేసి ముద్రణమున కుపయుక్త మగునటుల పరిశ్రమచేసిన నెల్లూరుజిల్లా, పుదురు గ్రామనివాసి యగు పున్నగు సీతారామశాస్త్రిలవారను నా మిత్రులు శ్రీవావిళ్ల రామస్వామిశాస్త్రిలవారి కొమారులు శ్రీవేంకటేశ్వరశాస్త్రిలవారి ప్రోత్సాహమునఁ జేసిన మితితేని యుపకారమును వర్ణింపఁజాలను.

మఱియు నిందరిసహాయమున ముద్రణాలయమునకు వ్రాత ప్రతులు ముద్రణకు సిద్ధమైపోయిన పిదప నీ గ్రంథమును ప్రారంభము మొదలు తుదవఱకును మూలమహారాష్ట్రప్రతికి సరియైన యాంధ్ర భాషాంతరము గలదై యున్నదా? లేదా? యని శోధించి పొరఁబడి వదలిన భాగములను నాకుఁ దెలిపి భాషాంతరమును దెప్పించియు తామే సవరింపఁజాలినవానిని ఓపికతో శ్రీవావిళ్ల వేంకటేశ్వరశాస్త్రిలతోఁ గూడి సవరించియు పూపుప్రతుల శోధించిన విద్వాంసులు శ్రీమాన్ ఉత్పల వేంకటనరసింహాచార్యులును నా కృతజ్ఞతకు పాత్రులు.

ఇంక నీ గ్రంథము ప్రచురింపఁబడుటకును, శ్రీలోకమాన్యులకు భరతఖండములోని కీర్తి యీ గ్రంథముచే నాంధ్రలోకమున మఱింత విస్తరిల్లవలయునని యత్యుత్సాహముతో శ్రీలోకమాన్యుల యాజ్ఞ ననుసరించి ముద్రించి ప్రకటించిన వారును, నిందులకై యొకపర్యాయము కలకత్తాకును, నింకొక పర్యాయము బొంబాయికిని, మఱియొక పర్యాయము పునహాకును మార్గాయాసమున కోర్చిపోయి, ముద్రణ పరికరము లన్నియు ప్రస్తుతపు ఐరోపామహాసంగ్రామముచే నపారము లగు మూల్యములుగలవైనను, శ్రీలోకమాన్యులయందు తమకుఁగల యాంతరంగమును, బాహ్యమును నగు భక్తిచే వారియిష్టానుసారముగ

రమ్యముగ ముద్రింపించి ప్రకటించిన శ్రీయుత వావిళ్ళ వేంకటేశ్వర శాస్త్రిలవారి సహాయము లేనిచో నీ గ్రంథము ప్రకటింపఁబడుటకు వీలు లేకయే పోవును గాన వారిని నే నేమని శ్లాఘింపవలయునో తోచలేదు.

కాని, పూర్వము చెప్పిన కారణములను బట్టి విశేషకాల మాలస్య మైనందుకు క్షమింపవలసినదిగా నాంధ్రలోకమును ప్రార్థించుచున్నాఁడను. మఱియు నాకు మహారాష్ట్రభాషాజ్ఞానము చాలమిచ్చేగాని, యక్షర యోజకుల దృష్టిదోషముచేగాని యితరములగు మఱికొన్ని కానరాని కారణములచేగాని యనేక స్థానిత్యము లుండవచ్చును. కావున బుద్ధి మంతులగు చదువరులు బాగుగ పరిశీలించి నాకుఁ దెలిపినచో వానిని శిరసా వహించి పునర్ముద్రణమున బాగుచేయింతు నని విన్నవించు చున్నాఁడను.

ఈ గ్రంథము నాంధ్రీకరించు విషయమునను, నచ్చొత్తించుట యందును మొదటినుండియు నధికశ్రద్ధతోఁ బనిఁజేసియుఁ బ్రోత్సాహ పఱచియు నాంధ్రలోకమున కుపకారముఁ జేయుఁబూనిన బ్రహ్మశ్రీ పెద్ది భొట్ల లక్ష్మీనరసింహముగారును, ముద్రణాలయమున నుండిన పండితు లును నీ గ్రంథముయొక్క సవరణలో నిప్పటి స్థితికిఁ దోడ్పడినవారైన విద్వాన్ శ్రీ ఉత్పల వేంకటనరసింహాచార్యులును గ్రంథము సమాప్తి యగునప్పటికి వరలోకగతు లగుట యాంధ్రుల కందఱకును విచార కరముగ నున్నది.

ఇట్లు,

శ్రీ దండిభట్ల విశ్వనాథశాస్త్రి భట్టాచార్యులవారి శిష్యుఁడును, గోదావరీతీర విరాజమాన రాజమహేంద్రవరపుర సమీపమునందున్న మునికూడలిగ్రామ మభిజనంబుగ నున్న—

నోరి సుబ్రహ్మణ్యశాస్త్రి,

వ్యాకరణాచార్యుఁ.



# గీతారహస్యమునందలి విషయములకు ఆయా ప్రకరణముల యందున్న యనుక్రమణిక

మొదటి ప్రకరణము

విషయప్రవేశము

శ్రీమద్భగవద్గీతయొక్క యోగ్యత .... గీతలయందున్న  
అధ్యాయ పరిసమాప్తిని సూచించు సంకల్పము.... గీతాశబ్దార్థము....  
అనేకములగు ఇతర గీతలయొక్క వర్ణనమును, వానియొక్కయు  
యోగవాసిష్టాదులయొక్కయు గౌఠత్వము ... గ్రంథమును పరీ  
క్షించు ప్రకారము .... భగవద్గీతలయొక్క అర్వాచీనమగు (ఆధునిక  
మగు) బహిరంగ పరీక్ష .... మహాభారతకారునిచేఁ జెప్పఁబడిన గీతా  
తాత్పర్యము....ప్రస్థానత్రయమును దానిపైన సాంప్రదాయక భాష్య  
ములును .... తదనుసారమగు గీతాతాత్పర్యములు .... శ్రీ శంకరాచార్యులవారు....మధుసూదనులు ... తత్త్వమసి ... పైశాచభాష్యము ....  
రామానుజాచార్యులు .. మధ్వాచార్యులు .... వల్లభాచార్యులు .. నిం  
బార్తూచార్యులు .. శ్రీధరస్వామి....జ్ఞానేశ్వర .. వీరందఱియొక్కయు  
సాంప్రదాయకదృష్టి ... సాంప్రదాయకదృష్టిని వదలి గ్రంథతాత్ప  
ర్యమును నిర్ణయించు రీతి, సాంప్రదాయకదృష్టిచే దాని నుపేక్షిం  
చుట .... గీతలయొక్క యుపక్రమోపసంహారములు....పరస్పర విరు  
ద్ధములగు నీతిధర్మములకుఁ గల విరోధమును దానివలనఁ గలుగు  
కర్తవ్యధర్మమోహమును .. తన్నివారణార్థమై గీతోపదేశము....1-50

## రెండవ ప్రకరణము

### కర్మజిజ్ఞాస

కర్తవ్యమూఢతకు రెండు ఇంగ్రిమనందలి యుదాహరణములు  
 ....ఈ దృష్టిచే మహాభారతమునకుఁ గల మహత్త్వము.... అహింసా  
 ధర్మమును దానియొక్క యపవాదమును, క్షమ దానియొక్క యప  
 వాదమును .... మన శాస్త్రకారులదృష్టియొక్క శ్రేష్ఠత్వమును మహా  
 త్త్వమును .... ప్రతిజ్ఞను పాలించుటయు దాని మర్యాదయు .... అస్తే  
 యమును తదపవాదమును ... 'చచ్చుటకంటె జీవించియుండుట  
 శ్రేయస్కరము' అనుదాని కపవాదము.... ఆత్మసంరక్షణము.... మాతా  
 పితరులును గురువును మొదలుగా గల పూర్వుల విషయమె కర్తవ్య  
 మును దాని కపవాదమును .... కామము, క్రోధము, లోభము నను  
 వాని నిగ్రహమునందలి తారతమ్యము .... ధైర్యాదిగుణములయొక్క  
 ప్రసంగమును, దేశకాలాది మర్యాదయు.... ఆచారములయొక్క తార  
 తమ్యము .... ధర్మాధర్మములయొక్క సూక్ష్మత్వమును గీతయొక్క  
 యభ్యుదయము .... 51-90

## మూడవ ప్రకరణము

### కర్మయోగశాస్త్రము

కర్మజిజ్ఞాసయొక్క మహత్త్వము, గీతలలోని ప్రథమాధ్యాయ  
 మును, కర్మయోగశాస్త్రముయొక్క యావశ్యకతయు .. కర్మశబ్దము  
 యొక్క యర్థనిర్ణయము....మీమాంసకుల మతానుసారముగ కర్మ  
 విభాగము .... యోగశబ్దముయొక్క యర్థనిర్ణయము .... గీతలయం  
 దున్న యోగము=కర్మయోగము, మఱియు నదియే ప్రతిపాద్యము  
 .... కర్మాకర్మలకు పర్యాయశబ్దములు .... శాస్త్రీయప్రతిపాదనమున  
 జాదిభౌతిక మనియు, నాధిదైవికమనియు, నాధ్యాత్మిక మనియు మార్గ  
 ఘ్నములు మూడు ... ఈ మార్గములయొక్క భేదమునకు కారణము....

కాంటుయొక్క మతము ... గీతలనుబట్టి యధ్యాత్మదృష్టిశ్రేష్ఠము ....  
 ధర్మశబ్దమునకు రెండర్థములు, పారలౌకికమును వ్యాపారమును ....  
 చానుగప్పణ్ణాదిగద్యములు.... జగత్తును ధరించునది గాన ధర్మము....  
 ధర్మాధర్మనిర్ణయార్థమై సామాన్యనియమము .... 'మహాజనో యేన  
 గత స్సపంథాః' అను సదియును దానియం దున్న దోషమును ....  
 'అతి సర్వత్ర వర్జయేత్' అనునదియు దానియొక్క యపూర్ణతయు....  
 విరోధము లేకుండ ధర్మనిర్ణయము ... కర్మయోగశాస్త్రముయొక్క  
 కార్యము .... .... .... 91-131

### నాల్గవ ప్రకరణము ఆధిభౌతికసుఖవాదము

స్వరూపప్రస్తావన .... ధర్మాధర్మములను నిర్ణయించు తత్త్వ  
 ములు.... చార్వాకులయొక్క కేవల స్వార్థము .... స్వార్థబుద్ధివలెనే  
 పరోపకారబుద్ధియు నైసర్గికము .. యాజ్ఞవల్క్యులయొక్క యాత్మా  
 ర్థము.... స్వార్థపరార్థోభయవాదము లేక (ఉదాత్త లేక ఉచ్చ) స్వార్థము  
 .... వాని యాక్షేపము .... పరార్థప్రధానపక్షము .... ఎక్కువమంది  
 కెక్కువ సుఖము దానిపై నాక్షేపము .... ఎక్కువమంది కెక్కువ  
 హిత మెవనిచే మఱియు నెట్లు నిర్ణయింపవలయును .... కర్మకంటె  
 కర్తను సంబంధించిన బుద్ధియొక్క మహత్త్వము.... పరోపకార మేల  
 చేయవలయును . మనుష్యజాతియొక్క పూర్ణావస్థ .... శ్రేయమును,  
 ప్రేయమును .... సుఖదుఃఖములయొక్క యనిత్యత్వమును .... నీతి  
 ధర్మములయొక్క నిత్యత్వమును .... .... 132-167

### అయిదవ ప్రకరణము సుఖదుఃఖవివేకము

సుఖార్థమై ప్రతిజీవునియొక్క ప్రవృత్తియు.... సుఖదుఃఖముల

యొక్క లక్షణమును వానియందలి భేదమును....సుఖము స్వతంత్రమైనదా? దుఃఖాభావరూపమైనదా? ... సన్న్యాసమార్గావలంబుల యొక్క మతము....దాని ఖండనము....గీతల యంకరి సిద్ధాంతము.... సుఖదుఃఖము లనునవి రెండును స్వతంత్రములైన భావవద్ధాములు .... ఇహలోకమునందు ప్రాప్తమగు సుఖదుఃఖములయొక్క విపర్యయము....సంసారమందు సుఖ మధికమా? దుఃఖ మధికమా? .... పాశ్చాత్యులయొక్క సుఖాధిక్యవాదము....మనుజుఁ డాత్మహత్య చేసికొనకపోవుట మాత్రముచే సంసారము సుఖమయ మని సిద్ధము కానేరదు .... సుఖేచ్ఛయొక్క యపారమగు వృద్ధి ... సుఖోపభోగముచే సుఖేచ్ఛత్వప్తిపొందుట కశక్యము కావున సంసారమున దుఃఖాధిక్యము .... తదనుకూలముగ మన శాస్త్రకారుల సిద్ధాంతము.... శోఫన్ హౌయర్ యొక్క మతము .. అసంతోషముయొక్క యుపయోగము దానియొక్క దుష్పరిణామమును దప్పించుకొనుట కుపాయము....సుఖదుఃఖానుభవమునకు శాస్త్రవశమగుట, మఱియు ఫలాశయొక్క లక్షణము .... ఫలాశను త్యజించుటచేతనే దుఃఖనివారణమగును గాన కర్మత్కాగమును నిషేధించుట.... ఇంద్రియనిగ్రహము యొక్క పరిమితి .... కర్మయోగముయొక్క చతుస్సుత్రి.... శారీరకమగు సుఖము పశుధర్మ మగుట .... ఆత్మప్రసాదజనుగు (ఆధ్యాత్మిక సుఖముయొక్క శ్రేష్ఠత్వమును నిత్యత్వమును - ఈ రెండు సుఖముల యొక్క మేళన మనునదియే కర్మయోగదృష్టిచే పరమసాధ్యము ... మగు) విషయోపభోగసుఖము అనిత్యమును పరమసాధ్య మగుట కయోగ్యమును....అధిభౌతికసుఖవాదముయొక్క అసంపూర్ణత ....

.... 168-216

అతివ | వకరణము

ఆధిదై వతపక్ష, క్షేత్రక్షేత్రజ్ఞ విచారము

పాశ్చాత్యుల నదనదినేక దేశజానకము

మైన మనోదేశతా విషయమై మన గ్రంథములయందున్న వచనములు... అధిదైవతపక్షముపై నాధిభౌతికపక్షమువారి యాక్షేపణ... అలపాటు నేతను (అభ్యాసముచేతను) కార్యాకార్యనిర్ణయము శీఘ్రముగ నగును ... సదసద్వివేక మనునది నేఱైన శక్తి కాదు.... అధ్యాత్మపక్షముయొక్క యాక్షేపణము, అనుష్ఠానదేహరూపముగు గొప్ప కర్మాగారము.... కర్మేంద్రియములయొక్క యుక్తాదేంద్రియములయొక్కయు వ్యాపారము.... మనస్సుయొక్కయు బుద్ధియొక్కయు నేర్వేలుగు కార్యములు .. వ్యవసాయాత్మకమును వాసనాత్మకమగును. బుద్ధులు యొక్క భేదమును సంగబాధమును ... వ్యవసాయాత్మకమగు బుద్ధియొకటియే సాత్త్వికాదిభేదములచే మూడు విధములు ... సదసద్వివేకబుద్ధి దానియందే యంతర్గతమగును చేయుకాదు .... కేత్రక్షేత్రస్థ విచారముయొక్కయు, క్షరాక్షరవిచారముయొక్కయు వ్యవహారమును, కర్మయోగముతో సంబంధమును .... కేత్రాంతర్భాగము .... కేత్రాంతరయొక్క యనుగా చాత్మయొక్క యస్త్యును.... క్షరాక్షరవిచారముయొక్క ప్రసన్నివస ....

## ఏడవ ప్రకరణము

### రాపిలసాంఖ్యశాస్త్రము-క్షరాక్షరవిచారము

క్షరాక్షరములను విచారించు శాస్త్రవిదులు.... కాయాదులను విచారించు.... రాపిలసాంఖ్యము.... సాంఖ్యశాస్త్రాధ్యయనము.... రాపిలసాంఖ్య విషయకమయిన గ్రంథములు ... చిత్కార్యవాదము .... జగత్తునకు మూలమౌతమగు ద్రవ్యము లేక ప్రకృతి యొకటియే .. సత్త్వరజస్తమోగుణము అనునవి దానియొక్క మూడు భాగములు.... గుణత్రయముయొక్క సామ్యావస్థ యు ననోన్యమేళనముచే నానాసదార్థములయొక్క యుత్పత్తియు.... ప్రకృతి, అవ్యక్తమును, అఖండమును ఏకమును, అచేతనమును.... అవ్యక్తమున నుండి వ్యక్తము.... ప్రకృతి

నుండియే మనస్సును బుద్ధియును .... హెకేలు అను వానియొక్క  
జడాద్వైతమును, ప్రకృతినుండి యాత్మయొక్క యుత్పత్తియును  
సాంఖ్యశాస్త్రమునకు సమ్మతము కాదు .... ప్రకృతి పురుషులను నీ  
రెండును స్వతంత్రమగు తత్త్వములు....వీనిలో పురుషుఁ డకర్తయును,  
నిర్గుణుఁడు నుదాసీనుఁడు నై నందున కర్తృత్వమంతయు ప్రకృతికే  
చెందియున్నది....రెంటియొక్క సంయోగముచే సృష్టియొక్క వ్యాప్తి  
....ప్రకృతి పురుషులయొక్క భేదమును తెలిసికొనుటచే కైవల్యము  
(మోక్షము) లభించుట....మోక్ష మెవరికి? ప్రకృతికా? పురుషునికా?  
సాంఖ్యమతమున పురుషు లసంఖ్యులును, నేదాంతుల మతమున  
పురుషుఁ డొక్కఁడును....త్రిగుణాతీతావస్థ ... సాంఖ్యముయొక్కయు  
తత్సదృశమైన గీతలయొక్కయు సిద్ధాంతములయందు భేదము ....  
....                      ....                      ....                      ....                      .... 263-279

### ఎనిమిదవ ప్రకరణము

#### విశ్వముయొక్క సృష్టినంహారములు

ప్రకృతియొక్క విస్తారము....జ్ఞానవిజ్ఞానముల లక్షణము ...  
సృష్ట్యుత్పత్తిని గుఱించి వేర్వేరుగు క్రమములును తుదకు వాని కేక  
వాక్యతయు....అధునికమగు నుత్తాంతివాదముయొక్క స్వరూపమును  
దానికి సాంఖ్యులయొక్క గుణోత్కర్షతత్త్వముతో సాదృశ్యమును....  
గుణోత్కర్షవాదముయొక్క (లేక గుణపరిణామవాదము) నిరూప  
ణము .... ప్రకృతినుండి మొదట వ్యవసాయాత్మకబుద్ధియు పదప  
నహంకారముయొక్కయు నుత్పత్తి .... దానియొక్క త్రిభూతముచే  
ననంతభేదములు .... అహంకారమునుండి బయలుదేరిన సేంద్రియ  
సృష్టియందు మనస్సుతోఁగూడ పదునొకండగు తత్త్వములయొక్కయు  
నింద్రియసృష్టియందు తన్మాత్రరూపము లయిన యైదు తత్త్వముల  
యొక్క యుత్పత్తి ...తన్మాత్ర లై దేల యుండవలయును? సూక్ష్మం

దియములు పదునొకం డేల కావలయును? అను దానికి కారణము  
 ....సూక్ష్మస్పష్టి యందుండి స్థూలమగు విశేషము .... ఇరువదియైదు  
 తత్త్వములు గల బ్రహ్మాండవృక్షము....అనుగీతలయందున్న బ్రహ్మ  
 వృక్షమును గీతలయందున్న యశ్వత్థవృక్షము .... ఇరువదియైదు  
 తత్త్వములను వర్గీకరణముచేయు సాంఖ్యులయొక్కయు వేదాంతుల  
 యొక్కయు వేర్వేరుగు రీతులు....వాని కోష్ఠకము ... స్థూలములగు  
 పంచమహాభూతములయొక్క యుత్పత్తి విషయమై వేదాంత గ్రంథ  
 ములయందు వర్ణింపబడిన క్రమము.... మఱియు పిదప పంచీకరణ  
 ముచే స్థూలపదార్థము లన్నియు .... ఉపనిషత్తుల యందున్న త్రివృ  
 త్కరణముతో దానిని పోల్చుట....సజీవస్పష్టియు లింగశరీరమును....  
 వేదాంతమునందలి లింగశరీరమునకును సాంఖ్యుల లింగశరీరము  
 నకును భేదము... బుద్ధియొక్క భావమును వేదాంతములయందున్న  
 కర్మయు ప్రళయము.... ఉత్పత్తిప్రళయకాలములు.... కల్పయుగ  
 మానములు .... బ్రహ్మదేవునియొక్క రే యుంబవళ్లును మొత్తముపై  
 నాతని యాయుర్దాయమును ... ఇతరములగు సృష్ట్యుత్పత్తిక్రమము  
 లతో విరోధమును, ఏకవాక్యతయును .... ... 298-347

### తొమ్మిదవ ప్రకరణము

#### అధ్యాత్మము

ప్రకృతియు పురుషుడు నను ద్వైతముపై నాక్షేపము ....  
 ఈ రెండింటికంటె పరమందున్న వానిని విచారించు పద్ధతి....ఈ రెం  
 డింటికంటెను పరమందున్నవాడు పరమాత్మ....ఆతఁ డొక్కడే లేక  
 పరపురుషుఁ డొక్కడే .... ప్రకృతి (జగత్తు) పురుషుడు (జీవుడు)  
 పరమేశ్వరుడను నీ మువ్వురు .... గీతలయందు వర్ణింపబడిన పర  
 మేశ్వర స్వరూపము .... వ్యక్తము లేక సగుణమునగు రూపమును  
 దానియొక్క గౌణత్వమును .... అవ్యక్తమైనను మాయచే స్యక్త

మగును .... అవ్యక్తమునకే సగుణమనియు, నిర్గుణమనియు సగుణ  
నిర్గుణమనియు మూడు భేదములు .... ఉపనిషత్తులలోని తత్వదృశ  
మగు వర్ణనము.... ఉపనిషత్తులయందు పాసనార్థమై చెప్పబడిన విద్య  
లును ప్రతీకములును .... మూడు విధములకు సవ్యక్తరూపముల  
యందును నిర్గుణమే శ్రేష్ఠము .... పై సిద్ధాంతమునకు శాస్త్రీయమగు  
నుపపత్తి.... నిర్గుణమునకును సగుణమునకును గూఢమగు నర్థము ...  
అమృతత్వమునకు స్వభావసిద్ధమైన కల్పన .... సృష్టిజ్ఞాన మెట్లు  
గల్గును? మఱియు నెవరికిఁ గల్గును? .... జ్ఞానక్రియయొక్క వర్ణన  
మును, నామరూపములయొక్క వ్యాఖ్యయు .... నామరూపము లను  
దృశ్యమును వస్తుతత్త్వమును.... సత్యముయొక్క వ్యాఖ్యానము ....  
నామరూపములు సత్వరము లైనందున సత్యములైనవియు, వస్తు  
తత్త్వము నిత్యమైనందున సత్యమైనదియు .... వస్తుతత్త్వమునునదియే  
యక్షరబ్రహ్మము మఱియు నామరూపము లనునది మాయ ... సత్య  
శబ్దమునకు మిథ్యాశబ్దమునకును వేదాంతము నందలి యర్థము ....  
అధిభౌతికశాస్త్రములు వేదాంతమునందలి యర్థము .... అధిభౌతిక  
శాస్త్రములు నామరూపాత్మకములు .... విజ్ఞానవాదము వేదాంతులకు  
గ్రాహ్యము కాదు.... మాయావాదము ప్రాచీనమైనది.... నామరూపము  
లచే నాచ్ఛాదించబడిన నిత్యబ్రహ్మయొక్కయు శారీరమగు నాత్మ  
యొక్కయు స్వరూప మొక్కటియే .... ఇరువురును చిద్రూపులనియే  
చెప్పుదురు .... బ్రహ్మత్వైక్య మనఁగా 'పండమందున్నదే బ్రహ్మండ  
మందున్నది', .... బ్రహ్మనందము .... నేను అనుదానికి మరణము తురీ  
యావస్థ లేక నిర్వికల్పసమాధి .... అమృతత్త్వముయొక్క హద్దు  
మఱియు మరణముయొక్క మరణము .... ద్వైతవాదముయొక్క  
యుత్పత్తి.... గీతలును నుపనిషత్తులును నద్వైతవేదాంతమునే ప్రతిపా  
దించుచున్నవి .... సగుణమగు మాయ నిర్గుణమందెట్లుత్పత్తి యగు  
చున్నది? .... వివర్తవాదమును గుణపరిణామవాదమును .... జగత్తు,



జీవుడు, పరమేశ్వరుడు అనువారి విషయమై యధ్యాత్మశాస్త్రము  
యొక్క సంక్షిప్తమగు సిద్ధాంతము .... బ్రహ్మయొక్క సత్యతయు నస  
త్యతయు .... ఓం తత్సత్ మొదలుగాఁగల బ్రహ్మనిర్దేశము .... జీవుడు  
పరమేశ్వరునియొక్క 'అంశ' మెట్లుగను? .... పరమేశ్వరుడు దిక్కాలా  
దులచే నపరిచ్ఛిన్నుడు .... అధ్యాత్మశాస్త్రముయొక్క చరమ సిద్ధాం  
తము .... దేహేంద్రియములయందు నిండియున్న సామ్యబుద్ధి ....  
మోక్షస్వరూపముయొక్కయు సిద్ధావస్థయొక్కయు వర్ణనము ....  
ఋగ్వేదమునందున్న నానదీయనూక్తము నర్థముతో వివరించుట ....  
పూర్వాపరప్రకరణముల సంగతి ....      ....      .... 348-466

---

గీతారహస్యము నందలి సంక్షిప్తములగు చిహ్నముల  
 వ్యాఖ్యానము, సంక్షిప్తచిహ్నములచే  
 చూపింపఁబడిన గ్రంథముల  
 విషయమై పరిచయము



అథర్వ : అథర్వవేదము. ఖండము, సూక్తము, ఋక్కులు, అను  
 క్రమముచే సంఖ్య.

అష్టా : అష్టావక్రగీత. అధ్యాయము, శ్లోకమును. అష్టకర్,   
 మఱియు. సంఘముయొక్క గీతాసంగ్రహపుస్తకము.

ఈశ : ఈశావాస్యోపనిషత్తు. ఆనందాశ్రమములోఁ బ్రచురింపఁ  
 బడినది.

ఋ : ఋగ్వేదము. మండలము, సూక్తము, ఋక్.

ఐ. లేక ఐ. ఉ : ఐతరేయోపనిషత్తు. అధ్యాయమును, ఖండమును,  
 శ్లోకములును, ఆనందాశ్రమము, సంస్కరణము.

ఐ. బ్రా : ఐతరేయబ్రాహ్మణము. పంచికయు, ఖండమును. డ.  
 హోదాయొక్క సంస్కరణము.

క. లేక కఠ : కఠోపనిషత్తు. వల్లియు, మంత్రమును, ఆనంద, సంస్క.

కేన : కేనోపనిషత్తు (= తలవకారోపనిషత్తు). ఖండమును,  
 మంత్రమును. ఆనంద. సంస్క.

కై : కైవల్యోపనిషత్తు. ఖండమును, మంత్రమును. 28 ఉపని  
 షత్తులు నిర్ణయ, సాగరమున సంస్కరింపఁబడినది.

కౌషీ: కౌషీతక్కుపనిషత్తు, లేక కౌషీతకీబ్రాహ్మణోపనిషత్తు.  
అధ్యాయమును, ఖండమును. కొన్నిచోట్ల నీ యుపని  
షత్తుయొక్క ప్రథమాధ్యాయమునే బ్రాహ్మణానుక్రమ  
మున తృతీయాధ్యాయమని చెప్పుదురు. ఆనంద. సంస్క.

గా: తుకారాం బువాగారి గాథ. దామోదరసాంబళారామ  
సంస్కరణము. సన్. 1900.

గీ: భగవద్గీత. అధ్యాయము, శ్లోకమును.

గీ.శాం.భా: గీతాశాంకరభాష్యము.

గీ.రా.భా: గీతారామానుజభాష్యము.

గీతలకును శాంకరభాష్యమునకును ఆనందాశ్రమములో  
ముద్రింపబడిన పుస్తకము చివర. అకారాదిక్రమముగ  
శబ్దములనూచి యుండినందున దానికర్తకు నేను చాల  
కృతజ్ఞుడను. రామానుజభాష్యము వేంకటేశ్వర సమా  
చార ముద్రాలయమున ముద్రింపబడినది; మాధ్వ  
భాష్యము కుంభకోణమునందున్న కృష్ణాచార్యులవారిచే  
ముద్రింపబడినది. ఆనందగిరియొక్క టీకయు పరమార్థ  
ప్రపయను వ్యాఖ్యానమును, జగద్ధితేచ్ఛ ముద్రాల  
యమునందు ముద్రింపబడినవి. శ్రీధరియము, వామని  
(మరాటీ వ్యాఖ్యానము) నిర్ణయసాగరమున ముద్రింప  
బడినవి. పైశాచ్యభాష్యము ఆనందాశ్రమములో ముద్రిం  
పబడినది. వల్లభసంప్రదాయానుసారియగు తత్త్వదీపిక  
గుజరాతీ ప్రింటింగ్ పెన్సులో ముద్రింపబడినది. బొంబ  
యిలో నున్న మహాభారతమునందు నీలకంఠి యచ్చుపడి  
నది. బ్రహ్మనంది మద్రపురిలో నచ్చుపడినది. ఈ వ్యా  
ఖ్యానము లన్నియుఁ జూడఁబడినవి. కాని వీనిలో పైశాచ

భాష్యమును బ్రహ్మానందియుఁ దక్క మిగిలిన వన్నియు నింబార్కనప్రదాయముయొక్క టీకతోడను ఇంకను కొన్ని టీకలతోడను కలిపి 15 టీకలతో గుజరాతీపింటింగ్ ప్రెస్సునందు ప్రస్తుతమునందే ముద్రించి ప్రకటించి నందున యీ యొక గ్రంథముచేతనే యన్నిపుస్తకముల యుపయోగము గల్గును.

గీ.ర. లేక గీతా.ర: గీతారహస్యము. నా పుస్తకముయొక్క మొదటి భాగము.

ధాం: ధాందోగ్యోపనిషత్తు. అధ్యాయము, ఖండము, మంత్రము అనంద. సంస్క.

తై.నూ: తైమినియొక్క మీమాంసాసూత్రములు. అధ్యాయము, పాదములు, సూత్రములు. కలకత్తా సంస్కరణము.

జ్ఞా: జ్ఞానేశ్వరీ. అర్థసహితము. ఇందిరాముద్రాలయము. సంస్క.

తుకా.గా: తుకారాంబువాగారి గాథ. పైన. గా. చూడు.

తై. లేక తై. ఉ: తైత్తిరీయోపనిషత్తు. వల్లీ, అనువాకము, మంత్రము. అనంద. సంస్క.

తై.బ్రా: తైత్తిరీయబ్రాహ్మణము. కాండము, ప్రపాఠకము, అనువాకము, మంత్రమును అనంద. సంస్క.

తై.నం: తైత్తిరీయసంహిత. కాండము, ప్రపాఠకము, అనువాకము, మంత్రమును.

దా. లేక దాస: శ్రీనమధ్ధులవారిదే చేయఁబడిన దాసబోధము. ధుల్యసత్కార్యోత్తేజక నభయొక్క సంస్కరణము. చిత్రకాల ముద్రాలయమునం దచ్చుపడినది కాండియనువాద (?)

నా.పం: నారద పంచరాత్రములు. కలకత్తా సంస్కరణము.

నా.సూ: నారద స్మృతములు. బొంబయి సంస్కరణము.

నృసింహ.ఉ: నృసింహోత్తరతాపనీయోపనిషత్తు.

పాతంజల.సూ: పాతంజలయోగస్మృతములు. తుకారాంతాత్యా సంస్కరణములు.

పంచ: పంచదశీ. సటీకము. సిద్ధయసాగర సంస్కరణము.

ప్రశ్న: ప్రశ్నోపనిషత్తు. ప్రశ్నమును, మంత్రమును, ఆనం. సంస్కరణము.

బృ. లేక బృహ: బృహదారణ్యకోపనిషత్తు. అధ్యాయము, బ్రాహ్మణము, మంత్రము. ఆనం. సంస్క. సామాన్యముగ కాణ్వా పాఠము గ్రహింపఁబడినది. ఒకప్రదేశమునందు మాత్రము మాధ్యందినకాఖయొక్క పాఠము మాత్ర ముల్లేఖింపఁబడినది.

బ్ర. సూ: ముందున్న వేదాంతస్మృతము చూడు.

భాగ: శ్రీమద్భాగవతపురాణము. సిద్ధయసాగర సంస్కరణము.

భా. జ్యో: భారతీయ జ్యోతిషాస్త్రము. కై. శంకరబాలకృష్ణ దీక్షిత కృతము.

మత్స్య: మత్స్యపురాణము. ఆనం. సంస్కరణము.

మను: మనుస్మృతి. అధ్యాయము, శ్లోకమును. డా. జాలీయొక్క సంస్కరణము. కాని మండలీకునియొక్క, లేక యింక మఱి యెవరియొక్క సంస్కరణమునందు నీ శ్లోకములే తఱచుగ నిచ్చోటనే కాన్పించును. మనుస్మృతిమీది టీక మండలీకుని సంస్కరణమునం దున్నది.

మ.భా: శ్రీమన్మహాభారతము పిమ్మట నున్న యక్షరములు వె  
వ్వేణు పర్వములును అంకెలును అధ్యాయములకు శ్లోక  
ములను సూచించునవి. బాబు ప్రతాపచంద్రరాయనిచే  
కలకత్తాలో ముద్రింపింపబడిన సంస్కృతప్రతి నే నన్ని  
చోట్ల నుపయోగించినాను. బొంబయిప్రతిలో నీ శ్లోక  
ములు చూడవలయునేని కొందెము వెనుకముందుగ  
దొరకును.

మి.ప్ర: మిళిందప్రశ్నము. పాశీగ్రంథము. ఇంగ్లీషుభాషాంతరము  
S. B. E.

ముం: ముండకోపనిషత్తు. ముండకము, ఖండకము, మంత్ర  
మును. ఆనంద. సంస్క.

మైత్ర్యు: మైత్ర్యుపనిషత్తు, లేక మైత్రాయణ్యుపనిషత్తు. ప్రపాఠక  
మును, మంత్రమును. ఆనం. సంస్క.

యాజ్ఞ: యాజ్ఞవల్క్యస్మృతి. అధ్యాయమును, శ్లోకమును.  
బొంబయిప్రతి. దీనిపై అపరార్కుని టీకయు. (ఆనంద.  
సంస్కరణము) ఒకటి రెండు చోట్ల నుల్లేఖింపబడినది.

యో. లేక యోగ: యోగవాసిష్ఠము. ప్రకరణము, సర్గ, శ్లోకము.  
అఱవ ప్రకరణమునకు పూర్వార్థమునకు (పూ.) అనియు  
ఉత్తరార్థమునకు (ఉ) అనియు రెండు భాగము లున్నవి.  
సటీకముగ నిర్ణయసాగర ముద్రాలయములో సంస్క  
రింపబడినది.

రామ.పూ: రామపూర్వతాపిన్యపనిషత్తు. ఆనంద. సంస్క.

వాజ.సం: వాజసనేయసంహిత. అధ్యాయము, మంత్రమును. వేద  
రనువాని సంస్కరణము.

**వాల్మీకి.రా.** లేక **వా.రా.**: వాల్మీకిరామాయణము. కాండము, సర్గము, శ్లోకములు, బొంబయి సంస్కరణము.

**విష్ణు:** విష్ణుపురాణము. అంశము, అధ్యాయము, శ్లోకములు. బొంబయి సంస్కరణము.

**వే. సూ:** వేదాంతసూత్రములు లేక బ్రహ్మసూత్రములు. అధ్యాయము, పాదము, సూత్రము. వే.సూ.శాం.భా. వేదాంతసూత్రములు— శాంకరభాష్యము ఆనందాశ్రమములో ముద్రింపబడిన ప్రతియే యంతట నుపయోగింపబడినది.

**శాం.సూ:** శాండిల్యసూత్రములు బొంబయిలో సంస్కరింపబడినది.

**శివ:** శివగీత. అధ్యాయము, శ్లోకము. అష్టేకర్ సంఘము యొక్క గీతాసంగ్రహ సంస్కరణము.

**శ్వే:** శ్వేతాశ్వతరోపనిషత్తు. అధ్యాయము, మంత్రమును ఆనంద. సంస్కరణము

S. B. E. Sacred Books of the East Series.

**సాం. కా:** సాంఖ్యకారిక. తుకారాంతాత్యాగారిచే సంస్కరింపబడినది.

**సూర్య.గీ:** సూర్యగీతా. అధ్యాయము, శ్లోకములు, మద్రాసులో సంస్కరింపబడినది.

**హరి:** హరివంశము. పర్వము, అధ్యాయము, శ్లోకము. బొంబయిలో సంస్కరింపబడినది.

**టీవ్పడి:** ఇదియేగాక యింక ననేకములగు, సంస్కృతగ్రంథములు, అంగ్లగ్రంథములు, పాలీగ్రంథములును ఆకడ నుల్లేఖింపబడినవి. కాని వాని పేర్లు తఱచుగ నక్కడనే వ్రాయబడియుండుటచే, లేక తెలిసికొనుటకు పీఠుగనుండుటచే నవి పై పట్టికలో నుదాహరింపబడలేదు.

---

శ్రీమద్భగవద్

గీతారహస్యము

---



శ్రీ గణేశాయ నమః

ఓమ్ తత్సత్

శ్రీమద్భగవద్

గీతా రహస్యము

అను

కర్మయోగశాస్త్రము

ప్రథమ ప్రకరణము

విషయ ప్రవేశము



\* నారాయణం నమస్కృత్య నరం చైవ నరోత్తమమ్,  
దేవీం సరస్వతీం వ్యాసం తతో జయ ముదీరయేత్.

శ్రీమహాభారతము, ప్రథమశ్లోకము.

శ్రీమద్భగవద్గీత యనునది మనకున్న ధర్మగ్రంథములలో  
సత్యంత తేజస్వ్యంతమును నిర్మలమునగు నొక రత్నముగా నున్నది.

\* నారాయణుని, నరులలో మత్తముఁడగు నరుని, వేదవ్యాసుని, సరస్వతీ  
దేవిని నమస్కరించి తరువాత జయము (మహాభారతము)ను జదువవలయును.  
పూర్వము పరమాత్మయే సరనారాయణులను విద్దరు మహర్షులుగ నవతరించెను.  
తరువాత నా సరనారాయణులే శ్రీకృష్ణార్జునులుగ నవతరించి రని శ్రీమహాభార  
తములో నున్నది (మ.భా.ఉ. 48.7-9, 20-22; పన. 12.44-46). ఈ సరనారా  
యణులే విష్ణుమకర్మవరమగు నారాయణీయము (భాగవతధర్మము)ను బ్రవర్తింపఁ  
జేసిరి. కావుననే భాగవతధర్మమును బోధించు నన్ని గ్రంథముల యారంభము  
నను వీరినే నమస్కరింతురు. ఈ శ్లోకమున 'వ్యాసం' అనుచో 'చైవ' అను  
పాఠాంతరము కలదని కొందఱు అందురు; కాని మా కది మంచిదని తోచుట లేదు.  
ఏలయన- భాగవతధర్మములను నారాయణమహర్షి ప్రవర్తింపఁ జేసినను, ఈ  
ధర్మములలోని ముఖ్యగ్రంథములగు భారతభగవద్గీతలను వ్రాసిన వ్యాసులవారిని  
నమస్కరించుట మంచిదని తోచుచున్నది. మహాభారతమును పూర్వులు జయ  
మని పేర్కొనియున్నారు (మ. భా. అ. 82.20).

పిండబ్రహ్మాండ జ్ఞానపూర్వకముగ గూఢమును పవిత్రమునగు నాత్మ విద్యాతత్త్వమును సంగ్రహముగనే కాక నిస్సంశయముగ పైతము నెప్పుడు నా యాధారమున మనుష్యమాత్రులకుఁ దమ యాధ్యాత్మిక పూర్ణావస్థను (పరమపురుషార్థమును) దెల్పుచు దానితోఁ గూడ భక్తి కేనియు, జ్ఞానమున కేనియు, దుద కి రెంటికిని శాస్త్రమువలనఁ గలిగిన వ్యవహారమునకు యుక్తియుక్తమును మనోహరమునగు సంబంధము నేర్పఱచి సంసారమున భ్రమించు జనుల మనములకు శాంతిని, విశేషముగ నిష్కామ కర్తవ్యాచరణము (ఫలమును గోరకయే శాస్త్ర విహితములగు కర్మలను చేయుట) నందుఁ బ్రవృత్తిని గలిగించు నిట్టి బాలబోధకగ్రంథము సంస్కృతముననే కాక ప్రపంచములోని యే వాఙ్మయప్రపంచమునను దొరకుట కడు దుర్లభము. ఈ గ్రంథమును గేవల కావ్యదృష్టితోఁ బరిశీలించినను, నాత్మజ్ఞానముయొక్క యనేక గూఢసిద్ధాంతములను సులభశైలి నాబాలవృద్ధమునకు బోధపఱచుచు జ్ఞానముతోఁ గూడిన భక్తిరసముచే నిండారుచున్నది గాన నీ గ్రంథ ముత్తమ కావ్యములలో గణింపఁబడును. ఐనను సకల వైదికధర్మ సారము నే గ్రంథమున భగవద్వాక్యముచేఁ జెప్పఁబడియేనో యట్టి గ్రంథముయొక్క యోగ్యత యింత యని చెప్ప నెవ్వరి తరము? భారతయుద్ధ మైన పిదప నొకనాఁడు శ్రీకృష్ణార్జునులు ప్రేమతోఁ బరస్పరము మాటలాడుకొనునపు డర్జునుఁడు భగవన్ముఖమునుండి గీతల మరల వినఁదలంచి శ్రీకృష్ణభగవానునితో - “యుద్ధారంభమున నీవు చేసిన యుపదేశము మఱచితి. మరలఁ గృపతో ననుగ్రహింపవలయు” నని యడుగ “ఆ యుపదేశ మప్పు డత్యంత యోగయుక్తమగు మనస్సుతోడం జేయఁబడినది గాన నా విషయ మా రీతిగనే మరలఁ జెప్పుట నాకును నశక్యమే” యని భగవంతుఁ డతనికి సుత్తరము చెప్పెనని యనుగీతారంభమునఁ జెప్పఁబడినది. (మ.భా. అశ్వమేధ అ. 16 శ్లో. 10-12).

నిజముగ నాలోచించిన భగవంతున కశక్య మేదియు లేదు. అయినను భగవంతుడు సైతము మరలఁ జెప్ప నశక్యమనుటఁ జూడ గీతామహత్త్వ మెంత గొప్పదియో నుస్పష్ట మగును.

వైదికధర్మములలో వేఱువేఱు సంప్రదాయములకు వేదము వలె నీ గ్రంథము నుమారు 2500 సంవత్సరములనుండి యెల్లవారలకు నేకరీతిగ మాన్యమును బ్రమాణము నగుటకు భగవంతుఁ డిట్లు చెప్పుటయే కారణము. కావుననే—

సర్వోపనిషదో గావో దోగ్ధా గోపాలనందనః,

పార్థో వత్స స్సుధీ ర్భక్తా దుగ్ధం గీతామృతం మహత్.

- ఉపనిషత్తు లన్నియు గోవులు; శ్రీకృష్ణభగవానుడు పాలు పితుకు వాడు; బుద్ధిశాలియగు నర్జునుడు (ఆ గోవులకుఁ జేపుఁ దీయునట్టి) భోక్తయగు వత్సము (లేఁగదూడ); (ఇట్టి యపూర్వసామగ్రిఁ గూర్చి) పితుకఁబడిన క్షీరమే గీతామృతము—

అని స్మృతులకాలములో నేర్పడిన గ్రంథములోని గీతాధ్యాన శ్లోక మలంకారయత్తమైనను యథార్థమునే చెప్పుచున్నది. హిందూ స్థానములోని యన్ని ప్రాకృతభాషలలోను దీనికి వ్యాఖ్యానములును, భాషాంతరీకరణములును, నిరూపణలును జేయఁబడి యున్న వనుటలో నేమియు నాశ్చర్యము లేదు. ఇంటియకాక పాశ్చాత్యులకు సంస్కృతమునఁ బ్రవేశము కలిగిన పిదప గ్రీకు, లాటిన్, జర్మన్, ఫ్రెంచి, ఇంగ్లీషు లోనగు భాషలలోనికిని, ఆ భాషలలోనుండి సైత మితర భాషలలోనికిని దర్జుమా చేయఁబడుచు నీ యప్రతిమ గ్రంథరాజ మిప్పటి కన్ని దేశములయందును బ్రసిద్ధిఁ గాంచినది.

సర్వోపనిషత్సార మీ గ్రంథమం దంతర్భూతమగుటయే కాక యీ గ్రంథమునకు “శ్రీ మద్భగవద్గీతా-ఉపనిషత్” అనునది సంపూర్ణ నామమైయున్నది. గీతలలోఁ బ్రత్యధ్యాయాంతమునందును

నధ్యాయసమాప్తిని సూచించు సంకల్పములో “ఇతి శ్రీమద్భగవద్గీతా సూపనిషత్సు బ్రహ్మవిద్యాయాం యోగశాస్త్రే,” ఇవి మొదలగు శబ్దములున్నవి. ఈ సంకల్పము మూలభారతములో లేకున్నను గీతాగ్రంథముయొక్క పుస్తకము లన్నింటిలో నియతముగ నుండుట వలన నియమపూర్వకమగు పారాయణమునకై భారతమునుండి గీతలను వేఱుపఱచినది మొదలు (గీతలపై నే వ్యాఖానముం బుట్టుక మునుపటినుండియు) నీ సంకల్పము ప్రచారములో నున్నదని యనుమానప్రమాణముచే నిశ్చయింపఁబడినది. ఈ దృష్టిచే గీతాతాత్పర్యమును నిర్ణయించుటవలన నీ సంకల్పమున నేమి మహత్త్వ మున్నదనియు ముందుఁ జెప్పఁబడును. మొట్టమొదట నీ సంకల్పములోని “భగవద్గీతాను-ఉపనిషత్తు” అను నీ రెండుపదములను విచారింపవలసియున్నది. ‘ఉపనిషత్’ అను ని శబ్దము మహారాష్ట్రాది భాషలలో నపుంసక మయినను సంస్కృతమున స్త్రీలింగమే; కావున “భగవంతునిచే గానము చేయఁబడిన (చెప్పఁబడిన) యుపనిషత్తు” అను నీ యర్థమున ‘భగవద్గీతా-ఉపనిషత్’ అని విశేష్యవిశేషణభావము రెంటికింగుదిరినది. గ్రంథ మొక్కటియైనను గౌరవార్థమున బహువచన ప్రయోగములువాడుకలో నుండుటవలన ‘శ్రీమద్భగవద్గీతాను-ఉపనిషత్తు’ అని సప్తమీ బహువచనాంత ప్రయోగము చేయఁబడినది. ఈ కారణముననే యాచార్యులవారి భాష్యములోఁ గూడ ‘ఇతి గీతాను’ అని బహువచనప్రయోగము చేయఁబడినది. ఐనను సంక్రహముగఁ జెప్పునప్పు డాదర్శార్థక బహువచనమును శ్రీ మదిత్యాదిపదమును జీవరనున్న జాతివాచక సామాన్యశబ్దమగు నుపనిషచ్ఛబ్దమును దీసివైచి కేన, కఠ, ఛాందోగ్యాది సంక్షిప్తనామములవలె ‘శ్రీమద్భగవద్గీతా-ఉపనిషత్’ అను ప్రథమైక వచనాంతద్వయమును, మొదట ‘భగవద్గీతా’ అనియు రాను రాను ‘గీతా’ అనియు నతినంగ్రహముగ వాడఁబడినది. ఉపనిషచ్ఛబ్దము మొదటినామములో లేనియెడల,

భారతం, భాగవతం, గోపీగీతం, ఇత్యాది శబ్దములవలె నీ గ్రంథ నామము భగవద్గీతమని యేనియు గీత మని యేనియు నపుంసక లింగముగనే ప్రయోగింపఁ బడియుండును. అట్లు గాక భగవద్గీత యనియు, గీతయనియు స్త్రీలింగరూపప్రయోగమే యంతటఁ గానఁ బడుచుండుట వలన నుపనిషచ్చబృ మెల్లపు డధ్యాహార్యమని తెలియ నగును. అర్జునమిశ్రవిరచితమగు ననుగీతావ్యాఖ్యానమునకును, గీతా శబ్దమునకు నిట్లే యర్థము చెప్పఁబడినది.

ఐనను గీతాశబ్ద మేడువందలశ్లోకముల భగవద్గీతను మాత్రమే చెప్పక రూఢ్యర్థమువలన నితరములగు ననేక జ్ఞానబోధక గ్రంథముల పైతము చెప్పుచున్నది. మహాభారతమున శాంతిపర్వాంతర్గతమోక్ష ధర్మపర్వములోని కొన్ని చిన్న ప్రకరణములకు, పింగళగీత, శంపాకగీత, మంకిగీత, బోధ్యగీత, విచక్కుగీత, హరీతగీత, వృత్ర గీత, పరాశరగీత, హంసగీత, లోనగునామము లుండుటయు, నశ్వ మేధపర్వములోని యనుగీతలో నొక భాగమునకు బ్రహ్మగీత యని వేఱుగ నొకనామ ముండుటయు, నిందుకుఁ దార్కాణము. ఇంతియ కాక, అవధూతగీత, అష్టావక్రగీత, ఈశ్వరగీత, ఉత్తరగీత, కపిలగీత, గణేశగీత, దేవీగీత, పాండవగీత, బ్రహ్మగీత, భిక్షుగీత, యతిగీత, రామగీత, వ్యాసగీత, శివగీత, సూతగీత, సూర్యగీత మున్నగు ననేక గీతలు సుప్రసిద్ధములుగ నున్నవి. వీనిలోఁ గొన్ని స్వతంత్రరీతిగ నిరూపింపఁబడినవియు, మఱికొన్ని వేర్వేఱు పురాణములలోనివియు నై యున్నవి. ఎట్లన- గణేశగీత గణేశపురాణము చివరఁ గ్రీడాఖండము 138, 148 యధ్యాయములలో నున్నది. అది కొంచెము శబ్దభేదమున భగవద్గీతకు సరియగు ప్రతిబింబ (ద్వితీయరూప) మనుట యేమియు బాధకము గాదు. ఈశ్వరగీత కూర్మపురాణోత్తరభాగమున మొదటి పదునొకం డధ్యాయములలో నున్నది. తర్వాతి యధ్యాయములలో వ్యాసగీత యూరబ్ధ మైనది. మఱియు స్కాందపురాణాంతర్గత

సూతసంహితఁ జతుర్థప్రకరణమగు యజ్ఞవైభవఖండములో నుపరి  
భాగమునఁ బ్రథమాధ్యాయము మొదలు పండ్రెండవయధ్యాయము  
వఱకు బ్రహ్మగీతయు, తరువాతి యెనిమిది యధ్యాయములలో  
సూతగీతయు నున్నవి. స్కాందపురాణములోని యీ బ్రహ్మగీతకన్న  
వేఱగు మఱియొక బ్రహ్మగీత యోగవాసిష్ఠమున నిర్వాణప్రకరణమున  
నుత్తరార్థములో 173 వ సర్గ మొదలు 181 వ సర్గ వఱకు నున్నది.  
యమగీత మూడు విధములు గ నున్నది. అందు మొదటిది విష్ణు  
పురాణము తృతీయాంశమున నేడవ యధ్యాయమునను, రెండవది  
యగ్నిపురాణమునఁ దృతీయఖండములో 381 వ యధ్యాయము  
నను, మూడవది నృసింహపురాణమున నెనిమిదవ యధ్యాయమున  
నున్నది. రామగీతసంగతియు నిట్లేయున్నది. మఱివైపునఁ బ్రచారము  
లోనున్న రామగీత యధ్యాత్మ రామాయణమున నుత్తరకాండములో  
నయిదవసర్గలో నున్నది. ఈ యధ్యాత్మరామాయణము బ్రహ్మపురా  
ణములో నొక భాగముగ నంగీకరింపఁ బడుచున్నది. ఇతియకాక  
రెండవరామగీత చెన్నపురి ప్రాంతమున ప్రసిద్ధమగు 'గురుజ్ఞాన  
వాసిష్ఠ-తత్త్వసారాయణ' నామకగ్రంథమునం దున్నది. ఈ  
గ్రంథము వేదాంతసంబద్ధమై జ్ఞాన, ఉపాసన, కర్మ లను మూడు  
కాండములతోఁ గూడి యున్నది. పైగ్రంథములో నుపాసనకాండ  
ద్వితీయ పాదములోని మొదటి పదునెనిమిది యధ్యాయములలో  
రామగీత యున్నది. మఱియు మూడవదియగు కర్మకాండయొక్క  
తృతీయ పాదములోని మొదటి యైదధ్యాయములలో సూర్యగీత  
యున్నది. శివగీత పద్మపురాణములోఁ బాతాళఖండములో నున్నదని  
చెప్పుదురు; కాని పునహాలో నానందాశ్రమ ముద్రాకాలాముద్రితమగు  
పద్మపురాణములో శివగీత కానరాదు. పండిత జ్వాలాప్రసాదుగారు  
తమ యష్టాదశపురాణదర్శన మను గ్రంథమున గౌడీయపద్మోత్తర  
పురాణమున శివగీత యున్నదని చెప్పిరి. నారదపురాణములో నితర

పురాణములకువలెఁ బద్మపురాణమునకుఁ జెప్పబడిన విషయానుక్రమణికలో శివగీత పేర్కొనఁ బడియున్నది. ఇంతియగాక శ్రీమద్భాగవత పురాణములో నేకాదశస్కంధమునఁ బదుమూడవ యధ్యాయమున హంసగీతయు నిరువదిమూడవ యధ్యాయమున భిక్షుగీతయు నున్నవి. మూడవస్కంధములోని కాపిలేయోపాఖ్యానమును (23-33) 'కపిలగీత' యని యనేకులు వ్యవహరించుచున్నారు; కాని 'కపిలగీత' యని ప్రత్యేకముగ ముద్రితమైన స్వతంత్రగ్రంథము మాయొద్ద నున్నది. ఈ కపిలగీత హఠయోగ ప్రధానమైనది. ఇది పద్మపురాణాంతర్గత మని దానియందే వ్రాయఁబడి యున్నది. ఐన నిది పద్మపురాణమున దొరకమియ కాక యిందొకచో (4-7) జైన, జంగమ (లింగాయత), సూఫీల (ముసల్మానుసాధువుల) యుల్లేఖ ముండుటచే దురుష్క సామ్రాజ్యానంతర మీ గీత వ్రాయఁబడియుండునని చెప్పవలసియున్నది. భాగవతపురాణమునంబోలే దేవీభాగవతమునను నేడవస్కంధమున 31వ యధ్యాయము మొదలు 40వ యధ్యాయమువఱకు నొక గీత యున్నది. దీనిని దేవి చెప్పుటచే 'దేవీగీత' యని యందురు. ఇంతియగాక భగవద్గీతాసారమే యగ్నిపురాణ తృతీయ ఖండమున 380 వ యధ్యాయమునను, గరుడపురాణపూర్వఖండమున 242 వ యధ్యాయమునను గలదు. అటులే యోగవాసిష్ఠ మను గ్రంథము రామావతారమున వసిష్ఠునిచే రామున కుపదేశింపఁబడిన దని చెప్పఁబడినను, ఈ పురాణముననే యర్జునోపాఖ్యాన మనుపేరఁ గృష్ణావతారమున భగవంతునిచే నర్జునునకుఁ జెప్పబడిన భగవద్గీతాసారము భగవంతుఁ డర్జునున కుపదేశించిన యనేక శ్లోకముల యానుపూర్వితోఁ గూడ నిర్వాణప్రకరణమున సువిపులముగ నున్నది. (యోగ. 6. పూ. సర్గ. 52-58) శ్రీపునహాలో నచ్చుపడిన పద్మపురాణములో శివగీత లే దని యిదివఱకే చెప్పియున్నాము; కాని శివగీత లేకపోయినను, ఈ ప్రతియొక్క యుత్తరఖండములో అ. 171 మొదలు 188 వఱకు

భగవద్గీతామాహాత్మ్యము వర్ణింపఁబడియుండుటయే కాక భగవద్గీతలలోని యొక్కొక యధ్యాయములోని మాహాత్మ్యమును గుఱించి యొక్కొక యధ్యాయము రచింపఁబడియున్నది. దానిలో నీ సంబంధమైన కథ సూచింపఁబడి యున్నది. ఇదియునుం గాక వరాహపురాణములో నొక గీతామాహాత్మ్యము గలదు. శైవపురాణముననో వాయుపురాణముననో మూడవ విధమగు మఱియొక గీతామాహాత్మ్యము గలదని చెప్పుదురు; గాని కలకత్తాలో ముద్రితమైన వాయుపురాణములో నది కానరాదు. గీతాధ్యాన మను నొక నవశ్లోకి ప్రకరణము భగవద్గీతయొక్క ముద్రితపుస్తకముల యారంభముననే యున్నది. ఈ నవశ్లోకి యెచ్చటనుండి గ్రహింపఁబడినదో తెలియదు; కాని యీశ్లోకములలో “భీష్మద్రోణతతూ జయద్రథజలా” అను శ్లోక మించుక శబ్దభేదమున నర్వాచీనకాలమునఁ బ్రసిద్ధుఁ డగు భాసకవిచే విరచితమైన ‘ఉరుభంగ’ నామనాటకారంభమున వ్రాయఁబడినది. కావుననే యీ ధ్యానశ్లోకమునకుఁ దఱచుగా భాసకవికాలానంతరమునఁ బ్రచారము గలిగినటులున్నది. కారణ మేమన; ప్రసిద్ధకవీశ్వరుఁ డగు భాసుఁ డీ శ్లోకమును గీతాధ్యానములోనుండి గ్రహించియుండు ననుటకన్న గీతాధ్యానమే వేర్వేలు గ్రంథములలోని శ్లోకములఁ దీసి కొంచెము మార్చి నవీనముగ వ్రాయఁబడినదనుట యుక్తియుక్తముగ నుండును. భాసకవి కాళిదాసునికన్నఁ బూర్వకాలికుఁ డగుటచే నెంతతగ్గించినను శకాబ్దములు మున్నూ యుకంటె నధికముగా నవీనుడని చెప్పుటకు వలనుపడదు \*.

పైఁ జెప్పఁబడిన సంగతులఁ బట్టి భగవద్గీతల కే వేవియో యెన్నెన్నియో వ్యాఖ్యానములును, భాషాంతరీకరణములును,

\* పైనఁ జెప్పిన గీతలలో నధికభాగమును నిక ననేకగీతలను (భగవద్గీత కోఁగూడి) రా. రా. హరిరఘునాథభాగవతు లనువా రిప్పుడు ముద్రింపించి ప్రచురించుచున్నారు.



కొంత మాన్యుగల యితర గ్రంథములును, దాత్పర్యములును, మాహాత్మ్యములును, పురాణములలోనుండి వెలువడినట్లు స్పష్టమగుచున్నది. అవధూతగీత, యష్టావక్రగీత మొదలగు కొన్ని గీత లే పురాణమున నున్నవో తెలియకున్నను, పురాణమున లేకయే యున్నను నట్టి స్వతంత్రగ్రంథము లే కాలమున నెవరు రచించి రనునదియుఁ దెలియఁబడుట లేదు. అయినను నీ సమస్తగీతల రచనా ప్రకారమును, వానిలోని విషయవిభాగప్రకారమును జూడ నీ గ్రంథములు భగవద్గీత సుప్రసిద్ధమైన తర్వాతను, దాని లోకపూజ్యతం గను గొనిన తర్వాతను రచింపఁబడినట్లు కన్పట్టుచున్నది. వే యేల? భగవద్గీతంబోలు నొక గీత తమ తమ మార్గమునను బురాణములను లేనిచో నా మార్గమునకుఁ బూర్ణత్వము రా నేరదని తలఁచియే యీ భిన్న భిన్న గీతలు రచించియుందురని చెప్పినను బాగుగ నుండును. భగవద్గీతలలో భగవంతుఁ డర్జునున కే రీతి విశ్వరూపముఁ జూపి జ్ఞానమును బోధించెనో యా విధముననే శివగీత, దేవీగీత, గణేశగీత లలోను వర్ణన మున్నది. మఱియు శివగీత, యీశ్వరగీత మొదలగు కొన్నిగీతలలో భగవద్గీతలలోని కొన్ని శ్లోకము లేమియు మార్చకయే వ్రాయఁబడియున్నవి. జ్ఞానదృష్టిచే జూచినను భగవద్గీతలలోకన్న నీ గీతలలో నేమియు విశేషము లేమియే కాక యధ్యాత్మజ్ఞానముఁ గర్మయు నను నీ రెంటిసంబంధములను జెప్పుటలోఁ గూడ భగవద్గీత యపూర్వకైలి పీనిలో నే గీతలోను స్వచ్ఛముగఁ గనఁబడదు. భగవద్గీతలలో పాతంజలయోగ మేనియు, హఠయోగ మేనియు, గర్మత్యాగరూప సన్యాస మేనియుఁ గావలసినంత విరివిగ వర్ణింపఁబడ లేదని కొంతమంది కై నను తోచి యునికిం జేసి కృష్ణార్జునసంవాద రూపమగు భగవద్గీతకుఁ బూరణ మనుపేర నుత్తరగీత వెనుక రచింపఁ బడినది. మఱియు నవధూతగీత, యష్టావక్రగీత మొదలగు కొన్ని గీతలు కేవల మేకదేశమునే (అనగా సన్యాసమార్గమునే) ప్రతిపా

దించు చున్నవి. యమగీత, పాండవగీత, మొదలగు కొన్ని రెండవ తరగతి గీతలు స్తోత్రములవలె మిక్కిలి సంక్షిప్తములుగను, భక్తి పరములుగను నున్నవి. శివగీత, గణేశగీత, సూర్యగీత లట్లుగాక నయుక్తికముగ జ్ఞానకర్మల సమర్థించిన వనుట నిజమే. అయినను వానిలోని ప్రతిపాదన ప్రకారము తఱచుగ భగవద్గీతనుండియే గ్రహింపబడుటవలన వానిలోఁ గ్రాంతవిషయ మేమియుఁ గనబడదు. కావుననే ప్రగల్భమును వ్యాపకము నగు భగవద్గీతాతేజము ముందఱఁ దర్వాత వ్రాయఁబడిన పౌరాణికములగు చిన్నచిన్న గీతలవ్యాప్తి లేకపోవుటే కాక యీ ప్రతిబింబములుగా నున్నగీతలు చిట్టచివరకు విపరీతముగ భగవద్గీతామహత్త్వమునే యధికముగను స్పష్టముగను స్థాపించుచున్నవి. మఱియు 'గీత' అను నీ శబ్దమునకు 'భగవద్గీత' యను నర్థమే ప్రధానముగ రూఢమైనది. అధ్యాత్మరామాయణమును యోగవాసిష్ఠమును విస్తృతములైనను భగవద్గీతకన్న నవీనము లను నంగతి వాని రచనవలననే స్పష్ట మగుచున్నది. చెన్నపురిప్రాంతమున ముద్రితమైన గురుజ్ఞానవాసిష్ఠ (తత్త్వసారాయణ గ్రంథ) మతి ప్రాచీన మని యనేకులు చెప్పుదురు; కాని మాకు మాత్ర మట్లు తోపలేదు. ఏలయన - ఆ గ్రంథములో నష్టోత్తర శతోపనిషత్తులుఁ బేర్కొనఁబడి యుండుటచే నివి యన్నియుఁ ప్రాచీనములే యని యొప్పుకొనుటకు సాధ్యము కాదు. మఱియు సూర్యగీతఁ జూచినచో నందు విశిష్టాద్వైతవర్ణనము కనబడుచున్నది (31-30). కొన్ని కొన్నిస్థలముల భగవద్గీతనుండియే కోటిక్రమము (పూర్వపక్ష సిద్ధాంతముల రీతి) గ్రహింపఁబడినట్లు కనబడుచున్నది (1-68). కావుననే యీ గ్రంథము కూడ, పిమ్మట, వేయేల? శ్రీశంకరాచార్యులవారి యనంతరము వ్రాయఁ బడియుండు ననుట యుక్త మని తోచు చున్నది.

అనేక గీత లున్నను భగవద్గీత శ్రేష్ఠత్వము పైనఁ జెప్పఁబడిన కారణమువలన నిరీవాద మగుటం జేసి యితర గీతల లాభము

సేయక భగవద్గీతను బరిశీలించుచు దాని తాత్పర్యమును తమ ధర్మ బంధువులకుఁ జెప్పిననే తమ జన్మకు సాఫల్యము సంభవించు నని యర్వాచీనులు, వైదికధర్మబోధకులు నగు పండితులు తలంచుచు వచ్చిరి.

గ్రంథవిమర్శనము రెండు విధములుగ నుండును. అవి, 1. అంతరంగ పరీక్ష, 2. బహిరంగపరీక్ష యనునవి; గ్రంథమును సమ గ్రముగఁ బరిశీలించి యందలి మర్మమును, రహస్యమును, మథితార్థ మును, లేక, ప్రమేయమును దెల్లముగ వెల్లడించుటకే యంతరంగ పరీక్ష యని పేరు. ఎవ్వఁ డే కాలమున నెచ్చో గ్రంథమును రచించె ననియు, నా గ్రంథరచనాశైలి (భాష) యెట్లున్నది యనియు, గావ్యదృష్టిచే నందు మాధుర్యమైనను బ్రసాదమైన నెంత యున్న దనియు, గ్రంథములోని శబ్దరచన వ్యాకరణసమ్మతముగ నున్నదియు, లేనిదియు, దానిలో నే వేని ప్రాచీన ప్రయోగము (అర్థము) లున్నవియు, లేనిదియు, నే యే మతములయొక్క గాని, వ్యక్తుల యొక్క గాని నిరూపణలు కలవో లేవో యనియు, అందుండి గ్రంథ కాలనిర్ణయమును జేయుటను గుఱించియైనను, కాలమందలి సమాజస్థితిని గుఱించియైనను తెలిసికొన సాధనము లున్నవియు, లేనిదియు, గ్రంథములోని విచారము స్వతంత్ర మైనదియు, గానిదియు, నితరగ్రంథములనుండి తీసి వ్రాయఁబడెనేని ఎచ్చట నుండి యే విషయ మనునవి మొదలగు బాహ్యంగముల వివేచనకు బహిరంగ పరీక్షయని పేరు. గీతలమీఁద భాష్యములను గాని వ్యాఖ్యానములను గాని చేసిన ప్రాచీన పండితు లి బహిరంగపరీక్షపై నేమియు దృష్టి వేయలేదు; ఏలయన - భగవద్గీత యను నతౌకిక గ్రంథమును బరీక్షించుచు బాహ్యంగ పరీక్షఁజేయుట వారి యభి ప్రాయమునుబట్టి చూడ నేడే నొక యుత్తమపుష్పము కనఁబడినపు డా పుష్పపు సువాసనయు, వన్నెయు, సౌందర్యము నను విషయముల యం దుత్సాహము వదలి దాని వెడల్పును బొడవును గొలుచుట

వలెను, తేనెతో నిండిన తేనెతెట్టె దొరకినపుడు దాని రంధ్రముల పరీక్షకుఁ గాల మంతయుఁ గడపునట్లును వ్యర్థమని తోచియే యని తోచుచున్నది; కాని పాశ్చాత్యపండితులవలె నిటీవలి పండితులు గీతయొక్క బాహ్యంగములం గూడ విశేషముగనే పరీక్షించు చున్నారు. ఒక పండితుఁడు గీతలలోని యార్ద్రప్రయోగముల నన్నింటి లెక్కించి చూచి యీగ్రంథము ఏనుక్రీస్తుజన్మకంటెఁ గొన్నిశతాబ్దము లేనియుఁ పూర్వము వ్రాయఁబడి యుండునని నిర్ణయించెను. దీని వలన గీతలలోని భక్తిమార్గము తదుత్తరకాలమున వ్రాయఁబడి ప్రచారములోనున్న క్రైస్తవధర్మమునుండి గ్రహింపఁబడియుండు ననువారి యూహ నిష్ప్రమాణమని తేలుచున్నది. మఱియొక పండితుఁడు పదునాఱవ యధ్యాయమున నిరూపింపఁబడిన నాస్తిక ధర్మప్రకరణమును జూచి యా ధర్మములు తఱచుగ బౌద్ధమత సంబద్ధములు గాన బుద్ధుని యనంతరము బౌద్ధమతము నుండి గ్రహించి వ్రాయఁబడి యుండునని యూహించెను. మఱియొక పండితుఁడు పదుమూడవ యధ్యాయములోని “బ్రహ్మసూత్ర పదైచ్చైవ” యను శ్లోకములో బ్రహ్మసూత్రములనిరూపణ యుండుటచే బ్రహ్మసూత్రానంతరము గీత వ్రాయఁబడియుండు ననియెను; కాని యీ యంశమునకు విరుద్ధముగఁ బ్రహ్మసూత్రములలోఁ గొన్ని కొన్నిచోట్ల గీతనే యాధారముగఁ జేసికొనిన విషయము నిర్ణయింపఁబడుటచే నీ గీతలు బ్రహ్మసూత్రముల తర్వాత వ్రాయఁబడిన వని చెప్పటకు సాధ్యము కాదని యనేకు లనుచున్నారు. మఱి కొందఱు యుద్ధభూమిలో శస్త్రసంపాతసమయమున నేడు వందల శ్లోకములుగల గీతఁ జెప్పు నవకాశ ముండదనియు, నీ సమయమందతిత్సరఁగాఁ బాతికయో పరకయో ముఖ్యములైన శ్లోకము లధునున కుపదేశింపఁబడి యుండు ననియు, వానినే విస్తరించికొనుచు సంజయుఁడు ధృతరాష్ట్రునకును, వ్యాసుఁడు శుకునకును, వైశంపాయనుఁడు జనమేజయునకు, ననంతరము సూతుఁడు శౌనకునకును జెప్పుచు రాఁగాఁ జివరకు మూలభారతమును రచించినవారిచేత యీ

గీత లింత విస్తృతముగ వ్రాయఁబడి యుండుననియుఁ జెప్పుదురు. గీతల రచనావిషయమై యిట్టి నిశ్చయము లోకులకు బాగుగఁ గలిగిన పిదప గీతాసాగరమున మునిఁగి యీతలు కొట్టి కొందఱు గీత సప్తశ్లోకీ యనియు, కొందఱు ఋష్యావింశశ్లోకీ యనియు, షట్త్రింశశ్లోకీ యనియు, మఱి కొందఱు శతశ్లోకీ యనియు నిట్లు గీతల మూలభూత శ్లోకముల వెదకి వెదకి తీసిరి. చిట్టచివర కనేకులు రణభూమియందు గీతలలోని బ్రహ్మజ్ఞాన మరునున కుపదేశించుట కేమియు ఫలము లేనందున వేదాంతార్థప్రతిపాదకం బగు నీ యుత్తమ గ్రంథమును తర్వాత నెవరో భారతములో నిఱికించినారని తలంచిరి. బహిరంగ పరీక్షాసంబంధములగు నీ ప్రశ్నలు బొత్తిగా నిర్దర్శకములు గావు. ఉదాహరణమునకు వెనుకఁ జెప్పఁబడిన (1) పుష్పమురేకుల గొలు చుటయు (2) తేనెతెట్టె రంధ్రముల లెక్కించుటయు గ్రహింపుము. వృక్షముల ప్రభేదములఁ బరీక్షించునపుడు పుష్పపరిమాణాదులు కూడ వరీకరణములోఁ జాల నుపయోగకరములు. కావున నిట్టి యుప

\*ఇప్పుడు సప్తశ్లోకీగీతను ప్రచురించి యున్నాడు. దానిలో 1. “ఓ మి త్యేకాక్షరం బ్రహ్మ” (గీ. 8-18); 2. “స్థానే హృషీకేశ తవ ప్రకీర్త్య (గీ. 11-36); 3. “సర్వతః పాణిపాదం తత్” (గీ. 13-18); 4. కవిం పురాణ మనుశాసితారం” (గీ. 8-9); 5. “ఊర్ధ్వమూల మధశ్శాఖం” (గీ. 15-1); 6. “సర్వస్య చాహం హృది సన్నివిష్టః” (గీ. 15-15); 7. “మన్మనా భవ మద్యక్షః” (గీ. 18-65); అను శ్లోకములు మాత్ర మున్నవి. ఇట్లు భగవద్గీత కనేకము లగు సంగ్రహ గ్రంథములు వ్రాయఁబడినవి.

తేనెతెట్టెయందు తేనెపరిమాణము తక్కువ గాకుండునట్లును, తేనెకు వెలుఫల నావరణముగనుండు మైనము మిక్కిలి తక్కువగా నుండునట్లును తేనె టీగలు రంధ్రములఁ జేయును. (అనఁగా మైనముయొక్క తూనికయు నది యుండు ప్రదేశముయొక్క కొలఁతయు పృష్ఠఫలప్రమాణముగ నుండునట్లు చేయును. (8-కి, ఘనఫలము  $8 \times 8 \times 8 = 512$ . అదే 8-కి పృష్ఠఫలము 2). కావున గణితముచే నా రంధ్రములఁ బరీక్షించుటవలన సైతము తేనెటీగలకు పటుకతోనే యీ గణితచాతుర్యమును తెలిసికొనుట కుపయోగించును.

యోగమున దృష్టి యుంచి నే నీ గ్రంథరాజముయొక్క బహిరంగ పరీక్షాంతర్గతమగు మహత్త్వమును బ్రతిపాదించుటకై యీ గ్రంథ పరిశిష్టప్రకరణమునఁ గొంత విచారణఁ జేసి యున్నాను; కాని గ్రంథ రహస్యము సంపూర్ణముగఁ దెలిసికొనఁ దలఁచినవారికి మాత్ర మీ బాహ్యంగపరీక్షలో విశేష ముపయోగకర మగు సంగతి యేమియు లేదు. వాగ్దేవీరహస్యము తెలిసికొన్నవారికిని నామె బాహ్యసేవ చేయు వారికిని నుండు భేదముం జూప, మురారి నాటకకవీశ్వరుఁ డొక సరసమైన దృష్టాంతము వచించియున్నాఁడు. అదేమన -

అబ్బి ర్లంఘిత ఏవ వానరభటైః కిం త్వస్య గంభీరతా,  
మాపాణాశనిమగ్నపీవరతను ర్హనాతి మంథాచలః.

— అగాధమగు సముద్రప్రదేశ మెక్కడ నున్నదియు నెంత లోతు న్నదియు విచారింపవలసిన నెవరి విచారింపవలయును? రామరావణ యుద్ధప్రసంగమున గొప్ప గొప్పవారుగ నెన్నఁబడి గబగబ తరంగ ముల దాఁటి లంకలోనికి వెళ్ళిన చపల వానరవీరులనా? అగాధమగు సముద్రప్రదేశము వారి కెట్లు తెలియును? సముద్రమథన సమయ మునఁ గవ్వముగఁ జేసి దేవత లే పర్వతమును సముద్రముయొక్క యట్టడుగువఱకును వదలిరో యా పర్వతమునకే గదా శరీర మంతయు మునుఁగుటం జేసి నిజమైన లోతు తెలియును — అని మురారికవిచే జెప్పఁబడిన యీ న్యాయము ననుసరించి గీతారహస్యమును తెలిసికొన ననేకులగు పండితులచేతను నాచార్యులచేతను మథింపఁబడిన యీ గ్రంథముపై మనము సంపూర్ణదృష్టి నుంచవల యును. ఈ పండితులలో మహాభారతకారుడే యగ్రగణ్యుడు. వేయేల? ప్రస్తుత గీతల కాయన యొక విధమగు కర్త యనినను దప్పులేదు. కావున మహాభారతకారుని మతానుసారముగ గీతల తాత్పర్యమును ముందు సంక్షేపముగఁ జెప్పెదను.

“భగవద్గీత” లేక “భగవంతునిచే గానము చేయబడిన యుపనిషత్తు” అను నీ పేరును బట్టియే గీతలలో నర్జును నుద్దేశించి చేయబడిన యుపదేశము ప్రధానముగ భాగవత (అనగా భగవంతునిచేఁ బ్రవర్తింపఁజేయబడిన ధర్మ)మని కనబడుచున్నది. ఏలయన శ్రీకృష్ణునకు “భగవాన్” అను పేరు సాధారణముగ భాగవత ధర్మములలోఁ బ్రచారము గలిగియున్నది. ఈ యుపదేశము క్రొత్తది కాదు. భగవంతుడు పూర్వ మీ యుపదేశమునే వివస్వంతునకును, వివస్వంతుడు మనువునకును, మను విశ్వాకునకును జేసినట్లు గీతలలోఁ జతుర్థాధ్యాయారంభమున నున్నది (4.1-3). మహాభారతములో శాంతిపర్వము చివర “నారాయణీయ ధర్మములయొక్క లేక భాగవత ధర్మములయొక్క సవిస్తర నిరూపణములో బ్రహ్మదేవుని వేర్వేలు జన్మములలో (కల్పాంతరములయందు) భాగవతధర్మముల పరంపర యెట్లున్నదియు వర్ణింపబడినది. తుదకు బ్రహ్మదేవుని ప్రస్తుత జన్మములలో (త్రేతాయుగమునందు)-

త్రేతాయుగాదౌ చ తతో వివస్వా న్మనవే దదౌ,  
మనుశ్చ లోకభృత్యర్థం సుతా యేక్షాకపే దదౌ,  
ఇక్షాకుడా చ కథితో వ్యావ్య లోకా నవస్థితః.

అని యీ భాగవతధర్మము వివస్వంతుడు, మనువు, ఇక్షాకువు, నను వారలకుఁ బారంపర్యముగఁ బ్రసరించిన దని యున్నది (చూ. మ.భా.శాం. 348. 51-52). ఈ రెండు పరంపరలు పరస్పరము సుబంధించియున్నవి (గీత. 4.1 మీఁద నా వ్యాఖ్యానము చూడుము). మఱియు వేర్వేఱైన యీ రెండు ధర్మముల పరంపరయు నొకటియై యైనందున గీతార్థమును నీ భాగవతధర్మమును నొకటియై యుండవలయుననియు నీ పరంపరైక్యమును బట్టి యూహింపఁదగు; కాని యీ విషయము కేవలము అనుమితచేతనే (ఊహచే) లభ్యము కాదు. కారణ మేమన- నారాయణీయ ధర్మములయొక్క లేక భాగవత ధర్మములయొక్క నిరూపణముగల భారతముననే -

ఏవ మేష మహాన్ ధర్మ స్స తే పూర్వం నృపోత్తమ,  
కథితో హరిగీతాను సమాసవిధికల్పితః.

(మ. భా. శాం. 346.10)

“రాజోత్తమా! జనమేజయా! ఇదియే గొప్ప భాగవతధర్మము; ఇది విధిసహితముగను సంక్షేపముగను హరిగీతలయందు (భగవద్గీతలయందు) పూర్వము నీకుఁ జెప్పఁబడినది.” అని వైశంపాయనులు జనమేజయునకు గీతాతాత్పర్యమును వర్ణించిరి. ఇంతియకాక యందే యొక యధ్యాయము వదలగఁ దదనంతరాధ్యాయమునను—

సముపొధే ష్వనీకేషు కురుపొండవయో ర్మృధే,  
అర్జునే విమనస్కే చ గీతా భగవతా స్వయమ్.

(మ. భా. శాం. 348.8)

“కౌరవపొండవుల యుద్ధమం దుభయసేనలును యుద్ధమునకు సిద్ధమైయుండఁగా నర్జునుఁడు విమనస్కుఁడు కాగాఁ (దిగులుపడఁగా) నతనికి భగవానుఁడు గీతను స్వయముగాఁ జెప్పె”నని నారాయణీయ ధర్మమున స్పష్టముగనే యున్నది. దీనినిఁ బట్టి మాడ హరిగీతాశబ్దముచే, భగవద్గీతయే యిచ్చట వివక్షిత మను విషయమున సంశయ మేమియు లేదు. గురుపరంపర యొక్కటియై యుండుటయ కాక, గీతాప్రతిపాదితమని స్పష్టముగ రెండు పర్యాయములు వర్ణింపఁబడిన “నారాయణీయ ధర్మము”లకు, లేక “భాగవత ధర్మము”లకే, “సాత్వతధర్మములు”, లేక “వికాంతికధర్మము” అని రెండవ పేరు గలదు. మఱియు నా ధర్మమును నిరూపించుచు శాంతిపర్వమునందలి—

నారాయణపరో ధర్మః పునరావృత్తిదుర్లభః,  
ప్రవృత్తిలక్షణ శ్చైచ్చ వధర్మో నారాయణాత్మకః.

(మ. భా. శాం. 347. 80-81)

“ఈ నారాయణీయధర్మము పునర్జన్మము నివారించునది (అనగా పూర్ణమోక్షప్రదమగుచుఁ బ్రవృత్తిపరముగ నున్నది)” అను శ్లోకము



దాని ద్వివిధలక్షణములను నిర్వహించుచున్నది. అనంతర మీ ధర్మము ప్రవృత్తిపర మెట్లో యా సంగతి పూర్ణముగ స్పష్టికరింపబడినది. ప్రవృత్తి యనగా సన్యాసము పుచ్చుకొనక మరణపర్యంతమును చాతుర్వర్ణ్యవిహిత నిష్ఠామకర్మఁ జేయుటయే యను నర్థము ప్రసిద్ధముగనే యున్నది. కావున గీతలలో నర్జునునకుఁ జేసిన యుపదేశము భాగవత ధర్మసంబద్ధ మగుటచేతను, నా ధర్మము ప్రవృత్తిపరముగా నుండుటచేతను, నా యుపదేశము ప్రవృత్తిపర మని మహాభారత కారుఁడు తలఁచెనని సుస్పష్టమగుచున్నది. అయినను గీత కేవలము ప్రవృత్తిపరమగు భాగవతధర్మములే ప్రతిపాదించలేదు. ఇక నేమన ఈ భాగవతధర్మమును

యతీనాం చాపి యో ధర్మ స్స తే పూర్వం నృపోత్తమ,  
కథితో హరిగీతాసు సమాసవిధికల్పితః.

(మ. భా. శాం. 348.58)

“దానితోపాటు (చాపి) యతులయొక్క (సన్యాసులయొక్క) నివృత్తిపరధర్మమును, ఓ రాజా! నీకు పూర్వము భగవద్గీతలలో విధి సహితముగను, సంక్షేపముగను జెప్పఁబడినది”—అని జనమేజయునకు వైశంపాయనుఁడు మరలఁ జెప్పెను; కాని ప్రవృత్తిధర్మముతోనే యతుల నివృత్తిపర ధర్మముఁ జెప్పఁబడినను మను విశ్వాకువు మొదలగువారి గీతాధర్మపరంపర యతిధర్మములకు బొత్తిగా సంబంధింపదు. భాగవతధర్మముతో మాత్ర మీ పరంపర సంబంధించును. కావుననే గీతలలో నర్జునునకుఁ జేయఁబడిన యుపదేశము ముఖ్యముగ మనువు, ఇశ్వాకువు లోనగువారి పరంపరగ వచ్చిన ప్రవృత్తిపర భాగవతధర్మ సంబద్ధమగుచు నా పరంపరా సంబంధమున (అనగా అప్రధానముగా) నివృత్తిపర యతిధర్మమును నిరూపించునదియై యున్నది. ఇది మహాభారతకారుని యభిప్రాయ మను సంగతి పూర్వోక్తవచనముల యేకవాక్యతవలనఁ దేలును. మహాభారతము

లోని యీ ప్రవృత్తిపర మగు నారాయణీయధర్మమును, భాగవతము లోని భాగవతధర్మమును మొదట నొకటిగనె యుండె నని, పృథువు, ప్రియవ్రతుడు, ప్రహ్లాదుడు మొదలగు భగవద్భక్తుల కథలవలనఁ గాని, భాగవతములో మరియొకచోటునున్న నిష్ఠామకర్మ వర్ణనవలనఁ గాని స్పష్ట మగుచున్నది (భాగవత. 4.22-31-52; 7.10-23; 11.4-6 చూడుము). ఐనను భాగవతధర్మములలోఁ గర్మపరమగు ప్రవృత్తి తత్త్వమును సమర్థించుట భాగవతపురాణ ముఖ్యోద్దేశము కాదు. ఈ సమర్థనము మహాభారతముననే, విశేషముగ గీతలలోనే చేయఁబడి నది; కాని యీ సమర్థనముతోపాటు భాగవత ధర్మమందున్న భక్తి రహస్యమును దగు రీతి నా భారతమున వ్యక్తపఱచుట వ్యాసులవారప్పుడు మఱచిరి. భక్తిలేని కేవల నిష్ఠామకర్మ వ్యర్థ మని భాగవత మున నున్నది (భాగ. 1.5-12 చూ.). ఈ సంగతి తోచియే వ్యాసులు భారతములోని యీ లోపమును బూర్తిచేయుటకు భాగవతపురాణ మును దర్వాతఁ బ్రత్యేకముగఁ జెప్పవలసి వచ్చెనని భాగవతారంభ మున వర్ణింపఁబడియున్నది. భాగవతపురాణమును జెప్పుటకు ముఖ్య హేతు విదియే యని పైగ్రంథమువలన స్పష్టమగుచున్నది. మఱియు నీ భాగవతరూపముగ ననేక విధములగు హరికథలు చెప్పఁబడు చున్నవి; కాని భాగవతధర్మములలోని భగవద్భక్తి మాహాత్మ్యము భాగవతములో వర్ణింపఁబడినట్లు భాగవతధర్మములోని కర్మపరమైన యంగముల వివేచన యచ్చో నంతగ వర్ణింపఁబడలేదు. వే యేల? సమస్తకర్మయోగమును భక్తి లేమి వ్యర్థ మని భాగవతకారుని మతము (భాగ. 1.5-34). కావున గీతాతాత్పర్యము నిశ్చయింపవలసి వచ్చి నప్పుడు, గీత యే భారతములోఁ జెప్పఁబడెనో, దానిలోనే యున్న నారాయణీయోపాఖ్యానమున కనుకూలముగ నిర్ణయించి తీరవలయును; కాని భాగవతపురాణము భాగవతధర్మ సంబంధముగ నున్నను కేవలము భక్తిప్రధాన మగుటవలన నారాయణీయోపా

భ్యాన సంబంధమైన దనుటకు వీలులేదు; ఒకవేళ నట్లన్నను భారత భాగవతముల యద్వైతములును కాలములును వేర్వేరుని యెఱిగియే చెప్పవలయు.

నివృత్తిపర యతిధర్మములయు, ప్రవృత్తిపర భాగవతధర్మములయు, మూలస్వరూపము లేవి? ఇవి వేర్వేరుగుటకుఁ గారణ మేమై యుండును? మూల భాగవతధర్మములు ప్రకృత మే రూపాంతరములఁ బొందియున్నవి? అను నిట్టి ప్రశ్నల విచారము ముందు గ్రంథములో స్పష్టముగ నిరూపణ చేయఁబడును.

ఇంతదనుక మహాభారతకారుని మతానుసారముగ గీతా తాత్పర్యము వర్ణింపఁబడినది. ఇక గీతమీఁద భాష్యకారులచేతను, టీకాకారులచేతను, నేమి నిశ్చయింపఁబడినదో విచారితము.

ఈ భాష్యములలోను, టీకలలోను శ్రీశంకరాచార్యులవారి గీతాభాష్యమే యతి ప్రాచీనమని ప్రకృతకాలమునఁ దలఁపఁబడుచున్నది. ఆ భాష్యముకన్నఁ బూర్వము గీతలమీఁద మంచి మంచి భాష్యములును టీకలును వ్రాయఁబడియుండెననుట కేమియు సంశయము లేదు; కాని యా టీకలు ప్రకృతము కనుపింపనందున మహాభారతానంతరము శ్రీశంకరాచార్యులవారి యవతారముకంటెఁ బూర్వము గీతల యర్థ మే విధముగ యోజన చేయఁబడినదో తెలిసికొనుట కిప్పుడు సాధనము లేవియు లేవు. అయినను శాంకరభాష్యమందే యున్న ప్రాచీన టీకాకారుల మతస్వరూప నిరూపణవలననే యాచార్యుల వారికన్నఁ బూర్వులగు టీకాకారులచే గీతల యర్థము మహాభారతకా రానుమతముగనే, జ్ఞానకర్మ సముచ్చయాత్మకముగ (అనఁగా జ్ఞానముతోఁ గూడనే జ్ఞానియగువాఁడు మరణపర్యంతము స్వధర్మోక్తకర్మ జేయవలయునని) ప్రవృత్తిపరముగ యోజనచేయఁబడినదని స్పష్టమగు చున్నది. (గీ.శాం.భాష్య 2; లేక 3; వీని యుపోద్ఘాతము చూ.) కాని వైదిక కర్మయోగము బోధించు నీ సిద్ధాంతము

శ్రీ శంకరాచార్యులవారి కంగీకర్తవ్యము కాకపోవుటవలననే యీ భగవద్గీతలోని కర్మయోగగ్రంథమున కతిప్రయాసతోను బట్టుదలతోను భాష్యము వ్రాసినా రని యీ శంకరభాష్యోపోద్ఘాతములోనే స్పష్టముగ నున్నది. వేయేల? భాష్యశబ్దార్థనిర్వచనమును గనుఁడు. భాష్యటీకాశబ్దములు రెండును సమానార్థకములనుట కనేక ప్రామాణిక ప్రయోగములు గలవు; కాని టీక యను దానిలో మూలగ్రంథమునకు సులభమగు నన్వయమును, దానిలోని శబ్దములకు సుగమమైన యర్థము నుండును. భాష్యకర్త లంతమాత్రముతోఁ దృప్తిఁ జెందక, సంపూర్ణగ్రంథమును న్యాయరీతిగఁ బర్యాయోచించుచు స్వమతానుసారముగ నా గ్రంథములోని తాత్పర్యమును దదనుసారముగ గ్రంథార్థమును యోజించురీతిని కూడఁ జెప్పుదురు. గీతలమీఁది శాంకరభాష్య మీ రీతిగనే యున్నది; కాని గీతాతాత్పర్య నిరూపణములో నాచార్యులవారు భారతకారుని మతముకంటె వేఱుగాఁ జెప్పుటకుఁ గారణము నెఱింగింప ముందుగా నొక విషయ మిచ్చటఁ జెప్పవలసియున్నది. అదేమన -

వైదికధర్మము కేవలతాంత్రికము కాకుండుటచే నీ ధర్మము యొక్క గూఢతత్త్వమేమియో దెలిసికొనుటకుఁ బూర్వమే యుపనిషత్తులలో సూక్ష్మవిచారణ చేయఁబడినది; కాని యీ యుపనిషత్తులు వేర్వేరు మునులచే వేర్వేరు కాలములందు నిరూపింపఁ బడుటంజేసి వానిలో ననేకవిధములగు విచారణలు గలవు. మఱియు వానిలోఁ జూపుటకుఁ గొంచెము పరస్పరవిరుద్ధములుగ నుండు నంశములు గలవు. అయినను వైదికధర్మములలోని తత్త్వజ్ఞానవిచార మింత మాత్రముచే పూర్తి కానేరదు. ఏల యన- ఉపనిషత్తులలోఁ బ్రతిపాదితమైన జ్ఞానము తఱచుగ వైరాగ్యపరమై (అనఁగా: నివృత్తిపరమై) యుండును. వేదాంతసూత్రము లుపనిషత్తుల కేకవాక్యతఁ జేయుటకే రచింపఁబడిన వగుటచే వానిలో వైదికప్రవృత్తి మార్గ

సంబంధమైన తత్త్వమెక్కడను సవిస్తరముగఁ బ్రతిపాదించబడలేదు. కావుననే వెనుకఁ జెప్పబడినరీతిగఁ బ్రవృత్తిమార్గప్రతిపాదకమైన భగవద్గీతనే నా యుభయమందలి లోపమును బూర్తి చేయఁబడినది. ఈ ధార్మికతత్త్వజ్ఞానమును బూర్తిచేయునది యీ భగవద్గీతయే కాన నీ గ్రంథము సర్వాంగీకర్తవ్యమును, బ్రమాణమును నైయున్నది. తుదకు, 1. ఉపనిషత్తులు, 2. వేదాంతసూత్రములు, 3. భగవద్గీతయు నను నీ మూడుగ్రంథములకును బ్రస్థానత్రయ మనుపేరు వచ్చినది. బ్రస్థానత్రయ మనఁగా: ప్రవృత్తి నివృత్తిమార్గములకు రెంటికిని మార్గప్రదర్శకములును, తాత్త్వికవివేచన చేయునవియును, వైదిక ధర్మసంబద్ధములు నగు మూడు ముఖ్యధార గ్రంథములు; లేక, ఆ వైదికధర్మ మహాభవనమునకు మూడు ముఖ్యధార స్తంభములై యున్నవి. భగవద్గీత కీ విధముగఁ బ్రస్థానత్రయమున సమావేశము కలిగినది. ఇట్టి ప్రస్థానత్రయ సామ్రాజ్య మేకకాలమందు స్థాపితమైన పిదప, నే మతధర్మము లీ మూడు గ్రంథములకు సంబంధించి యుండవో, లేక యీ మూటిలో నే మతమునకు సమావేశము కానేరదో, యీ మతములు నా సంప్రదాయములును వైదికధర్మములలో గౌణము లనియు నగ్రాహ్యము లనియు లోకు లెన్నుచు వచ్చిరి. తుద కీ విషయ మెట్లు పరిణమించె ననఁగా:- అద్వైతము, విశిష్టాద్వైతము, ద్వైతము, శుద్ధాద్వైతము నను మతములును (ఆ మతసంబంధమైన సన్యాసము భక్తి మొదలగు వైదికధర్మముల యొక్క యే యే సంప్రదాయములు బౌద్ధధర్మము క్షీణించిన పిమ్మట హిందూస్థానములోఁ బ్రచారమునకు వచ్చినవో యవియును) బయలుదేరుటచే వానిలోఁ బ్రతి సంప్రదాయ ప్రవర్తకుఁడైన యాచార్యుఁడును ప్రస్థానత్రయములోని మూడు గ్రంథములకును; (అనఁగా: భగవద్గీతకుఁ గూడ) భాష్యములు వ్రాసి యీ సర్వసంప్రదాయములు బయలుదేరుటకుఁ బూర్వమే ధర్మగ్రంథము లని చెప్పఁ

బడి ప్రమాణభూతములగు నీ మూడు గ్రంథములయందును దమ సంప్రదాయమే సత్యముగా నిలుచుననియు నితర సంప్రదాయము లీ ధర్మగ్రంథసమ్మతములు కావనియు సిద్ధముచేసి చూపుట ప్రాప్తమైనది.

కారణమేమన... తమ సంప్రదాయమే కాక యితర మార్గములు గూడ, ప్రమాణభూతములగు నీ ధర్మ గ్రంథముల మూలమున గ్రాహ్యములుగా నున్నవని యొప్పుకొనిన యెడలఁ దమ సంప్రదాయము యొక్క మహత్త్వమునకు లోపము కలుగును. ఇట్లు లోపము కలుగుటయే సంప్రదాయమునకు నిష్టము కానేరదు; సంప్రదాయము ననుసరించి ప్రస్తావితయముమీఁదను భాష్యములు వ్రాయుటయను మార్గ మారంభమైన తర్వాత వేర్వేలు పండితులు తమ సంప్రదాయములో నుండు భాష్యములయొక్క యాధారములనే తమచే రచింపఁబడిన టీకలమూలమున గీతార్థముఁ బ్రతిపాదించుచు వచ్చిరి. మఱియు నా యా సంప్రదాయములలో నా యా టీకల కధిక గౌరవము వచ్చుచుండెను. గీతలమీఁదఁ బ్రస్తుత మెట్టి భాష్యములును టీకలును కనఁబడుచున్నవో యా సర్వగ్రంథములు నట్టి వేర్వేలు సంప్రదాయములకు సంబంధించిన యాచార్యులవిగాని పండితులవిగానియై యున్నవి. ఈ సర్వసంప్రదాయములలోను మొదటిది, అనఁగా. ప్రాచీన సంప్రదాయము, శ్రీశంకరాచార్యులదై యున్నది. తత్త్వజ్ఞానముననుసరించిన యా సంప్రదాయమే హిందూస్థానములో బహుమాన్యముగా నున్నది. శ్రీమదాద్యశంకరాచార్యులవారు శాలివాహన శకము 710 వ సంవత్సరమున జన్మించి ముప్పదిరెండవ సంవత్సరమున గుహప్రవేశము చేసిరని ప్రస్తుతము కొందఱు నిశ్చయించి యున్నారు. (శాలి. శక. 710-742)\* ఆచార్యులవారు గొప్ప

\* శ్రీమదాద్యశంకరాచార్యుల కాల మింకను నూతేండ్లు పూర్వమని మామతము. పరిశిష్టప్రకరణమున దాని యాధారముల వ్రాసెతిమి. కాన నడట చూచుకొనవలయును.

యలొకికజ్ఞానులై తమ సామర్థ్యముచే నా సమయమున సర్వదేశముల  
యందును వ్యాపించియుండిన జైన బౌద్ధమతములను ఖండించి  
తమ యద్వైతమతమును స్థాపించిరి. మఱియు శ్రౌత స్మార్త వైదిక  
ధర్మసంరక్షణార్థమై భరతఖండములో నాల్గుదిక్కులను నాలుగు  
మతములను స్థాపించి, నివృత్తిపరమును, వైదికమునగు సన్యాస  
ధర్మమును, లేక, సంప్రదాయమును, కలియుగమున మరల  
స్థాపించిరి. ఈ కథ యందఱకును దెలిసినదియే. ప్రతి ధార్మికసంప్ర  
దాయమునకును స్వాభావికముగా రెండుభాగము లుండును.  
మొదటిది తత్త్వజ్ఞానసంబంధ మైనది. రెండవది యాచరణసంబంధ  
మైనది. మొదటిదానిలో పిండబ్రహ్మాండవిచారణచే పరమేశ్వరస్వరూప  
మేది యని తేలునో యా సంగతిఁ జెప్పి మోక్ష మనఁగా నేమి యను  
నది యోగశాస్త్రదృష్టిచే నిర్ణయింపబడును. రెండవభాగమున  
మోక్షము సిద్ధించుటకు సాధనములు, లేక, యుపాయము లను  
పేరుతో నీ ప్రపంచమున మనుష్యుఁ డెట్లు ప్రవర్తింపవలసినదియు  
నిర్ణయింపబడును. కావున శాంకరమతమునందలి మొదటిభాగమున  
సైతము శంకరులు తత్త్వదృష్టిచే నిట్లు చెప్పుదురు.

1. నేను, నీవు లేక, మనుష్యులకుఁ గంటి కగపడు ప్రపంచ  
మంతయు అనఁగా సృష్టిలోనుండు పదార్థములకున్న నానాత్వము,  
సత్యము కాదు. ఈ సమస్తమందు నొకటియు శుద్ధమును నిత్యము  
నైన పరబ్రహ్మము నిండియున్నది. మఱియు నట్టి పరబ్రహ్మ  
యొక్క మాయచేత మనుష్యుల యింద్రియములకు నానాత్వము  
భాసమాన మగుచున్నది, 2. అట్లే మనుష్యుని యాత్మయు మొదట  
పరబ్రహ్మరూపముగనే యున్నది. 3. జీవాత్మ పరమాత్మల యేకత్వము  
యొక్క పూర్ణజ్ఞానము, అనఁగా అనుభవాత్మక నిశ్చయము, కలిగిననే  
కాని యెవరికిని మోక్షము సిద్ధించుట దుర్లభము. దీనినే యద్వైత  
వాదమని చెప్పుదురు. కారణ మేమనగా- ఏకమును నిత్యశుద్ధబుద్ధ

ముక్తస్వభావమును నగు పరబ్రహ్మకంటె వేఱుగా స్వతంత్రమును సత్యమునైన రెండవ వస్తువేదియు లేదు. నేత్రములకు గోచరించు నానాత్వము మానవదృష్టియొక్క భ్రమగాని, మాయయొక్క యుపాధి మూలమున నగుచున్న యాభాసముగాని యైయున్నది. మాయ రెండవ స్వతంత్రవస్తువు కాదు. మిథ్యగా నున్నదని యీ సిద్ధాంత తాత్పర్యమై యున్నది. మఱియుఁ గేవల తత్త్వజ్ఞానవిచారమే శ్రీరత్నమైనప్పుడు శాంకరమతచర్చ యింతకంటె సాధికముగాఁ జేయుట కావశ్యకత యుండదు. ఐనను శాంకరసంప్రదాయ మింత మాత్రముతోనే పూర్ణము కానేరదు. అద్వైతతత్త్వజ్ఞానమునకు సంబంధించినదియు, శాంకరసంప్రదాయములోని తత్త్వజ్ఞానమహత్త్వము గలదియు, నాచరణదృష్టిలో నున్నదియు నగు రెండవసిద్ధాంత మేది యనఁగా-

చిత్తము శుద్ధమై బ్రహ్మత్వైక్యజ్ఞానము పొందు యోగ్యత తనకు వచ్చుటకు స్మృత్యుక్తములైన గృహస్థాశ్రమ కర్మలు చేయవలసి యున్నను నీ కర్మలు సర్వదా చేయనక్కఱలేదు. తుదకు సర్వకర్మ త్యాగముచేసి సన్యాసాశ్రమమునఁ బ్రవేశించిననే తప్ప మోక్షప్రాప్తి దుర్లభము. ఏలయన- కర్మ జ్ఞానములు రెండును చీకటియు వెలుతురునువలె పరస్పర విరుద్ధము లగుటచే సర్వవాసనలును కర్మలును వదలిపోయినఁ గాని బ్రహ్మజ్ఞానముయొక్క పూర్ణత్వము సిద్ధింపదు. ఈ రెండవసిద్ధాంతము నివృత్తిమార్గమని కాని, తుదకు సర్వకర్మ సన్యాసముఁ జేసి జ్ఞానముననే మగ్నుడైయుండును గాన సన్యాసనిష్ఠ యని కాని చెప్పుదురు.

ఉపనిషత్తులలోను, బ్రహ్మసూత్రములలోను కేవలద్వైతజ్ఞానోపదేశమే కాక శాంకరసంప్రదాయమగు సన్యాసమార్గముయొక్కయు నుపదేశమును కలదు. ఈ తీరున నీ రెండు గ్రంథముల శాంకర భాష్యములలోను ప్రతిపాదనము చేయఁబడినది. భగవద్గీతలకు



పైత మిదే తాత్పర్యమని గీతల శాంకరభాష్యములో నిర్ణయింపబడినది (గీతా. శాం. భా. ఉపోద్ఘాతము, బ్రహ్మసూ. శాం. భా. 2-1-14 చూడుము). మఱియు దీనికి ప్రమాణము - “జ్ఞానాన్ని సర్వకర్మాణి భస్మసా తుక్కురుతేర్జున!” (గీ. 4-37) జ్ఞానరూపాన్ని హోత్రము సర్వకర్మలను దగ్ధముఁజేసి బూడిద చేయుచున్నది అనియు, “సర్వం కర్మాఖిలం పార్థ! జ్ఞానే పరిసమాప్యతే” (గీ. 4-38) - సర్వకర్మల సమాప్తియు జ్ఞానమందే యగుచున్నది అనియు నిట్టి గీతావాక్యములు చూపింపబడినవి. సారాంశ మేమన - బౌద్ధధర్మ సమాప్త్యనంతరము ఈ విశిష్టమార్గ మొక్కటియే శ్రేష్ఠమని నిశ్చయించి శ్రీశంకరాచార్యుల వారు దీనిని స్థాపించిరి. తదనుకూలముగనే గీతార్థమున్నది. పూర్వ టీకాకారులు చెప్పినట్లు జ్ఞానకర్మల సముచ్చయము గీతలలోఁ బ్రతి పాద్యము కాదు; కాని జ్ఞానప్రాప్తికి సాధనము అనఁగా; గౌణసాధ నము. తుదకు సర్వకర్మసన్యాసపూర్వకమగు జ్ఞానముచేతనే మోక్షము సిద్ధించునని యీ శాంకరసంప్రదాయ సిద్ధాంతమునే భగవద్గీతలలో శ్రీకృష్ణభగవానుఁ డజ్ఞునున కుపదేశించెను. ఈ విషయము నిరూపిం చుటకే శాంకరభాష్యము వ్రాయఁబడినది. శంకరాచార్యులకంటె పూర్వమునందీ గీతలకు సన్యాసపరముగ నేదో యొక టీక యుండి యుండును. అది యిప్పుడలభ్యము. కావుననే గీతలయొక్క ప్రవృత్తి పరమైన టీకను తీసివైచి, దానికి నివృత్తిపరమైన సాంప్రదాయిక రూపమును కలుగఁజేయుటకు శాంకరభాష్యమే మొట్టమొదట నారం భించినదని చెప్పవలయును. శంకరాచార్యుల తర్వాతనుండి వారి సంప్రదాయమున కనుయాయులైన మధుసూదనసరస్వతి మొదలగు ననేక టీకాకారు లీ విషయమున ముఖ్యముగ నాచార్యులవారినే యనుకరించిరి. ఐనను మరియొక చమత్కారకారకమగు కల్పన వెలువడెను. అది యేమన - అద్వైతమతమునకు మూలభూతములగు మహావాక్యములలో “తత్త్వమసి” - అది (ఆ పరబ్రహ్మము) నీవు శ్రేష్ఠ

కేతువు) అయితివి" అను ఛాందోగ్యోపనిషత్తులోని ముఖ్యమగు నీ మహావాక్యము యొక్క వివరణమే గీతలలో పదునెనిమిది యధ్యాయములలో నున్నది. కాని మహావాక్యములో నున్న పదముల క్రమమును మార్చి మొదట "త్వమ్" అనియు, పిదప "తత్" అనియు నటుపిమ్మట "అసి" అనియు నీ పదములఁ జేకొని యీ నూతన క్రమానుసారముగ నారంభము మొదలొక్కొక్క యాఱధ్యాయములను భగవంతుఁడు నిష్పక్షపాతబుద్ధితో వరుసగా సరిగా పంచిపెట్టి నాఁడు. గీతలమీఁదఁ బైశాచభాష్య మనున దే సంప్రదాయానుసారమునను గాక స్వతంత్రముగా నున్నదనియు, నా భాష్యమును హనుమంతుఁడు (మారుతి) రచించె ననియు ననేకులు తలఁచుచున్నారు. కాని యిది సత్యముకాదు. భాగవతవ్యాఖ్యాన మొనర్చిన హనుమత్పండితునిచేతనే యీ భాష్యము రచింపఁబడి సన్యాసమార్గసంబంధిగ నున్నది. మఱియు నా భాష్యములో కొన్ని చోట్ల శాంకరభాష్యములో నున్న యర్థమే యా శబ్దములతోనే వచింపఁబడినది. ఇటులే పూర్వమందైనను పిదపనైనను రచింపఁబడిన గీతల మహారాష్ట్ర భాషాంత రీకరణములలో నైనను, ఆ భాషలోని నిరూపణలలో నైనను తఱచుగ శాంకరభాష్యానుసారముగనే యర్థ మున్నది. ప్రొఫెసర్. మాక్సు మూలరుచే నచ్చొత్తింపఁ బడిన ప్రాచ్యధర్మపుస్తకమాలలోను, కై. కాశీనాథపంత్ తేలంగ్ గారిచే నొనర్పఁబడిన యాంగ్ల భాషాంత రీకరణమునను, శ్రీ శంకరాచార్యులను గాని, శాంకరసంప్రదాయకులైన టీకాకారులనుగాని యనుసరించియే యర్థము వ్రాయఁబడినది. ఇటులే భాషాంతరీకరణ గ్రంథప్రస్తావనలో చివర వ్రాయఁబడినది.

గీతలమీఁద నైనను ప్రస్తానత్రయములోని గ్రంథములమీద నైనను, సంప్రదాయక భాష్యగ్రంథములు వ్రాయు నాచార మిటుల నొకతీరునఁ బ్రారంభమైన పిదప నితర సంప్రదాయములయందును దానికే (శాంకర మతమునకే) యనుకరణము చేయఁబడినది.

మాయావాదమును, బద్వైతమును, సన్యాసమును ప్రతిపాదించు శాంకర సంప్రదాయానంతరము దాదాపు 250 సంవత్సరములకు శ్రీరామానుజాచార్యుల [జన్మశకము 938] వారిచే విశిష్టాద్వైత సంప్రదాయము ప్రవర్తింపఁ జేయఁబడినది. మఱియు నా సంప్రదాయమును స్థిరపఱచుటకు శ్రీ శంకరాచార్యులవలెనే రామానుజాచార్యులును ప్రస్తానత్రయము మీఁదను (అనగా : గీతలమీఁదఁ గూడ) స్వతంత్రమైన భాష్యమును రచించినారు. శ్రీ శంకరాచార్యుల వారి మాయా మిథ్యాత్వవాదము, నద్వైతసిద్ధాంతమును సత్యములు కావనియు, జీవుఁడు, జగత్తు, ఈశ్వరుఁ డను నీ మూఁడుతత్త్వములును భిన్నములైనను, జీవుఁడు (చిత్) జగత్తు (అచిత్) అను నీ రెండు నొక ఈశ్వరుని శరీరముగ నుండుటచేఁ జిదచిద్విశిష్టుఁడగు నీశ్వరుఁ డొక్కఁడే యనియు, ఈశ్వరశరీరములో నున్న యీ సూక్ష్మ చిదచిద్వస్తువు లందుండియే యనంతరము స్థూలచిదచిద్వస్తువులు (అనగా : అనేకజీవములు, జగత్తులు) నిర్మింపఁబడుచున్న వనియు రామానుజులవారి సంప్రదాయము. మఱియు నీ మతమే యుపనిషత్తులలో బ్రహ్మసూత్రములలో గీతలోఁ బ్రతిపాదితమని రామానుజాచార్యులవారు తత్త్వజ్ఞానదృష్టిచే నుడివిరి. (గీ.రా.భా.2-12; 13-2) వేయేల? భాగవత ధర్మములు విశిష్టాద్వైత ధర్మము నాక్రమించు కొనుటకు వీరి గ్రంథమే కారణమైన దని వక్కాణింప వచ్చును. కారణ మేమన :- తత్పూర్వమందు మహాభారతములోను గీతలలో నున్న భాగవతధర్మ నిరూపణ మద్వైత మతమును స్వీకరించి రచియింపఁబడినట్లు కానఁబడుటయే. రామానుజాచార్యులవారు భాగవతధర్మమున నుండినవా రగుటచే గీతలోఁ బ్రవృత్తిపరమగు కర్మయోగము ప్రతిపాద్య మను విషయమును యథార్థముగ నూహింపవలసిన వారే; కాని రామానుజాచార్యులవారి కాలమున మూల భూతము లగు భాగవత ధర్మములలోఁ కర్మయోగము విశేష

భాగము లుప్తప్రాయమై దానికి తత్త్వజ్ఞానము ననుసరించి విశిష్టాద్వైతపరమైనదియు, నాచారము ననుసరించి ప్రధానముగ, భక్తిపరమైనదియు నగు స్వరూపము ప్రాప్త మగుటచే, గీతలలో జ్ఞానము, కర్మ, భక్తియునను నీ మూడును వర్ణింపబడినను, తత్త్వజ్ఞానదృష్టిచే విశిష్టాద్వైతము, నాచారదృష్టిచే వాసుదేవ భక్తియు నను నీ రెండే గీతలకు సారభూతములు. కర్మనిష్ఠయే జ్ఞాననిష్ఠాసంపాదకము. స్వతంత్రము కాదు, అని రామానుజాచార్యులవారిచే నిర్ణయింపబడినది. (గీ.రా.భా. 18-1; మఱియు 31-1; చూడుము) కాని యద్వైతజ్ఞానస్థానమున విశిష్టాద్వైతమును, సన్యాసమునకు మాటుగ భక్తియును శాంకర సంప్రదాయముకంటె రామానుజ సంప్రదాయమున వేరై యున్నను తుద కాచరణ కాలమున భక్తియే కర్తవ్యముగఁ జెప్పబడును. మఱియుఁ జాతుర్వర్ణ్యమునకును స్వధర్మోక్త సాంసారికకర్మ లామరణాంతము చేయవలసినవియే యను పక్షము గౌణముగ నున్నది. ఆ కారణమున గీతలకు రామానుజులవారి తాత్పర్యము సైత మొకవిధమైన కర్మసన్యాసయోగముగనే యున్నదని నుడువవలయును. కారణ మేమన- కర్మలచేఁ జిత్తము శుద్ధమై, జ్ఞానోత్పత్తియైన పిదపఁ జతుర్థాశ్రమమునఁ బ్రవేశించి, బ్రహ్మచింతనలో మునిగి యుండిన నేమి? ప్రేమచే నిరతిశయ వాసుదేవ భక్తిప్రవాహమున నీడులాడిన నేమి? రెండుమార్గములును కర్మయోగదృష్టిచే నొక్కటియే, అనఁగా- నివృత్తిపరములే. మఱియు నీ యాక్షేపణయే రామానుజాచార్యులవారి యనంతరము వెలువడిన సంప్రదాయములను సంబంధించు చున్నది.

“మాయామిథ్యాత్వవాదము సత్యము కాదు. కావున వాసుదేవ భక్తిచేతనే తుదకు మోక్షము లభించుచున్నది. పరబ్రహ్మకును జీవునకును కొన్నియంశములచే నేకత్వ మున్నను నంశాంతరములచే భేద మొప్పుకొనుట పరస్పరవిరుద్ధమై యసంబద్ధ మగును. కాన,

నీ రెండును సర్వదా భిన్నములే యని యెఱుంగవలయు. పూర్ణత్వము గాని, యంశముగుండ నా రెంటికి నైక్యమగుట గాని, సంభవము కాదు,” అని శ్రీరామానుజాచార్యులవారి యనంతరము వెలువడిన మూడవ సంప్రదాయముయొక్క యభిప్రాయముగ నున్నది. ఈ కారణముచేతనే దీనిని ద్వైతసంప్రదాయ మని చెప్పుదురు. ఈ సంప్రదాయప్రవర్తకు లగు శ్రీమదానందతీర్థు లను రెండవ పేరుగల శ్రీమధ్వాచార్యులవారు 1120-వ శకవత్సరమున సమాధిస్థులైరి. వారా సమయమున 79 సంవత్సరముల వయస్సు గలవారై యుండి రని మాధ్వసంప్రదాయకులు వచించెదరు; కాని డాక్టర్ భాండార కరునిచే బ్రకటింపబడిన “శైవ, వైష్ణవ, అన్యుల పంథ ” యను నాంగ్లగ్రంథము 99-వ పేజీలో మధ్వాచార్యులవారి కాలము 1119-వ శకవత్సరము మొదలు 1198-వ వత్సరపర్యంతమై యున్నదని శిలాలేఖాదికములగు ప్రమాణాంతరములచే నిశ్చయింపబడినది. శ్రీమధ్వాచార్యులు ప్రస్తానత్రయముమీఁద (అనఁగా- గీతలమీఁద సైతము) రచించిన భాష్యమునుండి యీ సర్వగ్రంథములును ద్వైతసంప్రదాయ సంబంధములే యని తేలుచున్నది. “నిష్కామ కర్మయొక్క మహత్త్వము గీతలలో వర్ణింపబడినను, నిష్కామకర్మ సాధన మగును కాని, భక్తియే పరమము (ముఖ్యసాధనము)” అని తమ గీతాభాష్యములో శ్రీమధ్వాచార్యులవారు వక్కాణించు చున్నారు. “భక్తి సిద్ధమైన పిదపఁ గర్మ చేసినను జేయకపోయినను విశేష మేమియు లేదు. “ధ్యానాత్మకర్మఫలత్యాగః,” “పరమేశ్వర ధ్యానముకంటె (అనఁగా- భక్తికంటె) కర్మఫలత్యాగము, లేక, నిష్కామకర్మ, శ్రేష్ఠము”-ఇత్యాదికములగు కొన్ని గీతావచనములే యీ సిద్ధాంతమునకు విరుద్ధములుగ నున్నవి. ఈ వచనములు పర మార్థముగా (అక్షరశః) నత్యములు గావు. అర్థవాదాత్మకములని యెఱుంగ వలయును” అని భగవద్గీతల మాధ్వభాష్యములో నున్నది. (గీ.మా.భా. 12-13).

నాల్గవ సంప్రదాయము శ్రీవల్లభాచార్యులవారిది (జన్మశకము 1401); శ్రీరామానుజాచార్య మధ్వాచార్యుల సంప్రదాయముల వలెనే యీ సంప్రదాయమును వైష్ణవమార్గములోనిదే; కాని విశిష్టా ద్వైత ద్వైతమతములకంటె జీవేశ్వర జగత్తుల సంబంధ విషయమున నీ సంప్రదాయము వేరు. “మాయావిరహితమును (అనఁగా- శుద్ధజీవము) పరబ్రహ్మయు నొక్కటియే; రెండు కా” వని వచించుట యీ సంప్రదాయోద్దేశము. కావుననే వీరిని శుద్ధా ద్వైతులని చెప్పుచున్నారు. అయినను శ్రీశంకరాచార్య మతాను సారముగ జీవబ్రహ్మల కైక్య మంగీకరింపక ‘అగ్నివిస్ఫులింగ’ న్యాయరీతిగ “జీవుఁ డీశ్వరాంశముగ నున్నాఁడు; మాయాత్మక జగత్తు మిథ్య కాదు. ఎందుచే నన- మాయయే పరమేశ్వరేచ్ఛచే నీశ్వరునుండి విభక్తమైన యొక శక్తిగ నున్నది. మాయాపరతంత్రుఁ డగు జీవునకు మోక్షప్రాప్తిజనకమగు జ్ఞాన మీశ్వరానుగ్రహము లేక లభించుట యసంభవము గాన భగవద్భక్తియే మోక్షమునకు ముఖ్య సాధన” మని యీ సంప్రదాయమందలి రెండవ సిద్ధాంతమగుటచే శాంకరసంప్రదాయముకంటె నిది వేరుగ నున్నది. ఈ పరమేశ్వరాను గ్రహమునకే పుష్టి యనియు, పోషణ యనియు, నామాంతరము లుండుటచే నీ సంప్రదాయమును పుష్టిమార్గమనియుఁ జెప్పు వాడుక గలదు. ఈ సంప్రదాయము ననుసరించి గీతలమీఁద వ్రాయఁబడిన “తత్త్వదీపి” కాది గ్రంథములలోఁ బ్రతిపాదింపఁబడి నిశ్చయింపఁ బడిన విషయ మేమన-“సాంఖ్యజ్ఞానమును, కర్మయోగమును నర్జునున కుపదేశించి తుద కతనిచే భక్త్యమృతపానముఁ జేయించి భగవంతుఁ డతనిఁ గృతకృత్యునిఁ జేసిన కారణమున గృహదారాదుల వదలి వేయఁ దగినట్టి కేవల నివృత్తిపరమగు పుష్టిమార్గీయభక్తి యనునదే సర్వగీతా తాత్పర్యము. మఱియు నీ హేతువుచే భగవంతుడు- “సర్వ ధర్మా న్పరిత్యజ్య మా మేకం శరణం వ్రజ”(గీ.18-66) “సర్వ ధర్మ ములువదలి నన్నొక్కనినే శరణుచెందుము” అని తుద కుపదేశించెను.”

ఇదియకాక నింబార్కాచార్యులవారి మతము రాధాకృష్ణ పరమై భక్తిప్రధానమగు నొక వైష్ణవ సంప్రదాయముగ నున్న ఈ యాచార్యులవారు శ్రీరామానుజాచార్యులవారి యనంతరః నను శ్రీమధ్వాచార్యులవారికిఁ బూర్వమునను (శక. 1084) నుండి డాక్టరు భండారకరు గారిచే నిశ్చయింపబడినది. జీవేశ్వర జగత్తు మూఁడును వేర్వేఱైనను జీవ జగత్తుల యస్తిత్వ వ్యాపారము స్వతంత్రములు గావనియు, నీశ్వరేచ్ఛ ననలంబించియున్న వనియ మూలభూతుడగు పరమేశ్వరునియందే జీవజగత్తుల సూక్ష్మతత్త్వ లంతర్భూతము లగుచున్నవనియు నింబార్కాచార్యులవారి మతవ ఈ మతసిద్ధాంతము కొఱకు నింబార్కాచార్యుల వేదాంత సూత్ర లకు స్వతంత్రమగు నొక భాష్యమును వ్రాసిరి. ఈ సంప్రదాయ ననుసరించి కేశవకాశ్మీరభట్టాచార్యులవారు భగవద్గీతలకుఁ 'ద ప్రకాశిక' యను నొక వ్యాఖ్య వ్రాసి యా గ్రంథమున గీతార్థ సంప్రదాయమున కనుకూలించి యున్నదని నిరూపించిరి. శ్రీరా మానుజాచార్యుల వారి సంప్రదాయమునకు నీ సంప్రదాయముఁ భేదము చూపుటకు దీనిని ద్వైతాద్వైతసంప్రదాయ మని చెప్ప యుక్తముగ నున్నది. నేత్రములకుఁ బ్రత్యక్షగోచరములగు వస్తువ సత్యములని యంగీకరింపక పోవుటచే వ్యక్తముయొక్క యుపే నము (అనఁగాః భక్తి) నిరాధారమగును. కొన్ని కొన్ని యంశ లలో నసత్య మగునను తలంపుచే శాంకరసంప్రదాయము నం మాయావాదమును స్వీకరింపక ద్వైతవిశిష్టాద్వైతుల వేర్వేఱగు పర సంప్రదాయములు ప్రవృత్తిపరములైన వను సంగతి స్పష్టమ చున్నది. భక్తియొక్క యుపపత్తి సంబంధించుటకొరకే యదై మును మాయావాదమును వదలవలయునని వచించుట కశక్య మాయావాదమును నద్వైతమును స్వీకరించియే మహారాష్ట్రనే సత్పురుషులు భక్తిని సమర్థించియున్నందున నీ మార్గము శ్రీశం చాగూలకుఁ బూర్వమునం దుండియే వచ్చుచున్నదని యు

కోచుచున్నది. అద్వైతము, మాయామిథ్యాత్వము, కర్మత్వాగావశ్యత  
 త యను శాంకరసంప్రదాయములగు మూడు సిద్ధాంతములు నీ  
 మార్గమున గ్రాహ్యములుగనే యున్నవి. “తుజ్జేహ్వహ ఆహే దేవ  
 తరి హా సులభ ఉసావ” - స్వామీ! సంసారమును దరించుటకు నీ  
 మూడుగుట సులభమగు నుపాయము (తుకా. గా. 3002. 2) అని  
 పకారాంబావాగారి వచన ప్రమాణమున- “బ్రహ్మత్వైక్య రూపమగు  
 బ్రాక్షము నొందుట కున్న యనేక సాధనములలో భక్తిమార్గము  
 లక్ష్మిలి సులభమైనది” అని యీ సంప్రదాయములోని సమస్త  
 ముల కుపదేశింపబడినది గాన భగవద్గీతలలోనే- “క్షేశోఽధికతర  
 వ్భాషా మవ్యక్తానక్తచేతసామ్”- అవ్యక్త బ్రహ్మయందుఁ జిత్తము  
 గులుట యధికమైన క్షేత్రము (గీ. 12. 5) అని ముందుగఁ గారణ  
 మును జూపుచు వెంటనే “భక్తాస్తేఽతీవ మే ప్రియాః”- నా భక్తులే  
 నాకు మిక్కిలి ప్రీతిపాత్రులగుచున్నారు (గీ. 12. 20) అని భగవంతుఁ  
 డునున కుపదేశించిన కారణముననే యద్వైతపర్యవసాయియగు  
 క్తిమార్గమే గీతలలో ముఖ్యప్రతిపాద్య విషయ మగును అనియు  
 గారు యుక్తిఁ జెప్పుదురు. శ్రీధరస్వాములవారు గీతకుఁ దమ టీకలో  
 (గీ. 18. 78) నీ తాత్పర్యమునే వ్రాసిరి. ఐనను గీతల కీ సంప్రదాయ  
 బంధమగు జ్ఞానేశ్వరి యను గ్రంథము మహారాష్ట్ర భాషలో  
 వాయబడినను నుత్తమ మగునదిగనే యున్నది. ఇందు గీతాష్టా  
 శాధ్యాయములలోను తొలి నాలుగధ్యాయములలోఁ గర్మము,  
 ముట నేడధ్యాయములలో నుపాసనయు, దదనంతరాధ్యాయ  
 లులలో జ్ఞానమును బ్రతిపాద్యము లని యున్నవి. మఱియుఁ దమ  
 కీక శాంకరభాష్యప్రవేశమునకు మార్గదర్శక మగునట్లు రచింపబడిన  
 నీ జ్ఞానేశ్వర్ గారు తమ గ్రంథాంతమున స్వయముగఁ జెప్పియు  
 న్నారు. మఱియు గీతార్థము ననేక సరసదృష్టాంతములచే విస్తరింపఁ  
 గిసి వర్ణించు జ్ఞానేశ్వరమహారాజుగారి శైలి యలౌకికమగుటయ కాక  
 బ్రశంకరాచార్యుల వారికంటెను విశేషము భక్తి మార్గమును నిషామ



కర్మమును సమర్థించియుండుటం జేసి జ్ఞానేశ్వరి యను గ్రంథము గీతలమీద నొక స్వతంత్రభాష్యగ్రంథముగ నంగీకరింపబడఁ దగినది. జ్ఞానేశ్వరమహారాజు తాను యోగి కాన గీతాష్టాధ్యాయమున బాతంజలయోగాభ్యాస విషయము గల శ్లోకములకు టీక విస్తరించి రచించెను. ఆఱవయధ్యాయము సమాప్తియందు “తస్మాద్వ్యోగీ భవార్జున”- కావున నో యర్జునా! యోగివి కమ్ము, (అనఁగా యోగాభ్యాసములోఁ బ్రవీణుడవు కమ్ము) (గీ. 6. 46) అని భగవంతుఁ డర్జునున కుపదేశము చేయుచు సర్వమోక్షమార్గములలోఁ బాతంజల యోగము సర్వోత్తమమని స్థాపించె నని జ్ఞానేశ్వరులు స్పష్టికరించిరి.

సారాంశమేమన - గీతలలో నుపదేశింపబడిన ప్రవృత్తిపర కర్మమార్గమున గౌణము (అనఁగా జ్ఞానమునకుఁ గేవల సాధనము) అని నిర్ణయించి, తమ తమ సంప్రదాయములలో వర్తింపబడిన తత్త్వజ్ఞానమును, దానితోపాటు మోక్షదృష్టిచేఁ దుదకు గర్తవ్యము అని వర్ణింపబడిన యాచారములే అనఁగా మాయావాదాత్మకమగు నద్వైతము కర్మసన్యాసము, మాయాసత్యత్వప్రతిపాదక విశిష్టాద్వైతము వాసుదేవభక్తి, ద్వైతము విష్ణుభక్తియును, శుద్ధాద్వైతము భక్తియును, శాంకరాద్వైతము భక్తియును, లేక, పాతంజలయోగము భక్తియును, లేక కేవల భక్తియును, కేవల యోగమును, కేవల బ్రహ్మజ్ఞానము నను ననేక విధములగు కేవల నివృత్తిపరములైన మోక్షధర్మములు, గీతలలో ప్రతిపాద్యములుగా నున్నవని వేర్వేలు భాష్యకర్తలును, టీకాకారులును తమ తమ గీతార్థములను నిశ్చయించియున్నారు.●

\* వేర్వేలు సంప్రదాయములను బ్రవర్తింపఁ జేయునట్టి యాచార్యుల గీతాభాష్యములును, ఆయా సంప్రదాయముల ననుసరించి భాష్యములమీఁద వ్రాసిన టీకలును, మొత్తమున పది పదునైదు టీకలు బొంబాయిలో నున్న గుజరాతి ప్రెంటింగ్ ప్రెస్ అధికారిచేఁ బ్రచురింపబడినవి. వేర్వేరు టీకాకారుల యభిప్రాయముల నొక్కసారిగఁ జూచుట కీ గ్రంథము మిక్కిలి యుపయోగించును.

భగవద్గీతలలోఁ గర్మయోగము ప్రధానముగఁ బ్రతిపాద్య మని యెవ్వరును చెప్పరని నే ననుటయే కాక ప్రసిద్ధులును మహారాష్ట్ర కవులు నగు వామనపండితులును నీ సంగతినే చెప్పుచు గీతలకుఁ దమచే విస్తృతముగ రచియింపబడిన 'యథార్థదీపిక' యను మహారాష్ట్ర భాషాటీకయొక్క యుపోద్ఘాతమున మొదట—“పరి అజీ భగవంతజీ, యాకలియుగామాజీ, జోతో గీతార్థ యోజీ, మతానురూప” —స్వామీ! యీ కలియుగమున ననేకులు తమతమ మతముల కనుకూలముగ గీతార్థమును వ్రాసియున్నారు అని చెప్పి యనంతరమున “కోణ్యామిసేతరీకోణీ గీతార్థ అన్యథావా భాణీ, మజనావధేతోథోరా చీహీకరణీకాయకరూజీ భగవంతా”—ఓ పరాత్పరా! ఏదో యొక కారణమున నందఱును గీతలకు తోచినటులెల్ల నర్థము వ్రాసిరి. కాని వీరు వ్రాసిన యర్థము నా కిష్టములేదు. భగవంతుడా నే నేమి చేయుదును? అని భగవంతుని సమీపమున నిందారూపముగ గానమొనర్చిరి. అనేక సంప్రదాయములవారగు గీతాటీకాకారుల వేర్వేలు మతముల యీ కోలాహలమును జూచి కొందఱు “ఈ సంప్రదాయములును పరస్పర విరుద్ధములు గాన వానిలో నొక్కటియే గీతా ప్రతిపాద్య మని నిశ్చయించి చెప్పుట సాధ్యము కాదు. అందుచేఁ బైనదాహరింపబడిన సర్వమోక్షసాధనములును, వానిలో సైతము ముఖ్యముగ కర్మ భక్తి జ్ఞానము లను నీ మూఱిని స్వతంత్రముగను, వేర్వేలుగను, సంక్షేపముగను, సారవత్తరముగను వర్ణించి, భగవంతుడు రణభూమియందు యుద్ధారంభమున ననేక మోక్షోపాయముల కలవరములో నున్న యర్జునుని గీతలవలన సమాధానపఱచుటచే నంగీకరించుట ప్రాప్తమైనది” అని యందురు. అనేకవిధ మోక్షోపాయముల యీ వర్ణనలు పరస్పర మనంబర్ధములు గాకుండ నేకవాక్యతఁ జేసి గీతలలో నిరూపింపబడిన దని సైత మనేకులు నుడువుదురు. మఱియుఁ దుదకు గీతలలోనున్న బ్రహ్మవిద్య పై కత్యంత సులభమై

బడినను, వానిలో నున్న సత్యమైన మర్మము మిక్కిలి గూఢము. మచే గురుముఖము నందుండి వినక యెవ్వరికిని స్పష్టపడ దని నేకులు చెప్పుదురు (గీ. 4. ౩4). గీతలపై ననేక వ్యాఖ్యానము ల్లును వాని యర్థము తెలిసికొనుటకు గురుముఖముకన్న వేఱు వలేదు.

ఈ ప్రకారము, 1. మహాభారతకారులచే స్వయముగఁ బ్రతి పింపబడిన భాగవత ధర్మముల ననుసరించినదియు, అనఁగా పృథ్విపరమగు నదియు, 2. వారి పిదపఁ బ్రబలిన విద్వాంసులగు కాచార్యులచే, యోగులచే, భగవద్భక్తులచే దమ తమ సంప్రదా ముల కనురూపముగఁ బ్రతిపాదించబడినదియు, 3. శుద్ధనివృత్తి ములైన యనేకవిధ తాత్పర్యములఁ జూచి యేమియుఁ దోపక వ్వడైన “నీ పరస్పర విరుద్ధములగు ననేక తాత్పర్యము లొక ధర్మమననుండి వెలువడుట శక్య మగునా?” యని సహజముగఁ గ్క సేయును.

శక్యమా యనుమాట దూరముగ నుండనిమ్ము. ఇష్టమా? ఇష్ట మనేని యట్లుండుటకుఁ గారణ మేమి? వేర్వేఱు భాష్యకర్తలగు గార్యులు సైతము విద్వాంసులు ధార్మికులు నత్యంతనత్యశీలురు విషయమున నేవారికిని సంశయము లేదు. వేయేల? శ్రీ శంక గార్యులవారిపంటి మహాతత్వజ్ఞుని ఇంతపర్యంతమును జగమున నే లేదన్న నతిశయోక్తి కానేరదు. కాని వారికిని వారివెంబడి లిన యాచార్యులకు నింత మతభేదమేమి? గీతలలోనుండి యెల్ల యను దమ తమ యిష్టానుసారమగు నర్థము వెలువరించుట కది క యింద్రజాలమా? పూర్వోక్తసంప్రదాయములు సైతము వెలు టకుఁ బూర్వముననే రచియింపబడిన గీత యర్జునుని భ్రమ ముటకు శ్రీకృష్ణభగవానునిచే నుపదేశింపబడినదే కాని యిటుల ంవృద్ధిఁ బొందుటకుఁ గాదు. మఱియు నీ గీతలలో నిశ్చితార్థ

మొక్కటియే యర్జునున కుపదేశింపబడుటచే (గీ. ౩. 1-2) నతని కా యుపదేశ మటుల పరిణమించినది.

అటులేయైన నీ గీతల తాత్పర్యవిషయమున నిన్ని భేదములేల? నత్యమే! ప్రశ్న కఠినముగనే యున్నది; కాని దానికి సమాధానము విచారించిన తర్వాతఁ దొలుత ననుకొన్నంత కఠినమైనదిగ నుండదు. అందులకు నొక దృష్టాంతము: మధురమైన, రసయుక్తమైన యొక పక్వాన్నమును (మిఠాయి) జూచి యొకఁ డిది గోధూమధాన్యసంబంధి యనియు, మఱియొకఁడు ఘృత సంబంధి యనియు, నింకొకఁడు శర్కరాసంబంధి యనియు, దమ తమ యభిరుచి ననుసరించి చెప్పి నచో, దానిలో నేది యసత్య మని యందుము? ముగ్గురును దమ తమ మతముల ననుసరించి యథార్థమునే చెప్పుచున్నారు. మఱియు నింతయైన నా పక్వాన్నమేది? యనుప్రశ్న కావంతయైన సమాధానము తెలియక ప్రశ్న పూర్వమువలెనే యున్నది. ఏలన-గోధుమలు, నేయి, పంచదారయు - నీ మూఁడు పదార్థముల నేకముగఁ జేసి, అందుండి లాడు, జిలేబి, మోతిచూర్ మొదలగు ననేక పక్వాన్నములు (మిఠాయీలు) చేయుటకు వీలుండుటచే, వానిలో ప్రస్తుత పక్వాన్నమేది? యను దాని నిర్ణయము గోధూమప్రధానమని యైనను ఘృతప్రధానమని యైనను, శర్కరాప్రధానమని యైనను చెప్పినంత మాత్రముననే చేయుట శక్యము కాదు. మఱియు రెండవ దృష్టాంతము - సముద్రమథన సమయమం దెటు లొకరి కమృతము, నింకొకరికి విషము, మఱియు ననేకులకు ప్రాప్త్యనుసారముగ లక్ష్మి, కౌస్తుభము, నైరావతము, పారిజాతము మొదలగు వేర్వేరు వస్తువులు లభించినంత మాత్రమున, సముద్రము యొక్క యథార్థ స్వరూప నిర్ణయమెటుల గోచరమగుట లేదో, యటులే సంప్రదాయరీతి ననుసరించి గీతాసముద్రమథన మొనర్చు టీకాకారుల భిన్నభిన్న తాత్పర్య నిరూపణ మాత్రముచే గీతాతాత్పర్య యాథార్థ్యనిర్ణయము గోచరము కాదు. మఱియుఁ గంసవధ సమయమున సభామండపములోనికి

ంకముగాఁ బోయిన శ్రీకృష్ణభగవానుఁ డొక్క డే యెటుల వేర్వేరు  
 యమ్యులకు వేర్వేరుగ (అనఁగా మల్లరకు వజ్రమువలెను, కామిను  
 మదనునివలెను, మాతాపితలకుఁ బుత్రునివలెను) భాసించెనో  
 గ. 10. పూ. 43. 17.) యటులే, భగవద్గీత యొక్కటియే  
 గ్రంథము సాంప్రదాయములకు వేర్వేరుగఁ గానిపించు చున్నదని  
 యట తప్పుకాదు. ఏ ధర్మసంప్రదాయ మైనను సాధారణముగఁ  
 గాణభూతములగు ధర్మగ్రంథముల ననుసరించి యుండవలయు  
 ట స్పష్టమే ! కారణమేమన- ధర్మగ్రంథముల ననుసరించి యుండ  
 నా సంప్రదాయ మంతయు నప్రమాణమై లోకుల కనంగీకార్య  
 యను. కాన, వైదికధర్మముల సంప్రదాయము లెన్ని యున్నను,  
 గృహ్యం, జీవుండు జగత్తు - వీని పరస్పరసంబంధము మొదలగు  
 విషయములలోఁ దక్క సాధారణముగు నితరవిషయములు సర్వ  
 ప్రదాయములలో నొక విధముగనే యుండును. మఱియు నా  
 ణముననే మన ధర్మగ్రంథములలోని ప్రమాణభూతగ్రంథములపై  
 న్న సాంప్రదాయక భాష్యములలోఁ గాని, టీకలలోఁ గాని నూటికి  
 బదియో, లేక యింకను నధిక సంఖ్యగల శ్లోకముల యభి  
 యమో యొక్క విధముగనే యోజింపఁ బడియున్నది. ఉన్న  
 మంతయు మిగిలిన వచనముల సంబంధముచే నై యున్నది. ఆ  
 ములకు సరళమైన యర్థమే చేసిన సర్వసంప్రదాయముల కొక  
 గనే యనుకూలత సంభవింపదు. ఈ కారణముచే వీనిలోఁ  
 సంప్రదాయముల కనుకూలముగ నుండు శ్లోకములు మాత్రమే  
 నవచనము లనియు, నితరములు గౌఢము లనియు, బ్రతికూల  
 యము లుండినచో వాని కర్థమును యుక్తిగ మార్చుచు, మఱియు  
 గ్గమైనచోట సుగమములును సరళములు నైన వచనములలోఁ  
 కనుకూలముగ శ్లేషార్థము ననుమానమును దీయుచు, దమ  
 ప్రదాయమే యా గ్రంథమునుండి సిద్ధ మగుచున్నదని వేర్వేరు  
 ప్రదాయక టీకాకారులు ప్రతిపాదనఁ జేయుచున్నారు. (గీత.

2-12-16; 3-19; 6-3; 18-2. శ్లోకములపై నా వ్యాఖ్యానము చూడుము.) కాని యీ తీగున నొక గ్రంథతాత్పర్యము నిర్ణయించుటయు, తమ సంప్రదాయమే గీతలలోఁ బ్రతిపాద్యమై యుండవలయునని యైనను మఱి యే యభిమానము నైన నుంపక సమగ్ర గ్రంథపరీక్షణము స్వతంత్రరీతితోఁ జేసి కేవలము దాని నుండియే నందులోని మథితార్థము వెలువరించుటయు, నను నీ రెండుసంగతులు స్వభావము చేతనే యత్యంత భిన్నములుగా నున్న వనునది యెవరి కైనను సహజముగఁ దోఁపవచ్చును. గ్రంథతాత్పర్య నిర్ణయ మను విషయమున సాంప్రదాయకదృష్టి, దోషయుక్తమని వదలినయెడల గీతాతాత్పర్యము లేవో చెప్పఁబడవలయును. గ్రంథమున కైనను, వాక్యములకైనను, నర్థనిర్ణయములో నత్యంతమశలులగు మీ మాంసకుల కందఱకు మాన్యమగు.

ఉపక్రమోపసంహారా వఖ్యాసోఽపూర్వతా ఫలమ్,  
అర్థవాదోపపత్తి చ లింగం తాత్పర్యనిర్ణయే.

అను నొక ప్రాచీనశ్లోకము కలదు. ఏ వ్రాతకైనను బ్రకరణమున కైనను గ్రంథమునకైనను తాత్పర్యము నిర్ణయింపవలసినచోఁ బై శ్లోకమునఁ జెప్పఁబడిన యేడు సంగతులు సాధనభూతములగుటచే వాని నవశ్యము విచారణ చేయవలయునని మీమాంసకులందురు. వీనిలో “ఉపక్రమోపసంహారౌ”, అనఁగా: గ్రంథాద్యంతములు, మొదటి రెండు విషయములై యున్నవి. ఎవరైన మనస్సున నేదో యొక నూతనోద్దేశము నుంచుకొని గ్రంథరచన కారంభింతురు. మఱియుఁ బ్రకృతమగు తన నూతనోద్దేశము సిద్ధమైన పిదప గ్రంథసమాప్తిఁ జేయుదురు. కావుననే గ్రంథోపక్రమోపసంహారములను గ్రంథతాత్పర్యనిర్ణయ విషయమున మున్ముందుగ విచారింపవలయును. సరళరేఖ యన నేమియో వివరించునపుడు భూమితి శాస్త్రమున (అనఁగా: రేఖాగణితశాస్త్రమున) “ప్రారంభమందున్న బిందువునుండి కుడివైపున కైనను, నెడమవైపునకైనను, క్రిందికిఁగాని

పైకిగాని వంపులేక నే రేఖ సరిగా వెళ్ళునో యది సరళ రేఖ” యని చెప్పవలయునని నిర్ణయింపఁ బడినది. గ్రంథ తాత్పర్యమునకు నీ న్యాయమే సంబంధించియున్నది. ఏ తాత్పర్యము గ్రంథాద్యంతము లను వదలిపెట్టక యీ రెండుగుర్తులకుమధ్య సరిగా నిమిడియుండునో యది యాగ్రంథమునకు సరళమగు తాత్పర్యమగును. ప్రారంభము మొదలు సమాప్తిపర్యంతము నడచుట కితరములగు మార్గములున్నను నవి యన్నియు వంకరతోవలే యని యెఱుంగవలయు. అద్యంత ములు చూచి ఇటుల గ్రంథతాత్పర్యమార్గము ముందుగ నిశ్చయించి, పిమ్మట నాగ్రంథములో ‘సభ్యాసము’ (పునరుక్తి, లేక, మాటిమాటికి చెప్పిన సంగతి) చూడవలయును. అందులకు కారణము; గ్రంథకారుని మనస్సులో నే సంగతి స్థిరపఱుపవలయునని యుండునో అద్దానిని సమర్థించుటకై పలుమా అనేక కారణములచేఁ బ్రతిసమయమునను “కావుననే యీ సంగతి సిద్ధమైన” దని యైనను, లేక, “యీ సంగతి యిట్లొనర్పవలయు” నని యైనను మాటిమాటి కొక నిశ్చితమైన సిద్ధాంతమునే చెప్పును. గ్రంథతాత్పర్యమును నిశ్చయించుటలో నాలవ యైనవ సాధనముల ‘యపూర్వతయు, ఫలము’ నై యున్నవి. అపూర్వతయన నవీనత్వము; ఏ గ్రంథకారుఁడైనను తానొక క్రొత్తసంగతిని చెప్పక యెన్నఁడును నవీనగ్రంథరచనలోఁ బ్రవర్తింపఁడు. పూర్వము ముద్రణ యంత్రములు లేనపుడు పైత మటుల ప్రవర్తింప లేదు. కావున నేదైన నొకగ్రంథ తాత్పర్యము నిర్ణయించుటకంటె మునుపా గ్రంథములో నపూర్వత్వము, లేక, నవీనత్వ మేమికలదో చూడవలసి వచ్చును. అటులే యా వ్రాతకైనను, గ్రంథమునకైనను, అనఁగా- వానినుండి లభ్యమైన పరిణామ మేమియో, విచారింపవలయును. విలన- ఈ ఫలము సిద్ధింపవలయు ననియు, లేక, నిష్పన్నము కావలయునని తలంపు కలిగి గ్రంథము రచింపఁ బడుటచే సిద్ధించిన పరిణామము ననుసరించియే గ్రంథకర్తయొక్క యాశయ మవశ్యము నిర్ణయింపఁ బడవలసి యుండును.

అతివ యేడవ సాధనము లర్థవాదము, నుపపత్తియు; 'అర్థవాద' మనునది మీమాంసకుల పారిభాషికశబ్దము (జై. సూ. 1-2; 1-18). మనకు నే నంగతినేని ముఖ్యముగ విధించుటకు నైన, సిద్ధింపఁ జేయుటకునైన, నది సిద్ధమైన పిదప నుపవాదనారీతుల సంఘములోఁ జేరుటకైనను, పోలికగుండ నేకవాక్యతఁ జేయుటకైనను, సామ్యము నైనను, భేదమునైనను నిరూపించుటకైనను, ఇతర పక్షములలో దోషములఁ జెప్పి న్యవక్షమున గుణమును నిరూపించుట కైనను, నలంకారార్థము గాని, యతిశయోక్తికిఁ గాని, యుక్తివాదమునకుఁ బోషకమను ప్రశ్నయొక్క పూర్వోత్పాద సంబంధముచే నైనను, నితర కారణములచే నైనను నొకప్పు డేమియు నూతనోద్దేశము లేకపోయినను, ఇతరములగు ననేక విషయప్రసంగములం బట్టి గ్రంథకారుఁ డీ యర్థవాదము నుపయోగించు చుండును. ఇట్టి సమయములయందు గ్రంథకారునిచే వర్ణింపఁబడు విషయము కేవల మసంబద్ధముగా నుండకపోయినను గౌరవార్థమును, స్పష్టికరణార్థమును, పూర్వార్థము నైనను జెప్పఁబడియుండుటచే నా యర్థవాదములు పరమార్థముగ నత్యములై యుండునను నియమము లేదు. వేయేల? ఇట్టి విధానముల సంబంధములో నర్థవాదములు ప్రత్యక్షరముగ నత్యములగునా? కావా యని విచారించుటయందును గ్రంథకారులు ప్రయత్నము చేయరని సైతము చెప్పవచ్చును. \* కావుననే యీ విధానములు ప్రమాణభూతములు (అనఁగా: వానిలోనున్న వేఱువేఱు విషయముల సంబంధముచే గ్రంథకారుని సిద్ధాంతమును దెలియఁజేయునవి) అని యంగీకరింపక, యవి కేవలము ప్రశంసాపరము (వ్యర్థములు)లో, యాగంతుకములో, స్తుత్యర్థములో యని తెలిసికొని మీమాంసకులు

\* 1. గుణవాదము, 2. అనువాదము, 3. భూతార్థవాద మని యర్థవాదము మూఁడు విధములు. 1. ఇతర ప్రమాణములవలన విరుద్ధమగునది గుణవాదము. 2. ఇతర ప్రమాణముల వలన సిద్ధమగునది అనువాదము. 3. ఇతర ప్రమాణములకు విరుద్ధము గాని, ఇతర ప్రమాణములకు సిద్ధమగునది గాని గాకుండునది భూతార్థవాదము.



వాని కర్థవాదములని నామం బిడిరి. మఱియు నర్థవాదాత్మక విధానములను వదలియే గ్రంథతాత్పర్యమును నిశ్చయించుచున్నారు. ఇంత విచారించినను తుద కుపపత్తిని సైతము చూచియే తీరవలయును. ఒకానొక నూతనవిషయనిరూపణకు బాధకప్రమాణములను విమర్శించి కుదరక సాధకప్రమాణములను తర్కశాస్త్రానుసారముగ నిరూపించుటయే యుపపత్తియని యైన నుపపాదన మని యైనఁ జెప్పుదురు. ఉపక్రమోపసంహారరూపము లగు రెండు హద్దులును మొదట స్థిరమైన పిమ్మట మధ్యమార్గ మర్థవాదోపపత్తుల సంబంధముచే నిశ్చయించుటకు వీలగును. ఏ విషయ మప్రస్తుతముగాఁ గాని యానుషంగికముగాఁ గాని యున్నదో యా సంగతి యర్థవాదమునుండియే తెలిసికొనఁబడుటచే నొక పర్యాయ మర్థవాదము యొక్క నిర్ణయమైన పక్షమున గ్రంథతాత్పర్యమును నిశ్చయించి చూచు మనుష్యుఁడు! పెడత్రోవల నన్నింటిని వదలివేయును. కుమార్గమును వదలి సుమార్గమున వచ్చినతర్వాత నుపపత్తిసరణి, సముద్రముయొక్క తరంగములవలె, వాచకులనైనను, గ్రంథపరీక్షకుల నైనను గ్రమముగ దొర్లించుచుఁ దుదకుఁ తాత్పర్యపర్యంతము సరళముగఁ దీసికొనిపోయి వదలును. మన ప్రాచీనమీమాంసకులచే నిశ్చయింపఁబడి వదలివేయఁబడిన యీ గ్రంథనిర్ణయ నియమము సమస్త దేశములలో నున్న విద్వాంసులకు నొక తీరుననే సమ్మత మగుటచే వాని యుపయోగ విషయమునఁ గాని, యావశ్యకతా విషయమునఁ గాని యిక్కడ విశేషముగ వివేచన చేయనక్కఱలేదు. ॥

\* గ్రంథతాత్పర్యముని నిర్ణయించు సీ విషయములు ఇంగ్లీషువారి వ్యవహారములలో వైతము కన్పట్టుచున్నవి. ఉదాహరణము— ఏదైన నొక తీర్పునందుఁ గావలసిన విషయము తేలనియెడల హాకుంనామాను (డిక్ట్రీ) చూచుకొని తీర్పుయొక్క యర్థమును గాని ఫలితార్థమును గాని నిర్ణయించుకొనవలసి వచ్చును. ఆ తీర్పునందలి ముఖ్యాంశమును నిర్ణయించుట కుపయోగింపని సంగతులున్నయెడల నవి సుఠియొక వ్యవహారమునందుఁ బ్రమాణములుగ నొప్పుకొనఁబడవు. ఇట్టి విషయము ఇంగ్లీషులో ఆబిటర్ డిక్టా (Obiter Dicta) అనఁగాః ప్రకృతమునకు సంబంధింపని విషయము లందురు. బాగుగ విచారించు మేని యదియు నర్థవాదములో నొక భేదము కావచ్చును.

ఇంత విమర్శయైన పిమ్మట నైత మెవరైన “ఈ మీమాంసకుల నియమము సంప్రదాయ ప్రవర్తకులగు నాచార్యులకుఁ దెలియదా? వారి గ్రంథములనుండియే యవి మీచే గ్రహింపఁబడిన యెడల వారిచే నిర్ణయింపఁబడిన గీతాతాత్పర్య మేకదేశీయముగ నున్న దనుటకుఁ గారణమేమి?” యని శంకింతురు. ఈ ప్రశ్నలకు నమాధానమును వచించెద— దృష్టి యొక పర్యాయము సాంప్రదాయికమైన పక్షమునఁ బ్రమాణభూతము లగు గ్రంథములలోఁ దమ సంప్రదాయమే వర్ణితమైనదని నిరూపించుటకు పీలైన విధమునే సాంప్రదాయిక టీకాకారులు స్వీకరింతురు. ఏలన— తమ సంప్రదాయమే కాక, పై గ్రంథమునకు రెండవ యర్థమే మైన నున్న నది సత్యము కాదనియు నట్లుండుటకు నేదో హేతువు వేఱైయున్నదనియు సాంప్రదాయిక టీకాకారులు గ్రంథతాత్పర్య సందర్భమున ముందే నిశ్చయించుకొని యుందురు. మఱియుఁ దమ తమ మతానుసారముగ మొదటనే సత్యమని నిశ్చయించుకొన్న యర్థమే యంతటను బ్రతిపాద్యముగ నున్నదని నిరూపించుచున్న యీ టీకాకారులకు మీమాంసాశాస్త్రముయొక్క కొన్ని నియమములకు బాధ కలిగినను బూర్వోక్తమగు దృఢనిశ్చయముచే మీమాంసా నియమముల మహత్త్వ మెంతమాత్ర మిష్టము కాదు.

హిందూధర్మశాస్త్రములలో ‘మితాక్షర, దాయభాగము’ మొదలగు గ్రంథములలో నున్న ‘స్మృతివచనములయొక్క వ్యవస్థ యేకవాక్యతను పైత మీ తత్త్వము ననుసరించియే (సాంప్రదాయిక దృఢనిశ్చయముతోనే) చేయవలసి వచ్చుచున్నది; కాని కేవల హిందూధర్మగ్రంథములలోనే యీ పద్ధతి గ్రహింపఁబడలేదు. క్రైస్తవ్యులయొక్కయు మహమ్మదీయులయొక్కయు ధర్మముల కాదిగ్రంథములగు ‘బైబిలు, ఖురాను’ లలోఁ గూడ ననంతరము వెలువడిన యాంకులగు నాయా సాంప్రదాయిక గ్రంథకారులచేతను, నిటులే యరా

తరములు రచింపఁబడినవి. మఱియు బైబిలుయొక్క ప్రాచీననిర్ణయములలో నున్న కొన్ని కొన్ని వాక్యములకు నర్థమీ న్యాయము ననుసరించియే యుహూదీయుల (Jews) యర్థములనుండి, క్రైస్తవ భక్తులచేఁ దమ కనుకూలమగు నర్థము వేర్వేఱై కల్పింపఁబడియున్నది. వేయేల? ఏదైన నొకవిషయముపై నుండు ప్రమాణభూతగ్రంథములు గాని, లేఖములు గాని యెచ్చటెచ్చట మునుపే నిర్ణయింపఁబడియుండునో, మఱియు నెచ్చటెచ్చట ప్రమాణభూతములగు నీ నియమిత గ్రంథముల యాధారముచేతనే ముందు సర్వమును నిర్ణయింపఁబడవలయునో, అచ్చటచ్చట నిట్టి గ్రంథార్థ నిర్ణయపద్ధతియే స్వీకరింపఁబడి యుండునట్లు స్పష్టమగుచున్నది. ఆధునికులగు గొప్ప ధర్మ శాస్త్రపండితులును, వకీళ్ళును, న్యాయాధీశులును ప్రాచీన ప్రమాణ భూతధర్మములయొక్కయు, నిర్ణయములయొక్కయు విషయమును దమ తమ మతానుసారముగనే క్రిందుమీఁదు చేయుట కిదియే కారణము. శుద్ధతౌకికవిషయముననే యిట్టి స్థితి సంభవించు నెడల నుపనిషత్తులును-వేదాంత సూత్రములునువలె ప్రస్థానత్రయములోని గ్రంథమగు భగవద్గీతపైనను సంప్రదాయము ననుసరించి వేర్వేలు భాష్యములు బయలుదేరుట యాశ్చర్యమగుటకు నేమియుఁ గారణములేదు; కాని యీ సాంప్రదాయక మార్గమునువదలి పూర్వోక్త రీతిగ భగవద్గీతయొక్క యుపక్రమోప సంహారాదికముపై దృష్టియుంచినచో, భారతీయ యుద్ధారంభమునకంటెఁ బూర్వముననే కురుక్షేత్రమున నుభయ సైన్యములు యుద్ధసన్నద్ధములై పరస్పరముఁ బ్రత్యక్షముగ శస్త్రసంపాతనోద్గమమున నుండు నంతలో, హఠాత్తుగ బ్రహ్మజ్ఞానపు సంగతులు చెప్పుచు విమనస్కుఁడును, సన్యసించుటకు సిద్ధుఁడునైన యర్జునుని దన క్షాత్రకర్ణయందుఁ బ్రవర్తింపఁజేయుటకు భగవంతునిచే గీత యుపదేశింపఁబడినదని తేలును. దుష్టుఁడగు దుర్యోధనునకు సహాయభూతులై తమతో యుద్ధోపక్రమమునకై యెవ రెవరు

వచ్చి యున్నారో వారి నందఱను జూచుచుండ, నర్జునునకు వృద్ధుఁడగు భీష్మపితామహుఁడును, గురుఁడగు ద్రోణాచార్యుఁడును, గురుపుత్రుఁడగు నశ్వత్థామయుఁ బ్రతిపక్షులైనను బాంధవులే యగు కౌరవులును, నితరులగు స్నేహితులును, నాప్తులును, సంబంధులును, మిత్రులును, మామలును, పినతండ్రులును, బావమఱుదులును, రాజులును, రాజపుత్రులు మొదలగువారును గనఁబడిరి. మఱియు “కేవల హస్తినాపురరాజ్య సంపాదనకొఱకే వీరిని జంపి కులక్షయాది మహాపాపములను మనము చేయుట కుద్యుక్తుల మైతిమే” యను విచార మర్జునునకు మనంబున నుద్భవిల్లుటచేఁ జిత్తము మిక్కిలి క్షోభముఁ జెందెను. ఒకవైపున యుద్ధము చేయు మని క్షత్రధర్మము చెప్పుచుండెను. పితృభక్తియు, గురుభక్తియు, బంధుప్రేమయు, సుహృత్ప్రీతియు మొదలగు ధర్మములు వెనుకకు లాగుచుండెను. యుద్ధము కర్తవ్యమైనను స్వీయులతోనే యగుటచేఁ బితామహగుర్వాప్తాదుల హింసచే ఘోరపాతకము సంభవించును, చేయనియెడల క్షాత్రధర్మమే యంతరించును. ఇటు లొకవైపున గోయియు, నొకవైపున నూయియు నుండుటచే రెండు గొఱ్ఱపోతుల దెబ్బల మధ్యమునఁ బడిన యొక దుర్బలప్రాణి యవస్థవలె నర్జునుని గతి యాయెను. అర్జునుఁడు మహాయోధుఁడను మాట నత్యమే; ధర్మాధర్మసంబంధనీతి యను బోనులో హఠాత్తుగఁ జిక్కుటచే నిజముగ నతని ముఖ మెండిపోయెను. దేహము గగుర్పడెను. చేతివిల్లు జాఱిపోయెను. “నేను యుద్ధము చేయ”నని యేడ్చుచు రథముపై దిగులుచేఁ జితికిలఁబడెను. మఱియుఁ దుదకు జిరకాలమునుండి పరంపరగ వచ్చుచున్న క్షాత్రధర్మమునకంటె నధికమని స్వభావముగనే మిక్కిలి ప్రేయమై తోచుచున్న మమత్వము యొక్క (అనఁగా: సమీప మందున్న బంధువులపైని స్నేహము యొక్క) మహత్త్వమును స్థిరపఱచుకొని మోహముచే “పితృవధ, గురువధ, బంధువధ, సుహృద్వధ, కులక్షయము మొదలగు ఘోరపాపములుఁ జేసి రాజ్యసంపాదన చేయుటకంటె నుదరంభరిత్వము

కొఱకు బిచ్చమెత్తుట తప్పిదమా!” యనుకొని యర్జునుఁ డిట్లు చెప్ప నారంభించెను. “ఈ సమయమున శత్రుమును వదలిన నన్నుఁ జూచి శత్రువులు నా తలఁ దఱిగినను మేలే. యుద్ధమున స్వకీయులను వధించి వారి నెత్తుటిచే నపరిశుద్ధములు నభిశప్తము (అనఁగా: శాపము నొందినవి)లగు భోగముల నుపభోగించుట కే నిష్టపడను. క్షాత్రధర్మ మెట్టిదైన నేమి? అందుకై పితృవధ, బంధువధ, గురువధ మొదలగు భయంకరము లగు పాతకములఁ జేయవలసి వచ్చెనేని నా క్షాత్ర ధర్మము దగ్ధమగుఁ గాక! ఆ క్షాత్ర నీతికి నిష్పంతుకొనుఁ గాక! ఈ సంగతిఁ దెలియనివారై ప్రతిపక్షులు దుష్టవర్తనులైనను నేను సైత మటులే ప్రవర్తించుట యుక్తము కాదు. నా యాత్మకు నిజమగు కళ్యాణ మెటు లగునో యా సంగతి నేను జూచుకొనవలయును. మఱియు “నటువంటి ఘోరపాతకముఁ జేయుట శ్రేయస్కర మని నాకుఁ దోఁపనియెడల క్షాత్రధర్మ మెంత శాస్త్రోక్త మైనను నిట్టి ప్రసంగమున నాకు దానితోఁ బనియేమి?” యని యాతనిమనంబే యాత నికి నిరుత్సాహంబుఁ గల్పింపఁగ ధర్మసమ్మాధుఁడై (కర్తవ్య మేదియో తోఁపనివాఁడై) శ్రీకృష్ణుని శరణుఁ జొచ్చిన పిమ్మట భగవంతుఁ డర్జునునకు గీతల నుపదేశించి మార్గములోనికిఁ దెచ్చెను. మఱియు నాతనికి యుద్ధము కర్తవ్య మైనను ఆ సమయమున భీష్మాదులను వధింపవలయు నను భీతి యాతనికిఁ గలుగుటచే యుద్ధము చేయ నొల్లని యర్జునునకు నా యుద్ధమే స్వేచ్ఛచేఁ జేయవలసివచ్చెను. గీతలలో నున్న రహస్యమును బయలుపఱుప వలసియున్న నది యీ యుపక్రమోపసంహారము లను ఫలము ననునరించియే యుండవల యును. “భక్తి చే మోక్ష మెట్లు సిద్ధించును? బ్రహ్మజ్ఞానముచే నైనను బాతంజలయోగముచే నైన నది యెట్లు సిద్ధించును?” ఇత్యాది కేవల నివృత్తిపరమార్గము, లేక కేవల కర్మత్యాగరూప మగు సన్యాస దర్శమును. చెప్పవలసిన విషయము నేమియును బ్రయోజనము చేయ

శ్రీకృష్ణుని మనంబున, నర్జునుడు సన్యసించి విరాగియై బిచ్చ మెత్తుచు వనములకుఁ బోవలయునను నూహగాని; కౌపీనధారియై వేపాకుఁ దినుచు మరణాంతము యోగాభ్యాసము చేయుటకొఱకు. హిమవత్పాంతములకుఁ బోవలయు నను తలంపుగాని; ధనుర్బాణము లకు బదులు, తాళము మద్దెల వీణయు నర్జునుని చేతికిచ్చి వాని నాదములోనే భక్తిచే భగవన్నామఘోషణముఁ జేయుచుఁ బ్రేమరూపా నంద భరితుండై కురుక్షేత్ర మను ధర్మభూమియందు భారతవర్షము లోని సకల జ్ఞాత్రసమాజము నెదుట బృహన్నలచే వలె నర్జునునిచే మరల నాట్యము చేయింపవలయు నని కాని యభిప్రాయము లేదు. అజ్ఞాతవాసానంతరమునఁ గురుక్షేత్రమునఁ బ్రవేశించి చేయవలసిన నాట్యము బృహన్నల నాట్యముకంటెఁ గఠినమైనదియు భిన్నమైనది యునై యున్నది. గీతల నుపదేశించుచు ననేక స్థలములయం దనేక విధములగు కారణముల నిరూపించుచుఁ జివరకు 'తస్మాత్' అనఁగా: 'కావున', లేక 'అహేతువువలన' అను నర్థముగల పదము (అనఁగా: అనుమానదర్శక మహత్త్వబోధక పదమును) ప్రయోగించి "తస్మా ద్యుధ్యస్వ భారత" - కావున నో యద్జనా! యుద్ధము సేయుము; (గీ. 2-16) "తస్మా దుత్తిష్ఠ కౌన్తేయ యుద్ధాయ కృతనిశ్చయః" - కావున నో కౌన్తేయా! యుద్ధమునకుఁ గృతనిశ్చయుడవు, కమ్ము లెమ్ము (గీ. 2-37). "తస్మా దసక్త స్సతతం కార్యం కర్మ సమాచర" - కావున నాసక్తిని వదిలి నీవు చేయవలసిన కార్యమును చేయుము (గీ. 3-19) "కురు కర్నైవ తస్మా త్త్వం" - కావున నీవు కర్మనే చేయుము (గీ. 4-15), "మా మనుస్మర యుధ్య చ" - కావున నన్ను స్మరించుచు యుద్ధము చేయుము (గీ. 8-7), సర్వకర్తయును సర్వకారయితయును నేనే యగుటచే నీవు నిమిత్తమాత్రుడవై యుండి యుద్ధ మొనర్చుము; శత్రువుల జయింపుము (గీ. 11-33) శాస్త్రప్రామాణ్యముచేఁ బ్రాప్త మైన కర్తవ్యము నొనర్చుటయే నీ కుచితముగ నున్నది (గీ. 16-24) అని యిటుల నిశ్చితార్థమును గర్మపరము నైన యుపదేశమును నర్జు

నునకుఁ జేసి పదునెనిమిదవ యధ్యాయమున నుపసంహారాంతమున మరల ఈ సమస్త కర్మల నొనర్చియే తీరవలయును (గీ. 18-6) అని నిశ్చితమును నుత్తమమునైన స్వమతమును భగవంతుఁ డుపదేశించెను. మఱియుఁ దుదకు అర్జునా! నీ కజ్ఞానమోహ మిప్పటి కైనను నశించినదా? లేదా? (గీ. 18-72) యని ప్రశ్నచేసి యతని వలన-

నష్టో మోహ స్స్మృతిర్లబ్ధా త్వత్ప్రసాదా న్మయాఽచ్యుత,  
స్థితోఽస్మి . గతసందేహః కరిష్యే వచనం తవ.

(గీ. 18-73)

— స్వామీ! నా యజ్ఞానమును, సంశయమును నశించినవి; ఇంకఁ దమ యిష్టము ననుసరించిన కార్యమును జేయుదును, అని ప్రత్యుత్తరమును రాఁబట్టుకొనేను. ఇటుల వాగ్రూపముగనే యర్జునుఁడు ప్రత్యుత్తర మీయలేదు; తా నాడినమాట సత్య మగు నటులఁ జేసి ప్రసంగోపాత్తమైన యా యుద్ధమున భీష్మ కర్ణ జయద్రథాదులను వధించెను. ఇందువలన ననేకు లర్జునునకు భగవంతునిచేఁ జేయఁ బడిన యుపదేశము నివృత్తిపర మగు జ్ఞానమునకును యోగమునకును భక్తికిని సంబంధించిన దగుటచే, నదియే ముఖ్యప్రతిపాద్య మనుచున్నారు. కాని యుద్ధారంభమైనది కాబట్టి నడుమ నడుమఁ గర్మను గొంతకొంత ప్రశంసించుచు భగవంతుఁ డర్జునునిచే నా యుద్ధమును సమాప్తినొందించెను. ఇచ్చట యుద్ధము నెరవేర్చుట యనువిషయము ముఖ్యము కాదు. దీనిని అనుషంగిక మని కాని, యర్థవాదాత్మక మని కాని చెప్పుచున్నారు; కాని వా రిటుల కోటిక్రమమును ధబ్బిబ్బులుగ నెటులో నిర్వహించినను గీతయొక్క యుపక్రమోపసంహారములకుఁ గాని ఫలమునకుఁ గాని యుపపత్తి కుదరదు. ఏలయన- స్వధర్మానుసారముగఁ బ్రాప్తమైన కర్తవ్య మెట్టిదైనను మరణాంతము నొనర్చుచునే యుండవలసిన దానియొక్క మహత్త్వమును నావశ్యకతయు నీ నమయమున భగవంతుం డగు శ్రీకృష్ణునిచే నిరూపింపఁ బడఁదగి

యున్నది. మఱియు నా విషయమును సిద్ధింపజేయుటకు వెనుకఁ జెప్పినటుల గీతలలో నెక్కడను సూచింపఁబడి యుండలేదు. ఒకవేళ నట్లు సూచింపఁబడి యుండినను, బుద్ధిమంతుఁడును వివేకియు నైన యర్జునున కా యసంబద్ధము లగు సిద్ధాంతములు మనస్తరింపక యైన నుండవలయును.

భయంకరమైన కులక్షయమగు నను సంగతి కంటి కెదుటఁ గనఁబడుచుండఁగనే, “యుద్ధము కర్తవ్యమా? కాదా? కర్తవ్య మను పక్షమును స్వీకరించినచో, బాపము లేకుండ నెట్లు చేయ వలయును?” అనియే యర్జునుని ముఖ్యప్రశ్నయై యున్నది. మఱియు నెంతకలవరము కలిగించినను, నిష్ఠామబుద్ధితో యుద్ధము చేయుమని యైనను, కర్మచేయుమని యైనను జెప్పిన యీ సమాధానము (అనఁగా- ముఖ్యప్రశ్నకు సమాధానము) అర్థవాదమని చెప్పి తప్పించుకొనఁబూనుటకు సాధ్యముకాదు. యజమాను నింట యజమానినే యతిథిగ భావించుటవంటి దగును. వేదాంతము, భక్తి, పాతంజల యోగము ననునవి గీతలలో బొత్తిగ నుపదేశింపఁ బడలేదని మే మనము. మఱియేమన- గీతలలో నీ మూఁడు విషయములకుఁ గలసంబంధము, పరస్పరవిరుద్ధ ధర్మములయొక్క భయంకరమైన యల్లరిలోఁ బడుటచే “ఈ పని చేయుదునా? యీ పనిచేయుదునా?” యని సందేహపడి, కర్తవ్యమూఁడుడైన యర్జును నకుఁగర్తవ్యమైన నిష్పాపమార్గమును బోధించి ఊతధర్మానుసారముగ స్వీయశాస్త్రోక్తకర్మ నొనర్చుటకుఁ బ్రవృత్తుఁ డగునట్లు చేయునదిగనే యుండవలయు నని యందుము. ఈ సందర్భమునఁ బ్రవృత్తిపర ధర్మజ్ఞానమే ప్రస్తుతము ముఖ్య మగుటచే నితర విషయములు తత్సిద్ధ్యర్థములగును, (అనఁగా- ఆనుషంగికములగును). కాన, గీతా ధర్మరహస్యము ప్రవృత్తిపరమే (కర్మపరమే) యయి యుండవలయు నను విషయము స్పష్టమగుచునే యున్నది; కాని, “యీ ప్రవృత్తిపర




రహస్య మెద్ది? అది వేదాంత శాస్త్రమునుండియే యెటుల నిష్పన్న మగును?" అను నీ విషయమై యే టీకాకారునిచే నైనను సరియగు నిరూపణ చేయఁబడ లేదు. ఏ టీకాకారులును గీతోపక్రమ గీతోప సంహారములను ఫలమును జూడకయే, గీతలలో బ్రహ్మజ్ఞానము గాని, భక్తిగాని తమ తమ సంప్రదాయముల కనుకూల మగునటుల నివృత్తిపరదృష్టితో సిద్ధాంతముచేయ నాసక్తులై యున్నారు. భక్తికిఁ గాని జ్ఞానమునకుఁ గాని కర్మతో సదా సంబంధము గల్పించుటయే యొక మహాపాతకము. ఈ శంకనే యొకరు\* చేసికొని శ్రీకృష్ణుని స్వీయచరిత్రను కంటియెదుట నుంచుకొని భగవద్గీతార్థము నిర్ణయింపఁ బడవలయునని వ్రాసి యున్నారు. మఱియు శ్రీకాశీ క్షేత్రమందు సమాధిస్థులును బ్రసిద్ధులు నద్వైతులునగు పరమహంస శ్రీకృష్ణానందస్వాములవారు \* 'గీతార్థపరామర్శ' మను పేరు గల చిన్న సంస్కృత నిబంధమును వ్రాసియున్నారు. దానిలో "తస్మాద్గీతా నామ బ్రహ్మవిద్యామూలం నీతిశాస్త్రమ్" — కావున గీత యన బ్రహ్మ విద్యనుండి సిద్ధమగు నీతిశాస్త్ర (కర్తవ్యధర్మశాస్త్ర) మని సిద్ధాంత పఠచినారు. జర్మను పండితుఁడు (ప్రొ. డాయనన్) తన యుప నిషత్తులలో నున్న 'తత్త్వజ్ఞాన' మను గ్రంథములో నొకచోట భగవద్గీతా సందర్భమున నీ రీతిగనే వ్రాసియుండుటచే నితరులును ననేకులగు పాశ్చాత్యులును, పౌరస్థ్యులు (Oriental) నగు గీతా పరీక్షకులచే నీ మతమే నిరూపింపఁబడినది. అయినను వీరిలో నెవరును

\*ఈ వ్యాఖ్యానకారుని పేరును, ఈ వ్యాఖ్యానములోని కొంకవిషయమును, చిరకాలముక్రింద నొకగృహస్థుఁ డుత్తరముగుండ నాకుఁ దెలిపెను; కాచి నా కున్న వ్యవహారపుఁ దొందరలలో నా యుత్తర మెచ్చటనో వడిపోయినది. ఇంకమ గనుపడలేదు.

• శ్రీకృష్ణానందస్వామి రచించిన గీతారహస్యము, గీతాధర్మప్రకాశము గీతార్థపరామర్శము, గీతాసారోద్ధారము, నను నాల్గుగ్రంథములఁ జేర్చి యొక సంపుటముగనే రాజ్ కోట యనునట్టణమున ముద్రితమైనది.

సమగ్ర గీతా గ్రంథమును బరీక్షించి కర్మపర దృష్టితో వానిలో నున్న సర్వప్రతిపాదనలయొక్క గాని యథ్యాయములయొక్కగాని సందర్భము లెట్లు కూడునో యా విషయమును స్పష్టముగ నిరూపించుటకుఁ బ్రయత్నము చేసినవారు కారు. అట్లు ప్రయత్నము చేయకపోవుటయే కాక, విపరీతముగా “ఈ నీ ప్రతిపాదన కష్టసాధ్య” మని పైతము ‘దాయనః’\* అను పండితుడు వ్రాసియున్నాఁడు. కావున నీ గీతలఁబరీక్షించి వానిలో నుండు విషయమును నిరూపించుటయే యీ గీతారహస్యమును గ్రంథముయొక్క ముఖ్యోద్దేశము. కాని యిట్లు చేయుటకుఁ బూర్వము గీతాప్రారంభమునఁ బరస్పర విరుద్ధములగు నీతి ధర్మముల నడుమఁ జిక్కిన యర్జునుని సంకట స్వరూపము స్పష్టపఱచుట యావశ్యకము. ఇంత మాత్రముననే గీతలయందుండు విషయమర్మము వాచకులకుఁ బూర్తిగ గోచరము గానేరదు. కావునఁ గర్మాకర్మల వివేచనయందలి సంకట మెటులుండునో యదియు, “ఈ కార్య మొనర్తునా? యా కార్య మొనర్తునా?” యని సందేహపడి యనేక ప్రసంగములలోఁ జీకాకు పడిన మనుష్యుఁ డెట్లు కర్తవ్యమూఁడుఁ డగునో (అనఁగా- దిక్కుఁ దోఁపక యుండునో) యదియు, నను నీ విషయములు బాగుగఁ దెలియుటకై శాస్త్రములలోను సంతకఁజేయధికముగ మహాభారతములోను నున్న యిట్టి ప్రసంగములలోని యనేకములగు నుదాహరణములచే నిప్పుడు ముందుగ విచారితము.

ఇది విషయప్రవేశ మను ప్రథమప్రకరణము.



## ద్వితీయ ప్రకరణము

తర్క జిజ్ఞాస

కిం తర్క కి మకర్మేతి కవయోఽప్యత్ర మోహితాః.\*

(గీ. 4-18)

భగవద్గీతాప్రారంభమునఁ బరస్పర విరుద్ధములగు రెండు ధర్మములలోఁ జిక్కుపడుటచే కర్తవ్యమూఁడుడగు నర్జునునకు సంభవించిన ప్రసంగ మెంతయు నూతనము కానేరదు. సన్యసించి జగద్గోష్ఠి వదలి మఠములలో నుండువానియొక్కయు, లేక, అశక్తిచే జగత్తులోని యనేకములగు నన్యాయములఁ గేవల మూకభావమున సహించునట్టి యుదరంభరులయొక్కయు సంగతియు వేఱుకాని, ప్రపంచగోష్ఠిలో గొప్పవాఁడును నిర్వాహకుఁడునై సంసారమందలి స్వకర్తవ్యమును ధర్మానుసారముగను నీత్యనుసారముగను జేయవలసినవాని కిట్టి సందర్భము (స్థితు) లనేక సమయముల సంభవించుచునే యుండును. అర్జునునకుఁ గర్తవ్యజిజ్ఞాసయు మోహమును యుద్ధారంభమునఁ గలిగెను. ఆ మోహమే తుదకు యుద్ధమున మృతులగు బంధువులకు శ్రాద్ధములు చేయవలసి వచ్చినప్పుడు ధర్మరాజునకు సైతము కలిగెను. అట్టివాని మోహమును శాంతింపఁ జేయుటకు శాంతిపర్వము చెప్పబడియె. కర్మాకర్మసంశయం

\* “కర్మయననేమి? అకర్మ యననేమి? యను విషయమునఁ బండితులు సైతము పొరవడుదురు” అని శ్లోకార్థము. ఇచట అకర్మ శబ్దమునకు కర్మాభావము, లేక, తప్పువని యని యర్థము చేసికొనవలయును. ఈ శ్లోక వ్యాఖ్యానముఁజూడుడు.

## గీతారహస్యము

యేల? యిట్టి ప్రసంగము లెచ్చో నున్నవో వెదకి కాని కల్పించి  
ని యీ విషయములపై గొప్పగొప్ప కవీశ్వరులచే సరసకావ్యములు  
తమనాటకములును రచింపఁబడినవి. ఉదాహరణార్థమై ప్రసిద్ధుఁడు  
అంగ్లేయభాషలో ననేక నాటకకారుఁడగు “షేక్స్పియరు” యొక్క  
హామెట్ ” అను నాటకమును గ్రహింతము. డెన్మార్కు దేశమున,  
గార్వకాలమున ‘హామెట్టు’ ను రాజపుత్రుఁ డొకఁ డుండెను. వాని  
తండ్రి, రాజును దనయన్నయు వైన ‘హామెట్’ తండ్రిని జంపి  
హామెట్’ తల్లితో మైత్రి సంపాదించుకొని సింహాసనము పైతము  
క్రమించుకొనెను. పాపియగు పినతండ్రిం జంపి, పుత్ర ధర్మాను  
రముగఁ బితౄణమునుండి ముక్తుఁడు గావలసినవాఁడా? లేక,  
వలము పినతండ్రియుఁ, దండ్రికిఁ బిమ్మట నతనితో సమానముగఁ  
రాజనీయుఁడును, సింహాసనారూఢుఁడు నను కారణముచే  
హామెట్టు’ ఊరకుండవలసిన వాఁడా? ఇట్టి మోహములోఁ బడి,  
తఁ జెందిన మనంబు గల్గినవాఁడును దరుణవయస్కుఁడునగు  
హామెట్టు’న కెట్టి యవస్థ సంప్రాప్త మైనదో కనుఁడు. ఆ తరుణమున  
కృష్ణునివంటి యోగ్యుఁడును మార్గదర్శకుఁడు నంగరక్షకుఁడు నగు  
సుమఁ డాలోచన చెప్పుటకు లేకపోవుటచే, ‘హామెట్’ వెఱ్ఱియై త్తి  
తుకవలసిన వాఁడా? చావవలసిన వాఁడా? ఈ యవస్థలోఁ  
ర్వవ్యతా విచారముతో, పాపము హామెట్టున కెటుల తుదకు  
రణము సంభవించెనో యా చిత్ర మీ నాటకమున నధికముగఁ  
పత్కరింపఁబడినది. మఱియు ‘కోరియలనెన్’ అను మఱియొక  
టకములో సైత మిటులే ‘షేక్స్పియరు’ మఱియొక ప్రసంగము  
లించియున్నాఁడు. శూరుఁడును రోమ దేశపువాఁడు నగు  
కోరియలనెన్’ అనువాఁడు తన్ను రోమ పురవాసు లా యూరి  
బడి వెడలఁగొట్టుటచే నతఁడు రోమ దేశపు శత్రువులపక్షపు  
ఁడైనదియే కాక వారి గుట్టును రోమ పురవాసుల కెన్నటికిని  
ప్పనని వారి నమ్మకమునకై ప్రతిజ్ఞఁ జేసెను. పిమ్మటఁ గొంత

కాలమున కీ శత్రుసహాయముచే రోమ జనులపై దండెత్తి దేశముల జయించుచు రోమన్ పట్టణ సింహద్వారమునందే రోమనుల శత్రు సైన్యముల నిలిపెను. అప్పుడు రోమన్ పురముననున్న స్త్రీ లందఱును 'కోరియలానెస్' భార్యను, తల్లిని ముందుంచుకొనివచ్చి మాతృ భూమివిషయమున నతనికిఁ గర్తవ్యము నుపదేశించిరి. పిమ్మట రోమ పురజనుల శత్రువుల కిచ్చిన యథయవచనము నా 'కోరియలానెస్' తానే యతిక్రమించి ప్రవర్తింపవలసి వచ్చెను. కర్తవ్యా కర్తవ్యమోహములఁ బడుట కిట్టి యితరోదాహరణము లెన్నియో ప్రాచీనములైనవి జగత్తున నితిహాస గ్రంథములలో నున్నవి; కాని యింతదూరము మనము పరుగిడ నవసరము లేదు. మన మహాభారత మను గ్రంథ మిట్టిసందర్భముల కొక గని యనునది యతిశయోక్తి కానేరదు. గ్రంథారంభమున (ఆ. 2) భారతమును వర్ణించుచు వ్యాసులవారు "నూక్షార్థం న్యాయయుక్తమ్", "అనేక సమయాన్వితమ్" అని మహాభారతమునకు విశేషణములఁ జెప్పి, యీ గ్రంథములో నర్వధర్మశాస్త్రములు, నర్థశాస్త్రములు మోక్షశాస్త్రములు సైతము వర్ణితములై యున్నవని చెప్పుటయే కాక, యీ విషయమున "యదిహాస్తి తదన్యత్ర యన్నేహాస్తి న తత్కృచిత్" (ఆ. 62-59) - ఇందులో నున్నవిషయములె ఇతర గ్రంథములలో వర్ణితములైనవి. మఱియు నిచ్చో లేని విషయము లెచ్చోటను వర్ణితములు కావు అని యీ భారతమహత్వమును కొనియాడెను. వే యేల? సంసార మందలి యనేకాపత్త్రసంగములలోఁ బ్రాచీనులగు మహాపురుషులే యే విధముగఁ బ్రవర్తించిరో యీ విషయముల నీ యాఖ్యానము సులభముగ సామాన్యజనులకు బోధించున దగుటచే, భారతము మహాభారత మయ్యెను. కేవలము 'భారతయుద్ధ' మని యైనను, 'బాండవవిజయ' మని యైనను బేరుగల యితిహాసమును వర్ణించుటయే యైన నష్టాదశపర్వములు చెప్పునంత యావశ్యకత యుండకయే పోవును.

“శ్రీకృష్ణార్జునుల సందర్భమును వదలినచో మన కీ మహాచర్చ వలన లాభ మేమి? మన్వాదిస్మృతకర్తలు తమ తమ స్మృతులలో మానవు లెటుల సంసారమునఁ బ్రవర్తింపవలసినదియు, ఆ సందర్భమున స్పష్ట మగు నియమములను వ్రాయలేదా? “హింసను వధను జేయకుఁడు. నీతితోఁ బ్రవర్తింపుఁడు. సత్య మాడుఁడు. వృద్ధులకు గురువులకు సత్మాన మొనర్పుఁడు. చౌర్యవ్యభిచారములు చేయకుఁడు” ఇత్యాదులగు సర్వసామాన్య నియమములు. సర్వధర్మములలోను విధింపఁబడిన వానిని జూచినయెడల మరల నీ యల్లరిలోఁ బడుట కేమి కారణి?”మని కొందఱు అడుగుదురు; కాని విపరీతముగ నిటుల సైతము విచారింపఁబడినది. ఆ యంశ మేమనః జగత్తున సర్వజనులు నెంత పర్యంత మీ నియమము ననుసరించి ప్రవర్తింపరో, యంత పర్యంత మీ పామరజనుల వలలోఁ బడి నజ్జనుఁడు తన సద్వర్తనమును వదలక యుండవలయునా? లేక, వారి ప్రతిక్రియల నిమిత్తమై యెట్టి వానియొద్ద నట్లు ప్రవర్తించి తన్ను రక్షించుకొనవలయునా? ఇంతియ కాక, యీ సామాన్య నియమములు నిత్యములుఁ బ్రమాణము లని యంగీకరించినను, కర్త యగు పురుషున కనేక పర్యాయము లీ సామాన్య నియమములలో రెండు మూఁడు నియమము లొక సమయముననే ప్రాప్తము లగుచున్నవి. మఱియుఁ గర్తయగు పురుషుఁడు “ఇది చేయుదునా? అది చేయుదునా?” యను వివేచనలోఁ బడి పిచ్చివాఁ డగుచున్నాఁడు. అర్జునునకు సంభవించిన ప్రసంగము వీనిలోనిదే; కాని యర్జునునకే కాక యితరులగు గొప్పవారికి నిట్టి సందిగ్ధావస్థ యేల వచ్చునో యీ సందర్భము మహాభారతములో ననేక స్థలములలో సమూలముగ విమర్శితమై యున్నది. ఉదాహరణ మేమన,- మనువుచే సర్వవర్ణములకు సామాన్యమని చెప్పఁబడిన “అహింసా సత్య మస్తేయం శౌచ మింద్రియనిగ్రహః” (మను. 10-63) అహింస, సత్యము, అస్తేయము, మనోవాక్కాయముల శుద్ధతయు, నింద్రియ నిగ్రహము నను నీ యైదు సనాతన ధర్మములలో నహింస

యొక్క విషయమే మనము గ్రహింతము. “అహింసా పరమో ధర్మః” (మ.భా.అ.11-13). ఈ తత్త్వము మన వైదిక ధర్మములలోనే కాక యితరుల సర్వధర్మములలోను ముఖ్యముగఁ బరిగణింపఁబడి యున్నది. బుద్ధిక్రీస్తుధర్మగ్రంథములలో నున్న యాజ్ఞలలో “హింస చేయకుము” అను నీ యాజ్ఞ మనుస్మృతి యందువలెనే యగ్రగణ్యమైనది. హింస యనఁగా- కేవలము జీవమును దీయుటయే కానేరదు. ఇతరప్రాణియొక్క మనసునకైనను శరీరమునకైనను నుపద్రవముఁ జేయుట సైతము హింసయే! హింస యన- సచేతనమగు ప్రాణికి నే విధమగు పీడ కలిగింపక పోవుటయే; పితృవధ, మాతృవధ, మనుష్యవధ మొదలగునవి హింసలలో ఘోరములై యున్నవి. కావున జగత్తులోని సర్వమత సంప్రదాయములలో నీ యహింసాధర్మము సర్వధర్మములలోను శ్రేష్ఠమైనదని యంగీకరింపఁబడినది. ఐనను బ్రకృతము తెలిసికొనవలసిన విషయ మేమన,- మన ప్రాణము దీయుటకైనను భార్య, కొమార్తె వీరిని బలాత్కార పఱచుటకైనను, మన యింటికి నిప్పంటించుట కైనను, మన స్థిరచరాత్మక సర్వధన హరణమునకైనను, నెవఁడైన దుష్టుఁడు కత్తిచేఁబూని సన్నద్ధుఁడు కాఁగా, సమీపమున రెండవవాఁడు లేనప్పు డిట్టి యాతతాయని “అహింసా పరమో ధర్మః” అని చెప్పి కన్నులు మూసికొని యుపేక్షింపవలయునా? లేక యా దుష్టుని సామోపాయముల చేతను, లేక, వినని యెడల దండోపాయముల చేతను యథాశక్తిగ శాసింపవలయునా?

గురుం వా బాలవృద్ధౌ వా బ్రాహ్మణం వా బహుశ్రుతమ్,  
ఆతతాయిన మాయాంతం హన్యా దే వావిచారయన్.

(మను 8-360).

- ఇటువంటి యాతతాయి (దుష్టుఁడు) గురువు గాని, వృద్ధుఁడు గాని, బాలుఁడు గాని విద్వాంసుఁడగు బ్రాహ్మణుఁడు గాని యైనను

నీ విషయముల విచారింపకయే నిశ్చంకముగ వానిఁ జంపి తీరవలయును; కారణ మేమన... ఇట్టి సమయములలో హింసాసంబంధ మగుపాపము, హింసకునికిఁ దగులదు. అతఁడాయితన యధర్మము చేతనే చంపబడుచున్నాఁడు అని మనుస్మృతికర్త చెప్పుచున్నాఁడు. మనువుచేతనే కాక యితరులగు నవీనదండశాస్త్రకర్తల నీతి ననుసరించి సైత మాత్య సంరక్షణ మను హక్కునకు గొప్ప గౌరవ మంగీకరింపఁ బడినది. ఇట్టి సందర్భములలో నహింసకంటె నాత్మసంరక్షణ యోగ్యతయే యధికముగ నంగీకరింపబడినది. భూతహత్య (గర్భస్థశిశుహత్య) యందఱచే నతిగర్హ్యముగ నెన్నబడినది; కాని తల్లికి హానిగలుగునెడ నా గర్భస్థశిశువును మాత్రము నఱికి పాఱవేయ నక్కఱలేదా? యజ్ఞములో నున్న పశువధ వేదముచేతనే ప్రశస్త మని యంగీకరింపబడినది (మను. ౧-౩1). అయినను పిష్టపశువును జేసి యదియు నొకానొక సమయమున నెఱవేర్చుటకు సాధ్యమగును. (మ.భా.శాం. ౩౩7; అను. 115-56.) కాని వాయువులో, ఫలములలో, జలము మొదలగు వస్తువులలో నిండి యత్యల్పము లగు ననేక జీవములను జంపకుండ మనుష్యుఁ డెట్లు ప్రవర్తింపఁ గలఁడు? మహాభారతములో-

సూక్ష్మయోసీని శూణాని తర్కగమ్యాని కానిచిత్,

సక్ష్మణోఽపి నిపాః మేషాం స్మిత్ స్పృంధవర్యయః.

(మ.భా.శాం. 15-28)

- కన్నులకుఁ గనబడక పోయినను, వేని (ఏ జంతువుల) యస్త్రీత్వము తర్కముచేఁ దెలిసికొనబడునో యట్టి సూక్ష్మజంతువు లీ జగమున నిండియున్నవి. అనఁగా- మనము మన కంటిరెప్పలను గదల్చిన మాత్రముననే యీ జీవములహస్తపాదాదులు విఱిగి క్రిందఁ బడును. "ఇట్లుండ హింసఁ జేయకు, హింసఁ జేయకుమని నోటనన్న మాత్రమున నేమి ప్రయోజనము?" అని యర్హునుఁడు



చెప్పుచున్నాడు. ఈ సారాసారమునే విచారణఁ జేసి యనుశాసన పర్వములో (అను. 116) మృగయావిషయమును సమర్థించినారు. అరణ్యపర్వములోనున్న కథ యేమనఁగా-కోపమున నొక పతివ్రతను భస్మము చేయుట కుద్యుక్తుడైన బ్రాహ్మణుని ప్రయత్నము నిష్ఫలము కాఁగా, నా బ్రాహ్మణుఁ డా పతివ్రతను శరణు వేఁడెను. పిమ్మట నత్యమగు ధర్మరహస్యమును తెలిసికొనుటకు నా బ్రాహ్మణు నొకానొక వ్యాధునివద్దకా పతివ్రత పంపెను. ఆ వ్యాధుఁడు మాంస విక్రేతయయ్య నత్యధికమగు మాతృపితృభక్తిగలవాడై యుండెను. ఈ వ్యాధుని వ్యాపారమును జూచిన యీ బ్రాహ్మణున కత్యంత విస్మయమును, భేదమును గల్గెను. అప్పు డా వ్యాధుఁడు బ్రాహ్మణునకు నిజమగు తత్త్వమును జెప్పి నమ్మకము కల్గునటుల చేసెను. జగత్తున నెవ రెవరిని దినుటలేదు! “జీవో జీవన్య జీవనం” (భాగ. 1-13-46) ఈ వ్యవహార మెల్లప్పుడును జరుగుచునే యున్నది. కావున నా పక్కాలమం దైన “ప్రాణస్యాన్న మిదం సర్వం” (మను. 5-28; మహా భా. శాం. 15-21) అని స్మృతికారుల చేతనే కాక యుపని షత్తులలో సైతము స్పష్టముగఁ జెప్పబడినది. (వే. సూ. 3. 4-28; ఛాం. 5-2-1; బృ. 6.1-14). అందఱచేతను హింస వదలి వేయఁ బడినయెడల ఊత్రధర్మముమాత్ర మెటుల నిలుచును? ఊత్రధర్మము నశించినయెడఁ బ్రజలకు రక్షకుఁ డెవఁడు? ప్రతిమనుజుఁడు తనకంటె బలహీనుఁడగువాని నెల్లఁ బట్టి హింసించుట సంభవించును. సారాంశ మేమన- నీతియొక్క సామాన్యనియమముల వలనఁ గొన్ని సమయములలో తప్పక కార్యనిర్వాహము గాకపోవుచున్నది. కావున నీతిశాస్త్రములో ముఖ్యమని చెప్పబడిన యహింసయొక్క నియమ ములయందు సైతము కర్తవ్యాకర్తవ్యముల తారతమ్యవిచారము లేకపోలేదు.

అహింసాధర్మము ననుసరించియే, క్షమ, శాంతి, ధయ  
యను నీ గుణములు శాస్త్రములోఁ జెప్పఁబడినవి; కాని యీ శాంతి  
యన్ని సందర్భముల నెఱుల నడచును? శాంతముగనుండు వాని  
భార్యాపుత్రాదుల సైతము నితరులు వాని యెట్టుయెదుటనే యపహ  
రించుకొని పోకుండ నుండరను నీ కారణమును ముందు నిరూపించి  
పిమ్మట ప్రహ్లాదుఁడు తన మునిమనుషుఁడగు బలికి మహా  
భారతమున-

న శ్రేయ స్సతతం తేజో న నిత్యం శ్రేయసి క్షమా,

.... ....

తస్మాన్నిత్యం క్షమా తాతః పండితై రపవాదితా.

(పన. 28. 8-8)

— సర్వదా క్షమయు, సర్వదా తైక్షణ్యమును శ్రేయస్కరము గానేరవు.  
సాయనా! యీ కారణముననే పండితులు క్షమ కపవాదమును జెప్పి  
యున్నారు అని చెప్పెను. పిమ్మట క్షమయే యోగ్య మను ప్రసంగము  
లలోఁ గొన్ని ప్రసంగములు ప్రహ్లాదునిచే వర్ణితములైనవి. అయిన  
నీ ప్రసంగముల నెఱు తెలిసికొనవలయునో యీ తత్త్వమును  
బ్రహ్లాదుఁడు చెప్పలేదు. కాని ప్రసంగమును దెలిసికొనక యీ  
యపవాదము నెవఁడైన నుపయోగించిన, వాఁడే దుర్వర్తన గల  
వాఁడుగ నుండును. కావుననే యీ ప్రసంగము నెఱుల యెఱుంగ  
వలయునో యీ తత్త్వము నెఱుంగుటయే యత్యంత మహత్త్వ  
కారణముగ నున్నది.

జగత్తున సర్వదేశములలో సర్వధర్మములలో నాబాలవృద్ధముగ  
స్త్రీపురుషుల కన్నిటికంటె మాన్యముఁ బ్రమాణము నగు రెండవ  
తత్త్వము 'సత్యము'. దాని మహత్త్వ మెంతని వర్ణింతుము? నృప్తిలోఁ  
బ్రహ్మధర్మమున 'ఋతము', 'సత్యము' నుత్పన్నము లైన వనియు,  
నా సత్యముచేతనే యాకాశము, పృథ్వీ, వాయువు మొదలగు

పంచభూతములును వ్యాపించి ధరింపఁబడిన వనియు వేదములలోనే సత్యముయొక్క మహత్త్వము స్తుతింపఁ బడినది. “ఋతం చ సత్యం చాభీద్ధా త్తపసోఽధ్యజాయత” (ఋ. 10.190.1) “సత్యే నోత్తభితా భూమిః” (ఋ. 10. 89. 1) ఇత్యాది మంత్రములం జూడుము. ‘ఉండునది’ అనఁగా సదా నాస్తిత్వమును పొందునది కాదు, లేక త్రికాలములయందు నబాధితముగ నుండునది అని సత్యశబ్దము యొక్క ధాత్వర్థము. కావుననే “సత్యా పరతా నాహి ధర్మ, సత్య తేచీ పరబ్రహ్మ”- సత్యముకన్న వేఱగు ధర్మము లేదు. సత్యమే పర బ్రహ్మ స్వరూపము అని సత్యముయొక్క యథార్థమహత్త్వము వర్ణి తము. “నాస్తి సత్యా త్పరో ధర్మః” (శాం. 162. 24). ఈ వచనము మహాభారతములో ననేక స్థలముల వచ్చియున్నది. ఇంతియకాక—

అశ్వమేధసహస్రం చ సత్యం చ తులయా ధృతమ్,  
అశ్వమేధసహస్రాద్ధి సత్య మేవ విశిష్యతే.

(అ. 74. 102)

— వేయి యశ్వమేధములను సత్యమును త్రాసున నుంచి తూచఁగ సత్యమే యెక్కువ బరు వగును అనియు, సామాన్య సత్యసంబంధమున మనువు —

వాచ్యర్థా నియతా స్పర్శే వాఙ్మలా వాగ్వినిస్సృతాః,  
తాం తు యస్త్వైనయే ద్వాచం స సర్వస్త్వైయకృన్నరః.  
(మను. 5. 256)

— మనుష్యమాత్రుని సర్వవ్యవహారములు వాక్కుచే నడచుచున్నవి. ఒకని యూహ మఱి యొకని కెఱుకపఱచుటకు శబ్దమువంటి ముఖ్య సాధన మింకొకటి కానేరదు. సర్వవ్యవహారములకు నాశ్రయభూత ములగు నీ వాగ్రూపములము నెవఁడు కొంచె మతిక్రమించునో (వాక్కును ప్రతారణ చేయువాఁ డగునో), వాడు సమస్త విషయముల నొక్క పర్యాయమే మ్రుచ్చిలినవాఁడును అని సవిశేషముగఁ జెప్పు

చున్నాడు. కావుననే మనువు- “సత్యపూతాం వదే ద్వాచమ్” (మను. 6.46)-ఏ విషయము మాటలాడవలయునో దానిని సత్యముచే వచిత్రమొనర్చి మాటలాడుము అని చెప్పెను. ఉపనిషత్తులలో సైతము- “సత్యం వద, ధర్మం చర” (తై. 1. 111) అని యితర ధర్మముల కంటె సత్యమునకే యగ్రస్థాన మియ్యబడుటచే, శరపంజరము మీదఁ బడియున్న భీష్మాచార్యుల వారిచే, కాంత్యనుకాననిక పర్వములలో సైతము యుధిష్ఠిరునకు సర్వధర్మముల నుపదేశించినపిమ్మట వారు తమ ప్రాణములను వదలుటకు పూర్వము- “సత్యేషు యతి తవ్యం వ స్యత్యం హి పరమం బలమ్” (మ. భా. అను. 167. 50) అని, సర్వధర్మముల సారమని సర్వోపదేశముల తుద నొక సత్యమే పరిపాలింపఁ బడవలయునని చెప్పఁబడినది. బౌద్ధధర్మములలోను, క్రైస్తవధర్మములలోను నీ నియమానువాదమే చేయఁబడినటుల స్పష్టమగుచున్నది.

ఇటు లన్ని మతసిద్ధాంతముల నుండి సిద్ధమైనదియు, స్థిరకాల స్థాయియు నగు సత్యమున కెట్టి యపవాదముండు నని యేరికైన స్వప్నముననైనఁ దోచియుండునా? కాని, దుష్టులచే నిండియున్న యీ ప్రపంచమునఁ జరించుట మిక్కిలి కష్టముగ నున్నది. కావున తెలియవలసిన విషయము ప్రకృతమున నే మనఁగా- ఎవరైనను ఘాతుకుని చేతులలో నుండి తప్పించుకొని దాగికొనుటకు పాణి పోవుచు మనకు కనఁబడిన వెంటనే వెనుకనుండి వానిఁ జంపుటకుఁ జేతికరవాలముతో వెంబడించి వచ్చు నా ఘాతుకుఁడు “ఇప్పు డిటు పరువెత్తుకొని వచ్చిన మనుజుఁ డే వైపున పోయెను?” అని మనల విచారించిన, మన మేమి సమాధానముఁ జెప్పవలయును? సత్యము చెప్పుదమా? పాపమా నిరపరాధిప్రాణముల నసత్యమూడి తప్పింతమా? ఇటు లేల యడుగవలయు ననిన, నిరపరాధి యగు ప్రాణియొక్క హింసను తప్పించుటయు సత్య మంత మహత్త్వము గలిగిన ధర్మమే.

“నాపుష్టః కస్యచి ద్రూపయా న్న చాన్యాయేన పృచ్ఛతః”- అడుగ నిదే యెవరితోను మాటలాడఁ గూడదు. మఱియు నన్యాయముగ ప్రశ్నఁ జేసి విచారించినను సమాధాన మియ్యరాదు (మను. 2.110; మ.భా.శాం. 287.34) “జానన్నపి హి మేధావీ జడవల్లోక ఆచరేత్” - ఆ విషయము తెలిసినను పిచ్చివానివలె హూఁహూ యనుచుఁ గాలక్షేపముఁ జేయవలయును అని మనువు చెప్పుచున్నాఁడు. సరియే; బాగుగనే యున్నది! హూఁహూ యని ధ్వనిచేయుట మాత్ర మసత్య ముకాదా! “న వ్యాజేన చరే ధర్మం”(మ. భా. ఆది. 215.34)- మోస ముఁ జేసి నీ తెలివి తేటలను ధర్మమున నుపయోగింపకుము. ధర్మ మును వంచన చేయరాదు. కాన నీవే వంచింపఁబడుదువు” అని భారతములోనే యనేక ప్రదేశములలోఁ జెప్పఁబడియున్నది; కాని హూఁహూఁ యని కాలక్షేపముఁ జేయుటకు సైతము పీలులేని యెడల నేమి చేయవలయును? చోరుఁడు శస్త్రపాణియై తొమ్ముపై నెక్కి ‘నీ ద్రవ్య మెక్కడ నున్న’దని యడుగ, సమాధానముఁ జెప్పని యెడల ప్రాణహాని యగునపు డేమి చెప్పవలయును? సకలధర్మరహ స్యముల నెఱింగిన శ్రీకృష్ణభగవానుఁడు పూర్వోక్తమైన ఘాతుకుని విషయోదాహరణ మిచ్చి కర్ణపర్వములో నర్జునునకును (కర్ణ.69.61) భీష్ములవారు శాంతిపర్వములోని సత్యాన్వతాధ్యాయమున యుధిష్ఠిరునకును -

అకూజనేన చేన్మోక్షో నావకూజే త్కథంచన,  
అవశ్యం కూజితవ్యే వా శంకేరన్వాఽప్యకూజనాత్,  
శ్రీయస్తత్రాన్వతం వక్తుం సత్యాదితి విచారితమ్.

(మ. భా. శాం. 109.15-18)

- మాటలాడకుండఁగనే వదలించుకొనుట శక్యమైన పక్షమున నే మైనను సరే! మాట లాడకూడదు; మాటలాడ వలసినదియే యావ శ్యకమైన పక్షమునను. మాటలాడకపోయిన నిశ్శబ్దము నుండెను.

కలుగుట సంభవించు పక్షమునను, అప్పుడు సత్యమాడుటకంటె నసత్యమాడుటయే మేలైనది అని చెప్పి విచారణచేసి నిశ్చయించిరి. కారణమేమన- సత్యధర్మము కేవల శబ్దోచ్ఛారణ మాత్రముతో సమాప్తము కానేరదు. కావున, ఏ వాగ్ద్యవహారముచే సమస్తజనులకుఁ గల్యాణమగునో, యా వాగ్ద్యవహారము కేవల శబ్దోచ్ఛారణముచేత ననర్థ మైనంతమాత్రమున నింద్య మనుటకు సాధ్యము కాదు. దేనిచే సమస్తజనులకు హాని కలుగునో యది సత్యము గాని, యహింస గాని కానేరదు.

సత్యస్య వచనం శ్రేయ స్సత్కా దపి హితం వదేత్,  
య ద్భూతహిత మత్యంత మేత త్సత్యం మతం మమ.

(మ. భా. శాం. 329.13; 287.18)

-నిజ మాడుటప్రశస్తము. సత్యముకంటె సర్వభూతహితమైన మాటలు మాటలాడుట ప్రశస్తమైనది. ఏలయన- దేనివలన సర్వ భూతములకు సత్యంత హితమగునో యదియే సత్య మని నా యభిప్రాయము అని శాంతిపర్వమునఁ, దనకు సనత్కుమారులవారు చెప్పినటుల, నారదులు శ్రీ శుకునకుఁ జెప్పినారు. “యద్భూతహితం” అను పదమును జూడఁగ, నాధునికు లగు నాంగ్లేయోపయుక్తవాదుల స్మరణ కలుగుటచే నీ వచన మెవనిచేతనో ప్రక్షిప్తముగ వ్రాయఁబడిన దేమో యనుకొన నక్కఱలేదు. ఈ వచనము మహాభారతమున నరణ్య పర్వాంతర్గత బ్రాహ్మణవ్యాధ సంవాదమున సైతము రెండుమూఁడు పర్యాయములు వచ్చినది. అందొకచో- “అహింసో సత్యవచనం సర్వ భూతహితం పరం” (వన. 206.73) అనియు, మఱియొకచోట ‘య ద్భూతహిత మత్యంతం త త్సత్య మితి ధారణా’ (వన. 208.8) అనియు, గొంత పాఠభేదమున నున్నది. సత్యప్రతిజ్ఞఁ డగు యుధిష్ఠిరుఁడు ద్రోణునకు ‘నరో వా కుంజరో వా’ యని యుత్తర మిచ్చి వ్యామోహమును గలిగించుట కింతకంటె వేఱు కారణ మేదియులేదు.

కావున నిట్టి యితర విషయముల సైత మీ న్యాయమే సంబంధించి యుండును. హత్యఁ జేసిన మనుష్యుని జీవము ననత్యమాడి రక్షింప వలయు నని మన శాస్త్రములు వచింపవు. కారణ మేమన- శాస్త్రము లలో హత్యఁ జేసిన మనుష్యునకు దేహాంతప్రాయశ్చిత్త మైనను, వధ యైనను జెప్పఁబడియుండుటచే నట్టివాఁడు శిక్షణీయుఁడుగను వధ్యుఁ డుగను నగును. ఈ విషయమున నైనను, నింక నిట్టి యితర ప్రసంగములలో నైనను, నబద్ధపు సాక్ష్య మిచ్చు మానవునికిఁ బూర్వ మేదు తరముల పితరులును, ఇంక నంతకన్నఁ బూర్వులును, అతఁడును తప్పక నరకమును బొందుదు రని శాస్త్రకారులును వచించియున్నారు (మను. 89-99; మ. భా. ఆ. 7.3). కాని పైఁ జెప్పఁబడిన కర్ణపర్వము లోని ఘాతుకుని ప్రశ్నయందువలె మనము సత్యము వచించినచో, సిరపరాధి యగు మానవుని ప్రాణము నిష్కారణముగఁ బోవునంత సమయము వచ్చె నేని యేమి చేయుదువు? 'గ్రీ' నను పేరుగల యొక యింగ్లీషు గ్రంథకర్త "నీతిశాస్త్రోపోద్ఘాత" మను శన గ్రంథ మున నిట్టి ప్రసంగములలో నీతిశాస్త్రము నోరుమూసుకొని కూర్చుండునని వ్రాసినాఁడు; మనువు, యాజ్ఞవల్క్యులు నిట్టి ప్రసంగములను సత్యాపవాదములలోఁ బరిగణింతు రనుట సత్యమే. అయిన నట్లు చేయుట సైతము వారి మతమున సామాన్యముగ గొణమై యుండుటచే, "తత్సావనాయ నిర్వాప్య శ్చరు స్సారస్వతో ద్విజైః" (యాజ్ఞ. 2. 83; మను. 8. 104-106) అని తుద కాతనికిఁ బ్రాయశ్చిత్తము విధింపఁబడినది. అహింసాపవాదమును గుఱించి యాశ్చర్యపడక పోయినను కొంతమంది గొప్పయాంగ్లేయులు సత్యవిషయమున మన ధర్మశాస్త్రకారులకుఁ బేర్లు పెట్టుటకు, (నా క్షేపించుటకు) ప్రయత్నించినారు. కావుననే ప్రమాణ భూతులగు క్రైస్తవధర్మోపదేశకులును, నీతి శాస్త్రగ్రంథకర్తలగు నాంగ్లేయులును నీ విషయమున వచించుదాని నిచ్చోఁ జెప్పుచున్నాను. "నా యసత్యసంభాషణచేఁ బ్రభువు సత్య

మహిమ యధికమై వృద్ధి బొందెనేని (అనగా: క్రైస్తవ ధర్మమున కధిక ప్రచారము కలిగెనేని) దానివలన నే నెటుల పాపి నగుదును?" (రోమ. ౩. 7) అని క్రిస్తుశిష్యుఁ డగు 'పాల్' అనువాని నోటినుండి వచ్చిన సంభాషణ బైబిలు తొమ్మిదవయాజ్ఞలో (కరారులో) కనఁ బడుచున్నది. ప్రాచీన క్రైస్తవధర్మోపదేశకు లెన్ని పర్యాయము లిటు లాచరించుచు వచ్చిరో యా సంగతి క్రైస్తవధర్మేతిహాసకారుఁ డగు 'మిల్లు' అను వానిచేఁ జెప్పఁబడినది. ఎవరినైనఁ బీడించియైనను, నిర్బంధించియైనను బ్రవర్తించుట న్యాయ్య మని తలఁచువారు పర్త మానకాలికు లగు పాశ్చాత్య సీతిశాస్త్రజ్ఞులలో సామాన్యముగ లే రని చెప్పవచ్చును. అయినను సత్యధర్మము నిరపవాదమని వారును జెప్పుదు. ఉదాహరణార్థము, 'సిడ్విక్' \* అను పండితుని సీతిశాస్త్ర గ్రంథము ప్రస్తుత పాఠశాలలలోఁ జదివింపఁబడుచున్నది గావున దానినే తీసికొందము. సిడ్విక్కు, కర్మాకర్మముల సంశయస్థలమున "నెక్కువ జనుల కెక్కువ సుఖ" మను నీ తత్త్వముయొక్క యాధారముచే సీతినిర్ణయముఁ జేయుచు నీ మార్గము ననుసరించి తుదకు నిట్టి ప్రసంగములలోఁ బసిబాలురకును బిచ్చివారికిని నశక్తులకును (సత్యమాడినఁ బ్రకృతి కపాయము గల్గువారికి) దమ శత్రువులకును (మాటలాడక పోయిన నిలువఁజాలని వారికి) తన్నుద్దేశించి యన్యాయముగఁ బ్రశ్న చేయువారికిని నుత్తరము చెప్పునప్పుడును, న్యాయవాదులు తమ కర్తవ్యమునకును నసత్యసంభాషణ చేయుట తప్పు కా"దని నిశ్చయించెను. మిల్లు† తన సీతిశాస్త్రగ్రంథమున వీని నపవాదము లలోఁ జేర్చెను. ఈ యపవాదములే కాక సిడ్విక్కు, తన గ్రంథ

\* Sidgwick's Methods of Ethics, Book III. Chap. XI § 6 p. 355 (7th Ed.) Also see pp. 315-317 (same Ed.).

† Mill's Utilitarianism, Chap. II. pp. 33-34 (15th Ed. Longmans 1907).

• Sidgwick's Methods of Ethics, Book IV. Chap. III § 7 p. 454 (7th Ed.); and Book II. Chap. V. § 3 p. 169.



ములో “అందఱును సత్యముగనే నడచుకొనవలయు”నని చెప్పినను “ఏ రాజకీయ పురుషునకుఁ దన కార్యస్థానము గుప్తముగ నుంచు కొనవలయునో యాతఁ డితరులకును, వ్యాపారులకును, రాజకీయ విషయములలో నియతముగ సత్యమే చెప్పవలెనని నేను చెప్పుటలే” దని సైతము వ్రాసినాఁడు. (మూఁడవస్థలములో నిట్టి సంగతియేఁ పాదిరీభటులకును, సిపాయీలకును, జెందియున్నదని సిజ్జీక్కుచెప్పి యున్నాఁడు). అధిభౌతికదృష్టిచే నీతిశాస్త్రముయొక్క యూహా పోహలను జేసిన “లెస్లీ స్టిఫన్” అను నింగ్లీషుగ్రంథకర్త యిట్టి మఱి యొక యుదాహరణ మిచ్చి తుదకు “నా మతమునుబట్టి యే కార్య పరిణామమునైనను పూర్తిగ విచారించియే దాని నీతిమత్త నిశ్చయింపఁబడవలసినది. అసత్యసంభాషణచే నందఱుకును గళ్యాణమగు నని నాకు నిశ్చయము కలిగిన పక్షమున నసత్యసంభాషణకు నేను భయపడువాఁడను గాను. మఱియు నీ నిశ్చయ మిటులే యుండుటకు శక్యమగు నేని యా సమయమునందసత్యసంభాషణమే కర్తవ్యమని నే ననుకొందు” నని వ్రాసినాఁడు\*. నీతిశాస్త్రము నధ్యాత్మ దృష్టిచే విచారణచేయు “గ్రీన్” దొరగా రిటులే యుపన్యసించి “యీ సందర్భములలో నీతిశాస్త్రము మానవుల సందేహనివృత్తి జేయనేర” దని స్పష్టముగఁ జెప్పుచున్నారు. మఱియు సామాన్యవిధి యెద్దియై యను విధియే కాపున, సదా యా విధిని బరిపాలించుటలో నే మాత్ర మైనను మహత్త్వ మున్నదని చెప్పక, సామాన్యముగ దానిని బరిపాలించుటలో మనకు శ్రేయస్సు కలదని మాత్రమే నీతిశాస్త్రము చెప్పునని తుదకు సిద్ధాంత పఠచెను. కారణ మేమన- ఇట్టి సమయములలో మనము, కేవలము నీతికొఱకై, లోభమూలకములును క్షుద్రములు

\* Leslie Stephen's Science of Ethics, Chap. IX § 29 p.369 (2nd Ed.) “And the certainty might be such a kind as to make me think it a duty to lie.”

నైన మన మనోవృత్తులను త్యజించుట కభ్యసించు చుందుము. \* నీతి శాస్త్రమును గుఱించి గ్రంథములు వ్రాసిన “బెయను, వెవెల్”, మొదలగు నితరాంగ్లేయ పండితుల మతము సైత మిట్టిదే †

పైజెప్పబడిన యింగ్లీషు గ్రంథకర్తలయొక్క మతమును, మన ధర్మశాస్త్రకారులచే విధింపబడిన నియమములను జూచిన యెడల “సత్య” విషయమున నధికమగు పట్టుదల కలవారెవరై నదియు సహజముగ గోచరించును.

న నర్మయుర్తం వచనం హి నస్తి  
న స్త్రీషు రాజః : న వివాహకాలే,  
ప్రాణాత్యయే సర్వధనాపహరే  
వంచాన్యతాన్యాహు రపాతకాని.

(మ.భా.ఆ. 82-18)

“హాస్యమునందును, స్త్రీల విషయమునందును, వివాహ కాలమందును, ప్రాణాపాయము సంభవించునపుడును, తన సర్వధన మపహృత మగునపుడును— మొత్తముమీఁద నీ యైదు విషయముల యందును సత్యసంభాషణము పాతకము కాదు.” ఈ విషయము శాంతి పర్వమునను (శాం. 109) మనుస్మృతి (మను. 8-110) యందును కలదు. ఈ తీరున మనశాస్త్రములలోఁ జెప్పబడియుండుట సత్యమే; కాని దీని యర్థము, స్త్రీలయొద్దఁ దప్పక యసత్యమాడ వలయునని కానేరదు. సిజ్విక్ దొరగా రే యూహను మనంబున నిడుకొని బాలోన్మత్తరోగుల విషయముల నపవాదమును జెప్పిరో, యా యూహయే మహాభారతములో నభిప్రేత మైనది. ఐనను పార

\* Green's Prolegomena to Ethics, § 315. p. 379 (5th Cheaper Edition.).

† Bain's Mental and Moral Science, p. 445. (Ed. 1875); and Whewell's Elements of Morality, Book II. Chaps. XIII and XIV. (4th Edition, 1864).

లౌకికము నాధ్యాత్మికము నైన దృష్టి కలవరింపఁజేయు నింగ్లిషు  
 గ్రంథకర్తలింకను దూరముగఁబోయి యాలోచించి వ్యాపారులు  
 సైతము స్వలాభార్థ మనత్య మాడినను తప్పులే దనిరి. కాని 'మత్తయి'  
 యే జెప్పఁబడిన నీతిమాత్రము మన శాస్త్రకర్తలచే నెప్పుడు నంగీక  
 రింపఁ బడలేదు. సత్యశబ్దోచ్ఛారణము కేవల వాచికశబ్ద మనియు,  
 సర్వభూతహిత మన వాస్తవిక సత్య మనియుఁ జెప్పి, యీ రెంటికి  
 విరోధము సంభవించిన యెడల, వ్యవహారదృష్టిచే నపరిహార్యమని  
 యసత్య మాడి నిర్వహించుకొనుట కొన్నిస్థలములందు మనవారిచే  
 నంగీకరింపఁబడినమాట సత్యమే. అయినను సత్యాది నీతిధర్మములు  
 మనవారి మతములో నిత్యము (అనఁగా- సర్వకాలములయందు  
 నేకరీతిగనే యబ్ధితము) లై యుండుటచే పారలౌకిక దృష్టి ననుస  
 రించిన నిది కొంచె మైనను సామాన్యముగఁ బాపముగనే యున్నదని  
 నిశ్చయించి యందుకొఱకుఁ బ్రాయశ్చిత్తమును సైతము విధించిరి.  
 ఈ ప్రాయశ్చిత్తములు నిర్ధకములని శుద్ధాధిభౌతికశాస్త్రజ్ఞులు చెప్పు  
 చున్నారు. ఈ ప్రాయశ్చిత్తములు విధించిన వారియొక్కయు, వీ  
 కారణమున నితరులచే నవి వ్యర్థము లని చెప్పఁబడుచున్నవో వారి  
 యొక్కయు, దృష్టి యేకరీతిగ నుండకపోవుటచేఁ బూర్వోక్తములగు  
 నీ రెండు సత్యాపవాదములును గౌణముగనే యంగీకరింపఁ బడ  
 వలయునని సిద్ధాంతము చేయవలసి వచ్చుచున్నది. మఱియు  
 నీ యర్థమే యీ సంబంధములో నున్న కథానకములలోఁ బ్రతి  
 పాదంపఁబడినది. ఉదాహరణము- యధిష్ఠిరుఁడు "నరో వా కుంజరో  
 వా" యని తన పని కంతరాయజనక మగు ప్రసంగమున నొక్క  
 పర్యాయమే యటులో చెప్పెను. ఈ హేతువచేతనే యంతకుఁ  
 బూర్వము నేల వదిలి నాలు గంగుళముల యెత్తున నంతరిక్షమున  
 నడచెడి యతని రథము పిదప నితరుల రథముల వలెనే నేలమీఁదనే  
 నడచుచుండెను. తుద కా కారణముననే గడియయైన నరకములో  
 వాసముచేయవలసి వచ్చినదని మహాభారతములోఁ జెప్పఁబడినది.

(ద్రో. 191. 57-58; స్వర్గ. 31-15.). ఇటులే భీష్మవధయు ఙ్గాత్రధర్మ ప్రమాణముగనే చేయఁబడినది. అయిన శిఖండిని ముందుంచుకొని యటుల చేయుటచే నర్జునునకు, దన కుమారుఁడగు బభ్రువాహనునిచే ననంతరమునఁ గలిగిన పరిభవమును సహించుట ప్రాప్తమైనది (మ. భా. అశ్వ. 81-10). ఈ యుదాహరణముల వలన ప్రసంగ విశేషములందుఁ జెప్పఁబడిన పూర్వోక్తాపవాదములు ముఖ్యములగు ప్రమాణములు కాకపోవుటచే మహాదేవుఁడు పార్వతికి చెప్పినటుల-

ఆత్మహేతోః పరాధే వా నర్మహాస్యాశ్రయాత్తథా,  
యే మృషా న వదన్తిహ తే నరా స్స్వర్గగామినః.

(భా. ఆను. 144-18)

— స్వార్థమున కైనను, పరహితమున కైనను, హాస్యమునకైన, నెక్కడనైన నేపురుషుఁ డనత్యమాడఁడో యాతనికే స్వర్గప్రాప్తి యగునని మన శాస్త్రకారుల నిశ్చయసిద్ధమగు తాత్త్విక సిద్ధాంతమని చెప్పవలసియున్నది. తన మాట నైనను ప్రతిజ్ఞనైనను పరిపాలించుట యనునది సత్యములో నంతర్భూత మగును. “హిమాలయ మైనఁ గదలిక నొందును. అగ్నియైనఁ జల్లఁదనము నొందును. కాని నా వాక్య మన్యథా కానేరదు” అని శ్రీకృష్ణునిచేతను, భీష్మునిచేతను చెప్పఁబడినది. (మ. భా. ఆ. 103; ఉ. 81-48) భర్తృహరి సైతము-

తేజస్వి న స్సుఖ మసూనపి సంత్యజంతి,  
సత్యవ్రతవ్యసనినో న పునః ప్రతిజ్ఞామ్.

— తేజోవంతుఁడు సంతోషముగఁ బ్రాణములనైన వదలును. కాని తన ప్రతిజ్ఞను మాత్రము విడువఁడు. (భర్తృహరి. నీ. శ. 110) అని సత్పురుషులను వర్ణించియున్నాఁడు. అటులే “ద్వి శృరం నాభినంధతే రామో ద్వి ర్నాభిభాషతే” అని దశరథరామచంద్రుని యొక్క యేకపత్నీవ్రతముతో సమానముగ నేక బాణవ్రతమును

నేకవచనవ్రతమును సైతము ప్రసిద్ధములై యున్నవి. మఱియు న్యష్టమునఁ జేయఁబడిన ప్రతిజ్ఞను సత్యముగఁ జేయుటకై హరిశ్చంద్రుఁడు చండాలుర యింట నీళ్ళు మోసినటుల పురాణములలో కథ యున్నది. కాని యిందులకు వ్యతిరేకముగ నింద్రాదిదేవతలు వృత్రాసురాదులతోఁ బ్రతిజ్ఞలఁ జేసి వాని నుల్లంఘించి, లేక, యందులకై వానిలో నేవో కొన్ని కారణముల నాలోచించి యైన నా వృత్రాసురాదుల వధించిరని వేదములలో వర్ణితములై యున్నవి. తదనుసారముగనే హిరణ్యకశిపుని వధవిషయకమగు సంగతి పురాణ ప్రసిద్ధము. ఇంతియకాక వ్యవహారములలో సైతము కొన్ని ప్రతిజ్ఞలు న్యాయస్థానములలో న్యాయ బహిర్భూతములని కాని, పరిపాలించుట కయోగ్యములని కాని యంగీకరింపఁబడుచున్నవి. అర్జునవిషయమై యిటులే యొక కథ మహాభారతములో వర్ణితమైయున్నది. “నీచే నున్న గాండీవము నితరుని కిమ్మని న న్నడుగువానిని నిస్సంశయ ముగ నఱికి చంపుదు” నని యర్జునుఁడు ప్రతిజ్ఞఁ జేసెను. పిమ్మట యుద్ధములో కర్ణునిచేఁ బరాజితుఁడైన యుధిష్ఠిరుని నోట “నీ గాండీ వముతో నేమి యుపయోగము? ఆ ధనుస్సును నీ చేతినుండి పాణ వేయుము” అని యర్జును నుద్దేశించి నిరాశచే సాహసికమగు వార్త వెలువడఁగనే యర్జునుఁడు ఖడ్గపాణియై యుధిష్ఠిరుని జంపుటకు సం సిద్ధుఁడయ్యెను. శ్రీకృష్ణుఁ డా సమయమున సమీపవర్తి యగుటచే, సత్యధర్మ మనఁగా నేమియో, తత్త్వజ్ఞానదృష్టి ననుసరించి సమర్థ కముగ విమర్శఁ జేసి “నీవు మూఁడుడవుగ నున్నావు; ఇప్పటికిని నీకు ధర్మసూక్ష్మము తెలియదయ్యె. అది వృద్ధులచే లెస్సగ నుపదేశింపఁ బడవలయును.” “న వృద్ధా స్సేవితా స్త్వయా” — నీవు వృద్ధులసేవఁ జేయలేదు. నీ ప్రతిజ్ఞ నీకు పరిపాలింపఁ దగినది యైన పక్షమున యుధిష్ఠిరుని నిందింపుము; ఏలయన- గౌర వార్తులగువారికి నిర్భర్తృనమే (నిందించుటయే) వధగ నుండును

అని యర్జునున కుపదేశించెను. మఱియు నవిచారణగఁ దనచేతనే తాదెచ్చుకొనఁబోవు జ్యేష్ఠబ్రాతృవధజన్య పాతకమునుండి, యర్జునుని నివర్తింపఁ జేసెనని కర్ణుఁడు చెప్పెను. (మ. భా. కర్ణ. 69) శ్రీకృష్ణునిచే నా సమయమునఁ జెప్పఁబడిన సత్కాన్తత వివేకమే యనంతరము శాంతిపర్వమున సత్కాన్తతాధ్యాయములో భీష్మునిచే యుధిష్ఠిరున కుపదేశింపఁబడినది (మ. భా. శాం. 109). మఱియు వ్యవహారములో నెల్లవారిచే నా విషయము గమనింపఁబడవలసినది. అయిన నీ ధర్మనూక్ష్మ మెటు లెఱుంగ వలయునో వచించుట యసాధ్యము. కారణ మేమన- బ్రాతృధర్మము సత్యముకంటెఁ బ్రకృతో దాహరణమున శ్రేష్ఠమైనది యైనను, గీతలలో నిందుకు వ్యతిరేకముగ బంధుప్రీతికంటె జ్ఞాత్రధర్మమే బలవత్తర మని నిర్ణయింపఁబడినదని చదువరులు సహజముగ నూహింతురు.

అహింసయు, సత్యము నను వానిలో నింత వాద ముండ నస్తేయ మను మూఁడవ సామాన్యధర్మమున నైత మెంత వాద ముండిన నేమి యాశ్చర్యము? ఒకఁడు యథాన్యాయముగ సంపాదించిన ధనమును, నిరాటంకమగు చౌర్యముచే నైనను, బందిపోటుచే నైనఁ గోలుపోవుట సంభవించినటులైన, ద్రవ్యసంచయము చేయుటయే యసంభవ మగుటచే నెల్లవారికి నష్ట మగును. మఱియు జనుల కట్టుబాటు చెడి యెల్లెడలను నే నియమమును లేకయే పోవునను సంశయము నిర్వివాదమే. కాని యీ నియమముల కపవాద మున్నది. ఎటులన- నలుదిక్కుల దుర్భిక్షము సంభవించుటచే, క్రయమున కైనను, గూలి యొనర్చి సంపాదించుట కైనను, లేక, ధర్మార్థముగ నైనను నాహారము లభింపక పోవుట యను నాపద సంభవింపఁగఁ జౌర్యముచే నాత్మసంరక్షణ చేసికొనఁదలఁచు వారిని పాపులని తలఁతుమా? ద్వాదశవర్ష జ్ఞామము సంభవింపఁగా విశ్వామిత్రున కిట్టి దురవస్థ ప్రాప్తించి యా ముని శ్వపాకుని (కుక్కను తినువాని)

యింటనున్న కుక్కమాంసముగల పాత్ర నెత్తికొనిపోయి యభిక్ష్య మగు నా యన్నముచే నాత్మసంరక్షణఁ జేసికొనెనని మహాభారతములో నున్నది (శాం. 141). శ్వపచునిచే విశ్వామిత్రునకు “పంచ పంచనఖా భక్ష్యాః” (మను. 5-18) \* మొదలగు శాస్త్రప్రమాణములవలన నభిక్ష్య భక్షణము కూడదనియు, నదియుఁ జౌర్యముచే బొత్తుగఁ దగదనియు శాస్త్రానుసారముగ ననేకోపదేశములు చేయఁబడెను. కాని-

పిబం త్యేవోదకం గావో మండూకేషు రుద త్స్వపి,  
న తేఽధికారో ధర్మేఽస్తి మా భూ రాత్మప్రశంసకః.

— ఓరీ! కప్ప లేడ్చుచున్నను గోవులు నీరు ద్రావక మానవు; నో రెత్తకుము; నాకు ధర్మోపదేశ మొనర్చుటకు నీ కధికారము లేదు. వ్యర్థముగ నీ ప్రగల్భతఁ జూపకుము అని చెప్పి విశ్వామిత్రుఁ డా శ్వపచుని నవమానించెను. “జీవితం మరణా చ్ఛేయో జీవన్ ధర్మ మవాప్నుయాత్” — బ్రతికియుండిన ధర్మ మొనర్ప నగును. కావుననే ధర్మద్వష్టి ననుసరించి చూచినను మరణముకంటె జీవితము శ్రేయ

\* కుక్క, కోతి, మొదలగు నై దుగోళ్ళ జంతువులలో నేడుపంది, అడవి పంది, కుందేలు, ఉడుము, కాజేలు అను నై దుజంతువుల మాంసమే భక్షింపఁ దగినది (మను. 5. 18). ఈ యిదు జంతువుల మాంసమే కాక ఖడ్గమృగపు మాంసము నై తము భక్షింపఁ దగునని మనువు ఒప్పుకొనెను. ఈ విషయము వికల్ప మని వ్యాఖ్యాతల యభిప్రాయము. ఈ వికల్పమును వదలినయెడల మిగి లిన యైదుజంతువుల మాంసమే భక్షింపఁదగినది. “పంచ పంచనఖా భక్ష్యాః” అను మనువచనమున కిదియే యర్థము; కాని, ఎవరు మాంసము తినవచ్చు నని విధికలదో వా రీ యైదు గోళ్ళుగల జంతువు మాంసమును దప్ప వేఱగు జంతువు మాంసమును దినకూడదు. ఈ జంతువుల మాంసముల నెల్లవారును తినవలయు నను నత్థముకాదని యీ వ్యవస్థకు భిన్నాభిప్రాయము మహానకులు చెప్పుచున్నారు. ఈ పారిభాషికార్థమును వారు పరిసంఖ్య యందురు. పరిసంఖ్యకు “పంచనఖా భక్ష్యాః” అనునదిమే ముఖ్యోదాహరణము. మాంసభక్షణము నిషేధింపఁబడినది మొదలి యైదు జంతువుల మాంసము నై తము నిషిద్ధమే యని యెఱుంగునది.

స్కరము అని యా సమయమున విశ్వామిత్రుఁడు సమాధానము చెప్పెను. మఱియు విశ్వామిత్రుఁడే కాక యిట్టి ప్రసంగములలో 'నజీగర్తుఁడు, వామదేవుఁడు' మొదలగు ననేక మహర్షులు సైత మిటులే యొనర్చి రని యాచరణకర్తల యుదాహరణము మనువుచే నియ్యఁబడినది (మను. 10.105-108). 'హాబ్బ'ను\* పేరుగల యాంగ్లేయ గ్రంథకర్త తన గ్రంథమున "ఒకానొక కఠినమగు దుష్కాలమున కొనుటకుఁగాని, ధర్మార్థముగఁ గాని యన్నము లభింపనప్పు డుదర పోషణార్థమై చౌర్యమునైనను సాహసమునైనను జేసిన పక్షమున వాని యా యపరాధము మన్నింపఁబడవలసినదే" యని చెప్పెను. మఱియు 'మిల్ల'నుపండితుఁ డిట్టి సమయమున చౌర్యము నైనం జేసి తన ప్రాణమును కాపాడుకొనుటయే మనుష్యునకుఁ గర్తవ్యమని ప్రాసెను. "మరణముకంటె జీవితము శ్రేయస్కర" మను నీ విశ్వామిత్రుని సిద్ధాంతముమాత్ర మన్ని విధముల నిరపవాద మై యున్నదా? జగమున బ్రతుకుటయే పురుషార్థము కానేరదు. కాకులును బలులఁ దిని యనేక వత్సరంబులు జీవించును. వీరపత్ని యగు 'విదుల' యనుస్త్రీ, తనపుత్రులతోఁ బ్రక్కపైఁ బడి యవ్యక్తధ్వనులతో నణచుచు నూతేండ్లింట వ్యర్థకాలక్షేపముఁ జేయుటకంటె నొక గంటయైనను బరాక్రమజ్యోతిని జూపి మరణించుటయే గొప్ప యని చెప్పెను. "ముహూర్తంశ్రేయో న చ ధూమాయితం చిరం"(మ.భా.ఉ.132 15) -నేడైనను, రేపైనను, దుదకు నూతేండ్లకైనను, మృత్యువు తప్పనిదే యని భాగవతమున నున్నది (భాగ.10.1.38; గీత.2.28). అటులైన నీ మరణవిషయమున, భయ మైనను, రోదన మైనను, భీతి యైనను, నాక్రొశ మైనను బొంద నేల? అధ్యాత్మశాస్త్ర ప్రమాణముగ విక్షించిన

\* Hobbe's "Leviathan", Part I. chap. XXVII. p. 139 (Morley's Universal Library Edition). Mill's "Utilitarianism", Chap.V. p. 95. (15th Edn.)—"Thus to save a life, it may not only be allowable but a duty to steal etc."



నాత్మ నిత్య మగుటచే దానికెల్లప్పుడు మరణము రానేరదు. కావుననే మరణవిచారము చేయు సమయముననే ప్రారబ్ధ కర్మానుసారముగఁ బ్రాప్తమైన శరీరవిచారణము ముఖ్యముగఁ జేయవలసియున్నది. ఈ శరీరము, నడచుచు మాటలాడుచున్నను నాశము గలదియే. కాని, యాత్మయొక్క శ్రేయస్సునకై యీ జగత్తునఁ జేయవలసిన కార్యముల కన్నిటికిని నశ్వరమైన యీ మానుషదేహమే ముఖ్యసాధన మగుటచేతనే “ఆత్మానం సతతం రక్షేత్ దారై రపి ధనై రపి”-భార్య చేతను, ధనముచేతను, గూడఁ ద న్నెపుడును రక్షించుకొనవలయు నని మనువు చెప్పెను (మను. 7-213). అయినను దుర్లభము నశ్వరమునైన యీ మానుషదేహమును వ్యయపఱచి యింతకంటె నధికము శాశ్వతము నగు నొక వస్తువును సంపాదించుకొనవలసి యుండుటచే, దేశము కొఱకును, సత్యము కొఱకును, ధర్మము కొఱకును, తన ప్రాణమునైనను, వ్రతమునైనను, సంరక్షించు కొనుటకును, మర్యాద కొఱకును, గీర్తి కొఱకును, సర్వభూతముల హితము కొఱకును ననేకు లగు మహాత్ములచే ననేక సమయములలో నీ తీవ్ర కర్తవ్యాగ్నిహోత్రమందు నానందముగఁ దమ ప్రాణములు సైత మాహుతిగ వేల్వఁబడినవి. 1. వసిష్ఠమహాముని యావును సింహము నుండి తప్పించుటకై తన దేహమును సింహమునకు బలియిచ్చుట కుద్యుక్తుఁ డైన దిలీపుఁడు “మా బోఁటి వారికిఁ బాంచభౌతిక శరీరము లపై నానక్తియుండదు. కావున జడమగు నా శరీరముపైఁ గరుణ చూపుటకంటె నా యశశ్వరీర విషయమున నెక్కువ దయయుంచుట శ్రేయస్కరము. కావున నటు లొనర్చుము” అని సింహమును బ్రార్థించి నటుల రఘువంశ గ్రంథమునందుఁ జెప్పఁబడినది (రఘు. 2. 57). 2. మఱియు సర్వప్రాణ సంరక్షణార్థమై గరుడునకు స్వదేహమును జీమూతవాహనుఁ డర్పించుకొని నటుల కథాసరిత్సాగరమునను, నాగానందమునను వర్ణితమైనది. 3. మృచ్ఛకటిక యను నాటకమున

న భీతో మరణా దస్మి కేవలం దూషితం యశః,

విశుద్ధ స్స హి మే మృత్యుః పుత్రజన్మ సమః కిల.

(మృచ్ఛ. 10-27)

— నేను మరణమువలన భయపడను. కీర్తికి గళంకము వచ్చిన దనియే నాకు దుఃఖముగ నున్నది. కీర్తి శుద్ధముగా నుండి చావు వచ్చినను నాకు సత్యముగఁ బుత్రోత్సాహముతో సమానమగు నదియే యని చారుదత్తుఁడు చెప్పెను. 4. మఱియు నేతన్నానానుసరణముగనే, శిబిచక్రవర్తి తన్ను శరణుఁజొచ్చిన కపొతమును రక్షించుటకై శ్వేనరూపముతో నీ కపొతము వెంటనంటి వచ్చిన ధర్మదేవతకుఁ దన దేహమునందలి మాంసమును గోసి యిచ్చెను. 5. మఱియు దేవశత్రువగు వృత్రాసురునివధకై దధీచిమహర్షి యెముక కావలసి రాఁగా, సర్వదేవతలు నీ ఋషిశ్వరుని నమిపించి “శరీరత్యాగం లోకహితార్థం భవాన్ కర్తు మర్హతి” — మహానుభావా! సమస్త లోకముల శుభమునకై తాము దేహత్యాగముఁ జేయవలయును అని విన్నవించ నా దధీచియు మహానందముతోఁ బ్రాణముల వదలి తన దేహమునందలి యెముకను (వజ్రమును) దేవతల కిచ్చెను. ఈ కథ యంతయు భారతమున వనపర్వములో నున్నది (వన. 100; 131; శాం. 342). 6. కర్ణునకు శరీరముతోనే పుట్టిన కవచకుండలములు హరించుటకై బ్రాహ్మణరూపధారి యై యింద్రుఁడు దానశూరుఁడగు కర్ణుని యాచింపవచ్చునని యెఱింగి, సూర్యుఁడు మునుపే యా కవచకుండలముల నేరి కొనంగవల దని సూచనగఁ గర్ణునకుఁ జెప్పెను. ఇంతియకాక “నీకు దానశూరుఁడని కీర్తియున్నను గవచకుండలముల నిచ్చుటచే నీ జీవితమున కపాయము రానున్నది. కాన వానిని మాత్ర మేరికి నియ్యకుము. ఏలన— “మృతస్య కీర్త్యా కిం కార్యం”—మరణానంతరము కీర్తివలన నుఫయోగ మేమి? అని సైతము తండ్రి యగు సూర్యుఁడు కర్ణునకు నొక్కి చెప్ప, సూర్య వచనములు

విని "జీవితే నాపి మే రక్ష్యా కీర్తిస్త ద్విద్ధి మే వ్రతమ్"-నాప్రాణముల నిచ్చి యైనను నా కీర్తిని రక్షించుకొనుటయే నా వ్రతము (మ. భా. వన. 299.38) అని కర్ణుడు సూర్యునకు స్పష్టముగ సమాధానము నుడిచెను. వేయేల? చచ్చెద వేని స్వర్గమును బొందుదువు, జయించెద వేని రాజ్యభోగముల సుఖింతువు (గీ. 2.37), ఇత్కాది క్షాత్ర ధర్మము గాని, "స్వధర్మే నిధనం శ్రేయః" (గీ. 3.35) అను సిద్ధాంతము గాని యీ న్యాయము నవలంబించియే యున్నది. మఱియు దాని ననుసరించియే, "కీర్తి పాహాః జాతాః సుఖ నాహీః, సుఖ పాహా తాః కీర్తి నాహీః"-కీర్తి కావలయు ననుకొనిన సుఖముండదు. సుఖము కావలయుననినఁ గీర్తి యుండదు (దాన. 12. 10-19; 19. 10-25) కావుననే "దేహత్యాగితాః కీర్తి మాగేః ఉరావీ, మనా సజ్జనా హేచి క్రియా కరావీ"-ఓ మానస సజ్జనుడా! మరణానంతరమున సైతము కీర్తి వృద్ధి నొందు పని నలుపుమా అని శ్రీ సమర్థ రామదాసస్వామి వారు పదేశించిరి. పరోపకారముచేఁ గీర్తి వచ్చు ననునది సత్యమైనను, జచ్చిన పిదప నా కీర్తి యొక్క యుపయోగ మేమి? మఱియు సంభావిత పురుషునకు దుష్కీర్తికంటె మరణ మైనను (గీ. 2.34), జీవితము కంటె పరోపకార మైనను నధిక ప్రయమని యేల తోచును? అను నీ ప్రశ్నలకు సమాధానము వచించుట కాత్మానాత్మ విచారమునఁ బ్రవేశించుటకన్న వేఱుమార్గ మేదియుఁ గానరాదు. మఱియు సమాధానము వచించినను నే సమయమున జీవుఁ డుదారుఁ డగుట మంచిదియో, యే సమయమునఁ గాదో, యెఱుంగుటకై కర్మాకర్మ శాస్త్రము సైతము విచారింప నగును. లేనియెడల నుదారుఁడై యనంతకీర్తిని సంపాదించుకొనుట యటులుండ, మౌర్యముచే నాత్మ హత్య నొనర్చుకొనిన పాపము మాత్రము పైఁబడక తప్పదు.

మాతాపితలును గురువును మొదలగు వంద్యులుఁ బూజ్యులు నగు వారిని దేవతలవలెఁ బూజించుటయు, శుశ్రూషఁ జేయుటయు

నను నివియే సామాన్యమును సర్వసామాన్యములును నగు ధర్మములలోఁ బ్రధానములుగ నెన్నఁబడుచున్నవి. కారణ మేమన-అటుల కానిచో, కుటుంబముయొక్క గాని, గురుకులముయొక్క గాని, లేక, మొత్తమున సమాజముయొక్క గాని సరియగు వ్యవస్థ యేనాఁడు నుండకయే పోవును. కావుననే స్మృతులలోనే కాక యుపనిషత్తులలో సైతము “సత్యం వద, ధర్మం చర!” యని తొలుత బోధించి, యనంతరమందు “మాతృదేవో భవ, పితృదేవో భవ, ఆచార్యదేవో భవ” అని యధ్యయనమును బూర్తి చేసికొని పోవుచున్న ప్రతి శిష్యునకును గురు వుపదేశింపవలయునని చెప్పఁబడినది (తై. 1. 10. 12). మహాభారతమునందలి బ్రాహ్మణవ్యాధోపాఖ్యానముయొక్క తాత్పర్యము సైత మిదియ (వన. అ. 213); కాని యీ ధర్మముల నాచరించునపుడు సైత మనేక విధములగు నకల్పితప్రతిబంధములు సంభవించుచున్నవి.

ఉపాధ్యాయాన్ దశాచార్యః ఆచార్యాణాం శతం పితా,  
సహస్రం తు పితౄన్ మాతా గౌరవే ణాతిరిచ్యతే.

(మను. 2.145)

— పదిమంది యుపాధ్యాయులకంటె నాచార్యుఁడును, నూర్గు రాచార్యులకంటెఁ దండ్రీయు, వేయిమంది తండ్రులకంటెఁ దల్లియు గౌరవవిషయమున నధికులు అని మనువు చెప్పుచున్నాఁడు. అయినను దల్లి మహాపరాధ మొనర్చె నని పిత్రాజ్ఞచే బరశురాముఁడు తన తల్లి కుత్తుక తెగ నఱకెను. ఈ కథ ప్రశస్తమైనదే (వన. 116. 14). మఱియు శాంతిపర్వమునఁ జిరకార్యుపాఖ్యానమున (శాం. 265) నిట్టి మఱియొక సందర్భమున, పిత్రాజ్ఞానుసారముగఁ దల్లిని జంపుట శ్రేయస్కరమా? లేక, పిత్రాజ్ఞాభంగము శ్రేయస్కరమా? యను నంశమున నీ ధర్మముల రెంటియొక్క తారతమ్య నిర్ణయమునకై యనేక సాధకబాధక ప్రమాణములు నిరూపితము లైనవి. మఱియు వేటొక యధ్యాయములో వేటొక విచారణ నవిస్తరముగఁ జేయఁ

బడినది. దీనివలన నిటువంటి సూక్ష్మధర్మ ప్రసంగమున, నీతిశాస్త్ర దృష్టి ననుసరించి యూహాపోహలు చేయుట యను నాచారము మహాభారత రచనాకాలమందుఁ బూర్ణమైన ప్రచారమున నుండిన దని స్పష్టమగుచున్నది. తండ్రియొక్క ప్రతిజ్ఞను సత్య మొనర్చుటకై శ్రీరామచంద్రుఁడు పదునాలుగు వత్సరంబులు వనవాస మొనర్చుట యాబాలవృద్ధ మెఱింగినదే కదా! కాని పూర్వమందు మాతృ సంబంధమునఁ జెప్పఁబడిన న్యాయమే తండ్రికి సైతము సంబంధింపఁ జేయు సమయ మప్పు డప్పుడు రావచ్చును. ఉదాహరణము - కుమారుఁడు స్వపరాక్రమముచే రాజయిన పిదపఁ దండ్రి యొనర్చినసేరము సుతుని యొద్దకు విచారణకు వచ్చిన, రాజగు సుతుఁడు తన యధికారముతీరునఁ దండ్రిని శిక్షింప వలయునా? లేక కన్నవాడని వదల వలయునా?

.పితాఽఽచార్య స్సుహృన్నాతా భార్యాపుత్రః పురోహితః,  
నాదంఢ్యో నామ రాక్షోఽస్తి య స్స్వధర్మే న తిష్ఠతి.  
(మను. ౪. ౩౪5)

— తండ్రియు, నాచార్యుఁడును, మిత్రుఁడును, తల్లియు, భార్యయు, పుత్రుఁడును, పురోహితుఁడును, నింతకంటె నెక్కువవారైనను స్వధర్మ ప్రమాణముగ నడువనియెడల రాజుచే దండింపఁబడఁ దగినవారలే యని మనువు వక్కాణించియున్నాడు (మ.భా.శా.121.60). కారణ మేమన— ఈ విషయమునఁ బుత్రధర్మమునకంటె రాజధర్మ మధిక యోగ్యత గలదై యున్నది. ఈ ధర్మము ననుసరించియే మహాపరాక్రమశాలియు, సూర్యవంశజుఁడు నగు సగరచక్రవర్తి తన పుత్రుఁడగు ననమంజుఁడు దుర్వృత్తి నవలంబించి ప్రజలను దుఃఖపెట్టుచున్నాడని స్పష్టముగ నెఱింగినప్పుడు తన రాజ్యమునుండి యతని వెడలఁ గొట్టెను. ఇటుల మహాభారతమునను శ్రీ మద్రామాయణమునను వర్ణితమై యున్నది. (మ.భా.వ. 107; రామా. 1-౩8). మనుస్మృతి యందు సైత మిట్టిదే యొక విషయ మున్నది. ఏమన— అంగిరసుఁ

డను పేరు గల యొక ఋషికి నల్పవయస్సుననే యుత్తమజ్ఞానము సిద్ధించుటచే నాతని పినతండ్రులు మేనమామలు మొదలగు పెద్ద లతని యొద్ద నధ్యయనము సలుపుచుండిరి. అప్పు డొకనాఁడు పాఠము జరుగుచుండఁగ, శిష్యులను గురు చెప్పుదును బిలుచునటు లొక సందర్భమున నంగిరస్సు నోటనుండి, పినతండ్రు మొదలగువారి నుద్దేశించి “బిడ్డలారా” యను శబ్దము స్వభావముగ వచ్చెను. “పుత్ర కా ఇతి హోవాచ జ్ఞానేన పరిగృహ్య తాన్”-అప్పుడేమి చెప్పుదు? ఆ శిష్యు లగు వృద్ధుల కందఱకుఁ గోపాగ్ని తలకెక్కుటచే “ఈ పిల్ల వాఁడు సొగడుఁబోతు” అని నిశ్చయించి యతనికిఁ దగిన శిక్ష విధింపఁ బడవలయు”నని దేవతలయొద్ద నభియోగము (వ్యాజ్యము) దెచ్చిరి. ఉభయపక్షముల యుక్తులను, వాదములను నాకర్ణించిన పిదప, దేవతలు తుదకు “అంగిరస్సు చెప్పినదే న్యాయ్య” మని తీర్పుఁ జెప్పిరి. కారణ మేమన-

న తేన వృద్ధో భవతి యే నాస్య పలితం శిరః,

యో వై యువాఽవ్యధీయాన స్తం దేవా స్థవిరం విదుః  
(మను. 2-158)

— తల నరసినమాత్రముననే మనుజుఁడు పెద్దవాఁడు కానేరఁడు. తరుణ వయస్కుఁడైనను జ్ఞానవంతుఁడైనవాఁడే వృద్ధుఁడని దేవతలు తలచుచున్నారు. (మ.భా.మను. 133-11; శల్య. 51-47). మనువు నకును, వ్యాసునకే కాక యీ దర్శము బుద్ధునకును మాన్యమే. ఎటులన- మనుస్మృతిలో నున్న పైశ్లోక ప్రథమ పాదము ‘దమ్మ

\* ‘దమ్మపద’ గ్రంథమునకు ప్రాచ్యధర్మ పుస్తక మాలయందు (Sacred Books of the East, Volume X) తర్జుమాయై యున్నది. చుల్లవగ్గ యనువానికి నా గ్రంథమాలలోనే (Volume XVII, XX) తర్జుమాయై యున్నది. ‘దమ్మపద’ గ్రంథముయొక్క పాశీభాషలోని శ్లోకము- “న తేన థేరో హోతి యేనస్య పలితం సిరో, పరివక్తా వయో తస్య మోఘ జిహ్వాతి పువ్వుతి.” ‘థేర’ శబ్దమునకు బౌద్ధయతులని యర్థము. ఇది సంస్కృత భాషయందలి ‘స్థవిర’ శబ్దముయొక్క అప్రభంశరూపము.

పద' యను పేరుగల పాశీభాషలోఁ బ్రసిద్ధమైన నీతిపరమగు బౌద్ధ గ్రంథములోఁ బ్రత్యక్షర ముండుటచే (దమ్మపద. 260) “కేవల వయస్సు చేతనే పరిపక్వమైన వాని జీవనము వ్యర్థము. సత్యముగ వృద్ధుఁడును ధార్మికుఁడు నగుటకు సత్యము నహింసయు మొదలగు సద్గుణము లుండి తీరవలయును” అని చెప్పుటచేతను, ‘చుల్లవగ్గ’ యను పేరిటి మఱియొక బౌద్ధధర్మ గ్రంథమున, “ధర్మమును నిరూపించు భిక్షువు నవీనుఁ డైనను స్వయముగ నున్నతాననోప విష్టులగు ప్రాచీనులకు సైతము (నవీనునికంటె పూర్వమే దీక్ష వహించిన వారికి; అనఁగా- వయోవృద్ధులగు భిక్షువులకు సైతము) ఈ నవీనునిచే ధర్మ ముపదేశింపఁ బడవలసినదే” యని బుద్ధునిచే నాజ్ఞాపింపఁ బడిన దగుటచే గూడ స్పష్టమగుచున్నది (చుల్లవగ్గ. 6. 13-1.). ప్రహ్లాదుఁడు తండ్రి యగు హిరణ్యకశిపుఁ డిరస్కరించి భగవంతుని ప్రత్యక్షము చేసికొనినట్లు పౌరాణికకథ నందఱు వినియే యున్నారు. మఱియు నా గ్రంథమునఁ బిన్న పెద్దలదే కాక పితా పుత్రుల సర్వసామాన్య సంబంధములలో సైత మొకానొకప్పుడు చిన్న వానికే పూజ్యపదవి సంభవించిన యెడల నా కార్యము ముగియునంత దనుక నొండొక యుపాయము లేమిచే క్షణమాత్ర మా జన్యజనక భావము మఱవ వలసి వచ్చునని తాత్పర్య మగుచున్నది. కాని యిట్టి సమయము లభింపకున్నను, నీ న్యాయమును వలసినపుడెల్ల నుప యోగించుచు నెవ్వఁడేని దుష్టజాలుడు దండ్రినిఁ దిరస్కరించిన వానిని మనము పశువులలో గణింపకుందుమా? “గురుగ్గరీయా న్నితృతో మాతృత శ్చేతి మే మతిః” — తలిదండ్రులకన్నను గురువు శ్రేష్ఠుడు. (శాంతి. 108.17) అని భీష్ముఁడు ధర్మరాజునకుఁ జెప్పెను. ఐనను మరుత్తుఁడను రాజు గురువు లోభమున నతని స్వయముగ వదలినపిదప నా రాజు—

గురో రవ్యవలిప్తస్య కార్యాకార్య మజానతః,  
ఉత్పథం ప్రతిపన్నస్య న్యాయ్యం భవతి శాసనమ్.

— కర్తవ్యాకర్తవ్యములను నెఱుంగక గర్వమున నపమార్గమున సంచరించు గురువును సైతము శిక్షింపఁ దగును అని చెప్పెనని మహాభారతమునఁ గలదు. ఆ మహాభారతమున నీ శ్లోకము నాలుగు చోట్లఁగలదు (మ.భా.అ. 142-52-53; ఉ. 179-24; శాం. 57-7; 140-48). వీనిలో మొదటిపాఠము ముందుఁ జెప్పఁబడిన రీతిగ నున్నది. ఇతర స్థలములయందుఁ జతుర్థపాదస్థానమున “దండో భవతి శాశ్వతః” అనియు, “పరిత్యాగో విధీయతే” అనియుఁ బాఠాంతరము లున్నవి. కాని వాల్మీకి రామాయణమునం (రామా. 2-21-13) దీ శ్లోకము చెప్పనపుడెల్ల మొదటి పాఠమే కనఁబడుచున్నందున నే నా పాఠమునే యిచట గ్రహించితిని. భీష్ముడు పరశురామునితోడను, నర్జునుఁడు ద్రోణాచార్యునితోడను జేసిన యుద్ధమున కీ న్యాయమే మూలము; హిరణ్యకశిపునిచే నియమింపఁబడిన ప్రహ్లాదుని గురువు భగవత్ప్రాప్తికి విరుద్ధమగు నుపదేశము నతనికిఁ జేయునపు డీ న్యాయము ననుసరించియే ప్రహ్లాదుఁ డా యుపదేశమును నిరాకరించెను. శాంతిపర్వమునందు భీష్ముడు స్వయముగ శ్రీకృష్ణునితో “గురువు పూజ్యుఁడగుట సత్యమే కాని యతఁడును నీతికి బద్ధుఁడు గావలయును; కాదేని—

సమయత్యాగినో లుబ్ధా స్థురూ నపి చ కేశవః,

నిహన్తి సమరే పాపాన్ క్షత్రియ స్స హి ధర్మవిత్.

(శాంతి. 55-18)

— కేశవా! మర్యాదను, నీతిని, శిష్టాచారమును బరిపాలింపక లోభియు నగు వాఁడు గురు వయ్యును వానిని యుద్ధమునం జంపిన క్షత్రియుడే ధర్మజ్ఞుఁడు అని చెప్పెను. ఇట్లే తైత్తిరీయోపనిషత్తునందును “అచార్యదేవో భవ” అని మొదటఁ జెప్పి, వెంటనే “యా న్యస్మాకగ్గ్ం సుచరితాని, తాని త్వయోపాస్యాని, నో ఇతరాణి”— మా సత్కర్మల మాత్ర మనుకరింప వలయును. ఇతరముల వదలవల



యును(తై. 1.11.2) అని చెప్పబడియున్నది. దీనివలన నీవు పితృ  
దేవుడ (తండ్రిని దైవముగ దలచువాడ) వైనను, నాచార్యదేవుడ  
వాడ) వైనను దండ్రియేనియు గురువేనియు సురాపానముఁ జేయు  
(గురువును దైవముగఁ దలచుచున్నారని సురాపానము సేయకుము.  
కారణ మేమన- తల్లి దండ్రి గురువు మున్నగు నందఱి యధికారము  
కన్న నీతిమర్యాదయొక్కయు ధర్మముయొక్కయు సాధికారము మిక్కిలి  
బలవత్తర మైనదని యుపనిషత్తులయందు స్పష్టముగ సిద్ధాంతీకరింపఁ  
బడియున్నది. “ధర్మమును గాపాడుము; ధర్మమును నెవ్వఁడేని యతి  
క్రమించిన నది యతని నశింపఁజేయక మానదు (8.14.16) అని  
మనువు విధించుట కిదియే బీజము. “రాజు గురువుకన్న శ్రేష్ఠుడగు  
నొక దేవతయే” (మను. 7.8; మ. భా. శాం. 68.40). కాని యతఁడు  
గూడ నీ ధర్మము నుల్లంఘింపఁ గూడదు. ధర్మము నతిక్రమించిన  
నతఁడును నశించునని మనుస్మృతిలోఁ జెప్పబడుటచే మహాభారత  
మునందు నీ విషయమే వేనుఁడు ఖనినేత్రుఁడు నను రాజుల కథా  
నకమువలన స్పష్టపఱుపఁ బడినది (మను. 7.41; 8.128; మ. భా.  
శాం. 58.92-100; అశ్వ. 4).

అహింసయు, సత్యము, నస్తేయము నను వానివలె నింద్రియ  
నిగ్రహము గూడ సామాన్య ధర్మములలోఁ బరిగణింపఁ బడుచున్నది  
(మను. 10.63). కామము, క్రోధము, లోభము ననునవి మనుష్యు  
లకు శత్రువులై యుండుట వలనఁ బ్రతిమనుష్యుఁడును వానిఁ  
బూర్ణముగ జయించినఁ గాని యతనికి నా సమాజమునకును  
శ్రేయము గలుగ దను నుపదేశము సర్వశాస్త్రములందును జేయఁబడి  
యున్నది. కాబట్టియే విదురసీతీయందును, భగవద్గీతయందును-

త్రివిధం నరక స్థేదం ద్వారం నాశన మాత్మనః,

కామః క్రోధ స్తథా లోభ స్తస్మా దేత త్రయం త్యజేత్.

(గీత. 18.21; మ. భా. ఉ. 32.70)

— కామము, క్రోధము, లోభము నను మూడును నరకమునకు ద్వారములై యాత్మ నాశనముఁ జేయునవి. కావున వానిం ద్యజింప వలయును అని చెప్పబడినది. కాని గీతలలోనే భగవంతుడు “ధర్మ విరుద్ధో భూతేషు కామోఽస్మి భరత్వథ”- ఓ యర్జునా! ప్రాణి మాత్రమునందు ధర్మము ననుసరించి యే కామ ముండునో యది నేనే (గీత. 7-11) యని తన స్వరూపమును వర్ణించియున్నాడు. ఈ పై గ్రంథము ధర్మవిరుద్ధ మగు కామమే నరకమునకు ముఖ్యద్వార మనియు, నట్టిది కాక మఱియొక విధమగు కామము భగవంతునకు మాన్యముగ నున్నదనియు స్పష్ట మగుచున్నది. మఱియు “పరిత్యజే దర్థకామో యో స్సాత్మాం ధర్మవర్జితౌ”- ధర్మమునకు విరుద్ధములగు కామముల మాత్రము వదలవలయును (మను. 4-176) అని మను వుచేఁ జెప్పబడినది. సర్వప్రాణులును రేపే కామమహారాజున కధీ నులుగ నుండకుండునట్లు శపథముఁ జేసికొని మరణపర్యంతము బ్రహ్మచర్యవ్రతమును బూనునట్లు దేశించినచో నేఁబదియేండ్లలోఁగాని యొక్కవగఁ గడచిన నూజేండ్లలోఁ గాని సమస్త జీవకోటిసృష్టియు లయించి యెచ్చటి దచ్చటనే శూన్య మగును. ఇంతియకాక యే సృష్టి నశింపఁ గూడ దని యా యా సమయముల భగవంతుఁ డవతరించు టయుఁ గలదో యది యంతయుఁ గొలఁది కాలముననే నశించి పోవును. కామక్రోధములు శత్రువు లనుమాట సత్యమే; కాని, యెప్పుడు? నిరోధింపఁబడకున్నంత కాలమే. - సృష్టి ప్రారంభమాదిగ సృష్టికమము జరుగకుండుటకుఁ దగినంత నియమముతో వాని (కామక్రోధాదుల యొక్క) యత్కంతావశ్యకత ప్రళయపర్యంత ముండియే యున్నది. ఈ విషయము మన్వాది శాస్త్రకారులకును సమ్మతమే (మను. 5.56). సర్వమును సరిగ నుంచుట యనఁగ నీ కామక్రోధములను యోగ్యవిషయమున నుపయోగించుటయే కాని వానిని సమూలముగ నశింపఁజేయుట కాదు.

లోకేవ్యవాయామిషమద్య సేవానిత్యాస్తుజన్తోర్నహితత్రచోదనా,  
వ్యవస్థితి స్తేషు వివాహయజ్ఞసురాగ్రహై రాసు నివృత్తి రిష్టా.

(భాగ. 11.5.11)

— ఈ లోకములో మైథునము, మద్య మాంసముల సేవయు, జేయ  
మని యెవనికిఁ జెప్ప నక్కఱలేదు. వీనిని నరులు స్వభావముగనే  
యపేక్షించుచుందురు. ఈ మూడింటికి నేదేని వ్యవస్థ చేయవలయు  
ననిన నొక కట్టుబాటు చేసి నమయము నేర్పఱుపవలయు. కావుననే  
వివాహము, సోమయాగము, సౌతామణియజ్ఞము ననునవి యను  
క్రమముగ శాస్త్రకారులచే యోజన చేయఁబడినవి. కాని వానియం  
దును నివృత్తి (నిష్కామాచరణమే) యిష్టమైన దని భాగవతమునఁ  
జెప్పఁబడినది. ఈ నివృత్తిశబ్దమునకుఁ బంచమ్యంతపదముతో సంబంధ  
ముండుటచే, 'ఈ విషయమునుండి నివృత్తి' యనఁగా నీ కర్మను  
బూర్ణముగ వదలుట యనియే యర్థ మగుచున్నది. ఐనను గర్మ  
యోగమునందు నివృత్తి యను విశేషణము కర్మకే సంబంధించి  
యుండుటచే నివృత్తి కర్మయన నిష్కామబుద్ధితోఁ జేయఁబడు కర్మ  
యని యర్థమని యీ కర్మయోగ ప్రకరణమున ముఖపకుండ  
వలయును ఈ యర్థమే మనుస్మృతియందును భాగవతమునందును  
స్పష్టముగనున్నది (మను. 12-89; భాగ. 11-10-1; 7-15-47).

కిరాతార్జునీయ మను కావ్యమున నీ కోప మావశ్యక మను  
విషయముగుఱించి—

అమర్షశూన్యేన జనస్య జన్తునా

న జాతహర్షేన చ విద్విషాదరః.

— తన కవమానమైనను నెవనికి రోషముగాని చీదరకాని కలుగదో  
యట్టి వానితో స్నేహ మున్నను ద్వేష మున్నను బ్రయోజనము  
నమమే యని భారవి చెప్పినాడు. క్షాత్రధర్మ ప్రమాణముగఁ  
జూచిన యెడల—

ఏతావా నేవ పురుషో య దమర్షీ య దక్షమః,

క్షమావాన్నిరమర్షశ్చ నైవ త్రీ న పునః పుమాన్.

— ఎవని కిత్తుఁ డవమానము సేసెనని కోపము గలుగునో, యెవఁ డవమానమును నహింపఁడో వాఁడే పురుషుఁడని చెప్పవలయును. అట్టిసమయమున నెవనికి రోషముగాని చీఁదరగాని కలుగదో వాఁడును నపుంసకుఁడును సమానులే యని పెద్దలు వక్కాణించియున్నారు. లోకవ్యవహారము జరుగుటకు నియతముగ గ్రోధము గాని పరాక్రమముగాని యుపయోగించునవి కావు. క్షమయు నియతముగఁ గార్యసాధకము గా దను సంగతి పైనఁ జెప్పఁబడినది. లోభమునకుఁ గూడ నీ న్యాయము సంబంధించి యున్నది. వీలయిన— సన్యాసి యయ్యును మోక్షమునే కోరవలసియున్నది గదా!

శౌర్యము, ధైర్యము, దయ, శీలము, మైత్రి, సమత మున్నగు నకల నద్గుణములకుఁ బరస్పర విరోధము లేకుండ దేశకాలాదుల మర్యాదయు సంబంధించియే యున్నదని వ్యాసుఁడు మహాభారత మున ననేక స్థలముల నా యా కథానకములలోఁ బ్రతిపాదించి యున్నాఁడు. ఏ నద్గుణమైనను సర్వకాల సర్వావస్థలయందును నుపయోగించునట్లు లేదు.

వివది ధైర్య ము ధాభ్యుదయే క్షమా

సదసి వాక్పటుతా యుధి విక్రమః.

— కష్టకాలమునందు ధైర్యము, ఉత్కర్షకాలమునందు (శిక్షించు సామర్థ్యము శరీరమున నుండఁగా) క్షమయు, సభయందు వక్రత్వము, యుద్ధమునందు శౌర్యము నుండవలయు నని భర్తృహరి సుగుణములఁ బ్రకాశింపఁ జేయఁదగిన కాలములఁ జెప్పి యున్నాఁడు. శాంతసమయములయందు తదునివలె బ్రగల్భవాక్యములఁ బల్కువారివలన నుపయోగమేమి? మఱియు నింట నుండి

భార్య ముక్కునత్తులోగుండ గుఱిగ బాణము వేయఁగల మహావీరులనేకులున్నను యుద్ధరంగమున ధనుర్ధరుఁడని ప్రసిద్ధికెక్కినవాఁడెవఁడో యొక్కడే యగును. ధైర్యాదిగుణములు పూర్వోక్త సమయములయందే శోభించును. ఇంతియకాక యిట్టి సందర్భములు లేకున్నచో నా గుణముల నత్యమగు పరీక్ష కానేరదు. సుఖసమయమునందు మిత్రులు సహాయులుగ నుందురు గాని “నికష్రగావా తు తేషాం విపత్ ” — అపత్కాలమే వారికి నిజమైన నికషోపలము (బంగారమువన్నెఁ దెలిసికొను నొరపిడిరాయి)గ నున్నది. ప్రసంగశబ్దమునందే దేశకాలములే కాక పాత్రాపాత్ర విషయము గూడ నిమిడియున్నది. సమత్వము దక్క మఱి యే గుణమును శ్రేష్ఠముగాదు. “సమ స్పర్శేష భూతేషు” అనునది సిద్ధపురుషుల లక్షణమని భగవద్గీతలో స్పష్టముగ నున్నది; కాని సమత యనఁగ నేమి? యోగ్యతఁ గనిపట్టుకయే యొక డందఱికి నమముగ దానముఁజేసిన నతని బుద్ధిమంతుఁ డందుమా? వెఱ్ఱివాఁ డందుమా? భగవద్గీతలయందే “దేశే కాలే చ పాత్రే చ తద్దానం సాత్త్వికం విదుః” — దేశకాలపాత్రముల విచారించి యిచ్చిన దానమే సాత్త్వికదానము (గీ. 17-20) అని యీ విషయము నిర్ణయింపఁబడినది. కాలమర్యాద యనఁ గేవలము వర్తమాన కాలము పూర్ణమగువఱకే యని కాదు. కాల మే యేవిధముల మాఱునో యా యా విధముల నెల్ల వ్యావహారిక ధర్మములందును మార్పు గలుగుచున్నది. కావుననే పూర్వ కాలములోని యొకానొక విషయమునందలి యోగ్యతాయోగ్యతల నిర్ణయింప వలసినచో నా పూర్వకాలములోని ధర్మాధర్మముల విజ్ఞానమును సైతము విచారింప వలసియుండును.

అన్యే కృతయుగే ధర్మా స్త్రీకాయాం ద్వాపరే వరే,

అన్యే కలియుగే నృపాం యుగప్రోసానురూపతః.

(మను. 1-85)

— యుగముల మానము ననునరించి కృతత్రేతాద్వాపర కలియుగములలోని ధర్మములును భిన్నభిన్నములుగ నున్నవి అని మనువును వ్యాసులును (మహాభా. శాం. 259-8) జెప్పుచున్నారు. మఱియుఁ బూర్వకాలమున స్త్రీలకు వివాహ మర్యాదయే లేదు. వా రీ విషయమునందు స్వతంత్రులు ననావృతలు నై యుండిరి. కాని తరువాత నీ యాచారమున దుష్పరిపాకము గనఁబడఁగనే శ్వేతకేతు పీ వివాహ మర్యాద నేర్పఱచెను (మ. భా. ఆ. 112). ఇట్లే సురాపానవిషయమున నిషేధము తొలుదొలుత శుక్రాచార్యుఁడు ప్రవర్తింపఁజేసెను. ఈ కథ మహాభారతమున నున్నది (మ. భా. ఆ. 76). కావున నీ నిర్బంధ యాచారములో లేని కాలపు ధర్మముల నిర్ణయమును, దరువాతి కాలమునందలి ధర్మాధర్మముల నిర్ణయమును భిన్నరీతిగనే చేయఁ బడవలయునని తేలును. మఱియు నా రీతిగనే వర్తమాన కాలధర్మ ముత్తరకాలమున మాఱినయెడలఁ దొల్లిటివలెనే భవిష్యత్కాలికము లగు ధర్మాధర్మముల వివేచనయు భిన్నముగనే చేయఁబడవలయును. కాలమానానుసారముగ దేశాచారములును, గులాచారములును, జాతిధర్మములు నిట్లే మార్పుఁ జెందవలసి వచ్చును. కారణ మేమనఁగా— ఆచారమే సర్వధర్మములకు మూలము. అయిన నొక యాచారమునకు మఱియొక యాచారముతో సమావేశము లేమిచే.

న హి సర్వహితః కశ్చి దాచార స్సంప్రవర్తతే,  
తేనై వాన్యః ప్రభవతి సోఽవరం బాధతే పునః.

(మ. భా. శాం. 259. 17-18)

అందఱకు నెప్పుడు నొక్క తీరుననే నదా హితకర మగు నాచారము లభింపదు. ఒక యాచారమును గ్రహించినచో రెండవది దానిని మించి యుండును. మఱియు నీ రెండవ యాచారమునకు మార్గ మిచ్చినది మూడవదానికి మరల విరుద్ధ మగును అని యాచార భేదమును వర్ణించి యొక్కొక యాచారమునకు నున్న తారతమ్యము

మును సైతము చూడవలసినవచ్చునని భీష్మునిచేఁ జెప్పఁబడినది అది యటుండ నిమ్ము. కర్మాకర్మలయొక్కగాని, ధర్మాధర్మములయొక్కగాని సంశయమునకు సంబంధించిన పూర్వపక్ష సిద్ధాంతముల నన్నిటి నీ రీతిగ మాటలాడ నారంభించిన రెండవ మహాభారతమే వ్రాయవలసినవచ్చును. గీతారంభమున జాత్రధర్మము-జంధుప్రేమ యనువాని మధ్యమునఁ జిక్కుకొనిన యర్జునునిపై వచ్చిన సందర్భము లోకవిలక్షణము కాదనియు, నట్టి సందర్భములు సంసారమునఁ గర్తయు గొప్పవాఁడు నగువానికిఁ బలుమాఱులు గలుగుచునేయుండు ననియు, నింతయకాక యొకప్పు డహింసయు నాత్మరక్షణయు, మఱియొకప్పుడు సత్యము సర్వభూతహితమును, నింకొకప్పుడు దేహసంరక్షణయు యశస్సును, వేఱువేఱు కారణములచే నుపస్థితము లగు కర్తవ్యము లైనను వీనిలోనే తిరుగుడువడుచు శాస్త్రోక్తములును సామాన్యములును సర్వసామాన్యములు నగు నీతి శాస్త్రనియమముల ననుసరించి యే కర్తవ్యమును వదలని వానికి సైత మా నియమము నుల్లంఘింప వలసినంత స్థితి యిటుల వచ్చుననియు, సాధారణమనుష్యులకే కాక గొప్పగొప్ప పండితులకు నిట్టి సమయములఁ గార్యాకార్యవ్యవస్థితి (కర్తవ్యాకర్తవ్య ధర్మముల నిర్ణయమును) జేయుట కే దేని నిశ్చిత మార్గముగాని యుక్తిగాని యున్నదో లేదో తెలిసికొన నిచ్చ స్వాభావికముగ నిటుల కలుగుననియుఁ జదువరులకుఁ దెల్లమగుటకై పై వివేచన చేయఁబడినది.

కఠినువంటి సంకటసమయమున నాపద్ధర్మములని శాస్త్రములఁ గొన్ని యపవాదములు చెప్పబడియుండుట సత్యమే; ఉదాహరణము అపత్కాలమున బ్రాహ్మణుఁ డెక్కడ నన్నము గ్రహించినను దోషము లేదని స్ఫురికారులు చెప్పియున్నారు. మఱియు ఛాందోగ్యోపనిషత్తులో “ఉషస్తిచాక్రాయణుని” తే నీ ప్రకారముగ నాచరింపఁబడినటుల కథ యున్నది (యాజ్ఞ. 3-41; ఛాం. 1-10). దానిలోను

బైనఁ జెప్పబడిన సందర్భమున శాస్త్రధర్మమునకును, నాఁకలి దప్పి  
 మొదలగు నింద్రియవృత్తులకును విరోధము కలిగి యింద్రియము  
 లొకవైపునకును, శాస్త్రధర్మము రెండవవైపునకును లాగుచునుండును.  
 పైనఁ జెప్పబడిన ప్రసంగములో నింద్రియవృత్తులకును శాస్త్రధర్మము  
 లకును గాక, శాస్త్రముననే రెండు ధర్మములకుఁ బరస్పర విరోధము  
 గలుగుటచేఁ గర్తవ్య మిదియా? యదియా? యను సూక్ష్మవిచారణ  
 చేయుట యావశ్యకముగఁ గన్పట్టును. మఱియు వీనిలోఁ గొన్ని  
 విషయముల నిర్ణయము ప్రాచీనపత్నురుషు లిట్టి సమయమున  
 నాచరించిన యాచరణమును బట్టియే సామాన్యులకు సైతము నిశ్చ  
 యింప శక్యమైయున్నను, మఱికొన్ని సందర్భములలో బుద్ధిమంతుల  
 మనస్సు సైతము భ్రమపడుచున్నది. కారణ మేమనఁ ఎంత విచార  
 మధికముగఁ జేయుకొలఁదిఁ బూర్వపక్షసిద్ధాంతములు నంత యధిక  
 ముగ నిష్పన్నము లగుటచేఁ దుదకు నిర్ణయించుట దుర తముగ  
 నున్నది. మఱియు యుక్తాయుక్తనిర్ణయము కానిచో మనచేతి  
 మీఁదుగ నధర్మముగాని యపరాధముగాని చేయుట సంభవింప  
 వచ్చును. ఇట్టి దృష్టితోఁజూచిన, ధర్మాధర్మములయొక్క గాని కర్మా  
 కర్మలయొక్క గాని వివేచనయే యొక స్వతంత్రశాస్త్రమై తర్క  
 వ్యాకరణములకన్న గూఢముగ నుండును. నీతిశాస్త్ర మను శబ్దము  
 నవిననంస్కృత గ్రంథములందుఁ దఱచుగ రాజనితి శాస్త్రపరముగ  
 వాడబడియున్నది. అందుచేఁ గర్తవ్యాకర్తవ్యశాస్త్రమును ధర్మశాస్త్ర  
 మని చెప్పుట ప్రాచీనపద్ధతిగనే యున్నది; కాని నీతిశబ్దములోనే  
 కర్తవ్యమును సద్వర్తనమును నిమిడి యుండుటచే నే నీ నవినపద్ధతి  
 ననుసరించియే ధర్మాధర్మముల యొక్కగాని కర్మాకర్మములయొక్క  
 గాని వివేచనను నీతిశాస్త్రమనియే యీ గ్రంథమునఁ జెప్పినాఁడను.  
 నీతియొక్క (కర్మాకర్మల యొక్క) గాని, ధర్మాధర్మములయొక్క  
 గాని వివేచన యను శాస్త్రము గహనముగ నున్నది. ఈ సంగతిఁ  
 దెలుపుటకే “నూక్షా, గతిరి ధర్మస్య” — ధర్మ (వ్యావహారిక మగు



సీతిధర్మ) స్వరూపము సూక్ష్మముగ నున్నది అను వచనము మహా భారతమున ననేక స్థలముల వచ్చియున్నది. “పంచపాండవులచే నొక ద్రౌపది యెటుల వివాహ మాడబడినది? ద్రౌపదీవస్త్రాపహరణ సమయమున భీష్మద్రోణాదులు శూన్యహృదయులై యేల మౌనము దాల్చి యుండిరి? మణియు దుష్టుడగు దుర్యోధనుని పక్షమున యుద్ధముఁ జేయుచు భీష్మద్రోణులచేఁ దమపక్షము సమర్థింప “అర్థస్య పురుషో దాసో దాస స్త్వయో న కన్యచిత్” — పురుషుఁ డర్థమునకు దాసుఁడు. అర్థ మెవరికిని దాసుఁడు గాదు” (మ.భా.భీ. 43-35) అని చెప్పబడినది. ఈ న్యాయము సరిగ నున్నదా? లేక, తప్పుగ నున్నదా? ఎప్పుడైనను “సేవా శ్వవృత్తి రాఖ్యాతా” (మను. 406) అని సేవాధర్మము కుక్కవృత్తివలె నింద్యముగ గ్రహింపఁ బడినచో, ధనమునకు దాసుఁడగుటకు బదులుగ, భీష్మాదులు దుర్యోధనుని సేవ నేల వదలలేదు? ఇవి మొదలగు ప్రశ్నలకు సదుత్తరములు చెప్పుట మిక్కిలి కష్టముగ నుండును. ఇట్టి స్థలములలో నొక్కొక్కరు ప్రసంగానుసారముగ నొక్కొక్క నిర్ణయముఁ జేయుదురు: “సూక్ష్మా గత్త్వి ధర్మస్య” — ధర్మతత్త్వము సూక్ష్మమైనది. (మ.భా.అను. 10-70) అనియు, దర్వాత “బహుశాఖా న్యనంతికా” (మ.భా. వన. 208-2) — దాని కనేకములగు కొమ్మ లుండుటచే వానివలనఁ గలుగఁ బోవు ననుమానములును ననేకములుగ నుండు ననియు మహాభారతముననే చెప్పబడి యున్నది. తులాధారుడే ధర్మము విషయమై వివేచన చేయుచు “సూక్ష్మత్వాన్న స విజ్ఞాతుం శక్యతే బహునిహవః” — ధర్మము, సూక్ష్మము ననేకాపవాదములు గలదియునగుటచే ననేకసమయములఁ దెలియఁబడదు (మ. భా. శాంతి. 26-1-37) అని వ్రాసినాఁడు. మహాభారతకారున కీ సూక్ష్మ ప్రసంగము పూర్ణముగఁ దెలియుటచే నిట్టి విషయములలోఁ బ్రాచీన మహాపురుషులచే నాచరింపఁబడినదానిఁ జెప్పుటకే భారతమున ననేక కథానకముల సంగ్రహించెను. కాని సర్వవిషయములు శాస్త్రీయరీతిగ

వివేచనఁ జేసి వానిలోని సామాన్యమర్మమును భారతమువంటి ధర్మ గ్రంథములలో నెక్కడనైనఁ జెప్పుట యావశ్యకమే. పూర్వ మధ్యను నకు శ్రీకృష్ణుఁడు కర్తవ్యమోహమును నివారించుట కుపదేశించిన యుపదేశము నాధారముగఁ జేసికొని వ్యాసుఁడు భగవద్గీతలో నీ మర్మమును బ్రతిపాదించెను. మఱియు నా హేతువున గీత యనునది మహాభారతమునకు రహస్యోపనిషత్తును శిరోభూషణమును నై యున్నది. ఇంతియకాక మహాభారతమే గీతలలోఁ బ్రతిపాదింపఁ బడిన మూలభూత కర్మతత్త్వమునకు సోదాహరణమగు విస్తృత వ్యాఖ్యానమునై యున్నది. గీతాగ్రంథము మహాభారతములో నిటీవలఁ జేర్చఁబడినదని యనుకొనువారి విషయమును ముఖ్యముగా గమనింపవలయునని సూచించుచున్నాను. వేయేల? గీతాగ్రంథమున కేదేని గౌరవ ముండినయెడల నా గౌరవము దీనివలనఁ గలిగినదే యని చెప్పనగును. ఏల యన— కేవల మోక్షశాస్త్రమును (వేదాంత మును బ్రతిపాదించు నుపనిషదాదికమును), అహింసాది సదాచరణ ముల నియమమాత్రమును జెప్పు స్మృత్యాది గ్రంథములును ననేకము లున్నను వేదాంతములో దురవగాహమగు తత్త్వజ్ఞానముయొక్క యాధారమున, కార్యకార్యవ్యవస్థితిని సమన్వయింపఁ జేయు గీతను బోలు ప్రాచీనగ్రంథ మిప్పటికిని సంస్కృతవాఙ్మయమున స్పష్టముగఁ గన్పట్టదు. 'కార్యకార్యవ్యవస్థితి' యను నీ శబ్దము స్వకపోలకల్పితము గాదు. గీతలలోనే యున్నది (గీత. 16-24). ఈ విషయము గీతా భక్తులకుఁ జెప్పనవసరము లేదు. భగవద్గీతానుసారముగనే యోగవాసిష్ఠమందును జ్ఞానమూలకమగు ప్రవృత్తిమార్గమే పసిష్ఠుఁడు రామున కుపదేశించెను. కాన గీతతరువాత వెలువడి, గీతలనే యనుకరించు గ్రంథములచేఁ బైఁ జెప్పఁబడిన గీతల యపూర్వత కేమియు బాధ రానేరదు.

ఇది కర్మజిజ్ఞాస యను ద్వితీయ ప్రకరణము.

# తృతీయ ప్రకరణము

## కర్మయోగశాస్త్రము

తస్మా ద్యోగాయ యుజ్యస్వ యోగః కర్మసు కౌశలమ్.\*  
(గీ. 2-50)

ఎవరికైన నే శాస్త్రమందేనియుఁ బ్రవేశము కలుగజేసికొన నిచ్చ మొట్టమొదట లేనిచో వారా శాస్త్రముల నభ్యసించుట కనధికారులు. మఱియు నట్టి యనధికారులగు వారి కా శాస్త్రములను జెప్పుట బోరగించిన ఘటముపై నీటిని బోయునటు లుండును. దాని వలన శిష్యున కేమియు లాభము లేకపోవుటయే శాక గురువునకు నిష్ఫలశ్రమ మగుటచే నీ యిద్దఱి కాలము వ్యర్థముగఁ గడచిపోవును. జైమిని బాదరాయణులచే, పూర్వోత్తరమీమాంసల యారంభమున 'అథాతో ధర్మజిజ్ఞాసా' అనియు, "అథాతో బ్రహ్మజిజ్ఞాసా" అనియు సూత్రము లిందులకే వ్రాయఁబడినవి. ఎటుల ధర్మోపదేశము ధర్మేచ్ఛులకును, బ్రహ్మోపదేశము ముముక్షువులకును జేయఁదగినదో యటులే కర్మశాస్త్రోపదేశము సంసారమునందుఁ గర్మల నెటుల చేయవలయునో తెలిసికొన నిచ్చ గలవారికే చేయఁదగినది. కావుననే యీ గ్రంథమునఁ బ్రథమప్రకరణమున విషయ ప్రవేశమును, రెండవప్రకరణమునఁ గర్మజిజ్ఞాసాస్వరూపమునుఁ గర్మయోగశాస్త్ర మహత్త్వమును దిగ్ధర్మనముగఁ బ్రతిపాదించఁబడినవి.

\* "కావున యోగము నాశ్రయింపుము. యోగ మనః కర్మల నాచరించుట యంతలి చాతుర్యము, లేక, నేర్పు" అని యోగమునకు లక్షణము. ఈ విషయమునఁ జాల విచారణ మీ ప్రకరణముననే చేయఁబడినది.

ఈ స్థలమునఁ బూర్వపక్షము గలదని ముందుగఁ దెలిసికొనకున్నచో సిద్ధాంతమహత్త్వము పూర్ణముగఁ దెలియదు. మఱియు మహత్త్వము దెలియక పోవుటచే కేవలము పఠనమూలమున వచ్చిన శాస్త్రమును ధారణ చేయుట (జ్ఞప్తినుంచుకొనుట) కష్టము. ఈ కారణముననే మంచిగురువు, శిష్యునకు జిజ్ఞాస యున్నదా? లేదా? యని మొదటనే విచారించి యది లేనియెడల దాని యుత్తేజనముఁ జేయుటకు సైతము ప్రయత్నించును. గీతలలోఁ గర్మయోగశాస్త్ర వివేచన యీ తీరుననే చేయఁబడినది. ఏ యుద్ధమునఁ దన చేతి మీఁదుగఁ బితృవధయు, గురువధయు, నమస్తరాజవధయు, బంధు వధయు నగునో యట్టి ఘోరయుద్ధమును జేయుట న్యాయమా? యన్యాయమా? యను శంక మనస్సునఁ దగిలి యర్జునుఁడు యుద్ధేచ్ఛ వదలి నన్యసించుటకు సిద్ధుఁడు కాఁగాఁ బ్రాప్త మగు కర్మను వదలివేయుట వెట్టితనమునకును, దుర్బలత్వమునకును లక్షణ మగుననియు, నటుల వదలుటచే స్వర్గదూరుఁడ వగుటయే కాక యపకీర్తికి సైతము పాల్పడుదు వనియు, సామాన్యయుక్తివాదమును జేసి యప్పటికిని వినక పోఁగా “అశోచ్యా నన్వశోచస్త్వం ప్రజ్ఞా వాదాం శ్చ భాషసే”- నీవు శోకింపఁదగని వారిని గుఱించి శోకించు చున్నావు. ఇంతియకాక బ్రహ్మజ్ఞానుల పెద్దపెద్ద మాటలను చెప్పు చున్నావు (గీ. 2-11) అని కొంచెము పరిహాసముఁ జేసి శ్రీకృష్ణుఁడు కర్మజ్ఞానము నతని కుపదేశించెను. అర్జునుని శంక నిరాధారము కాదు. గొప్పవిద్వాంసులకు సైత మొక్కొక సందర్భమున “ఏమి చేయఁదగును? ఏమి చేయఁదగదు?” అను విషయమున వ్యామోహ మెటుల గలుగునో పూర్వప్రకరణమున నిరూపించితిని. కాని కర్మా కర్మల వివేచనలో ననేక ప్రతిబంధకములు బయలుదేలు నని కర్మను వదలుట యుక్తము గాదు. కాన, నే యుక్తిచే జగత్తులోఁ గర్మకు లోపము లేకుండునో, యే యుక్తిచే గర్మలబంధము గాని పాపము

గాని యెంతమాత్రమును మనకుఁ దగులదో, యట్టి 'యోగము' (యుక్తి) నేర్పఱచియె స్వీకరింపవలయును. "తస్మా ద్యోగాయ యుజ్యస్వ" - కావున నీవును దానినే స్వీకరింపుము అని శ్రీకృష్ణుడు మొదట నర్జునునకుఁ జెప్పెను. ఈ యోగ మనఁగా కర్మయోగ శాస్త్రము. మఱియు నర్జునునకు సంభవించిన సందర్భము లోకవిలక్షణము గాదు. సంసారములోఁ జిన్నవియుఁ బెద్దవియునగు నిట్టి సంకటము లందఱకును సంభవించుచునే యుండును. కావున భగవద్గీతలోఁ జేయఁబడిన కర్మయోగశాస్త్ర వివేచనను మన మందఱము నభ్యసించుట యావశ్యకము. కాని యే శాస్త్రమున నైనను బ్రతిపాదనలో రాఁబోవు ముఖ్యశబ్దముల యర్థము బాగుగఁ దెలియుటకై యా శబ్దములకు మంచి వ్యాఖ్యానమును, నా శాస్త్రమున నుపపాదింపఁబడు మూలభూతమగు సరణియు, మొదట సంక్షేపముగ నుండవలయును. కాదేని ఉత్తరగ్రంథమున ననేక విధములగు నన్యథాజ్ఞానములు ననుపపత్తులును గలుగును. ఈ కారణముననే యీ సామాన్యపద్ధతి ననుసరించి ముందుగ నీ శాస్త్రమున రాఁబోవు కొన్ని ముఖ్యశబ్దముల యర్థమును బరీక్షించు చున్నాను. వానిలో మొదటిది కర్మశబ్దము.

ఈ కర్మశబ్దము 'కృ' ధాతువువలన నిష్పన్నమైనది. కావున దానికి 'చేయుట'యని కాని, 'నడవడి' యని కాని, 'వ్యాపార'మని కాని యర్థము. మఱియు నా సామాన్యార్థమే భగవద్గీతయందును వివక్షితముగ నున్నది. ఈ శబ్దమునకు 'మిమాంసాశాస్త్రమునఁ గాని యన్యస్థలములలోఁ గాని యున్న సంకుచితార్థము లన్నియు గోచరములై పారథకులు పారపడకుండునటుల చేయుటకై యిటుల చెప్పుచున్నాను. ఏ మతధర్మమును విచారించినను దానిలో 'నీశ్వర ప్రాప్తి కేదేని యొక కర్మను జేయవలయు' నని చెప్పఁబడియే యుండును. ప్రాచీనవైదికధర్మానుసారముగ యజ్ఞయాగాదికములే

కర్మలు. మఱియు నీ యజ్ఞయాగాదు లెటుల చేయవలయునో యా విధులఁ జెప్పు వైదిక గ్రంథములలో ననేక స్థలములయం దనేక విధములుగను, ఒకానొకచోఁ బైకి విరుద్ధములుగను, గన్పట్టుచున్న యనేక వచనములకు సంగతమైన యేకవాక్యత యెటుల గలుగునో, నిరూపించుటకే జైమినియొక్క పూర్వమిమాంసాశాస్త్రము ప్రవర్తించినది. జైమినిమతమున నీ వైదికములు, లేక, శ్రౌతములునగు యజ్ఞయాగాదులఁ జేయుటయే ముఖ్యమును బ్రాచీనమునగు ధర్మముగ నున్నది. మనుష్యుఁ డేమి చేసినను యజ్ఞార్థముగనే చేయవలయును. అతఁడు ధన మార్జించినను యజ్ఞార్థమే; ధాన్యసంగ్రహము చేసినను యజ్ఞార్థమే యని తెలిసికొనవలయునని మహాభారతమున నున్నది (మ. భా. శాం. 26-27). యజ్ఞమును జేయవలయునని వేదమే విధించెను గాన యజ్ఞార్థమై చేయఁబడిన యే కర్మయైనను మనుష్యునకు స్వయముగ బంధపెట్టువు కాదు. యజ్ఞమునకు సాధనమే యగును. స్వతంత్రమైన సాధ్యము కానేరదు. కావున యజ్ఞమువలన వచ్చు ఫలములోనే యా సాధనముల ఫలము లంతర్భూతము లగును. సాధనములకు వేఱుగా ఫలము లేదు. కాని యజ్ఞార్థమై చేయఁబడిన కర్మలు స్వతంత్రములుగా ఫలదాయకములుగా నున్నను యజ్ఞము చేతనే స్వర్గప్రాప్తి (అనఁగా- మిమాంసక మతానుసారముగ నొక విధమగు సుఖప్రాప్తి) యగును. కాన నా స్వర్గప్రాప్తికొఱకే యజ్ఞ కర్తయగు పురుషుఁ డిచ్ఛాపూర్వకముగ (అనఁగా- కావలయునని) యజ్ఞమును జేయుచున్నాఁడు. కావునచే యజ్ఞ మను కర్మ ప్రత్యేకముగఁ బురుషార్థములలో నొకటిగఁ బరిగణింపఁబడుచున్నది. మనుష్యున కిష్టమైనవస్తువును పొందవలయునను నిచ్ఛయే పురుషార్థమని చెప్పుదురు. (జై.సూ. 4-1-1; 2) యజ్ఞమునకే 'క్రతు' వని పర్యాయపదము. కనుక 'యజ్ఞార్థ' శబ్దమునకు మాఱుగ 'క్రత్వర్థ' శబ్దమును మార్చుట యుక్తము. మఱియు యజ్ఞార్థములు (క్రత్వర్థములు) స్వతంత్రముగ ఫలమునీయనివి కావుననే బంధకములు కావు.

మఱియు 'పురుషార్థములు' పురుషునకు లాభదాయకములు, కావుననే బంధకములు, అని కర్మ లన్నియు రెండు విధములు. సంహితలోను బ్రాహ్మణగ్రంథములోను నుండు విషయ మంతయు యజ్ఞయాగాదికముల గుఱించినదియే. ఋగ్వేదసంహితలో నిందాది దేవతాస్తుతి పరములగు సూక్తము లుండును. సత్యమే? కాని, వాని వినియోగము యజ్ఞసమయముననే కర్తవ్య మగుటచే, సర్వశ్రుతి గ్రంథములును యజ్ఞాదికర్మ ప్రతిపాదకములే యని మీమాంసకులు చెప్పుదురు. ఏమియుఁ దెలిసికొనకయే చేసినను, బ్రహ్మజ్ఞానపూర్వకముగఁ జేసినను, వేదోక్తములగు యజ్ఞయాగాదికములఁ జేసిననే స్వర్గము సిద్ధించును గాని యూరక యేమి చేసినను సిద్ధింపదని కర్మతులు, లేక, యాజ్ఞికులు, లేక, కేవల కర్మవాదులు చెప్పుదురు. ఉపనిషత్తులలో నీ యజ్ఞములు గ్రాహ్యములుగ నంగీకరింపఁబడినను వాని యోగ్యత బ్రహ్మజ్ఞానమునకుఁ గ్రింది మెట్టుని నిశ్చయింపఁబడుటచే స్వర్గప్రాప్తికలిగినను నిత్యమగు మోక్షనంపాదనకు బ్రహ్మజ్ఞానమే యావశ్యక మని చెప్పఁబడినది. "వేదవాదరతాః పార్థ నాన్యదస్తితి వానః" (గీ. 2-42)-అని భగవద్గీతయందలి రెండవ యధ్యాయమునఁ జెప్పినట్లు యజ్ఞయాగాది కర్మలను బ్రహ్మజ్ఞానము లేకుండఁ జేసినఁ బైనఁ జెప్పినటుల మోక్షము నీయనివే యగును. అటులే గీతలలోని- "యజ్ఞార్థా త్కర్మణోఽన్యత్ర లోకోఽయం కర్మబంధనః" — యజ్ఞార్థము చేయఁబడిన కర్మలు తక్కు మిగిలిన కర్మ లన్నియు బంధహేతువులు (గీ. 3-9) అను నిదియు మీమాంసకమతము యొక్క యనువాదమే. ఈ యజ్ఞాది వైదికకర్మలు (అనఁగా- శ్రౌతికకర్మలు) గాక వేఱువిధ మైనవియు, ధార్మికదృష్టచే నావశ్యకములు నైన కర్మలు చాతుర్వర్ణ్యభేదముచే, క్షత్రియులకు యుద్ధము, వైశ్యులకు వాణిజ్యము మొదలగునవి మనుస్మృత్యాది ధర్మగ్రంథములలోఁ జెప్పఁబడినవి. మఱియు నిది ముందుగా స్మృతులలోనే వ్యవస్థానుసారముగఁ జెప్పఁబడుటచే వీనిని స్మార్తకర్మ అని కాని స్మార్తయజ్ఞము

లని కాని యందురు. ఈ శ్రౌతస్మార్తకర్మలు గాక కొన్ని ధార్మిక కర్మలు (వ్రతోపవాసాదికములు) పురాణములలో మొదట విస్తారముగఁ బ్రతిపాదింపఁ బడుటచే వానికిఁ బౌరాణిక కర్మ లని పేరిడిరి. ఈ కర్మలన్నియు, నిత్యములు, నైమిత్తికములు, కామ్యములు నని మూఁడు విధములుగ విభజింపఁబడినవి. నియమముగఁ జేయఁబడు స్నానసంధ్యాదికములు నిత్యములు. వీని న్నాచరించుటచే నేమియు ఫలసిద్ధి కాని యర్థసిద్ధి కాని లేదు; కాని యాచరింపనియెడల దోషము వచ్చును. నైమిత్తికములన నేదైన నొక కారణము మొదటఁ బ్రసక్తమగుటచేఁ జేయవలసివచ్చు కర్మలు. అవి అనిష్టగ్రహశాంతి ప్రాయశ్చిత్తము మొదలగునవి. దేనికొఱకు మనము శాంతినిగాని ప్రాయశ్చిత్తమును గాని చేసికొనుచున్నామో యా నిమిత్తము పూర్వమందు సిద్ధముగాని యెడల నీ కర్మలయొక్క కర్తవ్యత యావశ్యకము గాదు. మన కేదేని ఒక క్రొత్తవిషయమం దిచ్చగలిగి దానిం బొందుట కనేక పర్యాయములు శాస్త్రానుసారముగ నే కర్మ లొనర్చెదమో యవి కామ్యకర్మలు. వర్షములు కురియుటకుఁ గాని, పుత్రప్రాప్త్యర్థము గాని యజ్ఞములు చేయుట కామ్యకర్మలలోనిది. నిత్యనైమిత్తిక కామ్యములు గాక సురాపానము మొదలగు కొన్ని నిషిద్ధకర్మములు గలవు అని యెల్లప్పుడు త్యాజ్యము లని శాస్త్రములు విధించుటచే, నిషిద్ధకర్మ లనఁబడును. నిత్యకర్మ లెవ్వయో, నైమిత్తికము లెవ్వయో, కామ్యములును, నిషిద్ధములు నెవ్వయో, వానిని ధర్మశాస్త్రములు సిద్ధాంతీకరించియున్నవి. మఱియు 'వీనిచేఁ జేయఁ బడిన యీ కర్మ పాపకరమా? పుణ్యప్రదమా?' యని యెవరేని ధర్మశాస్త్రజ్ఞు నడిగిన నతఁడు ధర్మశాస్త్రవిధి ననుసరించి 'యీ కర్మ యజ్ఞార్థమా? లేక, పురుషార్థమా?' యనియు, 'నిత్యమా? నైమిత్తికమా?' యనియు, 'కామ్యమా? నిషిద్ధమా?' యనియు విచారించి తర్వాత నిర్ణయమును చేయును. భగవద్గీతదృష్టి యీ పండితదృష్టికన్న మిగుల వ్యాపకము. వేయేల? ధర్మశాస్త్రదృష్టి



కంటె కూడ దూరదృష్టి యని చెప్పవచ్చును. శాస్త్రముచే నొకానొక కర్మనిషిద్ధమని చెప్పబడక యుండును. ఇంతయేల? అది విహితము గనే (అనగా- మనకు, గర్తవ్యములుగాఁ జెప్పబడిన కర్మలలో నొకటిగనే) యుండును. ప్రకృతప్రసంగమున జ్ఞాతధర్మమునే యుదాహరణముగ నెన్నుకొందము. ఇది యర్జునునకు విహితమే; కాని యంతమాత్రముచే నా కర్మ నతఁడు నియమముగఁ జేయ వలసినది లేదు. ఒకవేళ చేసినను నది నియమముగ శ్రేయస్కరమే యని నమ్మకమును లేదు. మఱియు శాస్త్రవిధులలోనే యనేక సందర్భములు పరస్పరవిరుద్ధములుగ నుండునని పూర్వప్రకరణమునఁ జెప్పబడియే యున్నది. అట్టిసమయమున, మనుష్యుడేమి చేయ వలయునో నిర్ణయించుట కేదేని యుక్తి కలదా? ఉండిన నది యేది? యను విషయమే గీతలచేఁ బ్రతిపాదింపఁ బడును. ఆ ప్రతిపాదనఁ జేయుటకై పైఁ జెప్పబడిన కర్మభేదము విశేషముగఁ బరిశీలింప నవసరము లేదు. యజ్ఞాది వైదికకర్మల విషయమునఁ గాని, లేక, నాలుగు వర్ణముల యితర కర్మల విషయమునఁ గాని మీమాంసకు లొనర్చిన సిద్ధాంతము గీతలలోఁ బ్రతిపాదింపఁబడిన కర్మయోగమున కెంతవఱకు సంబంధించి యుండునో నిరూపించుటకై మీమాంస కుల సిద్ధాంతము సైతము గీతలలోఁ బ్రసంగానుసారముగ విచారింపఁ బడినది. చిట్టచివరి యధ్యాయములో యజ్ఞయాగాది కర్మలు జ్ఞాని చేయఁదగినవా? కావా? యను ప్రశ్నకు సంక్షేపముగ నుత్తరము చెప్పబడినది (గీ. 18.6). కాని గీతలలో ముఖ్యముగఁ జెప్పు విషయ మింతకన్న వ్యాపక మగుటచే గీతాప్రతిపాదనమునఁ గర్మశబ్దార్థము కేవల శ్రౌతకర్మయే యని కాని శ్రౌతస్మార్త కర్మలే యని కాని సంకోచము చేసికొనక యాశ్రౌతస్మార్తకర్మలకన్న విశేషవ్యాపక మైనది గ్రహింపఁ బడవలయును. సారాంశ మేమన-తినుట, త్రాగుట, అడుట, కూర్చుండుట, లేచుట, ఉండుట, ఉచ్చాస్యన నిశ్వాసముల విడుచుట, నవ్వుట, ఏడ్చుట, వాసనచూచుట, చూచుట, మాట

లాడుట, వినుట, నడచుట, ఇచ్చుట, పుచ్చుకొనుట, నిద్రించుట, మేలుకొనుట, చంపుట, యద్ధము చేయుట, మననధ్యానములఁ జేయుట, విధిని గాని, నిషేధమును గాని చేయుట, దానముచేయుట, యజ్ఞయాగాదులు చేయుట, వ్యవసాయమునుగాని వ్యాపారముగాని చేయుట, ఇచ్చయించుట, నిశ్చయించుట, నోరుమూసికొని యూరకుండుట, మొదలగునవి యన్నియు భగవద్గీతలోని కర్మశబ్దముచే వాచ్యములే; ఆ కర్మలు కాయికములైనను, వాచికములైనను, మానసికములైన నిష్ఠమే (గీ. 5.8.9). వేయేల? దేహము జీవముతో నునికియు, మరణము సైతము కర్మలే. మఱియుఁ బ్రసంగాను సారముగ, జీవించుటయు, మృత్యువు నను నీ రెంటిలో నేది గొప్పదో యను సంగతి విచారించుట యావశ్యకముగ నున్నది. ఈ విచారమే ప్రసక్తమైన యెడలఁ గర్మశబ్దమునకే కర్తవ్యకర్మ యని యైన, విహితకర్మ యని యైన, నర్థ మగుచున్నది (గీ. 4.16). మనుష్యుల కర్మ విషయ మగు విచారణ యైనది. ఇఁక నింతకంటెను మొదటకీఁబోయి సర్వచరాచర(చేతనాచేతన) వస్తువుల వ్యాపారములకు సైతము కర్మ శబ్దమే సంబంధించియున్న దని నిరూపణ చేయవలయును. కాని దాని విచారణము ఉత్తరగ్రంథమునఁ గర్మవిపాక ప్రక్రియలోఁ జేయఁబడును.

కర్మశబ్దముకన్న నెక్కుడు వివాదాస్పద మైనది 'యోగశబ్దము' ఈ శబ్దమునకుఁ బ్రస్తుత ముండు రూఢార్థము “ప్రాణాయామాది సాధనములచేఁ జిత్తవృత్తి నైన నింద్రియముల నైన నిరోధించుట”, లేక “పాతంజలసూత్రోక్తమగు సమాధి”, లేక “ధ్యానయోగము.” కావున నీ యర్థమందు నుపనిషత్తులలో సైత మీ శబ్దము ప్రయోగింప బడినది (కఠ. 6.11); కాని యీ సంకుచితార్థము భగవద్గీతలో సామాన్యముగ వివక్షితము కానేర దను విషయము తొలుత గమనింప వలయును. 'యోగ' శబ్దము 'యుజ' యను ధాతువునుండి నిష్పన్న

మగుటచే దాని ధాత్వస్థము 'కలయుట', 'సంపాదించుట', 'సంగతి', 'ఒకచోట నుండుట' యను వానిలో నేదేని యగును. మఱియు నుత్తరగ్రంథమున నట్టి స్థితి గలుగుటకు 'ఉపాయము', 'సాధనము', 'యుక్తి' లేక 'నివర్తనోపాయ' మనియు నర్థము. "యోగస్సన్నహ నోపాయధ్యానసంగతియుక్తిషు" (అమరము 3. 3. 22) అని అమర కోశములోఁ గూడ నీ యర్థము లన్నియుఁ జెప్పబడియున్నవి. ఫల జ్యోతిషములలో నే వేని కొన్ని గ్రహము లిష్టముగఁ గాని, యనిష్టముగఁ గాని యునికిం జేసి యా గ్రహముల యోగము నిష్ట మని కాని యనిష్ట మని కాని మనము చెప్పుదుము. "యోగక్షేమము" అనెడి సమాసపదమున నున్న 'యోగ' పదమునకు "లభింపని వస్తువును సంపాదించుకొనుట" యని యర్థము (గీ. 9. 22). భారతయుద్ధమున ద్రోణాచార్యుల జయింప నశక్య మని తెలిసికొని యాయనను జయించుట కొక్కయోగమే 'సాధనమే', లేక 'యుక్తియే' యున్నదని— "ఏకో హి యోగోఽస్య భవే ద్వధాయ" (మ. భా. 181. 31) యని శ్రీకృష్ణునిచేఁ జెప్పబడినది. మఱియు నుత్తరగ్రంథమున జరాసంధాదిరాజులు పూర్వము ధర్మసంరక్షణార్థమై యోగముచేతనే యెటుల చంపబడిరో! యని సైత మున్నది. భీష్ములవా రంబాంబి కాంబాలికల నవహరించిన పిదప నితర రాజులు "యోగముయోగ" మని చెప్పుచు నతని వెంబడించిరని యుద్యోగపర్వమునఁ జెప్పబడి యున్నది (మ. భా. ఉ. అ. 172). మఱియు భారతమున నితర స్థలములయందు నీ యర్థముననే యోగశబ్దము ప్రయోగింపబడినది. గీతలలో 'యోగ', 'యోగి' శబ్దముల నుండి యేర్పడిన సామాసిక శబ్దములు దాదాపుగ నెనుబడి గలవు; కాని యే నాలుగైదు స్థలములనో తక్కు (గీ. 6. 12, 23) పాతంజలయోగ మను నర్థము విశేషముగ నెక్కడను నిష్టము కానేరదు. యుక్తి, కౌశల్యము, సాధనము, ఉపాయము, కలియుట యను నీ యర్థములే కొంచెము మార్పుతో నంత టను సుస్పష్టముగఁ బ్రయోగింపబడి యుండుటచే గీతాశాస్త్రములోని

వ్యాపకశబ్దములలో నిది యొకటి యని చెప్పుట కేమియు సందియము లేదు. అయినను 'యోగ' మనఁగా: సాధనము, కౌశలము, లేక, యుక్తి యని సామాన్యముగఁ జెప్పినను నంతయు సమకూడనేరదు. కారణ మేమనగా- వక్తయొక్క యిచ్చ ననుసరించి యీ సాధనము సన్యాసమునకుఁ గాని, కర్మకుఁ గాని, చిత్తనిరోధమునకుఁ గాని, మోక్షమునకుఁ గాని, మరియొక దానికిఁ గాని, తుదకు దేని కైనను సాధనము కావచ్చును. ఉదాహరణము: గీతలలో రెండు మూఁడు చోటులలో భగవంతుని నానావిధమగు వ్యక్తస్పృహని నిర్మించు కౌశలమునకుఁ గాని, యద్భుతసామర్థ్యమునకుఁ గాని, 'యోగ' మనుశబ్దము ప్రయోగింపఁబడినది (గీ. 7.25; 9.5; 10.7; 11.8). ఈ యర్థమును బట్టియే భగవంతుఁడు యోగేశ్వరుఁ డని చెప్పఁబడినాఁడు (గీ.18.75). కాని గీతలలోని 'యోగ'శబ్దమున కివి యేవియును ముఖ్యార్థములు కావు. కావున 'యోగ' శబ్దముచే నే విలక్షణ మగు కౌశల్యము, సాధనము, యుక్తి, లేక, యుపాయము, గీతలలో ముఖ్యముగ వివక్షితముగనున్నదో దానినిజెప్పు 'యోగః కర్మసు కౌశలమ్'-యోగ మనఁగా కర్మలఁ జేయుటయందలి నేర్పరితనము, యుక్తి-చాతుర్యము, లేక, శైలి (గీ. 2. 50) యను దానిచే నీ శబ్దవ్యాఖ్యానము గీతలలో స్పష్టపఱుపఁబడినది. మఱియు నటుపిమ్మట శాంకరభాష్యములో సైతము "యోగః కర్మసు కౌశలమ్" అను పదములకుఁ గర్మవిషయమున స్వభావముగ నున్న బంధకత్వమును లేకుండఁ జేయు యుక్తియే యోగ మని యర్థము చేయఁబడినది. సామాన్యముగఁ జూచిన యెడల నొక కర్మనే చేయుట కనేక యోగములు, లేక యుపాయము లుండును. వానిలో నుత్తమ మగు సాధనమునకు యోగ మను శబ్దము విశేషముగ వాడఁబడుచున్నది. ఉదాహరణము: ద్రవ్యసంపాదన చేయవలసినచో నది, చౌర్యము, ఉద్యంధము, భిక్ష, సేవ, ఋణము, శరీరపరిశ్రమము మున్నగు ననేక సాధనములచే సంపా

దింపఁ దగియున్నది. వానిలో ప్రతిసాధనమునకు 'యోగ' శబ్దము ధాత్వర్థానుసారముగఁ బ్రయోగించుటకు పీలుండినను, దన స్వాతంత్ర్యమును బోఁగొట్టుకొనకుండ శ్రమచేసి ద్రవ్యమును సంపాదించుటయే ముఖ్యార్థము. ఈ యుపాయమునే ముఖ్యముగ 'ద్రవ్యప్రాప్తి యోగ' మని చెప్పుటయుఁ గలదు.

“యోగః కర్మను కౌశలమ్”—కర్మను జేయుటలో నొక విధమగు విశేషయుక్తియే యోగమని స్వయముగ భగవంతుడే వ్యాఖ్యానము చేయుటచే వాస్తవముగ విచారింప గీతలలో నీ శబ్దమునకు ముఖ్యార్థ మేమియగు నను విషయమున శంక యనవసరము. కాని భగవంతునిచే జేయఁబడిన యీ వ్యాఖ్యానమున దృష్టియుంచక గీతలకు గొప్ప గొప్ప వ్యాఖ్యానముల నొనర్చిన వా రీ శబ్దముఁ గ్రిందు మీఁదు చేసి యనేక విధముల గీతల మథితార్థముఁ దీయుటచే వారు చేసిన యీ యోగశబ్దార్థములోని లోపమును నిరూపించుటకై యోగ శబ్దార్థవిచారణ యిచ్చో నావశ్యక మై యున్నది. యోగశబ్దము గీత రెండవయధ్యాయము మొట్టమొదట వచ్చి యుండుటచే నచటనే దాని యర్థము స్పష్టముగఁ జెప్పఁబడియున్నది. “యుద్ధ మేల చేయ వలయునో, సాంఖ్యమత ప్రమాణముగ నుపపత్తిని జెప్పిన పిదప నిప్పుడు నీకు యోగమార్గానుసారముగ నుపపత్తిని జెప్పుచున్నాను (గీ. 2. 39) అని భగవంతుఁ డారంభించుటచేఁ బ్రథమమున యజ్ఞయాగాది కామ్యకర్మలలోనే యెల్లప్పుడు మునిఁగియున్న లోకులబుద్ధి ఫలాశామూలమున నెటుల వ్యగ్ర మగునో వర్ణితమైనది (గీ 2.41-46). పిదప నిటుల బుద్ధిని వ్యగ్రపడనీయక “అస్త్యి ని వదలుము. బొత్తిగ కర్మలనే వదలివేయ వలయునను నభినివేశమునఁ బడకుము” అని వచించి “యోగస్థుఁడవై కర్మలను జేయుము” (గీ. 2. 48) అని యుపదేశింపఁ బడినది. మఱియు నచ్చో 'యోగ' మనఁగా సిద్ధి విషయకము గాని యసిద్ధివిషయకము గాని యగు సమత్వబుద్ధి యని

యోగశబ్దార్థము ముందు స్పష్టముగఁ జెప్పఁబడినది. పిదప “ఫలాశచే  
గర్మ చేయుటకంటె సమత్వ బుద్ధిరూపమగు నీ యోగమే శ్రేష్ఠమైనది  
(గీ. 2-49). బుద్ధి సమత్వయుక్త యగు నెడలఁ గర్మసంబంధ మగు  
పాపపుణ్యముల బాధ కర్తకుఁ దగులదు. కాన నీ పీయోగమును  
సంపాదింపుము” అని చెప్పి వెంటనే “యోగః కర్మసు కౌశలమ్”  
(గీ. 2-50) అని యోగలక్షణము మరలఁ జెప్పఁబడినది. దీనినిఁ బట్టి  
చూడఁగాఁ గర్మపాపము సంబంధింపకుండఁ గర్మఁ జేయుట యను  
సమత్వబుద్ధిరూపమగు నే విశేషయుక్తి ప్రథమమునఁ జెప్పఁబడినదో  
యా శక్తికే కౌశల మని నామము గావున నీ యుక్తిచే గర్మను  
జేయుటయే యోగ మని గీతలలో జెప్పఁబడినటుల కనఁబడుచున్నది.  
మఱియు నీ యర్థమే యుత్తరగ్రంథమున— “యోగం యోగ  
స్త్వయా ప్రోక్త స్సామ్యేన మధుసూదన”- సమత్వ బుద్ధిస్వరూపమగు  
యోగము నీచే నాకుఁ జెప్పఁబడినది (గీ. 6-33) యని యా శ్లోకమున  
సర్జనునిచే మరల స్పష్టపఱుపఁ బడినది. జ్ఞానియగు వానిచే నీ జగత్తున  
నెటుల వ్యవహరింపఁ బడవలయునో యా విషయమున శ్రీ శంకరా  
చార్యుల వారికంటెను సైతము పూర్వమునుండి వచ్చుచున్న వైదిక  
ధర్మముల ననుసరించియే రెండు మార్గము లున్నవి. వానిలో, జ్ఞానో  
త్పత్తియైన పిదప సర్వకర్మములను బొత్తిగ వదలుట యొకమార్గము;  
జ్ఞానోత్పత్తియైనను కర్మలను వదలక వాని పుణ్యపాపములబాధ తగుల  
నీయకయే, యుక్తిచే వానినే యా మరణాంతమును జేయుచుండుట  
రెండవమార్గము. ఈ రెండు మార్గముల నుద్దేశించియే గీతలలో  
ముందు (గీ. 2-2) సన్యాస మనియు, కర్మయోగ మనియు వాడఁ  
బడినది. సన్యాస మనఁగా వదలిపెట్టుట; యోగ మనఁగా సంబం  
ధము. పర్యవసానమునకుఁ గర్మల త్యాగము, సంబంధము నను  
రెండును భిన్నమార్గములుగ నున్నవి. సాంఖ్యము, యోగము  
‘సాంఖ్యయోగో’ అనియు సంక్షిప్తము లగు వేఱు నామములు సైత  
ముత్తరగ్రంథమున (గీ. 5-4) నీ రెండు మార్గముల ననుసరించియే

వాడఁబడినది. బుద్ధిని స్థిరముఁ జేయుటకుఁ బాతంజల యోగములో నున్న యాసనాదుల వర్ణన యావయధ్యాయమున నున్నమాట నిజమే! కాని, యది యెవరికొఱకు? తపస్వికొఱకా? కానేరదు; కర్మ యోగికిఱకు; (యుక్తిచేఁగర్మలఁ జేయువానికొఱకు). అతఁడు సమత యను యుక్తిని సాధించుకొనుటకై చెప్పఁబడినది. కానిచో “తపస్విభ్యోఽధికో యోగీ” యను వాక్యమే యనన్విత మగును. ఇటులే- “తస్మా ద్యోగీ భవద్జన” (గీ. 6. 46) అని యీ యధ్యా యాంతమున నర్జునునకుఁ జేయఁబడిన యుపదేశముయొక్క యర్థము కూడ- “యోగస్థః కురు కర్మాణి” (గీ. 2. 48) “తస్మా ద్యోగాయ యుజ్యస్వ యోగః కర్మసు కౌశలమ్” (గీ. 2. 50) “యోగమాతిష్ఠో త్తిష్ఠ భారత” (గీ. 4-42) యనుచోటుల నుండు నర్థముతో సమాన మైనది. యుక్తిచేఁగర్మను జేయు యోగి (అనఁగా కర్మయోగి)వగు మని యర్థము గ్రహించుటయే యావశ్యకముగ నున్నది. కారణ మేమన- పాతంజలయోగము నాశ్రయించి యుద్ధమునకు తెమ్మని చెప్పుటయు నసంగతమే; యటు లొనర్చుటయు నశక్యమే. “కర్మ యోగేన యోగినామ్”- యోగులగువారు కర్మలను జేయుచునే యుందురు (గీ. 31-32) అని పూర్వమే స్పష్టముగఁ జెప్పఁబడియుండుటచే మహాభారతమున నారాయణీయ ధర్మములయొక్క, లేక, భాగవత ధర్మములయొక్క వివేచనలోనే యీ ధర్మాచరణ నొనర్చువారు తమ తమ కర్మల వదలక వానినే యుక్తిచేఁ జేయుచు- “సుప్రయుక్తేన కర్మణా” (మ. భా. శాం. 348. 56) పరమేశ్వరప్రాప్తిని చేసుకొను చున్నారని చెప్పఁబడినది. పైనఁ జెప్పఁబడినటుల, ‘యోగి’ ‘కర్మ యోగి’ యను నీ రెండు శబ్దములును గీతలలో సమాసార్థకములగు టచే వాని యర్థము యుక్తిచేఁగర్మఁ జేయువాడని స్పష్టమగుచునే యున్నది. ‘కర్మయోగ’ మను నీ పెద్దపదమునకు మాఱుగ ‘యోగ’ మను చిన్నపదమే గీతలలోను, మహాభారత మంతటను నధికముగ

వాడబడియున్నది. “నాచే నీకుఁ జెప్పబడిన యోగమే పూర్వము వివస్వంతునకుఁ జెప్పబడినది. కాని యా యోగము తర్వాత నష్టమగుటచే నిప్పుడు నీకుఁ గ్రొత్తగ నా యోగమే చెప్పవలసివచ్చిన” దని భగవంతుఁడు యోగశబ్దమును మూఁడు పర్యాయములు ప్రయోగించుటచేఁ బాతంజలయోగము వివక్షితము కానేరదు. కర్మ యొనర్చుటలో నొక విలక్షణయుక్తి యని కాని, సాధన మని కాని, లేక, విలక్షణమార్గ మని కాని యర్థము గ్రహింపవలసివచ్చును. అటులే గీతలలో శ్రీకృష్ణార్జునసంవాదమును సంజయుఁడు యోగమని చెప్పినప్పుడును (గీ. 18.75) నీ యర్థమే సమ్మతమై యున్నది. శ్రీ శంకరాచార్యులవారు తాము సన్యాసమార్గప్రవర్తకు లయ్యును తమ గీతాభాష్యారంభముననే వైదికధర్మమునకు నివృత్తి యనియు, ప్రవృత్తి యనియు రెండు భేదములఁ జెప్పిరి. మఱియు యోగశబ్దార్థమును, భగవంతునిచేఁ జేయబడిన వ్యాఖ్యానము ననుసరించి “సమ్మగ్ధర్మనో పాయకర్మానుష్ఠానం” (గీ. 4. 42) అనియు, మఱియొకచో “యోగః యుక్తిః” (గీ. 10. 7) అనియును జెప్పబడినది. అటులే మహాభారతమున సైతము “ప్రవృత్తిలక్షణో యోగః జ్ఞానం సన్యాసలక్షణమ్” (మ. భా. అశ్వ. 43. 25). “యోగ మనఁగా ప్రవృత్తి మార్గము; జ్ఞాన మనఁగా సన్యాసము, లేక, నివృత్తిమార్గము” అని యీ రెండు శబ్దముల యర్థము గీతలలో స్పష్టపఱుపఁ బడినది. మఱియు శాంతిపర్వము తుద, నారాయణీయోపాఖ్యానమున మాత్రము సాంఖ్యయోగశబ్దము లీ యర్థమందే యనేక పర్యాయములు వచ్చియుండుటచే నీ రెండు మార్గములును సృష్ట్యారంభముననే భగవంతునిచే నెందులకై యే విధమున నిర్మింపఁబడినదియుఁ జెప్పబడినవి (మ.భా.శాం. 240; 348). భగవద్గీతలలో నీ నారాయణీయ ధర్మము గాని, భాగవతధర్మము గాని, ప్రతిపాద్య మను విషయము మొదటి ప్రకరణమున నుదాహరింపఁబడిన మహాభారత వచనముల వలన స్పష్టమగును. కావుననే సాంఖ్య మనఁగా నివృత్తి



మార్గము, యోగ మనగా ప్రవృత్తిమార్గము నని యీ శబ్దములకు నారాయణీయ ధర్మములోనిదియు, బ్రాచీనమును, పారిభాషికము నగు నర్థమే గీతలలో వివక్షితముగ నున్న దని చెప్పవలసివచ్చినది. మఱియు నీ విషయమై యే దేని సంశయ మున్నయెడల “సమత్వం యోగ ఉచ్యతే”, “యోగః కర్మసు కౌశలమ్” అని గీతలలోని యీ శ్లోకముల వ్యాఖ్యానము చేతను, “కర్మయోగేన యోగినాం” మొదలగు పైఁ జెప్పబడిన గీతావచనములచే సైత మది నిరసింపబడుటచే గీతలలోని యోగశబ్దము ప్రవృత్తిమార్గ (కర్మయోగ) మను నర్థమందే ప్రయోగింపబడిన దను విషయము నిర్వివాదముగ సిద్ధ మగుచున్నది. వైదికధర్మగ్రంథములలోనే కాక, పాళీ, సంస్కృత, బౌద్ధధర్మగ్రంథములలో సైతము యోగశబ్దము నీ యర్థమందే ప్రయోగింపబడినటుల స్పష్ట మగుచున్నది. ఉదాహరణము-శకము 200 ప్రాంతమున వ్రాయబడిన ‘మిశిందప్రశ్న’ యను పాళీభాషాగ్రంథమున ‘పుబ్బయోగో’ (పూర్వయోగ) యను శబ్దముండుటచే దాని యర్థము ‘పుబ్బకమ్మ’ (పూర్వకర్మ) యని యచ్చో వ్రాయబడినది (మి. ప్ర. 1. 4). మఱియు శాలివాహనశకారంభమున నుండిన యశ్వమేషుడను కవి యొక్క “బుద్ధచరిత్ర” యను సంస్కృతకావ్యము యొక్క ప్రథమ సర్గములో వేలిన శ్లోకమున- “అచార్యకం యోగవిధౌ” ద్వితీయాశుపప్రాప్తమన్వైర్జ్ఞానకో జగమ-” గ్రాహ్యములచే యోగవిధి సభ్యసింప జేయు పనిలో జనకమహారాజు అచార్యుడ డాయెను. జనకునికలఁబె బూర్వ ము దిట్టి యాచార్యత్వ మేరికిని సంభవింప లే దని చెప్పబడినది. ఇచ్చో ‘యోగవిధి’ యన, ‘నిష్కామకర్మయోగవిధి’ యనియే యర్థము చేయవలసి నున్నది. కారణ మేమన- జనకుని నడవడి యందలి రహస్య మిదియే యని గీతాది గ్రంథములు ఘోషించుటచే, నశ్వమేషునిచే ‘బుద్ధచరిత్ర’మున (9.19-20) గృహస్థాశ్రమమున నుండియే మోక్ష మెటుల సంపాదింపఁబడవలయునో నిరూపించుటకు జనకుని యుదాహరణమే యియ్యబడినది. జనకునిచేఁ బ్రవర్తింపఁ

జేయఁబడిన మార్గమునకు యోగ మనియే పేరు. ఈ విషయ మంతయు నీ బౌద్ధగ్రంథములనుండి సైతము సిద్ధ మగుటచే గీతలలోని యోగ శబ్దమునకును నీ యర్థమే గ్రహింపవలసివచ్చును. కారణ మేమన- జనకుని మార్గమే గీతలలోఁ బ్రతిపాద్యముగ నున్నదని గీతయే చెప్పుచున్నది (గీ. 3.20). సాంఖ్యము, యోగము నను నీ రెండు మార్గముల విషయమై యధికవిచారము ముందు చేయఁబడును. 'యోగ' శబ్దప్రయోగము గీతలలో నే యర్థమునఁ జేయఁబడిన దను విషయము మాత్రమే ప్రస్తుత ప్రశ్నయై యున్నది.

'యోగ' మనఁగఁ 'గర్మయోగ' మనియు, 'యోగి' యనఁ 'గర్మయోగి' యనియు గీతలలో నున్న శబ్దములకు ముఖ్యార్థమని యొక పర్యాయము నిర్ణీతమైన పిదప భగవద్గీతలలోఁ బ్రతిపాద్య మగు విషయ మేది యని వేఱుగఁ జెప్పనక్కఱలేదు. భగవంతుఁడు తన యుపదేశమునకు యోగ మని పేరు పెట్టి యున్నాఁడు (గీ. 4.1-3). మఱియు నాఱవ యధ్యాయమున నర్జునుఁడును (గీ. 6.33) గీతల తుద నుపసంహారములో (గీ. 18.79) సంజయుఁడును గీతలలో నున్న యుపదేశమునకు 'యోగ' మని నామ మిడిరని పైనఁ జెప్పఁబడియే యున్నది. అటులే ప్రతి గీతాధ్యాయాంతమునను నధ్యాయ సమాప్తిదర్శక మగు సంకల్పమున సైతము 'యోగశాస్త్ర' మను నదియే గీతలలోఁ బ్రతిపాద్యమైన విషయమని స్పష్టముగఁ జెప్పఁబడినది. కాని యీ సంకల్పములో నున్న శబ్దముల యర్థవిషయము ప్రస్తుత టీకాకారు లెవరును గమనించినటుల తోఁపదు. "శ్రీమద్భగవద్గీతా సూపనిషత్సు" అను నారంభమున నున్న రెండుపదము లైన పిదప, ముందీ సంకల్పములో "బ్రహ్మవిద్యాయాం యోగశాస్త్రే" యని రెండు శబ్దము లున్నవి. పైవానిలో మొదటి రెండుపదములకును నర్థము "భగవంతునిచే గానము చేయఁబడిన యుపనిషత్తులలో" నని యగుటచేఁ దర్వాత

రెండు శబ్దములచేతను “బ్రహ్మవిద్యలో యోగశాస్త్రము, అనఁగా-  
 కర్మయోగ శాస్త్రము. ఇది దానిలో నుండువిషయ” మని యిప్పుడు  
 స్పష్టపడుచున్నది. బ్రహ్మవిద్య యనఁగా బ్రహ్మజ్ఞానము. అది కలిగిన  
 పిదప జ్ఞానులగు వారికి రెండు నిష్ఠలు గాని, మార్గములు గాని  
 (గీ. 3:3) చూపఁబడియున్నవి. సాంఖ్యము, లేక, సన్యాస మనునది  
 యొక మార్గము. అనఁగా- జ్ఞానానంతరమున జగత్తులోని సర్వకర్మల  
 వదలి విరక్తుడై యుండుట; రెండవది యోగము, లేక, కర్మ  
 యోగము. అనఁగా- కర్మల వదలక వాని మోక్షప్రాప్తి కెప్పుడును  
 నడ్డులేకుండుయొక్కిచే నియమముగ నొనర్చుట. ఈ రెండుమార్గము  
 లలో మొదటి దానికి జ్ఞాననిష్ఠ యనియు, మఱియొక నామ మిడుటం  
 జేసి దాని వివేచన యుపనిషత్తులలో ననేక ఋషులచేతను, నితర  
 గ్రంథకర్తలచేతను జేయఁబడినది; కాని బ్రహ్మవిద్యాన్తర్గతమగు కర్మ  
 యోగముయొక్క కాని, యోగశాస్త్రముయొక్క కాని తాత్త్విక  
 మగు నుపపాదనము భగవద్గీతయందుఁ దక్కు మఱి యెచటను గాన  
 రాదు. కావుననే యెవరిచే నీ సంకల్పము మున్ముందు రచింపఁ  
 బడినదో (అది గీతాప్రతు లన్నిటిలోను స్పష్టముగ నుండుటచే గీతల  
 కే వ్యాఖ్యానము చేయఁబడక మునుపే రచింపఁబడియుండు నని  
 యనుమానము చేయఁబడినట్లు వెనుకనే చెప్పఁబడినది.) వారిచే  
 గీతాశాస్త్ర విషయముయొక్క యపూర్వతను నిరూపించుటకొఱకు  
 “బ్రహ్మవిద్యాయాం యోగశాస్త్రే” యను నీ పదము లా సంకల్పమున  
 నాధారసహితముగను సహేతుకముగను వ్రాయఁబడినవి. వ్యర్థములు  
 గాని మనఃకల్పితములు గాని కావనియు నిప్పుడు స్పష్ట మగుచున్నది.  
 మఱియు గీతలపై సాంప్రదాయకములగు టీకలు వ్రాయక మునుపు  
 గీతల తాత్పర్య మని నిర్ణయించుకొనినదియు నీ సంకల్పముచేతనే  
 సహజముగఁ దెలియును. నా యదృష్ట మేమి! యోగమార్గప్రవర్త  
 కుఁడును, సర్వయోగములకును సాక్షాదీశ్వరుఁడు నగు (యోగ +  
 ఈశ్వర) శ్రీకృష్ణభగవానుఁడు సర్వభూతహితము కొఱకు స్వయం

ముగఁ బట్టుపట్టి దేనియందలి రహస్యమును పూర్వ మర్జునునకు బోధించెనో యట్టి కర్మయోగమును బ్రతిపాదించుట యనునది సంభవించినది. 'యోగము', 'యోగశాస్త్రము' అను గీతలలోని శబ్దములకంటె, 'కర్మయోగము', 'కర్మయోగశాస్త్రము' అను పదములు పెద్దవి యగుట సత్యమే. కాని గీతలలోఁ బ్రతిపాద్యమగు విషయములో మరల నే విధమైన సందేహము నుండకూడదను తలంపుతో నీ గ్రంథమునకును, నీ ప్రకరణమునకును "కర్మయోగ శాస్త్రము" అను గొప్పనామము నే నిడితిని.

"ఒక కర్మను జేయుటకే, యే యనేకయోగములు గాని, లేక, సాధనములు గాని కలవో వానిలో నేది మిక్కిలి మంచిదియు, శుద్ధము నైన మార్గమో! దానిని నియమముతో నాచరించుట శక్య మగునా? కాదా? కానియెడల దాని కపవాద మేమి? మఱియు దేనికొఱకుఁ గలిగినది? మనము మంచిదనుకొను మార్గ మే కారణ మున మంచిది? ఏ కారణమున మనము చెడుదనుకొనునది చెడ్డది? మఱియు నీ మంచిచెడుగు లెవనిచే నే విధముగ నిశ్చయింపఁ బడవల యును? అట్లు నిశ్చయించుటకుఁ గారణ మేమి?" అను నిట్టివిషయము లే శాస్త్రముయొక్క యాధారముచే నిశ్చయింప వచ్చునో దానికి "కర్మయోగశాస్త్ర" మని కాని, గీతలలోనున్న సంక్షిప్తశబ్దాను సారముగ "యోగశాస్త్ర" మని కాని నామము. మంచిచెడుగులను నీ పదములు సామాన్యములుగ నున్నవి. మఱియు నా యర్థమునందే యొకానొకప్పుడు శుభాశుభము లనియు, నింకొకసమయమున హితాహితము లనియు, వేఱొక సమయమున శ్రేయస్క రాశ్రేయ స్కరము లనియు, మఱి యొకప్పుడు పాప పుణ్యము లనియుఁ బడముల వాడుచున్నారు. కార్యాకార్యములు, కర్తవ్యాకర్తవ్యములు, న్యాయాన్యాయములు నను నీ ద్వంద్వములను బోధించు శబ్దములకు నిదియ యర్థము. అయిన నీ శబ్దమును బ్రయోగించువారి నృప్తి

రచనా విషయికములగు మతములు వేర్వేరుగ నుండుటచే గర్భ  
యోగశాస్త్రనిరూపణ ప్రకారములును వేర్వేరుగనే యున్నవి. ఏ శాస్త్ర  
విచారము చేసినను దానిలోని విషయముల చర్చ సామాన్యముగ  
మూఁడువిధములుగఁ జేయవచ్చును. (1) “జడసృష్టిలో నున్న  
పదార్థములు, మన యింద్రియములకు గోచరించునటులే యున్నవి;  
అంతకంటె వానియందు దేవతాదికము లేమియు లేవు” అను  
నూహతోఁ బదార్థముల విచారణ చేయుటయే వీనిలో మొదటిది.  
దీనినే యాధిభౌతిక వివేచన యని వచింతురు. ఉదాహరణము—  
సూర్యుఁ డనునది యొక దేవత యని యంగీకరింపక కేవల పాంచ  
భౌతికమగు జడపదార్థపు ముద్ద యని వక్కాణించి, ఉష్ణత, ప్రకాశము,  
బరువు, అకర్షణము, మొదలగు నా పదార్థపు గుణధర్మములనే పరీ  
క్షించుట సూర్యుని యాధిభౌతిక వివేచన యనఁబడును. రెండవ  
యుదాహరణమున కొక వృక్షమును గ్రహింతము. వృక్షమున  
కంకురోద్భేదము మొదలగునవి యంతర్గత మగు నే శక్తిచే నగునో  
దానిని విచారింపక “క్షేత్రమున బీజములు నాటి న నంకురము  
గలుగును. పిదప నా యంకురము వృద్ధి పొంది, కొమ్మలు, అకులు,  
పూవులు, కాయలు మొదలగునవి దాని దృశ్యవికారము లగును” అని  
దానిని కేవల బాహ్యదృష్టితో విచారించుట వృక్షముయొక్క యాధి  
భౌతికవివేచన యనఁబడును. రసాయనశాస్త్రము, పదార్థవిజ్ఞాన  
శాస్త్రము, విద్యుచ్ఛాస్త్రము మొదలగు నాధునికశాస్త్రములలో నుండు  
వివేచన యిటులే యుండును. వేయేల? ఇటులోక వస్తువుయొక్క  
దృశ్యగుణవిచారణ యైన మాత్రముననే తమ కృత్యము నెఱవేఱిన  
దనియు నింతకంటె సృష్టిలో నున్న పదార్థములను విశేషము  
విచారించుటవలన ఫల మేమియు లేదనియు నాధిభౌతికపండితులు  
తలంతురు. (2) ఈ పూర్వోక్తమగు నూహను వదలి “జడసృష్టిలో  
నుండు పదార్థముల మూల మేమై యుండును? ఈ పదార్థముల వ్యవ  
వ్యవహారము వాని గుణధర్మములచే మాత్రమే యగునా? లేక, వాని

యందు మఱియొకతత్త్వ మే దైనఁ గలదా?" యను నూహతో విచారించు నెడల నాధిభౌతికవివేచనకంటె నెక్కువగ మొదటికిఁ బోయి విచారింపవలసి వచ్చును. ఉదాహరణము - పాంచభౌతికమగు సూర్యుని, జడము, లేక, యచేతనమగు గోళములోఁ దదధిష్ఠాత్రి యగు సూర్యనామకదేవత యుండుటచే, నదియే జడమగు సూర్యుని వ్యవహారమును నడపించుచున్న దని తలచుటయే యాధిదైవిక వివేచన యనఁబడును. ఈ మతము ననుసరించి చెట్టు, నీరు, గాలి మొదలగు సర్వపదార్థములలోను నా జడపదార్థములకంటె వేఱగు ననేక దేవత లుండుటచే వారే జడపదార్థముల వ్యవహారముల నడిపించుచున్నారని చెప్పఁబడును. (3) కాని, 'జడసృష్టిలో నున్న వేలకొలఁది జడపదార్థముల కిటుల వేలకొలఁది వేర్వేఱు దేవతలు న్నారని యంగీకరింపక "బాహ్యసృష్టియొక్క సర్వవ్యవహారములను నడిపించుచు మనుష్యులశరీరములలో నాత్మస్వరూపముగ నుండి యా జనులకు సకల సృష్టి జ్ఞానమును నిచ్చు నింద్రియాతీతమగు నొక చిచ్ఛక్తియే యీ జగత్తున నుండుటచే నా శక్తియే యీ జగత్తును నడిపించుచున్న" దని చెప్పుటయే యాధ్యాత్మిక వివేచన యగును. ఉదాహృతమగు సూర్యచంద్రాదుల వ్యవహారమువఱకుఁ బోనేల? చెట్లయాకులు కదలుటయు, నీ యచింత్యశక్తి ప్రేరణచేతనే యగు ననియు, సూర్యునియం దేనియు, నితర పదార్థములయం దేనియు స్వతంత్రులగు వేర్వేఱు దేవతలు లేరనియు నధ్యాత్మవాదు లందురు. ఏ విషయము వివేచనఁ జేసినను నీ మూఁడుమార్గములు చాల కాలమునందుండి వచ్చుచుండుటచే నుపనిషద్గ్రంథములలో పైతము వాని యుపయోగము చేయఁబడినటుల గోచరించుచున్నది. ఉదాహరణము - "జ్ఞానేంద్రియములు, ప్రాణము - వీనిలో శ్రేష్ఠమగున దేది?" యని విచారణఁ జేయుచు నొకప్పు డా యింద్రియముల యగ్నాది దేవతలను, నొకప్పుడు పాని సూక్ష్మ స్వరూపమును (అధ్యాత్మను) గ్రహించి బృహదారణ్యకాద్యుపనిషత్తులలో వీని బలా

బలవివేచన చేయఁబడినది. (బృ. 1.5.21-22; ఛాం. 1.2-3; కాషీ. 2.8). మఱియు గీతల సప్తమాధ్యాయముతుదను నెనిమిదవయధ్యాయారంభమునను జెప్పఁబడిన యీశ్వరస్వరూప విచారణయు నీ యూహతోనే చేయఁబడినది. వానిలో “అధ్యాత్మవిద్యా విద్యానాం” (గీ. 10.32) అను నీ వాక్యము ననుసరించియు సాధ్యాత్మిక వివరణమునే మన శాస్త్రకర్త లితరులకంటె సధికముగ గౌరవించుచున్నారు. ఇటీవల పైనఁ జెప్పఁబడిన మూఁడుశబ్దముల యర్థమును కొంత మార్చి ప్రాన్సు దేశజుఁడును, ప్రసిద్ధుఁడునగు “కొంటు” అను సాధిభౌతిక వండితుఁడు \*అధిభౌతిక ప్రతిపాదనమే సర్వోత్తమమనెను. అతఁడు “సృష్టికిఁ బూర్వ మే తత్త్వమున్నదో తెలిసికొనవలసినదిగాని దెలియవలసినది గాని యవసరము లేదనియు, నా తత్త్వ మగమ్య మగుటవలన (అనఁగా- ఎప్పుడును తెలిసికొనుటకు పీలుకాని దగుటచే) దాని యాధారమున నొక శాస్త్రరూపమగు పెద్ద గృహనిర్మాణ మనర్హము నశక్యము ననియు, పామరజనము, చెట్లు,

\* ప్రాన్సుదేశమున అగష్టు కొంట్ (Aguste Comte) అనువాఁడు వెనుకటి శతాబ్దమున నుండెను. ఈతఁడు, సమాజరచన, శాస్త్రీయమగు రీతితో నెఱుంగ విమర్శింపవలసినదియు, దెలుపునట్టి యొక పెద్ద గ్రంథమును సమాజ శాస్త్రముపై రచించెను. ఏ శాస్త్రమును దీసికొన్నను మొదట Theological వద్దతి ననుసరించి చేయవలయును, పిమ్మట Metaphysical వద్దతి ననుసరించి చేయవలయును. తుదకు దాని Positive స్వరూపము సిద్ధించును, అని యనేక శాస్త్రముల నాలోచించి యతఁడు నిశ్చయించెను. ఈ మూఁడుమార్గములకుఁ బ్రాచీనములగు అధిదైవికాధ్యాత్మికాధిభౌతికములను పేళ్ళనే యీ గ్రంథమున నుంచితిని. కాని యీ మార్గములను ‘కొంటు’ క్రొత్తగా కనిపెట్టలేదు. ఇవన్నియు పూర్వకాలమున నున్నవియే. అయినను వాని నాతఁ డైతిహాసక్రమమున నుపహరించెను. వానిలో Positive (అధిభౌతిక) మార్గమే శ్రేష్ఠమని యాతఁడెంచెను. చాలును. ఈ మాత్రమైన కొంటు క్రొత్తగ విమర్శించెను. కొంటు రచించిన గ్రంథము లనేకము లింగ్లీషులోనికిఁ దర్జుమా చేయఁబడినవి.

మబ్బులు, జ్వాలాముఖులు, (అగ్నిపర్వతములు) మొదలగు కదలుచున్న వస్తువులను దౌలుతఁ జూచినప్పు డీవియన్నియు, దేవతలేయని ధర్మవిషయకమగు మూఢభక్తిచే ననుకొనియే ననియు, తన మతమున నిదియే యాధిదైవిక విచారమనియు, పిదప, మనుష్యులు కొలఁది కాలమునకే యీ కల్పనను వదలి యీ సమస్త వస్తువులలో నేదేని యొక యాత్మతత్త్వము నిండియుండునని యనుకొన సాగి రనియు, నిది తన మతమున మానవీయాజ్ఞానప్రగతికి (పద్ధతికి) రెండవ మెట్టనియు, నిదియే యాధ్యాత్మికవివేచన యనియు, కాని సృష్టి నీ విధమున విచారించినను బ్రత్యక్షముగ నుపయోగించు శాస్త్రీయ జ్ఞానమున కేమియు వృద్ధిలేకునికిఁ, దుదకు సృష్టిలోనున్న వస్తువుల యదృశ్యములగు గుణధర్మములనే మనుష్యుఁ డత్యధికముగ శోధనఁ జేయుట కారంభించెననియు, దానివలననే మనుష్యుల కిప్పుడు, ధూమ శకటము, విద్యుద్వార్తాయంత్రములవంటి యుక్తులు చూపించుటచే బాహ్యసృష్టిపై దాని యధికమగు వ్యాపారము నడచుట కారంభించిన దనియు, తన మతమున నిదియే యాధిభౌతిక వివేచన యనియు, నే శాస్త్రమునైన, నే విషయము నైన వివేచన సేయుట కీ మార్గమే యితర మార్గములకన్న నధికము లాభదాయకము, శ్రేష్ఠముననియు, కొంటు నిర్ణయించెను. కొంటుమతానుసారముగ సమాజశాస్త్రము యొక్కగాని కర్మయోగశాస్త్రముయొక్క గాని తాత్త్విక విచారమును జేయుట కీ దృష్టినే గ్రహింపవలయును. మరియు నా సంగతిని గ్రహించి, యితహాసానలోకనముఁ జేసి ప్రతిమనుజుడును సర్వ మానవజాతియందును బ్రేమయుంచి సదా సమస్తజనుల క్షేమకల్యాణముల కొఱకుఁ బ్రయత్నము చేయుటయే జగత్తులోఁ బరమమైన ధర్మమని సర్వవ్యవహారశాస్త్రముల మధితార్థ మీతనిచే నిర్ణయింపఁ బడినది. మిల్లు, స్పెన్సర్ మొదలగు నింగ్లీషు శాస్త్రజ్ఞు లీ మతమునే పురస్కరించిరని చెప్పవచ్చును. కొంటు, హాగిల్, కౌఫ్మహాయర్ మొదలగు జర్మను శాస్త్రజ్ఞు లీ యాధిభౌతిక పద్ధతి నీతిశాస్త్ర వివేచ



నకుఁ జాలదని నిశ్చయించి మన వేదాంతము ననుసరించి యధ్యాత్మ దృష్టిచేతనే నీతిని సమర్థించుమార్గము నీ కాలమునఁ గొంటుమతము నకు విరుద్ధముగ నైరోపాఖండమున మరల స్థాపించిరి. ఈ విషయమై పెక్కు సంగతు లుత్తరగ్రంథమునఁ జెప్పుదును.

విషయ ప్రతిపాదనమున నొక్కొక్కరి దృష్టియు, మార్గము నొక్కొక్కటి యగుటచే మంచిచెడుగు లను నొక విషయమునే చెప్పఁ దలఁచినను, కార్యాకార్యములు, ధర్మాధర్మములు, మొదలగు వేర్వేలు పర్యాయపదములను బ్రయోగింపవలసి వచ్చినది. “భీష్మ ద్రోణాదులవధ యే యుద్ధమునఁ జేయవలసివచ్చునో యా యుద్ధమును నేను జేయుట శ్రేయస్కర మగునా? కా నేరదా?” యని యర్జునునిశంక (గీ. 2.7). ఒక యాధిభౌతిక పండితుఁ డీ ప్రశ్నకు సమాధానముఁ జెప్పనెడల, భారత యుద్ధమువలన నర్జునునకుఁ దోచిన లాభాలాభములను, మొత్తముపై సమాజమునకుఁ గలుగు పరిణామమును, సారాసారవిచారమును జేసి, యుద్ధముఁ జేయుట న్యాయ్యమో యన్యాయ్యమో నిర్ణయించియుండును. కారణ మేమన- ఏ కర్మకైవలను జగత్తులో గలుగు నాధిభౌతిక పరిణామము (అనఁగా- ప్రత్యక్షమగు బాహ్యపరిణామము) ను వదలినయెడల నా కర్మయొక్క మంచిచెడుగుల నిర్ణయించుటకు, మఱియొక సాధనమైనను, పద్ధతియైనను, ఆధిభౌతికపండితులకు సమ్మతము కానేరదు. కాని యిట్టి యుత్తరముచే నర్జునుని సంశయము నివర్తింపనేరదు. ఏల యనఁగా- అర్జునుని దృష్టి యంతకంతె వ్యాపకముగ నుండెను. కేవల మీ లోకమున నీ శరీరమునకేకాక, పరలోకమున నైతము తన యాత్మకు పరిణామమును గలుగఁజేయు నీ యుద్ధము శ్రేయస్కర మగునా? కానేరదా? యను విషయమున, నిర్ణయ మాతని కావశ్యకముగ నుండెను. యుద్ధమందు భీష్మద్రోణాదులు చచ్చినఁ దమకు రాజ్య ప్రాప్తియై యిహలోకము లభించునా? లభింపదా? లోకులకుఁ

దమ రాజ్యశాసనము, దుర్యోధన రాజ్యశాసనముకంటె సుఖకరమగునా? కానేరదా? యను విషయమున నతనికి సంశయము లేదు. మఱి యేమన- తాఁ జేయునది ధర్మమా? అధర్మమా? పుణ్యమా? పాపమా? యను విషయ మాతనికి తెలిసికొనవలసినదై యుండెను. మఱియు గీతలలో నున్న వివేచనయు నా దృష్టితోనే చేయఁబడినది. గీతలలో కాక, మహాభారతములో నితరప్రదేశములలో నుండు కర్మాకర్మల వివేచనయు నీ తీరుననే (అనఁగా- పారలౌకికము నాధ్యాత్మికము నగు దృష్టితోనే) చేయఁబడుట వలన దానిలో నే కర్మయొక్క మంచిచెడుగులను నిరూపించుట కైనను ధర్మాధర్మశబ్దములే తఱచుగ నన్నిస్థలముల వాడఁబడియున్నవి. కాని ధర్మము, దానికి ప్రతియోగి (అనఁగా- విరుద్ధము) యగు నధర్మము నను నీ రెండుశబ్దములును వాని వ్యాపకమగు నర్థముచే నొకచో భ్రమను బుట్టించును. కానఁ గర్మయోగశాస్త్రమున నా శబ్దములు ముఖ్యముగ నే యర్థమున వాడఁబడినవో యనువిషయమున నిక్కడ కొంత విరివిగ విచారించుట యవశ్యకర్తవ్యము. నిత్యవ్యవహారమునఁ బలుమాఱు “ధర్మశబ్దము” స్పష్టముగ “పారలౌకికసుఖము యొక్క మార్గము” అను నర్థమునఁ బ్రయోగించుచుండుట నెఱిగియే యున్నాము. మఱియుఁ బ్రసక్తానుసారముగ నెవరినైనను నీ “ధర్మమేమి”? అని మన మడిగిన, వాఁడు పారలౌకిక కళ్యాణార్థమై తా నే మార్గ మవలంబించి యున్నాడో, అనఁగా- వైదిక, బౌద్ధ, జైన, క్రైస్తవ, మహమ్మదీయ, పార్శ్వమతములలోఁదా నే మతావలంబకుఁడని యడుగుచున్నారని యనుకొని పైమతములలో నొకానొకదానిని దా నవలంబించియుండు దానినామము నుడువును. అటులే స్వర్గప్రాప్తిని గుఱించి సాధన భూతములగు యజ్ఞయాగాది వైదికవిషయముల మీమాంస నడచుచుండ “అథాతో ధర్మజిజ్ఞాసా” మొదలగు సూత్రములలో నున్న “ధర్మ” శబ్దమున కీ యర్థమే వివక్షితముగ నున్నది; కాని, ధర్మ శబ్దమున కీ మాత్రపు సంకుచితార్థముననే కాక యేతద్వ్యతిరక్తము

లగు రాజధర్మములు, ప్రజాధర్మములు, దేశధర్మములు మొదలగు నైహిక నీతి నిబంధనలయందును బ్రయోగము కలదు. ధర్మశబ్దమున కి రెండర్థములయందును వేర్వేరుగఁ బ్రయోగములఁ జూపవచ్చును. పారలౌకిక ధర్మమునకు మోక్షధర్మమని కాని కేవలమోక్షమని కాని ప్రయోగ ముండుటయు, వ్యావహారికధర్మములకుఁ గాని, కేవల నీతికిఁ గాని, 'ధర్మ' మను నీ యనమస్తపదమును బ్రయోగించు టయు నిందుల కాధారములు. ఉదాహరణము - చతుర్విధపురుషార్థములను లెక్కించునపుడు, ధర్మార్థకామమోక్షములని మనము చెప్పుచున్నాము. ఈ శబ్దములలో మొదటి "ధర్మ" శబ్దములోనే మోక్షము సైత మంతర్భూత మైనచోఁ జివర మోక్షమని వేఱొక పురుషార్థవాచక శబ్దము చెప్పవలె? దీనివలన ధర్మపదముచే నీ స్థలమందు, జగత్తునఁ గాని, సంసారమునఁ గాని యున్న పలునీతిధర్మములే శాస్త్రకర్తల కిష్ట మని చెప్పవలయును. దీనినే మనము కర్తవ్యకర్మ యని, నీతి ధర్మ మని, సదాచరణ మని ప్రస్తుతమునఁ జెప్పుచున్నాము; కాని ప్రాచీనసంస్కృత గ్రంథములలో "నీతి" లేక, 'నీతిశాస్త్రము' అను నీ శబ్దములు విశేషముగ రాజనీతినే యుద్దేశించి ప్రయోగింపఁబడుచుండుటచేఁ గర్తవ్యకర్మ, సద్వర్తనము - వీని సామాన్యవివేచనను 'నీతి ప్రవచన' మని చెప్పక 'ధర్మప్రవచన' మనియే పూర్వమందుఁ జెప్పుచు వచ్చిరి. కాని నీతిధర్మశబ్దములరెంటిలో నీ పారిభాషికభేదము సర్వసంస్కృత గ్రంథములలో గ్రహింపఁబడిన దను సిద్ధాంతము కానరాదు. కావున నేనును నీతి, కర్తవ్య, ధర్మశబ్దము లీ గ్రంథమున నొక యర్థముననే ప్రయోగించితి. మఱియు మోక్షవిచారము చేయఁ దగియున్న ప్రకరణమునకు "అధ్యాత్మ" మనియు, "భక్తిమార్గ" మనియు స్వతంత్రనామములు ప్రయోగింపఁబడినవి. మహాభారతమున ధర్మశబ్ద మనేకస్థలముల నుండుటచే "ఒకని కొక కార్యమును జేయుట ధర్మప్రాప్త మయినది" అని విధింప వలసినపుడు ధర్మ శబ్దముచే 'కర్తవ్యశాస్త్రము' లేక, 'తాత్కాలికసమాజ వ్యవస్థా

శాస్త్రము' అను నర్థమే వివక్షిత మగుచున్నది: మఱియుఁ బారలౌకిక కళ్యాణపుమార్గము చెప్పునమయమున (అనఁగా- శాంతిపర్వపు ఉత్తరార్థమందు) మోక్షధర్మమని వేఱుపేరు వాడఁబడినది. ఇటులే మన్వాది స్ఫుటిగ్రంథములలో సైతము చాతుర్వర్ణ్యము లగు కర్మలఁ జెప్పుచు, ధర్మశబ్దమే పలుమాఱు లనేకస్థలములఁ బ్రయోగింపఁ బడుటచే భగవద్గీతలో సైతము. “స్వధర్మ మపి చావేక్ష్య”- స్వధర్మము నాలోచించి యుద్ధము చేయుము (గీ. 2. 31) అని యర్జునునకు భగవంతుఁ డుపదేశించినపుడును, మఱియు ముందు- “స్వధర్మే నిధనం శ్రేయః పరధర్మో భయావహః” (గీ. 3. 35) అను స్థలమందును ధర్మశబ్ద మైహలౌకిక మగు చాతుర్వర్ణ్యముయొక్క ధర్మమను నర్థముననే ప్రయోగింపఁబడినది. సమాజపు సర్వవ్యవహారములను సరళముగ నడిపించుట కొఱకును, నే దేని యొక వ్యక్తిమీఁదఁ గాని సమాజముమీఁదనే కాని, సర్వభారమును బడకుండ నా సమాజము నన్నివిధముల రక్షించుటకుఁ బోషించుటకును నాశ్రమవిభాగరూపమగు చాతుర్వర్ణ్యవ్యవస్థ ప్రాచీనులగు మహర్షులచే నేర్పఱుపఁబడినది. రానురా నీ చాతుర్వర్ణ్యమువారును గేవల జాతి మాత్రోపజీవులుగా (అనఁగా- సత్యములగు స్వకర్మల మఱచి కేవల నామధారులగు బ్రాహ్మణులు, క్షత్రియులు, వైశ్యులు, శూద్రులుగా) నుండి రను విషయము ప్రస్తుత మొకవైపున నుంచుదము. తొలుత నీ యవస్థ సమాజధారణార్థమై బయలుదేఱినది. కావున చాతుర్వర్ణ్యములో నొకజాతి, స్వధర్మమును (కర్తవ్యము) వదలిపెట్టినఁ గాని, యొకవర్ణము పూర్తిగ నష్టమైనప్పుడు దాని స్థాన మితరులు పూర్తి చేయకపోయినఁగాని, సమాజ మంతయు నా విధముననే బొత్తిగ వక్రమై క్రమక్రమముగ నశించును. కాదేని బొత్తిగ నీచావస్థనైనఁ బొందును. ఈ విషయ మెల్లరకు స్పష్టముగఁ దెలిసినదే. చాతుర్వర్ణ్య వ్యవస్థ లేకుండ, దోచినటులుగ వెలువడిన యనేక సమాజములు

పాశ్చాత్య ఖండములలో నున్నవి; కాని చాతుర్వర్ణ్యవ్యవస్థ లేక పోయినను, నాల్గువర్ణముల సర్వధర్మములును, పుట్టుకను బట్టి లేకున్నను గుణవిభాగరూపమగు వేటొకవ్యవస్థచే నైన నాదేశములోని సమాజములోఁ బ్రబలియున్నవను సంగతి మనము మఱవఁగూడదు. సారాంశ మేమనఁగా- ధర్మశబ్దమును మనము వ్యావహారికదృష్టితో నుపయోగించునపు డెద్దానిచే సర్వసమాజ ముద్ధరింపఁబడి పోషింపఁ బడునో యద్దాని మనము గ్రహించుచునే యున్నాము. అనుభోదర్మ (పరిణామమున దుఃఖము నిచ్చు) ధర్మమును వదలవలయునని మనువు చెప్పుచున్నాఁడు. (మను. 4.176), మఱియు శాంతిపర్వము నందు సత్యాన్యతాధ్యాయమున (శాం. 109.12) ధర్మాధర్మముల వివేచనయందు భీష్ముఁడును, తత్సూర్యమునఁ గర్ణపర్వములో శ్రీకృష్ణుఁడును—

ధారణా ధర్మ ఇత్యాహ ర్థర్థో ధారయతే ప్రజాః,  
య త్స్వార్థాధారణసంయుక్తం స ధర్మ ఇతి నిశ్చయతః.  
(మ. భా. కర్ణ. 38, 39)

— “ధర్మ” శబ్దము ‘ధృ ధారణే’ యను ధాతువు నుండి నిష్పన్న మగుటచే ధర్మముచేతనే ప్రజలందఱును బద్ధులు. దేనిచే సమస్త ప్రజలధారణ మగునో యదియే ధర్మ మని నిశ్చిత మగును అని చెప్పు చున్నారు. కావుననే యీ ధర్మము వదలిపోయిన యెడల సమాజ బంధనములు (కట్టుబాట్లు) చెడిపోయిన వని యెఱుంగవలయును. సమాజము కట్టుబాట్లు చెడినయెడల, అకర్షణశక్తి లేనప్పు డా కన మున నుండు సూర్యాదిగ్రహములకును, చుక్కాని లేనప్పుడు సంద్ర ములోని నావకును, కిగలుగు నవస్థయే సమాజమునకుఁ బొడమును. ఈ శోచనీయావస్థను బొంది సమాజము నశింపఁ గూడదు. కావున ద్రవ్యోపార్జన యందైనను సమాజరూపమగు ఘటికా యంత్రమునకు హాని కలుగకుండ నార్జింపవలయును. కామాది వాసనలఁ దృప్తిఁ

బొందింపవలసినచో, ధర్మాతిక్రమము లేకుండ చేయవలయును. ఈ తీరున ననేక స్థలములలో వచించి భారతము తుద వేదవ్యాసులు—

ఉర్వబాహు ర్విరౌ మ్యేష న చ కశ్చి చ్చృణోతి మామ్,  
ధర్మా దర్థశ్చ కామశ్చ స ధర్మః కిం న సేవ్యతే.

— రెండుచేతుల నెత్తికొని యాక్రోశించుచున్నాను; కాని నా యాక్రోశము నెవ్వఁడును వినఁడు. ధర్మముచేతనే యర్థకామములు కలుగును. కావున నా ధర్మము నేల యాచరింపరు? అని చెప్పుచున్నారు. ఈ ధర్మదృష్టిచేతనే శ్రీ మహాభారతమును, ఐదవ వేద మనికాని, ధర్మసంహితయని కాని చెప్పుచున్నారు. ఆ ధర్మసంహితాశబ్దములో ‘ధర్మ’ శబ్దముయొక్క ముఖ్యార్థ మీ పై గ్రంథమువలన వాచకుల మనస్సునకు గోచరించును. పూర్వోత్తరమిమాంసలను పారలౌకికార్థప్రతిపాదకంబు లగు గ్రంథములవలెనే భారతము సైతము ధర్మగ్రంథమే కావున “నారాయణం నమస్కృత్య” యను ప్రతీకశబ్దములచే మహాభారతము సైతము బ్రహ్మయజ్ఞమునందు నిత్యపాఠములలోఁ జేర్చుకొనఁ బడియున్నది. పైఁ జెప్పఁబడిన ధర్మాధర్మనిరూపణలను విని యే రైనను, “1. సమాజధారణము, 2. రెండవ ప్రకరణమున సత్యాన్వృత వివేకమందుఁ జెప్పఁబడిన సర్వభూతహితమును, అను నీ రెండు తత్త్వములును మీకు మాన్యము లను నెడల మీ దృష్టికిని, భేదమేమి? ఈ రెండు తత్త్వములును వెలుపలికిఁ బ్రత్యక్షముగ గోచరించునవియే గదా? (అనఁగా నాధిభౌతికములే కదా)” యని ప్రశ్న చేయుదురు. ఈ ప్రశ్నకు సవిస్తర విచారము నుత్తరప్రకరణమున జేయుదుము. సమాజధారణమే ధర్మముయొక్క ముఖ్యమగు బాహ్యోపయోగమను సిద్ధాంతమును నే నంగీకరించినను, వైదికములు గాని, ఇతరములు గాని యగు సర్వధర్మములలో శ్రేష్ఠమును, సాధ్యమునైన యాత్మకళ్యాణమును, లేక, మోక్షమును గమనింపకయే నా దృష్టి నెప్పుడును నడువనీయ నని మాత్ర మిచ్చోఁ జెప్పుచున్నాను. ఇదియే యితర మతములకంటె మన మతమున నున్న విశేషము. సమా

ధారణము, సర్వభూతహితము నను నీ బాహ్యోపయోగకరములగు తత్త్వములు మన మోక్షమార్గమునకు బాధకము లగు నెడల వానిని మనము నిరాకరించెదము. వైద్యశాస్త్రము సైతము శరీర రక్షణము గుండ మోక్షప్రాప్తి సాధన మగుటచే గ్రహింపఁ దగియున్నదని మన యాయుర్వేద గ్రంథములచేఁ బ్రతిపాదింపఁబడినచో, నీ లోకమున వ్యవహార మెటుల చేయఁబడవలయునో, యా మహత్త్వవిషయ మే శాస్త్రమున విచారింపఁ బడవలయునో యట్టి కర్మయోగశాస్త్ర మాధ్యాత్మిక మగు మోక్షజ్ఞానమును వదలి మన శాస్త్రకారులచేఁ జెప్పఁబడు నను సంగతి యెప్పుడును సంభవింపదు. కావుననే, మోక్ష మునకు (ఆధ్యాత్మికోన్నతికి) అనుకూలము లగు కర్మలే, పుణ్యము లును, ధర్మములును, శుభములు నైన కర్మలు. మఱియు దానికిఁ బ్రతి కూలము లగు కర్మలే పాపములు, నధర్మములు, నశుభములు నగు కర్మ లని తలఁతును. కావుననే కర్తవ్యము, కార్యము, అకర్తవ్యము, అకార్యము నను శబ్దముల యెడ నర్థ ద్వయ ముండుటచేఁ గొంచెము నందిగముగ నున్నను ధర్మాధర్మశబ్దములనే తఱచుగఁ బ్రయోగించు చున్నాను. దీనిలోనున్న మర్మ మిదియే. బాహ్యసృష్టిలో వ్యావహారిక మగు కర్మను గాని వ్యాపారమును గాని ప్రస్తుతము ముఖ్యముగ విచారింపవలసి యున్నను, ఆ కర్మకు బాహ్యమగు పరిణామము యొక్క విచారముతోఁ గూడనే యీ వ్యాపార మాత్మయొక్క కళ్యాణమున కనుకూలమైనదా? లేక, ప్రతికూలమైనదా? యను విచారము సైతము మనచే నియమముగఁ జేయఁబడుచున్నది. “నాకు హిత మగు దానిని నేను వదలి లోకులకు హిత మగు దాని నేల చేయ వలయు” నని యాధిభౌతికవాదుల నెవరైన నడిగిన యెడల, సామాన్యముగ నది మనుష్యస్వభావ మందురే కాని, మఱి యే మని సమాధానముఁ జెప్పుదురు? మన శాస్త్రకారుల దృష్టి యింతకంటెను నూఢ్మాంశమును కనిపట్టినది. మఱియు నా వ్యాపకమైన యాధ్యాత్మికదృష్టితోనే కర్మయోగశాస్త్రము మహాభారతమున విచారింపఁ

బదులుచే భగవద్గీతలలో వేదాంతనిరూపణ మిందులకే చేయబడినది. మానవుల కత్యంత హితమును, సద్గుణములయొక్క 'పరాకాష్ఠ' (అనగః అధిక్యము) మొదలగు కొన్ని ముఖ్య ప్రయోజనములను గల్పించి యా ధోరణిచేతనే కర్మాకర్మవివేచన చేయబడవలయు నని ప్రాచీనులగు గ్రీకు పండితుల మత మగుటచేనాత్మహితమున నీ సర్వ విషయ సమావేశ మగునని 'అరిస్టాటిల్' అనువాఁడు తన నీతిశాస్త్రమునఁ జెప్పి యున్నాఁడు (1. 7-8). అయిన నాత్మవిషయమున కీ విషయమున నియ్యవలసినంత ప్రాధాన్యము అరిస్టాటిల్ ఈయలేదు. మనశాస్త్రకారుల సంగతి యటుల కానేరదు. అత్మయొక్క కళ్యాణము, లేక అధ్యాత్మికపూర్ణావస్థ, అనునదియే ప్రతి మానవునకును బ్రాథమికమును ముఖ్యమును నగు సాధన మై యున్నది. మఱియు నితరములగు హితములకంటె నదియే ప్రధానమైన దని యెంచి తదనుసారముగనే ముందు కర్మాకర్మల విచారణఁ జేయవలయును. అధ్యాత్మ విద్యను వదలి కర్మాకర్మ విచారమును జేయుట యుక్తము గాదని యరిస్టాటిల్ సిద్ధాంతీకరించెను. మఱియు బ్రకృతము పాశ్చాత్యదేశములలోఁ గొందఱు పండితులచేఁ గర్మాకర్మ వివేచన కి పద్ధతియే స్వీకరింపఁ బడినటుల గోచరించుచున్నది. ఉదాహరణము- జర్మను తత్వజ్ఞుని యగు 'కాంటు' \* అను వానిచేఁ బ్రథమమున "శుద్ధబుద్ధి మీమాంస- (వ్యవసాయాత్మిక బుద్ధియొక్క మీమాంస)" యను నధ్యాత్మవిషయ గ్రంథము వ్రాయఁబడిన పిదప దాని పూరణ మని 'వ్యావహారికబుద్ధిమీమాంస- (వాసనాత్మిక బుద్ధియొక్క మీమాంస)' యను నీతిశాస్త్రగ్రంథము వ్రాయఁబడినది. మఱియు నింగ్లాండులో

\* కాంటను నతఁడు జర్మనుదేశపు తత్త్వవేత్తలలో నొకడు. ఈతఁ డర్వాచీనమగు తత్త్వశాస్త్రమునకు మూలపురుషుఁడు. ఈతని Critique of Pure Reason (శుద్ధబుద్ధిమీమాంస) అనునదియు, Critique of Practical Reason (వాసనాత్మికబుద్ధిమీమాంస) అనునదియు రెండుగ్రంథములు సుప్రసిద్ధములు. "క్రీన్" గ్రంథమునకు Prolegomena to Ethics అని పేరు.



పైతము 'గ్రీ' నను వానిచే దన నీతిశాస్త్రాపోద్వాతమున, సృష్టికంఠుఁ  
బూర్వమందున్న యాత్మతత్త్వము మొదల కొనియే చెప్పుట కారం  
భింపఁ బడెను; కాని యీ గ్రంథమునకుఁ బ్రతినిధిగఁ గేవల మాధి  
భౌతిక పండితుల నీతిగ్రంథములే మన దేశమందున్న యింగ్లీషు  
పాఠశాలలలోఁ దఱచుగఁ జదివింపఁబడుటచే గీతలలో నున్న కర్మ  
యోగశాస్త్ర మూలతత్త్వజ్ఞానము మనలో నింగ్లీషు చదివిన కొంత  
మంది విద్వాంసులకు పైతము సరిగా లేనంత స్థితికి వచ్చినది.

'ధర్మ' మను సామాన్యశబ్దమును వ్యావహారికనీతి నిబంధన  
లకు నైనను, సమాజధారణార్థమై వెలువడిన వ్యవస్థకు నైనను, నేనేల  
ప్రయోగింతునో, యా విషయము పై వివేచనవలనఁ దెలియును.  
మహాభారత, భగవద్గీత లను సంస్కృతగ్రంథము లందే గాక, మహా  
రాష్ట్రాది దేశభాషా గ్రంథములలో పైతము, వ్యావహారిక కర్తవ్య  
ములులేక, నియమములు నను నర్థమున ధర్మశబ్దమే నియమముగఁ  
బ్రయోగింపఁ బడుచున్నది. 'కులధర్మ, కులాచార' శబ్దములను  
మనము సమానార్థకములుగ నెన్నుచున్నాము. భారతయుద్ధమునఁ  
బృథ్వీలోఁ గ్రుంగిన రథచక్రమును బైకెత్తుటకు కర్ణుడు రథమునుండి  
క్రిందికి దిగినపిదప నర్జునుడు తన్ను వధించుట కుద్యుక్తుఁ డగుటఁ  
జూచి "శత్రువు నిగాయుధుఁడగు నపుడు చంపుట 'ధర్మయుద్ధము'  
కా"దని కర్ణుడు సెప్ప, శ్రీకృష్ణుడు, కర్ణునకు ద్రౌపదీవస్త్రాపహరణము,  
ఏకాకిగ నుండిన యభిమన్యుఁ బలువు రేకీభవించి యొనర్చిన వధము  
మొదలగు వెనుకటి సంగతుల జ్ఞప్తిపఱచి వానిలోఁ బ్రతివిషయమును-

“తేహ్యో గేలా హోతా కోఠే రాధాసుతా తురూ ధర్మ”

— ఓ రాధేయా! నీవు చేయు ధర్మోపదేశ మప్పు డే మాయె? నని  
యడిగినటుల మహారాష్ట్ర కవి యగు మోరోపంతుచే వర్ణితమైనది.  
మఱియు మహాభారతముననే యీ ప్రసంగమున “క్వ తే ధర్మ స్తదా

గతః” అని ‘ధర్మ’ శబ్దము ప్రయుక్త మగుటచే తుద కిట్టి ధర్మముఁ జేయు వారికి ‘ఎట్టివాని కటులే’ యను న్యాయానుసారముగ శాసనముఁ జేయుటయే యోగ్య మని నిరూపింపఁ బడినది. సారాంశ మేమనగాఁ— సంస్కృతమున నైనను, మహారాష్ట్రాది దేశభాషల నైనను, బెద్దలచేఁ బ్రతి విషయమునను నధ్యాత్మదృష్టితో సమాజధారణార్థమై విధింపఁబడిన నీతినియమములు ‘ధర్మ’ శబ్దముచే బోధపఱచుచుండుట యంతట వాడుకయగుటచే నా శబ్దమునే, నేనును సీగ్రంథమున నా యర్థమునందే ముఖ్యముగఁ బ్రయోగించితిని. సమాజధారణార్థమై పెద్దలు నియమించినదియు, సర్వసమ్మత మైనదియు నగు నీతినియమములు (అనఁగా: శిష్టాచారము లని మనచేఁ జెప్పఁబడినవి) ఈ దృష్టిచే ధర్మమునకు మూలము లగుచున్నవి. కావుననే మహాభారతమునను (అను. 104.157), స్మృతులలోను “ఆచారః ప్రథమో ధర్మః” యని యైనను, “ఆచారః పరమో ధర్మః” (మను. 1. 108) యని యైనను, ధర్మముయొక్క మూలములను జెప్పనపుడు “వేదః స్మృతిః సదాచారః స్వస్య చ ప్రేయ మాత్మనః” (మను. 2.12) అను వచనములు కనఁబడుచున్నవి; కాని కర్మయోగశాస్త్రమున నింత మాత్రముననే నిర్వాహము కాకపోవుటచే, నీ యాచారము ప్రవృత్త మగుటకు సైత మేమి కారణమై యుండు నను విషయము యొక్క సంపూర్ణము, రహస్యమును నగు విచారము చేయవలసినంత యవసర మేమి గలిగెనో వెనుక రెండవప్రకరణమునఁ జెప్పఁబడినది.

ధర్మశబ్దమునకుఁ బ్రాచీన గ్రంథములలోఁ జేయఁబడిన రెండవ వ్యాఖ్యాన విచారమును సైత మిచ్చోఁ గొంత చేయవలయును. ఇది మీమాంసకుల వ్యాఖ్యానము. “చోదనా లక్షణోఽర్థో ధర్మః” (జై. నూ. 1.1.4) అని వారి లక్షణము. చోదన యనఁగాఁ బ్రేరణ; ఒకానొక యధికారి యొక పురుషుని, ‘నీ పి పనిని చేయు’మని యైనను, వద్ద’ని యైనను విధించుట, లేక, యజ్ఞాపించుట యని దాని

యర్థము. ఎంత పర్యంత మిట్టి విధి యెవరిచేతను విధింపబడదో, లేక, శాస్త్రముద్వారా ప్రాప్తముకాదో, యంతపర్యంతము నే విషయమునైన నెవరికైనను జేయుటకుఁ బూర్ణాధికార ముండదు. ధర్మమనునది మొట్టమొదటఁ గట్టుబాటు మూలమున నిర్మింపబడిన దని దీని యభిప్రాయము. మఱియుఁ బ్రసిద్ధుఁడును నాంగ్లేయగ్రంథకర్తయగు 'హాబ్స్' యొక్క మతముతో నీ శబ్దవ్యాఖ్యానము కొన్ని కొన్ని యంశములలో సంబంధపడి యున్నది. ప్రతి మనుష్యుఁడును మూర్ఖావస్థయం దా యా సమయములఁ గలుగు ప్రబలమనోవృత్తుల ననుసరించి ప్రవర్తించును. కాని పిదప క్రమముగా నిట్టి స్వైరవర్తనము శ్రేయస్కరము కానేరదని తెలిసికొని యింద్రియములయొక్క యదృచ్ఛా వ్యాపారమునకుఁ గట్టుబాటొనరించి, యా హద్దును దాటక పోవుటచేతనే యందఱకు శుభ మగునను నిశ్చయమును బొందును. మఱియు, శిష్టాచారముచే నైనను, అన్యరీతిచే నైనను, దృఢ మై యున్న హద్దును బ్రతి మనుష్యుఁడు రాజశాసనమువలె బాలించును. ఇట్టి నిబంధనలు బాగుగ స్థిరత్వమును బొందిన పిదప నవియే శాస్త్రము లగును. వివాహవ్యవస్థ పూర్వ మాచరణమున లేదు. దానిని మొట్టమొదట శ్వేతకేతువాచరణములోనికిఁ దెచ్చెను. మఱియు సురాపానము శుక్రాచార్యులచే నిషేధింపబడిన దని వెనుకటి ప్రకరణమునఁ జెప్పితిమి. శ్వేతకేతువును, శుక్రాచార్యులు నీ నిబంధనలఁ జేయుటకు నిమిత్తము లేమై యుండు నని విచారించకయే, యిట్టి నిబంధన ననుసరించుటచే వచ్చు కర్తృత్వమును మాత్రమే మనసున నుంచుకొనుటచే "చోదనా లక్షణోఽర్థో ధర్మః" అను 'ధర్మ' శబ్దవ్యాఖ్యానము నిష్పన్న మైనది. పూర్వమున దాని మహత్త్వ మే మైనఁ దెలిసికొనిన యెడల ధర్మమునం దైనను బ్రవృత్తి కలుగును. భుజించుట, పానముఁ జేయుట, యింద్రియసుఖమును జెందుట యను నవి యొక్కనికైనఁ జెప్పు నక్కరలేదు. ఏలన అవి యింద్రియ

స్వాభావిక ధర్మము లగుటయే కారణము. “న మాంసభక్షణే దోషో న మద్యే న చ మైథునే”- మాంసభక్షణ, మద్యపాన, మైథునముల యం దేమియు దోషము (సృష్టికర్మకు విరుద్ధమగు విషయము) కాన రాదు (మను. ౧.౧౧) అను మనువచనమున కిదియే తాత్పర్యము. ఈ విషయములు మానవులకే కాక ప్రతిప్రాణికిని రాగముచేతనే ప్రాప్తము లగుచున్నవి. “ప్రవృత్తి రేషా భూతానాం” సమాజధారణార్థమై (అనగా: సర్వజన సుఖనిమిత్తమై) యీ రాగప్రాప్తమైన స్వేచ్ఛాచరణము నణగఁజ్రొక్కుట యను నదియే ధర్మము. కారణ మేమి యన -

ఆహారనిద్రాభయమైథునం చ సామాన్య మేత తృశుభి ర్నరాణాం, ధర్మో హి తేషా మధికో విశేషో ధర్మేణ హినాః పశుభి స్సమానాః.

- ఆహారము, నిద్ర, భయము, మైథునము ననునవి మనుష్యులకును పశువులకును సమానముగనే రాగప్రాప్తము లగుచున్నవి. ధర్మము (అనగా: వీనిని నీతియొక్క కట్టుబాటులో నుంచుట) అనునదియే మనుష్యునకును పశువునకును గల భేదము. ఇట్టి ధర్మములేనివాడు పశువులతోనే సమానులు. మహాభారతమున శాంతిపర్వములో తత్సమానార్థకమగు శ్లోకము కలదు (మ. భా. శాం. ౨౨. 4. 29). ఆహార నిద్రాదుల విధించుటను బోధించు భాగవతములోని శ్లోకము క్రింది ప్రకరణమున వ్రాయఁబడినది. దాని ననుసరించియే భగవద్గీతల యందును-

ఇంద్రియ స్వేంద్రియ స్యాద్ధే రాగద్వేషో వ్యవస్థితౌ,  
తయో ర్న వశ మాగచ్ఛేత్త హ్యస్య పరిపంథినౌ.

(గీ. ౩.౩4)

- ఇంద్రియములయందును వానిచే నుపభోగ్యములు గాని, త్యాజ్యములుగాని యగు పదార్థములయందును ప్రీతియు, విరోధము ననునవి స్వభావసిద్ధములై యనుక్రమముగా నున్నవి. వానికి

మనము పశులము కాగూడదు. ఏలయనగా- రాగద్వేషములు రెండును మనకు శత్రువులు అని భగవంతుఁ డర్జునునకుఁ జెప్పెను. స్వభావముగఁ ప్రాప్తములగు స్వైరమనోవృత్తుల నణచుట యను ధర్మలక్షణమే భగవంతున కిష్టముగ నున్నది. మనుష్యేంద్రియములు వారికి వారు పశువులవలె సంచరించుటకుఁ దోడ్పడుచున్నవి. మఱియు వారి వారి బుద్ధియే వారి వారి నాకర్షించుచుండును. ఈ కలహాగ్ని హోత్రమున దేహమందు సంచరించు పశుత్వమును హోమముఁ జేసి యెవరు కృతకృత్యు లగుదురో వారలె సత్యమైన యాజ్ఞకులు, ధన్యులు నగుదురు. ధర్మ మాచారప్రభవ మన్నను, ధారణవలన ధర్మ మని యన్నను, “చోదనాలక్షణోఽర్థో ధర్మః” యన్నను, ధర్మముయొక్క (వ్యావహారికమగు నీతి నిబంధనయొక్క) వ్యాఖ్యానముఁ జేయు నప్పుడు, ధర్మాధర్మములయొక్క సంశయము వచ్చిన యెడల దానిని నిర్ణయించుట కీ మూఁడు లక్షణములు సైతము విశేషముపయోగింపవు. ధర్మమూలస్వరూపము తొలి వ్యాఖ్యానముచేఁ దెలియఁబడును. దాని బాహ్యోపయోగము రెండవ వ్యాఖ్యచేఁ జెప్పఁ బడును. ధర్మమర్యాద ప్రథమమున నెవరిచే విధింపఁ బడినదియు మూడవ వాఖ్యయందుఁ దెలియవచ్చును. కాని యొక యాచారము నకు మఱియొక యాచారమునకును భేద ముండును. ఇంతియ కాక యొక కర్మపరిణామమే యనేక విధము లగుటచేతను, ననేక ఋషుల చోదనలు భిన్నము లగుటచేతను, సంశయము పొడమినపుడు ధర్మ నిర్ణయమున కేదైన మఱియొక మార్గ మాలోచింపవలసి వచ్చును. ఆ మార్గ మేది యని యక్షుఁ డడుగఁగా యుధిష్ఠిరుఁడు-

తర్కోఽప్రతిష్ఠ శ్రుతయోఽపి భిన్నా  
నైకో ఋషీ ర్యస్య వచః ప్రమాణమ్,  
ధర్మస్య తత్త్వం నిహితం గుహాయాం  
మహాజనో యేన గత స్స పంథాః.

— తర్కము చంచలము, (బుద్ధి తీవ్రముగ నుండుకొలఁదియు ననేక విధానుమానములఁ గల్గునఁ జేయును) శ్రుతి (వేదవిధి) యనేక విధము. ధర్మశాస్త్ర మొక్క ఋషివచన మైన నన్యుల వచనమునకంటె నధిక ప్రమాణ మని యనుటకు పీలులేదు. మంచిది. ఈ వ్యావహారిక ధర్మముయొక్క మూలతత్త్వమును విచారించితమా, యదియు సంధకారబంధురముగ నున్నది. (సామాన్యమానవబుద్ధికిఁ దెలిసికొన సాధ్యము కాకున్నది). కావున మహాజను లే మార్గము ననుసరించి యుందురో యదియే ధర్మమార్గ” మని సమాధానముఁ జెప్పెను. ఈ యుత్తరము సరిగనే యున్నది; కాని మహాజను లన నెవరు? ‘గొప్పవారు, గొప్పజనసమూహ’ మని యా పదమున కర్థము కానేరదు. ఏ సామాన్య మానవుల మనస్సున ధర్మాధర్మముల విషయమై యొకప్పుడును సంశయము గలుగదో, వారిచే విధింపఁ బడిన మార్గమున నడచుట (అంధేనైవ నీయమానా యథాఽన్ధాః) (కఠోపనిషత్తు) అని చెప్పినట్లు అంధకుకుంబరీ (గుడ్డివాని భాగవతము వలె)న్యాయముగ నుండును. మహాజను లన గొప్పశిష్టు లనుకొన్నను పూర్వశ్లోకమున నీ యర్థమే యిమిడియున్నను, అశిష్టులవర్తన మెక్కడను నేకరూపతను వహించి యుండునటుల కానరాదు. ఉదాహరణము— పాపరహితయు, నగ్నిపరిశోధితయునగు జానకిని లోకాప వాదనివృత్తికై శ్రీరామచంద్రుఁడు కాననంబుల విడువఁ బంపెను. సుగ్రీవుఁడు తనకు సఖుఁ డగుటకై, తుల్యారిమిత్రుఁ (శత్రుమిత్రుల సమముగఁ జూచువాఁ) డని ప్రతిజ్ఞ యుండియు శ్రీరామచంద్రుఁడు తన కేమియు నపరాధము చేయని వాలిని వధించెను. పరశురాముఁడు పితృతాజ్ఞచే మాతృకంఠచ్ఛేద మొనరించెను. పాండవుల నడత సరియై నదని యెంతుమా యనిన, నైదుగురికి నొక్కతెయే భార్య. స్వర్గమం దున్న దేవతల నడత నాలోచింత మనిన, నొకఁ డహల్యాజూరుఁడు; మఱియొకఁడు (బ్రహ్మ) మృగరూపమునఁ దన కూతునే యభిల పించుటం జేసి రుద్రశరవిద్దుఁడై నేటికిని నాకనమునఁ బడియున్న

వాడు. (ఐ.బ్రా. 3.33) ఈ సంగతియే మనస్సున నుంచుకొని, లవకుమారునిముఖమున—“వృద్ధా స్తే న విచారణీయ చరితాః”—వృద్ధుల కృత్యముల గుఱించి విశేషముగ విచారింపఁగూడదని మనోహరముగ భవభూతి వర్ణించి యున్నాడు. ఇంగ్లీషులో “సైతాను” నితిహాసమును వ్రాయుచు నొక గ్రంథకర్త, సైతాను స్నేహితునకును దేవదూతకును గలిగిన పరస్పర కలహస్థితి యం దనేక పర్యాయములు దేవతలచేతనే దైత్యులు కపటప్రయోగ మూలమున వంచింపఁబడినటుల స్పష్టమగు చున్నదని వ్రాసియున్నాడు. మఱియు నిటులే కౌషీతకీబ్రాహ్మణోపనిషత్తులో (కౌషీ. 3.1; ఐ.బ్రా. 7.28) నిందుఁడు ప్రతర్దనునకు “నేను వృత్రాసురుని (వాడు బ్రాహ్మణుడైనను) జంపితిని. బ్రహ్మప్రతీపాదక ఋక్కుల నెఱుంగని సన్యాసులను ముక్కలు ముక్కలుగ నఱికి తోడేళ్ళవాత వేసితిని. మా ప్రతిజ్ఞల ననేకముల నుల్లంఘనఁ జేసినవారును, ప్రహ్లాదుని యాప్తులును, గోత్రజులు నైన పౌలోమ కాలఖంజనామ రాక్షసుల వధించితిని. ఇన్ని యొనర్చినను దానిచే “తస్య మే తత్ర న లోమ చ మామీయతే” - నా రోమమున కైనను వంకర కలుగలేదు అని చెప్పెను. “నీ కి గొప్పవారి దుష్కర్మల విచారింపఁ బనిలేదు.” తైత్తిరీయోపనిషత్తులోఁ జెప్పఁబడిన రీతిగ (తై.1.11.2) వారి మంచి చేతలనే యనుకరింపుము, మిగిలినవానినిఁ ద్యజింపుము. పరశురామునివలెఁ బితౄజ్ఞఁ బరిపాలింపుము; కాని మాతృవధ చేయకుము” అని యెవరైనఁ జెప్పినచో “మంచిచెడుగుల నెఱుంగుటకు సాధన మేమి?” యను మొదటి ప్రశ్నయే మరలఁ గలుగును. కావుననే వెనుకఁ జెప్పినఁ తీరున దన కృత్యములఁ జెప్పిన పిదప నింద్రుండు ప్రతర్దనునకు ఉత్తరగ్రంథమున “ఎవడు పూర్ణముగ నాత్మజ్ఞానులై యున్నారో వారికి మాతృవధ, పితృవధ, భూతహత్య, స్త్రీయము మొదలగు నితర కర్మల దోషము లాపాదింపవు. ఈ విషయము మనస్సున నిడుకొని ‘అత్మయన నేమి?’ యనుటను మున్ముందు

నీవు తెలిసికొనుము. అటులైన నీకు సర్వసందేహనివృత్తి యగును” అని చెప్పి యనంతరము ప్రతర్దనున కిందుం డాత్మవిద్య నుపదేశించెను. సారాంశ మేమన... “మహాజనో యేన గత స్స పంథాః” అను యుక్తి సామాన్యజనులకు సులభముగ నున్నను దానిచే మాత్రము సర్వకార్య నిర్వాహము కానేరదు. తుదకు మహాజనుల వర్తన యందలి సత్యమగు తత్త్వ మెంత గూఢముగ నున్నను నాత్మజ్ఞానమున రహస్యాంశములను విచారించుచుండు పురుషులకు దానినే శోధించి ప్రకటించుట యావశ్యక మగును. ‘న దేవచరితం చరేత్’ - దేవతల బాహ్యచరిత్రను మాత్ర మనుసరించి మనము ప్రవర్తింపఁ గూడదు అను వచనమున కిదియే కారణమై యుండును. కర్మాకర్మల నిర్ణయించుట కింతకన్న వేఱగు సులభమైన యుక్తి యనేకులచేఁ బెప్పబడినది. అది యేమనః సద్గుణమును సైతము విశేషముగ మనము వృద్ధిపొంద నీయఁగూడ దని తప్పక నియమము చేసికొనవలయును. అట్టి యతిప్రసంగముచే సద్గుణములే తుదకు దుద్గుణపర్యవసాయు లగును. దానము సద్గుణమే. “అతిదానాద్బలి ర్బద్ధః” - దాన మతి యగుటచే బలిచక్రవర్తి బంధింపఁ బడెను. మఱియు గ్రీసుదేశమునఁ బ్రసిద్ధ పండితుఁడగు “అరిస్టాటిల్”, తన నీతిశాస్త్రగ్రంథమునఁ గర్మాకర్మల నిర్ణయమున కీ యుక్తి నే చెప్పి ప్రతి సద్గుణము నతి యగుటచే నెటుల వ్యర్థమగునో స్పష్టముగ నిరూపించెను. కాళిదాసు సైతము “కేవల శౌర్య మనఁగా పెద్దపులి వంటి భయంకర మగు క్రూరగుణము. కేవల నీతి యన మిత్రత్వమే యని నిశ్చయించి ‘అతిథి’ యను రాజు, ఖడ్గము-రాజనీతి యను నీ రెంటి యొక్క యోగ్యమగు మిత్రణముచే రాజ్యమును నడిపించుచుండె”నని (రఘు. 17.47) రఘువంశమున వర్ణించియున్నాఁడు. “విశేషముగ మాటలాడె నేని వాచాలఁడు; మితభాషి యైనచో మందుఁడు; మిక్కిలి వ్యయముఁ జేసిన అతివ్యయకారుఁడు; కొద్దిగ వ్యయము చేసిన లోభి; ముందు నడచువాఁడు దుస్సాహసి; వెనుకకుఁ దిరిగి



నచో ననమస్తుఁడు; మిక్కిలి పట్టుదల (ఆగ్రహము) గలవాఁడు దీర్ఘ  
క్రోధి; అది తేనివాఁడు చంచలుఁడు, విశేషముగ నాశ్రయించువాఁడు  
నీచుఁడు, ఆశ్రయింపనివాఁడు గర్వి యని యందురు "అని భర్తృహరి  
మొదలగు వారిచేఁ గొన్ని గుణదోషములు వర్ణింపఁబడి యున్నవి.  
కాని యిట్టి నికషోపలముచే సైతము సాంతముగఁ బై విమర్శము  
స్పష్టము కానేరదు. వీలనః "అతి (అనఁగ విశేషము) యన నేమి?  
ఎవనినైన నియమస్థుఁ డని యేల చెప్పవలయును? ఈ సందేహము  
వెవ రెటులఁ దీర్చుగలదు? ఒకనికిఁ గాని, యొక ప్రసంగమునఁ గాని,  
'అతి' యగు నదియే, మఱియొకనికిఁ గాని, మఱియొక ప్రసంగము  
నఁ గాని కొఱఁతపడును. ఇన్ద్రించుచుండఁగనే, సూక్ష్మని పట్టుకొను  
టకై పైకెగిరిన మారుతి కేమియు నా పని యశక్యముగఁ దోఁపలేదు.  
(వా.రామా. 7.39). ఇందువలననే శ్వేనము శిబికిఁ బెప్పినటుల ధర్మా  
ధర్మ సంశయము గలిగినపుడు ప్రతి మనుజుఁడు తుదకు-

అవిరోధాత్తు యో ధర్మ స్స ధర్మ స్సత్వవిక్రమః,

విరోధిషు మహిషాలః నిశ్చిత్త్య గురులూఘవన్.

స బాధా విద్యతే యత్ర తం ధర్మం సముపాచరేత్.

(మ.భా.వన. 131.11.12, మను. 9.289)

— పరస్పర విరుద్ధ ధర్మముల తారతమ్యములవైన, గురులూఘవముల  
వైనఁ జూచి ప్రతి విషయమునందు న్యబుద్ధిచే సత్త్వ మగు ధర్మ నిర్ణ  
యమును, లేక కర్మనిర్ణయమును జేయవలయును. కాని, యంత  
మాత్రముచే 'ధర్మాధర్మముల సారాసారములను విచారణచేయుటయే,  
సంశయ సమయమున వాని నిర్ణయమునకు సత్త్వ మగు పరీక్షాశిల'  
యని చెప్పుటకు సాధ్యము కానేరదు. కారణ మేమనః- ఎవరి బుద్ధి  
యెటు లుండునో తదనుసారముగనే వేర్వేలు పండితులు సారాసార  
విచారమును సైతము వేర్వేలు విధములుగఁ జేసి, యొక విషయము  
ననే నీతిమత్తానిర్ణయమును వేర్వేలు విధములఁ జేసినటుల వ్యవ

హారములలోఁ బలుమాటులు మనకు గోచరించుచున్నది. మఱియు నీ యర్థమే “తర్క్కప్రతిష్ఠః” అను పూర్వోక్త వచనమున వర్ణిత మైనది. కావున ‘ధర్మాధర్మసంశయ సంబంధ’మగు నీ ప్రశ్నను పొరపాటులేక నిర్ణయించుట కితర సాధనము లున్నవా? లేవా? ఉన్నయెడల నేవి? మఱియు ననేక సాధనములున్నచో వానిలో నుత్తమమగున దేది? యను విషయము నిపుడు మనము విచారించవలయును. శాస్త్రము నిర్ధారణఁ జేయునది యిదియే. “అనేక సంశయోచ్ఛేది పరోక్షార్థస్య దర్శకమ్” అనేక శంకలు కలుగుటచే బుద్ధికిఁ దొలుత గోచరముగాని విషయముల యందలి సందేహములను బోగొట్టి వానిలోనున్న యర్థమును నిశ్చంకముగను సుగమముగను జేయుటయు, ప్రత్యక్షముకానిదియు ముందుఁ గలుగునదియు నగు విషయమును యథార్థముగఁ దెలియఁజేయుటయు, నను నదియే శాస్త్రలక్షణము. మఱియు జ్యోతిశ్శాస్త్రము నభ్యసించుటచే రాఁబోవు గ్రహణముల సైత మెటుల చెప్పుట సాధ్యమగునో, యటుల విచారించిన నీ లక్షణములలో “పరోక్షార్థస్య దర్శకమ్” అను మత్తరార్థసార్థకత కన్పట్టును గాని యనేక సంశయములు జనించుటలో నవి యేవి యను సంశయము తొలుతనే తెలియవలయును. కావుననే, యే శాస్త్రమునం దైనను సిద్ధాంతపక్షమును జెప్పుటకు ముందుగ, నా విషయముపై రాఁగల పూర్వపక్షముల ననువాదముఁ జేసి వాని యందలి దోషము నైనను, అపూర్ణత నైనను నిరూపించుట, సనాతనాధునాతన గ్రంథకారుల పద్ధతిగ నున్నది. ఈ పద్ధతినే స్వీకరించి గీతలలోఁ గర్మాకర్మనిర్ణయార్థమై ప్రతిపాదింపఁబడిన సిద్ధాంతపక్షమగు యోగమును (యుక్తిని) చెప్పుటకుఁ బూర్వ మీ కర్మాకర్మనిర్ణయార్థ మే యే యితర ప్రబలయుక్తులను పండితులు చెప్పుచున్నారో, వానిని సైత మిచ్చో నేను విచారించుచున్నాను. ఈ యుక్తులు మన దేశమునఁ బూర్వమున పితృప్రచారములో లేకపోవుటయు, ముఖ్యముగఁ జౌశ్చాత్యపండితులు వాని

నిటీవలఁ బ్రచారమునకుఁ దెచ్చుటయు సత్యమే! కాని యంతమాత్రమున వాని విచారణ యీ గ్రంథమందు మనము చేయఁగూడదని చెప్పరాదు. కారణమేమనః:- కేవల ముభయ పక్షములను బోల్చి చూచుటకు మాత్రమే కాక, గీతలలో నాధ్యాత్మికమగు కర్మయోగ మహత్త్వమును గనిపెట్టుటకు సైత మీ యుక్తులు సంక్షేపముగనైనఁ దెలిసికొనుట యావశ్యకము.

ఇది కర్మయోగశాస్త్ర మను తృతీయ ప్రకరణము.



# చతుర్థ ప్రకరణము

## అధిభౌతిక సుఖవాదము

దుఃఖా దుద్విజతే సర్వ స్సర్వస్య సుఖ మీప్పితమ్.\*

(మ.భ.శాం. 139.81)

— మన్వాదిశాస్త్రకారులు “అహింసా సత్య మస్తేయం” మొదలగు విధులను (నియమములను) విధించుటకుఁ గారణ మేమి? అవి నిత్యములా? అనిత్యములా? వాని వ్యాప్తి యెంతవఱకు? వానిలో మూలతత్త్వము లేవి? వానిలోఁ బరస్పరవిరుద్ధము లయిన రెండు ధర్మము లొక కాలమునందే ప్రాప్తము లయిన నే ధర్మమార్గము స్వీకరింపఁబడవలయును? ఇట్టి ప్రశ్నలకు “మహాజనో యేన గత స్స పంథాః” అనియో, లేక, “అతి సర్వత్ర వర్జయేత్” అనియో చెప్పు సామాన్యయుక్తిచే సమాధానము సంపూర్ణముగఁ గాక యుండుటచే నీశంకలను బాగుగఁ జర్చించి నివారించి శ్రేయస్కరమగు మార్గ మెద్దియో నిర్ణయించుట కేవలై న నిశ్చిత సాధనములు గలవా? లేవా? ఏదైన నొక దృష్టిచే పరస్పర విరుద్ధములగు ధర్మముల గౌరవలాఘవములు, లేక, హెచ్చుతక్కువలగు మహత్త్వము మనచే నిర్ణయింపఁ బడుటకు శక్య మగునా? అను నీ విషయము ప్రకృతము నిశ్చయింపఁ బడును. ఇతర శాస్త్రీయ ప్రతిపాదనము ననుసరించి ‘కర్మాకర్మ వివేచన’ విషయమునందును, బ్రశ్నయొక్క యూహా పోహలను జేయుటలో సైతము, అధిభౌతిక మనియు, నాధ్యాత్మిక మనియు, నాధిదైవిక మనియు మూడు మార్గములు గలవు. వానిలో

\* దుఃఖ మందఱకుఁ గష్టమై తోచును. సుఖము నందఱును గోరుదురు.

నుండు భేదములు పూర్వప్రకరణమునఁ జెప్పఁబడినవి. అధ్యాత్మిక శాస్త్రమే వీని యన్నిటిలో శ్రేష్ఠ మని మన శాస్త్రకారుల యభిప్రాయము కాని, యధ్యాత్మమార్గమహత్త్వము పూర్ణముగఁ దెలియుటకై మిగిలిన యాధిదైవి కాధిభౌతికములను రెండు మార్గముల విచారణఁ జేయుట యావశ్యక మగుటచేఁ గర్మాకర్మ పరీక్షణ విషయమున నాధిభౌతిక మూలతత్త్వముల చర్చ (పరీక్ష) యీ ప్రకరణమునఁ దొలుతఁ జేయఁబడినది. ఇటీవల (అర్వాచీనకాలమున) నాధిభౌతిక శాస్త్రము మిక్కిలి యభివృద్ధిఁ జెందెఁ గాన వ్యక్తపదార్థములయొక్క బాహ్యములు, లేక, దృశ్యములగు గుణముల విచారణమే ముఖ్యముగఁ జేయవలసి వచ్చును. కావున నాధిభౌతికశాస్త్ర పఠనముతోనే యాయువు నంతయు నెవఁడు గడపునో, లేక, యీ శాస్త్రమునందున్న విచారణ పద్ధతిలోనే యెవనికి పట్టుదల (అభిమానము) గలదో వానికి బాహ్యపరిణామము యొక్క విచారణ నొనరించుటయందే యభిరుచి తప్పక యుండును. మఱియు తన్మూలముగఁ దత్త్వజ్ఞాన దృష్టి కొద్దిగనో గొప్పగనో తఱుగుటచేత, నెద్దానిని విచారించినను, నాధ్యాత్మికములును బారలౌకికములునైన, లేక, యవ్యక్తములు నదృశ్యములు నైన; కారణములను వాఁ డెక్కువగ గౌరవింపఁడు; కాని, యిట్టి కారణములచే నాధ్యాత్మికదృష్టి, లేక, పారలౌకికదృష్టి, వదలి వేయఁబడిన యెడల, ప్రతి మనుజునకు నితరునితోఁ గలుగు చుండు జగత్తుయొక్క వ్యవహారము సరళముగ వర్తించుటకును, లోకసంగ్రహమునకును, నీతినిర్బంధ మావశ్యక మగుటచే పారలౌకికమునం దెవ్వరి కాన్ధలేదో, లేక యవ్యక్తమైన యధ్యాత్మజ్ఞానముపై, మఱియుఁ గ్రమముగ ని హేతువుంబట్టి పరమేశ్వరునిపై, నెవరికి విశ్వాస ముండదో, యట్టి విద్వాంసులకు సైతము కర్మయోగశాస్త్ర మత్యంత మహత్త్వము గలదని తోచుటచే, గేవల మాధిభౌతిక శాస్త్రరీతిగనే, (అనఁగ- కేవల వైహిక దృశ్యయుక్తివాదము చేతనే) కర్మాకర్మ శాస్త్రములయొక్క యపపత్తి చెప్పుట శక్య మగునా?

కానేరదా? యను నీ విషయమై పాశ్చాత్యదేశముననే, విశేష వివాదములు జరిగినవి. మఱియు నా చర్చ యిప్పుడు సైతము వర్ధిల్లుచునే యున్నది. వివాదమున, ఈ 'భవతి - న - భవతి' విషయమై నవీను (అర్వాచీను) లగు పాశ్చాత్య పండితులచే "నీతిశాస్త్రము యొక్క వివేచనఁ జేయుటలో నాధ్యాత్మిక శాస్త్రావశ్యకత యేమియును లేదు. ఏ కర్మయైనను మంచిది, లేక, చెడుది యను నిర్ణయమును ఆ (ప్రకృత) కర్మయొక్క బాహ్యపరిణామము మన కెటుల ప్రత్యక్షముగఁ గాన్పించునో, తదనుసారముగనే చేయఁబడవలయును. మఱియుఁ జేయుటకును సాధ్య మగును" అని సిద్ధాంతము చేయఁబడినది. కారణ మేమన - మనుజునిచేఁ జేయఁబడు కర్మలన్నియు సుఖప్రాప్తికై నను, దుఃఖనివృత్తికై నను, జేయఁబడును. వేయేల? మనుజుల కందఱకును సుఖమే యైహికచుయిన పరమసాధ్యము. మఱియు సర్వకర్మలయొక్క దృశ్యఫల మీ తీరుననే నిశ్చితమైన యెడల, సుఖప్రాప్తి, దుఃఖనివృత్తి యీ రెంటియొక్క తారతమ్యము (అనఁగా - గౌరవలాభవముల) నాలోచించి సర్వకర్మలకు నీతిమత్తను నిర్ణయించుటయే, ముఖ్యమార్గ మగును. "ఏ యావు, వాలినకొమ్ములు గలిగి, సాధువై, యెక్కువపాల నిచ్చుచున్నదో, అదియే మంచి యావు" అని బాహ్యోపభోగముల నుండియే వ్యవహారమున నే పదార్థముయొక్క మంచిచెడుగు లైనను నిశ్చయింపఁబడు నెడల, నా తీరుననే "యే కర్మలనుండి సుఖప్రాప్తిరూప మైన దైనను, దుఃఖ నివారణాత్మక మైన దైనను, బాహ్యఫల మధిక మగునో, యవియే నీతిదృష్టిచే సైతము 'శ్రేయస్కరము' లని యెఱుంగ వలయును. కేవలముగ బాహ్యములు, దృశ్యములునగు పరిణామముల గౌరవ లాభవములఁజూచి, నీతిమత్తను నిర్ణయించుట యనెడు సులభమును శాస్త్రీయమునగు నికషోపల (బంగారము నొరయుటాయి) ముండఁగ నందుకై యాత్మానాత్మ విచారములో దిగుట యనెడి ద్రావిడప్రాణా యామమును జేయుట యోగ్యము కానేరదు. "అర్కేచే నృధు

విందేత కిమర్థం పర్వతం ప్రజేత్?” \* - సమీపమునందు (అనఁగా- కూర్చున్న ప్రదేశముననే) తేనె దొరకునేని తేనె పట్టును వెదకుటకై గుట్టలకు వెళ్ళనేల? కర్మయొక్క బాహ్యపరిణామమునే చూచి, నీతి పక్షమునుగాని, యనీతిపక్షమునుగాని నిర్ణయించుపద్ధతికి మే మాధిభౌతిక సుఖవాద మని నామం బిడినారము. కారణ మేమన- నీతి మత్తను నిర్ణయించుటకై యీ మతము ననుసరించి, యే సుఖదుఃఖములను నిర్ణయింపవలయునో యవి యన్నియుఁ బ్రత్యక్షముగఁ గాన్పించునవియు బాహ్యములును (అనఁగా- బాహ్యపదార్థములకును నింద్రియములకును సంయోగ మగుటచేఁ బుట్టునవి, అనఁగా, నాధిభౌతికములు) నగుటచే నీ మార్గముపైతము సర్వజగత్తును నాధిభౌతికదృష్టితో మాత్రమే విచారించుచున్న పండితులచేతనే ప్రతిపాదించబడినది; కాని, యీ వాదముయొక్క సవిస్తరమైన విషయము నీ గ్రంథమునందుఁ జెప్పుట సాధ్యము కానేరదు. వేర్వేలు గ్రంథకారుల మతములను సంక్షేపముగఁ దెలుపుట కైనను స్వతంత్ర గ్రంథము వ్రాయవలసి వచ్చును. కావున భగవద్గీతలలో గర్మయోగ శాస్త్ర స్వరూపమును, మహత్త్వమును సంపూర్ణముగ నెఱుంగుటకై నీతిశాస్త్ర సంబంధముగల యీ యాధిభౌతిక మార్గజ్ఞాన మెంతవఱు కావశ్యకమో యంతవఱుకై యీ ప్రకరణమున సంక్షేపముగ నొక్కచోఁ గూర్చి నిరూపింపఁబడినది. ఇంతకంటె విశేషజ్ఞాన మెవరికైనఁ గావలసినచో, వారు పాశ్చాత్యపండితుల మూలగ్రంథములనే చూచికొనవలయును. పరలోక విషయమయి కాని, లేక, యాత్మవిద్యావిషయమయి కాని, యాధిభౌతికవాదు లుదాసీనులుగ నుండు

\* ఈ శ్లోకమందలి 'అర్క' శబ్దమునకు జిల్లేడు చెట్టనియు, ప్రత్తిచెట్టనియు ననేకు లర్థము చెప్పుచున్నారు; కాని బ్రహ్మసూత్రము 3.4.3 కాంకరభాష్య టీక యం దర్కశబ్దము సమీపార్థక మని యానందగిరిస్వామి చెప్పియున్నాఁడు. "సిద్ధ స్యాద్ధన్య సంప్రాప్తి కో విద్యా న్యత్న మాచరేత్" అని యీ శ్లోకము మొక్క యుత్తరార్థము.

రని వెనుకఁ జెప్పఁబడి యున్నంతమాత్రము చేతనే యా మార్గాను చరులగు విద్వాంసు లందఱును స్వార్థపరులని కాని, కుక్షింభరులని కాని, నీతిశూన్యులని కాని యెవ్వరు నెన్నుకొనఁగూడదు. పరలోక చింత లేకపోయినను, నైహికదృష్టిచే నైనను శక్యమైనంత వఱకు వ్యాప్తి కలుగఁ జేసి సర్వప్రపంచముయొక్క కల్యాణార్థమై యత్నించుటయే, మనుజుఁడైన వానికెల్ల కర్తవ్యమగు పని యని మిక్కిలి విస్పష్టముగను, సంతసముతోను చెప్పు, కోంట్, మిల్, స్పెన్సర్ మొదలగు సాత్త్వికవృత్తిగలిగిన పండితు లీ మార్గములోని వారలే. మఱియు వారి గ్రంథములు దాత్తములును, బ్రగల్భములు నగు ననేక విధములగు విచారములతో నిండియుండుటంబట్టి యవి యందఱచేఁ జదువఁబడుటకు యోగ్యములై యున్నవి. కర్మయోగశాస్త్రము వేర్వేరుగ నున్నను 'జగత్తునకు కల్యాణ' మనెడి బాహ్యసాధ్యము విడువఁబడనంతవఱకును నీతిశాస్త్రోపపాదన మను మార్గము భిన్నమైన దను నంతమాత్రమున నా శాస్త్రజ్ఞులను పరిహసింపఁ గూడదు. అది యట్లుండ నిండు! "నీతిశాస్త్రసిద్ధములగు కర్మాకర్మలయొక్క నిర్ణయమునకై యే యాధిభౌతిక బాహ్యసుఖములను విచారింపవలయునో యవి యెవరివి? తనవియే యగునా? పరులవి యగునా? ఒకనివి యగునా? అనేకులవి యగునా?" యను విషయమై మతభేదముండుటచే "నవీనులుం బ్రాచీనులు నగు సమస్తాధిభౌతికవాదులును ముఖ్యముగ నెన్ని వర్గము లగుదురు? మఱియు వారి మార్గ మెంత దనుక నిలుచునదిగాఁ గాని, నిర్దోషముగాఁ గాని యున్నది?" అను విషయమునే, యిప్పుడు క్రమముగ సంక్షేపముగా విచారితము.

పీరిలో మొదటి తరగతివారు కేవలము స్వార్థసుఖవాదులుగ నున్నారు. "పరలోకము పరోపకారము మొదలగునవి యన్నియు నసత్యము లగుటం జేసి యాధ్యాత్మిక ధర్మశాస్త్రములు వంచకులచే నోవ్విదరపూరణార్థమై ప్రచురఁబడినవి. ఈ జగత్తున స్వార్థమే సత్య



మైనది. మఱియు నే కృత్యములచే స్వీయ మగు నాధిభౌతికసుఖము వృద్ధిబొందునో, యవియె న్యాయ్యములు, ప్రశస్తములు నని తెలియ వలయు”నని యీ మార్గములోని వారు వచించెదరు. మన హిందూ దేశములో నీ మతము చార్వాకులచే స్పష్టముగనే వక్కాణింపబడినది. రామాయణములో నయోధ్యాకాండము చివర, జాబాలిచే రామునకుఁ జేయబడిన కుటిలోపదేశము గాని, మహాభారతములో నున్న కణిక నీతి గాని (మ.భా.ఆ. 142) యీ మార్గము నవలంబించియే యున్నవి. “పంచభూతము లేకీభవించినచో, వాని కలయికవలన నాత్మయనెడి గుణము బయలుదేరుచున్నది. మఱియు దేహమును దగులఁ బెట్టిన దానితో నాత్మ సైతము కాలిపోవును. ఆత్మవిచార మను నుపద్రవ ములోఁ బడక బుద్ధిమంతుఁడగు పురుషు డీ దేహము జీవవంత మై యున్నంతపర్యంతము “ఋణము చేసి యైనను నేతినిఁ ద్రాగవల యును”— “ఋణం కృత్వా ఘృతం పిబేత్”; చచ్చిన పిదప నేమియు చేయలేము, ఏమియును లేదు అని చార్వాకు లనెడి మహా త్ములు నుడువుదురు. చార్వాకులు హిందూదేశమునందే పుట్టియుండుటచే నేతిపై వారికంత యిష్టముండె నని తోచును. లేనిచో “ఋణం కృత్వా సురాం పిబేత్” అని యీ సూత్రమునకు రూపాంతర మేర్పడియుండును. “ఎక్కడి ధర్మము? ఎక్కడి పరోపకారము? ఈ జగత్తున నే వస్తువు పరమేశ్వరునిచేఁ జేయబడినది? శివ శివ! మరచి పోయితిని! పరమేశ్వరుఁ డెక్కడనుండి వచ్చినాఁడు? ఈ జగత్తున నేఁ జూచిన వస్తువు లన్నియు నే ననుభవించుటకే కాని యా వస్తువులకు మఱియొక యుపయోగము లేనే లేదు. నేను మృతి నొందిన యెడల జగము మునిగియే పోవును. కావున నేను బ్రదికి యున్నంత పర్యంత మీ రోజున నిదియు, రే పదియు, నీ తీరున సర్వమును నేను స్వాధీనపఱచుకొని, నా కోరికల నన్నింటిని దీర్చు కొనియెద. ఒకవేళ తపస్సును గాని, దానమును గాని, నేను జేయు సడలఁ బ్రతిష్ఠకొఱకే చేయుదును. రాజసూయము నైనను, అశ్వ

మేధము నైనను జేసినఁ బ్రతిష్ఠకైయే చేయుదును. కావున నీ జగత్తునకు 'నేను' అనునదియె యొక కేంద్రము; 'నేను' అనునదియే సమస్త సీతీశాస్త్రమునకును రహస్యముగ నున్నది. మిగిలిన దంతయు నసత్యమే" అని యిందలి సారాంశము. మఱియు గీతలలో—

ఈశ్వరోఽహ మహం భోగీ సిద్ధోఽహం బలవాన్ సుఖీ

(గీ. 16-42)

— నే నీశ్వరుడను, నేనే యనుభవించు వాడను, నేనే సిద్ధుడను, బలాఢ్యుడను, సుఖిని యని గీతలలోఁ బదునాటవ యధ్యాయమునఁ జెప్పఁబడిన “అనురసంపత్తి” యీ మతమునే యుపపాదించుచున్నది. శ్రీకృష్ణుని స్థానమున నిట్టివారిలో జాభాలివంటివాఁ డర్జునుని వైపున నుండి యుపదేశింప వలసి వచ్చిన యెడల, తొలుతనే యర్జును నొక చెంపకాయం గొట్టి “ఓరీ! నీవు మూర్ఖుడవా యేమి? యుద్ధమునం దందఱును జయించి యనేక విధములగు రాజభోగములను, విలాసములను, అనుభవించఁగలిన బంగారమువంటి మంచినమయము లభించి నప్పుడు ‘దీనిని చేయుదునా? మానుదునా?’ యని వ్యర్థమగు భ్రమను పొందెయున్నావు. ఆత్మ యెక్కడిది? సుహృద్బాంధవాదులఁ బట్టుకొని యేల కూర్చుండియున్నావు? లేమ్ము. శత్రువుల జయింపుము. హస్తినాపుర సామ్రాజ్యమును, సుఖముగ నిష్క్రంతుకముగ ననుభవింపుము. ఇందుచే నీకు గొప్పశ్రేయస్సు కలదు. దృశ్యమగు నైహిక సుఖము గాక యీ జగత్తున మఱే మున్నది?” అని యుపదేశించి యుండును; కాని హేయ మయినదియు, పొట్టుపోసికొనుటకు మాత్ర మేర్పడిన యీ రాక్షసోపదేశమునకుఁ దొలుతనే యర్జునుఁ డవకాశము నీయక శ్రీకృష్ణునితో—

ఏతా న్న హంతు మిచ్ఛామి ఘ్నతోఽపి మధుసూదన,  
అపి త్రైలోక్యరాజ్యస్య హేతోః కిన్ను మహికృతే.

(గీ. 1-35)

— ఈ భూమియే కాదు. మూడులోకముల రాజ్యము సైతము (ఇంత గొప్ప విషయసుఖము) ఈ యుద్ధముచే నాకుఁ దనంతటనే లభించు నదియై యున్నను, దాని నిమిత్తమున సైతము కౌరవులను జంపుటకు నే నియ్యకొనను. వారు నన్ను జంపినను నొప్పికొందును అని వచించెను. అర్జునుండు దొలుతనే స్వార్థపరాయణము (తన విషయమునే పాటించుకొనుట మూలము గాఁగలవి) అనియు, నాధిభౌతికసుఖవాద సంబంధము అనియు, నిషేధించిన యాసురమతము నందలి విషయముల నెత్తిచెప్పుటయే యీ మతమును ఖండించుట యగును. ఇతరులేమైనను సరే! ఒక్క స్వీయమగు విషయోపభోగ సుఖమే పరమపురుషార్థమని యెన్ని సీతిమత్త (సీతి గలిగియుండుట) కును, ధర్మమునకును గలవరపాటు కలుగఁజేయు నీ యాధిభౌతికవాదుల యత్యంత నీచ(కనిష్ఠ) మార్గమును కర్మయోగశాస్త్రకర్తలగు సర్వగ్రంథకారులును, సామాన్యమనుజులును, మిక్కిలి సీతివిరుద్ధమనియు, త్యాజ్యమనియు, గర్హ్యమనియు సిద్ధాంతపఱచిరి. వేయేల? ఈ మార్గము సీతిశాస్త్ర మని కాని, సీతి వివేచన మని కాని పేర్కొనుటకును, బాత్రము కానేరదు. కావున నీ విషయమై విశేష విచారముఁ జేయుచుఁ గాలక్షేపముఁ జేయక, ఆధిభౌతికసుఖవాదులలో రెండవ వర్గమును విమర్శింతము.

ఒక స్వార్థపరత్వమే కాని, లేక, యొక్క కుక్షింభరత్వమే కాని యీ జగత్తున సాగదు. కారణ మేమన— ఆధిభౌతికసుఖము ప్రతి మనుజునకు నిష్ఠమైనను దన సుఖ మితరుల సుఖోపభోగముల కడ్డము వచ్చిన యెడల, వారు మన సుఖమున కడ్డుచేయకమాన రనునది ప్రత్యక్షానుభవముననే యున్నది. దానంజేసియే, యితరులగు పలువు రాధిభౌతిక పండితులు, స్వీయమగు సుఖము నైనను, స్వార్థము నైనను సాధింపవలసినప్పుడు లోకుల కాత్మోపమ్యము (అనఁగా— తనతోఁ బోలిక) గా నవకాశము నీయనినాఁడు తమకు సుఖము లభించుట

శక్యము కానేరదు. కావున స్వసుఖము కొఱకే దూర మాలోచించి పరుల సుఖమువైపునకు సైతము మనము మన దృష్టిఁ బ్రసరింపఁ జేయవలసివచ్చునని వచించుచున్నారు. ఈ యాధిభౌతిక వాదులను నేను రెండవవర్గములో గణనఁ జేయుచున్నాను. ఇచ్చోనుండియే సీతీయొక్క యాధిభౌతిక మైన యుక్తికి నిజమైన యారంభమని చెప్పినఁ జెప్పవచ్చును. కారణ మేమన- నమాజమును బాగుపఱచు కొనుట కాధారభూతము లగు సీతీనియమములు (అనఁగా- నిబంధనలు-కట్టుబాటులు) అక్కరయే లేదని చార్వాకులవలెఁ జెప్పక, తద్విరుద్ధముగనే, యవి యందఱచే నేల పాటింపఁబడవలయు నను విషయమునకు స్వీయదృష్టిచేఁ గారణముఁ జెప్పుట కీ వర్గములోని వారు ప్రయత్నించిరి. “జగత్తున నహింసాధర్మ మెటు లుత్పన్నమైనది? మఱియు లోకులు దాని నేల పాలించిరి?” అను సూక్ష్మ విచారముఁ జేయుటకు, నాచే లోకులు హింసింపఁ బడినయెడల లోకులచే నేను హింసింపఁబడుదు ననియు, నా సుఖమే నా సుఖోపభోగమున కంతరాయమగు ననియు నుండు నీ స్వాధ్యపరత్వమూలక మగు భీతి తప్ప మఱియొక మూలకారణ మేమియుఁ గలుగదనియుఁ గన్పట్టుచున్నది. మఱియు నహింసా ధర్మానుసారముగనే యితర ధర్మము లన్నియు నీ స్వాధ్యపరత్వ మను కారణముచేతనే ప్రచారము లోనికి వచ్చినవి. “మనము స్వదుఃఖానుభవ సమయమునం దేడ్చుచున్నారము. మఱి యన్యుల కది తటస్థించిన దయఁజెందుదుము. వీలయనిన మనకును మున్నుం దిట్టి దురవస్థ రాఁగల దను భీతిచే- అనఁగా- మనకు స్వయముగ రాఁబోవు దుఃఖము తలఁపునకు వచ్చిన హేతువుచే; పరోపకారము, ఔదార్యము, దయ, మాయ, కృతజ్ఞత, నమ్రత, మైత్రి, మొదలగు నేగుణములనైనను జూచుట తోడనే లోకులహితముకొఱకు నేవి సాధనము లని తెలియవచ్చునో, వానిని మూలమునుండి క్రమముగఁ జూచినయెడలఁ దనదియేయగు

సుఖమునకు, లేక స్వీయదుఃఖనివారణమునకు, అవి సాధనములు గనే కన్పట్టెడిని. మనకుఁ బనివడిన యెడల పరులు మనకు సాహాయ్యముఁ జేయవలయు నను లోపల నుండు నూహచే నితరుల కెవరి కైనను దానమును, సాహాయ్యము నొనర్చు చున్నాము. మఱియు నితరులు తన్ను దయతోఁ జూడవలయు నను తలంపుతోనే తా నితరుల యందు దయఁ జూపుచున్నాఁడు. ఏమియు లేక పోయినను లోకులచేఁ దాను మంచివాఁడని క్లాఘింపఁ బడవలయు నను స్వార్థ మూలకత్వపాతువైనను, నతని హృదయమం దుండును. 'పరోపకార-పరార్థము' లను శబ్దములు కేవల భ్రాంతిమూలకము లైనవే. మఱియు స్వార్థ మన- స్వీయమగు సుఖప్రాప్తి గాని, దుఃఖనివారణము గాని యగును. తల్లి తన బిడ్డకుఁ బాలిచ్చుటకుఁ గారణము, బిడ్డపైఁ బ్రేమ కానేరదు. మఱేమన- ఆమెకుఁ గలుగు పయోధర పీడయే. ఆ దుఃఖనివృత్తి కొఱుకైనను, లేక, భవిష్యత్కాలమున బిడ్డలు తన్నుఁ బ్రేమించి తనకు సుఖము నిత్తురని యైనను, ఆమె స్వార్థసాధకోపాయమును జూచుకొనుచున్నది" అని రెండవ వర్గములోని వీరి యుద్దేశము. తన సుఖముకొఱకే కానిండు. దూర దృష్టి కలిగి యితరులకు నైతము సుఖ మగు నట్లుగా నుండు నీతి ధర్మము పాలింపఁ బడవలయు నని యీ మార్గమునందున్నవా రొప్పు కొనుటయే యీ మతమునకును చార్వాకమతమునకును గల గొప్ప భేదము. అయినను "మనుజుఁడనఁగా- కేవలము విషయసుఖ రూప మగు స్వార్థ మనెడు మూసలో నుండి వెలువడిన బొమ్మ" యని వచించు చార్వాకమతమే దీనిలోని ముఖ్యోద్దేశము. ఇంగ్లాండులో 'హాబ్సు' అనునాతఁడును, ఫ్రాన్సులో 'హెల్ వే సియన్' అను నాతఁడును నీ మతమును బ్రతిపాదించిరి. అయిన నీ మతములోని వారు 'ఇంగ్లాండు' లోఁ గాని, మఱియొకదేశమునఁ గాని విశేషముగ లేరు. 'హాబ్సు' యొక్క నీతిధర్మమునందలి యుక్తి ప్రసిద్ధమైన

పదప 'బట్లరు' \* వంటి విద్వాంసులు దానిని ఖండించి "మొత్తము మీఁద మనుజుత్వము, పొట్టపోసికొనుటకు మాత్రమే కానేరదు; స్వార్థానుసారముగనే భూతదయ, ప్రేమ, కృతజ్ఞత మొదలగు నద్గుణములు సైతము మనుజులయందు పుట్టినదిమొదలు, కొంచెమో గొప్పో యుండియున్న" వని సిద్ధాంతపఱచిరి. కావున నే వ్యవహారముల వైన, నే కర్మలవైన, నీతిశాస్త్రానుసారముగ విచారించునపుడు, కేవలస్వార్థమువైపునకుఁ గాని, లేక, దూరదర్శి స్వార్థమువైపునకుఁ గాని చూడక, స్వార్థపరార్థము లనెడి మనుష్య స్వభావమునందలి వైసర్గికప్రవృత్తుల రెంటియందును దృష్టినుంచి తీరవలయును. అడు పెద్దపులివంటి క్రూరజంతు వైనను దన శిశువుయొక్క సంరక్షణకై ప్రాణముల నిచ్చుటకు సిద్ధపడుచుండఁగ, మనుజులయందుఁ బ్రేమయుఁ బరోపకారబుద్ధియు ననెడు గుణములు కేవలము స్వార్థమూలములుగనే పుట్టిన వని వచించుట వ్యర్థము. కేవల దూరదర్శిని యగు స్వార్థబుద్ధిచే ధర్మాధర్మములను పరీక్షించుట శాస్త్రదృష్టికి సైతము యోగ్యము కానేరదని సిద్ధ మగును. ఒక సంసారమందు మాత్రమే వ్యాపించి యుండుటవలన నపరిశుద్ధ మగు సంతఃకరణము గలవాఁడు జగత్తున నితరుల నిమిత్తమని చెప్పుచుఁ జేయు పనుల నన్నిటి ననేక సమయములందుఁ దన హితముకొఱకే చేయుచున్నాఁ డను విషయము ప్రాచీను లగు మన పండితు లెఱింగియే యున్నారు. "సానూ రాతీ ర డే సూన, భావ అంతరీ చా భిన్న" - అత్తకొఱకుఁ గోడ లేడ్చును. అంతరభావము భిన్నము (గా. 2583. 2) అని తుకోబా వచించెను. కావున నెందఱో పండితులు 'హెల్ వేసీయస్' గారికన్నను

\* 'హేబ్బు' యొక్క మత మాతని Leviathan అను గ్రంథమునందుఁ జెప్పబడియున్నది; 'బట్లరు' మతము నాతని Sermons on Human Nature అను గ్రంథమునం దున్నది, 'హెల్ వేసీయస్' యొక్క గ్రంథమందలి సారాంశము - 'మోరే' యనువానిచే, తన Diderot అను పుస్తకముపైనున్న గ్రంథమునందు (Vol. II. Chap. V.) వ్రాయబడి యున్నది.

మిక్కిలి యెక్కువగ నాలోచించి రని తేలుచున్నది. ఉదాహరణ మేమన— మనుజుల సమస్తము లగు (అనఁగా: స్వార్థములును బరార్థములు నగు) ప్రవర్తనలు దోషమయములుగ నున్నవి. “ప్రవర్తనా లక్షణో దోషః” (గౌ. సూ. 1.1.18) అను గౌతమన్యాయసూత్రము యొక్క యాధారమున బ్రహ్మసూత్రభాష్యములో శ్రీ శంకరాచార్యుల వారు వివరించిన (వే. సూ. శాం. భా. 2.2.3) దానిమీఁద వ్యాఖ్యానముఁ జేయుచు శ్రీ యానందగిరిస్వామి “మన హృదయముల యందు కారుణ్యవృత్తి పుట్టుటవలన, మనకు రాబోవు దుఃఖము యొక్క నివారణకొఱకు మనము లోకులమీఁద దయఁ జూపుచు పరోపకారమును జేయుచునే యున్నాము” అని వ్రాసెను. ఆనందగిరియొక్క యీ యుక్తి తఱచుగ మన దేశమునందున్న సర్వసన్యాస మార్గీయ గ్రంథములలోఁ దప్పక యుండుటచే సర్వకర్మములును స్వార్థపరములు కావున త్యాజ్యము లగు నను నీ సంగతియే దాని నుండి ముఖ్యముగ సిద్ధముఁ జేయుట కర్వాచీనులు ప్రయత్నముఁ జేయుచున్నారు; కాని బృహదారణ్యకోపనిషత్తులో యాజ్ఞవల్క్యుల వారికిని, వారి భార్యయగు మైత్రేయికిని రెండు స్థలములయందు జరిగిన సంవాదములో, (బృ. 2.4; 45) ఈ కోటిక్రమమే చమత్కారముగ మఱియొక తీరున నున్నది. “నా కమృతత్వప్రాప్తి యెటు లగు?” నని మైత్రేయి యడుగ ‘ఓ మైత్రేయా! భార్యకు భర్త ప్రియుఁ డగుట యనునది భర్తకొఱకుఁ గానేరదు; తనయొక్క ప్రీతి కొఱకే. ఇటులే పుత్రుఁడు పుత్రునికొఱకుఁ దండ్రి కిష్టుఁడు కానేరఁడు. తండ్రి తన యుపకారముకొఱ కతనిం బ్రేమించుచున్నాఁడు.\*

\* What say you of natural affection? Is that also a species of self-love? Yes; All is self-love. Your children are loved only because they are yours. Your friend for a like reason. And your country engages you only so far as it has a connection with yourself” అని ‘హ్యూమ్’ అను నతఁ డీ కోటిక్రమమునే Of the Dignity or Meanness of Human Nature అను గ్రంథమున వ్రాసెను; కాని హ్యూమ్ యొక్క న్యమత మీ మతము కన్న భిన్నము.

ద్రవ్యము, పశువులు మొదలగు నితర వస్తువులును నిటులే. “అత్మన స్తు కామాయ సర్వం ప్రియం భవతి” — అత్మప్రీత్యర్థమై సర్వ వస్తువులు తనకుఁ బ్రియ మగుచున్నవి. మఱియు నమస్త ప్రేమలు నీ తీరుననే యాత్మమూలకము లయినచో, అత్మ యనఁగా (తా ననఁగా) నెవ రను విషయమును ప్రథమమున విచారణచేయ నక్కఱ లేదా? అని యడిగిరి. కావుననే “అత్మావా అరే! ద్రష్టవ్యశ్శ్రోతవ్యో మస్తవ్యో నిదిధ్యాసితవ్యః” — అత్మ యే వస్తువో (మొదట) చూడు! విను! దానియొక్క మననధ్యానములఁ జేయుము అని యాజ్ఞావల్క్యులు చివర కుపదేశించిరి. ఈ యుపదేశానుసారముగ నాత్మయొక్క నిజ మగు స్వరూప మొక పర్యాయ మెఱింగి పిదప జగ త్తంతయు నాత్మ మయ మగుటచే స్వార్థపరార్థములకు భేదమే లేనటులు మనస్సునకు నిశ్చయ మగును. యాజ్ఞావల్క్యునియొక్క యీ యుక్తి వాదములచే నా యిరువు రొనర్చిన యనుమానము లొకడాని కొకటి విరుద్ధము లుగ నున్నవను విషయ మెల్లరకును సహజముగఁ దోచును. ‘హబ్బు’ స్వార్థమునకే ప్రాధాన్యము నిచ్చుచున్నాఁడు. మఱియు సర్వము లగు పదార్థములను దూరదర్శియగువాఁడు స్వార్థములే యని తలఁచి స్వార్థము తప్ప నీ జగత్తున రెండవ దేమియు లేదని వక్కాణించు చున్నాఁడు. ఇఁక యాజ్ఞావల్క్యుఁడు స్వార్థ మను శబ్దమునందున్న ‘స్వ’ (తనది) యను పదముయొక్క యాధారమున నధ్యాత్మ దృష్టితోఁ దన యాత్మయందే సర్వభూతములకును, సర్వభూతముల యందుఁ దన యాత్మకును నవిరోధముగ నెఱుల సమావేశ మగునను విషయమును జూపి, స్వార్థపరార్థముల నడుమఁ గల భేదమును భాసింపఁ జేయు ద్వైతముయొక్క బంధమునే సమూలముగఁ బెఱికి పాఱవైచుచున్నాఁడు. సన్యాసమార్గమునకును, యాజ్ఞావల్క్యుని పూర్వోక్త మతమునకును గల విషయములో మున్ముందు విశేషవిచారము సేయఁబడును. “సామాన్య మనుజుల ప్రవృత్తి స్వార్థపరము (అనఁగా: అత్మ సుఖపరము)గ నుండును” అను నొక విషయముననే



కొంచె మెక్కువగ గౌరవించియైనను, అదియ యన్ని విధముల నిరపవాదముగ నున్నదని యెఱింగి యైనను, మన దేశము నందున్న ప్రాచీన గ్రంథకారులు దాని సాధారణముగ నొనర్చుకొని, 'హాబ్బు' నకు విరుద్ధమగు నితరానుమానముల నెటు లొనర్చిరో తెలియఁ జేయుటకుఁ గావలసినంతవఱకే యాజ్ఞావల్క్యాదుల మత మిచ్చో నిరూపింపఁబడినది.

ఇంగ్లీషు గ్రంథకారుడగు 'హాబ్బు'ను, ఫ్రెంచి పండితుడగు 'హెల్ వేసియ' స్పష్టము ప్రతిపాదించిన విధముగ, మనుష్యస్వభావము బొత్తిగ స్వార్థపరము (అనఁగా తమోగుణ సంబంధము గలది కాని, రాక్షసధర్మము గలది కాని) కానేరదు. కావున స్వార్థముతోఁ గూడ పరోపకారబుద్ధి యను సాత్త్వికమనోబృత్తియు, మనుజుల హృదయ మునందుఁ బుట్టుకతోడనే స్వతంత్రముగ నిర్మిత మయిన దనియు, బరోపకార మనఁగా, కేవలము దూరదర్శి స్వార్థము గా దనియు సిద్ధ మయిన పిదప, "స్వార్థ మనఁగ స్వసుఖము, పరార్థ మనఁగా నితరుల యొక్క సుఖము" అను నీ రెండు సిద్ధాంతముల యందును సమాన మగు దృష్టి యుండుట వలనఁ గార్యాకార్యముల నిర్ణయమును జేయు శాస్త్రముయొక్క రచన ప్రాప్త మగుచున్నది. ఇది యాధిభౌతిక వాదులయొక్క తృతీయవర్గము. అయినను, స్వార్థ మయిన నేమి? పరార్థ మైన నేమి? ఈ రెండును నైహికసుఖవాదకములే యగును. "ఐహికసుఖము తప్ప మఱేమియు లేదు" అను నీ యాధిభౌతిక మత మీ పక్షమునందు నుద్ధిరత వహించియుండును. "స్వార్థబుద్ధ్యనుసార ముగఁ బరార్థబుద్ధియు నైనర్గిక మని భావించుటచే నీతిని విచారించు నపుడు, స్వార్థానుసారముగనే పరార్థమును సైతము వీక్షించుట మనకుఁ గర్తవ్యమై యున్న"దని యీ పథమునందున్న వారను కొందు రనునది మాత్రమే యీ రెండు మార్గములకుఁ గల భేదము. "సామాన్యముగ స్వార్థపరార్థములలో విరోధము పుట్టుదు. అందుచే

మనుజుఁ డొనర్చు కర్మయంతయు తఱచుగ సమాజమునకును హిత  
మే యగు చుండును. కారణ మేమనః సమాజ మనఁగా, ననేకుల  
సమూహ మగుటచే నందుఁ జేరిన ప్రతిమానవుఁడు నితరులకు నష్టము  
రానియకుండఁ దన లాభమును బొందుటను బాటించిన యెడల,  
మొత్తముమీఁద సమాజమునకుఁ గల్యాణమే యగును. ఇందుకొఱకై  
స్వసుఖమును సైతము పాటించుకొనుచు నే మాత్రమైన లోకహిత  
మొనరించుచు వచ్చినయెడల నటు లొనరించుట యతనికిఁ గర్తవ్య  
మగును” అని యీ మార్గమం దున్నవారు సిద్ధాంతపఱచిరి. కాని  
యీ పక్షావలంబకులు, పరార్థముయొక్క శ్రేష్ఠత్వము నంగీకరింపక  
ప్రతినమయమందును “స్వబుద్ధ్యనుసారముగనే, స్వార్థము శ్రేష్ఠ  
మయినదా? పరార్థమే శ్రేష్ఠ మయినదా? యను విచారణఁ జేయ  
వలయు” నని చెప్పుచుండుటచే, స్వార్థమునకును బరార్థమునకును  
విరోధము వచ్చినప్పుడు లోకుల సుఖమునకై తన సుఖ మెంతవఱకుఁ  
ద్యాగముఁ జేయవలయునో నిర్ణయించుట యను కష్టమునకు లోఁ  
బడక పలుమాఱులు స్వార్థమువైపునకే మనుజుఁడు ప్రవర్తించుటకు  
వీలుండును. ఏలనః స్వార్థ పరార్థములు రెండును సమానముగఁ  
బ్రబలము లని యెన్నఁబడినచో, సత్యమునకై ప్రాణముల నిచ్చుట  
గాని, రాజ్యమును గోలుపోవుట గాని యుండక పోవుటయే గాక,  
“ద్రవ్యరూపకముగ విశేష నష్టము గలుగు నెడల నది సహింపఁబడ  
వలయునా? యక్కఱలేదా?” యను విషయ మీ మార్గమునం  
దున్న వారి మతమున నిర్ణీతము గానేరదు. ఒకానొక యుదారునిచేఁ  
బరార్థమై తన ప్రాణము లీయఁబడిన యెడల నొకప్పు డీ మార్గములో  
నుండువా రాతని స్తుతి యొనరింతురు; కాని తమ కట్టి సమయము  
సమకూరెనేని స్వార్థ పరార్థము లను నీ రెండు పక్షములందును బ్రవ  
ర్తింపఁ జూచు పండితునకు స్వార్థమునందే మిక్కిలి పట్టుదలయుండు  
నని వేఱుఁగ జెప్ప నక్కఱ యుండదు. ‘హాబ్సు’ మతానుసారముగఁ

బరార్థమునునది స్వార్థముయొక్కయే దూరదర్శిప్రకార మని యంగీకరింపక, స్వార్థపరార్థముల రెంటిని తక్కెడ సిబ్బులలో వైచి తూచి వాని తారతమ్యము ననునరించి, స్వార్థమునే మిక్కిలి చాతుర్యముగ స్థిరపఱచుచున్నా మని యెఱుంగుటం జేసి యీ మార్గములో నున్నవారు తమ మార్గ ముదాత్తమో, లేక, నిపుణమో యయినచో, 'స్వార్థము (కాని, ఎటులైనను స్వార్థమే!)' అని నామం బిడి దాని మహత్త్వమునే కొనియాడుచుందురు\*. కాని, భర్తృహరి—

ఏతే సత్పురుషాః పరార్థఘటకా స్సాన్వర్థా న్పరిత్యజ్య యే  
సామాన్యాస్తు పరార్థ ముద్యమభృత సాన్వర్థావిరోధేన యే  
తేఽమీ మానవరాక్షసాః పరహితం స్వార్థాయ నిఘ్నంతియే  
యే తు ఘ్నంతి నిరర్థకం పరహితం తే కే న జానీమహే.  
(నీతి. శత. 74)

— తమ లాభమును వదలి లోకుల హిత మొనర్చువారు సత్యమయిన సత్పురుషు లని వచింపవలయును. స్వార్థమును విడువకయే, లోకుల విషయమయి ప్రయత్నించువారు సామాన్యు లగుదురు. మఱియు స్వలాభమునకై లోకులకు నష్టము గలుగఁ జేయువారు మనుజులు గా రనియు రాక్షసు లని యెఱుంగవలయును. కాని యందఱి కంటెను జివరచారల (అనగా: లోకహితమును నిరర్థకముగ నష్టపఱచువారల) కేమని పేరిడవలయునో మాకుఁ దెలియదు అని వక్రాజించుచున్నాఁడు. ఇటులే రాజధర్మము యొక్క యుత్తమస్థితిని వర్ణించుచుఁ గాళిదాసు—

స్వసుఖనిరభిలాషః ఖిద్యసే లోకహితోః  
ప్రతిదిన మథ వా తే వృత్తి రేవం విధైవ.

(కాకుం. 5.3)

\* ఇంగ్లీషులో దీనిని enlightened self-interest అని చెప్పుదురు. పీనిలో Enlightened అను పదమునకు 'ఉదాత్త' మని లేక, 'శహణ' (నిపుణ) యని భాషాన్తరీకరించిరి.

— స్వీయమైన సుఖమును గమనింపకయే నీవు ప్రతిదినమును లోక హితార్థమై కష్టమును జేయుచున్నావు. ఇటులన నేల? నీ వృత్తి, లేక, నీ వ్యాపారము, ఇటులే యున్నదని చెప్పెను. కర్మయోగశాస్త్రములో స్వార్థ పరార్థములను రెండు తత్త్వములను స్వీకరించి వాని తారతమ్యముచే ధర్మాధర్మములఁ గాని, కర్మాకర్మములఁ గాని నిర్ణయింపవలయునని ‘భర్తృహరి - కాళిదాసుల’ యభిప్రాయము కానేరదు; అయినను పరార్థమై స్వార్థమును వదలివేయు వారలకు నా కాళిదాసభర్తృహరులచే నీయఁబడియుండు నగ్రస్థానమే, నీతి దృష్టితోఁ జూచినను న్యాయముగాఁ గన్పట్టుచున్నది. తాత్త్విక దృష్టికిఁ (అనఁగా- ఉన్నది యున్నటుల విచారించునమయమున) బరార్థము శ్రేష్ఠమైనను, శుద్ధమగు నీతియొక్క పరమావధి యేదియో తెలియకమున్ను సామాన్యవ్యవహారమున ‘సామాన్య మానవుఁ’ డెటుల వ్యవహరింప వలసినదియు మేము నిర్ణయించు విషయము కావున నిపుణస్వార్థమునకు మే మిచ్చునట్టి యగ్రస్థానమే వ్యావహారిక దృష్టికి యోగ్యమైనది.\* ఈ మార్గము నవలంబించువార లీ కాళిదాస భర్తృహరుల వాదముపై యుక్తిఁ జెప్పుదురు. కాని మన మతానుసార మీ యుక్తివాదమం దేమియు లాభము కాన్పింపదు. బజారులో నుపయోగములో నున్న తూనికయుఁ గొలఁతయు నెప్పుడును గొంచె మెచ్చుతగ్గులై యుండును. ఇటులే రాజస్థానము లం దెల్లరకును బ్రమాణములుగ స్థిరపఱుపఁ బడిన తూనికలును, గొలఁతలును సైతము కొంచె మెచ్చుతగ్గులై యుండిన మన మా విషయములో నధికారులను దూషింపమా! అటులే కర్మయోగశాస్త్ర

\* Sidgwick's Methods of Ethics Book I. Chap. II. § 2, pp. 18-29; also Book IV Chap. IV. § 3 p. 474. ఈ మాండవమార్గము నిజ్యి క్కుచేఁ గల్పింపఁబడినది కానేరదు. ఇంక నేమన-సామాన్యముగ సుఖీకులగు నాంగ్లేయు లనేకు లీ మతమునే యవలంబించుటచే దానికి Common-sense morality అనియును పేరు గలదు.

మున నే మాత్రము లోప మున్నను నొప్పుకొనఁ గూడదు. నీతి ధర్మముయొక్క నిత్యశుద్ధ పూర్ణస్వరూపమును శాస్త్రీయముగ నిర్ణయింపఁబడని యెడల నది నిష్ఫలమని చెప్పవలసి వచ్చును. 'నిపుణ మైన స్వార్థము' సామాన్య మనుష్యులయొక్క మార్గమని 'సిద్ధిక్' వచించిన విషయ మనత్యము కానేరదు. భర్తృహరియు నా విషయమునే వచించుచున్నాఁడు; కాని పరమావధి యగు 'నీతిమత్త' (నీతి కలిగియుండుట) గల యీ సామాన్యజనులమతము శోధింపఁబడిన యెడల 'సిద్ధిక్కు' 'నిపుణస్వార్థము' గొప్పదనుట పొరపాటుని తేలును. కాన నిష్కలంకమైన నీతియొక్క గాని, సత్పురుషాచరణములయొక్క గాని మార్గ మీ సామాన్యకుక్షింభరుల మార్గముకంటె వేఱుగనుండు నని సామాన్య మనుజులకు పైతము దెలియును. మఱియు నీ యుద్దేశమే పై శ్లోకములో భర్తృహరిచే వర్ణితమైనది.

(1) కేవలస్వార్థి, (2) దూరదర్శిస్వార్థి, (3) ఉభయవాది (అనఁగా- ఉచ్చస్వార్థియు), అని యీ విధమున నాధిభౌతిక సుఖవాదులయొక్క మార్గత్రయము నింత పర్యంతము విచారించి యందు ముఖ్యదోషమును వక్కాణించితిమి; కాని యింతమాత్రముచే నాధిభౌతికమార్గము లన్నియు సమాప్తములు కానేరవు. "ఒక్కని సుఖము వైపునకే చూడక, సర్వజనులయొక్కయు నాధిభౌతిక సుఖదుఃఖముల యందలి తారతమ్యములను విచారించియే, నీతియందలి కార్యకార్యములను నిర్ణయింపవలయు" నను సొత్త్వికులగు నాధిభౌతికపండితుల మార్గము వీని యన్నిటికన్న చిట్టచివరిది శ్రేష్ఠమైనదియునై యున్నది.

\* ఒక్క సమయముననే, యొక కార్యముచేతనే, సమాజములో నున్న

\* బెంథం. మిల్లు మొదలగు పండితు లీ మార్గమునకుఁ బ్రధానులుగ నున్నారు. Greatest good of the greatest number అను దానిని "పుష్కల జనులకు పుష్కలంసుఖము (ఎక్కువమంది కెక్కువసుఖము)" అని తర్జుమా చేసినాను.

వారికందఱకును గాని, జగత్తునందుండు నెల్లవారికిఁగాని సుఖమును బ్రాపింపఁజేయుట శక్యము కానేరదు. ఒకరికి సుఖదాయకమని తోచినవిషయము మఱి యొకరికి దుఃఖకర మగును; కాని గ్రుడ్లగూబలకు వెలుతు రిష్టము కాకపోయినంతమాత్రమునఁ ఆ వెలుతురు పనికి మాలినదని యెవ్వారును నుడువమిచేఁ, గొందఱకు మాత్రము లాభకరము కానివిషయ మెవ్వరికిని హితమును గలుగఁజేయునది కాదని కర్మయోగశాస్త్రము సైతము వక్కాణింపదు. మఱియు నీ కారణము చేతనే “లోకులయందఱియొక్క సుఖ” మనుదానికే “ఎక్కువ మంది కెక్కువ సుఖము” అని యిప్పు డర్థము సేయవలసి వచ్చుచున్నది. సారాంశ మేమనఁగా- “ఎక్కువ సంఘమున కెక్కువ సుఖము దేనిచేఁ గలుగుచుండునో యదియే నీతిదృష్టికి న్యాయమును గ్రాహ్యము నని మన మెఱుంగ నగు. మఱియు నీ తీరునఁ బ్రవర్తించుటయే యీ జగత్తున నందఱును సత్యముగఁ జేయఁదగినపని” యని యీ మతమునందలి యభిప్రాయము. ఆధిభౌతిక సుఖవాదుల యొక్క యీ తత్త్వమాధ్యాత్మిక పథమునకు సైత మిష్టమే. వేయేల? ఈ సిద్ధాంతము నాధ్యాత్మికవాదులే బహుకాలము క్రింద శోధించి యేర్పఱచిరి. ఆధిభౌతికవాదులిప్పుడు దానిని మఱియొక విధముగ నుపయోగించిరి. దీనినే యీ రెండుమతములలోని భేదమని చెప్పినను జెప్పవచ్చును. “సత్పురుషుల యవతారము లోకులకు శుభమునకే కావున వారు తమ శరీరాయాసమును సైతము సరకుసేయక పరోపకారమునే చేయుచుందురు” అని తుకోబా చెప్పినటుల యీ విషయ మెవరికిని చెప్పనక్కఱలేదు. ఫలితార్థ మేమన- ఈ సిద్ధాంతము సత్యమైనదని కాని యోగ్యమైనదని కాని యొప్పుకొననివారు లేరు. పూర్ణుఁడును యోగయుక్తుఁడు (అనఁగా- కర్మయోగయుక్తుఁడు) నగు జ్ఞానియొక్క లక్షణముల నుడువుచు, “సర్వభూతహితే రతః,” — సర్వభూతములకును గల్యాణమును చేయుటలో వారు నిమగ్నులై యుందురు అని భగవద్గీతలోనే రెండు పర్యాయములు స్పష్టముగఁ

జెప్పఁ బడి యున్నది (గీ. 5.25; 12.4). ధర్మాధర్మముల యొక్క నిర్ణయముకొఱకు సైతము మన శాస్త్రకారు లీ సిద్ధాంతము నంగీకరించు చున్నారని రెండవప్రకరణములో వ్రాయఁబడినది. “యద్భూతహిత మత్యంతం తత్సత్య మితి ధారణా” అను మహాభారత వచనముచే స్పష్ట మగును; కాని మన శాస్త్రకారులు వచించినటుల సర్వభూత హితమునే, జ్ఞానియొక్క వర్తనకు సంబంధించిన బాహ్యలక్షణముగ నిర్ణయించి, ధర్మాధర్మ నిర్ణయమునకై దాని నా యా సందర్భముల యందు సాధారణ లక్షణముగా నుపయోగించుటయు; నీతిమత్తకు నిదియే ముఖ్యమగు సర్వస్వ మని యంగీకరించి యితర మగు నే విషయమును విచారింపక, కేవల మీ పుట్టుకీటు మీఁదనే నీతిశాస్త్ర సంబంధమగు దృఢభవనమును నిర్మించుటయు నను నీ రెండు విషయములును మిక్కిలి వేర్వేరుగ నున్నవి. ఆధిభౌతిక పండితులు రెండవ మార్గమును స్వీకరించి నీతిశాస్త్రమున కధ్యాత్మవిద్యతో సంబంధ మేమియును లేదని వక్రాణించెదరు. కావున వారు వచించున దెంతవఱకు సయ్యక్తికముగ నున్నదో ప్రస్తుతము మనము విచారణ చేయవలయును. ‘సుఖము’, ‘హితము’ అను నీ రెండు శబ్దములకు నర్థములో చాల భేదము కలదు. ప్రకృతమునం దా భేదము దూరముగ నుంచినను “సర్వభూతహిత” మనఁగా “ఎక్కువమంది కెక్కువ సుఖము” అని యర్థముఁ జెప్పినను, కార్యాకార్యముల నిర్ణయము నొనర్చుటలో, కేవల మీ సిద్ధాంతమే యుపయోగింపఁ బడినచో ననేకములగు సందర్భములు గలుగునని తోచుచున్నది. ఈ సిద్ధాంతము నాధిభౌతికవాది యర్జునున కుపదేశముఁ జేయునెడల, ‘భారతయుద్ధములో’ నీకు జయము గలుగుటవలన నెక్కువ ప్రజ కెక్కువ సుఖ మగునటుల నుండె నేని భీష్ముని జంపియైన నీవు యుద్ధముఁజేయక తప్ప” దని యర్జునునకుఁ జెప్పునా? చెప్పఁడా? ఈ యుపదేశము, పైకి సులభముగఁ గన్పట్టుచున్నను, గొంత నిమగ్నించిన దానిలోనుండు ననంతపూర్ణతయుఁ బ్రతిబంధకములును

దెలియును. అనేకు లనఁగా నెందఱు? పాండవుల బల మేడక్షౌహిణులును, కౌరవుల బలము పదునొకం డక్షౌహిణులును గావున, పాండవుల కపజయ మైనచో, గౌరవుల పదునొకం డక్షౌహిణులకు సుఖమగు నను నీ యుక్తివాదముచే పాండవులపక్షము న్యాయ్యముగ నున్నదని చెప్పవచ్చునా? భారతయుద్ధ మనియే చెప్ప నేల? అనేకములగు నితరసందర్భములలో సైతము నీతిమత్తా (నీతిగలిగియుండుట) నిర్ణయము బొత్తిగ జనసంఖ్యను బట్టియే చేయుట పొరపాటు. లక్షమంది దుర్జనులకు సుఖము గలుగఁ జేయుదానికంటె నొక్కని కైనను సజ్జనునకు సుఖము గలుగఁజేయునదియే నిజ మయిన సత్కృత్య మని యెల్ల రెఱుంగుదురు. ఇటు లంద టొప్పికొనుటచే నొక్క సజ్జనుని సుఖము లక్షమంది దుర్జనుల సుఖముకంటె నెక్కువదియగునని తేలినది. కావున నీ సిద్ధాంతాను సారముగ 'ననేకుల కధిక బాహ్యసుఖ మనునదియే నీతిమత్తాపరీక్షకు సాధన' మనెడు ప్రథమ సిద్ధాంతము నిలువఁజాలదు. కావున లోకుల సంఖ్యయొక్క హెచ్చుతగ్గులను బట్టి యుండుటకును, నీతిమత్తకును, నిత్యసంబంధముండుటకు వీలులేదని చెప్పవలసి వచ్చును. మఱియు సామాన్యముగ నందఱకు నప్పు డప్పుడు సుఖావహముగ నుండు విషయమే దూరదృష్టి గలవారికి, పరిణామమునం దందఱకు నసుఖమునే కలుగఁ జేయునదిగ నున్నదని తోచునను సంశయమును సైతము గుర్తుంచు కొనవలయును. ఉదాహరణమునకై, 'సోక్రటీసు' యొక్కయు, 'విసుక్రీస్తు' యొక్కయు విషయమును వివరింతము. వీ రిరువురును తమ తమ మతముల ననుసరించిన యెడల చిట్టచివరకు శుభము గలుగుననియే తమ దేశబంధువులకు నుపదేశమును చేయుచు వచ్చిరి కాని, వారి దేశబంధువులు వారిని 'సహజశత్రువులను' గా నిశ్చయించి దేహాంతమగు ప్రాయశ్చిత్తము వారికి విధించి యొనరించిరి. 'అనేకుల కధిక సుఖ' మనెడి యీ సిద్ధాంతము ననుసరించియే యిప్పటివారును, వారికి ప్రవర్తకులగువారును బ్రవర్తించి



యున్నారు; కాని యా కాలపు సామాన్యజనులయొక్క వర్తనము న్యాయముగ నున్నదని యిప్పుడు మనము వచింపము. సారాంశ మేమన- 'అనేకుల కధికసుఖ' మనునదియే నీతియొక్క మూలతత్త్వ మని క్షణమాత్రము మన మొప్పుకొనినను, దానిచే "లక్షమందికి సుఖము 'దేనివలన కలుగును? దానిని నిర్ణయించు తెలు? దాని నెవరు చేయవలయును?" అను నీ ప్రశ్నముల కేమియు సదుత్తరముల నిచ్చుట సాధ్యము కానేరదు. సామాన్యముగ నీ ప్రశ్నలకు సమాధానము నిర్ణయించుట యను కార్యము తమ తమ సందర్భము లంబట్టి యనేకుల కధికసుఖము గలుగఁ జేయవలసివచ్చినవారికి సులభము; కాని సామాన్య విషయములలో నంత ప్రయత్న మవసరము లేదు. మఱియు మనోవ్యగ్రతకుఁ గారణములగు కొన్ని సందర్భములలో సామాన్యజనులకు, 'మన సుఖ మెందులో నున్న' దని నిర్దోషముగ విచారణ సేయఁదగినంత శక్తి లేకపోవుటచే, మేఁకలఁ గాయమని పులి కొప్పఁ జెప్పినటుల, 'అనేకుల కధిక సుఖ' మనునట్టి నీతిసిద్ధాంతమునే యీయనధికారులగు లోకుల కుపదేశించినచోఁ దుద కేమి యుపద్రవము సంభవించునో యనుకొనవలసి వచ్చునని 'సోక్రటీసు-ఏసుక్రీస్తుల' యుదాహరణములవలన స్పష్టమగుచున్నది. "మా నీతిసిద్ధాంతమందలి ధర్మము సత్య మయినదే. తెలివిలేనివారు సరిగా నుపయోగము చేసికొనని యెడల మే మేమి చేయుదుము?" అను నీ సమాధానమునం దేమియు నర్థము లేదు. కారణ మేమన- "సిద్ధాంతము సత్యమైన దైనను దాని నుపయోగించుటలో నధికారి యెవరు? ఆ యధికారి దీని నెపు డెటుల నుపయోగపఱచుకొనవలయును?" మొదలగు ప్రశ్నలకు సమాధానము లగు మర్యాదలను సైతము చెప్పవలయును. అటుల చెప్పలేనియెడల మనమును, 'సోక్రటీస్' వలె నీతిమత్తను నిర్ణయించుటయందు సమర్థుల మని భ్రమఁజెంది, మంచిపనిని సైతము చెడఁ గొట్టికొనుట కవకాశము గలిగించుకొన్నవార మగుదుము.

ఒక్క సంఖ్యను బట్టియే నీతియొక్క యోగ్యమగు నిర్ణయము గానేరదు. మఱియు 'ననేకుల కధికముఖ మెం దున్న'దను నంశమును సిద్ధాంతముఁ జేయుటకు సిద్ధములుగ నుండు నే బాహ్యసాధనములు లేవు. ఈ రెండే కాక యీ మతములపై నితరములగు కొన్ని గొప్ప యాక్షేపణలు రావచ్చును. ఉదాహరణ మేమన- ఒకానొక కార్యము యొక్క బాహ్యపరిణామమును మాత్రముఁ బట్టియే యది న్యాయ్యమా? యన్యాయ్యమా? యను దానికిఁ, బూర్తిగను సమాధానము గను సిద్ధాంతముఁ జెప్పుట తఱచుగ శక్యము గామి కొంచెము విచారింపినఁ దప్పక తెలియును. ఒక గడియారము సరియగు సమయమును తెలుపుచున్నదా? లేదా? యని మాత్రము విచారింపిన, "అది మంచిది యగునా? లేక, చెడుది యగునా?" యను విషయము నిర్ణయము చేయఁబడుచున్న దను మాట సత్యమే; కాని మనుష్యులు చేయు పనుల కి పద్ధతిని సంబంధింపఁ జేయుటకుఁ బూర్వము, మనుష్యుఁడన, నొక గడియారము గాని, యంత్రము గాని, కాదని మనము గుర్తింపి యుండవలయును. సత్పురుషులందఱును జగత్తుయొక్క కల్యాణార్థమై యుండుట సత్యమే; కాని విపరీతముగ, లోకుల కల్యాణార్థమై సిద్ధముగ నుండువారు సర్వ కార్యములందును సాధువులగానే యుండవలయునని లక్షణమును నుడువరాదు. మనుష్యుని యంతఃకరణము పైత మెటు లున్నదని చూడఁదగియున్నది. యంత్రములకు మనుష్యులకునుగల గొప్ప భేద మిదియే. కావుననే యజ్ఞానముచేఁ గాని, పొరపాటుచేఁ గాని యెవఁడైన నపరాధియైనచో, నతఁడు శిక్షాస్మృతియందు క్షమింపఁబడఁదగినవాఁడని యున్నది. ఏ కర్ణమైన "మంచిది యగునా? చెడుది యగునా? ధర్మ్య మగునా? అధర్మ్య మగునా? నీతియుక్తమా? కానేరదా?" అను విషయమున సత్యమగు నిర్ణయ మా పనియొక్క బాహ్యఫలము (లేక, పరిణామము) ను మాత్రమే (అనఁగా- ననేకుల కధిక సుఖప్రద మగునా? కానేరదా? యనుదానిని మాత్రమే) చూచి

నిశ్చయింపఁగూడదు. ఆ యా కార్యమును జేయువాని బుద్ధిగాని, లేక, యుద్దేశము గాని యెటు లున్నదనియు, దానితో పాటుగ నవశ్యముఁ జూడఁ దగియుండునని యీ చర్చవలన తేలిన తాత్పర్యము. అమెరికాలో నొకానొక గొప్ప పట్టణమునం దెల్లరకు నుపయోగించుటకు నెల్లవారికిని సుఖప్రాప్తికొఱకును 'ట్రామ్ వే' బండి వేయవలసి వచ్చెను; అయిన నా కార్యమును జేయుటకు ముఖ్యులగు నధికారులు నమ్మతింపక పోయిరి. అప్పుడు 'ట్రామ్ వే' వేయువారు ముఖ్యులగు నధికారులకు లంచ మిచ్చిరి. పిదప వారు నమ్మించిరి. అంతట వెంటనే 'ట్రామ్ వే' పని పూర్తియాయెను. పట్టణమునందున్న యెల్లరకును దాని మూలమున బహుసుఖమును లాభమును గలిగెను. పిదపఁ గొన్నిరోజులకు లంచము పుచ్చుకొనిన సంగతి వెల్లడియగుటచే 'ట్రామ్ వే' వేయువారిపై (వ్యవస్థాపకులపై) దండ శాస్త్రసంబంధ మగు (క్రిమినల్) వ్యవహార మారంభ మాయెను. మొదటి పంచాయతీలో (జ్యూరీలో) నైకమత్య ముండదను నభిప్రాయమున, రెండవపంచాయతీ యెన్ను కొనఁబడెను. వారు లంచ మిచ్చినవారిని దోషులుగ నిర్ణయించినందున 'ట్రామ్ వే' వేయువారు శిక్షింపఁబడిరి. ఈ యుదాహరణమున ననేకుల కధికసుఖప్రద మైనదను దానినే, నీతిసిద్ధాంతముగ గ్రహించు నెడలఁ గార్యనిర్వాహము గానేరదు. లంచము నిచ్చుటచే 'ట్రామ్ వే' పూర్తియైన దను బాహ్యపరిణామ మనేకుల కధిక సుఖప్రద మైనదియే. అయిన నంత మాత్రముచే లంచ మిచ్చుట యను విషయముమాత్రము న్యాయ్యము కానేరదు.\* దానముఁజేయుట తనకు ధర్మ (దాతవ్య) మని యెఱింగి నిష్కామబుద్ధితో దాన మొనర్చుటయుఁ, గీర్తికొఱకుఁ గాని, లేక, యేదైన నితర ఫలము కొఱకుఁ గాని దాన మొనర్చుటయు, నను

\* ఈ యుదాహరణము, డాక్టర్ పార్కరన్ అనువాని The Ethical Problem (pp. 58, 59. 2nd Ed.) అను పుస్తకము నందుండి వ్రాయఁబడినది.

నీ ద్వివిధకార్యముల బాహ్యపరిణామ మొకవేళ నొక్క విధముగనే యుండినను, మొదటి విధము సాత్త్వికము, రెండవది రాజస మని భగవద్గీతలలో సైతము విడఁదీయఁబడినది (గీ. 17. 20-21). మఱియు నా దానమే యపాత్రున కీయఁబడిన, నది తామస మనియు, గర్వ మనియుఁ జెప్పఁబడినది. లోకములో సైత మొక దరిద్రుఁ డొక ధర్మకార్యవిషయమయి కొంత ద్రవ్యము వెచ్చించునేని, ఆ ధర్మ కార్యమునకే శ్రీ మంతుఁడు నూఱురూపాయలు వెచ్చించినను, వారిరువురి నీతినంబంధమగు యోగ్యత సమానమే యని యెన్నుదురు. అయిన ననేకుల కధిక హితము దేనివలనఁ గలుగునని, యీ బాహ్య సాధనముచే విచారించు నెడల నీ రెండు దానములు నీతిదృష్టికి సమానయోగ్యతలు గలిగినవి కావని నుడువవలసి వచ్చును. 'అనేకుల కధిక హితము' అను నీ యాధిభౌతిక సిద్ధాంతమున విశేషదోషము, చెప్పఁబోవునదియై యున్నది. కర్తయొక్క మనస్సులో నున్న యుద్దేశముయొక్క గాని, బుద్ధియొక్కగాని విచారణయం దేమియు నుండనేరదు. మఱియు లోని కారణము నరయ వలయునని వచించు నెడల ననేకుల కధికమగు బాహ్యసుఖ మనునదియే బంగారము నొరయునట్టి యొరపిడిరాతితోఁ బోల్చఁబడిన నీతిమత్త యను మొదటి ప్రతిజ్ఞకు విరోధము గలుగుచున్నది. వ్యవస్థ చేయు సభగాని, సంఘము గాని యనేకులతో నేర్పడిన దగుటచే వారు చేయు వ్యవస్థలు గాని నియమములు గాని యోగ్యము లగునా? కావా? యను విచారణఁ జేయునెడ వారి యంతఃకరణ మెటుల నున్నదని చూడను పిలులేదు "వారు చేసిన వ్యవస్థచే ననేకుల కధిక సుఖ మగునా? కాదా?" యను బాహ్యవిచారము మాత్రముఁ జేసినఁ బూర్తయగును; గాని మఱియొకస్థలమునం దీ పద్ధతి యుపయోగింప దను విషయము, పై యుదాహరణచే నేరి కైనను సులభముగనే తెలియును. "అనేకుల కధిక సుఖ" మను సిద్ధాంతము లభింపదు; కాని ఒక విషయమును నీతి

దృష్టితో “న్యాయ్యమా? యన్యాయ్యమా?” యని విచారింపవలసిన యెడల, నీ బాహ్యవిషయమే కాక యనేక సందర్భములలో ననేక సందర్భములను సైతము విచారించుట యావశ్యకము; గాన, నీతి మత్తను నిర్ణయించుటలో నీ విషయమును మాత్రమే యన్నివిధముల నవలంబించుటకు పీలులేదు. ఇంతకంటె మిగుల నిశ్చితమును నిర్దోషమునగు సిద్ధాంతమును శోధనచేసి కనిపట్టుట యావశ్యక మనియే నేను ముఖ్యముగఁ జెప్పుచున్నాను. “కర్మకంటె బుద్ధి శ్రేష్ఠ మైనది” (గీ. 2.49) అని గీతలోఁ బ్రారంభముననే చెప్పబడిన యభిప్రాయ మిదియే. బాహ్యకర్మలను మాత్రము చూచిన, నవి యనేక సమయములలో భ్రాంతిని గలిగించును. ‘స్నానసంధ్యలు, తిలకములు జపమాల’ లనెడు బాహ్యకర్మలను బాగుగఁ జేయు చున్నను, ‘అంతఃకరణమునఁ గ్రోధమూర్తిగ’ నుండుట శక్యము గానిది కానేరదు; కాని లోన బుద్ధి పరిశుద్ధముగ నున్నయెడల, బాహ్యకర్మ, సుదాముని (కుచేలుని) యడుకులవలె నెంత తక్కువదై యున్నను, దానియొక్క ధార్మికమును నైతికమును నగు యోగ్యత యనేకుల కధిక సుఖమును గలిగించునట్టి గొప్ప యన్నదానము వంటిదని తలంపవలయును. కావుననే జర్మనుదేశపు తత్త్వజ్ఞానియగు ‘కాంటు’ • కర్మయొక్క బాహ్యము దృశ్యమునగు పరిణామముయొక్క తారతమ్యవిచారము గొడ మని సిద్ధాంతముఁ జేసి తాను జేసిన “నీతిశాస్త్రవివేచన” యను గ్రంథమును కర్తయొక్క శుద్ధబుద్ధి మొదలుకొని ప్రారంభము చేసెను. ఆధిభౌతిక సుఖవాదమునందున్న యీ న్యూనత, ప్రముఖులగు నాధిభౌతికవాదు లెఱుంగనిది కానేరదు. మనుష్యుఁ డొనర్చు పనులే యతని స్వభావము నెఱుంగఁజేయును. కాన నవి యతని నీతిమత్తను సైత మెఱుంగఁజేయు నని యంద ఐనుకొనెదరు; కాని బాహ్యపరిణామమునుండియే యవి మంచివని కాని, చెడువని కాని

చెప్పలే మని 'హ్యూమ్' స్పష్టముగ వ్రాసెను. మఱియు నే పనియొక్క నీతిమత్తయైనను నా పని యొనర్చు వాని యభిప్రాయముం బట్టియే యుండును (అనగా నతఁ డా పని నే యుద్దేశముతోఁ జేయుచు న్నాఁడో దాని నవలంబించియే యుండును) అను విషయమును 'మిల్లు' దొరగారు సైత మొప్పుకొనియున్నారు. కాని తన పక్షమును నిలుపుకొనుటకై "బాహ్యకర్మఫలమునం దేమియు భేదము లేనంత వఱకుఁ గర్త కాపనిఁ జేయవలయు నను నూహ దేనివలనఁ గలిగి నను, గర్మ నీతిబాహ్యము గాకుండుటకు దానివలన నేమియు నాటంకము గలుగ"దని 'మిల్లు' దీనిపై యుక్తిఁ జెప్పుచున్నాఁడు. \*మిల్లు యొక్క యీ యుక్తియందు సాంప్రదాయక సంబంధముగు నాగ్రహము గానవచ్చును. కారణ మేమన-బుద్ధి వేఱుగ నున్నప్పుడు రెండు కర్మలు నొక్కవిధముగఁ గాన్పించినను, యతార్థమున కవి యొకటే వెల గల వగుట యెప్పుడును సంభవింపదు. కావుననే "(బాహ్య) కర్మలలో భేద ముండునంతవఱకు మొదటిది యగు 'మిల్లు' చెప్పిన నియమమే నిర్మూల మగు"నని 'గ్రీన్'దొరగారు సమాధానముఁ జెప్పిరి. † గీతలోని యభిప్రాయము సైత మిదియే. కారణ మేమన- ఇద్దఱొక

\* "For as actions are objects of our moral sentiment, so far only as they are indications of the internal character, passions and affections, it is impossible that they can give rise either to praise or blame, where they proceed not from these principles, but are derived altogether from external objects." Hume's 'Inquiry concerning Human Understanding', Section VIII Part ii (p.368 of Hume's Essays The World Library Edition).

\* "Morality of the action depends entirely upon the intention, that is, upon what the agent wills to do. But the motive, that is, the feeling which makes him will so to do, when it makes no difference in the act, makes none in the morality." Mill's Utilitarianism. p. 27.

† Green's Prolegomena to Ethics, § 292 note. p. 348. 5th Cheaper Edition.

ధర్మకార్యముననే సమానముగ దాన మిచ్చినప్పుడు— ఇరువుర బాహ్య కర్మలు నన్నివిధముల నొక్క రీతిగనే యున్నను— ఇరువుర యుద్దేశములు వేరుగుటచే నొకరి దానము సాత్త్వికముగను, మఱియొకరిది రాజనముగ నైన, లేక, తామసముగ నైన, గావచ్చునని గీతలలో నున్నది. అయిన నీ విషయమయి విశేషవిచారమును ముందీ దేశస్థులయొక్కయు పాశ్చాత్యులయొక్కయు మతములను సరిచూచునపుడు చేయుదము. బొత్తిగఁ గర్మయొక్క బాహ్యపరిణామమునే యవలంబించి యుండెడి యాధిభౌతిక సుఖవాదముయొక్క శ్రేష్ఠమగు యుక్తులు సైతము సీతినిర్ణయ నిమిత్తమున నెటుల సంపూర్ణములగునో, యా విషయమే ప్రస్తుతము విచారింపఁ దగినది; కావున దానిని సమర్థించుటకు వెనుక ‘మిల్లు’ చెప్పిన విషయమే యుత్తమమగు యుక్తి యని తలఁచెదను.

“అనేకుల కధిక సుఖ” మను నాధిభౌతికపథమునఁ గర్తయొక్క బుద్ధిని గుఱించి యే విచారణయు లేకపోవుట యనునది యన్నింటిలోఁ బెద్ద దోషము. కారణ మేమన— మిల్లుయొక్క యుక్తి సత్యమని యంగీకరించినను, కేవల బాహ్యఫలము ననుసరించియే సీతిని నిర్ణయించు నీ సిద్ధాంతము గొన్ని నియమములకు లొంగియున్నను (అనఁగా: ఏకదేశీయ మైనను), దాని నన్ని సందర్భములయందు సమానముగ నుపయోగించుకొనుటకు వీలు గా దని, ‘మిల్లు’ వ్రాసిన దానింబట్టియే సిద్ధమగుచున్నది. మఱియు “స్వార్థముకన్నఁ బరార్థమేల శ్రేష్ఠము? అది యెటుల సిద్ధించును?” అను విషయమునకు నేమియు సమాధానమును జెప్పక యీ సిద్ధాంతము నవలంబించియే సర్వవిచారమును జేయుటవలన నుచ్చస్వార్థము (అనఁగా: నేర్పరియొక్క స్వార్థము) గొప్పదని యనుటకు వీలు కలుగు నను మఱియొక యాక్షేపణ యీ మతముపైఁ గలుగుచున్నది. స్వార్థపరార్థములు రెండును మనుష్యునితో పాటు నిర్మింపఁబడిన వైనయెడల

స్వార్థముకంటె నందఱయొక్కయు హితము గొప్ప దని యేల యొప్పుకొనవలయును? “అనేకుల కధిక హితము దానిలో నున్నది గాన నటు లొనర్చు” మను సమాధానము తగినది కానేరదు. ఏలనః లోకహిత మొనర్చునపుడు చాలవఱకు మనకు నది హిత మగును. కావున ‘అనేకుల కధిక సుఖమును నే నేల చేయవలయు?’ నను ప్రశ్న పుట్ట దను మాట సత్యమే యైనను, ఆ యాధిభౌతికవాదమునఁ జెప్పఁ బడిన మూఁడవ మార్గముకంటె నీ నాల్గవమార్గమున నున్న భేద మిదియ కాఁబోలు! స్వార్థపరార్థములకు విరోధము వచ్చినచో ‘ఉచ్చ స్వార్థముయొక్క మార్గము నంగీకరింపక, స్వార్థమును వదలి పరార్థమును సాధించుకొనుటకుఁ బ్రయత్నించుటయే స్రతి మనుజుని విధియని యనుట నాల్గవ భౌతికవాదుల మతము. “అధిభౌతికమతములో నుండు నీ భేదమునకు నెట్టి సమాధానముఁ జెప్ప నక్కఱ యుండదా?” యంటి మేని యీ యాటంక మా యాధిభౌతిక పథములోని యొక విద్వాంసునకుఁ దోచుటచే నతఁడు చిన్న పురుగు మొదలు మనుష్యుని వఱకునుండు సమస్త ప్రాణులయొక్క వ్యవహారపరిశీలన మొనరించి, “తనవలె తన సంతతిని, జ్ఞాతులను పరిపోషించుటయు, నెవరికి నపకార మొనర్పక తన బాంధవులకుఁ జేయఁ గలిగినంత యపకారముఁ జేయుటయు ననెడు గుణము చిన్న పురుగు మొదలు మనుష్యునివఱకు సంతకంటె నెక్కువగఁ గాన్పించుచున్నది. కావున సజీవసృష్టియొక్క ప్రవర్తనలో నిగియ ముఖ్యమగు ధోరణిగఁ గన్పట్టుచున్నదని నుడువ వచ్చు” నని వచించెను. సజీవసృష్టిలో నీ ధోరణి తొలుత “సంతతి సుత్పాదించుట - రక్షించుట” యను విషయములలోఁ గాన్పించు చున్నది. స్త్రీ పురుషభేదము లేని సూక్ష్మకీటకసృష్టిలో సైత మొక కీటకదేహము వృద్ధిబొందుచుఁ బరిగెలి రెండు కీటకము లగుచున్నది. లేక, సంతతికొఱకై (అనగా: పరులకై యే) యీ చిన్న పురుగు తన దేహమును వదలి వేయుచున్నదని చెప్పినను చెప్పవచ్చును. అటులే సజీవసృష్టిలోని కీటకములకన్నఁ బైమెట్టున నున్నవియు, స్త్రీపురుష



రూపములు గలవియు నగు ప్రాణులు సైత మీ తీరుననే తమ సంతతిని రక్షించుటకై స్వార్థత్వాగముం జేయుట వలన నానందము ననుభవించు చున్నవి. మరియు నీ గుణము క్రమక్రమముగ వృద్ధినిబొందుటచే మిక్కిలి మోటుతనము గల సంఘములలో సైతము సాహాయ్య మొనర్చుటకై సుఖముగనే ప్రవర్తించుచున్నారు. కావుననే సజీవ సృష్టిలో శిరోమణి యగు మనుష్యుడు, 'పరార్థములోనే స్వార్థము నందువలె సుఖము ననుభవించుట' యను సృష్టియొక్క పైమెట్టు నెక్కు ధోరణిని, మున్నుగ నడుపుచు స్వార్థపరార్థముల విషయములోఁ బ్రకృతము భాసించుచున్న విరోధమును శుభ్రముగఁ దీసి పాఱవైచుటకుఁ బ్రయత్నింపవలయును. ఇదియే యీ జగత్తున మనుజునకు ముఖ్యకర్తవ్యము.\* యుక్తివాదము సరి యైనదిగనే యున్నది. పరోపకార మను నద్గుణము మూఁగజంతువుల (అనఁగాఁ దిర్యగ్జంతువుల)లో సైతము తమ పిల్లలఁ బెంచునపుడు కానవచ్చుచున్నది. కావున జ్ఞానవంతులగు మనుజులు దానిని పరమావధిగఁ బూర్తి యొనర్చుట యనునదియే పురుషార్థ మను సిద్ధాంత మెంతయుం గ్రొత్తది కానేరదు. ప్రస్తుత కాలమునం దాధిభౌతికశాస్త్రజ్ఞానము మిక్కిలి వృద్ధిఁ బొందుచుండుటఁ జేసి యీ సిద్ధాంతమున కాధిభౌతికమైన సమాధాన మిచ్చో మిగుల యుక్తియుక్త ముగఁ జెప్పవలసివచ్చుననునది గొప్ప సంగతియే. మన శాస్త్రకారులదృష్టి యాధ్యాత్మికమైనను బ్రాచీన గ్రంథములలో—

అష్టాదశపురాణానాం సారం సారం సముద్భృతమ్,  
పరోపకారః పుణ్యాయ పాపాయ పరపీడనమ్.

\* ఈ యుపపత్తి 'స్పెన్సరు' యొక్క Data of Ethics అను గ్రంథమునందు వ్రాయఁబడినది. తన మతమునకు 'మిల్లు' మతమునకు నుండు భేదమును స్పెన్సరు, మిల్లున కంపిన లేఖయందు వ్రాసిన ప్రత్యుత్తరమును నీ గ్రంథమున సుస్పష్టముగ వ్రాయఁబడినది. pp. 57, 123. Also see Bain's Mental and Moral Science pp. 721, 722. (Ed. 1875).

— పరోపకార మనునది పుణ్యము; మఱియు పరపీడ యనునది పాపము; ఇదియే యష్టాదశ పురాణములయొక్క సారము అని చెప్పబడినది. మఱియు భర్తృహరియు— “స్వార్థో యస్య పరార్థ ఏవ స పుమా నేక స్సతా మక్రణీః”—పరార్థమే యెవరికి స్వార్థముగ నున్నదో వారే సత్పురుషుల యందఱలో శ్రేష్ఠు లగుదురు అని చెప్పుచున్నాడు. ఇక నే మన— చిన్నకీటకము మొదలుకొని మనుష్యుల వఱకును సృష్టియందుఁ బైపైమెట్టు నెక్కుట యను మార్గమును విచారించునెడల “మానవులలోఁ బరోపకారబుద్ధి యనునొక సద్గుణము యొక్క యుత్కర్షమే వృద్ధినిఁ బొందినదా? లేక, దానితో పాటు న్యాయబుద్ధి, దయ, విదగ్ధత, దూరదృష్టి, తర్కము, శౌర్యము, ధృతి, క్షమ, యింద్రియ నిగ్రహము, మొదలగు నితరములగు ననేక సాత్త్వికగుణములకు సైతము క్రమాభివృద్ధి యైనదా?” యని మఱి యొక ప్రశ్నము వెలువడును. ఈ విచారమును గమనించిన, నితర సజీవప్రాణులకంటె మనుష్యులలో సమస్తసద్గుణములు సధికముగ నున్నవని చెప్పవలసి వచ్చును. ఈ సాత్త్వికగుణముల సమూహము నకు మన మిప్పుడే ‘మనుష్యత్వ’ మని పేరు పెట్టుదము. పరోపకారముకంటె మనుష్యత్వ మీ రీతిగ శ్రేష్ఠమని స్థిరపడిన పిదప నే కర్మయొక్క యోగ్యతాయోగ్యతల నైనను, లేక, సీతిమత్త నైనను, నిర్ణయించునపు డా యా కర్మ నొక్క పరోపకార బుద్ధిపద్ధతి చేతనే పరీక్షించుటకంటె, మనుష్యత్వముయొక్క— అనఁగా— మానవజ్ఞాతులలో నితర ప్రాణులకంటె నే యే గుణముల యాధిక్య ముండునని తోచుచున్నదో వానియన్నిటియొక్కయు— దృష్టితోఁ బరీక్షించుట యావశ్యకముగ నుండును. అనఁగా— ఒక్క పరోపకారబుద్ధి మీఁదనే యా భారమునుంచి యెటు లైనను నిర్వాహమును జేయుటకంటె, “అందఱయొక్కయు ‘మనుష్యత్వ’ మే కర్మచే వృద్ధిబొందునో, లేక, యా ‘మనుష్యత్వ’ మే కర్మచే శోభించునో, యదియే శుక్కు

త్యము; అదియే నీతి ధర్మము” అని మన ఘిష్పడు చెప్పవలయును. మఱియు నీ వ్యాపక మగుదృష్టి, నొక్కసారి యొప్పుకొనిన యెడల “అనేకుల కధికసుఖ” మనునది మనము నిర్ణయించిన మనుష్యత్వమున నొక యల్పభాగ మగును. కావున నీ యల్పదృష్టితో నన్ని పనుల యొక్కయు ధర్మత్వాధర్మత్వములను విచారింపవలయు నను మతము లేక మైన నిలువనేరదు. కావున మనుష్యత్వమునే ముఖ్యముగఁ జూడవలయునని తేలును. మఱియును మనుష్యత్వ మెందున్నదను విషయముయొక్క సూక్ష్మవిచారమును సైతము చేయ నారంభింతుమేని యాజ్ఞావల్క్యులు చెప్పినటుల “అత్మా వా అరే! ద్రష్టవ్యః” అను ప్రశ్నయు సహజముగఁ దోచును. నీతిశాస్త్రశోధకుఁడగు నొక యమెరికా గ్రంథకారుఁడు సముచ్చయాత్మక మగు మనుష్యత్వ ధర్మమునకే “ఆత్మ” యని పేరిడి వ్యవహరించెను.

కేవలస్వార్థము (స్వీయమగువిషయసుఖము) అనేడి యత్యల్ప మార్గమునుండి పై పైకిఁ బోవుచున్న యీ యాధిభౌతిక సుఖవాదుల మతమునఁ బరోపకారము చిట్టచివరకు మనుష్యత్వపర్యంత మెటుల రావలసినదియు పూర్వోక్తవివేచనల వలన నెఱుంగ నగును; కాని, మనుష్యత్వమని చెప్పినను, నాధిభౌతికవాదులయొక్క మనస్సులలోఁ దఱచుగ సర్వజనులకును బాహ్యవిషయ సుఖముయొక్క కల్పనయే ప్రధానమగుటచే నంతశ్శుద్ధియొక్క యైనను, అంతస్సుఖముయొక్క యైనను విచారణయే చేయని యాధిభౌతికవాదులయొక్క యీ కట్టుకడపటిమార్గము మన యాధ్యాత్మిక శాస్త్రకారుల మతానుసారముగ నిర్దోషము గానేరదు. మనుజుల సర్వప్రవృత్తియు సుఖప్రాప్త్యర్థమయి కాని, దుఃఖనివారణార్థమయి కాని జరుగునని సామాన్యముగ నొప్పుకొనినను, “సత్యము, నిత్యము నైన సుఖ మాధిభౌతికమా? (అనఁగా: ఐహికవిషయోపభోగమున నున్నదా?, లేక, మఱియొకదాని యందున్నదా?)” యను శంకకు సమాధానము ముందుగ

నిర్ణయింపక, యే యాధిభౌతిక పక్షమునైన నిర్ణయించుటకు వీలు లేదు. శారీరక సుఖముకంటె మానసికసుఖముయొక్క యోగ్యత గొప్పదని యాధిభౌతికవాదులు సైత మొప్పుకొని యున్నారు, “పశువు లనుభవింపఁదగిన సుఖములనెల్ల నీకుఁ గలుఁ గజేసెద, నీవు పశువుగ నుండుట కొప్పుకొందువా?” యని యడిగిన నెవ్వఁడు నొప్పుకొనఁడు. అటులే తత్త్వజ్ఞానముయొక్క గూఢవిచారణచే బొందఁబడిన విలక్షణముగు బుద్ధికాంతియొక్క యోగ్యత, యైహిక సంపత్తి కంటెను, బాహ్యవిషయోపభోగముల కంటెను, వేయంత లెక్కువగ నుండునని జ్ఞానులగు వారికిఁ జెప్ప నవసరములేదు. మంచిది! లోకమతమును జూతు మేని యచ్చో సైతము నీతిమత్త, కేవల సంఖ్యను మాత్రమే యవలంబించి యుండదు. మనుష్యుఁ డొనర్చున దంతయు నాధిభౌతిక సుఖముకొఱకే గాన యాధి భౌతికసుఖ మనునది పరమసాధ్య మనెడు సిద్ధాంతము మాన్యమని లోక మంతయు నొప్పునటుల తోఁపదు. బాహ్యసుఖమునే కాక జీవితాశను సైతము నిర్లక్ష్యముగ వదలి, యా యా సందర్భముల యందాధ్యాత్మికదృష్టితోఁ జూచిన, వానికంటె నధికయోగ్యత గల సత్యము మొదలగు నీతిధర్మములను బాలించునంతటి మనోనిగ్రహ ముండుటచేతనే, యా మనుష్యునియందు ‘మనుష్యత్వ’ ముండు నటుల మన మెఱుంగ వలయును. మఱియు నర్జునుని ప్రశ్నము సైతము “యద్దము సేయుటవలన నెవరి కెంత సౌఖ్యము కలుగు?” నని కానేరదు. మఱియైన- “నా యొక్క (అనఁగా: నా యాత్మ యొక్క) శ్రేయము దేనియం దున్నదో నా కెఱుంగఁ జేయుము” (గీ. 2.7; 3.2) అని శ్రీకృష్ణు నడిగెను. అత్యుక్తమగు శాశ్వతమగు శ్రేయ మైనను, సుఖ మైనను నాత్మయొక్క శాంతియందే యున్నది. కావుననే, యైహికసుఖమైనను, సంపత్తి యైనను, నేమాత్రము లభించిన నా మాత్రముచేతనే యీ యాత్మకు సుఖమైనను శాంతి యైనను గలుగుననెడి యాశలేదు. “అమృతత్వస్య తు నాకా2స్తి

వితేన" అని బృహదారణ్యకోపనిషత్తులో నున్నది (బృ. 2. 4. 2). కఠోపనిషత్తులో నచికేతునకుఁ బుత్రులు, పౌత్రులు, పశువులు, ధనము, ధాన్యము మొదలగు ననేకవిధము లగు నైహికసంపదల నిచ్చుటకు మృత్యువు సిద్ధమై యుండఁగ "ఆత్మవిద్యయే నాకుఁ గావలయును, సంపద వలదు" అని నచికేతువు మృత్యువునకు స్పష్టముగ నుడివెను. మఱియు "ప్రేయ" మనఁగా- "ఇంద్రియము లకు సుఖమని తోచు నైహిక ప్రీతి" యనియు, "శ్రేయ" మనఁగా- "ఆత్మయొక్క నిజమగు కల్యాణమే" యనియు, రెంటిని విడదీసి-

శ్రేయశ్చ ప్రేయశ్చ మనుష్య మేత  
స్థానంపరీత్య వివినక్తి ధీరః,  
శ్రేయో హి ధీరోభిప్రేయసో వృణోతే  
ప్రేయో మందో యోగక్షేమాద్వృణోతే.

(కఠ. 1.2.2)

- ప్రేయము (తాత్కాలికమగు బాహ్యేంద్రియసుఖము), శ్రేయము (సత్యముఁ జిరకాలికము నగు కల్యాణము) అనునవి మనుష్యు నెదురు కొని వచ్చెనేని, జాగ్రత్తగల వాఁ డీ రెంటిలో శ్రేయమునే కైకొని, ప్రేయమును చక్కువదానిగఁ దలచును. తెలివితేనివాని కాత్మ కల్యాణమునకంటె ప్రేయమే (అనఁగా- బాహ్యసుఖమే) యెక్కువదై తోచునని చెప్పబడినది. కావుననే సంసారములో నున్న ఇంద్రియ గమ్యములగు విషయసుఖములే మనుష్యుల కీ లోకమునఁ బరమ సాధ్యము లనియు, మనుష్యుఁడు సేయున దంతయు బాహ్యసుఖము కొఱకును (అనఁగా- ఆధిభౌతిక సుఖము కొఱకును), దుఃఖ నివారణముకొఱకే చేయుచున్నాఁ డనియుఁ జెప్పుట యోగ్యము కానేరదు.

ఇంద్రియ గమ్యమగు బాహ్యసుఖమునకంటె, బుద్ధిగమ్యమగు సంతస్సుఖమున కైనను, ఆధ్యాత్మికసుఖమున కైనను యోగ్యత యధిక మగుటయే కాక, నేడున్న విషయసుఖము రేపుండనేరదు.

అనఁగా- అదియ నిత్యము. సీతిధర్మముల యొక్క విషయ మట్లు కానేరదు. అహింస, సత్యము, మొదలగు ధర్మముల బాహ్యోపాధినే (అనఁగా- బాహ్య సుఖ దుఃఖములనే) యవలంబింపక యెల్లప్పు డేకరీతిగ నన్నిసందర్భములలోను సంబంధించు చున్నవి. కావుననే నిత్యములుగ నుండునని యందఱు నొప్పుకొనియే యున్నారు.

“బాహ్యవిషయము నవలంబించి యుండని యన్ని సీతిధర్మములకు నిత్యత్వ ముండుటకుఁ గారణ మేమి? లేక, యవి యెచ్చో నుండి వచ్చినవి?” అను విషయముల కాధిభౌతికవాదముచే నేమియు సమాధానము కుదురదు. కారణ మేమనఁగా- బాహ్యసృష్టి యందున్న సుఖదుఃఖము లన్నియు స్వభావముచేతనే యనిత్యము లగుటచే వాని దుర్బలము లగు పాదములపై రచింపబడిన సీతి సిద్ధాంతములును మిక్కిలి దుర్బలములైన వగును (అనఁగా- అనిత్యము లగును.) మఱియు నా కారణమున సుఖదుఃఖముల విచారణఁ జేయక “సత్యము నిమిత్తమై ప్రాణము పోయినను యుక్తమే యగు” నను సత్యధర్మమును సంబంధించిన త్రికాలాబాధితమగు నిత్యత్వ మనునది “అనేకుల కధికసుఖము” అను సిద్ధాంతముచే సిద్ధము కానేరదు. సామూన్యవ్యవహారమున సత్యమునకై ప్రాణము నీయవలసిన సమయము శుక్లస్థిగినచో, గొప్పగొప్పవారు సైత మసత్యమునే యాశ్రయించు చున్నారు. మఱియు శాస్త్రకారులుసైత మా సమయమునందు మిక్కిలి పట్టుదలగలిగి యుండరను విషయమును మనము చూచినను సత్యాది ధర్మములు నిత్యము లని యొప్పుకొన వలసిన యవసరము లేదని దీనిపై ననేకులు పూర్వపక్షమును జేయుదురు; కాని యీ యుక్తివాదము సరిలేదు. కారణ మేమన- సత్యముకొఱకుఁ బ్రాణముల నిచ్చునంతటి ధైర్యము లేనివారును, బ్రాణముల నిచ్చుట కిష్టముగలవారును, ఈ సీతిధర్మముయొక్క నిత్యత్వమును దమంతట తామే యొప్పుకొనుచున్నారు. ఈ కారణముననే మహాభారతములో నర్థకామాదిపురుషార్థములను దప్పకనిచ్చు వ్యావహారికములగు నన్ని

ధర్మములయొక్క విచారణను జేసి తుదకు, భారతసామ్రాజ్యలోను, విదురసీతిలోను సైతము వ్యాసులు -

న జాతు కామా న్న భయాన్న లోభాత్  
ధర్మం త్యజే జ్జీవితస్యాపి హేతోః,  
ధర్మోనిత్య స్సుఖదుఃఖే త్వనిత్యే  
జీవో నిత్యో హేతు రస్య త్వనిత్యః.

— సుఖదుఃఖము లనిత్యములు; గాని (నీతి) ధర్మము నిత్యము. కావుననే సుఖేచ్ఛచే నైన, భయముచే నైన, లోభముచే నైన బ్రాణముఁ బోఁగొట్టుకొనవలసినంత సమయమునం దైనను ధర్మము నెప్పుడును వదలరాదు. జీవము తొలుతనుండి నిత్యమైన దగుటచే సుఖదుఃఖాదివిషయము లనిత్యములే యగును. కావుననే యనిత్యము లగు సుఖదుఃఖముల విచారించుచుండక, నిత్యములగు జీవముల యొక్క ధర్మ సంబంధమును సైతము తప్పక జతపఱచి యుండవలయును అని యందఱకు నుపదేశించిరి (మ. భా. స్వ. 5. 60; ఉ. 39.12-13). వ్యాసులవారి యీ యుపదేశ మెంతవఱకు యోగ్యమైన దను విషయమును జూచుటకై “సుఖదుఃఖముల నిష్క్రష్ట స్వరూప మేమై యుండును? మఱియు దేనిని నిత్యసుఖ మని చెప్పవలయును?” అను విచార మిప్పు డొనర్పవలయును.

ఇది యాధిభౌతిక సుఖవాద మను చతుర్థప్రకరణము.

# పంచమ ప్రకరణము

## సుఖదుఃఖవివేకము



సుఖ మాత్యంతికం యత్త దృద్ధిగ్రాహ్య మతీంద్రియమ్.\*  
(గీశ. 8.21)

— ఈ జగత్తునందుఁ బ్రతి మనుజుఁడును, ‘సుఖ మెట్లు కలుగును?’ లేక, ‘ప్రాప్తమైన సుఖ మెట్లు వృద్ధిబొందును?’ లేక, ‘దుఃఖ మెట్లు పోవును? లేక, యెట్లు తఱుఁగును?’ అను విషయముననే యెల్లప్పుడు పరిభ్రమించు చుండును — అను సిద్ధాంతము మన శాస్త్రకారులకు సమ్మతమే యగును. “ఇహ ఖల్వముష్మింశ్చ లోకే వస్తుప్రవృత్తయ స్సుఖార్థ మభిధీయంతే. న హ్యతః పరం త్రివర్గఫలం విశిష్టతర మస్తి” — ఈలోకమున నైనను, బరలోకమున నైనను సర్వప్రవృత్తులును సుఖము కొఱకే యగును. ధర్మార్థ కామములకు వీనికంటె వేఱగు ఫలము లేదు” (మ.భా.శాం. 190.9) అని శాంతిపర్వములో భృగువు భరద్వాజునకుఁ జెప్పియున్నాఁడు; కాని తమకు నిజమగు సుఖ మెందుండునదియు నెఱుంగక పోవుటచే మాయనాణెములను గొంగునఁ గట్టుకొని యవియే సత్యము లైన వని నశించువానివలెఁ గాని, లేక, సుఖము నాకు లభించునని యాశించువానివలెఁ గాని, మనుజుఁడొకతన జీవితకాలము ముగిసి ప్రాణములు కంఠగతము లైనను మృత్యు వకస్మాత్తుగఁ బైకుఱికినను, వేఱొక యాలోచననే చేయక వెనుకటి దురాశాగ్రంథముచే మనస్సున వల్లెవేయు చుండును. మరియు నీ

\* ఏది బుద్ధిచేతనే గ్రాహ్యమగుచు నింద్రియాతీత మగునో, అదియే యాత్యంతిక సుఖము.



తీరున సంసారచక్రము తిరుగుచుండుటచే నత్యము నిత్యమునగు సుఖ మేది యని యెవరును విచారము సేయరని యీ శాస్త్రకారుల యభిప్రాయము. “సంసారము బొత్తిగ దుఃఖమయముగ నున్నదా? లేక, సుఖప్రధానముగఁ గాని దుఃఖప్రధానముగఁ గాని యున్నదా?” యను విషయమై తత్త్వజ్ఞానులగు నీ దేశస్థులకును, పాశ్చాత్యులకును నత్యంతము మతభేదము లున్నవి. ఈ యుభయపక్షములలో దేనిని గ్రహించినను ప్రతి మనుజుఁడును దనకు దుఃఖప్రాప్తి కలుగకుండ మిక్కిలి సుఖమే సంప్రాప్త మగునటుల చేసికొనుటయే నిశ్చేయన మని తలంచునను విషయమున నెవరికిని మతభేదము కానరాదు. ‘సుఖ’ శబ్దమునకు మాఱుగ ‘హితము’, ‘శ్రేయము’, లేక, ‘కల్యాణ’ మని యధికముగఁ బ్రయోగించుట వాడుకలో నున్నది. మఱియు వానిలోని పరస్పర భేదములు ముందుఁ జెప్పఁబడును. అయినను ‘సుఖ’ శబ్దార్థమునందే సర్వవిధములగు సుఖములకు నైన, లేక, కల్యాణములకు నైన సమావేశ మగునని యంగీకరించిన, సామాన్యముగ మనుజుని యొక్క ప్రయత్నము లన్నియు సుఖార్థమే యగునను మతము సర్వజనగ్రాహ్యమే యగు ననుట కే యాటంకము నుండదు; కాని, యంతమాత్రముచే—

“య దిష్టం త శ్చక్షుః ప్రాహు ర్దేవ్యం దుఃఖమిహేష్యతే”—  
ఏది మన కిష్టమో యది సుఖము; మన మెద్దాని దేవీపింతుమో యది (అనగా నున కేద వలదో యది) దుఃఖము (మ.భా.శాం. 295.27)  
అని మహాభారతాంతర్గత పరాశరగీతలలోనున్న సుఖదుఃఖముల లక్షణములు శాస్త్రదృష్టిచేఁ జూచిన, నేమియు దోషరహితములు గానేరవు. కారణ మేమి యనః ఈ వ్యాఖ్యానములో నున్న ‘ఇష్ట’ శబ్దార్థము, ‘ఇష్టవస్తువు’, లేక, ‘ఇష్టపదార్థ’మని చెప్పుటకు శక్యమగును. ఇంతియ కాక, ఇష్టపదార్థమును సైతము సుఖ మని చెప్పుట ప్రాప్త మగును. ఉదాహరణము : దప్పి యైనచో మన కుదక మిష్ట మైనను, ‘జల’

మను బాహ్యపదార్థమునకు 'సుఖ' మను పేరిడుట యుక్తము గానే  
 రదు అట్లగు నేని యేటిసిటిలో మునిగిన మనుజుడు సుఖములో  
 మునిగినాడని చెప్పవలసిన ట్లగును. జలపానమువలనఁ గలిగిన  
 యింద్రియతృప్తియే సుఖ మగును. ఈ 'యింద్రియతృప్తి', లేక,  
 'సుఖము' మనుజులకుఁ గావలయు నని తోచుట సత్యమే; కాని  
 దాని మూలమున నేదేది కావలయు నని తోచునో యది యంతయు  
 సుఖముగనే యుండవలయు నని వ్యాప్తిచే (వ్యాపకముగ) సిద్ధాంతిక  
 రించుట యుక్తము గానేరదు. కావుననే నైయాయకులు - "అనుకూల  
 వేదనీయం సుఖం" - ఏ జ్ఞానము (వేదన) మనకుఁ బ్రతికూల మగునో  
 యదియే సుఖము అని వ్యాఖ్యానముఁ జేసి సుఖదుఃఖము లనునవి  
 రెండును నొక విధ మగు వేదన యని నిశ్చయించిరి. ఈ వేదనలు  
 తొలుతనుండియు (అనఁగా: పుట్టినది మొదలు సిద్ధములును, కేవల  
 మనుభవ గమ్యములు నగుటచే నైయాయకులయొక్క యీ వ్యాఖ్యా  
 నముకంటె నల్పక్షణము సుఖదుఃఖములకుఁ జెప్పుట సాధ్యము కానే  
 రదు. ఈ వేదనారూపము లగు సుఖదుఃఖములు బొత్తిగ మనుష్యుల  
 వ్యాపారము చేతనే వెలువడు నను నియమము లేదు. ఇంక నేమనః  
 ఒకానొకప్పుడు కొందఱు దేవతల కోపముచేఁ గూడ ననివార్యము  
 (దుర్ధరము) లగు రోగము లుత్పన్నము లగుటచే వాని దుఃఖము  
 మనుజు లనుభవింప వలసివచ్చును. కావుననే వేది క్షుద్రగంధముల  
 యందీ సుఖదుఃఖములు సామాన్యముగ నాధిదైవికములు, నాధి  
 భౌతికములు, నాధ్యాత్మికములు నని త్రివిధములుగ విభజింపఁబడినవి  
 వానిలో దేవతల ప్రసాదకోపములచే నే సుఖదుఃఖము లనుభవింప  
 వలసి వచ్చునో, వానికి సామాన్యముగ నాధిదైవికము అని పేరిడిరి.  
 బాహ్యసృష్టిలో నున్న పృథివ్యాది పంచమహాభూతాత్మకపదార్థముల  
 కును మనుజుల యింద్రియములకును సంయోగము గలుగుటచే  
 వెలువడు శీతోష్ణాదుల ద్వారముగ సంప్రాప్తము లగు సుఖదుఃఖము

లకు నాధిభౌతికము లని పే రిడిరి. మఱియు నిట్టివియు, బాహ్య సంయోగము లేకయే యుద్భవించినవియు నగు నితర సర్వసుఖదుఃఖముల నాధ్యాత్మికము లని యందురు. సుఖదుఃఖములకు నీ విభాగ మంగీకరింపఁబడిన యెడల, శరీరమున వాతపిత্তాదుల స్థితి చెడుటచే గలుగు జ్వరాది దుఃఖములయొక్కయు, అవి సామ్యావస్థనుండుటచే ననుభవగోచర మగు శరీరప్రకృతియొక్కయు స్వాస్థ్యగణన యాధ్యాత్మిక సుఖదుఃఖములలోఁ జేయవలసి వచ్చును. కారణ మేమనః ఈ సుఖదుఃఖములు పంచభూతాత్మక స్థూలశరీరములలో (అనఁగాః శరీరము నందే) ఉండినను శరీరముకంటె బాహ్య మగు పదార్థముల సంయోగముచే నుద్భవిల్లుచున్న వని నియతముగఁ జెప్పుటకు సాధ్యము కానేరదు. మఱియు నా కారణముచే నాధ్యాత్మికసుఖదుఃఖముల సైతము శారీరకము లనియు, మానసికము లనియు, వేదాంత దృష్టిచే మరల విభజింపవలసి వచ్చును. కాని యీ తీరున సుఖదుఃఖములకు విభాగ మొనర్చిన యెడల నాధిదైవిక సుఖదుఃఖములు వేఱని చెప్ప నావశ్యకము లేదు. కారణ మేమనఁగః దేవతల యనుగ్రహముచే నైనను, నిగ్రహముచే నైనను సంభవించు సుఖదుఃఖములు సైతము తుదకు మనుజులు శరీరముచే నైనను, లేక, మనస్సుచే నైనను ననుభవింపవలయు నను విషయము (సంగతి) స్పష్టముగనే యున్నది. కాన వేదాంతగ్రంథములలోని పరిభాషల ననుసరించి సుఖదుఃఖములను ద్రివిధముగ విభజింపక, వానికి బాహ్యములు, లేక, శారీరములు-అభ్యంతరములు, లేక, మానసికములు అని రెండు వర్గములను గల్పించి మొఱివానికి (అనఁగాః సర్వవిధము లగు బాహ్యములు, లేక, శారీరము లగు సుఖదుఃఖములకు) నాధిభౌతికము లనియు, సకలాభ్యంతరములు, లేక, మానసికము లగు సుఖదుఃఖములకు నాధ్యాత్మికము లనియు, బే శ్చీ గ్రంథములో నాచే యొజింపఁబడినవి. వేదాంతగ్రంథములో నున్న పరిభాష ననుసరించి

యాధిదైవిక మని మూడవ వర్గీకరణమును వదలినాడను. కారణ మేమి యనః మా మతమున సుఖదుఃఖముల శాస్త్రీయవివేచనఁజేయుటకు నీ ద్వివిధవర్గీకరణమే యధికోపయుక్త మగును. ముందు సుఖదుఃఖవివేచనఁ జదువునపుడు వేదాంతగ్రంథముల యొక్కయు, మా యొక్కయు పరిభాషయందలి ఈ భేదమును గుర్తుంచుకొనవలయును.

సుఖదుఃఖములు ద్వివిధము లన్నను, త్రివిధము లన్నను బాధ లేదు. దుఃఖము మాత్ర మెవరికిని వల దనియే యుండును. తాన నర్వవిధములగు దుఃఖములను బొత్తిగ నివర్తింపఁజేసికొనుటయు నిత్యము ఆత్మంతికము నగు సుఖము లభించునటుల చేసికొనుటయు నను నదియే, మనుజునకుఁ బరమపురుషార్థమని వేదాంత-సాంఖ్య శాస్త్రముల రెంటియందును ప్రతిపాదించఁబడినది (సాం.కా.1; గీ.6.21-22). “ఆత్మంతిక సుఖమే పరమసాధ్య మని యిటులు నిర్ణీతమైన పిదప సత్యమును, నిత్యము నగు సుఖ మేదని చెప్పవలయును? ఆ సుఖము లభించునా? లభింపదా? లభించె నేని యెట్లు? ఎప్పుడు? ఇత్యాది విషయవిచారణ సహజముగనే కలుగును. మఱియు నీ విచారణ యారంభింపఁబడె నేని తొలుతనే నైయాయికలక్షణానుసారముగ ‘సుఖదుఃఖము’ లను నీ రెండును వేర్వేరులు, స్వతంత్రములు నగు వేదనలా? అనుభవములా? లేక, వస్తువులా?” యనియు, “వెలుతురు లేకపోవుటయే ‘చీకటి’ యను న్యాయరీతి నీ రెండు వేదనలలో నొకదాని యభావమే రెండవదాని స్వరూపమా?” యనియుఁ బ్రశ్నలు వెలువడుచున్నవి. దాకముచే నోరెండిపోయిన ఆ దుఃఖనివారణకొఱకై రుచిగఁ జలమును సానిముఁ జేసినటులును, ఆకలి యాయెనేని మంచి యన్నమును భుజించి యా పీడను నివర్తించుకొనినట్లును. కామవాసన ప్రదీప్తమై దుస్సహమగునేని స్త్రీనంగమముచేఁ జృప్తుల మగుచున్నా మని చెప్పి భర్తృహరి తుద కిటుల వచించెను—

ప్రతీకారో వ్యాధీ స్సుఖ మితి విపర్యస్యతి జనః.

— వ్యాధియో, దుఃఖమో యేదియో సంప్రాప్తమగు నేని, దాని నివారణయే సుఖమని లోకులు సెప్పుదురు. దుఃఖనివారణాతిరిక్త మగు సుఖపదార్థము వేఱుగ కానరాదు. మనుజుఁడు స్వార్థమై యే వ్యవహారమును జేయుచున్నాఁడో దానికి మాత్రమె యీ న్యాయము సంబంధించునది కానేరదు. ఇతరున కుపకారముఁ జేయు వేళ నతని దుఃఖమును జూచి మన మనస్సున నుద్భవిల్లిన కారుణ్యవృత్తి దుస్సహమగు నేని యీ దుస్సహత్వ పీడానివృత్తికొఱకై మనము పరోపకారముఁ జేయుదుమని యానందగిరి స్వామిమతమని పూర్వప్రకరణములోఁ జెప్పఁబడినది. ఈ పక్షము స్వీకరింపఁబడె నేని మహాభారతమున నొక స్థలమునందు—

తృష్టార్తిప్రభవం దుఃఖం దుఃఖార్తిప్రభవం సుఖమ్.

(కాం. 25.22; 174.19).

— ఏదైన నొక యాశ ప్రథమమున నుత్పన్నమై, దాని పీడచే దుఃఖమును, ఆ దుఃఖపీడచే నుత్తరత్ర సుఖము నుద్భవించును—అని సుఖదుఃఖము లెఱుల వర్ణింపఁబడినవో, యదియే యథార్థమని చెప్పవలసి వచ్చును. “ప్రథమమున మనుజుని మనంబున నొకానొక యాశ, లేక, వాసన, లేక తృష్ణ గాని యుత్పన్నమగును. దాని వలన దుఃఖ మగు నేని యీ దుఃఖనివారణమే సుఖ మగును. సుఖమన వేఱైన స్వతంత్రపదార్థము లేదని యిందలి యభిప్రాయ” మని సారాంశము. విశేష మేల చెప్పవలయును? సంసారమందున్న మానవుల సర్వప్రవృత్తులు వాసనాత్మకములే, లేక తృష్ణాత్మకములే యగుటచే సర్వసాంసారికకర్మలను త్యాగముఁ జేయనియెడల తృష్ణాబీజము సంపూర్ణముగ నిర్దగ్ధము కానేరదు. మఱియుఁ దృష్ణాబీజము నిశ్శేషముగ నష్టము కానినాఁడు సత్యమును, నిత్యము నగు సుఖప్రాప్తి యగుట సంభవింప దనియు, ఇంతకంటె నెక్కువగనే యేతన్నార్థా

వలంబులచే నూహ చేయఁబడినది. బృహదారణ్యకోపనిషత్తులో వికల్పముగను (బృ. 4.4.22; వే.నూ. 3.4.15), మఱియు జాబాల-సన్యాసాద్యుపనిషత్తులలో ముఖ్యముగను నిదియే మార్గము ప్రతిపాదించఁబడినది. అష్టావక్రగీతలలోను (9.8; 10.3-8), అవధూతగీతలలోను (3.46) ఈ యర్థమే యనువాదము సేయఁబడినది. ఎవని కాత్యంతిక సుఖము (మోక్షము) ను సంపాదించవలయునని యభిప్రాయము గలుగునో వాఁడు శక్యమగు నంత వేగముగా సంసారమును వదలి సన్యాసమును గ్రహింప వలయునని యీ మార్గముయొక్క చరమ సిద్ధాంతమై యున్నది. శ్రుతిగ్రంథములలో వర్ణింపఁ బడినవియు, శ్రీశంకరులచే నీ కలియుగమున స్థాపింప బడినవియు నగు శ్రౌత-స్మార్త-కర్మ-సన్యాసమార్గము లీ సిద్ధాంతముననుసరించియే వెలువడినవి. ఇందువలన సుఖ మను వాస్తవమగు పదార్థము లేదనియు, ఉన్నదంతయు దుఃఖమే యనియు, అదియు తృష్ణామూలక మనియు, గావుననే యీ తృష్ణాదివికారములనే మున్ను సమూలముగ నశింపఁజేసినఁగాని 'స్వార్థపరార్థము' లను నుపద్రవము నశించి మనస్సునకు మూలసామ్యావస్థ (అనఁగా- శాంతి యను నదియే) మిగిలి యుండదనియు విస్పష్ట మగుచున్నది; మఱియు నీ యభిప్రాయము ననుసరించియే మహాభారతాంతర్గత శాంతి పర్వములో పింగల గీతలలోను, అదే తీరున మంకిగీతలలోను—

యచ్చ కామసుఖం లోకే యచ్చ దివ్యం మహత్సుఖమ్,  
తృష్ణాక్షయసుఖ స్యైతే నార్హత స్తోడశీం కలామ్.

— ఇహలోకములో కామముయొక్క, (అనఁగా- వాసనయొక్క) తృప్తిచే నావిర్భూతమగు సుఖముయొక్కయు, స్వర్గము నందలి మహాసుఖముయొక్కయు, యోగ్యత తృష్ణాక్షయముచే లభించు సుఖముయొక్క పదియాఱవకళ (భాగ) యంతయైనను గానేర దని చెప్పఁబడినది (శాం. 174.48; 177.49). వైదికసన్యాస మార్గధర్మములే

జైనులు, బౌద్ధులు మొదలగు వారిచే ననుకరింపఁబడినవి. కావుననే యీ యుభయగ్రంథములయందుఁ దృష్టయొక్క దుష్పరిణామమును, త్యాజ్యతయును, పూర్వోక్తరీతిగ వేయేల? సరసముగనే వర్ణింపఁబడినవి. (ఉదాహరణమునకు 'ధమ్మపదము' నందున్న తృష్ణావర్గమును జూడుము.) టేబెల్ దేశమునందున్న బౌద్ధధర్మ గ్రంథములలోఁ జూచిన యెడల మహాభారతమునందున్న పూర్వోక్తశ్లోకమే గౌతమబుద్ధునకు బుద్ధత్వము సంభవించిన పదప వానిచే వాక్రువ్వఁబడినటుల చెప్పఁబడినది.\*

పూర్వోక్తతృష్ణాపరిణామము భగవద్గీతాంగీకారమును సైతము వడసినదే. అయినను దానిని తప్పించుకొనుటకుఁ గర్మలను బొత్తిగ వదలుట యుచితము గాదని గీతాసిద్ధాంత మగుటచే సుఖదుఃఖముల యొక్క వెనుకఁ జెప్పఁబడిన యుక్తుల నిచ్చి సూక్ష్మముగ విచారింపవలయును. తృష్ణ మొదలగు దుఃఖముల నివృత్తిచేతనే యన్ని సుఖములు కలుగు ననియు, సన్యాసమే ముక్తికి సాధన మనియుఁ గొందఱుందురు. ఆ మాట మున్నన్ని విధములచేతను సత్యమని నుడువుటకు సాధ్యము కానేరదు. ఒకవరి యనుభవింపఁబడిన (చూడఁబడినవి, వినఁబడినవి మొదలగు) వస్తువులు మరలఁ గావలయునను కోరిక పొడముట, 'కామము', 'వాసన', లేక, 'యిచ్ఛ' యని చెప్పుదురు. ఇష్టమగు పదార్థము శీఘ్రముగ లభింపనియెడల దుఃఖము కలుగును. అందుచే నీ యిచ్ఛ తీవ్రమగు చుండును. లేదా, లభించిన సుఖము చాలక యధికాధికముగఁ గావలయునను కోరికయేని పొడమును.

\* Rockhill's Life of Buddha P. 33. 'ఉదానము' అను పేరు గల పాఠీ గ్రంథమున (2. 2) ఈ శ్లోక మున్నది; కాని యీ శ్లోకము బుద్ధత్వము ప్రాప్తమగు సమయమందు బుద్ధుని వాక్కునందుండి వెలువడినదని వర్ణింపఁబడలేదు. దీనినిబట్టి యీ శ్లోకము ఆదిబుద్ధుని ముఖమునందుండి వచ్చినది గాకయే యుండునని స్పష్టముగఁ గావించుచున్నది.

ఈ యిచ్చల రెంటికే తృప్తయను నామము ప్రాప్తమైనది; కాని కేవల మిచ్చ కీ రీతిగఁ దృష్టాన్వయాపప్రాప్తి కాకమునుపే యా యిచ్చ పూర్ణమైనయెడల దానివలనఁ గలుగు సుఖము తృష్టాదుఃఖక్షయము వలన నైనదని నుడువుటకు సాధ్యము కానేరదు. ఉదాహరణ మేమియన- అనుదినమును నియతమగు సమయమునందే భుజించిన, ప్రతిదినము నందును భోజనమునకు ముందు మనకు దుఃఖము గలుగునని మన యనుభవమున లేదు. నియత కాలమున భోజనము లభింపని పక్షమున జీవ మాఁకలిచే వ్యాకుల మగును. లభించిన వ్యాకుల పడదు. మంచిది. తృప్తకు నిచ్చకు నిట్లు భేదమును జెప్పక, రెండును సమానార్థకములే యని యంగీకరించిన, అన్ని సుఖములు తృష్టా మూలకములే యను సిద్ధాంతము స్థిరపడనేరదు. ఉదాహరణ మేమన- ఒకానొక బాలునినొక పటికబెల్లపు ముక్కను హఠాత్తుగఁ బడవేసి నపుడు దానివలన వానికిఁ గలుగు సుఖము వెనుకనుండు తృష్టాక్షయము వలనఁ గలిగినదని చెప్పుటకు సాధ్యము కానేరదు. ఇటులే మన మే తావునకైనఁ బోవునపుడు, దారిలో రమ్మమగు నొక యుద్యానవన ముండి యందు మనోహరము లగు కోకిలధ్వను లాక స్మికముగ పీనులకు సోఁకినఁ గాని, లేక, యా దారిలోనే యొక దేవాలయ ముండి యందు దేవుని రమ్మ మగు విగ్రహము గాన్పించినఁ గాని, మన మనంబునకుఁ గలుగు సంతోషరూప మగు సుఖ మంతకుఁ బూర్వము గలిగిన తృష్టాదుఃఖము శాంతించుట వలనఁ గలిగినది కాదను విషయము, మన యనుభవములో నుండు నదియే. ఈ యుదాహరణము గుర్తుంచుకొందు మేని, సన్యాసమార్గమం దున్న పూర్వోక్త మగు సుఖశబ్దవ్యాఖ్యానమును వదలి “ఇంద్రియములకు వస్తువుల యందుండు మంచిచెడుగుల గ్రహింపఁ జేయు శక్తి స్వాభావికముగ నుండును గాన, తదనుసారముగ ఇంద్రియములు దమ తమ వ్యాపారములఁ జేయుచుండ, వాని నొక సమయమునం దనుకూలముగను, మఱియొక సమయమునం దననుకూలముగను విషయము ప్రాప్త



మగును గావున నదివఱకుఁ దృష్ట, లేక, యిచ్చలేకపోయినను మనకు సుఖదుఃఖములు కలుగు” నని చెప్పవలసివచ్చును. ఈ యభిప్రాయమునే మనస్సున నిడుకొని “మాత్రాస్పర్శ” ముచే శీతోష్ణాదికముల యనుభవములు గలుగుట వలన “సుఖదుఃఖము లుద్భవిల్లు”నని గీతలలోఁ జెప్పఁబడినది (గీ. 2. 24). సృష్టిలోని బాహ్యపదార్థములకు ‘మాత్ర’యని పేరు. ఈ బాహ్యపదార్థములకు నిండియములకు సంయోగ మగునేని సుఖరూపము, లేక, దుఃఖరూప మగు వేదన యుత్పన్నమగునని దీని యర్థము; అదియే కర్మయోగముయొక్క సిద్ధాంతము. “వీనులకు కఠినధ్వని యేల యప్రియము గావలయును? నాలుకకు మధురరసము ప్రియమగు తెల్లు? నేత్రములకుఁ బున్నమ నాఁటి వెన్నెల యానందదాయకముగఁ దోఁపనేల?” అను ప్రశ్నలకు సమాధాన మెవ్వరును జెప్పలేరు. జిహ్వకు మధురరసము లబ్ధ మైనఁ దృప్తి కలుగు నని మాత్రమే మనకుఁ దెలియును. అధిభౌతిక సుఖస్వరూప మీ రీతిఁ గేవల మింద్రియాధిన మగుటచేఁ బదప దాని పరిణామ మే మైనను ననేక సమయములయం దిట్టి వ్యర్థ మగు నింద్రియ వ్యాపారము నడచుటలోనే సుఖ మున్నటులఁ దోచును. ఉదాహరణ మేమనఁగా: మన మే దేని యొక యాలోచనఁ జేయునపుడు తఱచుగ మన కలవాటుగు శబ్దము (మాటలు) లప్పు డప్పుడు మన నోటినుండి యప్రయత్నముగ వచ్చినను మన యాలోచన లితరుల కేమియుఁ దెలియఁజాలవు. మఱి యొకప్పుడు వీనికి విరుద్ధముగ, ననేక సమయములం దిట్టి స్వాభావిక మగు వ్యాపారముచే మనంబునందు రహస్యముగ నిడుకొనఁదగిన విషయము వెల్లడి యగుటచే నష్టము సైతము సంభవించును. పసివాండ్రు తొలుత నడువ నభ్యసించు సమయమున దిన మంతయు నటు నిటు వ్యర్థముగఁ దిరుగుదురు. ఇటు లేల తిరుగుదు రనఁగా నట్లు తిరుగుట వారికి సంతసముగ నుండుటయే. కావున సుఖము లన్నియు దుఃఖాభావరూపముగనే

యున్న వని చెప్పక—“ఇంద్రియ స్యేంద్రియస్యార్థే రాగద్వేషౌ వ్యవస్థితౌ”— ఇంద్రియములకును, శబ్దస్పర్శాది విషయములకును నడుమ రాగము, ద్వేషము ననునవి రెండు వ్యవస్థితములై యున్నవి. అనగా ప్రారంభము నుండియు స్వతస్సిద్ధములుగనే యున్నవి (గీ. 3. 34) అని భగవద్గీతలలోఁ జెప్పబడినందున నీ వ్యాపారమాత్మ కల్యాణార్థ మెటు లగును? లేక, కల్యాణదాయక మెటు లగు?” నను విషయము మాత్రమే మనము విచారింపవలయును. మఱియు దాని నిమిత్తమై యింద్రియముల యొక్కయు మనస్సుయొక్కయు వృత్తిని నశింపఁ జేయుట యను నమ్మకమునకుఁ లోబడక యీ వృత్తిచే మనకు లాభోత్పత్తి యగుటకై యింద్రియములను, మనస్సును మన యధీనములుగ నుంచుకొన వలయుననియు, వాని యిష్టమువచ్చినటు లెల్ల నడువనీయఁ గూడదనియు భగవంతుని యుపదేశమై యున్నది. ఈ యుపదేశమునకును, తృప్తి ను సర్వమనోవృత్తులను సమూలముగ నశింపఁజేయవలయు నని చెప్పుటకును, భూమ్యాకాశముల కున్నంత భేదముండును. జగత్తులోని సర్వపరాక్రమములను, లేక, కర్తృత్వములను బొత్తిగ నశింపఁజేయవలయు నని గీతయొక్క తాత్పర్యముగాదు మఱి యేమన :— పదునెనిమిదవ యధ్యాయములో (18 26) కర్తయందు సమబుద్ధి వెంటనే, ధృతి, ఉత్సాహము నను గుణము లుండవలయు నని గీతాశాస్త్రము చెప్పుచున్నది. కాని యీ విషయమై మున్నధికముగ విచారితము. ప్రస్తుతము “సుఖదుఃఖము లనునవి భిన్నవృత్తులా? లేక, యొకదాని యభావమే రెండవదా?” యను విషయము మాత్రమే విచారణీయము; ఈ విషయమున గీతల యభిప్రాయ మేది యను నంశము పూర్వోక్త వివేచనచే జదువరు లెఱుంగుదురు. క్షేత్ర మన నేమియో చెప్పుచు సుఖదుఃఖములు వేర్వేరుగ గణింపబడిన వనుట (గీ. 13. 6) మాత్రమే కాక, సుఖ మనునది సత్త్వముయొక్కయు, తృప్తి యనునది రజస్సుయొక్కయు లక్షణమని

చెప్పుటచే (గీ. 14. 6. 7) సత్త్వరజోగుణములు వేర్వేరుగ స్వీకరింపఁ బడినవి. ఈ హేతువుచే సైతము సుఖదుఃఖములు రెండును బరస్పర ప్రతియోగు లైనను వేర్వేరుగు రెండు వృత్తులని భగవద్గీతలలో నంగీ కరింపఁ బడినటుల స్పష్టముగనే యున్నది. ఏ పనియైనను దుఃఖకర మగు నున్నదని వదలుటచే త్యాగఫలము రా దనియు, నీ త్యాగము రాజస మనియు (గీ. 18. 8) చెప్పుటచే రాజసత్యాగమునకుఁ బదు నెనిమిదవ యధ్యాయమునఁ జూపఁబడిన న్యూనత సైతము 'సర్వ సుఖమును దృష్టాక్షయమూలక మైనదే' యను సిద్ధాంతమునకు విరుద్ధముగ నున్నది.

“సర్వసుఖములును తృప్తాక్షయరూపములు గాని, దుఃఖాభావ రూపములు గాని కానందున సుఖదుఃఖము అనునవి రెండును స్వతంత్ర వస్తువులని యంగీకరించినను, ఈ రెండు వేదనలు పరస్పర విరుద్ధములుగాఁ గాని, ప్రతియోగులుగాఁ గాని యగుటచే నేమియు దుఃఖానుభవము లేనివారికి సుఖముయొక్క రుచి నెఱుంగుటకు శక్యమగునా? కానేరదా? యని మఱియొక ప్రశ్న కలదు. మొదట దుఃఖానుభవము కలిగినఁ గాని సుఖముయొక్క రుచి తెలిసికొనుటకు శక్యము కాదని యనేకుల యభిప్రాయ మయి యున్నది. సుఖముయొక్క రుచి తెలియవలయు నేని పూర్వము దుఃఖానుభవ మావశ్యకము కానేరదనుటకు స్వర్గమునందలి దేవతల నిత్యసుఖమును దృష్టాంతముగఁ గైకొని కొందఱు పూర్వోక్త విషయమునకు విరుద్ధముగనే సమర్థింతురు. కారముగ నుండు పదార్థమును దేనినైనఁ దినక పోయినను, బెల్లము, పంచదార, మామిడిపండ్లు, అరటిపండ్లు మొదలగు పదార్థములయొక్క వేర్వేరుగు మాధుర్యము నెఱింగినటులును, మున్నుగా దుఃఖానుభవము లేకపోయినను, దూదిమెత్తపైఁ బరుండు నప్పటికంటె హంసతూలికా తల్పమునఁ బరుండు నప్పుడును, మేనా నవారిలో నున్నప్పటికంటె పాలకీలో నున్నప్పుడును, గలుగు

వేర్వేరుగు సుఖము నెడతెగకుండ నదా యనుభవించుటచే విసువు  
 కొనకుండ నుండుట యశక్యము గానేరదు: కాని యీ జగత్తునందలి  
 వ్యవహారముల నాలోచింపఁగా నీ వాదమే వ్యర్థముగఁ గాన్పించు  
 చున్నది. దేవతలకును విశేషముగ సంకటములు తటస్థించినటుల  
 పురాణములలో ననేక దృష్టాంతము లుండుటచేతను, స్వర్గసుఖము  
 గూడ పుణ్యము నశింపఁగనే నశించుటచేతను, స్వర్గమున నుండువారి  
 దృష్టాంతము దీనిని సమర్థింప లేదు. (అనఁగా- ప్రకృతార్థసాధకము  
 గానేరదు). ఒక వేళ సమర్థించిన నది మనకు ప్రకృతోపయోగి  
 యెటు లగును? “నిత్య మేవ సుఖం స్వర్గే” అనునది సత్య మని  
 యంగీకరించినను, దాని వెంటనే “సుఖం దుఃఖ మిహోభయం”-  
 ఈ జగత్తున సుఖదుఃఖములు రెండును కలసియే యున్నవి (మ.భా.  
 శాం 190.14) అని చెప్పఁబడినది. దాని ననుసరించియే సమర్థరామ  
 దాసుగారు సైతము-“జగి సర్వసుఖీ అసా కోణ ఆహే, విచారేమనా  
 సర్వశోధూన పాహే”- లోకమందు సర్వసుఖియెవఁడు గలఁడు? ఓ  
 మనసా! నీవే బాగుగ విచారించి చూడుము అని తమ యనుభవమును  
 చెప్పిరి. ఇంతియ కాక-

సుఖం సుఖే నేహ న జాతు లభ్యం

దుఃఖేన సాధ్వీ లభతే సుఖాని.

(మ.భా.వన. 283.4)

సుఖముచే సుఖ మెప్పుడును లభ్యము కానేరదు; పతివ్రత సుఖ  
 పడుటకై కష్టము నోర్వవలయును అని ద్రౌపది సత్యభామ కుపదే  
 శించినదియు లోకానుభవము ననుసరించి యుండుటచే సత్యమే  
 యనవలయును. కారణ మేమియన- నేరేడుపండు పెదవిపైఁ బడినను  
 నోటికి లాగుకొనవలసి వచ్చును. నోటియందుఁ బడినను చప్పరింప  
 వలసిన కష్టముఁ జేయవలసివచ్చును. కష్టపడిన పిదప నరునకుఁ  
 గలుగు సుఖమునకును, సదా సుఖమునే యనుభవించువాని కుండు

సుఖమునకును మిక్కిలి తారతమ్యము గల దను విషయము నిర్వివాదమే ! కారణమేమి యన... సదా సుఖానుభవముచే, సుఖానుభవసాధనము లగు నిందియముల శక్తి సైతము తగ్గును.

ప్రాచీన శ్రీమతాం లోకే భోక్తుం శక్తి ర్న విద్యతే,

కాష్ఠా న్యపి హి జీర్యంతే దరిద్రాణాం చ సర్వశః.

(మ.భా.శాం. 28.29).

— తఱచుగ భాగ్యవంతునకు రుచ్యమగు నన్నముఁ దినుట కైనను శక్తియుండదు. దరిద్రునకు కొయ్యలైనను పూర్తిగ జీర్ణము లగును. ఈ సంగతి ప్రసిద్ధ మైనదియే కావున “ఐహిక మగు విచారణయే చేయునపుడు దుఃఖము ననుభవింపకయే సుఖమును మాత్ర మనుభవ గోచరము చేసికొన నగునా? కానేరదా?” యను విషయమును విచారించుటకై వ్యర్థముగ కాలయాపనఁ జేయుటచే నేమియుఁ బ్రయోజన ముండదు. “సుఖ స్యానంతరం దుఃఖం, దుఃఖస్యానంతరం సుఖమ్”—సుఖము వెంబడి దుఃఖము దుఃఖము వెంబడి సుఖము సంబంధించియే యున్నవి” (మ.భా.వన, 260.49; శాం. 25.23). మఱియు మేఘసందేశ కావ్యమున (మే.1.14) మహాకవికాశిదాసుఁడు.

క స్యైకాంతం సుఖ ముపనతం దుఃఖ మేకాంతతో వా,

నీచైర్గచ్ఛ త్యుపరి చ దశా చక్రనేమి క్రమేణ.

— ఎవరికైన సదా సుఖమే కలుగునా? లేక, దుఃఖమే కలుగునా? సుఖదుఃఖములస్థితి చక్రనేమివలె నొకపరి పైకిని, మఱియొకపరి క్రిందికిని వచ్చుచుండు నని చెప్పినట్లు సుఖదుఃఖముల విషయ మెల్లప్పు డీటులు జరుగుచునే యుండును. కాని యీ దుఃఖము మన సుఖముయొక్క మాధుర్యమును వృద్ధిపఱచుట కేర్పడినను నరియే ! లేక, ప్రకృతి వికారమగు నీ సంసారమందు దేని కుపయోగించినను నరియే. వినువు పుట్లక నొకటే విధముగ విషయసుఖమే లభించుట

బొత్తిగ నసంభవము గాకపోవచ్చును; కాని దుఃఖ మేమాత్రము లేక సుఖము మాత్రమే యనుభవసిద్ధ మగుట యీ లోకమునమాత్ర మశక్యము. మఱియొక లోకమున శక్యమగు నేమో!!

జగత్తునం దున్నవ్యవహార మంతయు, కేవల సుఖమయము గాకపోవుటచే సుఖదుఃఖాత్మక మని తప్పక నుడువ ననువగుట వలన, “సంసారమున సుఖ మధికమా? దుఃఖ మధికమా?” యను మూడవ ప్రశ్న వెలువడును. ఆధిభౌతిక సుఖమే పరమసాధ్య మని యంగీకరించు పాశ్చాత్యపండితులలో ననేకులు “సంసారమునందు సుఖముకంటె దుఃఖమే యధిక మగు నెడల, సంసారమునందలి యుపద్రవమునఁ బడక, యందఱో, లేక, యధిక సంఖ్యాకు లగు జనులో, యాత్మహత్యఁ జెసికొని యుండు” రని యభిప్రాయపడు చున్నారు. మనుజుఁడు తన జీవితకాలము వృద్ధి యగుచున్న దని యేవగించుకొనుట లేదు. కావుననే సంసారమునం దతనికి దుఃఖము కంటె సుఖమే యధికముగ ననుభవములో నుండవలయును. కావు ననే, సుఖ మనునదియే యందఱకును పెక్కింటికంటె ముఖ్యముగ సాధింపఁదగినదని యెంచి ధర్మాధర్మ నిర్ణయమును సైతము తదను సారముగనే చేయవలయును; కాని యాత్మహత్యకును, సంసార సుఖమునకును గల్పించిన సంబంధము బాగుగ నాలోచించిన సత్యము గానేరదు. ఒకానొక సమయమున, నెవఁడో యొకఁడు సంసారమున విసువుఁజెంది ప్రాణత్యాగమునుసైత మొనర్చుచునేయున్నాఁడు; కాని యటులు వాఁడొనర్చు కార్యమును లోకు లపవాదములలో (అనఁగా- వెట్టిపనులలో) నొకదానినిగఁ జెప్పుదురు. ఇందువలన జీవమును బోఁగొట్టుకొనుటయు, బోఁగొట్టుకొనక పోవుటయు, ననువానికి సంసారసుఖముతో సంబంధ ముంచక సామాన్యజనులు దీని నొక స్వతంత్రమగు విషయమని తలచుచుండు నటుల కాన్పించుచున్నది. నాగరికులగు మనుజులకు మిక్కిలి కష్టమని తోచు మోటుమనుజుని

సంసారమును విచారించిన నీ యూహయే కలుగును. ప్రసిద్ధుఁడును, సృష్టికాశ్రయఁడు నగు 'చార్లెస్ డార్విన్' అను నతఁడు తన ప్రవాస గ్రంథములో దక్షిణ అమెరికాలో మిక్కిలి దక్షిణదేశము యొక్క ప్రాంతమునందు, దన కనుభవములోనున్న మోటుజనుల వర్ణించుచు "ఈ మోటుజనులు— పురుషులును స్త్రీలు అత్యంత శీతల మగు తమ దేశములో పండ్రెండు నెలలును దిగంబరులై తిరుగుదురు. తమయొద్ద నాహారపదార్థములను నిలువజేసికొనక పోవుటకే ననేకదివసము లాహారమే లేక జీవింపవలసినవారు. అయినను వారి జనసంఖ్య వృద్ధియగుచునే యున్నది."• అని వ్రాసెను. కాని యట్టి మోటు జనులైనను జచ్చుట కిష్టపడరు. ఇంతమాత్రమునకే వారి సంసారము సుఖమయమని యెవ్వరును జెప్పజాలరు. వా రాత్మహత్యఁ జేసికొన రను మాట సత్యమే. దానికిఁ గారణ మేమై యుండునని సూక్ష్మముగ విచారించితి మేని, "నేను పశువును గాను, మనుజుఁడను" అను విషయముననే యొక్కొక్కఁడును సంతసించు చున్నాడని తోచును. ఇతర ములగు నన్ని సుఖములకంటె మనుజుఁ డగుట యను సుఖమును, ఎంత కష్టమయ మైనను ఈ సంసారముపై దృష్టి నుంచక మనుష్య త్వమునకుండు నీ శ్రేష్ఠమగు నానందమును, బోగొట్టుకొనుట కెప్పు డును సిద్ధము కానంత గొప్ప దానినిగ నెన్నును. మనుజుఁడే కాదు. పశుపక్ష్యాదులు సైత మాత్మహత్యఁ గావింపవు. కావున వాని సంసార ములు సైతము సుఖమయమే యగునా యేమి? అనఁగా— మనుజు డైనను లేక, పశుపక్ష్యాదు లైనను చచ్చుట కిష్టపడనంత మాత్రము ననే వారి సంసారము సుఖమయముగా నున్నదను భ్రమను గలిగించు నూహను జెందకూడదు. మఱి యేమనఁగా— సంసార మెటు లున్నను లెక్కసేయక బొత్తిగ నచేతన మైనది సచేతన మైనదిగ మాటుటలోనే యపరిమితానంద మున్నదనియు, ఆ చేతనము గల

వానిలో సైతము మానవుడ నైతి నను నానందము సర్వశేష్టమైన దనియు, సత్యమగు నీ యనుమానమే యే జంతువును చచ్చుట కిష్ట పడకపోవుటచేఁ దేలు ననియు మన శాస్త్రకారులు సిద్ధాంతముఁ జేసిరి-

భూతానాం ప్రాచీనః శ్రేష్ఠాః ప్రాచీనాం బుద్ధిజీవినః,  
బుద్ధిమత్సు నరాః శ్రేష్ఠా నరేషు బ్రాహ్మణాః స్మృతాః.  
బ్రాహ్మణేషు చ విద్వాంసః విద్యత్సు కృతబుద్ధయః,  
కృతబుద్ధిషు కర్తారః కర్తృషు బ్రహ్మవాదినః.

(మను. 1.98.27; మ.భా.ఉద్యో. 5-12)

— అచేతనములకంటె సచేతనములు, సచేతనములలో సైతము బుద్ధి గలవియు, బుద్ధిగలవానిలో మనుజులును, మనుజులలో బ్రాహ్మణులును, బ్రాహ్మణులలో విద్వాంసులును, విద్వాంసులలో కృతబుద్ధులును (సంస్కృత బుద్ధిగలవారు), కృతబుద్ధులలో కర్తలును, కర్తలలో బ్రహ్మవాదులును—అని మన శాస్త్రములలో నంతకంత కెక్కువవఁ డగుటకుఁ జెప్పఁబడిన మార్గము దీని ననుసరించియే చెప్పఁబడినది. ఈ న్యాయము ననుసరించియే “యెనుబదినాలుగు లక్షలయొనులలోను నరదేహము శ్రేష్ఠము; నరులలో ముముక్షువు; ముముక్షువులలో సిద్ధుడు” నని ప్రాకృత గ్రంథములలోఁ జెప్పఁబడినది. “సబ్ సే జీవ్ ప్యారా”— అన్నిటికంటె తన ప్రాణ మెక్కువ యైనది అని చెప్పుటలో నిదియే తాత్పర్య మగుటచే నీ సంసారము దుఃఖమయమైనను నాత్మహత్య చేసికొనిన వారిని వెట్టివాం డనియు, ధర్మ శాస్త్రానుసారముగఁ బాపు లనియు నెన్నెదరు (మ.భా.కర్ణ. 70-28). అత్మహత్యను జేసికొనుటకు యత్నించుటయే నేర మని దండనీతి శాస్త్రజ్ఞులు నుడువుదురు. మనుష్యుఁ డాత్మహత్యఁ జేసికొనక పోవుటచే సంసారము సుఖమయ మని యనుమానముఁ జేసికొనుటకు మార్గము లేదవి యీ తీరున సిద్ధాంత మయిన పిదప సంసారము సుఖమయమా? దుఃఖమయమా? యను ప్రశ్నకు సమాధానముఁ జెప్పు



టుకుఁ బూర్వకర్మానుసారముగ నొక్కపరి తనకు లభించిన నరదేహమును స్వాభావికముగ నదృష్టము నొక మూలనుంచి, తదుత్తరకాలీనమైన దానిని (అది లభించిన పిదప నగు దానిని; అనఁగా- సంసారమందున్న విషయమును మాత్రము) మనము విచారింపవలయును. మనుష్యుఁడు జీవించియుండుటయే సంసారమునఁ బ్రవర్తించుటకుఁ గారణముగ నున్నది. అధిభౌతికపండితులు సెప్పినటుల, “సంసారమందున్న సుఖాధిక్యమునకుఁ బూర్తి యనునది లేదు- చావకుండ వలయుననుబుద్ధి స్వాభావికముగనే యున్నది. అది సంసారమందున్న దుఃఖముల తారతమ్యముచేఁ బుట్టినది కానేరదు అని మఱియొక విధమున నుపపాదింపవచ్చును. కావుననే సంసారము సుఖమయముగా నున్నదను విషయము జీవించియుండవలయునని స్వాభావిక సుఖముగ నుండుటచే సిద్ధము గానేరదు.

కేవల మనుష్యజన్మ రూపముగ మహాభాగ్యము, పిదప సంభవించిన మానవ సంసారము నను విషయములను బొరపాటు కలుగునటుల కలుపక మనుష్యత్వము, మనుజుల సంసారము (అనఁగా- నిత్యవ్యవహారము) అను నీ రెంటిని వేట్వేటుగాఁ జేసిన పిదప, “శ్రేష్ఠుఁడును, నరదేహధారియు నగు ప్రాణికి సంసారమందు సుఖమధికమా? దుఃఖమధికమా?” అనుప్రశ్నకు నుత్తర మిచ్చుటకు ప్రతిమనుజునకు గల ‘ప్రస్తుత’ వాసనలలో నెన్ని సఫలము లయినవో, యెన్ని నిష్ఫలము లైనవో యను నీ విషయమును విచారించుట దక్క రెండవ సాధన మేమియు లేదు. ప్రస్తుత మని చెప్పుటకు గారణ మేమి యన- అందఱు నాగరికులు ననుభవించుచున్న విషయ మెల్లప్పు డనుభవింపఁబడుటచే దానిలోని సుఖమును మనము మఱచిపోవు చున్నాము. నూతనముగ మనకుఁ గావలయునని తోచు వస్తువులలో నెద్ది లభించుచున్నదో యెఱింగి దాని మూలముననే సంసారమందున్న సుఖదుఃఖముల నిరయించు చున్నాము.

ఇప్పుడు మనకెన్ని సుఖసాధనము లున్నవో, నూజేండ్లక్రింద పీనిలో నెన్ని సుఖసాధనము లున్నవో వానిని సరిచూచుటయును, నేడు నేను సుఖముగ నున్నానా? లేదా? యని విచారించుటయు నను నీ రెండు విషయములను మిక్కిలి భిన్నములుగ నున్నవి. ఉదాహరణ మేమి యన- నూజేండ్ల క్రిందట నెడ్లబండిపైఁ బ్రయాణముఁ జేయుట కంటె నిప్పుడు ధూమశకటముతోఁ బ్రయాణముఁ జేయుట చాల సుఖకర మను సంగతి నెల్లరు నొప్పుకొందురు; కాని, ధూమశకటము వల్లనగు సుఖము నిప్పుడు మఱచుటచే నొకప్పుడు ధూమశకట మాలస్య మైనప్పుడు మనకు మిక్కిలి కష్టమై తోచును. కావున, ఉన్న సుఖసాధనమును లక్ష్యపెట్టక మనుష్యుని ప్రస్తుత సుఖదుఃఖముల విచారమును ప్రస్తుతమందున్న వాని యావశ్యకతను బట్టియే చేయుచున్నాడు. ఈ యావశ్యకత యెంతవఱకని విచారింప, దాని కెప్పుడు నంతము లేదని స్పష్ట మగును; నేఁ డొక కోరిక సఫలమైనను రేపు దానిస్థానమున మఱియొక కోరిక పుట్టుటచే నీ క్రొత్తకోరికనే నెరవేర్చవలయునని తోచును; మానవునికోరికయు నొక యడుగు మున్నుగనే పరువిడుచుండుటచే నతని శిరోబాధ యెప్పటికిని మాయ నది కానేరదు. “సుఖ మంతయుఁ దృప్తాక్షయరూపకముగనే యున్నది. ఎంత సుఖము లభించినను మనుష్యుఁడు మరల నసంతుష్టుఁడుగనే యుండును” అను నీ రెండువిషయముల భేదము నిష్కట్టున లెస్సగ గుర్తుంచు కొనవలయును- ప్రతిసుఖమును దుఃఖాభావ రూపముగ నుండక పోవుటచే సుఖదుఃఖము లనునవి యింద్రియముల స్వతంత్రములగు రెండువేదనలుగ నున్నవని చెప్పుట లేదు. ఒకప్పుడు లభించిన యే సుఖములచే నైనఁ దృప్తినొందక యింకను సుఖమే కావలయునని చెప్పి యసంతుష్టుఁడుగ నుండుట వేఱు. ప్రథమ వాదము సుఖముయొక్క వస్తుస్వరూపమును సంబంధించి యున్నది. “ప్రాప్త మయిన సుఖముచే సంపూర్ణ మగుతృప్తి యగునా? కానేరదా? యనునది రెండవప్రశ్న యయి యున్నది. విషయవాసన యెల్లప్పుడు

నొక తీరుననే వృద్ధి నొందు చుండుటచే ననుదినము నూతనము లగు సుఖములు లభింపక పోయినను పూర్వపు సుఖములనే యనుభవింపవలయునని తోచుటచే మనోహంభ యెంతయుఁ దఱుగదు. 'లి. తెలియన్' అను రోమన్ చక్రవర్తి జిహ్వసుఖమును దఱచుగ నపేక్షించి భుజించిన యన్నము నోషధిమూలమునఁ గ్రక్కి యనుదినము పెక్కుమాఱులు భుజించువాఁడని యొక కథ గలదు; కాని, పశ్చాత్తప్తఁడగు యయాతియొక్క కథ యింతకంటె నెక్కువ నీతిని బోధించుచున్నది. ఒకప్పుడు యయాతిని శుక్రాచార్యు లొక కారణమున వృద్ధఁ డగునటుల శపించెను. మరల దయ గలిగి యితరుల కా ముదుసలితనము నిచ్చి, యాతని పడుచుందనమును స్వీకరింప నగునని యాచార్యుం డనుగ్రహించెను. వెంటనే యయాతి తన పుత్రుఁడగు 'పూరువు' యొక్క పడుచుందనముఁ గైకొని వేయిపత్నరంబు లొక్కతీరున విషయసుఖముల ననుభవించి తుదకు భూమిలో నుండు సకలపదార్థములును నొక మనుష్యుని కైనను సుఖాభిలాషముల శమింపఁజేయఁ జాలవని తెలిసికొనెను. మఱియు—

న జాతు కామః కామానా ముపభోగేన శామ్యతి,  
హవిషా కృష్ణవర్త్తివ భూయ ఏవాభివర్ధతే.

(మ. భా. అ. 75. 49)

— సుఖోపభోగముచే విషయాభిలాష శమింపదు. హోమద్రవ్యముచే నగ్ని శమింప నటుల విషయోపభోగముచే విషయాభిలాష యధికాధికముగ వృద్ధి నొందును అని యయాతి వాక్కుచెప్పినది మహాభారతములోని యాదిపర్వమున వ్యాసులు వక్త్రాణించియున్నారు. మఱియు నీ శ్లోకము మనుస్మృతి యందు సైతమున్నది (మను. ౮. 94). సుఖ సాధనము లేంత యధికముగ నున్న నింద్రియాభిలాష యెల్లప్పుడు మితి లేక యభివృద్ధి నొందుచుండుటచే నెల్లప్పుడును సుఖ మనుభవింప మనుజుఁడు కోరు చుండును. అందుచే సుఖేచ్ఛ యెప్పుడును

శాంతి పొందనేరదు. దాని కెట్టి యాటంకమునైన గలిగింపవలయు ననుటయే దీని తాత్పర్యము. ధర్మశాస్త్ర గ్రంథకారుని తత్త్వము పూర్ణముగ మాన్యమగుటచే, కామోపభోగములకుఁ బ్రత్యేకముగ నేదియైన నియమ ముంచవలయు నని వారందఱు తొలుతనుండియు నుడువుచునే యున్నారు. విషయోపభోగ మనునదియే యీ జగత్తునఁ బరమసాధ్యముగ నున్న దని చెప్పు జను లీ యనుభవసిద్ధాంతము వైపునకుఁ గొంచెము చూచినయెడల వారి మతమునందున్న నిస్సారత వారికిఁ దప్పక తెలియును. వైదిక మతసంబంధ మగు నీ సిద్ధాంతము బౌద్ధధర్మములలోను స్వీకరింపఁ బడుటచే యయాతికి ప్రతినిధిగ మాంధాత యను పురాణప్రసిద్ధుఁ డగు రాజు మరణ సమయమునందు —

న కహోపణవస్సేన తిత్తి కామేసు విజ్జతి,

అపి దిబ్బేసు కామేసు రతి సో నాధిగచ్ఛతి.

(ధమ్మపద. 188. 187)

— కార్వాపణము లనెడు నాణెములు వర్షించినను కోరికలు శమింపవు. స్వర్గసుఖములు లభించినను కాముకుఁ డగు పురుషునకు కామము శాంతింపదు అని చెప్పినట్లు బౌద్ధగ్రంథములలో వర్ణింపఁబడినది. విషయోపభోగము పూర్తియగుట యీ రీతి నెప్పటికి నశక్యమగుటచే ప్రతి మనుష్యునకును “నేను దుఃఖించు చున్నాను” అనియే యెప్పుడును దోచును. ప్రతి మనుజునకు నీ రీతిగనే యుండునని తెలిసికొనిన యెడల మహాభారతమునందుఁ జెప్పిన తీరున—

సుఖా ద్భూతరం దుఃఖం జీవితే నాస్తి సంశయః

(మ. భా. శాం. 205. 8; 330. 18)

— ఈ జీవితమునందు (అనఁగా : సంసారమునందు) సుఖముకంటె దుఃఖమే యధికముగ నున్నది. మఱియు తుకారాం బావా వర్ణించిన తీరున—

సుఖ పాహతాః జవాపాదేః దుఃఖ పర్యతా ఏవదేః

(తుకా. గా. 2978)

— ఈ సంసారమున సుఖమును విచారించిన నావగింజంత యనియు, దుఃఖమును విచారించినఁ బర్యతమంత యనియుఁ దెలియును అని సిద్ధాంతముఁ జేయుట యవసరము. ఉపనిషత్తుల సిద్ధాంత మిటులే యగుటచే మైత్ర్యుపనిషత్తులలోను (మైత్ర్యు. 1. 2-4) గీతలలోను సైతము మనుష్యజన్మ మశాశ్వత మనియు, దుఃఖాలయ మనియు, పృథ్వియందున్న సంసార మనిత్య మనియు నసుఖముగ నున్నదనియు (గీ. 8. 15; 9. 33) చెప్పబడినది. జర్మనీ పండితుఁడగు 'శోఫెన్ హౌర్' అను వానికి సైత మిదియే సమ్యత మగుటచే దానిని సిద్ధపఱచుట కొఱకొక చమత్కార మగు దృష్టాంతము చెప్పబడినది. అది యేది యనఁగా : మనుష్యుల కున్న సుఖేచ్ఛ లన్నిటిలో నెన్ని సఫలము లగుచున్నవో వానిం బట్టి యతఁడు సుఖి యని తెలిసికొనుచున్నాను. సుఖేచ్ఛకంటె సుఖోపభోగము కొఱతవడు నెడల దానిం బట్టి యాతఁడు దుఃఖి యనుకొనుచున్నాను. ఈ ప్రమాణమునే గణిత శాస్త్రము ననుసరించి చూపవలసినయెడల సుఖోపభోగమును సుఖే

చ్ఛచే భాగించి, అపూర్ణాంకరూపముచే 
$$\frac{\text{సుఖోపభోగము}}{\text{సుఖేచ్ఛ}}$$
 అని వ్రాయ

వలయును; కాని యీ యపూర్ణాంక మించుక విలక్షణముగ (అనఁగా వేఱుగ) నున్నది. దానియొక్క (సుఖేచ్ఛయొక్క) ఛేదము, దానియొక్క (అనఁగా : సుఖోపభోగముయొక్క) యంశముకంటె నధికముగ వృద్ధి నొందుటచే నీ యపూర్ణాంకము  $\frac{1}{2}$  ఉన్నయెడల, పిదప  $\frac{1}{3}$  (అనఁగా : అంశము త్రిగుణమైన యెడల ఛేద మైదంతలు వృద్ధిఁ జెంది యధికాధికముగ నపూర్ణమే) అగుచుండును. కావున మనుజుఁడు పూర్ణసుఖము గలవాఁ డగు నని యాశఁ జెందుట వ్యర్థముగ నున్నది. మునుగు ముఖ మెంత యును దని విచారించును నీ య

పూర్ణాంశముయొక్క యంశస్థానమునే మనము స్వతంత్రముగ విచారించితి మేని యంశముకంటె ఛేదము విశేషము వృద్ధిఁ జెందిన దను విషయ మాలోచనకే రాజులదు; కాని కాలయాపనము నపేక్షింపక “మనుజుఁడు సుఖియా? దుఃఖియా?” యను సంగతి మాత్రమే విచారింప వలసినపుడు, అంశము, ఛేదము అను నీ రెంటియొక్క విచారణఁ జేయవలసివచ్చును; మఱియు నీయపూర్ణాంక మెప్పుడును పూర్ణము కానేర దను సంగతి మనస్సునకుఁ దోచును. “న జాతు కామః కామానాం” (మ. 2. 94) అను వచనము యొక్క భావము నిదియే. సుఖదుఃఖముల పరిమితిని దెలిసికొనుటకు, వేడిని కొలుచు యంత్రము (అనఁగా: థర్మామీటరు) వంటి నిశ్చితమైన సాధనములు లేకపోవుటచే, వాని తారతమ్యమునకు గణితశాస్త్రపద్ధతిగ నొనర్చిన ప్రస్తారము ననేకు లొప్పుకొనరు; కాని యీ పూర్వపక్ష సిద్ధాంతముల రీతిగ సంసార మందున్న మనుజునకు సుఖ మెక్కుడని స్థిరపఱచుట కెట్టి కొలఁత గాని తూనిక గాని కానరాదు. కావున నుభయ పక్షములకును సాధారణమగు నా యాక్షేప మిదివరలోఁ జేయఁబడిన యుపపాదనలో నున్న సామాన్య సిద్ధాంతమునకు (అనఁగా సుఖోపభోగమునకంటె సుఖేచ్ఛ యనివార్యముగ వృద్ధి నొందుటచే సిద్ధ మగు సిద్ధాంతమునకు) నేమియు బాధకము గానేరదు. ‘స్పెయిన్’ దేశమును దురుష్కులు పాలించుచుండఁగా మూడవ ‘అబ్దుల్ రహీమానుడు’\* (అక్కడ నొక న్యాయమూర్తియును, బరాక్రమవంతుఁ డునగు నొక రాజు) చక్రవర్తియై యుండి, తన దినము లెటులఁ గడచుచున్నవో తెలియుటకై దినచర్య వ్రాసెను. దానివలన నేఁబడి నంప త్సరముల వారి రాజ్యపాలనాకాలమునఁ దుదకుఁ బదునాలుగు దినములు మాత్రమే పూర్ణ సుఖమునఁ గడచినటుల విశద మైన దని తురుష్కుల యితిహాస గ్రంథములలోఁ జెప్పఁబడినది. “జగత్తున ముఖ్య

\* Moors in Spain, p. 128 (Story of the Nations Series).

ముగ నైరోపాఖండమున నున్న ప్రాచీన నవీన తత్త్వజ్ఞుల మతములను విచారించిన, వారిలో 'సంసారము సుఖమయ' మని వచించు వారియొక్కయు, 'దుఃఖమయ' మని వచించు వారియొక్కయు సంఖ్య సమానముగ నున్నటుల కాన్పించుచున్న"దని యొకరు వ్రాసి యున్నారు. \* త్రాసువలె నుండు నీ సంఖ్యలలో నొకవైపున హిందూ తత్త్వజ్ఞుల మత మను సంఖ్యను జేర్చిన నా పల్లెర మెంత క్రిందికి వంగునో వచింప నక్కఱ యుండదు. సంసార సుఖదుఃఖములకుఁ బూర్వోక్త మగు నిరూపణము విని సన్యాసమార్గము మంచి దను పురుషుఁడు "సుఖ మనునది యథార్థపదార్థము కాకపోవుటచే నాశారూపములగు సకల కర్మల వదలినఁ గాని శాంతి కలుగ నేర" దని చెప్పుట మీ కిష్టము గాకపోయినను మీరు వచించినరీతిగనే తృప్తినుండి యసంతోషమును, అసంతోషము నుండి దుఃఖమును, గలుగుచో నీ యసంతోషమును దూరముగఁ జేసికొనుటకై నను మనుష్యులు తృప్తిను సర్వ సాంసారిక కర్మములను (అవి పరోపకారార్థము లైనను, లేక, స్వార్థము లైనను) వదలి యెల్లప్పుడును సంతృప్తుఁడుగ నుండవలయునని చెప్పుట కేమి యభ్యంతర" మని యడుగును. మహాభారతము లోనే— "అసంతోషస్య నా స్త్యంతః తుష్టి స్తు పరమం సుఖమ్"—అసంతోషమున కంతము లేకపోవుటచే, సంతోష మను నదియే పరమ సుఖమై యున్నది (మ. భా. వన. 215. 22) యని యొక వచనమున్నది. జైన బౌద్ధ ధర్మముల మూలాధారములు సైత మీ మతమునే యవలంబించి యున్నవి. పాశ్చాత్యదేశస్థుఁడగు 'శోపెన్ హో యెర్' \* అను నతఁ డిటీవల నీ మతమునే ప్రతిపాదించియున్నాఁడు; కాని దీనికి విరుద్ధముగ, "నోటు నపశబ్దములు వచ్చునని నాలుక గోసి కొనవలయునా?" యనియు, "అగ్నిచే నెప్పుడైన నిండ్లు గాలిపోవు

\* Macmillan's Promotion of Happiness. p. 26.

\* Schopenhauer's World as Will and Representation, Vol. II

నని యగ్నిని బొత్తిగ వదలి వంటలను సైతము మానుకొనవలయునా?" యనియు విచారింపవచ్చును. కావున నగ్నికే కాక విద్యుచ్ఛక్తికి సైతము తగిన నియమము నేర్పఱచి తగు సాధనములతోఁ బ్రతిదినము మనము వాడుకొనునటుల, తృప్తకు నసంతుష్టికి సైతము తగు నియమముల నేర్పఱచి యుపయోగ పఱచుకొనుట యశక్యము కానేరదు. పీనిలో నసంతుష్టి యనునది యెల్లప్పుడు నే విధమునను బొత్తిగ నుపయోగించునది కానేర దని యను నెడల నా విషయము ప్రత్యేకము; కాని బాగుగ విచారించిన నా విషయ మటుల స్థిర పడనేరదు. అసంతుష్టి యనఁగా దురాశయే కాని, లేక, దుఃఖమే యని కాని, యర్థము కానేరదు. ఇట్టి అసంతుష్టి శాస్త్రకారులచే సైత మేవగింపఁబడి యున్నది. ఇక నేమనఁగ: మనమున్న స్థితిలోనే యెల్లప్పుడు నుండి, కష్టపడక, శక్తికొలఁది, శాంతత్వమును, నమచిత్తత్వమును సాధించుచుఁ గ్రమముగ నెక్కువగ బాగుపఱచుచు, మునుపున్న స్థితిని సాధ్య మగునంత యొన్నత్యమునకుఁ దెచ్చునట్టి కోరికకు మూలకారణ మగు నసంతోషము పనికిరాదని వచించుట కే నాఁడును వీలు కానేరదు. ఏల యన: బ్రాహ్మణ, క్షత్రియ, వైశ్య శూద్రు లను నాలుగు జాతులుగల మన సమాజమున, బ్రాహ్మణులు జ్ఞానమునను, క్షత్రియు లైశ్వర్యమునను, వైశ్యులు ధనధాన్యముల యందును నభివృద్ధిఁ జెందవలయు ననెడి కోరికనే వదలిన పక్షమున నీ సమాజము శీఘ్రముగ నడుగంటు నని చెప్పనక్కఱలేదు. ఈ యభిప్రాయమును మనంబున నూనియే వ్యాసులవారు— "యజ్ఞో విద్యా సముత్థాన మసంతోష శ్చియం ప్రతి"—యజ్ఞము, విద్య, ఉద్యోగము, వైశ్వర్యవిషయక సంతోషము ననునవి క్షత్రియుల గుణములు (మ. భా. శాం. 23.9) అని ధర్మరాజునకుఁ జెప్పిరి. అటులే 'విదుల' తన పుత్రున కుపదేశించుచు, "సంతోషో వై శ్రియం హన్తి"—సంతోషముచే వైశ్వర్యము నశించును (మ. భా. ఉ. 132. 33) అని చెప్పెను.



“అసంతోష శ్రీయో మూలమ్” (మ.భా.సభా. 55.11)\* అని మఱి యొకచో సైత మున్నది. బ్రాహ్మణధర్మములలో సంతోష మనునది గుణమని చెప్పబడినను, చాతుర్వర్ణ్య ధర్మానుసారముగ ద్రవ్యవిషయమునఁ గాని, ఇహలోకమందలి యైశ్వర్య విషయమునఁ గాని సంతోష మనియే దాని యర్థము. తన కున్న జ్ఞానము చాలు నని బ్రాహ్మణుఁ డనుకొన్నను, వైశ్యశూద్రులు తమ తమ జాతిధర్మముల ననుసరించి తమ కున్నవియే చాలు నని యనుకొన్నను, బుద్ధిపూర్వముగఁ దమకు నష్టముఁ జేసికొన్న చా రగుదురు. అసంతోషమే యన్నివిధముల గొప్పతనమునకును, మోక్షమునకును, బ్రయత్నమునకును, నైశ్వర్యమునకును మూలమై యున్న దనునది యిందలి సారాంశము. ఈ యసంతోషమును మనము బొత్తిగ వదలితిమేని యీ లోకమునందును, బరలోకమునందును మనకు మంచియవస్థ లభింపదని ప్రతి మనుజుఁడును దప్పక యెఱుకపఱచుకొనవలయును. భగవద్గీతలో సైతము శ్రీకృష్ణుని యుపదేశము వినుచు— “భూయః కథయ తృప్తిర్ని శృణ్వతో నాస్తి మేఽమృతమ్”— అమృతమువంటి నీ సంభాషణను వినుచున్న నాకు తృప్తి కలుగుట లేదు. కావున మరల నీ విభూతిని వచింపుము (గీ. 10.18) అని యర్జునుఁ డడిగిన పిమ్మట భగవంతుఁడు వెండియుఁ దన విభూతిని చెప్పుటకుఁ బ్రారంభించెను; కాని యర్జునునకు “నీవు నీ కోరికను మానుకొనుము, అతృప్తి (అసంతోషము) యోగ్యము కానేర”దని భగవంతుఁ డుపదేశము చేయలేదు. దీనివలన మంచి (కల్యాణకారక మగు) విషయమున యోగ్య మగు సంతోష ముండుట భగవంతునకు సైత మిష్టమే యని సిద్ధ మగుచున్నది. మఱియు— “యశసి చాభిరతి ర్వ్యసనం శ్రుతా”— కోరిక యుండవలయును కాని, యది యశస్సును సంపాదించునదై యుండవలయును. వ్యసనము సైత ముండవల

\* Cf. “Unhappiness is the cause of progress.” Dr. Paul Carus’ The Ethical Problem, P. 25<sup>1</sup> (2nd Ed).

యునుకాని, యది విద్యకు సంబంధించినదిగ నుండవలయును. ఇటులైన నవి నింద్యములు కానేరవు అని భర్తృహరిలో నొక శ్లోక మున్నది. కామక్రోధాది వికారముల నశింపజేసి నటుల యనంతో షమును సైతము బొత్తిగ నశింపఁ జేయఁ గూడదు. అటుల నశింపఁ జేసిన సశుభములనే కాక శుభంబులను సైతము నశింపఁజేసిన వాఁడగు ననుమాట నిశ్చయమే. కావున విషయోపభోగములచేఁ దృప్తిఁ జెందుటకు మాత్రమే యత్యాశను జెంది యిహలోక సుఖప్రవాహమునఁ బడిపోవువాని సంపత్తికి 'అనురీసంపత్తి' యని గీతల పదునాఱవ యధ్యాయమునఁ బేరిడఁబడి యున్నది. ఇట్టి యుత్తరోత్తరాభిలాషఁ జెందుటచే మనస్సులో నున్న సాత్త్వికవృత్తి నశించి యతఁ డధోగతినిఁ జెందుటయే కాక, తృష్ణోపశాంతి యెప్పుడును గలుగకపోవుటచేఁ గామోపభోగముల యందలి కోరిక యంతకంత కెక్కువై తుద కాతడు సంతుష్టిలేకయే చనిపోవును; కాని వీనికి వ్యతిరేకముగఁ దృప్తయొక్క గాని, అసంతోషముయొక్క గాని యిదుష్పరిణామమును తప్పించుకొనుట కన్ని తృప్తలను, అన్ని కర్మలను నొక్కసారిగనే వదలిపెట్టుటయు సాత్త్వికమార్గము కానేరదు. వెనుకఁ జెప్పినతీరునఁ దృప్త, లేక, అసంతోషము అనునది రాబోవు గొప్ప తనమునకు మూలమై యున్నది. కావుననే చోరభయము లేకుండుటకై ధనికుల రూపు మాపుటకు యత్నింపకయే, తృప్తచే (అసంతోషముచే) నేది దుఃఖ మగునో దానిని బాగుగ విచారించి దుఃఖకారక మగు నాశను మాత్రము వదలుట యను యుక్తిరూప మగు మధ్య మార్గమును స్వీకరింపవలయును. కావున సర్వకర్మలను వదలుటకుఁ గారణ మేమియుఁ గానరాదు. దుఃఖమును గలిగించు నాశనుమాత్రము వదలి స్వధర్మానుసారముగఁ గర్మలు చేయుట యను యుక్తిని, లేక, కౌశలమును యోగ మని కాని కర్మయోగ మని కాని చెప్పుచున్నారు (గీ. 2. 50). అదియ గీతలలో ముఖ్యముగఁ బ్రతిపాద్య మగుటచే

గీతలలో నెట్టి యాశ దుఃఖకారక మని స్థిరపఱుపఁబడినదో యను నంశము సిచ్చో మఱి కొంత విచారించుము.

మనుష్యుఁడు వీనులచే వినుచున్నాఁడు; త్వగింద్రియముచే స్పృశించు చున్నాఁడు; ముక్కుచే నాఘ్రాణించు చున్నాఁడు. ఇంద్రియముల యీ వ్యాపారము వాని స్వాభావికవృత్తి కనుకూలముగ నున్నచో సుఖమును, ప్రతికూలముగ నున్నచో దుఃఖమును గలుగునని సుఖదుఃఖముల వస్తుస్వరూపమునకు లక్షణము పూర్వము నందుఁ జెప్పఁబడినది; కాని సుఖదుఃఖములవిచార మీ వ్యాఖ్యానము చేతనే సంపూర్ణము కానేరదు. ఆధిభౌతిక సుఖదుఃఖములు గలుగుటకు బాహ్యపదార్థములకు నింద్రియములకు సంయోగము కలుగుట మొట్టమొదట నావశ్యకము. ఐనను, ఈ సుఖదుఃఖముల యనుభవము మనుజునకుఁ బొమ్మట నే రీతిగఁ గలుగునని విచారించిన నింద్రియ వ్యాపారముచేఁ గలుగు నీ సుఖదుఃఖముల నెఱుంగుట యను పని ప్రతి మనుజుఁడును తుదకుఁ దన మనస్సు చేతనే చేయవలసి వచ్చునని స్థిరపడును. “చక్షుః పశ్యతి రూపాణి మనసా న తు చక్షుషా” — చూచుట యను కార్యము మనస్సు యొక్క సాహాయ్యము లేక నేత్రము మాత్రాననే జరుగదు. ఆ మనస్సు వ్యాకులముగ నున్న యెడల నేత్రములతోఁ జూచినను జూడనటులే యుండును (మ. భా. శాం. 311. 17) అని మహాభారతములో నున్నది. బృహదారణ్య కోపనిషత్తున నైతము “నా మనస్సు మఱియొకచో నుండుటచే నాకు గోచరింపలేదు. (అన్యత్రమనా అభూవం నాదర్శం)” — నా మనస్సు రెండవ వస్తువునం దుండుటచే నాకు వినఁబడలేదు. (అన్యత్ర మనా అభూవం నాశ్రౌషం)” అని చెప్పఁబడినది (బృ. 1. 5. 3). దీనివలన నాధిభౌతిక సుఖదుఃఖము లనుభవగోచరము లగుటకు నింద్రియములు మాత్రమే కారణము కానేరవు. మఱి యేమన — వానికి మనస్సుయొక్క సాహాయ్య ముండి తీరవలయునని విస్పష్ట

మగుచున్నది. ఆధ్యాత్మిక సుఖదుఃఖములు మానసికములే. ఇటుల వక్కాణించుటచే నన్ని సుఖదుఃఖానుభవములుఁ దుదకు మనస్సునే యవలంబించి యున్నవని కనఁబడుచున్నది. ఇది సత్యమగునేని, మనోనిగ్రహముచే సుఖదుఃఖానుభవముల నిగ్రహము సైతము సాధ్యము కాకపోనేరదని ముందు స్వయముగనే సిద్ధమగును. ఈ యభిప్రాయమునే మనస్సున నుంచుకొని సుఖదుఃఖముల లక్షణములను, మనువు, నైయ్యాయీకుల లక్షణములకంటె వేఱుగఁ జెప్పి యున్నాఁడు—

సర్వం పరవశం దుఃఖం సర్వ మాత్మవశం సుఖమ్,

ఏత ద్విద్యా తృమాసేన లక్షణం సుఖదుఃఖయోః.

(మనుస్మృతి. 4.180)

— పరకీయుల (బాహ్యవస్తువుల) యధీనమై యున్న దంతయు దుఃఖము. మనస్సునకు స్వాధీనమై యున్న దంతయు సుఖము. ఇవియె సుఖదుఃఖములకు క్లృప్తములగు లక్షణములు. నైయ్యాయీకుల లక్షణములలో నున్న ‘వేదనా’ శబ్దమునందు శారీరకము, మానసికము నని రెండు విధములగు వేదన లుండుటచే సుఖదుఃఖముల బాహ్య వస్తుస్వరూపము సైతము వారిచేఁ జూపింపఁబడినది. మనువుయొక్క దృష్టి సుఖదుఃఖముల యాభ్యంతరానుభవమందు మాత్రమే యున్నదను విషయమును గమనించు నెడల సుఖదుఃఖముల యొక్క యీ రెండులక్షణములలో విరోధ ముండదు. సుఖదుఃఖానుభవములకు నిర్దియవలంబన మీ రీతిగ లేకుండుటచే—

భైషజ్య మేత ద్దుఃఖస్య యదేత న్నానుచింతయేత్.

(మ.భా.శం. 205.2)

— మనస్సుచే దుఃఖచింతన చేయకుండుటయే దుఃఖనివారణకు దివ్యమైన యౌషధము. ఈ న్యాయానుసారముగ నితిహాసముల

యందు సైతము మనస్సును స్థిరపఱచుకొని సత్యము కొఱకును ధర్మముల కొఱకును సుఖముగ నగ్ని కాష్ణములను (మండుచున్న కఱ్ఱలను) భక్షించినటు లనేకదృష్టాంతము లున్నవి. కావున మనము చేయఁదగిన దంతయు మనోనిగ్రహముతో నందలి ఫలాశను వదలి సుఖదుఃఖముల యందు సమబుద్ధి నుంచి చేయవలయును. అటులు చేసినఁ గర్మములను వదలకపోయినను వానివలన మనకుఁ గలుగు బాధ మనకుఁ దగులునని భీతియైనను, తగులుటయైనను, ఉండ నేరదని గీతలలోఁ జెప్పఁబడియున్నది. ఫలాశ వదలుట యనఁగా, ఫలము లభించినను దాని వదలుట యనియైనను, లేక, ఫలమేరికి నే నాఁడును లభింపదని వాసనయుంచుటయైనను, అర్థము కానేరదు. అట్లే ఫలాశయుఁ, గర్తచేయుటయందుఁ గేవల మిచ్చ, ఆశ, హేతువు, లేక, ఫలమునందలి ప్రీతికొఱ కొకానొక విషయమును యోజించుటయు, అను వీనియందు విశేష మయిన భేదము గలదు. కాలు సేతులు కదల్చవలయునని మాత్రమే యిచ్చపుట్టుటకును, ఎవనినైనఁ బట్టుకొనుటకొఱకొ, లేక, తన్నుటకొఱకొ కాలుసేతులను గదలింప వలయునని యిచ్చపుట్టుటకును భేద మున్నది. మొదటి కోరిక కదలించుటకు మాత్రమే కలుగుటచే దానియం దితరకారణ మేమియు నుండదు. “ఈ కోరికయే లేనినాఁ డన్నిపనుల కాటంక మగును. ఈ కోరిక యుండినచో ప్రతికర్మకు నేదో యొక పరిణామము గాని, ఫలముగాని యుండు” నను జ్ఞానము సైతము ప్రతిమనుజునకు నుండ వలయును. జ్ఞానముమాత్ర ముండుటయే కాక, యీ ఫలము నిమిత్తమై యీ కర్మ నిట్లుచేయుదు ననుకొనియే యే పనినైనను జేయుటకు యత్నింపవలయును. లేనినా, డతఁడు చేయుపనులన్నియు వెట్టివాని చేతలవలె వ్యర్థము లగును. ఇట్టి సకలేచ్ఛలును, హేతువులును, లేక యోజనలును, తుదకు దుఃఖమును గలిగించు నవియుఁ గానేరవు. వానిని వదలిపెట్టవలయునని గీతయుఁ జెప్పుట లేదు. అయినను వానికి బహుదూరముగ నరుఁ డింతకంటె నెక్కు

వగాఁ బ్రవర్తించుటచే “నే జేయుచున్నకర్మ కి ఫలము. నే నే. పనిఁ జేయుచున్నానో యా కర్మ కి ఫలము తప్పక లభింపవలయు నని చేయుచున్నాను” అను కర్మఫలము విషయమై కర్తయొక్క బుద్ధిలో నున్న మమత్వాసక్తి, (అహంకారము, అభిమానము, అభినివేశము, లేక, అగ్రహము)చే మనస్సు ఆకర్షింపఁ బడును. ఇష్టానుసారముగ ఫలము లభించుట కాటంకము కలిగినేని దుఃఖపరంపరయే యారంభ మగును. ఈ యాటంక మనివార్యమును, దైవకృతము నయ్యె నేని యే యాశయు నుండనేరదు. మనుష్యకృత మగునేని క్రోధద్వేషములు కనిపించి వీనిచేఁ బాపకర్మలను జేయించి, వీనిని నశింపఁ జేయును. కర్మపరిణామ విషయిక మమత్వయుక్తమగు నీ యాసక్తికే ‘ఫలాశ’ యనియు, ‘సంగ’ మనియు, ‘అహంకారబుద్ధి’ యనియు, ‘కామ’ మనియు వేర్వేరుగ నామంబు లిడఁబడినవి. సంసారమందున్న దుఃఖపరంపర కిచ్చో నుండియే సత్యమగు ప్రారంభ మని సృష్టపఱచుటకు గీతల రెండవయధ్యాయములో విషయసంగము నుండి కామమును; కామము నుండి క్రోధమును, క్రోధము నుండి మోహమును, తుదకు మనుజునకు నాశమునుగూడ సంభవించు నని చెప్పఁబడినది (గీ.2-62-63). ఇడసృష్టిలో నుండు చేతనముల కర్మలును స్వయముగ దుఃఖములకు మూలములు కాకపోవుటచే మనుష్యులకు వానియందుండు ఫలాశ, కామము, సంగము అను నవియే సత్యముగ దుఃఖమూలములుగ నున్నవి అని యిట్లు నిశ్చిత మయినపిదప, దుఃఖకాంతికొఱకు విషయములయందలి సంగమును, కామమును, లేక, ఫలాశను మాత్రమే మనోనిగ్రహముచే వదలినఁ జాలును. సన్యాసమార్గము ననుసరించువారు చెప్పునటుల సర్వ విషయములను, సర్వకర్మలను, సర్వకామములను వదలుట యావశ్యకము కానేరదు. ఇటులే ప్రతివిషయము న్న్యాయమున నిష్పన్న మగును. కావున “ఫలాశను వదలి యెప్పటి విషయముల నప్పుడు నిష్కామము నిస్సంగము నగు బుద్ధిచే సేవించువారలె సత్యమగు

స్థితప్రజ్ఞ" అని. తర్వాత గీతలలోఁ జెప్పబడినది (గీ. 2. 64). జగత్తున నున్న కర్మయొక్క వ్యవహారమున కెప్పుడును బ్రతిబంధ ముండదు. మనుజుఁ డీ జగత్తును వదలినను, ప్రకృతి స్వగుణధర్మాను సారముగఁ బ్రవర్తించుచునే యుండును. జడప్రకృతికి స్వీయములగు సుఖదుఃఖములు లేవు. మనుజుఁడు తనకు లేని మహత్త్వము నారోపించుకొని ప్రకృతివ్యాపారాసక్తుఁ డగుటచే సుఖదుఃఖములను బొందుచున్నాఁడు; కాని యీ యాసక్తగల బుద్ధిని వదలి "గుణా గుణేషు వర్తంతే" - ప్రకృతియొక్క గుణధర్మముల ననుసరించి సర్వ వ్యాపారములును నడచుచునే యున్నవి (గీ. 3-28) అను నిట్టి భావనలచే సర్వవ్యవహారముల నొనర్చు నెడల నసంతోషముయొక్క దుఃఖ మేమియు నుండనేరదు. కావున సంసారము దుఃఖప్రధానమని విలపింపక, లేక, దాని వదలి వేయవలయునని నమ్మక, ప్రకృతి యొక్క వ్యాపారమును, ప్రకృతియే చేయుచున్నదని యెఱింగి-

సుఖం వా యది వా దుఃఖం ప్రీయం వా యది వాఽప్రీయమ్,  
ప్రాప్తం ప్రాప్తముపాసీత హృదయేనాపరాజితః.

(మ.భా.శాం. 25.28)

— సుఖము గాని, దుఃఖము గాని, యేది యే వేళ నెటుల ప్రాప్త మగునో దాని నా యా వేళలయందే మనస్సును వ్యాకులత్వమును బొందనీయక (అనఁగా - వ్యాకులుడ వై నీ కర్తవ్యమును వదలక) సేవింపుము అని వ్యాసులచే ధర్మరాజునకు బోధింపబడెను. సంసార మందున్న కొన్నికర్తవ్యములు దుఃఖమును నహించి సైతము తప్పక చేయవలసి వచ్చు నను సంగతి మనంబున నిడికొన్న పక్షమున, నీ యుపదేశము యొక్క మాహాత్మ్యము పూర్ణముగఁ దెలియును. భగవద్గీతల యందును - "య స్సర్వ త్రానభిన్నేహ స్తత్ర త్ప్రాప్య శుభాశుభమ్" - శుభాశుభములు ప్రాప్తము లయినను, ఎవఁడు నియమముగ నిస్సంగుడై వాని స్తుతివైనను, నిందవైనను జేయఁడో,

వాఁడె స్థితప్రజ్ఞఁ డగును (గీ. 2. 57) అని స్థితప్రజ్ఞుల లక్షణమును జెప్పి, యయిదవ యధ్యాయమున— “న ప్రహృష్యే త్ప్రియం ప్రాప్య నోద్విజే త్ప్రాప్య చాపియమ్”— సుఖము నొంది యుష్పాంగ రాదు. దుఃఖము నొంది వ్యసనపడరాదు (గీ. 5. 20) అని చెప్పెను. మఱియు రెండవ యధ్యాయములో నీ సుఖదుఃఖముల నిష్కామ బుద్ధిచే సహింపవలయునని చెప్పబడినది (గీ. 2. 14-15). మఱియొక స్థలమునందును నీ యుపదేశమే మరల మరలఁ జేయబడినది (గీ. 5. 9; 13. 9). వేదాంతశాస్త్రపరిభాషలో దీనికే “కర్మలను బ్రహ్మ ర్పణము చేయుట” యని పే రిడుటచే, భక్తిమార్గమునందు ‘బ్రహ్మ ర్పణ’మునకు మాఱుగా ‘కృష్ణార్పణ’మను శబ్దమును బ్రయోగించు చున్నారు. ఇదియే సర్వగీతార్థసారము.

కర్మ యెట్టిదైనను, దాని నొనర్చుటలో నిచ్చును, ఉద్యోగమును వదలిపెట్టక స్వకర్తవ్యములందు ఫలాశ నుంచక, పరిణామములందు సంప్రాప్తములగు సుఖదుఃఖముల ననుభవించుటకు సిద్ధుఁ డగుచు నిస్సంగబుద్ధితోఁ జేయవలయును. అట్లు సేయునెడల తృప్తయొక్క గాని యనంతోషముయొక్క గాని నివారణ మొనర్చు కొనకపోవుటచేఁ గలుగు దుష్పరిణామమును తప్పించుకొన వీలు కలుగును. ఇంతియ కాక తృప్తితోనే కర్మను నాశము నొనర్చుటచే జగత్తు నాశ మగునను ప్రసంగమున కవకాశము లేకయే మనోవృత్తి శుద్ధ మగును. గాన, నట్టి కర్మ సర్వభూతహితప్రదముగ నుండును. ఫలాశ నిటుల త్యజించుటకుఁ గూడ, వైరాగ్యముచే నింద్రియములను, మనస్సును, పూర్ణముగ నిరోధింపవలసివచ్చు నను విషయము నిర్వివాదముగనే యున్నది; కాని యింద్రియములను స్వాధీనములుగ నుంచుకొని స్వార్థమునకు మాఱుగ వైరాగ్యముతోడను, నిష్కామబుద్ధితోడను, లోకసంగహార్థమై యా యింద్రియములు దమ తమ పనులను జేయునట్లు సేయుటయు, సన్యాస మార్గానుసారముగఁ దృష్టానివృత్తి



కొఱ కింద్రియముల సర్వవ్యాపారములను (అనఁగా- కర్మముల) నాగ్రహమువలన సమూలముగ నాశనము చేయుటయు నను నీ రెంటికిని భూమ్యాకాశముల కున్నంత యంతర మున్నది. గీతలలోఁ జెప్పఁబడిన వైరాగ్యమును, ఇంద్రియ నిగ్రహమును మొదటి పద్ధతి లోనివి. రెండవపద్ధతిలోనివి కానేరవు. ఈ తీరుననే యనుగీతలలోని జనక-బ్రాహ్మణసంవాదములో (మ.భా అశ్వ. 32. 17-63) బ్రాహ్మణ రూపము ధరించివచ్చిన ధర్మదేవతకు జనకచక్రవర్తి—

శృణు బుద్ధిం చ యాం జ్ఞాత్వా సర్వత్ర విషయో మమ,  
నాహ మాత్మార్థ మిచ్ఛామి గంధాన్ ప్రూణగతా నపి.

....

నాహ మాత్మార్థ మిచ్ఛామి మనో నిత్యం మనోంతరే,  
మనో మే నిర్జితం తస్మా ద్వశే తిష్ఠతి సర్వదా.

— ఏ (వైరాగ్య) బుద్ధిని మనంబున నిడుకొని, సర్వవిషయముల నే సేవించు చున్నానో దానిని నీకుఁ జెప్పుచున్నాను. నాసికచే నాత్మార్థమై గంధము నాఘ్రూణించుటలేదు. (నేత్రములచే నాత్మార్థమై చూచుట లేదు. మొ.) మనస్సు నాత్మార్థమై (అనఁగా- స్వలాభార్థమై) యుపయోగపఱచుట లేదు. కావున నాసికను, (నేత్రములను ఇత్యాదుల) మనస్సును నేను జయించుటచే నవి నాయధీనములైయే యున్నవి అని వచించెను. కేవల మింద్రియవృత్తిని మాత్రము నిరోధించుకొని మనస్సుచే విషయచింతనము సేయువాఁడు దంభుఁడగును. మనోనిగ్రహముచే, గామ్యబుద్ధిని జయించి సకల మనోవృత్తులకును లోకసంగ్రహార్థముగ స్వస్వవిషయముల నవకాశము నిచ్చువాఁడె శ్రేష్ఠుఁడగు నని గీతలలో (గీ. 3.6-7)నున్నదాని కిదియే తాత్పర్యము. “బాహ్య మైన జగత్తు నైనను, లేక, ఇంద్రియ వ్యాపారముల నైనను నేను బుట్టింపలేదు. స్వభావసిద్ధముగనే యున్నవి; సన్యాసియెంత నిగ్రహముగలవాఁడయ్యును అఁకలి

యెక్కువైనపుడు భిక్షకై వెడలు చున్నాఁడు (గీ. 3.33); విశేషకాల మొక్క స్థలముననేకూర్చున్నచో, కొంతసేపు లేచినిలుచును. నిగ్రహ మెంత యొనర్చినను నింద్రియముల సహజవ్యాపారము వదల రని మన మెఱింగినచో నింద్రియముల వృత్తులను, సకలకర్మము లను, అన్నికోర్కులను, అసంతోషమును, నాశముజేయుదు మను దురాగ్రహములోఁ బడక (గీ. 2.47; 18.59) మనోనిగ్రహముచే ఫలాశను వదలి నుఖదుఃఖములను సమానములుగ నెంచి (గీ. 2.38) నిష్కామబుద్ధితో లోకోపకారార్థమై సర్వకర్మములను శాస్త్రోక్తరీతిగఁ జేయుచుండుటయే కౌశలముయొక్క (బుద్ధిశాలితనము యొక్క) మార్గమని సిద్ధమగుచున్నది. కావుననే—

కర్మణ్యే వాధికార స్తే మా ఫలేషు కదాచన;

మా కర్మఫలహేతు ర్భూ ర్మా తే సంగోఽస్త్వకర్మణి.

(గీ. 2. 47)

— నీ వీ కర్మభూమియందు జన్మించిన కారణంబున, కర్మములు సేయుటయందే నీ కధికార మున్నది; అది సత్కము; కాని యీ యధికారము నీకు విహితమగు కర్మను చేయువఱకె యున్న దని గుర్తుంచు కొనవలయు నని భగవంతుఁ డర్జునునకు మొదటఁ జెప్పుచున్నాఁడు. 'ఏవ' అను పదముచేఁ గర్మయందుఁ దప్ప నితర విషయమున (అనఁగా: కర్మఫల విషయమై) మనుష్యున కధికారము లేదని యర్థము సహజముగ నగును. విషయ మిటు లూహింపఁబడుటయే కాక రెండవ పాదమున— "కర్మఫల విషయమున నీ కెప్పుడు నధికారము లేదు. కారణ మేమన :- కర్మఫలముయొక్క సంభవాసంభవములు నీ యధీనములు కానేరవు. అవి సదా పరమేశ్వరాధీనము లుగఁ గాని, సృష్టి యందున్న కర్మవిపాకము నవలంబించి కాని, యున్నవి" అని భగవంతుఁడు మరల స్పష్టముగఁ జెప్పెను. ఫల విషయమున మన కధికారము లేకపోవుటచే నిట్టి ఫలము గలుగ

వలయు నని కోరుటయే వెట్టితనము. ఈ మూడవ విషయము సైత మనుమానాధీనము కాదు. కావున నీను కర్మఫలాభిలాషను మనంబున నిడుకొని యే కార్యమును జేయకుము. కర్మవిపాకానుసారముగ నీవు చేయు సర్వకర్మలకును దగిన ఫలము తప్పక వచ్చును. నీ కోరికచే తక్కువగఁ గాని యెక్కువగఁ గాని శీఘ్రముగఁ గాని యాలస్యముగఁ గాని యగుటకు పీలు లేదు. కావున నిట్టి తృప్తిచే నీకు మాత్రము దుఃఖమును వణికును గలుగు నని మూడవ పాదము నందుఁ జెప్పబడినది; కాని, “కర్మమును చేయుము. ఫలాశను వదలము అని పటాటోపముఁ జేయుచు గూర్కుండుట కంటెఁ గర్మను బూర్ణముగ విసర్జించుటయే మంచిది కదా?” అని యిచ్చట నెవరయినను-ముఖ్యముగ సన్యాసమార్గీయులు ప్రశ్నఁ జేయుదురు. ఇందు నిమిత్తమే తుదకు “కర్మను జేయకపోవుటలో (అకర్మాణి) నీ వాగ్రహమును బొందకుము. నీ యధికారాను సారముగ ఫలాశను వదలి పెట్టి కర్మనే చేయుచుండు” మని భగవంతుండు స్పష్టముగ విధించెను. కర్మయోగదృష్టిచే నీ శ్లోకముల యందున్న నాలుగు పాదముల సిద్ధాంతములును, కర్మయోగ శాస్త్రమునకు, లేక, గీతాధర్మములకు నందలి చతుస్సుత్రి యని చెప్పఁదగినంత మహత్త్వము గలవిగ నున్నవి.

సంసారము నందలి సుఖదుఃఖము లెప్పుడు నొకదాని వెంబడి నొకటి వచ్చుచుండును గాని సుఖముకంటె దుఃఖరాశియే తుద కధికముగ నున్న దని సిద్ధ మయినను సాంసారిక కర్మలను వదలి పెట్టుక పోయిన యెడల నత్యంత దుఃఖనివృత్తి కావలయు ననియు, నత్యంత సుఖమును బొందవలయు ననియుఁ గోరు మానవుని ప్రయత్నము వ్యర్థ మని యందఱకుఁ దోచును. అధిభౌతికము మాత్రము (అనగా ఇంద్రియ గమ్య మగు బాహ్యవిషయోప భోగరూప మగు సుఖము) నపేక్షించినను నాతఁడు తెలిసికొనిన సంగతి తప్పని వనించుటకు

సాధ్యము కానేరదు. చంద్రబింబమును బట్టుకొనుటకు నాకనము వైపునకు చేయుచాచు బాలుని పిడికిలిలోనికిఁ జంద్రబింబము లభింప నటుల; అంతము లేని సుఖశాచేఁ గేవల అధిభౌతికసుఖము నపేక్షించుట వలన నెప్పుడును అది లభింపదు. అధిభౌతికసుఖ మనునది యొక్కటియే సుఖముయొక్క స్వరూపము కానేరదు. కావున దానిని సైతము వదలి యాత్మంతికమును నిత్యము నగు సుఖమును బొందుటకు మార్గము వెదకుట మంచిది. సుఖమును శారీరక మనియు మానసిక మనియు విభజించిన పిదప, శరీరముయొక్క గాని యింద్రియములయొక్క గాని వ్యాపారముకంటె మనస్సునకే తుద కధికమగు మహత్త్వ మీయవలసి వచ్చునని పూర్వమునందుఁ జెప్పబడినది. శారీరక మగు (అనఁగా: అధిభౌతిక మగు) సుఖమునకంటె మానసిక సుఖముయొక్క యోగ్యత యధిక మను జ్ఞానులయొక్క సిద్ధాంతము జ్ఞానుల మను గర్వముతో నొనర్చినది కాదు. కావున దానిలోనే శ్రేష్ఠ మగు మానవజన్మయొక్క నత్మ మైన మహత్త్వము (సార్థకత) ఉన్నదని ప్రసిద్ధాధిభౌతికవాది యగు 'మిల్లు' తన యుపయుక్తతా వాదమునందు వ్రాసిన గ్రంథమున బద్ధాంజలియై యంగీకరించియున్నాడు. \* కుక్కలు, పందులు, ఎద్దు మొదలగునవి సైతము మనుష్యునివలె నింద్రియసుఖములందుఁ బ్రీతి గలవియే. విషయోపభోగము మాత్రమే యీ జగత్తున సుఖ మని మనుజుఁ డెంచిన యెడల మనుజుఁడు పశు వగుట కంగీకరించి యుండును. పశువులకు నకల విషయ సుఖములను నదా సంపాదింపవలయు నని కోరికయున్నను పశువుగా నుండుట కెవ్వరు నొప్పుకొనక పోవుటచేఁ బశువులకంటె మనుజులలో నే దేని యొక యెక్కువ యుండుట విస్పష్టము. ఈ

\* It is better to be a human being dissatisfied than a pig satisfied; better to be Socrates dissatisfied than a fool satisfied. And if the fool, or the pig, is of a different opinion, it is because they only know their own side of the question. Utilitarianism, p.14 (Longmans 1907).

విశేష మేమి యని విచారింతు మేని మనస్సు, బుద్ధి యను నీ రెండి  
 మూలమున తనయొక్కయు, బాహ్యసృష్టి జ్ఞానముగల యాత్మ  
 యొక్కయు స్వరూపమును విచారింపవలసి వచ్చును. ఒకసారి యీ  
 విషయవిచారణఁ జేసితి మేని 'పశువులు, మనుజులు' అను నీ రెండు  
 జాతులకును సమానముగనే సాధ్యమగు విషయోపభోగసుఖముకంటె  
 మనోబుద్ధులచేత సాధ్యమగు గొప్ప విషయముల యందును మనో  
 బుద్ధుల శుద్ధావస్థయందును నున్న సుఖమే మనుష్యునకు శ్రేష్ఠత్వము  
 లేక, అత్యంత సుఖ మగునని మొత్తముమీఁద తాత్పర్యము తెలును.  
 ఈ సర్వసుఖములు ఆత్మాధీనములు (అనఁగా: బాహ్యవస్తవపేక్ష  
 లేవియు లేనివి, లేక, యితరుల సుఖమును తగ్గింప నవసరములేకయే  
 స్వప్రయత్నము చేతనే స్వయముగఁ బొందఁదగినవి) గావున మన  
 మనోబుద్ధుల నెంత బాగు చేసికొనుచున్నామో యంతగా నా సుఖ  
 స్వరూపము పైత మంతకంత కెక్కువ శుద్ధముగను అనంకిర్ణముగ  
 నుండును. "మనసి చ పరితుష్టి కోఽర్థవాన్ కో దర్శిదః?" -  
 మనస్సు తృప్తిఁజెందిన యెడల దర్శిదులును ధనవంతులును సమా  
 నులుగనే యుందురు అని భర్తృహరి వక్రాణించియున్నాఁడు. 'స్లేటో'  
 యను పేరుగల గ్రీకు తత్త్వవేత్తయును "శారీరక మగు (అనఁగా:  
 బాహ్యము లేక, యాధిభౌతిక మగు) సుఖముకంటె మనస్సుసుఖము  
 శ్రేష్ఠము. మనస్సుసుఖము కంటె బుద్ధిగ్రాహ్యమైన (అనఁగా: పరమా  
 ధ్యాత్మికమైన) సుఖము శ్రేష్ఠ\*" మని ప్రతిపాదించెను. కావున మోక్ష  
 విచారమును దూరముగ నుంచినను ఆత్మవిచారములో నిమగ్నమైన  
 బుద్ధికే పరమసుఖము లభించుట శక్యమగునని సిద్ధ మగుచున్నది.  
 ఆ కారణముచేతనే భగవద్గీతలలో సుఖము సాత్త్వికము, రాజసము,  
 తామసము అని త్రివిధములుగ విభజించి వానిలో "తత్సుఖం సాత్త్వికం  
 ప్రోక్తం ఆత్మబుద్ధిప్రసాదజమ్." "ఆత్మనిష్ఠ (అనఁగా- సర్వభూత

ముల యందును ఆత్మయొక్కటియే యని యాత్మయొక్క సత్య స్వరూపమును తెలిసికొని దానియందె సక్త) మయిన బుద్ధియొక్క ప్రసన్నతచే బ్రాహ్మమగు నాధ్యాత్మిక సుఖమే సాత్త్వికము (శ్రేష్ఠము) అని మొదట వక్కాణించి, (గీ. 18.37) పిదప “ఇంద్రియముల నుండియు, నింద్రియ విషయముల నుండియుఁ గలుగు నట్టి యాధి భౌతిక సుఖముయొక్క మార్గము దీనికంటె క్రిందిది (అనఁగా- రాజసము); (గీ. 18.38) చిత్తమోహజనక మగునట్టియు నిద్రాలసత్వముల వలనఁ గలుగునట్టియు సుఖము తామసము (అనఁగా- అన్నింటిలో కనిష్ఠమైనది).” అని క్రమముగ వర్ణింపఁబడినది. ఈ ప్రకరణారంభము నందున్న గీతలలోని శ్లోకతాత్పర్య మిదియే. కావున నీ పరమసుఖానుభవ మొకసారి యగు నేని పిదప నెంత యెప్పు దుఃఖములు వచ్చినను నీ స్థితిలోనుండి పురుషుడు చలంప నేరఁడని గీతయే చెప్పుచున్నది (గీ. 6.22). ఈ యత్యంతసుఖము స్వర్గమునందలి విషయసుఖములలో సైతము లేని దగుటచే దానిని సంపాదించుట కొఱకు ముందుగ మన బుద్ధి ప్రసన్నము కావలయును. ఈ ప్రసన్నత యేవిధమునఁ గలుగునో విచారింపక విషయోపభోగమునందు మాత్రమే నిమగ్నుఁ డగువానియొక్క సుఖము క్షణికమును సనిత్యము నగును. కారణ మేమియన- నేడున్న యింద్రియ సుఖములు రేపుండవు. ఇంతియకాక యే విషయము మన యింద్రియములకు నేడు సుఖకరముగ నుండునో యా విషయమై రేపు మన యింద్రియములకుఁ గారణాంతరములచే దుఃఖకరముగ నుండును. ఉదాహరణ మేమి యన- వేనవిశాలములో నే శీతజలము మధురముగను సుఖముగ నుండునో, యదియే శీతకాలమునందు దుఃఖకరముగ నుండును. కానిమ్ము. ఇంతయైనను దానివలన సుఖేచ్ఛయొక్క పూర్ణత్వప్రకాదని సైతము పూర్వమునందుఁ జెప్పఁబడియున్నది. కావున ‘సుఖ’ మనుశబ్దము సాధారణార్థానుసారముగ సర్వవిధసుఖములయం దుపయోగింపఁబడినను, ఒక సుఖమునకును, మఱియొక సుఖమునకును

పరస్పర భేదముకలదని యొప్పుకొనవలసి వచ్చును. ఎప్పుడును వ్యవహారమునందు సుఖ మనగా నింద్రియ సుఖ మనియే ముఖ్యముగ నర్థమగుచున్నది; కాని యింద్రియాతీతమును, (ఇంద్రియ సుఖమున కంటె మిక్కిలిదూరమున నున్నది) కేవలమునగు నాత్మనిష్ఠగల బుద్ధికి మాత్రము గోచరమగు సుఖమునకును, విషయోపభోగరూప మయిన సుఖమునకును భేదము చూపవలసినపుడు, విషయోపభోగ మనెడి యాధిభౌతిక సుఖమును కేవల సుఖ మనియు, ప్రేయ మనియు, నాత్మబుద్ధిప్రసాదజమును (ఆధ్యాత్మికసుఖమును) శ్రేయ స్సనియు, కల్యాణ మనియు, హిత మనియు, ఆనంద మనియు, లేక, శాంతి యనియు వక్షాణించుట యభ్యాసమై యున్నది. వెనుకటిప్రకరణము తుద నుపపాదింపబడిన కఠోపనిషత్తులోని వాక్యములో ప్రేయశ్రేయ శ్శబ్దములలో నచికేతునిచే నుపపాదింపబడిన భేదము పైత మిధోరణి నవలంబించియు యున్నది. మృత్యువుచే నతని కగ్నియొక్క రహస్యము తొలుతఁ జెప్పబడినది. ఈ సుఖము ప్రాప్తమైన పిదప ముందు నచికేతుఁడు తన కాత్మజ్ఞానము చెప్పమని వర మడుగఁగా, దానికిఁ బ్రతినిధిగ మృత్యు వనేకము లగు నితరైహిక సుఖములచే నతనిని లోభపెట్టెను. ఇట్టి యనిత్యమగు నాధిభౌతిక సుఖముపై, లేక, ప్రథమదర్శనములోనే రుచించు 'ప్రేయో' వస్తువుపై, భ్రమఁ జెందక దూరదర్శియై యాత్మకు శ్రేయమే (అనగా పరిణామము నందుఁ గల్యాణకరమగు నాత్మవిద్యయే) కావలయునని నచికేతుఁడు పట్టుబట్టి తుదకు దానిని సంపాదించుకొనెను. కావున నాత్మబుద్ధి గమ్యసుఖమును గాని, లేక, యాధ్యాత్మికానందమును గాని, మన శాస్త్రకారుల శ్రేష్ఠసుఖ మని చెప్పుట చేతను ఈ నిత్యసుఖ మాత్మవశ మగుటచేతను ఎల్లరును బొందుట కుపయుక్తముగ నున్నదనియు సంపాదించుటకు యత్నింప వలయుననియు దాని సారాంశము. మానవమాత్రునకు పశుధర్మాతిరిక్తమగు నొక గొప్ప సుఖ మిదియే

యై యున్నది. ఈ యాత్మానందము కేవలము బాహ్యోపాధినే యవలంబించి యెప్పుడుండునది కాదు. కావున నది సర్వసుఖముల లోను నిత్య మయినదియు స్వతంత్ర మయినదియు శ్రేష్ఠ మయినదియునై యున్నది. ఇదియే గీతలలో 'నిర్వాణప్రదమగు శాంతి' యని పేర్కొనబడి యున్నది (గీ. 6-15). స్థితప్రజ్ఞనియొక్క బ్రాహ్మవస్తయందలి పరమావధియగు సుఖము పైత మిద్దీయ (2. 71; 6. 28; 12. 12; 18. 62).

అత్మశాంతి గాని యాత్మసుఖము గాని యత్యంతశ్రేష్ఠమగు సుఖ మగుట చేతను, నది యాత్మవశ మగుటచేతను, అది యెల్లరుఁ బొందుటకు యోగ్యముగ నున్నదని నిర్ణయింపఁబడినది. అన్ని లోహములలో బంగారు మిక్కిలి విలువగలది యైనను ఇనుము మొదలగు నితర లోహముల యావశ్యకత యెట్లు లేకపోలేదో, చక్కెర మిక్కిలి మధుర మయినదయినను, ఉప్పు లేనిది యెటుల పనిజరగదో యటులే యాత్మసుఖము, లేక, శాంతి గొప్పదైనను శారీరకసుఖ మవసరము కాకపోనేరదు. ఏమి లేకున్నను శరీరధారణార్థ మైనను ఐహికవస్తువులయొక్క సంబంధ మీ శాంతికిఁ గావలయు ననునది నిర్వివాదాంశమే. ఈ యభిప్రాయముచేతనే యాశీర్వాదముయొక్క సంకల్పమునందుఁ గేవలము 'శాంతిరస్తు' అని చెప్పక 'శాంతిః పుష్టిస్తుష్టి శాస్త్రం' (అనఁగా: శాంతితోఁ గూడఁ పుష్టితుష్టులు రెండును కావలయు) అని చెప్పుట వాడుకయై యున్నది. కేవలము శాంతి చేతనే తుష్టి యగు నని శాస్త్రకారుల కభిప్రాయ మగు నేని యీ సంకల్పమునందు 'పుష్టి' యను పదము చేర్చుటకు నేమియుఁ గారణ ముండకపోవును. అయినను పుష్టి (అనఁగా: ఐహికసుఖముయొక్క యభివృద్ధి) యే కావలయు నని యెప్పుడు ననుకొనఁదగదు. కావున శాంతి, పుష్టి, తుష్టి (సంతోషము) అను నీ మూఁడును యోగ్యముగ నీచేఁ బొందఁబడు గాక యనియు, నీవు వీనిని సంపాదించుకొన



వలయు ననియు, ఈ సంకల్పమునందలి భావార్థమై యున్నది. కఠోపనిషత్తునకు నిదియే తాత్పర్యము. నచికేతుఁడు మృత్యువుయొక్క (అనఁగా: యమునియొక్క) లోకమునకు వెళ్ళినపుడు యముఁడు నచికేతుని మూఁడు వరముల నడుగు మని చెప్పఁగాఁ దదనుసారముగ నాతఁ డడిగిన మూఁడు వరముల నిచ్చెను. ఈ విషయమే యీ యుపనిషత్తున సవిస్తారముగ వర్ణింపఁబడినది; కాని మృత్యువు వర మడుగు మని చెప్పఁగానే నచికేతుఁ డొక్కమాత్రే (మొదటనే) బ్రహ్మజ్ఞానము చెప్పు మని వర మడుగక “నా తండ్రి కోపించినాఁడు కావున నతనిని నాకు ప్రసన్నునిఁ జేయుము” అని మొదటి వరమును, పిదప “అగ్నియొక్క (అనఁగా: ఐహిక సమృద్ధినిఁ బొందించుటకు సమర్థ మగు యజ్ఞాది కర్మలయొక్క) జ్ఞానము నుపదేశింపు మని రెండవ వరము నడిగెను. ఈ వరమును బొందిన పిమ్మటఁ దుదకు “నా కాత్మ విద్యను వక్కాణింపు” మని మూడవ వరము నడిగెను; గాని యీ మూడవ వరమునకు మాఱుగ నింక విశేషమగు సంపత్తి నిచ్చెద నని చెప్పఁగా— ప్రేయఃప్రాప్తికి మాత్ర మావశ్యకమగు యజ్ఞాది కర్మలయొక్క జ్ఞానప్రాప్తి యయిన పదప వాని విషయమగు నధికాశను జెందక— “ఇప్పుడు మోక్షము నిచ్చునట్టి బ్రహ్మజ్ఞానమునే నా తుపదేశింపుము” అని నచికేతుఁడు పట్టుబట్టెను. ఈ యుపనిషత్తు తుద నుండు మంత్రములో నున్న రీతిగ బ్రహ్మవిద్య, యోగవిధి (అనఁగా: యజ్ఞయాగాది కర్మలు) అను నీ రెంటిని పొంది నచికేతుఁడు మోక్షము నొందెను (కఠ. 6.18) అని సారాంశము. దీనివలన జ్ఞానకర్మసముచ్చయమే యీ యుపనిషత్తునకుఁ దాత్పర్య మని సిద్ధాంత మగుచున్నది. ఇంద్రుని విషయమై యిట్టి కథ యొకటి కలదు. ఇంద్రుఁడు స్వయముగ బ్రహ్మజ్ఞానమునేఁ బూర్ణుడై యున్నాఁ డనునదియే కాక ప్రతర్దనున కాయనచే నాత్మవిద్య యుపదేశింపఁబడిన దని కౌషీతక్యుపనిషత్తులోఁ జెప్పఁబడినది. అయిన నింద్రునకు రాజ్యముపోయి

ప్రహ్లాదుడుఁ దైలోక్యాధిపతి యయిన పిదప దేవతల గురువగు బృహస్పతివద్దకు నింగ్దుఁ డేగి “శ్రేయస్సు దేనిలో నున్నదో దానింజెప్పుము” అని యడిగెను అప్పుడు బృహస్పతి రాజ్యపదభ్రష్టుడఁగు నింగ్దునకు బ్రహ్మవిద్య (అనఁగా: ఆత్మజ్ఞానము) నుపదేశించి “ఇంతియ శ్రేయము (ఏతావచ్ఛ్రేయ ఇతి)” అని వచించెను; కాని ఇంద్రుఁ డంతమాత్రము నకే సమాధానము నొందక “ఇంక నేమి యయిన విశేషంబు గలదా? (కో విశేషో భవేత్) అని మరల నడుగ బృహస్పతి ఇంద్రుని శుక్రుని యొద్ద కంపెను. అచ్చో నటులే యగుటచే “ప్రహ్లాదున కావిశేషము తెలియు”నని శుక్రుఁడు పలికెను. ఇంద్రుఁడు బ్రాహ్మణవేషధారియై ప్రహ్లాదుని కడ కేగి తుదకు శిష్యుఁడై కొంతకాలము సేవించిన పిదప శీలము (సత్యముగను ధర్మముగను నడచుటయను స్వభావము) అను నదియే తైలోక్యాధిపత్యము సంపాదించుటకు మూలకారణము గాన నదియే శ్రేయ స్సని ప్రహ్లాదుఁ డింద్రునకుఁ జెప్పెను. తరువాత “నీ సేవచే నేను సంతుష్టుడ నయితిని. నీ వడిగిన వరమును నీ కిచ్చెదను” అని ప్రహ్లాదుఁడు చెప్పఁగా “నీ శీలము నా కిమ్ము” అని విప్ర వేషధారియగు నింగ్దుఁడు కోరెను. ప్రహ్లాదుఁ డందులకు వల్లె యన, వెంటనే శీలము, పిదప ధర్మము, సత్యము, సచ్చరిత్రము, తుద కైశ్వర్యము నను దేవతలు ప్రహ్లాదుని యొడలినుండి వెడలి యింద్రుని శరీరమునందుఁ బ్రవేశించినవి. దాని మూలమున నింగ్దుఁడు రాజ్యమును బొందెను అని భారతమున శాంతిపర్వమున (124) భీష్ముడు ధర్మరాజున కొక ప్రాచీనకథను వక్కాణించెను. కేవల మొక యైశ్వర్యముకంటె నొక యాత్మజ్ఞాన మధిక యోగ్య మైన దయినను, ఈ జగత్తునం దుండి వ్యవహరింపవలయు నని కోరికగల వానికి లోకానుసారముగ నైహికసమృద్ధి తనకుఁ గాని తన దేశమునకుఁ గాని సంపాదించుకొను నావశ్యకత నీతిసిద్ధమగు హక్కు గావున, మానవున కీ జగత్తునఁ బరమసాధ్య మగునది యేమి యను ప్రశ్నకు శాంతియు

పుష్టియు, ప్రేయము శ్రేయము, లేక, జ్ఞానము ఐశ్వర్యము, అను నీ రెంటియొక్క సముచ్చయమే మా కర్మయోగశాస్త్రమునందలి కడపటి యుత్తరమని యీ సుందరమయిన కథవలన స్పష్టమగును. ఏ భగవంతునికంటె మఱియొకఁడు ఈ జగత్తునందు శ్రేష్ఠుఁడు లేఁడో, ఎవని మార్గము నవలంబించి యితరులు నడచు చున్నారో (గీ. 3. 23) ఆ భగవంతుఁడు సంపత్తిని (ఐశ్వర్యము) వదలెనా యేమి?—

ఐశ్వర్యస్య సమగ్రస్య ధర్మస్య యశస్ శ్రీయః,  
జ్ఞానవైరాగ్యయో శ్చైచ్చవ షణ్ణాం భగ ఇ తీరణా.

(విష్ణు 8.5.74)

— సమగ్రమైన యైశ్వర్యము, ధర్మము, యశస్సు, సంపత్తి, జ్ఞానము, వైరాగ్యము అను నీ యాఱు విషయములకు ‘భగ’ మని పేరు అని భగ శబ్దమునకు వ్యాఖ్యానము పురాణములలోఁ జేయఁబడినది. ఈ శ్లోకములో వైశ్వర్యశబ్దార్థము యోగైశ్వరము అని వచింతురు. కారణమేమియనః ‘శ్రీ’ యన సంపత్తి యని యర్థము. ఈ శబ్దము మున్ను వచ్చియున్నదే. వ్యవహారములో వైశ్వర్యశబ్దమునందు సత్తయును, యశస్సును, సంపత్తియు, జ్ఞానశబ్దమునందే వైరాగ్యమునకును, ధర్మమునకును సమావేశ ముండుటచేఁ బూర్వోక్తశ్లోకమునందున్న సకలార్థములు జ్ఞానైశ్వర్య పదములచేతనే లొకకదృష్టిచే స్పష్టపడు చున్నవని చెప్పుట కేమియు నభ్యంతరము లేదు. ఎందు నిమిత్తము జ్ఞానైశ్వర్యముల జంట భగవంతునిచే నంగీకరింపఁబడినదో యా హేతువుచే, నా విషయము ప్రమాణమే యని యెఱింగి యితరులు సైతము దాని నాచరింపవలయును (గీ. 3.21; మ. భా. శాం. 341.25). అత్మజ్ఞానమనునదియే యీ జగత్తునందుఁ బరమసాధ్యమగు సిద్ధాంతమనియు, సంసారము దుఃఖమయము గాన దాని బొత్తిగ వదలవలయుననియుఁ జెప్పువారు సన్న్యాసమార్గములోని వారు గాని, కర్మయోగమార్గములోని వారు కారు. వేర్వేరు మార్గములందున్న యీ సిద్ధాంతముల

నాకచోటికి జేర్చి గీతార్థమును విపరీతముఁ జేయుట యోగ్యము కానేరదు. అయినను జ్ఞానవిహీనమగు సంపత్తి, అనురీసంపత్తి యని గీతలలోనే చెప్పబడెను. కావున నైశ్వర్యముతోడ జ్ఞానమును, జ్ఞానముతోడ నైశ్వర్యమును, శాంతితోడఁ బుష్టియుఁ, బుష్టితో శాంతియును జతగా నుండి తీరవలయు నని సిద్ధమగుచుండఁగ జ్ఞానముతోఁబాటుగ నీ శాంతిపుష్టులు రెండు నేల యుండరాదు? జ్ఞానముతోడనైన నైశ్వర్యము కావలయు నని చెప్పిన యెడల కర్మ చేయవలసిన దనుట ముఖ్యముగనే ప్రాప్తమగును. ఏలనః “కర్మా ణ్మారభమాణం హి పురుషం శ్రీ ర్నిషేవతే”- కర్మజేయు మనుజునకే యీ జగమున శ్రీ (అనఁగాః ఐశ్వర్యము) లభించును (మను. ౪. ౩00) అని మనువు సెప్పినందునఁ బ్రత్యక్షానుభవముచే నా విషయమే సిద్ధమగును. గీతలలో నర్జునునకుఁ జేసిన యుపదేశము సైత మటులే యున్నది (గీ. ౩8). మోక్షదృష్టిచేఁ గర్మ యావశ్యకమయినది కాకపోవుటచేఁ దుదకు (అనఁగాః జ్ఞానప్రాప్త్యనంతరము) సర్వకర్మలు వదలియే తీరవలయు నని యనేకులు సెప్పుచున్నారు; కాని ప్రస్తుతము సుఖదుఃఖముల విచారము మాత్రమే కర్తవ్యమైనది గావున, మోక్షకర్మల స్వరూపమిప్పటికిని బరీక్షింపకుండుటచే నా యాక్షేపణకు సమాధానమిప్పుడు చెప్పుట సాధ్యము కానేరదు. ముందు 9-10 ప్రకరణములలో సద్భాగ్యమును, కర్మవిపాకమును తెస్సగా విచారించి పదునొకండవ ప్రకరణములో నీ యాక్షేపము సంభవింపఁ దగినది కానేరదని నిరూపించెదము.

సుఖదుఃఖములు రెండును భిన్నములును స్వతంత్రములు నయిన వేదనలుగ నున్నవి. కేవల సుఖోపభోగములచేత సుఖేచ్ఛ తీరదు. కాన సంసారమం దెల్లప్పుడును దుఃఖరాశియే యధికముగ నున్నట్లు కనబడుచున్నది. ఈ దుఃఖమును తప్పించుకొనుటకుఁ దృప్తను, అసంతోషమును, కర్మములను సమూలముగ నాశము

సేయుట యోగ్యము కానేరదు. కావున నొక్క ఫలాశను మాత్రము వదలి సర్వకర్మములఁ జేయుచుండ వలయు ననుట శ్రేయస్కరముగ నున్నది. కేవల విషయోపభోగసుఖ మెప్పుడును బూర్ణమగునది కాదు. అది యనిత్యమును, పశుధర్మము నగుటచే బుద్ధింద్రియములు గల మానవులకు నీ జగత్తునందు సత్యమైన ధ్యేయము, దీనికంటె నున్నతస్థానమును గావలయును. ఆత్మబుద్ధి ప్రసాదముచేఁ బ్రాప్తమగు కాంతిసుఖ మను నదియే సత్యమగు ధ్యేయమగును. ఆధ్యాత్మికసుఖ మిరీతిగ శ్రేష్ఠమైన దైనను, ఈ జగత్తునం దాధ్యాత్మికసుఖము నొందుటకు నుచితములగు నైహికవస్తువులతో సంబంధమావశ్యకమగును. అందుచే నిష్ప్రామబుద్ధితోఁ బ్రయత్నము (అనఁగా: కర్మ) చేయవలయును. ఈ విషయము కర్మయోగశాస్త్రానుసారముగ సిద్ధమైన పిదప సుఖము కావలయు నను నూహతో విచారించినను కేవల లాభిభౌతికసుఖ మనునదియే పరమసాధ్యమని యొప్పుకొని కర్మ సంబంధమైనదియు నగు బాహ్యపరిణామముయొక్క తారతమ్యము చేతనే నీతిమత్తను నిర్ణయించుట యోగ్యము కానేరదని వేఱుగఁ జెప్ప నక్కఱయుండదు. ఏలయన: ఎప్పుడును స్వయముగఁ బరిపూర్ణావస్థ నొందుటకు సమర్థము గాని వస్తువు పరమసాధ్యమని యంగీకరించుట పరమ శబ్దోపయోగముఁ జెఱచుటయే కాక, యెండ మావులయందు నిజముగ జల మున్నదనుటవలె నయోగ్యమగును. పరమసాధ్యమే యనిత్యము నపూర్ణము నయినయెడల దానిఁ గోరుటచే, మన యొడిలో నైనను ననిత్యవస్తువు తప్ప రెండవ దేది పడును? “ధర్మో నిత్య స్సుఖదుఃఖే త్వనిత్యే” అను వచనమునందున్న మర్మమిదియే. “అనేకుల కధిక సుఖ” మను నీ శబ్దార్థ మేమి యని తెలిసికొనుటలో నాధిభౌతికవాదులలో సైతము, చాల మతభేదము కలదు. మనుజుఁ డనేక పర్యాయములు సర్వవిషయసుఖముల నణఁగ ద్రొక్కి సత్యము కొఱకును, ధర్మము కొఱకును ప్రాణము నిచ్చుటకు నియ్య

కొనుటచే నాతని కోరిక యప్పుడును నాధిభౌతిక సుఖప్రాప్తియందే యుండునని చెప్పట యుక్తము కాదని యీ పండితులలో ననేకు లభి ప్రాయపడుచున్నారు. కావున, సుఖశబ్దస్థానమున హితశబ్దమునైనను కల్యాణశబ్దము నైనను జేర్చి 'అనేకుల కధిక సుఖ' మను సూత్రమును "అనేకుల కధిక హితము" లేక, "యనేకుల కధిక కల్యాణ" మని మార్చినరింప నగునని చెప్పిరి: కాని యిటు లొనర్చినను గర్తయొక్క బుద్ధి యెట్టిదై యుండవలయునో తేలలే దను మొదలగు దోషములును నీ మతమందు సైతము స్థిరముగ నున్నవి. మంచిది. విషయసుఖము లతో మానసికసుఖముల సైతము విచారింప వలయుననిన, ఏ కర్మ యొక్క నీతిమత్తనైనను దాని బాహ్యపరిణామము: బట్టియే స్థిర పఱుపవలయు ననెడి ప్రథమ ప్రతిజ్ఞకు విరోధము కలుగుటయే గాక కొలదిగ నధ్యాత్మపక్షము నొప్పుకొని నటు లగును. కాని యిట్లు చివరకు నధ్యాత్మపక్షము నవలంబింపకతప్పని యెడల కొంత మాత్రమే యొప్పుకొన నేల? కావున సర్వభూతహితమును, ననేకుల కధికసుఖమును, మనుష్యత్వముయొక్క పరమోత్కర్ష యు మొదలగు నీతినిర్ణయమునకు సర్వబాహ్యసాధనములు (అనగా: అధిభౌతిక మార్గములు) గౌణము లని స్థిరపఱచి యాత్మప్రసాదరూపమగు నత్యంత సుఖమును, దాని ననుసరించియుండు కర్తయొక్క శుద్ధ బుద్ధియు నను నీ యాధ్యాత్మిక నికషోపలముచే గర్మాకర్మల పరీక్ష జేయవలయు నని మా కర్మయోగశాస్త్రమునందు, దుదకు సిద్ధాంతిక రింపఁబడినది. ఏ విషయ మైనను సరే, దృశ్యమైన సృష్టికంటె దూర ముగ నుండు తత్త్వజ్ఞానమునందుఁ బ్రవేశించుట యవసరము లేదని శపథము సేయు వారి విషయము వేఱు. అట్టి ప్రతిజ్ఞ లేనివారి కీ కర్మయోగశాస్త్రమున మనోబుద్ధులను శుద్ధపఱచుకొనుటయే కాక, నిత్యమగు నాత్మయొక్క నిత్యకల్యాణమే ప్రధాన మని చెప్పవలయు ననుట యుక్తిచే సైతము ప్రాప్త మగుచున్నది. వేదాంతములోనికిఁ జొచ్చిన, సర్వము బ్రహ్మమయ మగుటచే వ్యవహారము సేయుటకు

వీలు లేదని యనేకులు సెప్పు యుక్తి సరియగు నది కానేరదు. సామాన్యముగ, వేదాంతమునఁ బ్రచారములో నున్న పతనపాతన గ్రంథములన్నియు, సన్యాసమార్గానుసారుల చేతనే వాయబడియుండుటచే, సన్యాసమార్గమునకుఁ దృష్టాయాప మగు సంసారము సర్వము నిస్సారముగఁ దోచుటచే, వారి గ్రంథములలోఁ గర్మయోగముల కుపపత్తి యనుకూలముగఁ జెప్పబడక యుండుట యథార్థమే. వేయేల? ఈ పర సంప్రదాయమును సహింపని గ్రాంథికులు సన్యాసమార్గమందున్న పూర్వపక్ష సిద్ధాంతముల రీతిని కర్మయోగములో గ్రుచ్చి, సన్యాసము, కర్మయోగము ననునవి రెండును స్వతంత్రమార్గము లనియుఁ దెలుపుటకు యత్నించుచున్నారు. కాని యీ మతము సత్యము కానేరదు. సన్యాసమార్గమువలె, గర్మయోగమార్గము సైతము వైదికధర్మములం దనాదిగ స్వతంత్రముగ వచ్చుచున్నది. మఱియు నీ మార్గప్రవర్తకులు వేదాంత తత్త్వమును వదలక, కర్మయోగశాస్త్రమునకుఁ దగిన యుపపత్తినిఁ జెప్పుచున్నారు. భగవద్గీత యను గ్రంథము సైతమీ మార్గము ననుసరించినదియే. గీతల వదలినను, అధ్యాత్మ దృష్టితోఁ గార్యకార్య శాస్త్రముయొక్క వివేచనఁ జేయుపద్ధతి నింగ్లాండులో నుండిన 'గ్రీన్' వంటి గ్రంథకారులు స్వయముగ నారంభించిరి. \* జర్మనీ దేశము నందన్ననో యది 'గ్రీన్' కాలమున కలఁగఁ బూర్వమునందే యారంభింపబడినది. దృశ్యమగు సృష్టి నెంత విచారించినను, ఈ సృష్టినిఁ జూచువాఁడును, కర్మలఁజేయువాఁడును నెవఁడైనదియుఁ దెలియునంతవఱకు మానవున కీ జగంబున ముఖ్యముగఁ గర్తవ్యతా విచారము తత్త్వసంబంధమగు దృష్టితోఁ జూచిన నపూర్ణముగనే యుండును, "అత్తా వా అరే ద్రష్టవ్య శ్శోతవ్యో మంతవ్యో నిదిధ్యాసితవ్యః" అను యాజ్ఞ వల్క్యుని యుపదేశము సైతము నీ ప్రకరణమునకు ముఖ్యముగ సంబంధించియే యున్నది. దృశ్యమగు

\* Prolegomena to Ethics, Book I; and Kant's Metaphysics of Morals (trans. by Abbott in Kant's Theory of Ethics)

జగత్తును పరీక్షింపఁగా పరోపకారమువంటి సిద్ధాంతములు తుదకు వెలువడినపక్షమున నధ్యాత్మవిద్యయొక్క మాహాత్మ్యము కొఱపడదు. విపరీతముగ సర్వభూతములయందును నొక యాత్మయే యున్నదను వాదమును దృఢపఱచుచునే యున్నదని సుడుపపలయముః ఆధిభౌతికవాది స్వయముగ తెచ్చి పెట్టుకొనిన నియమమును వదలి, దూరముగ నేగుటకు వీలు కానేరదను దానికి ప్రతిక్రియ యేమియు లేదు. మన శాస్త్రవాదుల దృష్టి యింతకంటెను దూరదర్శియగుటచే నధ్యాత్మదృష్టిచేఁ గర్మయోగ శాస్త్రమునకుఁ బూర్ణమగు నుపసత్తి చెప్పఁబడినది. కాని యీ యుపపత్తినిఁ జెప్పుటకంటెఁ బూర్వము నందుఁ గర్మాకర్మపరీక్షయొక్క రెండవ పూర్వపక్షమును గొంచెము విచారించుట యావశ్యక మగుటచే నా మార్గము నిప్పుడు తర్కింతము.

గీతారహస్యమున సుఖదుఃఖనివేక మను వంచమ ప్రకరణము.



# షష్ఠ ప్రకరణము

## అధిదైవతపక్ష - క్షేత్రక్షేత్రజ్ఞ విచారము

సత్యపూతాం వదే ద్వాచం మనఃపూతం సమాచరేత్.\*

(మను. 6. 48)

అధిభౌతిక మార్గమే కాక, కర్మాకర్మ పరీక్షకు నాధిదైవతమని సైతము మఱియొక మార్గము గలదు. ఈ మార్గావలంబకు లీ తీరున నుడివెదరు- మానవుడు కర్మాకర్మలను, లేక, కార్యకార్యములను నిర్ణయించునమయమునం దే కర్మవలన నెవరి కెంత సుఖమో, లేక, దుఃఖమో కలుగునని కాని, దానిలో నగటునకు సుఖరాశి యధికమా? దుఃఖరాశి యధికమా? యని కాని విచారింపడు. అట్లానాత్మ విచారమునందు సైత మెప్పుడును ప్రవేశింపడు. అనేకులగు జను లీ కోలాహల మెఱుంగరు. వేయేల? ప్రతిమనుజుడు నాత్మసూక్ష్మమే ప్రతి కర్మను జేయునను నియమమును జేడు. అధిభౌతికవాది యే యుక్తి చెప్పినను జెప్పుగాక! ధర్మాధర్మముల నిర్ణయించు మనుజుని మనస్థితి యెటు లుండునని క్షణమాత్రము విచారించితిమేని, మను జుని మనస్సున నుండునవియు, స్వాభావికములు, నుదాత్తములు నగు కారుణ్యము, దయ, పరోపకారము మొదలగు మనోవృత్తులే యొక్కసారిగ నొకానొక కార్యముజేయుటయం దతని నెప్పుడును ప్రేరణ జేయునని మనకు స్పష్టముగఁ దోచును. ఉదాహరణ మేమి

\* ఎయ్యది సత్యముచేఁ బవిత్రము (అనగా- శుద్ధము) గాఁ జేయఁ బడినదో, యట్టి వాక్యమునే వలకవలయును. అట్లే యెయ్యది మనస్సునకు శుద్ధముగఁ దోచునో, దానినే యాచరింప వలయును.

యన- ఒక దర్శిడుని మనముచూచితి మేని “ఏమియయినను ధర్మాచరణ సేసినచో జగత్తునకు, లేక, మన యాత్మకు నెంత కల్యాణమగును” అను సంగతి తోషక మునుపే దయార్ద్రహృదయులమై స్వశక్త్యనుసారముగ ధర్మాచరణ మొనరించి ముక్తుల మగుచున్నాము బాలుఁ డేడ్చె నేని యతనికి పాలిచ్చునచో నెండఱి కెంత హితమగునని యేమియు విచారింపక తల్లి పా లిచ్చుచున్నది. అనఁగా- ఈ యుదాత్త మనోవృత్తియే కర్మయోగశాస్త్రమునకు ముఖ్యమగు మూలబంధము (పునాది)గ నున్నదని తాత్పర్యము. ఈ మనోవృత్తిని మన కెవ్వారు నొసంగలేదు. కావున నది స్వభావసిద్ధమగు అనఁగా- ఒకదృష్టితో స్వయంభువ యగు దేవతగా నున్నది. న్యాయమూర్తి తన గద్దియపైఁ గూర్చున్నప్పుడు న్యాయదేవతచే స్ఫురింపఁ జేయఁబడిన న్యాయమును నిర్ణయించు చున్నాఁడు. ఈ స్ఫురణము వాని మనోవృత్తియందు లేనప్పు డతని వలన నన్యాయము వాటిల్లును. న్యాయదేవతవలెనే, కారుణ్యము, దయ, పరోపకారము, కృతజ్ఞత, కర్తవ్యప్రేమ, ధైర్యము మొదలగు సద్గుణములయొక్క స్వాభావికమగు మనోవృత్తియు దేవతగ నున్నది. ఈ దేవతల శుద్ధస్వరూపమెట్టి దైనదియుఁ బ్రతిమానవునకును సహజముగనే తెలియును; కాని, లోభముచేఁ గాని, ద్వేషముచేఁ గాని, మాత్సర్యముచేఁ గాని, లేక, యిట్టి షటియొక కారణముచేఁ గాని యీ దేవతలయొక్క స్ఫురణము తన యభిప్రాయములో లేనివానిని దేవత లేమి చేయఁగలరు? ఇది సత్య మగునా? యని కాని, లేక, యనేక సమయములందు దేవతలకుఁ బరస్పరకలహ ముండుటచేత నొక కార్య మొనర్చినప్పుడే దేవతయొక్క స్ఫూర్తి బలవత్తర మని యెన్నవలయు నని కాని, మనము సంశయించుమాట సత్యమే. మఱియు నీ సందేహమును నిర్ణయించుటకు, న్యాయము, కరుణ మొదలగు దేవతలకంటె వేఱగు వారితో నాలోచింపవలసి వచ్చునని తోచును; కాని యిట్టి సమయములయందు సైత మధ్యాత్మవిచారముయొక్క గాని, సుఖదుఃఖ

ముల తారతమ్యముయొక్క గాని కోలాహలములోఁ బడక మన మనోదేవతయొక్క సాక్ష్యము నడుగుదు మేని, యా దేవతయె రెంటిలో నే మార్గము శ్రేయస్కరముగ నున్నదియు వెంటనే నిర్ణయించు చుండును. ఆ కారణముననే వెనుకఁ జెప్పిన సకల దేవతల కంటె మనోదేవతయే శ్రేష్ఠురాలు. 'మనోదేవతా' శబ్దమందు, మనస్సునందు కోరిక, క్రోధము, లోభము మొదలగు వికారముల నన్నింటిని జేర్చక, మనస్సున నున్న నదనద్వివేచకము, సీశ్వర దత్తము, లేక, స్వాభావిక మైనది యగు శక్తిమాత్రమే యీ ప్రకరణమునందు వివక్ష యొనరింపవలసిన దని తెలియవలయును. ఈ శక్తికే 'నదనద్వివేకబుద్ధి\*' యని గొప్ప పేరు కలదు. కావున నే సంశయము కలిగినను స్వస్థాంతఃకరణముతోడను, శాంతముతోడను విచారించిన యెడల నీ 'నదనద్వివేక దేవత' యెప్పుడు నతని మోస గింపదు. ఇట్టి సమయములందు "నీవు నీ మనస్సున విచారించు కొమ్ము" అనియే మన మితరులకుఁ జెప్పుచున్నాము. ఏ సద్గుణమున కే సమయమున నెంత మహత్త్వ మొయవలయునో యీ మహాదేవత యొక పట్టిక (జాబితా) నెప్పుడును సిద్ధము చేసియుంచును గానఁ నదనుసారముగ నా యా సమయములం దీ మనోదేవత తన నిశ్చయ ములను వెంటనే ప్రకటనఁ జేయును. ఒకానొకసమయమం దాత్మ సంరక్షణమునకు నహింసకు విరోధము గలుగుటచే (అనఁగా- దుష్కాలము వచ్చినప్పుడు) అభిక్షయభక్షణముఁ జేయవచ్చునా? కూడదా? యని మనము సంశయపడుదు మేని, మనము శాంత చిత్తులమై యీ మనోదేవతకే యధీనము (కొలు నిచ్చుట) చేసితి మేని వెంటనే "అభిక్షయభక్షణము చేయుము" అని నిర్ణయము వెలు వడును. అటులే స్వార్థమునకుఁ గాని, పరార్థమునకుఁ గాని, లేక,

\* ఈ నదనద్వివేకబుద్ధియే యింగ్లీషులో Conscience అని చెప్పబడును. నూటియొ అధిదైవతవక్షము Intuitionist School అని చెప్పబడును.

పరోపకారమునకుఁ గాని పరస్పరవిరోధము గలిగె నేని దాని నిర్ణయమును సైతము నీ మనోదేవత చెప్పినటులే చేయవలయును. కాంక్షముగ విచారింపఁగా మనోదేవత గృహములో నున్న యీ ధర్మాధర్మతారతమ్యపట్టిక యొక గ్రంథకారునకు\* లభించుటచే నతఁడు తగ్రంథమునఁ బ్రచురపఱచెను. ఈ పట్టికలో నమ్రతాపూర్వకమగు పూజ్యభావమునకు నగ్రస్థానము (అనఁగా- అన్నిటికన్న గొప్పయగు స్థాన) మీయఁబడెను. దాని వెంబడి కారుణ్యమునకును, పితృకృతజ్ఞత, ఔదార్యము, వాత్సల్యము మున్నగు వానికిని, ఒక వెంబడి నొకదానికి క్రమముగ నీచస్థానము లీయఁబడినవి. ఈ నీచస్థానము లందున్న సద్గుణములకు నగ్రస్థానము నందలి సద్గుణములకును విరోధము వచ్చెనేని యగ్రస్థానదేవతకే యధికాధిక మగు గౌరవము నీయవలయు నని యీ గ్రంథకారుని యభిప్రాయము. కార్యకార్యములను గాని ధర్మాధర్మములను గాని నిర్ణయించుట కాతమతమందు దీనికంటె యోగ్యమగు మార్గము గాన్పింపదు. కార్యమేమన-దృష్టిని మన మెంతదూరము ప్రసరింపజేసి యనేకుల కధిసుఖ మెందున్నదో దాని నిశ్చయించినను, అనేకులకు దేనియందు హితమున్నదో దానినే చేయుటకు శక్తి గాని యధికారము గాని యితారతమ్యబుద్ధియందు లేనందున, తుద కనేకులహితము నే నేల చేయవలయు నను నంశముయొక్క నిర్ణయము కామిచే, మరల నన్నిశంకలును యథాప్రకారముగఁ గలుగుచునే యున్నవి. విశ్వాయమ్నాయమును ప్రభువువలన నధికారము నొందకయే యొక స్వాయనిర్ణయమును జేసెనేని, యా నిర్ణయముయొక్క ఫలితమువలెనే, సుఖదుః

\* ఈ గ్రంథకారుని పేరు James Martineau. (జేమ్స్ మార్టిన్). విషయమును తన Types of Ethical Theory (Vol. II. P. 266. 3d Ed) అను గ్రంథమున సూచించియున్నాఁడు; ఈ మార్టిన్ ఈ మార్గమునకు Ideo-psychological అని పేరుపెట్టెను; కాని నేను దాని నీ యాధిదైవతపక్షములో చేర్చితిని.

ములను దూరదృష్టిచే విచారించి చేసిన కార్యాకార్యముల నిర్ణయమును, “నీ విట్లు చేయుము. నీ కిది చేయఁ దగినదియే” యని కేవల దూరదృష్టి యెవరికిని జెప్పనేరదు. కారణ మేమి యన-దూరదృష్టి యయినను మానుషకృత్యమగుటచే మానవులమీఁద నేయధికారము చేయనేరదు. ఇట్టి విషయములో మనకంటె గొప్ప యధికారికి రెండవ వారెవరైన నాజ్ఞాపకులుగ నుండవలయును. మనుజునికంటె శ్రేష్ఠమగుటచే మానవునిపై నధికారము సలుపుటకు సమర్థమగు నీశ్వరదత్త సదనద్వితేకదేవతయే దానిని సలుపవలయును. ఈ దేవత స్వయంబువ యగుటచే వ్యవహారమున సైతము నా ‘మనోదేవత’ నాకు నిట్టిసాక్ష్యమియ లేదని చెప్పుటయు వాడుకలోనే యున్నది. ఒకానొకఁ డొక తప్పుకార్యముఁ జేసెనేని, వాడు తనంతట తానే సిగ్గుపడుట కాని, యేవగించుకొనుట గాని యీ మనోదేవతయొక్క శిక్షాఫలములే యగును. కావున నీ స్వతంత్రులగు మనోదేవతలుగల రని సిద్ధమగును. కారణ మేమి యన- నే మనుజుఁడును తన్ను తానే యేల యేవగించు కొను? నను విషయమున కేమియు యుక్తి లేదని యీ మతము నందలి యభిప్రాయము.

ఈ చెప్పిన మార్గ మాధిదైవతమార్గావలంబులగు పాశ్చాత్యులది. పశ్చిమదేశము నందుండి వచ్చిన క్రైస్తవధర్మోపదేశకు లీ మార్గమును సాధారణముగ నంతట వ్యాపింపఁ జేసిరి. వారి మతమున, ధర్మాధర్మములు నిర్ణయించుటలోఁ గేవలాధిభౌతిక సాధనములకంటె నీ యీశ్వరదత్తమగు సాధనము సులభమును, శ్రేష్ఠముగను నుండుటచే గ్రాహ్యముగ నున్నది. పూర్వము మన దేశములో నిట్టి స్వతంత్ర మగు కర్మయోగశాస్త్రము లేకపోయినను, వెనుకఁ జెప్పిన మతములన్నియు ప్రాచీన గ్రంథములలోఁ బ్రసిద్ధములగు ననేక స్థలముల స్పష్టముగఁ గాన్పించు చున్నవి. మనస్సుయొక్క వేర్వేరువృత్తులను మహాభారతమున ననేక ప్రదేశములయందు దేవతాస్వరూపముగ వర్ణించినట్లు కాన్పించుచున్నది. ధర్మము, సత్యము, వృత్తము,

శీలము, శ్రీ, ఇత్యాది దేవతలు స్రహ్మాదుని శరీరమునందుండి వెలువడి యింద్రుని శరీరమునఁ జొచ్చినటుల పూర్వమునందుఁ జెప్పఁబడి యున్నది. కార్యకార్యములను, లేక, ధర్మాధర్మములను నిర్ణయించు దేవతకే 'ధర్మ' మని పేరగుటచే, శిబిచక్రవర్తియొక్క సత్త్వమును బరీక్షించుట కొకపరి యక్షరూపమునను, తుదకు శునకరూపమునను, అది ప్రకట మైనదని తెలియుచున్నది. . స్వయముగ భగవద్గీతలలో సైతము (10-34) కీర్తి, శ్రీ, వాక్కు, స్మృతి, మేధ, ధృతి, క్షమ యనునవి యన్నియు దేవతలని వక్షాణింపఁబడినవి. వానిలో స్మృతి, మేధ, ధృతి, క్షమ యనునవి మనోధర్మములుగ నున్నవి. మనస్సొక దేవత యగుటచేఁ బరబ్రహ్మయొక్క ప్రతీక మని చెప్పి యుపనిషత్తు లలో నా యుపాసనయుఁ (ప్రతీకోపాసన) జెప్పఁబడినది (తై: 3:4; ఛాం. 3:18) "మనఃపూతం సమాచరేత్" — మనస్సున కేది శుద్ధ మని తోచునో దానిని జేయవలయును అని మనువు చెప్పినపుడు (6-46) 'మనస్సు' అను శబ్దమునకు 'మనోదేవత' యను నర్థమే మనువుచే నుద్దేశింపఁబడి యుండునని చెప్పవచ్చును. సామాన్య వ్యవహారమున సైతము "మనోదేవత కేది మాన్యముగ నుండునో దానినే చేయు" మని మనము చెప్పుచున్నారము. "మనఃపూత" శబ్దార్థము మహారాష్ట్రభాషలో విపరీతముగ నున్నది. అనేక సమయ ములయందుఁ దోచున దెల్లఁ జేసినవాఁడు మనఃపూతముగ సంఛ రించుచున్నాఁడని మహారాష్ట్రమునఁ జెప్పుచున్నారు; కాని యీ శబ్దమునకు "మనస్సునకు శుద్ధమని, లేక, పరిశుభ్రమని తోచిన దానినే చేయుము" అని సత్యమైన యర్థము. మనుసంహితయొక్క నాలవ యధ్యాయమున—

యత్కర్మ కుర్వతోఽస్య స్యాత్ పరితోషోఽంతరాత్మనః,  
తత్ప్రయత్నేన కుర్వీత విపరీతం తు వర్జయేత్.

(మను, 4.181.)

— వి కర్మము లొనర్చుటచే మన యంతరాత్మ సంతసించునో వానినే ప్రయత్నపూర్వకముగఁ జేయవలయును; దానికి విపరీతముగ నున్నపక్షమున వదల వలయును అని మనుచే దానిని వివరించి చెప్పెను. అటులే చాతుర్వర్ణ్యధర్మము మొదలగు వ్యావహారికముల యొక్క నీతుల మూలతత్త్వమును చెప్పుచు, మను యాజ్ఞవల్క్యుది స్మృతికర్తలు సైతము—

వేదః స్మృతిః సదాచారః స్వస్య చ ప్రేయ మాత్మనః,

ఏత చ్చతుర్విధం ప్రాహుః సాక్షా ధర్మస్య లక్షణమ్.

(మను. 2.12.)

— వేదము, స్మృతి, శిష్టాచారము, తన యాత్మకు రుచించుట యను నీ నాలుగు ధర్మమునకు ముఖ్యములగు లక్షణములు అనియే చెప్పిరి. “తనయాత్మ కేది రుచించునో” యనఁగా— “మనస్సున కేది శుద్ధమని తోచునో” యనియే యర్థము. శ్రుతి, స్మృతి, సదాచారములచే నే కర్మయొక్క ధర్మాధర్మముల నిర్ణయము కానేరదో దాని నిర్ణయించుటకు నాల్గవసాధనము మనఃపూతత్వ మని నిశ్చయించినటుల దీనివలన స్పష్ట మగుచున్నది. మహాభారతమున నింద్రప్రహ్లాదులకు వెనుకటి ప్రకరణమునఁ జెప్పిన సంగతి జరిగిన పిదప ‘శీల’ లక్షణముఁ జెప్పుచు ధృతరాష్ట్రుడు—

య దన్యేషాం హితం న స్యాత్ అత్మనః కర్మ పౌరుషమ్,

అపత్రపేత వా యేన న తత్కుర్యాత్ కథంచన.

(మ.భా.శాం. 124-88.)

— మనము సేయు నే కర్మ లోకులకు హితము గాదో, లేక, దేని విషయమై మనలో మన మెప్పుడు లజ్జపడవలసి యుండునో యా కర్మ నెప్పుడును జేయరాదు అని చెప్పఁబడినది. ‘లోకహితము గాక పోయినను’ ‘లజ యగుచున్న’ దను పదముచే ‘అనేకుల కదిక

హిత' మనునదియు, 'మనోదేవత' యనునదియు నగు నీ రెండు పక్షములు నీ శ్లోకముననే యొప్పుకొనఁబడిన వని చదువరులకు స్పష్టముగఁ దెలియును. మనుస్మృతియందు సైతము— "ఏ పనినైన చెసినప్పుడును, లేక, చేయుచున్నప్పుడును లజ్జ యగునో యది తామసము. మఱియు నే కర్మ జేయునప్పుడు లజ్జయుండదో, లేక, యంత రాత్మ సంతసముతో నుండునో యది సాత్త్విక మనఁ బడును (మను. 12. 35-37)" అని యున్నది. మఱియు ధమ్మపద మను పేరు గల బౌద్ధగ్రంథములో సైత మీ విచారము చేయఁబడి యున్నది (ధమ్మపద. 67, మఱియు 68 చూడు) కర్మాకర్మల విషయమైన సంశయము వచ్చినప్పుడు—

సతాం హి సందేహపదేషు వస్తుషు

ప్రమాణ మంతఃకరణ ప్రవృత్తయః.

(శాకు. 1-20)

— సత్పురుషులు సందేహస్థలములయందుఁ దమ యంతఃకరణము యొక్క సాక్ష్యమునే యంగీకరింతురు అని మహాకవి కాళిదాసు సైతము వక్కాణించు చున్నాఁడు. చిత్తవృత్తిని నిరోధించి, మనస్సునొక విషయముననే స్థిరముఁ జేయుటయే పాతంజలయోగము యొక్క కార్యము. మఱియు నీ యోగశాస్త్రము మన దేశమున బహుకాలమునుండి ప్రచారములో నున్నందుచేఁ గర్మాకర్మల సందేహము పొసఁగినచో సంతఃకరణమును స్వస్థమును, శాంతమును గావించికొని యోగ్య మని తోచినఁ దానిఁ జేయవలయునను మార్గమును మనవారి కొరు లెవ్వరు నేర్ప నవసరము లేదు. స్మృతిగ్రంథముల యన్నింటి ప్రారంభమున, స్మృతికర్తలగు ఋషులు దమ చిత్తము నేకాగ్రముగఁ జేసికొనియే ధర్మాధర్మములఁ జెప్పుచున్నట్లు వక్కాణింపఁబడియున్నది (మను. 1. 1). ఎవనియందైన నీ రీతిగ మనస్సాక్ష్యమును గైకొనుమార్గము సకృద్ధర్మనమునందుఁ జూచుటకు



మిక్కిలి సులభమై తోచును; కాని 'శుద్ధ మనస్సన నేమి?' యను విషయము తత్త్వజ్ఞానదృష్టితో సూక్ష్మముగ విచారించిన నీ సులభ మగు పక్షము తుదవఱకు నిలుచునది కానేరదు. కావుననే కర్మయోగ శాస్త్రమను మహాప్రాసాదము నీ స్తంభములమీఁద మన శాస్త్రకారులు నిర్మింపలేదు. ఈ తత్త్వజ్ఞాన మేది? యని యిచ్చో విచారింపనగును గాని దీనికంటె ముందు పాశ్చాత్యులగు నాధిభౌతికవాదు లీ యాధి భౌతికపక్షము నెటుల ఖండించిరో యా విషయము కొంచె మిచ్చో విచారించెదను. కారణ మేమి యన- ఈ విషయమున నాధ్యాత్మికాధిభౌతికవాదుల రెండు మార్గములకు కారణములు వేర్వేరుగ నుండి నను దుదకు ఫలితార్థమొక్క తీరుననే యుండుటచే దొలుతొల్ల నాధి భౌతిక కారణములను జెప్పితి మేని పదప నాధ్యాత్మిక కారణముల యొక్క మహత్త్వము, లేక, యుక్తియుక్తత చదువరులకు వేగిర ముగఁ దెలియును.

అధిదైవత మార్గమునందు వెనుకఁ జెప్పినటుల శుద్ధమనో దేవతకే యగ్రస్థాన మిచ్చి యున్నందున "అనేకుల కధిక సుఖ" మను నాధిభౌతిక నీతిమార్గమునఁ గర్తయొక్క బుద్ధిని గుఱించి యే విచారణయుఁ గానేర దని వెనుకఁ జెప్పఁబడిన దోష మీ యాధి దైవతపక్షమునకు సంబంధించి యుండదని స్పష్టమగుచున్నది. కాని దేనిని నదనద్వివేకరూపిణియగు శుద్ధమనోదేవత యని యనవల యునో సూక్ష్మముగ విచారించితి మేని యీ మార్గమునందు సైతము చుఱియొక యపరిహార్యమగు దోషము సిద్ధమగును. ఏ విషయము నాలోచనకుఁ గైకొన్నను దాని నన్ని విధముల విచారించి "యిది గ్రాహ్య మగునా? కానేరదా? చేయుట కర్త మగునా? కానేరదా? చేసినను లాభదాయకము, లేక, సుఖదాయక మగునా? కానేరదా?" యని నిశ్చయించుట యను పని, ముక్కు కన్ను మొదలగు నింద్రియ ములు సేయునది కాకపోవుటచే నా పనిని సిద్ధాంతముఁ జేయుటకు,

మనస్సొక స్వతంత్ర మగు నింద్రియముగ నున్న దని యెవరికిని చెప్ప నక్కఱయుండదు. అనఁగా- కార్యకార్యములను, లేక, ధర్మా ధర్మములను మనస్సే నిర్ణయించును, గాన దాని నింద్రియ మని కాని దేవత యని కాని చెప్పవచ్చును. ఈ విషయము నాధిదైవిక మార్గము లోనివారే చెప్పుదురేని యందుల కెవరును వివదించువారు లేరు. కాని, పాశ్చాత్యుల యాధిభౌతికపక్షము దీనికంటె నొక మెట్టు పైకి పోయి నట్లున్నది. “మంచి, చెడుగు (సత్తు, లేక, అసత్తు) న్యాయము, లేక, యన్యాయము, ధర్మము, లేక, యధర్మము,” అనువాని నిర్ణయించుటయు” మఱియు “నే దేని యొక పదార్థము “బరువుగ నున్నదా? తేలికగ నున్నదా? పచ్చగ నున్నదా? నల్లగ నున్నదా?” యనియు, లేక, యొకానొక లెక్క “సరియా? తప్పా?” యని విచారించి నిర్ణయించుటయు” నను నీ రెండువిషయములు నత్యంతము వేర్వేరుగ నున్నవి. రెండవదాని నిర్ణయమును మనస్సు న్యాయశాస్త్రపద్ధతిని చేయఁగలదు. మొదటిదానియందున్న విషయమును నిశ్చయపఱచుటకు మనస్సు మిక్కిలి యసమర్థ మగును. కావున నా కార్యమును మన మనస్సున నుండు సదనద్వివేచనశక్తి రూపయగు దేవతయే చేయుచున్నది” యని పాశ్చాత్యులలోని యాధిభౌతికవాదు లనుచున్నారు. “ఒక లెక్క ‘సరిగానున్నదా, తప్పుగా నున్నదా?’ యని నిశ్చయించుచు మన మా లెక్కలో నున్నరాశి నైనను, గుణకారము నైనను బరిశీలించిన పిదప మన మతము స్థిరపఱచు చున్నాము. అనఁగా- ఈ విషయమును నిర్ణయించుటకంటె మున్నుగా రెండవ వ్యాపారమును గాని, రెండవ క్రియను గాని మనస్సు చేయవలసి యుండును” అని దానికిఁ గారణముఁ జెప్పుదురు; కాని మంచిసెబ్బరల నిర్ణయ మట్టిది కానేరదు. ఒకఁ డొకనిని చంపె నని మనకుఁ దెలిసిన వెంటనే “చీ, వాఁడు తప్పు చేసెను” అని మనము పాత్రుచ్చుచున్నాము. ఆ విషయమై మన మేమియు విచారింప నక్కఱలేదు. అనఁగా : ఏమియు విచా

రింపక వెంటనే చేసిన నిర్ణయము, తెన్నగ విచారించి చేసిన నిర్ణయము నను నీ రెండు నొక్క మనోవృత్తియొక్క వ్యాపారములే యని చెప్పుటకు వీలులేదు. దానికొఱకు సదనద్వివేచనశక్తి యనునది యొక స్వతంత్రయగు మానసికదేవత యని యొప్పుకొనవలయును. ఎల్లమనుజుల యంతఃకరణములలో శక్తిగాని, దేవతగాని యొకవిధముగనే యుండుటచే నందఱకును హత్య యనునది యొకటే తీరునఁ దప్పని తోచు నను విషయ మెవ్వ రెఱుఁగనిది కానేరదు. ఈ యాధిభౌతికయుక్తివాదమునకు నాధిభౌతికవాదులు - “ఒకానొక విషయముయొక్క నిర్ణయమును మనము వేగముగఁ జేసినంత మాత్రముచేతనే యది, యే విషయమున కర్థము మనము నిర్ణయించుచున్నామో యా విషయముకంటె వేఱుగ నుండవలయు నని యంగీకరింప వీలు లేదు. ఏలయనః ఒక పనిని వేగిరముగనో, యాలస్యముగనో చేయుట యభ్యాసముం బట్టి యుండును. లెక్క విషయమునే గమనింపుము. వర్తకులు పుట్టి మొదలు సేర్ల వరకు చిల్లరలెక్కలను నోటిచేతనే చెప్పుచున్నారు. కావున నట్టి యుత్తమ గణితముఁజేయు వాని దేవతకంటె గుణకారముఁజేయు నతని దేవత భిన్నము గానేరదు. నిత్యాభ్యాసముచే నొకానొక విషయ మింత యభ్యాసములో నుండును. కొంచె మైనను విచారింపకయే దానిని సహజముగఁ జేయును. అటులే బాగుగ గుఱిఁ గొట్టగలవాఁ డెగురుచున్న పావురమును సులభముగఁ దుపాకితోఁ గాల్చినంతమాత్రమున నా గుఱిఁ గొట్టుట యొక దేవత యని యెవరు ననరు. ఇంతియ కాక గుఱికొట్టుట, యెగురుచున్న పక్షివేగమును గొలుచుట, మొదలగు శాస్త్రీయోపపత్తు లనవసరము లని యెవ్వరు ననరు. రణభూమి యందు నిలువఁబడి నలుగడల దృష్టిని ప్రసరింపఁజేసె నేని శత్రు సముదాయ మెచ్చట నున్నదియు ‘నెపోలియన్’ చక్రవర్తికిఁ జక్కగఁ దెలియు నని చెప్పుచున్నారు; కాని యంతమాత్రముచే యుద్ధకళ యొక స్వతంత్రదేవతగ నున్నదనియు నితరములగు మానసికశక్తులతో

దానికే సంబంధమును లేదనియు నెవరును జెప్పలేరు. ఏ పనియందైన నొకానొకని బుద్ధి చుఱుకుగను, మఱియొకని బుద్ధి మందముగను బ్రవర్తించు ననునది సత్యమే; కాని యంతమాత్రముచేతనే యిరువురి బుద్ధియు వేర్వేరుగ నున్నదని మనము చెప్పము. ఇంతియ కాక, కార్యకార్యములయొక్క గాని ధర్మాధర్మములయొక్క గాని నిర్ణయ మెప్పుడును వెంటనే యగు నని నియమము లేదు. కారణమేమి యన : “దీనిని చేయుదుమా? లేక, మానుదుమా?” యను సంశయ మెల్లప్పుడునుగలుగకపోయినను, అర్జునునకువలె నీ సంశయ ము యీ సమయములయం దెల్లరకు గలుగును. ఇంతియ కాక, కొన్ని విషయముల కార్యకార్యనిర్ణయములో నొక్కొక్కరి కొక్కొక్క యభిప్రాయ ముండును. సదసద్వివేచనాశక్తి రూపయగు స్వయంభూదేవత యొక్కతెయైన యెడల నీ మతభేదము లేల? అనఁగా: మానవ బుద్ధి యెట్లుశిక్షితము, లేక, సంస్కృతమై యుండునో దాని ననుసరించియే యీ విషయము నతఁడు నిర్ణయించు నని తాత్పర్యము. అనేకులు మోటువాండ్రు తమవంటి మనుజులను జంపుట యనునది దోషమని యెన్నక, చంపబడిన మానవుని మాంసముసైత మానందముతో భక్షింతురు; కాని, మోటువాండ్రు విషయమును మనము వదలినను, దేశాచారానుసారముగ నొకదేశమందు నింద్యమని యెన్నబడుచున్న యాచారము మఱియొక దేశమున సర్వజన మాన్య మయియుండును. ఒకభార్య యుండఁగా మఱియొకభార్యను వివాహమాడుట యైరోపాఖండమునఁ దప్పగ జను లెన్నుదురు; కాని, దాని విషయమై హిందూదేశములో నెవరికి నెక్కువగ విధినిషేధములు తోఁపవు. సభలయందు శిరస్సుపైఁ దలపాగను దీసి కూర్చుండుట హిందువులకు లజ్జగఁ దోచును; కాని, యాంగ్లేయులు నెత్తిపై టోపిని తీసి కూర్చుండుటయే సభ్యతకు లక్షణమని యెన్నుదురు. ఈశ్వరదత్త మయినది గాని, స్వాభావిక మైనది గాని యగు సదసద్వివేచనాశక్తి మూలముననే

దుష్కార్యము లొనర్చుట లజ్జావహ మనునది సత్యమయిన యెడల, నందఱ కొక కార్యమున నొకటే విధమగు లజ్జ యేల యుండరాదు? ఆటవికుఁ డైనను దా నెవరి యన్నమును దినునో యతనిపై నాయుధ ప్రయోగముఁ జేయుట నింద్య మని యెన్నుచున్నాఁడు; కాని బాగుగ నాగరికత నేర్చిన పాశ్చాత్యుల రాష్ట్రములలో నైతము సమీపరాష్ట్రముల వారిని యుద్ధములో వధించుట స్వదేశభక్తి లక్షణమని యెన్నెదరు. సదనద్వివేచనాశక్తిరూప దేవత యొక్కతయే యగునేని యీ భేద మేల యుండవలయును? అలవాటునుబట్టి గాని సదనద్వివేచనాశక్తి భేదము నొప్పికొనిన యెడల దాని స్వయంభూతత్వ నిత్యత్వములకు బాధవచ్చును. మోటుతనమును వదలి మనుజుఁడు (నాగరకుఁడు) క్రమముగ సంస్కృతుఁడు కాఁగా నాతని మనస్సు, బుద్ధియు వికసించు చుండును; ఈ తీరునఁ దెలివి వృద్ధిఁ బొందిన పిదప, మొదట మోటుతనముతో నున్నప్పుడు విచారింపని విచారముల నన్నిటిని, ఈ సంస్కృతస్థితియందు (నాగరికత కలిగిన పిదప) వేగముగ నిర్ణయింప నమర్థుఁ డగును. వేయేల? ఇట్లు బుద్ధిని వృద్ధిఁ పొందించుటయే నాగరికతకు లక్షణము. నాగరికుఁడు, చూచిన వస్తువు నెల్ల నిమ్మని యడుగఁ డను విషయ మెట్లు తన యవయవముల రూఢ మగు నింద్రియ నిగ్రహముయొక్క పరిణామముగఁ దోచుచున్నదో, యట్లే సదనద్వివేచనఁ జేయు మనశ్శక్తియును మెల్ల మెల్లగ వృద్ధి నొంది కొన్ని విషయములలో నైనను, గొంచె మైనను విచారముఁ జేయకయే తాను స్వయముగ నీతిసిద్ధ మగు నిర్ణయమును జేయఁగలిగినంత దృఢ మైనది యగునని తోచును. సమీపమున, లేక, దూరమున నున్న వస్తువును జూడవలసి వచ్చు నేని నేత్రముల యొక్క నరముల స్నాయువులఁ గొంచె మెచ్చు తగ్గుగ నణచి పెట్టువలసి వచ్చును. ఈ కార్య మంతయు మనము తెలిసికోలేనంత త్వరలో జరుగుచున్నది; కాని, యంతమాత్రముచే నీ విషయోపపత్తి

నెవ రయిన నిరుపయోగ మని యందురా? కావున మనుజునియొక్క మనస్సు, లేక, బుద్ధి యనునది యెల్లప్పుడు నన్ని పనులయందు నొక్కవిధముగనే యున్నదనియు, నొకవిధమగు బుద్ధిచేతనే నలుపును ఎఱుపును వేఱుగఁ దెలిసికొనుచున్నాఁ డనియు, సదసత్పదార్థములను మఱియొక బుద్ధిచే నెఱుఁగుచున్నాఁ డనుట యథార్థము కానేర దనియు, నొకనికిఁ దెలివి తగ్గుగనుండె నేని, మఱియొకనికి నశిక్షి తత్వము నసంపూర్ణత్వమును వృద్ధిబొందు ననుటయే భేద మనియు, నీ భేదమును లెస్సగ గమనించి యే విషయము నైనను వేగముగఁ జేయుట యనునది యభ్యాసముయొక్క ఫలమే యను ననుభవమును సైతము గమనించితి మేని మనస్సుయొక్క స్వాభావికశక్తులలో సద సద్వివేచనాశక్తి యను భిన్నమును స్వతంత్రమును విలక్షణమునైన శక్తియున్నదని యంగీకరించుట కేమియు నావశ్యకత లేదనియు, పాశ్చాత్యాధిభౌతికవాదులచే సిద్ధాంతీకరింపఁబడిన మన ప్రాచీన శాస్త్రకారుల యీ విషయమునందలి చివర సిద్ధాంతము సైతము పాశ్చాత్యులగు నాధిభౌతికవాదుల సిద్ధాంతమువలె నున్నది. స్వస్థము, శాంతమునగు నంతఃకరణముతో నొకానొక విషయమును విచారణ చేయవలయు ననుట వా రొప్పుకొనినదే; కాని ధర్మాధర్మముల నిర్ణయించు బుద్ధి యొకటి యనియు, తెలుపు నలుపులను నిర్ణయించుబుద్ధి యొకటియనియు నను మతము వారి కిష్ట మగునది కానేరదు. మనస్సే యే విధముగ నలవాటుపడి యుండునో యా యా విధముగనే మంచిసెబ్బరలను నిర్ణయించును గావున మనస్సును సంస్కరించు కొనుటకై ప్రతిమానపుఁడును యత్నింపవలయు నని సైతము వారు సెప్పుదురు; కాని, యీ సంస్కార మెట్టిది? యెట్లు చేయవలయు? నను విషయమై నియమములు సైతము సెప్పఁబడినవి గాని, సదసద్వివేచనాశక్తి యనునది సామాన్య బుద్ధికంటె వేఱుగు నొక యీశ్వర దత్తమగు విషయ మని వా రొప్పుకొనరు. మనుజునకు జ్ఞానమెట్లు

కలుగునో యతని మనోబుద్ధుల వ్యాపార మే చందమున నడచునో దానియొక్క సూక్ష్మపరీక్ష పూర్వమే చేయఁబడినది. ఈ పరీక్షనే క్షేత్ర క్షేత్రజ్ఞ విచార మని చెప్పుదురు. క్షేత్ర మనఁగా శరీరము; క్షేత్రజ్ఞఁ డనగా నాత్మ. ఈ క్షేత్ర క్షేత్రజ్ఞుల విచారమే యధ్యాత్మ విద్యకు మూలముగ నున్నది. క్షేత్రక్షేత్రజ్ఞ విద్యాజ్ఞానము లెన్నఁగఁ గలిగిన పిదప, సదనద్వివేచనాశక్తియే గాక యే యితర మనోదేవతలు నాత్మకంఠఁ బై మెట్టువారని గాని, స్వతంత్రులని కాని నుడువుటకు వీలు లేనందున నాధిదైవతపక్ష మేల నిలువనిదియు సులభముగఁ దెలియును. కావుననే, యీ స్థలమునం దాక్షేత్రక్షేత్రజ్ఞ విద్యను మనము కొంచెము విచారితము. భగవద్గీతలలో నున్న యనేకము లగు మంచి సిద్ధాంతములయొక్క సత్యమగు నర్థమే తన్మూలముగఁ జదువరులకు స్పష్టముగఁ గెలియఁగలదు. మనుష్యునియొక్క దేహ (పిండము, క్షేత్రము, లేక, శరీర) మనునది యొక గొప్ప కార్య స్థానము (ప్యాక్టరి)గ నున్నదని చెప్పవచ్చును. ఒకానొక కర్మా గారములో నెట్లు వెలుపలనుండు పదార్థములను లోపలికిఁ దీసి కొందురో, అట్లు తీసికొనిన పదార్థములను పరీక్షించి వ్యవస్థ చేసి పిదపఁ గర్మాగారోపయోగమునకుఁ దగు పదార్థ మెద్దియో తగని దెద్దియో నిశ్చయించిన పిమ్మట, వెలుపలనుండి లోనికి వచ్చిన యసంస్కృత పదార్థముచే నూతనపదార్థమును సిద్ధపఱచి యెట్లు వెలుపలికిఁ బంపుదురో, యటులనే మనుజుని శరీరమునందుఁ బ్రతిక్షణమునందు ననేక వ్యాపారములు జరుగుచున్నవి. సృష్టిలో నుండు పాంచభౌతిక పదార్థములయొక్క జ్ఞానము మనుజునకుఁ గలుగుటకు నిండ్రియములె ప్రథమ సాధనములుగ నున్నవి. జగత్తు నందున్న పదార్థములయొక్క సత్యస్వరూపము, లేక, మూలస్వరూప మేదియో యది యిండ్రియములద్వారా తెలిసికొనుట కెవ్వరికిని సాధ్యము కానేరదు. మన యిండ్రియముల కా పదార్థము లెటుల గన్పట్టు

చున్నవో యట్లే యవి యున్నవని యాధిభౌతికవాదు లనుకొను చున్నారు; కాని రే పెవ్వనికైన నొకానొక క్రొత్త యింద్రియము పుట్టినేని యతని దృష్టిచే సృష్టియందున్న పదార్థముల గుణధర్మము లప్పుడున్న వానికంటె వేఱుగ నుండునని చెప్ప నక్కఱి యుండదు. మనుజుని యింద్రియములు సైతము రెండువిధములు గలవై యున్నవి. మొదటివి కర్మేంద్రియములు; ఇతరములు జ్ఞానేంద్రియ ములు. హస్తములు, పాదములు, వాక్కు, గుదము, ఉపస్థ యను నీ యైదును గర్మేంద్రియములు. మనము మన శరీరముచే జేయు వ్యాపార మంతయు నీ కర్మేంద్రియముల మూలముననే చేయుచు న్నాము. మఱియును, ముక్కు, కన్నులు, చెవులు, నాలుక, చర్మము నను నీ యైదును జ్ఞానేంద్రియములు. నేత్రములతో రూపమును, నాలుకచే రసమును, వీనులచే శబ్దమును, ముక్కుతో వాసనను, చర్మముచే స్పర్శము నెఱుంగు చున్నాము. ఏ బాహ్యపదార్థమును విచారించినను, మనకుఁ గలుగుచున్న యా పదార్థముయొక్క జ్ఞాన మంతయు దానియొక్క రూపము, రసము, గంధము, శబ్దము, స్పర్శము ననువానికంటె వేఱుగ నేమియు లేదు. ఉదాహరణ మేమి యన- ఒక బంగారుకణికను విచారించిన నది పచ్చగాఁ దెలియును. త్యగింద్రియమునకు గట్టిగాఁ దోచును. కొట్టిన సాగును. ఇట్లు కంటికిఁ గనఁబడుచున్న దాని గుణమువలె మన చూపునకు బంగారముగ నున్నవి. ఈ గుణములు మాటిమాటికి నొక పదార్థమునం దొక్క విధము గన్పెట్టవలయుగఁ గనఁబడె నేని బంగార మనునది మన మతము ననుసరించి వ్యతంత్ర పదార్థ మగును. వెలుపలనున్న పదార్థమును లోపలికిఁ దీసికొనుటకును, లోపల నున్న పదార్థమును వెలుపలకు నంపుటకు నే తీరునఁ గర్మాగారములయందు ద్వారము లుండునో యటులనే మానుషదేహమునకు జ్ఞానేంద్రియము లనునవి బాహ్యపదార్థములను లోపలికిఁ దీసికొనుటకును, కర్మేంద్రియము లనునవి లోపల నున్న పదార్థములను వెలుపలికిఁ ద్రోయుటకును ద్వారములయి యున్నవి



సూర్యకిరణము లొక పదార్థముపైఁ బడి, యచ్చోనుండి తిరిగి మన నేత్రములలోఁ బడెనేని మన యాత్మకు నా పదార్థరూపము తెలియును. ఒకానొక పదార్థమునుండి బయలువెడలు గంధముయొక్క సూక్ష్మ పరమాణువులు మన నాసికలో నుండు మజ్జారూపతంతువులపైఁ బడె నేని మనకు దానివాసన తెలియును.

ఇతరము లగు జ్ఞానేంద్రియ వ్యాపారములు నిటులే నడుచు చున్నవి. జ్ఞానేంద్రియము లీ రీతిని వ్యాపారము సేయు నేని వాని మూలమున బాహ్యసృష్టియందున్న పదార్థములు దెలియుచుండును; కాని జ్ఞానేంద్రియములు సేయు వ్యాపారములయొక్క జ్ఞానము స్వయముగ నా జ్ఞానేంద్రియముల కుండనందున జ్ఞానేంద్రియములు జ్ఞాతలని వచించుటకు సాధ్యము కానేరదు. కాన నవి బాహ్యపదార్థములను లోనికిఁ గైకొనిపోవు ద్వారములు మాత్రమే యని చెప్పఁ బడినవి. ఈ ద్వారములలో నుండి పదార్థము లోపలికిఁ బోయిన పిమ్మట దానికి ముందు వ్యవస్థ కల్పించుపని మనస్సుదై యున్నది.

ఉదాహరణ మేమి యన-రెండుజాములయినప్పుడు 12 గంటలు కొట్టినపిమ్మట గంట లిన్ని కొట్టఁబడిన వను విషయము కర్ణము గ్రహింపలేదు. ఒక్కొక్కదెబ్బయు నెట్లెట్లు గంటకుఁ దగులునో యా యా విధముగ వాయువుయొక్క దెబ్బవలన మన చెవికిఁ దగులుటచే మజ్జాతంతువులగుండ ప్రత్యేకమగు దెబ్బయొక్క వేర్వేరుగు సంస్కారములు మొదట మనసునఁ గలుగఁగా వాని నన్నింటిని మొత్తము చేసి యిన్నిగంటలు కొట్టినారని నిశ్చయించుపని మనస్సు స్వయముగఁ జేయుచున్నది. జ్ఞానేంద్రియములు పశువుల కున్నవి. గడియారము నందుండి యొక్కొక్కదెబ్బ బయలుదేలు క్రమమున, ఒక్కొక్క దెబ్బయొక్కయు సంస్కారము వాని శ్రోత్రములగుండ మనస్సువఱకును వెళ్లును; గాని యా మన స్సన్నింటిని మొత్తముఁ జేసి 12 గంట లాయెనని తెలిసికొనునంత వికసితము కాలేదు.

ఈ విషయమునే శాస్త్రీయపరిభాషాప్రకారము చెప్పవలసి వచ్చినచో పశువులకు పైత మనేక సంస్కారములచే వేర్వేరుగు జ్ఞానము కలిగినను, ఆ నానాత్వమునందలి యేకత్వముయొక్క బోధ వానికి లేదని చెప్పుదురు. భగవద్గీతలో “ఇంద్రియాణి పరాణ్యాహు రింద్రియేభ్యః పరం మనః”-ఇంద్రియములు బాహ్యపదార్థముల కంటె శ్రేష్ఠములు. ఇంద్రియములకంటె మనస్సు శ్రేష్ఠము (గీ. ౧౩. 42) అని చెప్పబడిన దానికి పైతమిదే భావార్థము. ‘మనస్సు స్థిరముగ లేనియెడల నేత్రములు తెఱచుకొని యున్నను గనబడదు. పీనులు తెఱచుకొని యున్నను వినబడదను విషయము చెప్పబడియే యున్నది. జ్ఞానేంద్రియములగుండ బాహ్యపదార్థములను దేహమనెడి కర్మాగారమునందు మనస్సనెడి ప్రవేశకుడు (గుహాస్తా) ప్రవేశ పెట్టి యతఁడే పీని వర్గీకరణమును (పీని సంగతిని) విచారించు చున్నాడని తాత్పర్యము. ఈ విచారణ మెట్లుగు నను దాని నిమిత్తమై, యింతదనుక దేనిని సామాన్యముగ మనస్సని చెప్పుచుంటిమో, దానినే యింకముం దెన్ని భేదములుగ విభజింపవలసి వచ్చునో, యొక మనస్సునకే యధికార భేదానుసారముగ నే యే నామము లిడవలసి వచ్చునో, యా విషయము నిప్పుడు నిరూపించెదము.

జ్ఞానేంద్రియములగుండ మనస్సునకుఁ గలిగిన సంస్కారములన్నిటిని ముందొకచోట నుంచి, వానిని వేర్వేరుగ విచారించి (పరీక్షించి) వానిలో “మంచిదేది? చెడుదేది? గ్రహింపదగిన దేది? విడువదగిన దేది? లాభమును గలుగఁజేయున దేది? నష్టమును గలిగించున దేది?” యను దాని ముందు నిర్ణయింపవలయును. ఇది నిర్ణయించితి మేని, ముందు దీనిలో నే విషయము మంచియో, లాభదాయకమో, యోగ్యమో, కల్యాణకరమో, దానినే చేయుటకు మనమే ప్రవర్తింతుము అని సామాన్య వ్యవహారములోనే యున్నది. ఉదాహరణము- మన మొక యుద్ధానవనములోనికి వెళ్లుదు మేని

నేత్రము శ్రోత్రము నను జ్ఞానేంద్రియములచేఁ బూలతోఁట యందలి వృక్షములలోని పుష్పములయొక్క సంస్తారము మన మనస్సునందుఁ గలుగును. కాని “యీపుష్పములలో నే పుష్పములవాసన మంచిది? యేది చెడుది?” అను జ్ఞానము మన యాత్మకుఁ గలిగినఁ గాని యే పుష్పమునైనను బుచ్చుకొంద మను కోరిక మనస్సునందుఁ బుట్టుదు. వానిఁ బుచ్చుకొన వలయునని ప్రయత్నము సైతము చేయము. కావున (1) జ్ఞానేంద్రియములచే బాహ్యపదార్థజ్ఞానము కలిగి సంస్తారసామ్యము (అనఁగా-సరిచూచుట) కొఱకు నిశ్చితమగు నొక పట్టిక సిద్ధము సేయుట, (2) ఈ సరిచూచుట యైనపిదప వాని మంచిచెడు గులయొక్క సారాసారముల విచారించి యే విషయము గ్రహింపఁ దగినది, యేది గ్రహింపఁదగినదికాదు, అని నిశ్చయించుట, (3) ఈ నిశ్చయమయిన పిదప గ్రాహ్యవస్తువును బొందుదమనియు, నగ్రాహ్య వస్తువును ద్యజింతమనియుఁ గోరిక గలిగి తదనుసారముగఁ బ్రవర్తించుట, యని మొత్తముపై మనోవ్యాపారములు మూఁడు విధములుగ విభజింపఁ బడుచున్నవి.

ఇట్లు ప్రవృత్తికలుగుట కీ మూఁడుక్రియలలో నేమియు నేచ్ఛు తగ్గులు లేకుండ నదా యొకవిధముగనే యొకదాని వెంబడి మఱి యొకటి యుండవలయునని నియమము లేదు. పూర్వమునం దెప్పు డైనను జూడఁబడిన యొక విషయము కావలయునని కోరిక యుండును. అయిన నంతమాత్రముచే నీ మూఁడు క్రియలలో దేని నైనను వలదని మాత్రము చెప్పుటకు సాధ్యము కాదు. న్యాయస్థాన మొక్కటియైనను, దానియందు మొదట నుభయపక్షములవారు గాని, లేక, వారి ప్రతినిధులు గాని, తమ తమ పక్షమును న్యాయాధీశుని యెదుట పట్టికా రూపముగ నిడిన పిదప, నుభయపక్షములను బూర్తిగ విచారించి న్యాయాధీశుఁడు తాను నిర్ణయించుచున్నాఁడు. న్యాయాధీశునిచేఁ జేయఁబడిన నిర్ణయము నిస్సంశయముగ నా

చరణము (అమలు) లోనికిఁ దెచ్చును. ఇది సామాన్యముగ న్యాయస్థానములలో జరుగు కార్యవిభాగము. ఇటులే యింతదనుక సామాన్యముగ గుమాస్తా యని చెప్పుచున్న మనస్సుయొక్క వ్యాపారములలో సైతము కార్యవిభాగ ముండును. వానిలో నెదుటనున్న విషయములో సారాసారవివేచన చేసి, యే విషయమైన “ఇటులే యున్నది (ఏవ మేవ) మఱియొక విధముగ లేదు (నాన్యథా) అని నిశ్చయించుట యను న్యాయాధీశుని కార్యము కేవలము ‘బుద్ధి’ యను నిండ్రియముయొక్క సంబంధము గలది కావున వెనుకఁ జెప్పిన మనో వ్యాపారము లన్నిటిలో నీ సారాసారవివేచనా శక్తిని విభజించిన పిదప మిగిలిన వ్యాపారము లన్నియు నే యిండ్రియముచే నగునో దానికి మాత్రమే ‘మనస్సు’ అని పేరిడుట వేదాంత సాంఖ్యము లనెడు శాస్త్రములలో నభ్యాసమై యున్నది (సాం. కా. 23; 27). ఈ (చిన్నదియగు) మనస్సే న్యాయవాదివలె ఒకానొక విషయ మిట్లున్నది (ఇది సంకల్పము), లేక, దీనికి విపరీతముగ నట్లున్నది (వికల్పము), మొదలగు కల్పనలను బుద్ధి యెదుట నిర్ణయమునకై ప్రదర్శించుచున్నది. కావున నది ‘సంకల్పవికల్పాత్మకము (అనఁగా- నిశ్చయింపక కల్పించునట్టి యిండ్రియము) మాత్రమే’ అని చెప్పఁ బడినది. ‘సంకల్ప’ శబ్దము కొన్నిచోట్ల నిశ్చయార్థమందు సైతము ప్రయోగింపఁ బడుచున్నది (ఛాందోగ్య. 7.4.1. చూడు). కాని యీ మనస్సునకుఁ జెప్పిన లక్షణమునందు సంకల్పశబ్దము నిశ్చయము నపేక్షింపక, యొక విషయ మిట్టిదే యని, తోచుట, అంగీకరించుట, సంకల్పించుట, గ్రహించుట, తెలిసికొనుట, దేని నైనను, యోజించుట, ఇచ్ఛించుట, చింతించుట, ఊహించుట, మొదలగు వ్యాపారముల నుద్దేశించియే ప్రయోగింపఁబడినది; కాని, న్యాయ వాదివలె తన కల్పనను బుద్ధికెదుట నిశ్చయార్థముగఁ బెట్టుట యను వ్యాపారము మాత్రముచేతనే మనస్సు చేయుపని సమాప్తి కానేరదు.

బుద్ధి మంచిచెడుగుల నిర్ణయించిన పిదప బుద్ధికి గ్రాహ్యముగ నుండు విషయమును గర్భేంద్రియముల మూలమున నాచరింపఁ జేయుట (అనఁగా- దానిని అమబులో నుంచుట) యను 'నాదరు' యొక్క పనిని సైతము మనస్సే చేయుచున్నది. అందుచే మనస్సును మఱి యొక విధముగ వ్యాఖ్యానముఁ జేయవచ్చును. బుద్ధిచేఁ జేయఁ బడిన నిర్ణయము నాచరణలోని కెట్లు తీసికొని రావలయునని యాలోచించుట యొక విధమగు సంకల్పరూపముగ నున్నదని చెప్పవచ్చును. అయినను దానికి సంస్కృతమునందు "వ్యాకరణము- విస్తరింపఁ జేయుట" అని రెండవ స్వతంత్ర నామము గలదు.

ఈ పని తప్ప మిగిలిన కార్యము లన్నియు బుద్ధిచేఁ జేయఁబడు నవి. మన కల్పనలయొక్క సారాసారములను విచారించునది మనస్సు కానేరదు. ఈ సారాసారములను విచారించి యీ వస్తు వీ విధముగ నున్నది యను మొదలగు వాని నిశ్చయించుటయు, తర్కముచేఁ గార్యకారణముల నాలోచించి యొక నిశ్చితమగు ననుమానమునైనను కార్యకార్యనిర్ణయము నైనను చేయుటయు, అను నీ వ్యాపారము లన్నియు బుద్ధి చేయునవిగనే యున్నవి. సంస్కృతమున నీ వ్యాపారమును 'వ్యవసాయ' మని, లేక, 'అధ్యవసాయ' మని చెప్పుదురు. కావున నీ రెండు శబ్దముల నుపయోగించి బుద్ధియొక్కయు (కనిష్ఠ మగు), మనస్సుయొక్కయు మధ్యమున నున్న భేదమును జూపుటకు-

వ్యవసాయాత్మికా బుద్ధిః మనో వ్యాకరణాత్మకమ్.

(మ.భ.శం. 251.11)

- బుద్ధి (యను నింద్రియము) వ్యవసాయమును జేయునది (అనఁగా సారాసారములను విచారించి నిశ్చయమును జేయునది). మనస్సు (కనిష్ఠ మయినది) వ్యాకరణము (అనఁగా: విస్తారము, లేక, పిదప వ్యవస్థను గల్పించు - ప్రవర్తకమగు నింద్రియము) అయి యున్నది.

(అనఁగా: బుద్ధి వ్యవసాయాత్మికగను, మనస్సు వ్యాకరణాత్మకముగను నున్నది) అని, మనోబుద్ధుల వ్యాఖ్యానము మహాభారతములోఁ జేయఁబడి యున్నది. భగవద్గీతలో సైతము “వ్యవసాయాత్మికా బుద్ధిః” అనియే యున్నది (గీ. 2. 44). అక్కడనే బుద్ధి యనఁగ సారాసారవివేచనను జేసి నిశ్చయించునట్టి నింద్రియమని యున్నది. బుద్ధి యనునది యొక ఖడ్గము వంటిది. ఏ వస్తువు తన యెదుటికి వచ్చునో, లేక, యెవరిచే నైనఁ దేబడునో, దానిని ఖండించుట యనునదియే బుద్ధియొక్క పని. దానికి మఱియొక గుణమైనను ధర్మమైనను లేదు (మ. భా. వన. 181.25). సంకల్పము, వాసన, ఇచ్ఛ, స్మృతి, ధృతి, శ్రద్ధ, ఉత్సాహము, కారుణ్యము, ప్రేమ, దయ, కృతజ్ఞత, కామము, లజ్జ, ఆనందము, భీతి, రాగము, సంగము, ద్వేషము, లోభము, మదము, మత్సరము, క్రోధము మొదలగునవి యన్నియు మనస్సుయొక్క గుణములు (బృ. 1.5.3; మైత్ర్యు. 6.30). కావున ఈ మనోవృత్తియే మూల కొరుగునో దాని ననుసరించి మనుజునకు నే పనియైనను జేయుటయందుఁ బ్రవృత్తి కలుగును.

ఉదాహరణము:— మనుష్యుఁ డెంత బుద్ధిమంతుఁ డైనను, దరిద్రుల స్థితి యెట్లుండు నదియుఁ బూర్ణముగఁ దెలిసియుండినను, తన మనస్సులో నున్న కారుణ్యవృత్తి బయల్పడక పోయె నేని, యా దరిద్రునకు సాయము చేయుద మను కోరిక యెప్పుడు నుండనేరదు. యుద్ధము చేయవలయు నని యిచ్ఛ యుండినను ధైర్యము లేనిది యుద్ధము చేయనేరడు. మనస్సుచేయ నిచ్ఛయించు దాని పరిణామ మిది యని మాత్రమే బుద్ధి చెప్పుచుండును; కాని యిచ్ఛ, ధైర్యము మొదలగు గుణములు బుద్ధిధర్మములు కాకపోవుటచే బుద్ధి స్వయముగ (అనఁగా: మనస్సుయొక్క సాయము లేకయే) నెప్పుడు నింద్రియములను ప్రేరణ చేయనేరదు. విరుద్ధముగఁ గ్రోధాదులకు వశమగు మనస్సు స్వయముగ నింద్రియములను ప్రేరణఁ జేసినను, 'బుద్ధి

యొక్క సారాసారవిచారము లేక కేవల మనోవృత్తి ప్రేరణమాత్రమున సంభవించు కర్మ నీతిదృష్టితో విచారించిన నిర్దోషముగనేయుండునని నియమ ముండదు.

ఉదాహరణము :- బుద్ధి నుపయోగింపక కారుణ్యవృత్తి మాత్రముతో నేది దానముఁ జేసిన నది యపాత్రదానమై దాని దుష్పరిణామముగూడ సంభవించును. సారాంశ మేమి యన:- బుద్ధియొక్క సాహాయ్యము లేనియెడల మనోవృత్తి గ్రుడ్డిదానివలె నుండును. కావున మానవునకు శుద్ధకర్మ సంఘటిల్లు విషయమునందు బుద్ధి శుద్ధముగను (అనఁగా: మంచిచెడులను దప్పలేక నిర్ణయించునదిగ), మనస్సు బుద్ధ్యధీనమై నడచునదిగను, ఇంద్రియములు మనోధీనములుగను నుండవలయును. ఇటుల వానికిఁ బరస్పర సంబంధముండవలయును; బుద్ధిమనశ్శబ్దములే కాక యంతఃకరణచిత్తము లను శబ్దములు సైతము ప్రచారమున నున్నవి. వీనిలో నంతఃకరణశబ్దమునకు “లోపలనుండు కరణము, అనఁగా: ఇంద్రియము” అని ధాత్వర్థమగుటచే, దానిలో సామాన్యముగ మనస్సు, బుద్ధి, చిత్తము, అహంకారము మొదలగు వన్నియుఁ జేరును. మనస్సు తొలుత బాహ్యవిషయ గ్రహణము (అనఁగా: చింతనమును) చేయుచుండు నేని యదియే చిత్త మగును (మ. భా. శాం. 274. 17). కాని సామాన్యముగ నీ శబ్దము లన్నియు సమాన్తరకములుగనే ప్రయోగింపఁబడుటచే ననేక నమయములం దే యర్థ మెక్కడ వివక్షితమో తెలిసికొనలేక సందేహపడుచున్నారు. ఈ సందేహ ముండఁ గూడదనియే యీ శబ్దముల నన్నిటిని వదలి శాస్త్రీయపరిభాషలో, ‘మనోబుద్ధి’ శబ్దములే పూర్వోక్తమగు నిశ్చితార్థమునందుఁ బ్రయోగింపఁ బడుచున్నవి.

మనోబుద్ధుల నీ తీరున విభజించిన పిదప న్యాయాధీశుఁ డను సంబంధమును బట్టి బుద్ధి మనస్సుకంటె శ్రేష్ఠ మగుటచే, బుద్ధికి మనస్సు గుమాస్తా యగును. “మనసస్తు పరా బుద్ధిః”- మనస్సు కంటె బుద్ధి శ్రేష్ఠమైనది, లేక, పరమందున్నది (గీ. 3. 42) అను నీ

గీతావాక్యపు భావము సైత మిదియే. అయినను వెనుకఁ జెప్పి నట్టి గుమాస్తాయును రెండు విధములగు పనులు చేయవలసి వచ్చును. (1) వెలుపలనుండి (అనఁగా: జ్ఞానేంద్రియముల ద్వారా) లోపలికిఁ బ్రవేశించినవాని సంస్కారములకు వ్యవస్థను జేసి బుద్ధి కెదురుగా నీ సంస్కారములను నిశ్చయార్థమై యుంచుటయు, (2) బుద్ధిచే నిశ్చయింపఁ బడిన పిమ్మట బుద్ధియొక్క యాజ్ఞను గర్తేంద్రియముల కిచ్చి దాని మూలమున బుద్ధియందలి యుద్దేశము సిద్ధించుటకు నావశ్యకమగు బాహ్యక్రియలను జేయించుటయు, నిట్లు దుకాణము పెట్టుట కొఱకు, మొదట కొనుట, పిదపఁ గూర్చుండి యమ్ముటయునను రెండు పనుల ననేక సమయములం దొక్కఁడే గుమాస్తా చేయుచుండు నటుల మనస్సుయొక్క స్థితియై యున్నది. ఇందలి తాత్పర్యమే మనః- మన మొక స్నేహితుని జూచితి మేని యప్పు డతనిని బిలువ నిచ్చ కలిగి 'ఓరీ!' యని పిలుతుము. అప్పు డంతఃకరణమున కెన్ని వ్యాపారములు గలుగునో చూడుము. తొలుత నేత్రములచే (అనఁగా: జ్ఞానేంద్రియములచే) మన మిత్రుఁడు సమీపమున నున్నాఁ డను సంస్కారముమ నోమూలమున బుద్ధికడ కేగఁ దన్ములమున నా పదార్థజ్ఞాన మాత్మకుఁ గలుగును. ఇంతటితో మొదటిపని (అనఁగా: జ్ఞానముపుట్టుట యను క్రియ) సమాప్త మయినది. పిమ్మట నా మిత్రుని పిలువవలయు నని యాత్మ బుద్ధిద్వారా నిశ్చయించును. బుద్ధియొక్క విషయములను వ్యవహారములోనికిఁ గొనివచ్చుటకై మనస్సునకు మాటలాడవలయు నని కోరిక కలుగుటచే మనస్సు కర్తేంద్రియముల ద్వారా 'ఓరీ' యని పలుకరించు చున్నది. పాణినీయ శిక్షాగ్రంథమున, శబ్దోచ్ఛారణక్రియ యీ గీతిగనే వర్ణింపఁబడి యున్నది—

ఆత్మా బుద్ధ్యా సమే త్యార్థాన్ మనో యుజ్జ్కే వివక్షయా,  
మనః కాయాగ్ని మాహన్తి స ప్రేరయతి మారుతమ్.  
మారుత స్తూరసి చరన్ మంద్రం జనయతి స్వరమ్.



— అత్త మొట్టమొదట బుద్ధిద్వారా సకల విషయములను గ్రహించుటచే మనస్సున మాటలాడుద మను కోరిక పొడమును. మనోమూలమునఁ గాయాగ్ని (జాతరాగ్ని) చలించును. ఆ కాయాగ్ని వాయువును బ్రేరణఁ జేయును. పిదప నీ వాయువు హృదయమునందుఁ బ్రవేశించి మంద్రస్వరమును బుట్టించును. ఈ స్వరమే పిదపఁ గంఠ్యతాలవాది రూపమున నోటినుండి వెలువడును. పై శ్లోకములోని చివరి పాదములు రెండును మైత్ర్యుపనిషత్తు (7.11)లో సైతము కానఁబడుచున్నవి. అందువలన నీ శ్లోకభావము, లేక, శ్లోకమే పాణినికంఠఁ బ్రాచీనమైన దని తోచుచున్నది.\* కాయాగ్నినే యాధునిక శారీర శాస్త్రమునందు మజ్జాతంతవు లని వాడుచున్నారు. కాని బాహ్యపదార్థములయొక్క జ్ఞానమును లోనికి కొనిపోవు నవియు, బుద్ధియొక్క యాజ్ఞను మనస్సు ద్వారా కర్మేంద్రియములకుఁ దెలియఁజేయు నవియు నగు మజ్జాతంతువులు వేర్వేరుగ నున్నవి. కావుననే మనస్సులు సైతము రెండని యనవలయు నని పాశ్చాత్యులగు శారీరశాస్త్రజ్ఞులు నుడువుచున్నారు. మన శాస్త్రకారులు మనస్సులు రెండని యంగీకరింపక, మనోబుద్ధులను విభజించి మనస్సుభయత్మకముగ నున్నదని మాత్రమే (అనఁగః అది కర్మేంద్రియముల విషయమై కర్మేంద్రియానుసారముగను, జ్ఞానేంద్రియముల విషయమై జ్ఞానేంద్రియానుసారముగను సంచరించు నని మాత్రమే) చెప్పిరి. కాని యిరువుర తాత్పర్యము నొక్కటియే. ఉభయ శాస్త్రకారుల యభిప్రాయము చేతను బుద్ధి, నిశ్చయించు న్నాయాధీశుఁ డగు నేని, మనస్సు తొలుత జ్ఞానేంద్రియముల విషయమై వ్యాకరణాత్మకము, లేక, వ్యవహారములోఁ బెట్టునది (అనఁగః కర్మేంద్రియములను స్వయముగఁ బ్రవ

\* మైత్ర్యుపనిషత్తు పాణినికంఠఁ బ్రాచీనమని 'మాక్కుముల్లరు' అను పండితుఁడు వ్రాసియున్నాడు. Sacred Books of the East Series, Vol. XV. pp. 47-51. దీని గుఱించిన యధిక విచారమును పరిశిష్టప్రకరణమునఁ జూచుకొనునది.

ర్తింపఁ జేయునది) అగును. అయినను, ఏ విషయముయొక్క యాజ్ఞ నెట్లు నెరవేర్చవలయు నను విషయమై యొకానొకప్పుడు మనస్సు సైతము సంకల్పవికల్పములను గూడ చేయవలసి వచ్చును. కావున మనస్సును వ్యాఖ్యానముఁ జేయుచు, సామాన్యరీతిగ “సంకల్పవికల్ప త్కం మనః” అని మాత్రమే చెప్పుట పరిపాటిగ నున్నది. కాని యెప్పుడైనను మనస్సుయొక్క రెండు వ్యాపారములును దానియందే జేరునని యెఱుంగవలయును.

బుద్ధి యనఁగః సారాసారవివేకముఁ జేయు నింద్రియ మని చెప్పఁబడిన యర్థము శాస్త్రీయసూక్ష్మ వివేచనార్థ మయినది. కాని యీ శాస్త్రీయమగు నర్థ మెప్పుడును బీదపనే నిర్ణయింపఁ బడును. కావున నీ శాస్త్రీయార్థమును నిర్ణయింపక మునుపే బుద్ధిశబ్దమునకు రూఢమగుచున్న వ్యావహారికమగు నర్థవిచారణ సైత మిచ్చోఁ జేయ వలయును. వ్యవసాయాత్మిక యగు బుద్ధిచే దోలుత నే వస్తువునైన విచారించిననే కాని యీ వస్తుజ్ఞానము మనకుఁ గలుగ నేరదు. వస్తు జ్ఞానము పొడమిన బీదపఁ గాని దానినిఁ బొందుద మను కోరిక పుట్టుదు. కావున వ్యవహారమునందు, మామిడిచెట్టును, మామిడి పండును సైతము ‘మామిడి’ యనిన వ్యవసాయాత్మిక బుద్ధిని, మఱియు ఆ బుద్ధియొక్క వాసనాది రూప ఫలములను, జూపుటకు, గూడ ‘బుద్ధి’ యను నొక శబ్దమే జనసామాన్యముగ వ్యవహారము లం దనేక పర్యాయము లుపయోగింపఁ బడుచున్నది.

ఉదాహరణము :- “అతని ‘బుద్ధి’ యసత్యముగ నున్నది” యనునపుడు, “అతని ‘వాసన’ యసత్యముగ నున్న” దని యని నటులే, ‘ఇచ్చ’, లేక, ‘వాసన’ యనునది శాస్త్రీయమగు నభి ప్రాయమున మనోధర్మ మగుటచే దానిని బుద్ధియని నుడువుట యుక్తము కానేరదు; కాని బుద్ధిశబ్దముయొక్క శాస్త్రీయమగు విచారణ చేయక మునుపటి నుండియు, బుద్ధి యను నొక శబ్దమునే,

(1) సారాసారవివేచనఁ జేయు నింద్రియము, (2) ఆ యింద్రియ వ్యాపారమూలమునఁ బదప మానవుని మనస్సునందుఁ గలుగు వాసన లేక, ఇచ్చ అను రెండర్థములయందు సాధారణముగ లోకు లుపయోగించుచునే యున్నారు. కావున మామిడియొక్క భేదమును జూపింప వలసి వచ్చెనేని, తొలుత చెట్టును నూహతో నైనను, లేక, పండను నూహతోనైనను 'మామిడి' యను శబ్దమును వాడినట్లు, 'బుద్ధి' శబ్దముయొక్క రెండర్థముల యందలి భేదమును దెలియఁజేయవలసి వచ్చినపుడు సదసద్వివేకము చేయు శాస్త్రీయబుద్ధికి వ్యవసాయాత్మిక యని విశేషణమును జెప్పుచున్నారు. 'వాసన'ను, 'బుద్ధిమాత్రమే' యని యైనను, స్పష్టముగఁ జెప్పవలయునని పూనినచో 'వాసనాత్మకబుద్ధి' యని యైనను జెప్పుచున్నారు. గీతలయందు 'బుద్ధి' శబ్దము పూర్వోక్తార్థవ్యయమునందును బ్రయోగింపఁ బడియున్నది (గీ. 2.41, 44; 3 42); కర్మయోగవివేచన బాగుగఁ దెలియుటకొఱకు వెనుకఁ జెప్పిన రెండర్థములను దప్పక గుర్తుంచుకొనవలయును.

మనుజుఁ డే దేని యొక కర్మ నారంభించినపు డా కర్మ మంచిదా? లేక చెడుదా? లేక, చేయుటకుఁ దగనిదా? తగినదా? యను విషయమునఁ దాను తన వ్యవసాయాత్మికబుద్ధిచే దొలుత విచారించుచున్నాఁడు; కాని, యా కర్మలుచేయుటయందెచ్చయైనను, వాసన (వాసనాత్మక)బుద్ధియైనను నాతని మనస్సున నుదయించుటచే నా పని యొనర్చుటకుఁ బ్రవర్తించుచున్నాఁడు. ఇది యీ మనోవ్యాపారములయొక్క క్రమము. వీనిలోఁ గార్యాచార్యముల నిర్ణయించుట యనునది (వ్యవసాయాత్మిక)బుద్ధియొక్క వ్యాపార మయియున్నది. ఆ యింద్రియములు స్వాధీనములుగ నుండె నేని శప్పు వాసనలు (అనఁగః చెడుబుద్ధులు) మనస్సునఁ గలిగినందున మనస్సు చెడనేరదు. కాన తొలుత వ్యవసాయాత్మికబుద్ధిని శుద్ధముగను, స్థిరముగను నొనరింపవలయునని గీతలలోని కర్మయోగశాస్త్రమునకు ముఖ్యమగు

సిద్ధాంత మయియున్నది (గీ. 2.41). గీతలలోనే కాక 'కాంటు'\* అను తత్త్వవేత్తయును, బుద్ధి నీ తీరున ద్వివిధముగ విభజించి శుద్ధబుద్ధి (అనగా: వ్యవసాయాత్మికబుద్ధి) యొక్కయు, వ్యావహారికబుద్ధి (అనగా: వాసనాత్మకబుద్ధి) యొక్కయు వ్యాపారములను రెండును స్వతంత్ర గ్రంథములందు వివేచనఁ జేసెను. నిజముగ విచారించిన, వ్యవసాయాత్మికబుద్ధిని ఎట్లు స్థిరము చేయవలసినదియు పాతంజల యోగశాస్త్రమున నుండవలయును గాని, కర్మయోగశాస్త్రమున నుండవలసిన పనిలేదు. అయినను కర్మలను విచారించుచు, కర్మల యొక్క పరిణామము చూచుటకంటె నా కర్మలఁ జేయించు వాసన (అనగా- వాసనాత్మకబుద్ధి) యెటులున్నదో తొలుతఁ జూడవలయు నని గీతలలో సిద్ధాంతీకరింపఁబడెను (గీ. 2.49); తదనుసారముగనే వాసనలను విచారించితిమేని, యెవరి వాసనాత్మకబుద్ధి స్థిరముగను శుద్ధముగను గుదురలేదో, వారి మనస్సునందు వేర్వేరుగు వాసనారూప తరంగము లుద్భవిల్లుచున్నవనియు, నందుండి యా వాసనలెప్పుడును శుద్ధములుగ నైనను బవిత్రములుగ నైన నుండునని నియమము లేదనియుఁ గాన్పించును (గీ. 2.41). వాసనయే శుద్ధము కానియెడలఁ బిదప శుద్ధమగు కర్మ మాత్ర మెటుల సంఘటిల్లును? కావున కర్మ యోగశాస్త్రమున సైతము “వ్యవసాయాత్మికబుద్ధిని శుద్ధముగ నుంచుటకు సాధనములు గాని, యుపాయములు గాని యేవి?” యని విస్తరముగ విచారింపవలసిన యావశ్యకత కలుగును. ఇందుకొఱకే భగవద్గీతలలో నాఱవ యధ్యాయమున బుద్ధిని శుద్ధముగఁ జేయుట కొక సాధన మను నూహతోఁ బాతంజలయోగము వివేచనఁ జేయఁ బడినది; కాని యీ సంబంధమును తెలిసికొనలేక గీతలలోఁ బాతం

\* ఈ 'కాంటు' నతఁడు వ్యవసాయాత్మికబుద్ధికి Pure Reason అనియు, వాసనాత్మికబుద్ధికి Practical Reason అనియు నామంబు లిడెను. ఈ రెండు బుద్ధులయొక్క వివేచనకు స్వతంత్రములగు రెండుగ్రంథములు వ్రాసెను.

జలయోగము ప్రతిపాద్యముగ నున్నదని కొందఱు సాంప్రదాయక టీకాకారులు తాత్పర్యమును వెలిపుచ్చిరి. గీతాశాస్త్రమునందు 'బుద్ధి' యనుశబ్దమునకుఁ బూర్వోక్తములగు రెండర్థములును, ఆ యర్థము లందలి పరస్పరసంబంధమును గుర్తుంచుకొనుట కున్న యావశ్యకత దీనివలనఁ జదువరులకుఁ దెలియును.

అది యటు లుండనిమ్ము. ఇంతవఱకు మనుజుని యంతః కరణము నందలి వ్యాపారము లెట్లు నడచుచున్నవో చూచి, "మనో బుద్ధులయొక్క కార్యము లెవ్వి? బుద్ధిశబ్దమునకు మఱియొక యర్థ మేమి?" యనుట చెప్పబడినది. మనస్సును, వ్యవసాయాత్మక బుద్ధిని, ఇటుల విడదీసిన పిమ్మట నిప్పుడు సదసద్వివేక దేవత కేమి గతియగునో చూతము. మంచిచెడుగులను వివేచించుటయే యీ దేవతయొక్క కార్య మగుటచేఁ గనిష్ఠ మగు మనస్సునం దిది చేరదు. ఏ విషయమునైనను విచారించి నిర్ణయించువ్యవసాయాత్మిక బుద్ధి యొక్కటియే యగుటచే సదసద్వివేచనాశక్తికి వేఱుగ నవకాశ ముండనేరదు. విషయముయొక్క సారాసారవివేకము నైనను జేసి నిర్ణయించి చెప్పవలసిన విషయము లనేకము లుండియుండును. వ్యాపారము, యుద్ధము, దండనీతి, నీతిశాస్త్రము, వర్తకము, కృషి మొదలగువాని ప్రతి ప్రసంగము నందును సారాసారవివేకము నేర్పఱుపవలసి వచ్చును. అంతమాత్రముచే దీనియందున్న వ్యవసాయాత్మికయగు బుద్ధి భిన్నము కానేరదు. సారాసారవివేకమును నీ పని యెచ్చోఁ జూచిన నొక్కటిగనే యున్నది. కావున నా వివేకము లేక నిర్ణయించు బుద్ధియు నొకటిగనే యుండవలయును. మనస్సు ననుసరించి బుద్ధియు శారీరధర్మము నుండుటచేఁ బూర్వకర్మానుసార ముగఁ బెక్కుతరముల నుండి వచ్చుచున్న సంస్కారములచే నైనను, శిక్షణము మొదలగు నితర కారణములచే నైనను, బుద్ధి కొంచెమెచ్చు తగుగ సాత్త్వికముగ నైనను, రాజసముగ నైనను తామసముగనైన నుండవచ్చును. కావుననే యొక బుద్ధికి తోచునటి విషయము

మఱియొక బుద్ధికి తోపదు. కాని యంతమాత్రముచే బుద్ధిని ద్రియము నదా వేఱుగనే యున్నదని చెప్పఁగూడదు. ఉదాహరణార్థము నేత్రమును జూడుము. కొందఱకు మెల్లకన్ను లుండును. మఱికొందఱకు దిరుగుడు కన్నులుండును. కొందఱకు గ్రుడ్డివిగఁ, గొందఱకు రేణీ కటివిగ నుండును. కొందఱకుఁ జూపు బాగుగ నుండును. ఇట్లున్నను నేత్ర మను నింద్రియ మొకటి గాక యనేకము లున్నవని మనము చెప్పుదుమా? బుద్ధియు నిటులే యొక్కటియే యున్నది గాని యనేకములు లేవు. ఏ బుద్ధి బియ్యమును గోదుమలను వేఱుగఁ దెలిసికొను చున్నదో, యదియే రాతిని వజ్రమును వేఱ్వేరని తెలిసికొనును. అదియే, తెలుపును నలుపును తీపును చేదును వే ర్వేఱుని యెఱుంగును. అదే యొక్కడ భయపడవలయునో, యెచ్చో నక్కఱ లేదో, సత్పదార్థమేదియో, యసత్పదార్థ మేదియో, లాభ మెద్దియో నష్ట మెద్దియో, యేది ధర్మమో, యేది యధర్మమో, చేయఁదగిన దెద్దియో, చేయఁదగని దెద్దియో, యను నీ యన్ని విషయముల యందలి తారతమ్యమును విచారించి తుదకు నిర్ణయించుచున్నది. సామాన్యవ్యవహారములో దానిని మనోదేవత యని యెంత వేఱుగఁ జెప్పినను, తత్త్వజ్ఞానము ద్వారా దానిని విచారించిన నదియే వ్యవసాయాత్మిక బుద్ధి యగును. ఈ యభిప్రాయమునే మనస్సున నుంచుకొని గీతలయొక్క పదునెనిమిదవ యధ్యాయములో నొక బుద్ధినే సాత్త్విక మనియు, రాజస మనియు, తామస మనియుఁ ద్రివిధముగ విభజించి—

ప్రవృత్తిం చ నివృత్తిం చ కార్యాకార్యే భయాభయే,  
బంధం మోక్షం చ యా వేత్తి బుద్ధి స్స పార్థ సాత్త్వికీ.

(గీ. 18.30.)

— ఏ పనిని జేయవలయునో, దేనినిఁ జేయ నక్కఱ యుండదో, యేది చేయుటకు యోగ్యమో, యేది చేయుటకు యోగ్యము

కానేరదో, దేనికి భయపడవలయునో, దేనికి నక్కఱ లేదో, దేని యందు బంధ మున్నదో, దేనియందు మోక్షమున్నదో, యెఱుంగఁ గల బుద్ధి సాత్త్విక మగుచున్నది అని నుడివిన పిదప-

యయా ధర్మ మధర్మం చ కార్యం చాకార్య మేవ చ,  
అయథావ త్రప్తజానాతి బుద్ధి స్స పార్థ రాజసి.

(గీ. 18.31.)

- ధర్మాధర్మములయొక్కయు, కార్యకార్యములయొక్కయు, యథార్థ నిర్ణయమును సరిగఁ జేయలేని (అనఁగా: పొరపడు) బుద్ధి రాజసము అనియుఁ దుదకు-

అధర్మం ధర్మ మితి యా మన్యతే తమసౌ వృతా,  
సర్వార్థా విపరీతాంశ్చ బుద్ధి స్స పార్థ తామసి.

(గీ. 18.32.)

- అధర్మమునే ధర్మ మని తలఁచునది గాని, లేక, సర్వవిషయముల విపరీతముగ (అనఁగా- తలక్రిందై) నిర్ణయించునది గాని యగు బుద్ధి తామసము అని యర్జునునకు భగవంతుఁడు సెప్పెను. ఈ వివేచన వలన మంచిచెడుగులను మాత్రమే వివేచించు సదసద్వివేకరూపిణియు స్వతంత్రయు నగు నొక దేవత కలదని గీత యొప్పుకొన్న దని స్పష్ట మగుచున్నది. ఎప్పుడును మంచిదానినే గ్రహించుబుద్ధి యుండనే యుండదని దీని యర్థము కానేరదు; కాని బుద్ధియొక్క టియే యగుటచే మంచివస్తువులను వివేచించుట యను నీ సాత్త్విక ధర్మమందు ననేక పూర్వసంస్కారములనేఁ గాని, యభ్యాసముచేఁ గాని, యింద్రి యనిగ్రహముచేఁ గాని, లేక, యాహారాదుల వలనఁగాని కలుగును. ఈ పూర్వసంస్కారములు మొదలగు కారణములు లేనప్పు డా బుద్ధియే యొక కార్యకార్యనిర్ణయరూప కార్యమునందేకాక యితరవిషయము లందు సైతము రాజసము గాని, లేక, తామసము గాని కావచ్చునని

వెనుకఁ జెప్పిన శ్లోకముయొక్క భావార్థము. “చోరునకును, వర్తకునకును వేర్వేలు దేశస్థులగు మనుష్యులకును, బుద్ధియందు భేద మేలయుండు?” నను ప్రశ్నకు నీ సిద్ధాంతముచే సమాధానము కుదిరినటుల సదసద్వివేచనాశక్తిని స్వతంత్రదేవతగ నంగీకరించినయెడలఁ గుదురదు. తన బుద్ధిని సాత్త్వికముగఁ జేయుటయే ప్రతి మనుష్యుఁడును జేయఁదగిన పని. ఇంద్రియనిగ్రహములెక యటులఁజేయుట శక్యము కానేరదు. మనుజునియొక్క వ్యవసాయాత్మకబుద్ధి యెంత పర్యంతము నిజమగు హిత మెచ్చో నున్నదో యని సారాసారవివేచన నైనను, పరీక్షనైనను జేయక, బొత్తిగ నింద్రియమార్గాను సారముగ నడచుచున్నదో, యంత పర్యంతము దానిని శుద్ధమని నుడువరాదు. కావున బుద్ధిని, మనస్సునకు నైనను, ఇంద్రియములకు నైనను లోఁబడ నీయక, బుద్ధియొక్క యధీనతలోనికే ఇంద్రియములును మనస్సును వచ్చునటుల మనము నియమము చేయవలయును.

భగవద్గీతలలో ననేక స్థలములయం దీ విషయమే తెలుపఁబడి యున్నది (గీ. 2. 67-68; 3. 7-41; 6. 24-26); ఈ కారణముననే కఠోపనిషత్తులో శరీరమును రథముగాఁ బోల్చి శరీరసంబంధులగు నింద్రియరూపము లగు గుఱ్ఱములను విషయోపభోగ మార్గమునంధు నియమముగ నడపుటకు (వ్యవసాయాత్మక) బుద్ధి యను సారథి, మనస్సును కణ్ఠమును ధైర్యముతో బాగుగ లాగిపట్టుకొనవలయు నని రూపకాలంకారముతోఁ జెప్పఁబడినది (కఠ. 3. 3-9); మహాభారతము నందు పైతము రెండు మూఁడుస్థలములం దీ రూపకాలంకారమే కొద్ది భేదముతోఁ జెప్పఁబడినది (మ.భా.వన. 210.25; స్త్రీ. 7 18; అశ్వ. 51.5). ఇంద్రియ నిగ్రహమువలనఁ గలుగు విషయమును జెప్పునపు డీ దృష్టాంత మెంత యుక్తముగ నున్నదియు గ్రీసుదేశములోఁ బ్రసిద్ధుఁడగు ‘ప్లేటో’ యను తత్త్వవేత్త పైతము తన గ్రంథము నందు (ప్రిడన్. 246) ఇంద్రియ నిగ్రహమును గుఱించి వ్రాయుచు



నీ దృష్టాంతమునే యిచ్చుటవలనఁ దెలియును. భగవద్గీతయం దీ దృష్టాంతము ప్రత్యక్షముగ లేదు; కాని పూర్వమునం దుదాహరింపఁ బడిన గీతాశ్లోకమునందలి యింద్రియనిగ్రహముయొక్క వర్ణన, యీ దృష్టాంతమును మనమునం దిడుకొనియే చేయఁబడిన దను విషయము పూర్వాపర సందర్భము నెఱింగినవారికిఁ దెలియక యుండుదు. సామాన్యముగ (అనఁగ: శాస్త్రీయమగు సూక్ష్మమైన భేదము లొనర్చుట యావశ్యక మగునప్పుడు) దీనినే మనోనిగ్రహ మని చెప్పుదురు; కాని మనోబుద్ధులను వెనుకఁ జిప్పినటుల విడఁదీయ వలసినప్పుడు, నిగ్రహ మను కార్యమును వ్యవసాయాత్మక బుద్ధి చేయవలయును గాని, మనస్సు చేయనేరదు. ఈ వ్యవసాయాత్మక బుద్ధి శుద్ధమగుటకుఁ బాతంజలయోగమందలి సమాధిచే నైనను, భక్తిచే నైనను, జ్ఞానముచే నైనను, ధ్యానముచే నైనను, పరమేశ్వర స్వరూపము నెఱింగి యన్ని జంతువులయందు నొక్క యాత్మయే కలదను విషయమును బుద్ధియందు దృఢముగ నుంచుకొనవలయును. వ్యవసాయాత్మకబుద్ధి యీ విధముగ నాత్మనిష్ఠ కలదియై, మనోనిగ్రహముచే మనస్సును నింద్రియములును దాని యధీనములుగ నుండుట యభ్యాసమైన యెడల, ఇచ్చ, వాసన మొదలగు మనోధర్మములు (అనఁగా- వాసనాత్మక బుద్ధులు) స్వయముగనే శుద్ధములు పవిత్రములు నగుటచే శుద్ధసాత్త్విక కర్మవైపునకు దేహేంద్రియాదులు స్వాభావికముగనే ప్రవర్తించును. అధ్యాత్మ దృష్టితో విచారింప నివి యన్నియు సదాచరణమునకు మూలములు (అనఁగా- కర్మయోగ శాస్త్రముయొక్క రహస్యములు).

మనోబుద్ధులయొక్క నియతమగు ప్రవృత్తిదప్పు సదసద్వివేక శక్తి యను స్వతంత్రదేవతను మన శాస్త్రకారు లంగీకరింపకపోవుటకుఁ గారణ మేమియో యీ వెనుకటి వివేచనవలనఁ జదువరులకు స్పష్టపడును. మనస్సును గాని, బుద్ధినిగాని గౌరవార్థమై దేవత యను

వారి మతమునం దేమియు దోషము లేదు; కాని, దేనిని మనము మనస్సని, బుద్ధి యని చెప్పుచున్నామో దానికంటె వేఱగునదియు, స్వయముగఁ బుట్టినదియు, మూఁడవదియు నగు సదసద్వివేకదేవత, యథార్థమగు విచారముచే సిద్ధము కానేరదని యతనిచే నిర్ణయింపఁ బడినది. “సతాం హి సందేహపదేషు....” అను నీ వాక్యమందలి సారస్య మిప్పుడు స్పష్టపడును. ఎవని మనస్సు శుద్ధముగను, ఆత్మ నిష్ఠముగను నున్నదో, యతఁడు తన యంతఃకరణమును సాక్ష్యముగఁ గైకొనుట తప్పు కానేరదు. వేయేల? అతఁడు తన మనస్సును శక్యమగునంత శుద్ధము చేసికొని, యే కర్మనైన నారంభించుటకు ముందుగ దాని సాక్ష్యముఁ గైకొనవలయునని సైతము చెప్పవచ్చును కాని మోసగాఁడు ‘నే నిటులే నడచుచున్నా’ ననుటవలన నేమియు ప్రయోజనము లేదు. కారణ మేమియన-ఆ యిరువురి సదసద్వివేచనా శక్తియు నేకము కానేరదు. సత్పురుషునిది సాత్త్వికము మోసగానిది తామసము. సారాంశ మేమి యన- దేని నాధిదైవతపక్షావలంబుల సదసద్వివేకమని చెప్పుదురో, దానిని తత్త్వజ్ఞానముద్వారా విచారణఁ జేసిన నది స్వతంత్రదేవత కా నేరదనియు, వ్యవసాయాత్మక బుద్ధిస్వరూపములోనే యిది యొక యాత్మ (అనఁగా: సాత్త్వికస్వరూపము) గ నున్నదనియు మన శాస్త్రకారుల సిద్ధాంతము. మఱియు నా సిద్ధాంతముచే నాధిదైవతపక్షము తనంతటఁ దానే ఖండింపఁబడును.

ఆధిభౌతికపక్షమున కేక దేశీయత్వమును (పూర్వపక్షకోటిలోఁ జేరుట), అపూర్ణతయు, నాధిదైవత పక్షముయొక్క యీ సులభమగు యుక్తియు, నిష్ప్రయోజనము లని యిట్లు సిద్ధమైన పిదపఁ “గర్భయోగశాస్త్రము యుక్తియుక్తమగుటకు మరియొక మార్గ మెద్ది యైన నున్నదా లేదా?” యనునది విచారింపవలసి వచ్చును. ఈ మార్గమునే యాధ్యాత్మిక మందురు. కారణ మేమి యన:- బాహ్య కర్మలకంటె బుద్ధి శిష్టమయిన దయినను సదసద్వివేకబుద్ధి యను

నది యొకానొక స్వతంత్ర మయినదియు, స్వయముగాఁ బుట్టినదియు నగు దేవత కాదని నిశ్చయించిన పిదప “శుద్ధకర్మ సంఘటిల్లుటకు బుద్ధి నెట్లు శుద్ధముగ నుంచవలయును? శుద్ధబుద్ధి యని దేనికి పేరు? బుద్ధిని శుద్ధ మెట్లు చేయవలయును?” అను నీ ప్రశ్నలు కర్మయోగశాస్త్రమునందు పైతము విచారించుట యావశ్యక మగును. ఈ విచారముక బాహ్యస్పృష్టినే విచారించునట్టి శాస్త్రమును (అధిభౌతిక శాస్త్రమును) వదలి, యాధ్యాత్మికజ్ఞానములోఁ బ్రవేశించినఁ గాని పూర్ణము గానేరదు. అత్మయొక్కయైనను, పరమేశ్వరునియొక్కయైనను సర్వవ్యాపియగు సత్యస్వరూపము పూర్ణముగ గోచరముకాని బుద్ధి శుద్ధము కానేరదని భరతఖండము నందలి శాస్త్రకారుల తుది సిద్ధాంతము. కావున నిట్టి బుద్ధి యని (అనఁగా : అత్మనిష్ఠ బుద్ధి యని) దేనిని జెప్పవలయునో తెలుపుటకే గీతయందధ్యాత్మశాస్త్రముయొక్క నిరూపణ జేయఁబడినది; కాని యీ పూర్వాపర సంబంధము నెఱింగి కొనక, గీతలయొక్క సాంప్రదాయక టీకాకారులలోఁ గొందఱు వేదాంత మనునదియే గీతలయందు ముఖ్యప్రతిపాద్య విషయ మని నిశ్చయించుచున్నారు. గీతలలోఁ బ్రతిపాద్యమగు విషయసంబంధములో నేటి టీకాకారులచే నిర్ణయింపఁబడిన యర్థమును బాగుగలేదని పైన సవిస్తరముగఁ జూపించెదము. బుద్ధి యెట్లు శుద్ధ మగునని విచారించుటకు నాత్మయొక్క యు విచార మావశ్యకమగునని మాత్రమే యిప్పుడు నిరూపింపవలసిన విషయము. ఈ యాత్మవిచారము రెండు విధములుగఁ జేయవచ్చును. (1) తన, పిండము, క్షేత్రము, లేక, శరీరముయొక్కయు మనస్సుయొక్కయు వ్యాపారములను పరీక్షించి దానినలన క్షేత్రజ్ఞరూపియగు నాత్మయొక్క స్వరూపమెట్లు నిశ్చయమగునని వివేచించుట మొదటివిధము (గీ.అ. 13). దీనికే శారీరక మని, లేక, క్షేత్రక్షేత్రజ్ఞవిచారమని పేరు. ఈ కారణముననే వేదాంతసూత్రములను “శారీరకసూత్రములు (శరీరముయొక్క విచారము నేయునవి)” అని నుడివెదరు. ఇట్లు తన శరీరమును మనస్సును

విచారించిన పిదప, (2) దానివలన నిష్పన్నమగు తత్త్వము, మన చుట్టునున్న దృశ్యసృష్టిని (అనఁగా: బ్రహ్మాండమును) పరీక్షించుటచే నిష్పన్నమగు తత్త్వము, ననునవి రెండును గలిసి యొక్కటిగ నున్నవా? లేక, వేరుగ నున్నవా? యని విచారించుట రెండవ విధము. ఈ సృష్టిపరీక్షను క్షరాక్షరవిచార మని, లేక, వ్యక్తావ్యక్త విచారమని యందురు. క్షరము, లేక, వ్యక్తము, అనఁగా: సృష్టి యందున్న నకల నశ్వరపదార్థములకు, అక్షరము, లేక, అవ్యక్తము, అనఁగా: సృష్టియందున్న యీ నాశవంతములగు పదార్థములకు సార భూతమైనది నిత్యమైన తత్త్వముగ నుండును (గీ. 8. 21; 15. 16). క్షేత్రక్షేత్రజ్ఞ విచారముచేతను, క్షరాక్షరవిచారముచేతను, నీ రెండును నెవరివలన వెలువడినవో, ఏది ఈ రెండు తత్త్వములకంటెఁ బరముగ నున్నదో, ఏది సర్వమునకు మూలభూతమయిన తత్త్వ మని నిష్పన్న మగునో, దానిని పరమాత్మ యని కాని, పురుషోత్తముఁడని కాని చెప్పుదురు (గీ. 8. 60). భగవద్గీతల యం దిది సంపూర్ణముగ విచారింపఁబడి తుదకు సర్వమునకు మూలభూతమగు పరమాత్మ రూపమయిన తత్త్వముయొక్క జ్ఞానముచే బుద్ధి యెటుల శుద్ధమగునో నిరూపించి కర్మయోగశాస్త్రమున కుపపత్తి చెప్పఁబడినది. కావున నీ యుపపత్తి నెఱుంగ దలంచితి మేని మనము పైత మా మార్గమునే యవలంబింపవలయును. వానిలో బ్రహ్మాండజ్ఞానము, లేక, క్షరాక్షరవిచారము ముందు ప్రకరణములోఁ జెప్పఁబడును. సదనద్వివేక దేవతయొక్క సత్యస్వరూపమును నిర్ణయించుట కీ ప్రకరణమునందుఁ బ్రారంభింపఁబడిన పిండజ్ఞానము, లేక, క్షేత్రక్షేత్రజ్ఞవిచార మపూర్ణముగనున్నది గాన, దానిని మాత్రమే యిప్పుడు విచారించి ముగించెదము.

పాంచభౌతిక మగు స్థూలదేహము, పంచ కర్మేంద్రియములు, పంచజ్ఞానేంద్రియములు, ఈ జ్ఞానేంద్రియములయొక్క శబ్ద-స్పర్శ-రూప-రస-గంధాత్మకములగు నయిదు విషయములు, సంకల్పవికల్ప

త్మకమగు మనస్సు, వ్యవసాయాత్మికయగు బుద్ధియు ననువాని విచారణసంపూర్ణమయినది. కాని యింతమాత్రముచే శరీరవిచారము పూర్ణముకానేరదు. మనోబుద్ధులు రెండును విచారించుటకు సాధనములు (అనగా: ఇంద్రియములుగ) గ నున్నవి. జడమగు శరీరమున పిని కంటె వేఱుగ ప్రాణరూపమగు చేతన (చలనాత్మక వ్యాపారము) లేనిచో, మనోబుద్ధులుండినను లేకపోయినను సమానముగనే యుండును. అనగా: పై నుదాహరింపఁ బడినవి గాక, 'చేతన' యను మఱియొక తత్త్వమును శరీరమునందుఁ జెర్చవలయును. 'చేతనా' శబ్దమునకే యనేక పర్యాయములు చైతన్యమనియు నర్థమగుచున్నది; కాని, చేతనాశబ్ద మిచ్చో చైతన్యమను నర్థమునందుఁ బ్రయోగింపఁ బడలేదని యెఱుంగనగును. చేతన యనగా: జడదేహమునందు గన్నట్టెడి ప్రాణములయొక్క సంచలనాత్మకక్రియ, చేష్ట, లేక, బ్రదికి యుండుట యను వ్యాపారము మాత్రమే యిచ్చో నుద్దేశింపఁబడినది. ఏ చిచ్ఛక్తిచే జడపదార్థములందు సైతము చలనాదిక్రియ (అనగా: వ్యాపారము) కలుగునో నదియే చైతన్యము; ఈ శక్తి యేది యని ప్రస్తుతము మనము విచారితము. శరీరమునందుఁ గాన్పించుచున్న 'బ్రతికియుండుట' యను వ్యాపారము (అనగా: చేతన) కంటె వేఱుగునదియు, పరకీయము నాత్మీయము నను భేదమునకు గారణమైనదియు, మఱియొక విధమగు గుణము కలదు. కారణమేమి యన వెనుకఁ జెప్పినటుల బుద్ధియను నింద్రియము కేవలముసారాసారములను విచారించి నిర్ణయమును జేయునది యగుటచే స్వపరభేదమునకు మూలమగు నహంకార మా బుద్ధికంటె వేఱైన దని నుడువవలసి వచ్చును. ఇచ్చాద్వేషములు, సుఖదుఃఖములు మొదలగు ద్వంద్వములు మనస్సుయొక్క గుణములే. నైయామికు లివి యాత్మగుణములని యందురు. కావున నీ తప్పును దిద్దుటకై వేదాంతశాస్త్రము మనోగుణము లనియే బోధించుచున్నది. ఇటులే పంచమహాభూతము

లే మూలతత్త్వము నుండి వెలువడినవో యా ప్రకృతిరూపమగు తత్త్వము శరీరముననే చేరును (గీ. 13.9-10). ఈ తత్త్వములన్నియు నే శక్తిచే స్థిరములుగ నుండునో యా శక్తి యీ యన్నిటికంటెను వేరుగ నున్నది. దానిని 'ధృతి' యని నుడువుదురు (గీ. 18.23). ఈ విషయముల నన్నిటి నొక్కచోటికిఁ జేర్చిన నే సముచ్చయమగు పదార్థము నిష్పన్నమగునో, దానిని (సవికార) శరీరమనియు క్షేత్రమనియు శాస్త్రములలోఁ జెప్పుదురు. దీనినే వ్యవహారమునందు, నడచుచున్నది, మాటలాడుచున్నది (సవికార) మనుష్యశరీరమనియు లేక, పిండమనియుఁ జెప్పుచున్నాము. క్షేత్రశబ్ద మిట్లు గీతాప్రమాణముచే నిర్ణయింపఁబడెను గాని యిది యిచ్చాద్వేషాది గుణముల నెంచుచు ని వ్యాఖ్యానములయందుఁ గొన్ని స్థలములలో రమారమిగ వ్రాయఁబడినది. విస్తారము భేదము లేదు. ఉదాహరణము:- శాంతి పర్వము (320) నందలి జనక సులభా సంవాదమునందు శరీర మన నేమియో తెలుపుచు పంచకర్మేంద్రియములను వదలి వానికి మాఱుగ కాలము, నదనద్భావము, విధి, శుక్రము, బలము నను నాఱు గుణములును జేర్చఁబడినవి. ఈ గణనానుసారముగఁ బంచకర్మేంద్రియములును పంచమహాభూతములలోనే చేరునవి యగును. గీతలలోని గణన ననుసరించి కాలమున కాకాశమునందును, విధి శుక్ర బలాదులకు నితర మహాభూతములయందును, లేక, ప్రకృతియందును నంతర్భావమని చెప్పవలసివచ్చును. ఏది యెట్లున్నను క్షేత్రశబ్దమున కందఱు నొక్క యర్థమునే చెప్పుదురు. మానసికము లైనను, శారీరకము లైనను, అన్ని వస్తువులును, గుణములును, ప్రాణరూప మగు చేతనతోఁ గూడిన సముదాయముతోఁ గలసి 'క్షేత్ర'మని చెప్పఁబడును. 'శరీర' మను శబ్దము 'దేహ' మను స్థగ్ధం దుపయోగింతురు. కావున దానికంటె వేరుగ 'క్షేత్ర' మను శబ్ద మిచ్చో నుపయోగింపఁబడును. 'క్షేత్ర' మను శబ్దమునకు 'చేను' అని ముఖ్యార్థము.

కాని యా ప్రకరణమున నా శబ్దము, సవికారము సజీవము నగు మనుష్యదేహమునందు లాక్షణికముగ నుపయోగింపఁబడినది. వెనుక నేను దీనినే గొప్ప కార్యాలయ మని చెప్పితిని. వెలుపలినుండి కార్యాలయములోనికిఁ బదార్థములను దీసికొనుటకు, అక్కడనుండి (అనఁగా ఫ్యాక్టరీలో నుండి) పదార్థములను వెలుపలికిఁ బంపుటకును యథాక్రమముగ జ్ఞానేంద్రియములు, కర్మేంద్రియము లనునవి యీ కార్యాలయమునకుఁ దలుపులును, మనస్సు, బుద్ధి, చేతన యనునవి దానియందుఁ బనిచేయువారును నై యున్నవి. ఈ పని చేయువారు సేయునదియుఁ, జేయుచునదియు నగు పనినే క్షేత్రముయొక్క వ్యాపారమని కాని, వికారమని కాని, లేక, ధర్మమని కాని చెప్పుదురు.

క్షేత్రశబ్దమున కీ తీరున నర్థము నిశ్చయించిన పిదప “ఈ క్షేత్ర (చేను) మెవరిది? ఈ కార్యాలయమునం దధికారి యెవరు? కలఁడా? లేఁడా?” యను నీ సందేహము సహజముగ నిష్పన్న మగుచున్నది. ‘ఆత్మ’ యను శబ్ద మనేక స్థలములయందు మనస్సు, అంతఃకరణము లేక, తాను, స్వయముగ అను నీ యర్థములం దుపయోగించుట కర్హముగ నున్నను నా పదమునకు క్షేత్రజ్ఞఁడు, లేక, శరీరమునకు స్వామి యని యర్థమై యున్నది. మనుష్యులు సేయు మానసికములును శారీరకములు నగు పనుల నన్నింటిని, వాని బుద్ధి మొదలగు నంతరింద్రియములును, చర్మము మొదలగు జ్ఞానేంద్రియములును, హస్తపాదాది కర్మేంద్రియములును జేయుచున్నవి. మనోబుద్ధులను నీ రెండింద్రియములు నీ గుంపులోని కెల్ల శ్రేష్ఠములు. ఇవి శ్రేష్ఠములైనను నితరములగు నింద్రియములవలెఁ దొలుదొల్త జడదేహముయొక్క (అనఁగాః ప్రకృతియొక్క) వికారములుగనే యున్నవి. (ముందు ప్రకరణమును జూడుము). కావున మనోబుద్ధులను నీ యింద్రియములు సర్వశ్రేష్ఠములయినను దమ తమ ముఖ్యవ్యాపారములందు విజగదుగు జాహువిషగుమున నేమియుఁ జేయుటకు

రావు. అట్లు చేయుట శక్యమును గానెరదు. మనస్సాలోచనఁ జేయు  
 టయు, బుద్ధి నిశ్చయముఁ జేయుటయు సత్కమే కాని, యంతమా  
 త్రముచే నీ కార్యములను, మనస్సును బుద్ధియు నెవరికై చేయుచు  
 న్నదియు, నా యా సమయములయందు మనోబుద్ధులకు సంఘటి  
 ల్లడు వేర్వేలు వ్యాపారములయొక్క యేకత్వజ్ఞానమునకు నావశ్యక  
 మగు నేకీకరణము నెవరు చేయునదియు, నా యేకీకరణానుసార  
 ముగఁ బిదప సర్వేంద్రియములను దమ తమ వ్యాపారములయం  
 దా మనోబుద్ధుల కనుకూలముగఁ జేయించుటకు మార్గమును జూపు  
 వారెవరైనదియు నిర్ణీతము కానెరదు. మనుజునకు జడదేహ మే  
 కార్యమును జేయుచున్న దనియుఁ జెప్పుటకు సాధ్యము కానెరదు.  
 కారణ మేమి యన : శరీరమున నుండు చేతన (అనఁగా : ఇటు నటు  
 సంచరించుట యను వ్యాపారము) నాశమగు నేని జడదేహము మిగిలి  
 యున్నను నేమియుఁ జేయనెరదు. జడదేహముయొక్క మాంసము,  
 స్నాయువు మొదలగు నవయవము లన్న పరిణామము లగుటచే నెల్ల  
 ప్పుడు నశించుచు నెల్లప్పుడు గొత్తగఁ బుట్టుచుండును. కావున 'నిన్న  
 విషయమును జూచినదియు, నేడు విషయమును జూచినదియు నే  
 నొకఁడనే' యను నేకత్వబుద్ధి యెప్పుడు మాఱుచుండు జడదేహము  
 యొక్క ధర్మమే యయి యున్నదని చెప్పఁగూడదు. మంచిది! జడ  
 దేహమును వదిలి చేతనయే స్వామి యని చెప్పితి మేని గాఢనిద్ర  
 యందు ప్రాణాది వాయువులయొక్క శ్వాసోచ్ఛ్వాసాదులు, లేక,  
 రుధిరాభిసరణము (రక్తము ప్రవహించుట) మొదలగు వ్యాపార  
 (అనఁగా : చేతన)ము లున్నను 'నే' నను జ్ఞానముండదు (బృ. 22.14-  
 18). కావున చేతన, లేక, ప్రాణాదులయొక్క వ్యాపారము, అను  
 నదియు, జడమునందుఁ బుట్టినట్టి యొక విధమగు గుణమగుటచే  
 సర్వేంద్రియ వ్యాపారముల నేకీకరణముఁ జేయు మూలభూతమగు  
 స్వామిశక్తి కాదని సిద్ధమగుచున్నది (కఠ. 5.5). 'నా యొక్క యిత  
 రునియొక్క' యను నీషష్ఠ్యంత విశేషణములచే నహంకార రూపమగు



గుణముయొక్క బోధ కలుగుచున్నది. కాని, 'అహ' మనఁగా నెవ రనునది (అనఁగా : నే నెవ రనునది) దానిచే నిర్ణీతము కాలేదు. 'నే' ననునది బొత్తిగ భ్రమ యంటి మేన్మిప్రతి మనుజునకు నట్టి యనుభవము లేకపోవుటచే నీ యనుభవమును వదలి యే కల్పనయైనను జేయుట యనునది - "ప్రతీతీ వీణజేఁ బోలజేఁ, తేఁ అవఘేచి కంటా శవాజేఁ, తోడ పనరూన జైసేఁ సుజేఁ, రడోన గేలే" - అనుభవము నకు విరుద్ధముగనేమి చెప్పినను గుక్క నోరుఁ దెఱచి మొఱుగునటు లుండునే కాని సరిగా నుండనేరదు (దా. 9. 5. 19) అని సమర్థరామ దాసుగారు చెప్పినటు లుండును. అనుభవవిరుద్ధముగా నీ విషయము నొప్పుకొన్నను నింద్రియ వ్యాపారములయొక్క యొకత్వమునకు యుక్తి కుదురనే కుదురదు. "నేను ననునది వేఱుగ నొక పదార్థము కానేరదు గాన క్షేత్రశబ్దమున సమావేశము చేయుటకుఁ దగిన మనస్సు, బుద్ధి, చేతన, జడదేహము మొదలగు నన్నిటియొక్కయు సంఘాతమును 'నేను' అని చెప్పవచ్చును" అని యనేకు లందురు. కాని చెక్కపైఁ జెక్కనిడిన మాత్రముచేతనే పెట్టె కానేరదు. గడి యారముయొక్క చక్రముల నన్నింటి నొక్కచో నుంచినను దాని యుండు నడక పుట్టదు. ఈ విషయము మనము ప్రత్యక్షముగనే కనుచున్నారము. కావున సంఘాతమాత్రము చేతనే కర్తృత్వము వచ్చునని చెప్పరాదు. క్షేత్రముయొక్క సర్వవ్యాపారములును బొత్తిగఁ బిచ్చివాని వ్యాపారములవలె జరుగుట లేదు. కాన, నొక విధమగు గతి, లేక, యుద్దేశము కారణమై యుండునని యెవరికిని జెప్ప నవసరము లేదు. క్షేత్ర మను కార్కాలయమున బుద్ధి మొదలగు నందఱు గుమస్తాలకు నీ ధోరణి నెవరు కలుగఁ జేయుచున్నారు? 'సంఘాత' మనఁ బ్రబోగగుట. సర్వపదార్థముల నొకచోఁ బ్రబోగు చేసినను నవి యన్నియుఁ గలిసి యొక జీవ మగుటకు దానిలోనుండి యొక త్రాడు గ్రుచ్చవలసివచ్చును. అట్లు గ్రుచ్చినను నది మరల నెక్కడ నైనను సంబంధము వదలిపోవును. ఈ త్రాడేమయి యుండు

నని యిప్పుడు మనము విచారింపవలయును. సంఘాతము భగవద్గీత లలో లేనిది కానేరదు. దాని గణన క్షేత్రములోనే చేయబడుచున్నది (గీ. 18.6). క్షేత్రమునకు యజమానుఁ డెవరైనదియు నిందుచే స్థిరము కానేరదు. సముచ్చయములో నే వైనను గ్రొత్త గుణములు పుట్టునని కొందఁ ఁందురు; కాని యీ మత మంతకు మునుపే పనికి రాదు. కారణమేమి యన... పూర్వమునందే రూపము చేతను లేని వస్తు వీ జగత్తునందుఁ గ్రొత్తగ నుత్పన్నము కానేర దని తత్త్వజ్ఞానులగు పురుషులు పూర్ణముగ విచారించి సిద్ధాంతీకరించిరి (గీ. 2.16). కాని యీ సిద్ధాంతము కొంచెము కాలము దూరముగ నుంచినను, “సంఘా తమున నుత్పన్నము కాబోవు నూతన గుణమె, క్షేత్రమునకు స్వామి యెందుకు కానేరదు?” అను మఱియొక ప్రశ్న పిదప సహజముగ వెలువడును. “ద్రవ్యమును వాని గుణములును వేఱు గావు. గుణముల కేమయినఁ గొంచె మాధార ముండవలసి వచ్చును. కావున సముచ్చ యము వలనఁ బుట్టు గుణములకు బదులుగ మేము సముచ్చయమునే యీ క్షేత్రమునకు స్వామి యని చెప్పుచున్నాము” అని యిప్పటి యాధిభౌతిక శాస్త్రజ్ఞులు దీనిపై యుక్తిఁ జెప్పుచున్నారు. బాగుగనే యున్నది; కాని వాడుకలో నగ్ని శబ్దమునకు మాఱుగ ‘కొయ్య’ యను శబ్దమును, ‘మెఱపు’ అను శబ్దమునకు మాఱుగ ‘మబ్బు’ అను పదమును, ‘భూమి నాకర్షించుట’ యనుటకు మాఱుగ ‘భూమి’ యనియు నేల చెప్పుట లేదు? క్షేత్రముయొక్క సర్వవ్యాపారముల నొక నియమముగను, క్రమముగను, సంబంధించునటుల నడుపుటకు మనోబుద్ధులకంత వేఱగు నేదైన నొక శక్తి యుండవలయు ననునది మాత్రము నిర్వివాద మయినను, ఆ శక్తియొక్క యధిష్ఠాన మిప్పటి కిని మనకుఁ దెలియకపోవుటచే నైనను, లేక, యీ శక్తియొక్కయో యధిష్ఠానము యొక్కయో పూర్ణస్వరూప మిప్పటికిని జెప్పుటకు సాధ్యము కాకపోవుటచే నెనను. ఆ శక్తి యనునది లేదని చెప్పట

న్యాయమా? తన భుజములపైఁ దాను కూర్చుండె ననుట యసంగతమైనటులె సంఘాతము సంఘాతము నెఱుంగుచున్న దని చెప్పుట సైత మసంగతము. కావున దేహేంద్రియాది సంఘాతముయొక్క వ్యాపారము, దేనియొక్క యుపభోగార్థమైనను, లేక, లాభార్థమైన నగునో, యది యేదయినను సంఘాతముకంటె వేఱుగ నుండవలయు నని తర్కదృష్టిచే సైతము దృఢమగు ననుమానము నిష్పన్నమగును. సంఘాతముకంటె భిన్నముగ నుండు నీ తత్త్వము స్వయముగ సర్వవిషయములఁ దెలిసికొనున దగుటచే నృష్టియందున్న యితర పదార్థములవలె నది మనకు స్వయముగ గోచరము కాక పోవుట సత్యమే; కాని యంతమాత్రమునకే దానియొక్క యస్తిత్వమున కేమియు బాధ రానేరదు. కారణ మేమి యన సర్వపదార్థములును 'జ్ఞేయములు'గనే యుండవలయు నను నియమము లేదు. జ్ఞాతయు, జ్ఞేయము (అనఁగా: తెలిసికొనువాఁడును, అతనిచేఁ దెలియఁదగిన వస్తువు) అని యవి రెండు వర్గములుగ నున్నవి. రెండవ వర్గములోఁ జేరని వస్తువు మొదటి వర్గములోఁ జేరును గావున దానికి అస్తిత్వము, జ్ఞేయవస్తువునకు వలెనే పూర్ణముగ సిద్ధమగును. వేయేల? సంఘాతమునకు దూరముగ నున్నయాత్మ తానే జ్ఞాత యగుటచే దానికిఁ గలుగఁబోవు జ్ఞానమున కది విషయము కాకపోయినను నేమియు నాశ్చర్యము లేదనవచ్చును. ఈ యభిప్రాయమును బట్టియే “ఓరీ! సర్వమును దెలిసికొను వానిని దెలిసికొనుటకు మఱియొకఁ డెచ్చోనుండి వచ్చును?” — “విజ్ఞాతారమరే! కేన విజానీయాత్?” అని బృహదారణ్యకోపనిషత్తులో (బృ. 2.4.14) యాజ్ఞవల్క్యునిచేఁ జెప్పబడియున్నది. కావున హస్తపాదాదీంద్రియములు మొదలు పైకిఁ బోయి పోయి, ప్రాణము, చేతన, మనస్సు, బుద్ధియు నను పీని కంటెను, పీని కథీనులు నేకదేశీయులు నగు గుమాస్తాలకంటెను సైతము దూరముగ నుండునదియు, వాని యన్ని వ్యాపారముల నేకీ

కరణముఁ జేయునదియు, నా యా వ్యాపారములందు వాని వానిఁ  
 బ్రేరణ చేయునదియు, వానియొక్క కర్మలకు సాక్షిభూత మయి  
 నదియు, వానికంటె నధికవ్యాపకముగను, సమముగ నుండునదియు  
 నగుశక్తి యీ చేతనావిశిష్టమగు (అనఁగా: సజీవమగు) దేహమునందు  
 (అనఁగా: క్షేత్రమునందు) వాసముఁ జేయుచున్న దని తుదకు  
 సిద్ధాంతము చేయవలసివచ్చును. ఈ సిద్ధాంతము సాంఖ్యవేదాంతశాస్త్ర  
 ములరెంటి ననుసరించియే యున్నది. అర్వాచీనకాలమునందు జర్మనీ  
 దేశపు తత్త్వజ్ఞుఁడు 'కాంటు' అను నతఁడు బుద్ధివ్యాపారములను  
 నూక్ష్యముగ బరీక్షించి యీ సిద్ధాంతమే తేలునని నిరూపించినాడు.  
 మనస్సు, బుద్ధి, అహంకారము, లేక, చేతన అనునవి యన్నియు  
 దేహము (క్షేత్రము) యొక్క గుణములుగను, లేక, యవయవ  
 ములుగనున్నవి. వీనికిఁ బ్రవర్తకుఁడు వీనికంటె వేఱుగను స్వతంత్రుఁ  
 డుగను, వీనికంటె వెలుపలి వాఁడుగను నున్నాడు. "యో బుద్ధేః  
 పరతస్తు సః" (గీ. ౩-42). వీనికే సాంఖ్య శాస్త్రములోఁ బురుషుఁ  
 డని పిరిడిరి. వేదాంతమునందు 'క్షేత్రజ్ఞుఁ' డనియు, 'క్షేత్రమును  
 దెలిసికొను నాత్మ' యనియుఁ జెప్పచున్నారు. 'నే నున్నాను' అని  
 ప్రతి మనుజునకునుఁ గలుగునట్టి సాక్షాత్ప్రతీతియే దానియొక్క  
 యస్తిత్వమునకుఁ బరమావధి (వే.సూ.శాం.భా. ౩.౩.౧౩-౧4) 'నేను  
 లే' నని నోటను మాటనైన ననఁడు. 'లేను' అను క్రియాపదము  
 నకుఁ గర్తయొక్క (అనఁగా: నా యొక్క, లేక, యాత్మయొక్క)  
 యస్తిత్వము నతఁడు మఱియొక విధముగ నొప్పుకొనుచునే  
 యున్నాడు. 'నేను' అను నీ యహంకారయుక్తమగు సగుణరూపముచే  
 దేహమునం దిట్లు మనకు స్వయముగ వ్యక్తమగు నాత్మయొక్క  
 (అనఁగా: క్షేత్రజ్ఞునియొక్క), మొదటి నుండియు శుద్ధమును, గుణ  
 రహితము నయిన స్వరూప మేది? యను విచారము, శక్తికొలది  
 నిర్ణయించుటకే వేదాంతశాస్త్రము ప్రవర్తించినది (గీ. 1౩.4); అయిన

సీ నిర్ణయము కేవలము దేహముయొక్క (క్షేత్రము యొక్క) విచారము నందుండియే స్థిరము కానేరదు. క్షేత్రక్షేత్రజ్ఞులవిచారమే కాక బాహ్యసృష్టిని (అనఁగా- బ్రహ్మాండమును సైతము) విచారించి యేమని తేలునో, మాడవలయునని పూర్వమునందుఁ జెప్పఁబడినది. బ్రహ్మాండముయొక్క యీ విచారమునకే క్షరాక్షరవిచారమని పేరు. క్షేత్రక్షేత్రజ్ఞ విచారముచే క్షేత్రమునందు (అనఁగా- దేహమునందు, లేక, పిండమునందు) విమూలతత్త్వ (క్షేత్రజ్ఞుఁడు, లేక, యాత్మ) మున్నదియు నిర్ణీత మగును. క్షరాక్షరవిచారముచే బాహ్యసృష్టి (అనఁగా: బ్రహ్మాండము) యందున్న మూలతత్త్వము తెలియును. పిండబ్రహ్మాండములయొక్క మూలతత్త్వము లిట్లు ముందు వేర్వేరుగ బాగుగ విచారించి, యీ రెండుతత్త్వములు నొకటియే యని నిశ్చయ మయిన పిదప-అనఁగా: ఏది పిండమందుఁ గలదో యది బ్రహ్మాండ మందును గలదని- వేదాంతశాస్త్రమున సిద్ధాంతీకరింపఁ బడినది. అనియే సర్వచరాచరసృష్టిలోఁ దుదకు సత్యమైనది. పాశ్చాత్యుల దేశమందును నిట్టి యూహాపూహ లుత్పన్నము లైనవి. కాంటు మొదలగు కొందఱు పాశ్చాత్యతత్త్వజ్ఞులయొక్క సిద్ధాంతము మన దేశమునందున్న వేదాంతశాస్త్రజ్ఞులయొక్క సిద్ధాంతములతో ననేక విషయములకు సంబంధించియున్నది యని తెలిసికొంటిమేని యాధి

\* క్షరాక్షరవిచారము - క్షేత్రక్షేత్రజ్ఞవిచారము నను మన శాస్త్రమున నున్న వర్గీకరణమును 'గ్రీక' దొరగా రెఱుంగనే యెఱుంగరు. అయినను Prolegomena to Ethics అను గ్రంథమున తాను జేసిన యధ్యాత్మవివేచనను, Spiritual Principle in Nature అనియు, Spiritual Principle in man అనియు తొలుత రెండుగ విభజించి, పిదప దాని కేకత్వమును జూపెను. క్షేత్ర క్షేత్రజ్ఞ విచారమునందు Psychology మొదలగు మానవశాస్త్రములును, క్షరాక్షర విచారమునందు Physics, Metaphysics మొదలగు శాస్త్రములును జేరును. మఱియు వీని నన్నిటిని విచారించినపిదప నాత్మస్వరూపమును నిర్ణయింపవలసి వచ్చు నను విషయమును పాశ్చాత్యవిద్వాంసులు సైత మొప్పుకొందురు.

భౌతికశాస్త్రముల కిప్పుడున్నంతవృద్ధి పూర్వకాలమున లేకపోయినను  
 వేదాంతమునందున్న సిద్ధాంతముల నాంతరదృష్టిచే బహుకాలము  
 క్రిందనే శోధించి తీసినవారి యతాకిక బుద్ధివైభవమునకు నాశ్చర్య  
 పడకమానము. ఆశ్చర్యపడుటయే గాక మనము వారిపై మంచి  
 యభిమానము సైత ముంచవలయును.

ఇది అధిదైవతవక్ష-క్షేత్రక్షేత్రజ్ఞవిచార మను షష్టవకరణము

# పప్తమ ప్రకరణము

కాపిలసాంఖ్యశాస్త్రము

లేక

క్షరాక్షరవిచారము



ప్రకృతిం పురుషం చైవ విద్యనాదీ ఉభావవి.\*

(గీ. 13.19.)

శరీరము, శరీరస్వామి, లేక, యధిష్ఠాత— క్షేత్రము, క్షేత్రజ్ఞుడు— అను వానిని విచారించినట్లే, దృశ్యస్పృష్టి, దానియందలి మూలతత్త్వము— క్షరము, అక్షరము అను వాని నన్నిటినిగూడ విచారించి యాత్మయొక్క స్వరూపనిర్ణయమును జేయవలయు నని పూర్వప్రకరణమునఁ జెప్పితమి. ఈ క్షరాక్షరస్పృష్టిని యోగ్యమగు విధమున విచారించునవి మూడు శాస్త్రములు. (1) న్యాయశాస్త్రము, (2) కాపిలసాంఖ్యము, వేదాంతము; కాని, మొదటిరెంటిలో నున్న సిద్ధాంతముల నపూర్ణములుగ నిశ్చయించి, బ్రహ్మస్వరూపనిర్ణయము వేదాంతశాస్త్ర మను మూడవ రీతిని జేయఁబడినది. కావున వేదాంతము యొక్క యుపపత్తి నెఱుంగుటకుఁ బూర్వము నైయాయకుల యొక్కయు, సాంఖ్యులయొక్కయు, కల్పనలేవో మన మవశ్య మెఱుంగవలయును. బాదరాయణాచార్యులవారి వేదాంతసూత్రముల యందీ పద్ధతి యంగీకరింపఁబడినది. వారు నైయాయక - సాంఖ్య మతములను రెండవ యధ్యాయములో ఖండించినారు. ఆ విషయ

మంతయు నిచ్చో నుడువుట కసాధ్యమైనను, భగవద్గీతారహస్యము నెఱుంగుట కావశ్యక మగునంతవఱకుఁ బరిచయము ముందు పకరణమునఁ జేయుచున్నాము. వైయాకికుల సిద్ధాంతముకంటె సాంఖ్యుల సిద్ధాంతము మిక్కిలి గొప్పది. కారణ మేమియన- బాదరాయణాచార్యులవారు (వే.నూ. 2.1.12; మఱియు, 2.2.15-17) చెప్పినటుల కాణాద న్యాయ మతములను, శిష్టుఁడును, ప్రముఖుఁడు నగు నే వేదాంతియు నొప్పుకొనక పోయినను, కాపిలసాంఖ్యశాస్త్రమందలి యనేక సిద్ధాంతములు మనువు మొదలగువారి స్మృతులలోను, గీతలలోను నున్నవి గాన, వాని ముందుగ జదువరు లెఱుంగవలయును. సాంఖ్యశాస్త్రమునందలి యనేకకల్పనలు, వేదాంతమునందు స్పష్టముగ గాన్పించు చున్నను, సాంఖ్య వేదాంతలయొక్క చివరిసిద్ధాంతములు మిక్కిలి భేదముగలవైయున్న వను సంగతి చదువరులకుఁ దెలియుటకై మొదటనే యీ విషయమును జెప్పవలసివచ్చును. “వేదాంతసాంఖ్య శాస్త్రముల రెంటియందును సంగీకరింపఁబడిన కల్పనముం దెవ్వరిచేఁ గల్పింపఁబడినది?— వేదాంతులచేతనా? సాంఖ్యులచేతనా?” అనియు నొకప్రశ్న వెలువడుచున్నది; కాని యింత యగాధమగు విచారము నీ గ్రంథమున సాధ్యము కానేరదు. ఉపనిషత్తులు (వేదాంతము) సాంఖ్యము నను నివి రెండు నొకప్పు డిరువురు సోదరులవలె నొక్క సారిగనే పుట్టినందున, నుపనిషత్తులు రచించినవారిచే స్వతంత్రముగ శోధించి తీయఁబడియుండునా? లేక, సాంఖ్యశాస్త్రములో నుండి కొన్నిసిద్ధాంతములఁ గైకొని వానిని వేదాంతశాస్త్రమున కనుకూలముగ మార్పుచేసి యుండురా? లేక, ప్రాచీనములగు నుపనిషత్తులయందున్న సిద్ధాంతములనే కపిలాచార్యులవారు తన యిష్టానుసారముగ సంస్కరించి సాంఖ్యశాస్త్రరచనఁ జేసి యుండురా? యని త్రివిధముగ నూహింపవలసి వచ్చుచున్నది; కాని యుపనిషత్తులు సాంఖ్యము నను నీ రెండును ప్రాచీనములే యైనను వానిలో నుపనిషత్తు లధిక



ప్రాచీనములు (శ్రౌతములు) గ నున్నవని విచారించితి మేని కడపటి యూహ యన్నింటికంటె నెక్కువగ నమ్మదగి యున్నదని తోచును. ఎటులయిన నుండనిమ్ము. తొలుత న్యాయసాంఖ్య సిద్ధాంతములు మనకుఁ దెలిసెనేని వేదాంతముయొక్క- ముఖ్యముగ గీతలలోని వేదాంతముయొక్క- తత్త్వము త్వరగఁ దెలియును. కావున నీరెండు స్ఫూర్తశాస్త్రములయొక్క క్షరాక్షర సృష్టిరచనా విషయమైన మత భేదమును ముందు మన మించుక విచారితము.

“ఒకానొక వివక్షితము, లేక, గృహీత మయిన విషయము నందుండి ముందు తర్కానుసారముగనే యనుమానముల నెటుల తీయవలయును? ఈ యనుమానములలో నొప్పుగున దేది? తప్పుగున దేది? ఎందువలన? అది యే న్యాయశాస్త్రమున ముఖ్యముగఁ జెప్పఁ బడు విషయము?” అని యనేకు లడుగుదురు. ఆ ప్రశ్నలు యుక్తములు కానేరవు. అనుమానము మొదలగు ప్రమాణఖండము న్యాయ శాస్త్రమున కొక భాగముగ నున్నది; కాని, ఇది ముఖ్యము కాక పోవుటచేఁ బ్రమాణములే కాక, సృష్టియందున్న యనేక వస్తువుల (అనఁగా: ప్రమేయ పదార్థముల) నొకటిగఁ జేసియైనను, లేక వర్గీకరించి యైనను, క్రిందివర్గముననుండి పైవర్గమునకుఁ బోవుచున్న “సృష్టిలోని యన్ని పదార్థములకును మూలభూతములగు వర్గము లెన్ని?” లేక, “పదార్థము లెన్నియై యుండును? వాని గుణధర్మము లెవ్వి? వానియందుండి పిదప నితర పదార్థము లెట్లు పుట్టినవి? ఏ రీతిగ సిద్ధమగును?” అను నీ విధమగు ప్రశ్న లన్నియు న్యాయ శాస్త్రమునందు విచారింపఁబడుచున్నవి. వేయేల? ఇందుకొఱకే యీ శాస్త్రము నిర్మింపఁబడినది. కేవల మనుమాన ఖండమును విచారించుటకుఁ గానేరదని చెప్పినను జెప్పవచ్చును. కణాదునియొక్క న్యాయ సూత్రారంభమును, పిదప రచనయు నిట్టిదే. కణాదాను యాయులం దఱు కాణాదులే. జగతునకు మూలకారణము పరమాణు వని వారి

మతము. కణాదునియొక్క పరమాణువ్యాఖ్యానమును, పాశ్చాత్యులగు నాధిభౌతికశాస్త్రజ్ఞుల పరమాణువ్యాఖ్యానమును రెండు నొక రీతిగనే యున్నవి. పదార్థములను విభజించుచు, తుట్టుతుదకు విభాగార్హత లేనివానిని బరమాణువు (పరమ + అణువు) లని చెప్పుచున్నారు. ఈ పరమాణువులు గుమికూడిన కొలఁది వానియందు ననీనగుణములు సంయోగముచేఁ బుట్టుటవలన వేర్వేరుపదార్థములు పుట్టుచున్నవి. మనస్సునకును శరీరమునకును బరమాణువు లున్నవి. అవి కలిసి యొక్కచో నుండిన చైతన్య మగును. పృథివి, అప్పు (జలము), తేజస్సు, వాయువు, వీని పరమాణువులు స్వభావముగనే వేర్వేరుగ నున్నవి. పృథివికి మూలభూతమగు పరమాణువునందు నాలుగు గుణములును (రూపము, రసము గంధము, స్పర్శము), జలపరమాణువునందు మూడుగుణములును, తేజఃపరమాణువు నందు రెండును, వాయుపరమాణువునం దొకే గుణము నున్నవి. ఈ తీరున సర్వజగత్తును ననాదినుండియు సూక్ష్మములు, నిత్యములునగు పరమాణువులచే వ్యాపింపఁబడినది. పరమాణువులు దక్క జగత్తున కితర మూలకారణము లేదు. సూక్ష్మములు నిత్యములునగు పరమాణువు లొకదానితో నొకటి కలియుట కారంభమయినప్పుడు సృష్టియందు వ్యక్తపదార్థములు పుట్టును. వ్యక్తసృష్టియొక్క యుత్పత్తి విషయమై నైయాయకులచేఁ గల్పింపఁబడిన యీ కల్పనకు 'ఆరంభవాద' మని పారిభాషికనామము. కొందఱు నైయాయకు లీ పరమాణువులకంటెఁ బైన నేమి యున్నదియు విచారింపరు. మరణసమయమునం దీశ్వరుని స్మరింపుమని దగ్గఱ నున్న యాత్మలు చెప్పఁగ "పీలవః! పీలవః!! పీలవః!!!" — పరమాణువులు! పరమాణువులు!! పరమాణువులు!!! అని యొకానొక నైయాయకుఁ డన్నట్లు కథను జెప్పుచున్నారు. అయినను గొందఱు నైయాయకులు పరమాణువులయొక్క సంయోగమునకు నీశ్వరుఁడు నిమిత్తకారణమని యంగీకరించి సృష్టి యొక్క కారణ పరంపరారూపమగు గొలుసును బూర్తి చేసికొను

చున్నారు. వీరిని సేశ్వర నైయాయకులని వచించుచు, వేదాంతసూత్రములయొక్క రెండవయధ్యాయము నందలి రెండవపాదమునందు మొదట నీ పరమాణువాదమును (2. 2. 11-17), పిదప సీశ్వరుఁడు కేవల నిమిత్తకారణముగ నున్నాఁడను మతమును (2. 2. 37-39) ఖండింపఁబడినవి.

వెనుకఁ జెప్పిన పరమాణువాదముఁ జదివిన యెడల హూణభాషాభ్యాసము చేసిన చదువరులకు, అర్వాచీనుఁడును రసాయన శాస్త్రజ్ఞుఁడునగు 'డాల్టన్' అను పండితుఁడు ప్రతిపాదించిన పరమాణువాదము స్మరణలోనికి రాకమానదు. కాని పాశ్చాత్యుల దేశమునందున్న 'డాల్టను' యొక్క పరమాణువాదము, 'డార్విన్' అనుపేరుగల ప్రసిద్ధుఁడగు సృష్టి శాస్త్రజ్ఞునియొక్క యుత్తాంతివాదము వలన నెట్లు మూలఁబడినదో, యటులే పూర్వకాలమునందు హిందూదేశమునసైతము సాంఖ్యమతముచేఁ గాఙాదమతము వెనుకకు మరలింపఁబడెను. మూలపరమాణువులకు కదలిక యెట్లు వచ్చినదియుఁ గాఙాదులు చెప్పలేరు. ఇంతియ కాక, వృక్షములు, మనుష్యులు, పశువులు మొదలగు సజీవనప్రాణులకు పైకెక్కుటకు మార్గ మెటుల లభించినది? అజీవనములకు సజీవనత్వ మెటుల లభించును?" మొదలగు నితరము లయిన సందేహములకు నీ మతానుసారముగ సరియగు సమాధానము రానేరదు. ఈ సంగతిని గుఱించి బాగుగ పాశ్చాత్యుల దేశమునందు 1900 శతాబ్దమునందు 'లామార్కు', 'డార్విన్' అను వారిచేతను, మన దేశమునందుఁ, బూర్వమునఁ గపిలమహాముని చేతను చెప్పఁబడినది. ఒక్క మూలభూత పదార్థముయొక్క గుణములే వికసించుటచే సృష్టియొక్క సమస్తమగు రచనయు నగుచున్న దని యీ యిరువుర మతము. ఈ హేతువుచేతనే పూర్వమున హిందూదేశమునను, ప్రకృతమున పాశ్చాత్యుల దేశమునను పరమాణువాదము వెనుకఁబడినది. అటులే పరమాణువు లవిభాజ్యములు కావని సేత మిప్పటి పదారశాస్త్రజులచే సిదానీకరింపఁబడెను. ఇప్పు

డెట్లు సృష్టిలోని యనేక పదార్థములను విడదీసియుఁ బరీక్షించియు  
 ననేక సృష్టిశాస్త్రముల యాధారమునఁ బరమాణువాదమును, లేక,  
 ఉత్తాంతివాదమును, సిద్ధముఁ జేయుచున్నారో యట్లు పూర్వమున  
 లేకుండెను. సృష్టియందలి పదార్థములయందు వేర్వేరును గ్రొత్త  
 కొత్తవియు నగు ప్రయోగములను చేసి చూచి వాని ననేకవిధములుగ  
 విభజించి వానియందలి గుణధర్మముల నిశ్చయించుట, సజీవసృష్టిలో  
 నున్న నవీనములును ప్రాచీనములు నగు ననేక ప్రాణులయొక్క  
 శరీరావయవముల నొకచోటికిఁ జేర్చి పోల్చుట, మొదలగు నాధి  
 భౌతికశాస్త్రజ్ఞుల నూతనయుక్తులు కణాదునకుఁ గాని, కపిలునకుఁ  
 గాని తోఁపలేదు. వారి దృష్టియెదుట నా సమయమునం దున్న నితర  
 సామగ్రితో మాత్రమే వారు సిద్ధాంతీకరించిరి. అయినను సృష్టి  
 యొక్క వృద్ధిగాని, క్షయము గాని యెటులై యుండు నను విషయ  
 ములో సాంఖ్యశాస్త్రకారులచేఁ జెప్పఁబడిన తాత్త్వికసిద్ధాంతములలోను  
 అర్వాచీనులగు నాధిభౌతిక సిద్ధాంతల తాత్త్విక సిద్ధాంతములలోను  
 విశేషము భేదము కానరా దను సంగతి యాశ్చర్యకరమై యున్నది.  
 సృష్టిశాస్త్రజ్ఞానాభివృద్ధి యగుటచే నీ మతమున కాధిభౌతికోపపత్తి  
 యిప్పుడు మిక్కిలి యుక్తియుక్తముగ నున్నటుల చెప్పవచ్చును.  
 కావున నాధిభౌతికజ్ఞానాభివృద్ధిచే మనుజులకు వ్యావహారిక దృష్టి  
 యందు విశేషలాభము కలిగినదను సంశయమునం దేమియు సందేహము  
 లేదు; కాని యొక్క యవ్యక్త మనెడు ప్రకృతివలన నానా విధము  
 లగు వ్యక్తపదార్థసృష్టి యెటులాయె నను విషయమున కర్వాచీనాధి  
 భౌతికశాస్త్రజ్ఞుఁడు కపిలునికంటె విశేషముగ నేమియు సమాధానము  
 చెప్ప లేదని తెలియు నిమిత్తమై కాపిలసిద్ధాంతమును, బిదప నా యా  
 ప్రదేశములయందు 'హెకెల్' యొక్క సిద్ధాంతమును బోల్చి  
 చూచుటకై కొంచెము నిరూపించెదను. 'హెకెల్' అను నతఁ డీ  
 సిద్ధాంతముఁ గ్రొత్తగఁ గనిపెట్టలేదు. 'డార్విన్', 'స్పెన్సరు' మొదలగు

పూర్వాధిభౌతిక పండితుల యాధారముచే, తాను స్వసిద్ధాంతమును బ్రతిపాదించినటుల 'హెకెల్' తన గ్రంథములలోఁ దేటతెల్లముగ ప్రాసికొనెను. అయిన నీ సిద్ధాంతముల నన్నింటి నొకచోటఁ జేర్చి 'హెకెల్' 'ప్రపంచముయొక్క కట్టుకథలను' \* తన గ్రంథములో సంక్షేపముగను సులభముగఁ దెలియునట్లును జెప్పుటచే, సౌలభ్యము కొఱకు ఆ 'హెకెలు' నకే యాధిభౌతిక తత్త్వజ్ఞుల యందఱకంటె నాధిక్యమును గల్పించి, వాని మతము ప్రధానముగ నీ ముందు ప్రకరణములోఁ జెప్పఁబడుచున్నది. 'హెకెల్' చెప్పు నీ విషయము మిక్కిలి యిమిడికతో నున్నదని చెప్పనక్కఱలేదు. కావున నిచ్చో నీ సిద్ధాంతము నంతకంటె విశేషముగ విచారించుటకు శక్యము కానేరదు. ఈ విషయమై విశేషముగ నెఱుంగఁ గోరువారు 'స్పెన్సర్', 'డార్విన్', 'హెకెల్' మొదలగు ప్రముఖుల మూలగ్రంథములనే చూడవలయును.

కాపిలసాంఖ్యమును విచారించుటకు ముందుగ, 'సాంఖ్య' శబ్దముయొక్క వేర్వేరుగు రెండర్థముల నిచ్చటఁ జెప్పుచున్నాను. మొదటి యర్థము కపిలాచార్యులచేఁ జెప్పఁబడిన సాంఖ్యశాస్త్రము. అదియే యీ ప్రకరణమునందును, భగవద్గీతయందును నొకసారి (గీ. 18. 13) చెప్పఁబడినది; కాని యీ యర్థమే కాక సమస్తమగు జ్ఞానమును సామాన్యముగ 'సాంఖ్య' మనియే పేర్కొనుట వాడుకయై యున్నది. కాన దానియందు వేదాంతశాస్త్రము సైతము చేరి యున్నది. 'సాంఖ్యనిష్ఠ', 'సాంఖ్యయోగము' నను శబ్దములందున్న సాంఖ్యశబ్దమునకు నీ సామాన్యార్థమే వివక్షితముగ నున్నది. భగవద్గీతలలో నీ నిష్ఠయందున్న వారిని సాంఖ్యులని (గీ. 2. 39; 3. 3; 4. 5;

\* The Riddle of the Universe by Ernst Haeckle అను గ్రంథము యొక్క R. P. A. cheap Reprint అను మరల ముద్రింపించిన పుస్తకమును నేను నడిపలమున నుదాహరణార్థమే గహించితిని.

13:24) చెప్పినచోట, సాంఖ్యులనఁగా, నొక కాపిల సాంఖ్య మార్గ మవలంబించినవారే యని యర్థము గాదనియు, అత్యానాత్మవిచార ముచే సర్వకర్మల సన్యసించి బ్రహ్మజ్ఞానమునందు మగ్నులయిన వేదాన్తులు ననియుఁ జెప్పిరి. 'సాంఖ్య' మను శబ్దము 'సం-ఖ్యా' యను ధాతువునుండి యుత్పన్నమగుటచే లెక్క పెట్టువాఁడని మొదట నర్థమగును. కాపిలశాస్త్రమునందలి మూలతత్త్వముల లెక్కయిరు వదీయైదు గాన వానిని లెక్కించువాఁడను నర్థమునందు 'సాంఖ్య' మను నొక పేరు మొదట నిష్పన్నమైనది. పిదప సాంఖ్య మనఁగా : సామాన్యముగ సర్వవిధమైన తత్త్వజ్ఞానము, అను వ్యాపకార్థము వెలువడినటుల శబ్దశాస్త్రజ్ఞులు చెప్పుచున్నారు. కావున మొట్టమొదటి నుండియు కాపిల భిక్షువులను సాంఖ్యులని చెప్పుట వాడుకయగుటచే వేదాన్తులగు సన్యాసులకు పైత మా శబ్దమే యపయోగింపఁబడుచు న్నటుల తోచుచున్నది. ఎటులయినను సరే! సాంఖ్యశబ్దమున కి యర్థభేదమున సందేహము లేకపోవు నిమిత్త మీ ప్రకరణమునందు 'కాపిలసాంఖ్యయోగ' మని గొప్పపేరు స్వయముగ నిడితిని. కణాద న్యాయశాస్త్రమునందు వలెనే యీ కాపిలసాంఖ్యశాస్త్రము నందును, సూత్రము లున్నవి; కాని గౌడపాదాచార్యులు గార్తైనను, శారీరక భాష్యకర్తలగు శ్రీ శంకరాచార్యులు గార్తైనను, ఈ సూత్రములను దమ గ్రంథములలోఁ నాధారముగఁ గైకొనక పోవుటచే నీ సూత్ర ములు ప్రాచీనములు కావని యనేకుల యభిప్రాయము. ఈశ్వర కృష్ణునియొక్క 'సాంఖ్యకారిక' లను గ్రంథ మీ సూత్రములకంటె ప్రాచీనమని యెన్నుచున్నారు. ఆ కారికలపై శంకరాచార్యులవారి పరమగురువగు గౌడపాదులవారు భాష్యముఁ జేసిరి. కావున శంకర భాష్యమునందు పైత మీ కారికలే యనువాదము చేయబడినవి. మఱియు ఇ. స. 570 కంటె పూర్వమునందు చైనాభాషలోనికి తర్జుమా

చేయఁబడిన యీ గ్రంథ మిప్పుడు లభించును. \* “షష్ఠితంత్ర” మను అణువది ప్రకరణములుగల గ్రంథ మంతకుఁ బూర్వమే సిద్ధమై యుండెను. దానియందలి తాత్పర్యమే (కొన్ని ప్రకరణములను వదలి) డెబ్బది యార్కావృత్తములలో నీ గ్రంథమునఁ జెప్పఁబడినది యని యీశ్వరకృష్ణుడే నీ కారికల చివరఁ జెప్పఁబడినది. ‘షష్ఠితంత్ర’ మను గ్రంథ మిప్పుడు లభింపదు కావున నీ కారికల యాధారముననే కపిల సాంఖ్యశాస్త్రముయొక్క మూలసిద్ధాంతముల నిచ్చో వివేచనఁ జేయుచున్నాను. మహాభారతమున సాంఖ్యమత మనేకాధ్యాయములందు నిరూపింపఁబడినది; కాని దానియం దన్నిచోట్లను వేదాంతమతము కలిసియుండుటచేఁ గాపిలసాంఖ్య మిది యని నిశ్చయించుటకు మఱి యొక గ్రంథ మాలోచించవలసి వచ్చును. ఆ విషయములో సాంఖ్య కారికలకంటె నధికప్రాచీనమగు మఱియొక గ్రంథ మేదియుఁ గాన్పింపదు. “సిద్ధాంతాం కపిలో మునిః” - సిద్ధులలో గపిలమునిని నేనే (గీ. 10-26) అని భగవంతుఁడు గీతలలోఁ జెప్పియుండుటచేఁ గపిలా

\* బౌద్ధగ్రంథములనుండి యీశ్వరకృష్ణులవారి విషయ మిప్పుడు తెన్నుగనే తెలిసికొనఁబడినది. బౌద్ధపండితుఁడగు వసుబంధుని గురువు ఈశ్వరకృష్ణునకు నమకాలికుఁడును, ప్రతిపక్షిగను నుండెను. వసుబంధునియొక్క జీవచరిత్రము పరమార్థునిచే (ఇ. స. 489-569) చైనాభాషలో వ్రాయఁబడినది. అది ఇప్పుడు ప్రసిద్ధమై ముద్రింపఁబడి యున్నది. ఈ హేతువుచే నీశ్వరకృష్ణుని కాలము సుమారు ఇ.స. 450 అయియుండును అని డాక్టర్ ‘ఇకకసు’ అనువానిచే స్థిరపఱుపఁబడినది. Journal of the Royal Asiatic Society of Great Britain and Ireland, 1905 pp. 33.53. కాని డాక్టర్ ‘విన్ సెంట్ స్మిత్’ అను వానియొక్క మతముం బట్టి వసుబంధునికాలమే ఇసవీనన్ యొక్క నల్లవ శతాబ్దిముగ (సుమారు 280-380) ఉండవలయును. ఏలన అతని గ్రంథములు ఇ. స. 404 లో చైనాభాషయందు భాషాంతరీకరింపఁ బడినవి. వసుబంధుని కాల మిటుల వెనుకకు లాగఁబడి యుండుటచే నీశ్వరకృష్ణుని కాలముగూడ నటులే సుమారు రెండువందల సంవత్సరములు వెనుకకు (అనగా: ఇ.స. 240 సుమారుకు) లాగవలసివచ్చినది Vincent Smith's Early History of India, 3rd Edition, p. 220.

చార్యుల యోగ్యత స్పష్టమగును. అయినను కపిలఋషి యొక్కడ నెప్పుడు పుట్టినదియు తెలియదు. సనత్కుమారుడు, సనకుడు, సనందనుడు, సనత్కుజాతుడు, సనుడు, సనాతనుడు, కపిలుడు నను వీ రేడ్గురు బ్రహ్మమానస పుత్రులనియు, వారికి జ్ఞాన మా జన్మస్థిమనియు, శాంతిపర్వమున (340. 67) నొకచోఁ జెప్పబడినది. మఱి యొకచోట (శాం. 218) కపిలునకు 'అనురి' శిష్యుడనియు, నాయాసురికి పంచశిఖుడు శిష్యుడనియు, సాతడు జనకునకు సాంఖ్య శాస్త్ర ముపదేశించె ననియు నున్నది. మఱియు శాంతిపర్వమునందు (301. 108-109) "సాంఖ్యులచే సృష్టిరచనాసంబంధము మొదలగు వానిలోఁ జెప్పబడిన విషయమే పురాణములయందు, నిఘోషములయందు, నర్థశాస్త్రమునందన్నిదిక్కులఁ గాన్పించుచున్నదని భీష్ముడు చెప్పినట్లు స్పష్టముగఁ గాన్పించుచున్నది. వేయేల? "జ్ఞానం చ లోకే యదిహోస్తి కించి త్సాంఖ్యాగతం తచ్చ మహాన్మహాత్మన్"-ఈ జగత్తున జ్ఞాన మంతయు సాంఖ్యుల వలననే వెలువడినది (మ.భా.శాం. 300. 109) అని చెప్పినను జెప్పవచ్చును. పాశ్చాత్యగ్రంథకారు లుత్తాంతి వాదము నిప్పు డన్ని విషయముల నేల యుపయోగింతురో చక్కగ విచారించితి మేని, యుత్తాంతివాదముయొక్క సిద్ధాంతముతో సమాన మగు సాంఖ్యశాస్త్రమును, మన దేశమునందున్నవారును బూర్వము ప్రతి విషయమునందును గ్రహించియుండుట యొక నూతనవిషయముగఁ దోచదు. (1) గురుత్వాకర్షణము, (2) సృష్టిరచన యందలి యుత్తాంతితత్త్వము\*, (3) బ్రహ్మత్వైక్యము నను నీ గొప్ప కల్పన

\* 'ఉత్తాంతితత్త్వ' మను శబ్దము Evolution Theory అను నర్థమున ప్రస్తుతము రూఢ మయినందున నా శబ్దమునే నే నిచ్చో నుపయోగించితిని. కాని యుత్తాంతిశబ్దమునకు సంస్కృతమున 'మరణ'మని యర్థము. కాన, ఉత్తాంతితత్త్వ మను శబ్దముకంటె, గుణవికాసము, గుణోత్కర్షణము, లేక, గుణసరిజామ మను సాంఖ్యులయొక్క శబ్దమునే యుపయోగించుట మిక్కిలి ప్రశస్తముగ నుండునని నా యభిప్రాయము.



లనేక సంవత్సరముల క్రిందనే యొక్కొక్క మహాత్మునకు స్ఫురించి నవి. కావున నే గోళమునం దే సామాన్య సిద్ధాంతములు కాని, వ్యాపక తత్త్వములు కాని, ప్రచారములో నున్నవో, వానినే యనుసరించి తాము ప్రతిపాదించుట యను వాడుక సామాన్యముగ నన్ని దేశములలో నున్న గ్రంథములయందు లెస్సగఁ గాన్పించును.

కానిమ్ము : కాపిలశాస్త్రముయొక్క యభ్యాస మర్వాచీనకాల మునందుఁ దఱచుగ నశించుటచే దాని నిప్పుడు ప్రస్తావించుట యవసర మైనది. ఇప్పుడు కాపిలశాస్త్రమునం దున్న ముఖ్యసిద్ధాంతము లేవియో విచారితము. ఈ జగత్తున నూతనపదార్థ మెప్పుడును బుట్టుదు. కారణమేమి యన : “శూన్యమునుండి (అనఁగా: తొలుత నేమియు లేకపోవుట యను దానినుండి) శూన్యముతప్ప మఱియొకటి యేమియుఁ బుట్టుటకు వీలులేదు. కావున పుట్టిన వస్తువునందుఁ (అనఁగా: కార్యమునందు) గానవచ్చు గుణములు దేనివలనఁ బుట్టినవో, దానియందు (అనఁగా: కారణమునందు) సూక్ష్మరూపముగ నైన నుండి తీరవలయు నని తప్పక యెఱుంగవలయు” నని సాంఖ్య శాస్త్రమునందలి మొదటి సిద్ధాంతము (సాం.కా. 9). “ఒక పదార్థము నశించుటచే దానివల్ల మఱియొక పదార్థము పుట్టును” అని బౌద్ధ కాణాదుల సిద్ధాంతము. “బీజము నష్టమైన పిదప దానినుండి యంకురమును, అది నశించిన పిదప దానినుండి వృక్షమును బుట్టుచున్న” దని వా రుదాహరణము నిత్తురు; కాని సాంఖ్యులును, వేదాన్తులును నీ మతము నొప్పుకొనరు. వృక్షముయొక్క బీజమునందున్న ద్రవ్యము నశింపక, యదియే భూమి, లేక, గాలి యందుండి మఱియొక ద్రవ్యము నాకర్షించుకొనుటచే, బీజమునకు నంకుర మను క్రొత్తరూపమును (అనఁగా: అవస్థను) గలుగఁజేయును (వే.సూ.శాం. భా. 2.1-28 చూడు). అటులే కొయ్యలు కాలెనేని, దుమ్ము, పొగ మొదలగునవి దాని రూపాంతరములే యయి యున్నవి. కట్టెలలోని

ద్రవ్యము బొత్తిగ నశించుటచే, బొగ యను సూతన పదార్థము పుట్టు నేరదు. “కథ మనతః స జ్ఞాయేత”- ఏది బొత్తిగ లేనే లేదో, దాని నుండి, యుండునట్టి పదార్థ మెటుల పుట్టును (ఛాం. 6. 2. 2) అని ఛాందోగ్యోపనిషత్తులోఁ జెప్పబడినది. జగత్తుయొక్క మూలకారణము నకు ‘అనత్’ అను శబ్ద ముపనిషత్తులలో నక్కడక్కడ నుపయోగింపబడి యున్నది (ఛాం. 3. 19. 1; తై. 2. 7. 1); కాని, దాని కర్థము ‘అభావము=లేమి’ అని కానేరదు. నామరూపాత్మక మగు వ్యక్తస్వ రూపముయొక్క (అనఁగా: అవస్థయొక్క) యభావ మని మాత్రమే దాని యర్థమని వేదాంతసూత్రములందు సిద్ధాంతీకరింపఁ బడెను (వే.సూ. 2. 1. 16-17). పాలవలనఁ బెరుగు పుట్టును గాని యుదకము నుండి పుట్టనేరదు. నువ్వులనుండి నూనె వచ్చును గాని ఇసుకనుండి రానేరదు. ఇట్టి ప్రత్యక్షానుభవములనుండియు నీ సిద్ధాంతము సంగీకరింపవచ్చును. కారణమునందు లేని గుణములు కార్యమునందు స్వయముగఁ బుట్టునని యంగీకరించిన యెడల, నీటివలనఁ బెరుగేల పుట్టుదను ప్రశ్నకు సమాధానము చెప్పుట సాధ్యము కానేరదు. సారాంశ మేమి యనః స్వయముగలేని పదార్థమునుండి యిప్పు డస్తిత్వములో నుండు పదార్థములు పుట్టనేరవు. కావున నే కార్యమును విచారించినను దానియొక్క ప్రకృతిద్రవ్యాంశమును, గుణమును, మూలకారణమునందే రూపముననయిన నుండి తీరవలయు నని సాంఖ్యులచే సిద్ధాంతీకరింపఁబడెను. ఈ సిద్ధాంతమునకే సత్కార్యవాద మని పేరు. పదార్థములందున్న జడద్రవ్యములు, కర్మశక్తియు నెప్పుడును నశింపవు. ఏ పదార్థమునకైన నెన్ని రూపాంతరములు వచ్చినను, దుదకు సృష్టియందున్న ముఖ్యమగు ద్రవ్యాంశముయొక్కయు, గర్మశక్తియొక్కయు మొత్త మెప్పుడు నొకరీతిగనే యుండునను సిద్ధాంతమర్వాచీను లగు పదార్థవిజ్ఞానశాస్త్రజ్ఞులచే సైతము సిద్ధాంతీకరింపఁ బడెను. దీపము వెలుగునపుడు చమురు నశించుచున్నదని మనకు గోచరించుచున్నను, తైలపరమాణువులు బొత్తిగ నశింపక, కాటుక, పొగ, మొద

లగు సూక్ష్మద్రవ్యరూపము నొంది యస్తిత్వమును జెందియున్నది. మఱియు నీ సూక్ష్మద్రవ్యములఁ గలిపి చూచితి మేని యదియును, చమురుగ మండుచున్నప్పుడు దానితోఁ గలిసిన గాలియందలి పదార్థమును, అను నీ రెంటియొక్కయు తూనిక సమానముగ నుండును. మఱియు నీ పద్ధతియే కర్మశక్తిని సంబంధించు నని యిప్పుడు సిద్ధమయినది. కాని యాధునిక పదార్థవిజ్ఞానశాస్త్రజ్ఞులయొక్కయు సిద్ధాంతములు రెండును జూపుల కేకముగఁ గాన్పించినను, సాంఖ్యుల సిద్ధాంత మొక పదార్థమునుండి మఱియొక పదార్థము పుట్టు నను నొక విషయమునకు మాత్రమే (అనఁగాః కార్యకారణమాత్రమునకే) యనుకూలించును; కాని యర్వాచీన మగు పదార్థవిజ్ఞానశాస్త్రమునందున్న సిద్ధాంతములు వీనికంటె నధిక వ్యాపకములుగ నున్నవను సంగతి మఱవఁ గూడదు. “కార్యమందలి యే గుణమైనను కారణమందు లేని గుణములనుండి పుట్టినేరదను ననియే కాక, కారణములకు కార్యరూపము వచ్చిన పిదప నా కార్యమందున్న ద్రవ్యాంశమును, కర్మశక్తియును లేకమైన నశింపక, పదార్థములయందు వేర్వేరు స్థితులయందున్న ద్రవ్యాంశమునకును, కర్మశక్తికిని సంబంధించిన తూనికయు నెప్పుడు నొక్కవిధముగనే యుండును గాని, ఎక్కువయైనను, తక్కువయైనను గానేరదు” అని ప్రత్యక్షప్రయోగము వలన గణితపద్ధతితో నిప్పుడు సిద్ధాంతము చేయఁబడెను. ఇదియే యీ రెండు సిద్ధాంతములలో నుండు గొప్పభేదము. ఈ యూహతోఁ జూచితి మేని భగవద్గీతలయందు “నానతో విద్యతే భావః”-“ఏది లేదో యది ఎప్పుడు నస్తిత్వమునకు రానేరదు - ఈ మొదలగు రెండవ యధ్యాయారంభమునఁ జెప్పఁబడిన సిద్ధాంతములు (గీ. 2. 16) చూచుటకు ‘సత్కార్యవాదము’ వలె నుండినను, కేవలము కార్యకారణాత్మకమగు సత్కార్యవాదముకంటె నర్వాచీనము లగు పదార్థవిజ్ఞానశాస్త్రము నందలి సిద్ధాంతములకును, ఆ సిద్ధాంతములకును, అధిక సామ్యమున్నటులఁ

గాన్పించుచున్నది. పూర్వమునం దుదాహరింపబడిన ఛాందోగ్యోప నిషత్తునందలి వచనముల కిదియే భావము. 'సత్కార్యవాదము' యొక్క సిద్ధాంతములను వేదాన్తులు సైత మొప్పుకొందురు; కాని, యీ సిద్ధాంతములు, సగుణసృష్టికంటె పైకిఁ బోలేవు. నిర్గుణమునుండి సగుణముపుట్టినటు లేల గాన్పించునను నందులకు సమాధానము వేఱుగఁ జెప్పవలయునని యద్వైతవేదాంతశాస్త్రముయొక్క యభిప్రాయ మని సారాంశము. ఈ వేదాంతమతము సవిస్తరముగ ముందుండు సభ్యాత్మప్రకరణమున విచారింపబడును. ఇప్పుడు సాంఖ్యులమత మెంత వఱకు వ్యాపించినదో యది మాత్రమే విచారింపఁదగినది కావున సత్కార్యవాదముయొక్క సిద్ధాంతమును లెన్నగ విచారించి క్షరాక్షర విచారశాస్త్రమునందు సాంఖ్యులు దాని నెటుల నుపయోగము చేసినదియు విచారితము.

సాంఖ్యమతానుసారముగ నీ సత్కార్యవాదము సిద్ధమగు నేని దృశ్యసృష్టియొక్క యుత్పత్తి, పూర్వమునం దేమియు పదార్థములేనిదే శూన్యమునందుండియే పుట్టిన దను మతము తనంతటనే యణగి పోవును. కారణము - 'శూన్య' మనఁగా: 'లేద'ని యర్థము. 'ఏదియు లేనిదాని యందుండి యునికిగల పస్తువులు పుట్టువు' అనియు సృష్టార్థము. అనఁగా: సృష్టి యేదైన నొక పదార్థమునందుండి పుట్టినదై యుండవలయును. ఇప్పుడు మనకు సృష్టియందుఁ గనబడు గుణము లన్నియు నా మూలపదార్థమునం దుండవలయు నను నీ యంశము స్పష్టముగ సిద్ధమగుచున్నది. ఇప్పుడు సృష్టివైపునకుఁ జూచితిమేని దానియందు వృక్షములు, పశువులు, మనుజులు, జాళ్లు, బంగారము, వెండి, వజ్రము, నీళ్లు, వాయువు మొదలగు ననేక పదార్థములు మన యింద్రియములకు గోచరము లగుచున్నవి. వాని రూపములును, గుణములును వేఱుగనే యున్నవి. ఈ భేదము (అనఁగా: నానాత్వము) స్థిరమగు నదియు మూలమునం దున్నదియు కాకపోవుటచే నాది

యందు సర్వవస్తువులయందున్న ద్రవ్య మొకటిగనే యున్నదని సాంఖ్యుల సిద్ధాంతము. అర్వాచీనులగురసాయనశాస్త్రజ్ఞులు కొన్ని కొన్ని ద్రవ్యములను వేరుపఱచి చూచి యఱువది రెండు తత్త్వములు మూల పదార్థము లని స్థిరపఱచిరి. కాని, “యీ యఱువదిరెండు తత్త్వములును స్థిరమయినవి కాకపోవుటచే, మొదట నేదో యొక పదార్థమున్నది. ఆ పదార్థమునం దుండియే సూర్యుడు, చంద్రుడు, నక్షత్రములు, భూమి మొదలగు ప్రపంచమంతయుఁ బుట్టినది” అని పాశ్చాత్యులగు పదార్థశాస్త్రవేత్తలు ఇప్పుడు నిశ్చయించిరి. కావున నా సిద్ధాంతవిషయమై విశేషవివేచన చేయనక్కఱి యుండదు. జగత్తునందలి యన్నిపదార్థములకు మూలభూతమగు ద్రవ్యమును సాంఖ్యశాస్త్రమునందు ప్రకృతి యని నుడువుదురు. ‘ప్రకృతి’ శబ్దార్థము ‘మూలము (మొదలు)’ అని యగుటచే నీ ప్రకృతి నుండి ముందుఁ బుట్టుబోవు పదార్థములను ‘వికృతు’లని యైనను, ‘మూలభూతద్రవ్యముల వికారము’ లని యైనను జెప్పుదురు.

కాని, యన్ని పదార్థములలోను ద్రవ్య మొక్కటియే యైనను ఈ ద్రవ్యము నందలి గుణముగూడ నొక్కటియే యైనను, సత్కార్యవాదానుసారముగ నొక గుణమునుండియే యనేక గుణములు వెలువడుటకు నీలులేదు. జాయి, మన్ను, నీరు, బంగారము, మొదలగు జగత్తులోని వేర్వేరు పదార్థములను జూచితి మేని, వానియందు వేర్వేరుగు ననేక గుణము లుండునటులఁ గనఁబడును. కావున పదార్థమాత్రముయొక్క గుణములను దొలుతఁ బరీక్షించి యా గుణములే సత్త్వ మని, రజ స్సని, తమ స్సని మూడు వర్గములుగ సాంఖ్యులచే విభజింపఁబడినది. కారణ మేమి యన : ఏ పదార్థమును తీసికొన్నను, శుద్ధమును నిర్మలమునగు పూర్ణావస్థయు, తద్విరుద్ధమగు నికృష్టావస్థయు నను రెండు భేదములు సహజముగ నా వస్తువున కుండుటచే, నికృష్టావస్థ నుండి పూర్ణావస్థలోనికి వృద్ధి నొందు చుండుటయే దాని

యొక్క ప్రవృత్తిగ నుండునటుల కానబడును. ఈ మూడవస్థలలోను శుద్ధావస్థకు సాత్త్విక మనియు, నికృష్టావస్థకుఁ దామస మనియు, ప్రవర్తకావస్థకు రాజస మనియు విశేషణముల నిచ్చునత్త్వము, రజస్సు, తమస్సు నను నీ మూడు గుణములు నన్నిపదార్థములకును మూలభూత మగు ద్రవ్యమునందు (అనఁగా: ప్రకృతియందు) ప్రారంభము నుండియు నున్నవని సాంఖ్యులు చెప్పుచున్నారు. వేయేల? ఈ మూడు గుణములే ప్రకృతియనియు ననవచ్చును. ఈ మూడు గుణములలోను ఒక్కొక్కదాని సామర్థ్యము తొలుత నొకరీతిగ నుండును. మొదట ప్రకృతి సామ్యావస్థయందుండును. ఈ సామ్యావస్థ జగత్తుయొక్క ప్రారంభదశయందుండును. జగత్తులయ మగునేని తిరుగ నుత్పన్న మగును. సామ్యావస్థయందు చలనము మొదలగున వేమియు నుండవు. సర్వమును స్థబ్ధముగ నుండును. అనంతరమునం దీ మూడు గుణములు హెచ్చుతగ్గులయ్యెనేని ప్రవృత్త్యాత్మక మగు రజోగుణముచే మూలప్రకృతియందుండి యా యా పదార్థములు పుట్టిన పిదప సృష్టి కారంభమగును. సత్త్వరజస్తమోగుణము లను నీ మూడును తొలుత సామ్యావస్థలో నుండుటచే వానియందు హెచ్చుతగ్గు లెటుల కలుగు నవియిప్పు డొక శంక వెలువడుచున్నది; కాని, ప్రకృతియొక్క స్వాభావిక మూలధర్మమే యిది యని సాంఖ్యులు నమాధానము చెప్పుదురు (సా. కా. 60). ప్రకృతి జడమైనను స్వయముగనే యది సర్వవ్యవహారములఁ జేయుచున్నది. ఈ మూడు గుణములలోను తెలివి యనునది సత్త్వగుణముయొక్క లక్షణము. అజ్ఞానము (తెలివితేమి) తమోగుణ ధర్మము. రజోగుణ మనునది ప్రవర్తకము (అనఁగా: మంచి చెడుగులయందుఁ బ్రవర్తింపఁ జేయునది). ఈ మూడు గుణములు నెప్పుడును వేర్వేరుగ నుండనేరవు. అన్నిపదార్థములయందును సత్త్వరజస్తమోగుణములు కలిసియున్నవి. మఱియు నీ కలయిక యెప్పు

డును మూడు గుణముల న్యూనాధికభావము ననుసరించియే వెలు  
పడును. మూలద్రవ్య మొకటియైనను, గుణభేదముచే నొక మూల  
ద్రవ్యమునుండియే బంగారము, ఇనుము, మన్ను, నీరు, ఆకాశము,  
మానవశరీరము మొదలగు వేర్వేరు వికారములు పుట్టుచున్నవి. దేనిని  
మనము సాత్త్వికపదార్థ మనెదమో దానియందు రజస్తమస్సు లను  
రెండు గుణములకంటెను సత్త్వగుణముయొక్క పరాక్రమ మెక్కువగ  
నుండుటచే, దానియం దెప్పుడు నుండు రజస్తమోగుణము లణగఁ  
ద్రొక్కబడుట ఫలన మన దృష్టి మాత్రము ప్రసరింపదు. రూఢిగఁ  
జూచితి మేని సత్త్వరజస్తమో గుణములు మూడును ఇతర పదార్థము  
లందువలె సాత్త్వికపదార్థమునందు నున్నవని యెఱుంగవలయును.  
కేవల సాత్త్వికములును, కేవల రాజసములును, కేవల తామస  
ములును లేనే లేవు. ప్రతి పదార్థమునందును మూడు గుణముల  
యొక్కయు పరస్పర సంబంధము కలదు. ఈ హెచ్చుతగ్గు లగుటలో  
నే గుణము ప్రబల మగునో, దానినిబట్టి ప్రతి పదార్థమును, సాత్త్విక  
మనియు, రాజస మనియు, తామస మనియు మనము చెప్పుచు  
న్నాము (సాం.కా. 12; మ.భా.అశ్వ-అనుగీత. 36; మఱియు శాం.  
30వీ చూడు). ఉదాహరణము: మన శరీరములో రజస్తమస్సుల  
కంటె సత్త్వ మధికమగు నేని మన దేహమునందు జ్ఞానము కలిగి  
సత్య మేదియో తెలియును; చిత్తస్మృతి శాంతమగును. ఇంతియే కాని  
ఇట్టి సమయమునందు శరీరమున రజస్తమస్సులు బొత్తిగ లేకపోవు.  
అవి యణగియుండుటచే వాని సామర్థ్యము బయలుపడనేరదు (గీ.  
14. 10). సత్త్వమునకు మాఱుగ రజోగుణము ప్రబల మగునేని  
మానుషశరీరమందు లోభ ముత్పన్న మగుటచే, 'కావలయు' నను  
కొరిక పుట్టి యనేక కృత్యములను జేయుటకు మనుజుడు ప్రవర్తిం  
చును. అటులే సత్త్వరజస్సులకంటె తమస్సు ప్రబల మగునేని నిద్ర,  
ఆలస్యము, స్మృతిభ్రంశము మొదలగు దోషములు శరీరమునం దుత్ప  
న్నము లగును. అనఁగా: జగత్తునందలి పదార్థములలో బంగారము,

లోహము, పాదరసము మొదలగు నానాత్వము లన్నియు ప్రకృతి  
యందలి సత్త్వరజస్తమో గుణముల యన్యోన్య సంబంధము  
యొక్కయు, హెచ్చుతగ్గులయొక్కయు ఫలమే యని తాత్పర్యము.  
మూలప్రకృతి యొకటి యయినను నీ నానాత్వ మెట్లు పుట్టునను  
విచారమును 'విజ్ఞాన' మని చెప్పుచున్నారు. దీనియందే సకలాధి  
భౌతికశాస్త్రమును జేరును. ఉదాహరణము: రసాయనశాస్త్రము, విద్యు  
చ్ఛాస్త్రము, పదార్థవిజ్ఞానశాస్త్రము అను నీ సర్వవిధజ్ఞానములును  
విజ్ఞానములే యగును.

సామ్యావస్థ యందలి యీ మూలప్రకృతి 'అవ్యక్తము'  
(అనగా: ఇంద్రియములకు నగోచర మగునది), దాని యందలి  
సత్త్వరజస్తమో గుణముల యన్యోన్య సంబంధముచే బుట్టెడు ననేక  
పదార్థములు మన యింద్రియములకు గోచరము లగుచున్నవి.  
అనగా: మనము చూచు నదియు, విను నదియు, నాకు నదియు,  
మూర్ఛిను నదియు, తాకు నదియు వ్యక్త మని సాంఖ్యశాస్త్రమునఁ  
జెప్పఁబడెను. 'వ్యక్తము' అనగా: ఇంద్రియములకు స్పష్టముగ  
గోచరమగు పదార్థము. అది హాని యాకృతిచే నైనను, రంగుచే నైనను  
లేక, యింక నే గుణముచే నైనను వ్యక్త మగును. వ్యక్తపదార్థము  
లనేకము లగుటచే హానిలో వృక్షము, తాయి మొదలగు కొన్ని 'స్థూల  
ములు' గను, మనస్సు, బుద్ధి, యాకాశము మొదలగునవి కొన్ని  
పదార్థము లింద్రియములకు గోచరము (వ్యక్తము) లైనను 'సూక్ష్మ  
ములు'గను నున్నవి. సూక్ష్మ మనగా: 'చిన్నది' యని యీ స్థూల  
మునందర్థము కానేరదు. కారణ మేమన: ఆకాశము సూక్ష్మమైనను,  
జగత్తు నంతయు వ్యాపించి యున్నది. కావున సూక్ష్మ మనగా:  
స్థూలముకంటె విరుద్ధమని యైనను, వాయువుకంటె విరళమని యైన  
నెఱుంగవలయును. స్థూల సూక్ష్మశబ్దములచే నే పదార్థముయొక్క  
సంఘటన యెఱుఁబడుచున్నదో యెఱుంగ నగును. వ్యక్తావ్యక్తశబ్దములచే



నా వస్తువుయొక్క ప్రత్యక్ష జ్ఞానము మనకుఁ గలుగుటకు వీలున్నదో లేదో తెలియును. కావుననే వే త్స్వేరగు రెండు పదార్థములు సూక్ష్మము లయినను వానిలో నొకటి వ్యక్తము, రెండవది యవ్యక్తము కాఁగలదు. ఉదాహరణము : వాయువు సూక్ష్మ మయినను స్పర్శేంద్రియముచే నది యెఱుఁగఁబడుట వలన దానిని వ్యక్త మందురు. సర్వ పదార్థములయొక్కయు మూలద్రవ్య మగు ప్రకృతి వాయువుకంటె నత్యంత సూక్ష్మమగుటచే నే యింద్రియమునకు గోచరము కానేరదు. అందుచేతనే యవ్యక్త మగుచున్నది. ప్రకృతియే యింద్రియమునకు గోచరింపకపోయె నేని 'యది యున్నటుల ప్రమాణ మేమి?' యని యొక ప్రశ్న వెలువడును; కాని యనేక పదార్థముల నవలోకించిన పిదప సత్కార్యవాదానుసారముగ నా యన్నిటియొక్క మూలరూప మింద్రియ ప్రత్యక్షములో గోచరింపకపోయినను, సూక్ష్మరూపముచే నుండియే తీరవలయునని యనుమానముచే సాంఖ్య లీ ప్రశ్నకు సమాధానముఁ జెప్పిరి (సాం.కా. 8). మఱియు వేదాస్తులచే బ్రహ్మ స్తిత్వము సిద్ధపఱచుట కీ యుక్తియే స్వీకరింపఁబడినది (కఠ.6.12-13. వీనిమీఁది శంకరభాష్యముఁ జూడు.) ప్రకృతి యత్యంత సూక్ష్మమనియు, నవ్యక్త మనియు నీ రీతిగ నంగీకరించితి మేని నైయాయకుల పరమాణువాదము స్వయముగ భ్రష్ట మగును. కారణమేమి యన : పరమాణువు లవ్యక్తములు నసంఖ్యము లయినను ప్రతి పరమాణువును స్వతంత్ర వ్యక్తి గాఁ గాని, యవయవముగాఁ గాని యుండుటచే రెండు పరమాణువుల నడుమ నేమి పదార్థ మున్న దను ప్రశ్న మరల శేషించియే యున్నది. కావుననే, "ప్రకృతిలో పరమాణు రూపమైన యవయవభేదము లేమిచే నది యెప్పుడు నొకదాని కొకటి సంబంధించియే లేక, యొకే తీరుననే, నడుమ నేమియు ఖండము లేక, యవ్యక్తము (ఇంద్రియములకు గోచరము కానిది) నిరవయవము నగు రూపముతో నెల్లప్పుడు నంతయు వ్యాపించి యున్నదని సాంఖ్యులు వక్కాణించె

దరు. పరబ్రహ్మను వర్ణించుచు ‘దాసబోధ’ యను గ్రంథమున శ్రీ సమధరామదాస స్వామివారిచే —

జికడే పహవేఁ తికడే అపార, కోణీకడే నాహిఁ పార.

ఏక జినసి స్వతంత్ర, దూసరేఁ నాహిఁ.

(దాస. 20. 2. 3)

— ఎటుచూచిన నది (బ్రహ్మము) యపారముగనే యున్నది. ఎక్కడను దాని కంతము గానరాదు. అది యొకతే విధము గలదియు స్వతంత్ర మైనదియునై యున్నది. దానియందు ద్వైతము (మఱి యేమియు) లేదు అని చెప్పబడెను. ఈ వర్ణన సాంఖ్యులయొక్క ప్రకృతికి పైతము సంబంధించియే యున్నది. త్రిగుణాత్మక మగు నవ్యక్తము, స్వయంభువు నేకవిధ మైనదియు నగుటచే నంతట తెఱపి లేక నిండియున్నది. ఆకాశము వాయువు నను భేదము పిదపఁ గలిగి నది; అవి సూక్ష్మము లయినను, వ్యక్తము లగుటచే వీని కన్నిటికి మూలభూతమగు ప్రకృతియే, స్థిరమైనదియు సర్వవ్యాపకమునగు నవ్యక్త మయినది. అయినను వేదాస్తుల పరబ్రహ్మకును సాంఖ్యుల ప్రకృతికిని భూమ్యాకాశముల కున్నంత భేద మున్నది. కారణ మేమి యనః పరబ్రహ్మము చైతన్యరూపమును, నిర్గుణము నయినది. ప్రకృతి జడరూపమును, సత్త్వరజస్తమోమయ మయినదియు (అనఁగాః సగుణముగ) నై యున్నది; కాని యీ విషయములో విశేషవిచారము పిదపఁ జేయుదము. ప్రస్తుతము సాంఖ్యులయొక్క మత మేమి యనునది మనకు విచారణీయము. స్థూలసూక్ష్మములు, వ్యక్తావ్యక్తములు నను శబ్దములకు నిట్లర్థము చేసిన పిమ్మట సృష్టియొక్క ప్రథమారంభమునఁ బ్రతిపదార్థము సూక్ష్మము నవ్యక్తమునగు ప్రకృతియొక్క రూప మగుటచే వ్యక్తము (అనఁగాః ఇంద్రియ గోచరము) అయెను. ప్రళయకాలమున నీ వ్యక్తస్వరూపము నాశన మగు నేని మరల నవ్యక్తప్రకృతితోఁ గలసి యవ్యక్తమగుచున్న దని

చెప్పవలసివచ్చును. గీతలయందును నీ మతమే యనువదింపబడినది. (గీ. 2. 28. మఱియు, 8. 18). ఈ యవ్యక్తప్రకృతికే 'అక్షర' మనియు, ప్రకృతినుండి పుట్టిన సర్వపదార్థములకును 'క్షర' మనియు సాంఖ్యులిదిన ఇతర నామములు. క్షర మనఁగ 'బొత్తిగ నశించునది' యను నర్థమును గ్రహింపక 'కేవలము వ్యక్తస్వరూపముయొక్క నాశ' మని మాత్రమే యిచ్చట నర్థము చెప్పవలయును. ప్రధాన మనియు, గుణక్షోభిణి యనియు, బహుధానక మనియు, ప్రసవ ధర్మిణి యనియు ప్రకృతికి నామాంతరము లున్నవి. సృష్టియందున్న యన్నిపదార్థములకును మూలము గావుననే ప్రధాన మనియు, ప్రకృతియొక్క గుణత్రయసామ్యావస్థను స్వయముగనే మార్పు నదిగావున గుణక్షోభిణియనియు, గుణత్రయరూపమగు పదార్థభేదము యొక్క బీజములు దానియందుండుటచే బహుధానక మనియు, దీనినుండి సకలపదార్థములు పుట్టుచున్నవి (ప్రసూతములు) కావున ప్రసవధర్మిణి యనియు నామములు ప్రకృతి కిడుచున్నారు. ఈ ప్రకృతినే వేదాంతశాస్త్రమునందు 'మాయ' (అనఁగా : మాయికమగు దృశ్యము) అని చెప్పుచున్నారు.

సృష్టియందలి సకలపదార్థములు 'వ్యక్త' మనియు, 'అవ్యక్త' మనియు, లేక, 'క్షర' మనియు, 'అక్షర' మనియు రెండు వేరుగా నున్న పిదప క్షేత్రజ్ఞవిచారమునఁ జెప్పబడిన యాత్మ, మనస్సు, బుద్ధి, యహంకారము, ఇంద్రియములు ననునవి, సాంఖ్యమతానుసారముగ నే వర్ణములొక జేర్పఁబడిన వనునది మొదటి ప్రశ్నయై యున్నది. క్షేత్రమును నింద్రియములును జడములే యగుటచే వ్యక్తమునందే యవి చేరును. కాని, మనస్సు, నహంకారము, బుద్ధియు ననుజానికిని విశేషముగ నాత్మకును, వ్యవస్థ యెటుల చేయవలయును? యూరపు ఖండమునం దిప్పుడు ప్రసిద్ధుఁడును సృష్టిశాస్త్ర వేదమునైన 'హెకెల్' అను నాతఁడు మనస్సు, బుద్ధి, యహం

కారము, ఆత్మ యనునివి యన్నియు శరీరధర్మములుగానే యున్నవని తన గ్రంథములలో నిరూపించు చున్నాడు. మనుజుని శిరస్సులోని మెదడు చెడె నేని, యతని స్మరణశక్తి నశించును. అతనికి పిచ్చి యెత్తుటను మనము చూచుచున్నాము. అటులే శిరస్సుపై గాయము తగిలి యందలి మెదడులోని యొక భాగము చెడిపోయె నేని యా భాగమునకు మానసికశక్తి లేనటుల గాన్పించుచున్నది. మనోధర్మ మనునది జడముయొక్క గుణముగనే యున్నది. సారాంశ మేమన. జడమునందుండి దాని నెక్కాలమునందును వేటుపఱచుటకు సాధ్యము కానేరదు. కావుననే తలయందు మెదడువలెనే, మనోధర్మము, నాత్మయు ననువానిని, వ్యర్థమనువర్గములోనే చేర్చవలయును. ఈ తీరున వ్యవస్థ జేసితిమేని, యవ్యక్తము, జడప్రకృతి యనునవియె తుదకు నేకాకులై (ఒంటిగ) మిగిలి యుండును కారణమేమి యన. సర్వవ్యక్త పదార్థములు నీ మూలభూత మగు నవ్యక్తము నుండియే పుట్టినవి. ప్రకృతి తప్ప జగత్తునకు నుత్పాదకుఁడు గాని, కర్త గాని మఱియొకఁడు లేడు. మూలప్రకృతియొక్క శక్తి వృద్ధి యగు చుండఁగనే, దానికి 'చైతన్యము', లేక, 'యాత్మ' అను రూపాంతరము వచ్చును. ఈ మూలప్రకృతికిని, సత్కార్యవాదమునకు వలె, విధానములును, నియమములును సిద్ధము లయినవి; వానివలెనే సర్వజగత్తును, దానితోఁబాటు మనుజులును కారాగృహబద్ధులవలె నున్నారు. 'ఆత్మ' యని వేటు పదార్థము లేదనునదియే కాక, యది యవినాశి గాదు, స్వతంత్రమయినది గాదు. ఇంక మోక్ష మెచ్చటి నుండి వచ్చును? 'నా యిచ్ఛానుసారముగ నేనే పని చేయుదు' నని యొక్కొక్కనికిఁ దోచున దంతయు భ్రమయే. ప్రకృతి యే మూలకు లాగునో యతఁ డామూల కేగవలయును. సారాంశ మేమి యన : "కై. శంకరమోరోనరాడే" యనువానిచే 'గలహపురి' యను నాటకారంభమునందు ధ్రువపదములో (పల్లవి) చెప్పినరీతిగ నున్నది.

విశ్వ సర్వ హేతురంగ మోతా ప్రాణిమాత్ర హై కైదీ,  
పదార్థధర్మాః చియా శృంఖలా త్యాతేః కోడి న భేదీ.

— ఈ ప్రపంచ మంతయు నొక గొప్ప కారాగ్రహము. ప్రాణులందఱును ఖైదీలు. పదార్థములయొక్క గుణధర్మములు అను ఈ సంకెళ్ళ నెవరును తెంపజాలరు. ఇట్లు సకల చరాచర సృష్టియొక్కయు వ్యవహారము నడచుచున్నదని “హెకెల్” అను వాని మతము. సర్వసృష్టికిని మూల మీ తీరున జడమును నవ్యక్తము నగు ప్రకృతి యొక్కటియే యగుటచేఁ దన మతమునకు ‘నద్వైత’ మని \* ‘హెకెల్’ పేరిడుకొనెను; కాని యీ యద్వైతము జడమూలకము (అనఁగా: జడ మగు నొక్క యాకృతియందే సర్వవిషయములను జేర్చునది) అగుటచే దీనిని జడాద్వైత మని కాని యాధిభౌతికశాస్త్రాద్వైత మని కాని నే నందును.

కాని, సాంఖ్యశాస్త్రకారు లీ జడాద్వైతమును నొప్పుకొనరు. మనస్సు, బుద్ధి, అహంకారము, ఇవి పంచభూతాత్మక మగు జడ ప్రకృతి ధర్మములుగ నున్న వను విషయమును వా రొప్పుకొందురు. తదనుసారముగ నవ్యక్త మగు ప్రకృతి యందుండి క్రమముగ బుద్ధి, అహంకారము మొదలగు గుణములు పుట్టెనని సాంఖ్యశాస్త్రమునఁ దొలుతఁ జెప్పఁబడినది; కాని జడప్రకృతి యందుండి చైతన్యము పుట్టుటకు వీలుకాకపోవుటయే కాక, యెవఁడైనను తన భుజముల మీఁద దా నెటు లాసీనుఁడు కాలేడో, యటులే, ప్రకృతి నెఱుంగునది, లేక, చూచునది. ప్రకృతికంటె వేఱగు పదార్థమైననే కాని “నేను దీని నెఱుంగుచున్నాను” అను సంభాషణమే ప్రచారములో నుండనేరదు. సృష్టి వ్యవహారముఁ గంటి మేని “నే నెఱుంగునదియు

\* అద్వైతమునకు Monism అని ‘హెకెల్’ మొదట పేరిడెను. అంగులె నీ ‘హెకెల్’ ఒక సాత్వంతమగు గ్రంథము నైతము వ్రాసెను.

లేక, చూచునదియు, నాకంటె వేఱుగ నున్న” దని యందఱకు యనుభవములోనే యున్నది. కావున జ్ఞాతజ్ఞేయము, చూచువాఁడు చూడబడు వస్తువు, లేక, ప్రకృతిని జూచువాఁడు జడప్రకృతియు అను నీ రెండుపదార్థములును నారంభము నందుండి వేర్వేఱుగనున్న వని సిద్ధాంతీకరించుట యావశ్యక మగునని సాంఖ్యులచే నిశ్చయింపఁ బడినది (సాం.కా. 17). పూర్వప్రకరణమునందు క్షేత్రజ్ఞఁ డనియు, నాత్మయనియుఁ జెప్పఁబడిన పదార్థమే ద్రష్టయు, జ్ఞాతయు, ఉపభోక్తయు నగుటచే, ఈతనినే సాంఖ్యశాస్త్రమునందు ‘పురుషుఁడు’ అని లేక, ‘జ్ఞః’ (జ్ఞాత) అని చెప్పుచున్నారు. ఈ జ్ఞాత ప్రకృతికంటె వేఱగుటవలన స్వభావముగనే ప్రకృతినంబంధము లగు సత్త్వరజస్తమో గుణములకు దూరముగ నుండువాఁడు, అనఁగా: నిర్గుణుఁ డును, వికారమును బొందనివాఁడును, జూచుట యెఱుంగుట మొదలగునవి తప్ప నితరమగు దాని నేమియును జేయనివాఁడును, అగుటచే జగత్తునందు జరుగు పటాటోప మంతయు నొక ప్రకృతి ధర్మమే యయి యున్నదని సిద్ధమగుచున్నది. సారాంశ మేమన: 1. ‘ప్రకృతి’ యచేతనము, ‘పురుషుఁడు’ సచేతనుఁడు; 2. ప్రకృతి పటాటోపమును జేయును, పురుషుఁడుదాసీనుఁడు నకర్తయు నగును; 3. ప్రకృతి త్రిగుణాత్మకము, పురుషుఁడు నిర్గుణుఁడు; 4. ప్రకృతి గ్రుడ్డిది, పురుషుఁడు సాక్షి. ఇట్లు రెండు వేర్వేఱు తత్త్వము లీ సృష్టియం దనాదిసిద్ధములుగను స్వతంత్రములుగను స్వయంభువులు గను నున్నవి యని సాంఖ్యశాస్త్ర సిద్ధాంతము. దాని ననుసరించియే భగవద్గీతలలో - “ప్రకృతిం పురుషం చైవ విద్ధ్యనాదీ ఉభావపి” - ప్రకృతియు, పురుషుఁడు నను వీరిద్దఱు ననాదులుగ నున్నారు (గీ. 13. 19) అని తొలుతఁ జెప్పి, వెంటనే - “కార్యకారణకర్తృత్వే హేతుః ప్రకృతి రుచ్యతే” - దేహేంద్రియ వ్యాపారములను బ్రకృతి యొనర్చుచున్న దనియు, “పురుష స్సుఖదుఃఖానాం భోక్తృత్వే హేతు రుచ్యతే” - పురుషుఁడు సుఖదుఃఖముల యుపభోగమునందు

కారణమగుచున్నాఁడనియుఁ జెప్పఁబడినది; కాని, “ప్రకృతిపురుష  
లిద్దఁ అనాదులు” అను మతము గీతలయందుఁ జెప్పఁ బడినను, త  
రెండు తత్త్వములు స్వతంత్రములు స్వయంభువులు నని గీత యొప్పు  
కొనదని యెఱుంగవలయును. కారణ మేమి యనః గీతలయందఁ  
ప్రకృతి తన ‘మాయ’ యని భగవంతుఁడు చెప్పినాఁడు (గీ. 7.14  
14.3) మఱియుఁ బురుషుని విషయములో సైతము-“మ మై వాంఛ  
జీవలోకే”-వాఁడు నా యంశమై యున్నాఁడు (గీ. 15.7) అని చె  
నాఁడు. అనఁగా: గీత సాంఖ్యశాస్త్రముకంటె నెక్కువగనే విచారిం  
నది; కాని యిప్పుడే గీతవైపునకు దృష్టిని బోసీయక సాంఖ్యశాస్త్రవ  
ముందేమి చెప్పు నను విషయము విచారితము.

సాంఖ్యశాస్త్ర ప్రమాణముగ సృష్టియం దున్న పదార్థవ  
లన్నియు, అవ్యక్తము (మూలప్రకృతి), వ్యక్తము (దాని వికారము  
పురుషుఁడు (జ్ఞుఁడు) అని మూఁడు వర్గములుగ నున్నవి. కాని వీనిఁ  
వ్యక్తపదార్థముయొక్క స్వరూపము ప్రళయకాలమున నశించున  
కావున మూలమునందలి యవ్యక్తప్రకృతి, పురుషుఁడు నను నీ రెం  
తత్త్వములును మిగిలియుండును. ఈ రెండు మూలతత్త్వము  
‘అనాదులు, స్వయంభువులు’ నని సాంఖ్యులయొక్క సిద్ధాంతవ  
కావున వారిని ద్వైతులు (రెండుమూలతత్త్వముల నంగీకరించువా  
అని చెప్పుచున్నారు. వీరు ప్రకృతి పురుషులకంటె వ్యతిరిక్తవ  
నీశ్వరుని గాని, స్వభావమును గాని, కాలమును గాని, మఱియె  
మూలతత్త్వమును గాని యొప్పుకొనరు. \*కారణ మేమి య

\* ఈశ్వరకృష్ణుడు శుద్ధనీశ్వరవాది: ఈతని సాంఖ్యకారికలయ  
మూలవిషయమగు విషయము దెబ్బదియార్యావృత్తములలో నిమిద్ధి చెప్పఁ  
దని తుద నున్న నుపసంహారాత్మకమగు మూఁడు శ్లోకములలోఁ జెప్పఁబడి  
కాని “కోల్ బ్రాక్” అను వానిచేతను, “విల్సన్” అను వానిచేతను జేయఁ  
యింగ్లీషుభాషాంతరముతోఁ గూడి, బొంబాయిలో, రా. రా. తుకారామశాస్త్రిఁ  
ముద్రింపఁబడిన పుస్తకములో మూలవిషయముపై సజుపదితోమ్మిది యాఁ

నగుణుడగు నీశ్వరుడు, కాలము, లేక, స్వభావము ననునవి యన్నియు, వ్యక్తము లగుటచే నవ్యక్తమగు ప్రకృతియందుండి

మాత్రమే యుండెను. అప్పుడు దెబ్బిదియవ శ్లోక మేది యని 'విల్పిను'నకు శంక కలిగెను. కాని యీ శ్లోక మాతనికి లభింపనందున నా సందేహ మటులే నిలిచి యుండెను. ఈ లభింపని యార్యావృత్తము ప్రస్తుతమం దున్నవానిలో నటువది యొకటవ శ్లోకమునకుఁ దరువాతిదై యుండవలయునని నా యభిప్రాయము. అటువది యొకటవ శ్లోకముపై నున్న గౌడపాదాచార్యులుగారి భాష్యము రెంటికిఁ గలదు. మఱియు (161) ఈ భాష్యమునందలి ప్రతీకము లగు పదములఁ దీసి కూర్చు మేని

కారణ మీశ్వర మేకే బ్రువతే కాలం వరే స్వభావం వా,

ప్రజాః కథం నిర్గుణతో వ్యక్తః కాల స్స్వభావశ్చ.

అని యగును. ఇది పూర్వోత్తర సందర్భములను సైతము ననుసరించియే యున్నది. ఈ యార్య నిరీశ్వరమతమును బ్రతిపాదించును గాన, వెనుకటి వార లలో నెవరో తీసివైచినటుల తోచుచున్నది; కాని మూలశ్లోకములలో జామాత్య శోధను (అనఁగాఁ జదు వేమి రానివాడని తెలియక మామగారు తన యల్లునిఁ దాటియాకులలో వ్రాసిన గ్రంథమునకు హరితాశము (కప్పు) పెట్టు మనఁగాఁ ఆ మూర్ఖుడు ఆ పుస్తకములోని గ్రంథము వ్రాయనట్టి యాకులకు సైతము హరిద శము పూసెనట. ఇట్టి దానికి జామాత్యశోధ యందురు) చేయు నీ బుద్ధిమంతుఁ డా శ్లోకముయొక్క భాష్యమును సైతము తీసివైచుటకు మఱచినందున మనము శోధించి యీ శ్లోకమును గనిపెట్టఁ గలిగితిమి. కాని యీ జామాత్యశోధకుని మన మిపు డుపకారిగ నెన్నవలయును. పూర్వము కొందఱు స్వభావమును, మఱికొందఱు కాలమును జగత్కారణముగఁ దలఁచుచుండ, వేదాంత లందఱి కన్న నెక్కువ లోతుగ విమర్శించి 'ఈశ్వరుడు జగత్కారణ' మని చెప్పిరి. ఇది 'శ్వేతాశ్వతరోపనిషత్తు'లోని యాఠవయధ్యాయ మందలి తొలిమంత్రము వలనఁ దెలియుచున్నది. ఈ మంత్ర మేమనః—

స్వభావ మేకే కవయో వదన్తి కాలం తథాన్యే పరిముహ్యమానమ్,

దేవ సైవిషా మహిమా తు లోకే యేనేదం భ్రామ్యతే బ్రహ్మ వక్రమ్.

కాని, యీ మూడు మూలకారణములను సాంఖ్య లాస్పకొన రని తెలియఁజేయుటకే పైఁ జెప్పిన యార్యావృత్తమును, ఈశ్వరకృష్ణుఁ డటువది రెండవదానిగా వ్రాసెను.



వెలువడు వ్యక్తపదార్థమునందె యవి చేరును. ఈశ్వరుఁడు నిర్గుణుఁడని యున్నను సత్త్వార్యవాదానుసారముగ, నిర్గుణమగు మూలతత్త్వమందుండి త్రిగుణాత్మకమగు ప్రకృతి యేనాఁడును పుట్టునేరదు; కాని 'ప్రకృతియు, పురుషుఁడు' నను రెండుపదార్థములకంటె నీ సృష్టియందు మూడవది యగుకారణ మేదియు లేదని వారిచే సిద్ధాంతీకరింపఁబడియున్నది. ఈ రీతిగ రెండుమూలతత్త్వములను నిశ్చయించిన పిదప నా రెండుపదార్థముల నుండియు సృష్టి యెఱుఁగఁగలిగిన దను విషయమును తమ మతము ననుసరించి వారు వ్యవస్థ చేసినది. నిర్గుణ పురుషుఁడు స్వయముగ నేమి చేయుటకు సమర్థుఁడు కాకపోయినను బ్రకృతికి నతనికి సంయోగ మగునేని, యావు దూడకుఁ బాలిచ్చు నటులును, నూదంటుఁజూతె సామర్థ్యముచే నినుమున కాకర్షణశక్తి వచ్చినటులును, మూలమగు సవ్యక్తప్రకృతి తన గుణములయొక్క (సూక్ష్మములు, స్థూలములు) వ్యక్తస్వరూపమును పురుషునియొద్దుటఁ జూపును (సాం. కా. ౨7). పురుషుఁడు సచేతనుఁడు జ్ఞాతయు నైనను, కేవలు (నిర్గుణు) ఁడగుటచే నతని యొద్ద స్వయముగఁ గర్మలను జేయు సాధనము లేఱియు లేవు. ప్రకృతి, కర్మలను జేయునది యైనను, జడము, లేక, యచేతన మగుటచే నే పని చేయవలయునో దానికిఁ దెలియదు. కావున గ్రుడ్డివాఁడును, కుంటివాఁడును కలిసిన పిదప, గ్రుడ్డివాని భుజము మీదఁ గుంటివాఁడు కూర్చుండుటచే నిరువురకును దారిసాగునటుల, జడప్రకృతికిని, సచేతనుఁ డగు పురుషునకును సంయోగము కలిగె నేని, సృష్టిలోని కర్మ ప్రారంభమగును. (సాం. కా. 21) మఱియు నాటకములందు ప్రేక్షకుల మనోంజనమునకై యే తీరున నొకానొక నటి కొంతసే పొక వేషమును మఱికొంతసేపు మఱియొక వేషమును ధరించి యాడునో, యటులనే పురుషునియొక్క లాభము కొఱుకు (పురుషార్థముకొఱుకు) పురుషుఁడేమియు ప్రత్యుపకారము చేయకపోయినను, ప్రకృతి, సత్త్వరజ

స్తమోగుణములయొక్క హెచ్చుతగ్గులచే ననేక వేషములఁ దాల్చి పురుషునియెదుట నాట్యముఁ జేయుచుండును (సాం.కా. 59). ఈ ప్రకృతియొక్క నాట్యమును మఱచి, మోసముచేఁ గాని, లేక, వృథాభిమానముచేఁ గాని (గీ. 3.27) ప్రకృతియొక్క యీ కర్తృత్వమును పురుషుఁడు తనపై ననవసరముగ వేసికొని సుఖదుఃఖములను నుఱివ్రాళ్ళతో నెంతవఱకుఁ దన్ను బంధించుకొను చున్నాఁడో, యంతవఱకు నతని కెప్పుడును మోక్షము లభింపదు; కాని యెప్పుడు ద్రిగుణాత్మకప్రకృతి వేఱయినది యనియు, తాను వేఱయినవాఁడని యుజ్ఞానము పురుషునకుఁ గలుగునో, యప్పుడే యతఁడు ముక్తుఁడగుచున్నాఁడు (గీ. 13.29-30; 14.20.) కారణ మేమి యనః ద్రష్ట (చూచువాఁడు) యగు పురుషుఁడు నిజముగఁ దొలుతనుండి కర్తయు బద్ధుఁడును గాఁడు. వాఁడు స్వతంత్రుఁడుగను, స్వభావముగనే యకర్తయు నై యున్నాఁడు. ఈ యున్నదంతయు ప్రకృతియొక్క కార్యము. వేయేల? మనోబుద్ధులు సైతము ప్రకృతియొక్క కార్యములే యగుటచే బుద్ధిసంబంధమగు జ్ఞాన మంతయు ప్రకృతి చేయ పనుల ఫలమే యై యున్నది. ఈ జ్ఞానము, సాత్త్విక మనియు, రాజస మనియు, తామస మనియుఁ ద్రివిధముగ నున్నది (గీ. 18.20-22). వానిలో బుద్ధికి సాత్త్వికజ్ఞానము కలిగె నేని “నేను వేఱు, ప్రకృతి వేఱు” అని తోచును. సత్త్వము రజస్సు తమ స్పృగునవి మూఁడు గుణములును బ్రకృతిసంబంధములే కాని పురుషునివి కావు. పురుషుఁడు నిర్గుణుఁ డగుటచే ద్రిగుణాత్మక ప్రకృతియే యతనికి సహాయముగ నున్నది (మ. భా. శాం. 204.8). ఈ సాహాయ్య మెప్పుడు స్వచ్ఛమయినది యగునో, అనఁగాః ప్రకృతి వికారమగు బుద్ధి యెప్పుడు సాత్త్విక మగునో, యప్పుడు ‘నేను వేఱు, ప్రకృతి వేఱు’ అని తన సత్యస్వరూప మీ స్వచ్ఛమగు నద్దమునందుఁ బురుషునకుఁ బ్రతిఫలించును; ప్రకృతి లజ్జితురాలువలె మరల నా పురుషుని

యెదుట నాట్యము నలుపెడు. ఈ యవస్థ ప్రాప్తమగు నేని, సర్వ పాశముల నుండి ముక్తుడై స్వాభావికమగు కైవల్య పదమును బొందును. కైవల్య మనఁగా: కేవలత్వ (ఁటరితనము, లేక, ప్రకృతి సంయోగము లేక యుండుట;) మని యర్థము. కావునఁ బురుషుని యీ నైస్థికస్థితినే సాంఖ్యశాస్త్రమునందు, మోక్ష (పదలుట) మని చెప్పుచున్నారు; కాని, యట్టి స్థితియందు “పురుషుఁడు ప్రకృతిని వదలునా? లేక, ప్రకృతియే పురుషుని వదలునా?” యను నొక సూక్ష్మమగు ప్రశ్న సాంఖ్యులచే నడుగఁబడినది. “భర్తకంటె భార్య యెత్తైనదా?, లేక, భార్యకంటె భర్త పొట్టివాఁడా?” అని ప్రశ్న చేయుటవలె నీ ప్రశ్నయు నిర్భక్త మని యనేకులకు స్ఫురించును. కారణ మేమి యన: రెండువస్తువులు వియోగమును జెందు నేని, యెది దేనిని వదలె నని విచారించుట నిష్ప్రయోజన మగుటచే రెండును బరస్పరము నడలించుకొని పోయె నని మన బుద్ధికి గోచర మగును; కాని, కొంత సూక్ష్మముగ విచారించితి మేని, సాంఖ్యుల యీ ప్రశ్న వారి యూహను బట్టి తప్పు కాదని తోచును. సాంఖ్య శాస్త్రానుసారముగఁ బురుషుఁడు, నిర్గుణుఁడు, నకర్తయు, నుదా సీనుఁడు నగుటచే, ‘వదలిపెట్టుట,’ లేక, ‘పట్టుకొనుట’ అను నీ క్రియలయొక్క కర్తృత్వ మా సిద్ధాంతముం బట్టి పురుషున కుండ నేరదు (గీ. 13-31-32). కావునఁ గర్తృత్వ మనునది ప్రకృతి ధర్మ మగుటచేఁ బ్రకృతియే పురుషుని వదలి పోవుచున్నది. అనఁగా: ప్రకృతియే పురుషుని యందుండి తన్ను ముక్తురాలినిగఁ జేసికొను చున్నదని సాంఖ్యులచే సిద్ధాంతీకరింపఁబడెను (సాం.కా. 62; గీ. 13-34). సారాంశ మేమి యన:- మోక్ష మన, వెలుపలినుండి పురుషు నకు సంప్రాప్తమగు వేఱైన యవస్థ కానేరదు; పురుషునియొక్క స్వాభావికమగు మొదటి స్థితికంటె వేఱగు స్థితియును గానేరదు. ముంజగడ్డియొక్క చర్మము, లోపల నున్నకాఁడకంటె వేఱయినట్లును, లేక, నీటిలో నున్న నాఁచు నీటికంటె వేఱయినట్లును, ప్రకృతి

పురుషుల సంబంధమైయున్నది. ప్రకృతియొక్క గుణములచే మోహమును జెందిన సామాన్యపురుషుఁ డీ భేదమును గుర్తింపజేక సంసారమనెడు చక్రములోఁ దిరుగుచున్నాఁడు. కాని, యీ భేదము నెఱింగినవాఁడే ముక్తుఁ డగును. అతనినే 'జ్ఞాత' (లేక, బుద్ధుఁడు) యనియు, 'కృతకృత్యుఁ' డనియు వచింతురని మహాభారతములోఁ జెప్పబడియుండుటచే (మ.భా.శాం. 194.58; 248.11; 306 308), ఈ "ఏతద్బుద్ధ్యా బుద్ధిమాన్ స్యాత్" (గీ.15.20) అను గీతావచనమునందున్న బుద్ధిమచ్ఛబ్దమున కిదియే యర్థము. అధ్యాత్మశాస్త్రదృష్టితోఁ జూచినను మోక్షమున కిదియే సత్యస్వరూపమైయున్నది (వే.సూ.శాం.భా. 1.1.4). కాని, "పురుషుఁడు స్వభావముగనే కేవలఁ"డనుటకు కారణము చెప్పక, "యాత్మ యాది యందుండియుఁ బరబ్రహ్మరూపుఁడగుటచే నతఁడు మూలభూతమగు రూపమును (అనఁగా: పరబ్రహ్మను) విఱుంగుటయే" 'మోక్ష' మనునదియే, సాంఖ్యుల వేదాంతముకంటె నద్వైతవేదాంతమందున్న విశేషవిషయము. సాంఖ్యవేదాంతముల యందున్నభేదము ముందుప్రకరణములో స్పష్టముగఁ దెలుపబడును.

పురుషుఁడు (ఆత్మ) నిర్గుణుఁడు, ఉదాసీనుఁడు, అకర్తయు నను సాంఖ్యమత మద్వైతులకుఁ బూర్ణముగ నిష్ఠమైన దైనను, ఒక ప్రకృతినే చూచువారును, స్వతంత్రులునగు పురుషు లాదియందుండియు నసంఖ్యులున్నారనెడి యీ పురుషుల సంఖ్యావిషయ సంబంధమగు కల్పనను వేదాన్తులొప్పుకొనరు (గీ. 8.4; 13.20-22; మ.భా.శాం. 301; మఱియు వే.శాం.భా. 2.1.1). ఉపాధి భేదముచే జీవులు వేర్వేరుగ వెలయు చున్నారు. సత్యముగఁ జూచిన సర్వము బ్రహ్మమే యని వేదాన్తుల సిద్ధాంతము; కాని, యేల ప్రతిమనుజుని యొక్క జన్మ మరణ సంసారము లనునవి వేర్వేరుగ నున్నవో, ఎందుచేత, ఒకఁడు నుఖి మఱియొకఁడు దుఃఖి యను భేదము స్పష్టముగ కాన్పించుచున్నదో, యీ కారణముల చేతనే ప్రతి యాత్మయు,

లేక, ప్రతిపురుషుడు ననాదిగ వేర్వేరుగుటచే వారినంఖ్యయు ననంత మగును (సాం. కా. 18). నకల సృష్టికిని ప్రకృతి, పురుషుడు నను రెండును మూలతత్త్వములే; కాని, దానియందున్న పురుషశబ్దముచే ననంఖ్యలగు పురుషుల సముదాయము చెప్పబడు నని సాంఖ్యుల యొక్క యర్థమై యున్నది. ఈ సాంఖ్యులగు పురుషులయొక్క యు త్రిగుణాత్మక ప్రకృతియొక్కయు సంయోగముచే సృష్టియందున్న సర్వవ్యవహారములు నడుచుచున్నవి. ప్రతి పురుషునకును ప్రకృతికిని సంయోగ మగునేని ప్రకృతి తన గుణములయొక్క వ్యాప్తి నా పురుషుని యెదుటఁ జెట్టును. పురుషుడుదాని నుపభోగించును. ఇట్లు జరుగఁగా జరుగఁగా నే పురుషునకుఁ జుట్టునున్న ప్రకృతి సాత్త్విక రూపమగునో, యా పురుషునకే (అందఱకుఁగాదు) నిజమగు జ్ఞానము కలుగును. ఆ జ్ఞానము పూర్ణముగఁ గలిగిన పిదప, ప్రకృతియొక్క నాట్య మాగుటచే, తన మూలభూతమగు కైవల్యస్వరూపమును బొందుచున్నాడు; కాని, యతనికి మోక్షము లభించినను, మిగిలిన వానికి సంసారము నడచుచునే యుండును. పురుషుఁ డీ రీతిగఁ కైవల్యస్వరూపమును బొందెనేని, యా క్షణమునందె యా పురుషుడు ప్రకృతి పాశమునుండి ముక్తుడై యుండవలయునని యెవరికైనను దోషవచ్చును; కాని, సాంఖ్యమతానుసారముగ నట్లు కానేరదు. ప్రకృతివికారములగు దేహేంద్రియములు మరణపర్యంత మతనిని వదలవు. అట్లగుటకుఁ గారణ మేమి యనః “ఎట్లు, కుమ్మరియొక్క చక్రముపై కుండ సిద్ధమయి తీసివేయబడినను, పూర్వసంస్కారాను సారముగఁ జక్రము కొంతసేపు తిరుగుచుండునో, యట్లే కైవల్య మును జెందిన పురుషునియొక్క శరీరము కొన్ని దినములు మిగిలి యుండు”నని సాంఖ్యులు చెప్పెదరు (సాం. కా. 67). అయినను కైవల్యముఁ జెందిన పురుషునకు నా శరీరము వలన నేమి యాటంక మును సుఖదుఃఖములయొక్క బాధయు నుండనేరదు. కారణ మేమి యనః జడప్రకృతియొక్క వికారమగు దేహము సైతము జడమగు

ఁటచే నుఖదుఃఖములు రెండును దానికి సమానములుగనే యుండును. మఱియు నుఖదుఃఖములు పురుషుని వని చెప్పవలసివచ్చెనేని 'ప్రకృతి యొక్క వ్యవహారమును, తానును వేరుగుటచే సర్వకర్తృత్వములు ప్రకృతివే కాని తనవి కావు' అను నీ తత్త్వము నా పురుషుఁ డెఱింగి నందునఁ బ్రకృతి యెంత నాట్యము చేయుచున్నను తా నుదాసీనుఁడు గనే యుండును. ఏ పురుషుఁడు ప్రకృతియొక్క గుణత్రయమునుండి ముక్తుఁడయి జ్ఞానమును బొందఁడో, యతనికి జననమరణప్రవాహము తప్పదు; కాని సత్త్వగుణాధిక్యముచే దేవయోనియందును, రజో గుణాధిక్యముచే మానవయోనియందును, తమోగుణప్రాబల్యముచే పశుపులయందును పుట్టును (సాం.కా. 44.54). ప్రతి మనుజునకును చుట్టునున్న ప్రకృతి (అనఁగా: స్వబుద్ధి) యందున్న సత్త్వరజస్తమ ములయొక్క హెచ్చుతగ్గులచే జననమరణరూపమగు సంసారచక్ర ఫలము నతఁడు పొందును. "ఉర్ధ్వం గచ్ఛన్తి సత్త్వస్థాః" - సాత్త్విక వృత్తికలిగిన పురుషులు స్వర్గమునకుఁ బోదురు. మఱియు తామస పురుషుల కధోగతి ప్రాప్తమగు నని సైతము గీతలలో చెప్పఁబడినది (గీ. 14.18). కాని, యీ స్వర్గాధిఫలము లనిత్యములు. జననమరణ ములనుండి ముక్తుఁడు గావలయునని తలఁచె నేని, లేక, సాంఖ్యపరి భాషానుసారముగఁ బ్రకృతికంటె నుండు తన భేదమును, కైవల్య మును, స్థిరముగ నుంచవలయు నని తలంచె నేని, త్రిగుణాతీతుఁడై విరక్తు (సన్యస్తుఁ) డగుట దక్క నతనికి వేఱొండు మార్గ మేదియు లేదు. కపిలాచార్యులగారి కీ జ్ఞానమును, వైరాగ్యమును బుట్టుకతోడనే సంప్రాప్తములైనవి. కాని, యెల్లరకు నిట్టి స్థితి పుట్టుకతోడనే కలుగుట దుర్లభము. కావున తత్త్వవివేక రూపమగు సాధనముచే ప్రకృతి పురుషుల నడుమనుండు భేదము నెఱింగి, తన బుద్ధిని శుద్ధము చేసి కొనవలయు నని ప్రతిమనుజుఁడును బ్రయత్నింపవలయును. ఈ ప్రయత్నముచే బుద్ధి సాత్త్వికమగు నెడల, వెంటనే జ్ఞానము, వైరాగ్యము, ఐశ్వర్యము అను గుణములు పుట్టుటచే తుదకు మనుజు

## కపిలసాంఖ్యశాస్త్రము లేక క్షరాక్షరవిచారము

నకుఁ గైవల్యప్రాప్తి యగును. ఈ స్థలమునం దైశ్వర్య శబ్దమునకు, 'ఇచ్చయించిన పదార్థముల నెల్లఁ బొందుటకుఁ దగినయోగ సామర్థ్య' మని యర్థము. సాంఖ్య మతానుసారముగఁ గర్మము సాత్త్విక గుణములలోనే చేగును; కాని కేవల ధర్మముచే కేవల స్వర్గమే ప్రాప్త మగును. జ్ఞానవైరాగ్య (సన్యాస) ములచే, మోక్షమును, లేక, కైవల్యమును బొందిన పురుషులయొక్క దుఃఖములు ఆత్మంతికముగ నివర్తించునని దాని యందున్న కడపటి భేదము కపిలాచార్యులచే నిరూపింపఁబడినది.

దేహేంద్రియబుద్ధులలో మొదట సత్త్వగుణ మధిక మగుటచే నంతకంతకు శ్రేష్ఠఁ డగుచుఁ దుదకు 'త్రిగుణాత్మక ప్రకృతి వేఱు, తాను వే' అను జ్ఞానము నొందిన పురుషుడు 'త్రిగుణాతీతుఁడు', అనఁగా: సత్త్వరజస్తమస్సు లను మూడు గుణములకు దూరముగ నుండువాడని సాంఖ్యులు చెప్పుచున్నారు. ఈ త్రిగుణాతీతావస్థలో సత్త్వరజస్తమోగుణములలో నే గుణమును శేషించియుండదు. కావున నూక్ష్మదృష్టితో విచారించిన, సాత్త్వికము, రాజనము, తామసము నను మూడు స్థితులకంటె నీ స్థితి వేఱుగనే యున్నదని యొప్పుకొనవలసివచ్చును. ఈ యభిప్రాయము మనస్సున నుంచుకొనియే భక్తిని, సాత్త్వికము, రాజనము, తామసము నని విభజించి యీ గుణత్రయాతీతుడగు పురుషుడు నిర్వేతుకముగ నభేదభావముతోఁ జేయు భక్తికి నిర్గుణభక్తి యని నాలవపేరు పెట్టఁబడినది (భాగ. ౩: 29; 7.14). కాని, సాత్త్వికము, రాజనము, తామసము నను నీ వర్గీకరణము కన్న నధికమగు వర్గీకరణములోఁ బ్రయత్నించుట యుక్తము కానేరదు. కావుననే సత్త్వగుణముయొక్క యత్యంతో త్కర్వచేతనే, తుదకు త్రిగుణాతీతావస్థ ప్రాప్తమగు నని యంగీకరించి సాత్త్వికవర్గమునందే దీనిని సాంఖ్యశాస్త్రజ్ఞులు చెప్పుచున్నారు. గీతయందు నా పదలియే స్మరింపఁబడినది. ఉదాహరణము: 'ఉన్య

దంతయు నొకటే' యను నభేదాత్మక జ్ఞానమే సాత్త్విక మగునని గీతలలోఁ జెప్పబడినది (గీ. 18. 20); గీతలలో నత్త్వగుణమును వర్ణించుచు, ద్రిగుణాతీతావస్థ పదునాలుగవ యధ్యాయములోఁ దుదకు వర్ణింపబడినది; కాని, ప్రకృతిపురుషులను నీ ద్వైతము భగవద్గీతలయం దొప్పుకొనబడకపోవుటచే నా గీతలలో 'ప్రకృతి, పురుష, త్రిగుణాతీత' మొదలగు సాంఖ్యుల పారిభాషికశబ్దము లన్ని చోట్లను గొంచెము భిన్నమగు నర్థమున నుపయోగింపఁ బడినవి. అనఁగా: సాంఖ్యులయొక్క ద్వైతముపై నద్వైతపరబ్రహ్మముయొక్క యాచ్ఛాదన గీతలలో స్థిరముగనే సిద్ధాంతీకరింపబడిన దని యెఱుంగ వలయును. ఉదాహరణము: సాంఖ్యులయొక్క ప్రకృతిపురుషభేదమే పదుమూడవ యధ్యాయమున గీతలలోఁ జెప్పబడినది (గీ. 18. 19 34); కాని, యక్కడనుండు ప్రకృతి పురుషశబ్దములు క్షేత్రక్షేత్రజ్ఞ శబ్దములకు సమానార్థకములుగనే యున్నవి. అటులే పదునాలవ యధ్యాయమునందున్న త్రిగుణాతీతావస్థయు, త్రిగుణాత్మికయగు మాయయొక్క వ్యాప్తినుండి వదలబడి, ప్రకృతి పురుషులకంటె నతీతుడగు పరమాత్మ నెఱుంగు సిద్ధపురుషుని దని చెప్పబడినది. ప్రకృతియు, పురుషుడు నను నీ రెండును వేరుగు తత్త్వము లనియు, 'పురుషునకుఁ గైవల్యము', అనఁగనే త్రిగుణాతీతావస్థ యని యంగీకరించువారు సాంఖ్యులు గారు. అధ్యాత్మ ప్రకరణమున నీ భేదమును స్పష్టముగఁ జూపించెదను; గాని, గీతలలో నధ్యాత్మపక్షమే ప్రతిపాద్యమైనను, అధ్యాత్మతత్త్వముఁ జెప్పుచు సాంఖ్యపరిభాషను గాని, సాంఖ్యవాదమును గాని ప్రతి దిక్కున నుపయోగించి యుండుటచే గీతలు చదువుచున్నపుడు శుద్ధసాంఖ్యులమతమే గీతలలో గ్రహింపఁ దగి యున్నదని భ్రమాత్మకజ్ఞానము పుట్టుట కవకాశ ముండును. కావున సాంఖ్యశాస్త్రమున నుండు సిద్ధాంతమునకును గీతయందున్న సాంఖ్యసిద్ధాంతమునకు నున్న భేద మిచ్చో కొంచెము చెప్పబడినది.



కాపిలసాంఖ్యశాస్త్రము లేక క్షరాక్షరవిచారము

ప్రకృతి పురుషులకు దూరమున పరబ్రహ్మరూపమగు నొక మూలభి  
జగత్తత్త్వమున్నదనియు దానినుండి ప్రకృతిపురుషు లెల్లరు సృజి  
బడి రను నీ యుపనిషత్తులయందున్న యద్వైతసిద్ధాంతమున  
కూలమయినవి దక్క నితర సాంఖ్యసిద్ధాంతము లగ్రాహ్యము  
వేదాంతసూత్రభాష్యమునందు శ్రీ శంకరాచార్యులు వచించిన  
(వే.సూ.శాం.భా.2.1.౩). గీతలయందలి యుపపాదనయు ని  
యున్నది.

ఇది కాపిలసాంఖ్యశాస్త్రము లేక క్షరాక్షరవిచారము

అను సప్తమప్రకరణము.

# అష్టమ ప్రకరణము

## విశ్వముయొక్క సృష్టిసంహారములు

గుణా గుణేషు జాయంతే తత్రైవ నివిశన్తి చ\*

మహాభారత, కాంతి. 305. 23.

\* గుణములయందే గుణములు పుట్టుచున్నవి. వానియందే లయమును సైతము పొందుచున్నవి.

సారముగ నసంఖ్యులగు పురుషులయొక్క లాభముకొఱకే ప్రకృతిచే నిర్మింపబడినది. ప్రకృతిచే సర్వబ్రహ్మాండము నెఱుల సృజింపబడిన దను విషయము 'దానభోధ' లో రెండు మూడు స్థలములందు సర సముగ 'సమర్థుని'చే జెప్పబడినది; కాని యందుండియే విశ్వము యొక్క 'ఉభారణీ' (సృష్టి) 'సంహారణీ' (లయము) అను శబ్దముల నేను గైకొంటిని. అటులే భగవద్గీతలయొక్క, యేడవ యెనిమిదవ యధ్యాయములలో నీ విషయమే ముఖ్యముగ నిరూపింపబడుటచే, పదునొకండవ యధ్యాయముయొక్క యారంభమున—“భవాప్యయా హి భూతానాం శ్రుతౌ విస్తరశో మయా”—భూతములయొక్క సృష్టి లయములు నీచేత విస్తారముగఁ జెప్పబడినవి. నాచేత వినబడినవి. ఇప్పుడు నాకు నీ విశ్వరూపమును జూపి కృతార్థునిఁ జేయుము (గీ. 11. 2) అని యర్జునుఁడు భగవంతుఁడగు శ్రీకృష్ణుని ప్రార్థించుట వలన, విశ్వముయొక్క సృష్టినంహారములు క్షరాక్షరవిచారముల యొక్క ముఖ్యభాగములే యని సృష్ట మగుచున్నది. సృష్టియందలి యనేకములగు (నానా) వ్యక్తపదార్థములలో నొక్కటియే యవ్యక్త మగు మూలద్రవ్య మున్నదని యెఱుంగుట జ్ఞానము (గీ. 18. 10). ఒక మూలభూతమగు నవ్యక్తద్రవ్యము నుండియే వేర్వేరుగు ననేక వ్యక్తపదార్థములు ప్రత్యేకముగ నెఱు నిర్మింపబడిన (గీ. 13. 30) వని యెఱుంగుట విజ్ఞానము; దానియందు క్షరాక్షరవిచారము చేరి యుండుటయే గాక, క్షేత్రక్షేత్రజ్ఞ జ్ఞానము నధ్యాత్మము నను విషయములును దానియందే చేరుచున్నవి.

భగవద్గీతానుసారముగఁ బ్రకృతి తన సంసారమును నడపించుటకు సమర్థ మయినది కాకపోవుటచే నీ కార్యము పరమేశ్వరేచ్ఛ చేతనే నడచు చున్నదని చెప్పబడినది (గీ. 9. 10); కాని, ప్రకృతి స్వతంత్ర యని కపిలాచార్యులు చెప్పినటుల నిదివఱకే చెప్పితిని. సాంఖ్యశాస్త్రానుసారముగఁ బురుషునియొక్క సంయోగ మను నిమిత్త

కారణమే ప్రకృతియొక్క సంసారారంభమునకుఁ జాలును. ఈ విషయములోఁ బ్రకృతి మాత్రమే దాని నపేక్షింపదు. ప్రకృతి పురుషులకు సంయోగ మగునని దానియొక్క టంకసాల ప్రారంభమగును. వసంతర్తువునం దే తీరున వృక్షములరు చిగుళ్ళు పుట్టి క్రమక్రమముగ పత్ర పుష్ప ఫలములు పుట్టునో (మ.బా.శా. 231.73; మను. 1.30); అటులే ప్రకృతియొక్క యాదిసామ్యవస్త భంగ మగుటచే దాని గుణములు విస్తరిల్లు నని సాంఖ్యులు వచించుచున్నారు. వేదసంహిత యందు, నుపనిషత్తులందు, స్మృతులయందు నా ప్రకృతిని మూలమని యనక, దీనికి వ్యతిరేకముగ పరబ్రహ్మము మూలమని వచించి, దానియందుండి “హిరణ్యగర్భ స్సమవర్త తాగ్రే భూతస్య జాతః పతిరేక ఆసీత్” - ముందు హిరణ్యగర్భుడు పుట్టెను (ఋ. 10. 121. 1). ఈ హిరణ్యగర్భునియందుండి సర్వసృష్టియును బుట్టినది (ఋ. 10. 72; 10. 190). లేక, మొదట ఉదక ముత్పన్న మయినది (ఋ. 10. 82. 6; తై. బ్రా. 1. 1. 31; ఐ. ఉ. 1. 1. 2). దాని యందుండి సృష్టి. లేక, యీ యుదకమునం దొక యండము పుట్టి దాని యందుండి బ్రహ్మదేవుడు, బ్రహ్మదేవునియందుండి, లేక, మూలమగు నండము నుండియే జగత్తుంతయు గలిగెను (మను. 1. 8-13; ఛాం. 3. 19); లేక, యీ బ్రహ్మదేవుడే (పురుషుడు) సగముభాగము స్త్రీ యాయెను (బృ. 1. 4. 3; మను. 1. 32); లేక, జలోత్పత్తికి మునుపే పురుషుడందెను (కఠ. ఉ. 4. 6). పరబ్రహ్మమునుండి మొదట తేజస్సు, జలము, పృథ్వి (అన్నము) యను నీ మూడుతత్త్వములే పుట్టి వానియొక్క కలయిక చేతనే పిదప సకల పదార్థములు నిర్మింపఁబడినవి (ఛాం. 6. 2. 6) అని జగదుత్పత్తి యనేక విధములుగఁ జెప్పఁబడినది. అయిన నాత్మ రూపమగు మూలబ్రహ్మమునందుండియే యాకాశాది పంచమహా భూతములు క్రమముగ వెలువడినవని (తై. ఉ. 2. 1) తుదకు వేదాంత సూత్రములలో సిద్ధాంతీకరింపఁబడినది (వే. సూ. 2. 3. 1-15). ప్రకృతి,

మహాత్ము మొదలగు తత్త్వములును కఠ (3. 11), మైత్రాయణీ (6. 10); శ్వేతాశ్వతరములు (4. 10; 6. 16) మొదలగు నుపనిషత్తులలో సృష్టముగనే చెప్పబడినవి. వేదాస్తులు ప్రకృతిని స్వతంత్ర యయొప్పుకొనక పోయినను శుద్ధబ్రహ్మమునందే మాయాత్మకప్రకృతియను నీ వికార మొకసారి కనబడిన పిదప, తర్వాతనున్న జగయొక్క యుత్పత్తిక్రమ విషయమై వారికిని సాంఖ్యులకును దురభిప్రాయము కలుగజేసినది. ఈ కారణముచేతనే యితీహాసములందును, పురాణములందును, సర్థశాస్త్రములందు మొదలగు వానిలో నున్న జ్ఞాన మంతయు సాంఖ్యము నందుండినదని మహాభారతమునందుఁ జెప్పబడినది (శాం. 301. 108. 109). ఇటు లనుటచే నీ జ్ఞానము వేదాస్తులకుఁ గాని, పౌరాణికులకుఁ గాక పలుని వలననే కలిగిన దని యర్థము కానేరదు. సృష్టియొక్క యుత్పత్తి జ్ఞాన మంతట నొక తీరుననే యున్నదని మాత్రమే సాంఖ్య ప్రాయము. వేయేల? సాంఖ్యశబ్దము జ్ఞానమను వ్యాపకార్థమునందే యిక్కడఁ బ్రయోగింపఁ బడిన దనియుఁ జెప్పవచ్చును. అందునను శాస్త్ర మీ దృష్టితో సృష్ట్యుత్పత్తి క్రమముయొక్క సంబంధము విశేషపద్ధతి మీఁదఁ గపిలాచార్యులచేఁ జెప్పబడినందున, భగవంతుని నుండి సాంఖ్యక్రమమే ముఖ్యముగ స్వీకరింపఁబడియున్నది కావున దానినే యీ ప్రకరణమునందు వివేచన చేయుచున్నాఁడ

ఇంద్రియముల కగోచరమును (అనఁగా : అవ్యక్తము), సూక్ష్మమును, ఏకవిధమును నై నలుగడల నఖండముగ వ్యాపించియు నిరవయవ మగు నొక మూలద్రవ్యముచే సర్వమగు వ్యక్తసృష్టి నుత్పన్నమయిన దను నీ సాంఖ్యసిద్ధాంతము పాశ్చాత్యుల దేశమునందున్న యర్వాచీనాధిభౌతికశాస్త్రజ్ఞుల కిష్టమైనదియే. ఇంతియే కాదు యీ మూలద్రవ్యమందున్న శక్తి క్రమక్రమముగ వృద్ధియగుచున్నదనియు, ఈ మూలద్రవ్యము, లేక, సరణిని వదలి, నడు

చిన్న మొక్కవలె నిర్మాణము కాలేదనియు, వారిచే నిప్పుడు నిశ్చయింపబడినది. ఈ మతమునే 'ఉత్తాంతివాద' మని నుడివెదరు. పాశ్చాత్యులరాష్ట్రమునందు గత శతాబ్దములో మున్ముందు శోధించి యీ సిద్ధాంతమును దెలిసికొన్నప్పు డక్కడ మహాకలహము వాటిల్లెను. దేవునిచే పంచమహాభూతములును, జంగమకోటియందున్న ప్రత్యేక ప్రాణిజాతియు వేర్వేరు సమయములందు వేర్వేరుగను, స్వతంత్రములుగను నిర్మింపబడినవను మతమునే, ఈ యుత్తాంతివాదము వెలువడుటకు పూర్వము క్రైస్తవు లెల్లరు సత్యముగ నమ్మిరని క్రైస్తవ మత పుస్తకములలో నున్నది. కావుననే యుత్తాంతివాదముచే నీ సిద్ధాంతము తప్పని నాలుగు మూలల వ్యాపించినప్పుడు నలుదెసల నుండియు నుత్తాంతివాదుల కోలాహల మెక్కువై నేటికిని కొద్దిగనో గొప్పగనో జరుగుచునే యున్నది. అయినను శాస్త్రీయమగు సత్యముయొక్క బల మధిక మగుటచే సృష్టియొక్క యత్పత్తి విషయములో నిప్పుడు సకల విద్వాంసులకు నధికాధికముగ నది యిష్టముగ నున్నది. ఈ మతానుసారముగ "సూర్యమాలయందు మొదట నొక విధమగు సూక్ష్మద్రవ్య ముండెను. దాని నడకయొక్కయో, లేక, యుష్ణముయొక్కయో, పరిమాణము కొంచెము తఱుగుటచే నా ద్రవ్యము విశేషముగఁ జెదరినందున భూమియు, సర్వగ్రహములును క్రమక్రమముగ నిర్మితము లైనవి; సూర్యుఁడనునది తుదకు శేషించిన యంతముగ నున్నది. పృథ్వి యనునది తొలుత సూర్యునివలె వేడియగు నొక ముద్దగా నుండెను. దానియందున్న యుష్ణత క్రమముగాఁ దఱుగఁగా మూలద్రవ్యములోఁ గొంత పలుచగను, కొంత గట్టిగను నయినది. దానియందు, పృథ్విపైనున్న వాయువును, జలమును, వానికింద భూమి యను నొక ముద్దయు వెలువడినది. పిదప నీ మూఁటియొక్క సంయోగముచేతనే సజీవ నిర్జీవసృష్టి యంతయు వెలువడినది" అని పాశ్చాత్యులు చెప్పుదురు. 'డార్విన్' మొదలగు

పండితులు మనుష్యులు సైత మిటులే చిన్న చిన్న కీటకముల యందుండి క్రమముగ వృద్ధి బొందుచున్నారని నిరూపించిరి. ఇయిన నాత్మయను భిన్నమగు నొక మూలతత్త్వము నంగీకరింపవలయునా? లేదా? యను విషయమయి యీ యాధిభౌతికవాదులకును నాధ్యాత్మికవాదులకును నిప్పటికిని విశేషమగు మతభేద మున్నది. 'హెకెల్' వంటి కొందఱు పండితులు జడమునుండియే వృద్ధినొందుచు నాత్మ-చైతన్యము లుత్పన్నము లైనవని యంగీకరించి జడదైవతము నిరూపించు చున్నారు. దీనికి విపరీతముగ "మనకుఁ గలుగు సృష్టిజ్ఞాన మంతయు మన యాత్మసంబంధమగు నేకీకరణవ్యాపారముయొక్క ఫలమగుటచే నాత్మయొక్క స్వతంత్ర తత్త్వ మని యంగీకరించుట యావశ్యకము" అని కాంటు వంటి యధ్యాత్మజ్ఞానులు నుడువుచున్నారు. కారణమేమి యన:- బాహ్యసృష్టి నెఱుంగు నాత్మ తనకే గోచరమగు సృష్టియొక్క యొక భాగమై యున్న దని, లేక, యీ సృష్టినుండియే యిది యుత్పన్న మైన దని చెప్పుట తన భుజముపైఁ దా నాసీనుఁ డయ్యె నని చెప్పునట్లుండును. కావున హేతువాదముచే నీ పలు కొప్పఁదగినది కాకపోవును. ఈ కారణముచేతనే సాంఖ్య శాస్త్రమునఁ బ్రకృతి పురుషులను నీ రెండు తత్త్వములును స్వతంత్రములుగ నంగీకరింపఁబడినవి. కావున నాధిభౌతిక సృష్టిజ్ఞాన మెంత వృద్ధినొందినను సృష్టియందున్న మూలతత్త్వముయొక్క స్వరూప వివేచన తప్పక వేర్వేరు పద్ధతులచేఁ గావింపఁబడవలయు నని నేటికిని గొప్ప పాశ్చాత్యపండితులు చెప్పుచున్నారని సారాంశము. కాని యొక జడప్రకృతియందుండి సర్వవ్యక్తపదార్థములు నే క్రమమున వెలువడినవని మాత్రము విచారించితి మేని, పాశ్చాత్యుల యుత్తాంతి మతమునకును, సాంఖ్యశాస్త్రమునందు వర్ణితమైన ప్రకృతియొక్క వ్యాప్తిని గుఱించిన తత్త్వమునకును, విశేష భేద మేమియు లేదని చదువరులకుఁ దోచుచును. కారణమేమన: అవ్యక్తమును, సూక్ష్మమును-

ఏకరూపము నగు మూలప్రకృతి యందుండియే క్రమక్రమముగ (సూక్ష్మము, స్థూలమునయిన) బహు విధమగు వ్యక్తసృష్టి నిర్మాణమైనది" అను నీ ముఖ్యసిద్ధాంత మిరువురకు నేకరీతిగనే సమ్మతముగ నున్నది. కాని యాధిభౌతికవిజ్ఞాన మిప్పుడు విశేషముగ వృద్ధినొందుటచే 'సత్త్వరజస్తమస్సు'లను నీ సాంఖ్యులయొక్క మూడుగుణములకు మాటుగ నర్పించినట్లుగ సృష్టికారులచే, గతి, ఉష్ణత, లేక, యాకర్షణశక్తియను గుణములే ప్రధానముగ నంగీకరింపఁబడినవి. సత్త్వరజస్తమస్సు లనెడు త్రిగుణములయొక్క హెచ్చు తగ్గు లనుట కంటె, గతి, యుష్ణత లేక, యాకర్షణశక్తి యను వాని హెచ్చుతగ్గులనుటచే నాధిభౌతికశాస్త్రజ్ఞులకు శీఘ్రముగఁ గెలియు ప్రయత్న మాట సత్యమే. అయినను—“గుణా గుణేషు వర్తంతే”(గీ. ౩౧ 28) అని చెప్పఁబడిన గుణముల సంబంధమగు వ్యాప్తియొక్క, లేక, గుణోత్కర్షణయొక్క, తత్త్వము రెండు పక్షములందును సమానముగనే యున్నది. గడియారపుఁ జక్రమును గదలించితి మేని యది యే రీతిగ మెల్ల మెల్లగ విప్పుకొని బాహుళ్యము నొందునో, యటులే సత్త్వరజస్తమో గుణములయొక్క సామ్యావస్థయందుఁ బడిన ప్రకృతియను గడియారము మెల్ల మెల్లగ నడలుచు నడచె నేని సర్వవ్యక్తసృష్టి నిర్మాణమగు నని సాంఖ్యమునందుఁ జెప్పఁబడినది. దీనికిని, ఉత్తాంతివాదమునకును వాస్తవముగ నే భేదమును లేదు. అయిన నీ గుణోత్కర్షణతత్త్వము కైస్తవధర్మములవలె తిరస్కరింపఁబడక, గీతలయందు నుపనిషదాది వైదిక గ్రంథములందు నక్క డక్కడ నద్వైతవేదాంతము వలెనే యవిరోధముగ స్వీకరింపఁబడె నను నీ భేదము తాత్త్వికధర్మదృష్టిచే నెఱుంగఁ దగియున్నది.

అది యట్లుండ నిమ్ను; ప్రకృతి యను నంకురము వృద్ధినొందు క్రమసంబంధ విషయమయి సాంఖ్యశాస్త్రకారులు చెప్పిన దిప్పుడు విచారితము. ఈ క్రమమునే గుణోత్కర్షణవాదము, లేక, గుణపరి



జామవాద మని నుడువుచున్నారు. వికార్యము నైన నారంభింపక పూర్వమే 'నే నీ కార్యమును జేయుదును' అని మనుజుఁడు నిశ్చయించి యుండును. లేక, వాని కది యొనర్చుటకు బుద్ధి పొడమునని యెవ్వరికిని చెప్పనక్కఱ లేదు. వేయేల? ఉపనిషత్తులయందు సైతము మూలభూతమగు నొక పరమాత్మకు "మనము పెక్కుమందిగ నగుదుము" "బహుస్యాంప్రజాయేయ"- అని సంకల్పముదయించిన పిదప సృష్టియైన దని చెప్పఁబడినది (ఛాం. 6.2.3; తై. 2.6). ఇటులె యవ్యక్తప్రకృతి యైనను స్వీయమగు సామ్యావస్థను వదలి వ్యక్తసృష్టిని నిర్మించుటకొఱకు నాదిలో నిశ్చయించుచున్నది. నిశ్చయ మనఁగా- వ్యవసాయము. దానింజేయుట బుద్ధికి లక్షణ మయి యున్నది. కావుననే ప్రకృతియందు వ్యవసాయాత్మిక బుద్ధి యాదియం దుత్పన్న మగునని సాంఖ్యులచే సిద్ధాంతీకరింపఁబడెను. సారాంశ మేమియన : దేనినైనను జేయుటకు మనుజునకుఁ దొలుత బుద్ధి పుట్టునటులె, ప్రకృతికిని తాను వ్యాపారము చేయుటకు మొదట బుద్ధి పుట్టవలయును. మనుజుప్రాణి సచేతన మగుటచే (అనఁగా : ఆ ప్రాణియం దున్న ప్రకృతినంబంధమగు బుద్ధితో సచేతన పురుషునకు (ఆత్మకు) సంయోగ మగుటచే) మనుజునకుఁ గలిగిన వ్యవసాయాత్మికబుద్ధి మనుజునకుఁ దెలియును గావునను, తానే జడమగుటచేఁ దన బుద్ధినే తా నెఱుఁగదు గావున నీ రెంటియందు విశేష భేదము గలదు. ఈ భేదము పురుషసంయోగముచేఁ బ్రకృతియం దుత్పన్నమగు చైతన్యమూలమునఁ గలుగుచున్నది; అది శుద్ధ జడ ప్రకృతియొక్క గుణము కానేరదు. మానవేచ్ఛతో సమముగ నుండు నట్టి 'అస్వయం వేద్యశక్తి' జడపదార్థమున నున్న దని యంగీకరించినఁ గాని గురుత్వాకర్షణము లేక రసాయనక్రియయు, లోహచుంబకముయొక్క యాకర్షణ ప్రసారణములును మొదలగు కేవల జడసృష్టియందె స్పష్టముగఁ గాన్పించుచున్న గుణములకు మూల

కారణమును జక్కగఁ జెప్పుటకు వీలులేదని\* యర్వాచీనాధిభౌతిక సృష్టిశాస్త్రజ్ఞులు సైత మిప్పుడు చెప్పుచున్నారను విషయము దెలిసేనేని ప్రకృతియందు మొదట బుద్ధి యను గుణముత్పన్నమగు ననుసాంఖ్యసిద్ధాంత మాశ్చర్యముగఁ దోచదు. ప్రకృతియందుఁ దొల్లనుత్పన్నమగు నీ గుణమును, అచేతనమనియైనను లేక, యసంవేద్యమన స్వయముగ నెఱుఁగుటకు వీలులేని బుద్ధి యని యైననుజెప్పుము. కాని యేమి చెప్పినను మనుజునకు నుత్పన్నమగు బుద్ధియుఁ బ్రకృతికి నుత్పన్నమగు బుద్ధియు నీ రెండును దొలుత నొకవర్గములోనివే యను సంగతి స్పష్టముగనే యున్నది. కావుననే యది రెండు స్థలములందు నొకే రీతిగ వ్యాఖ్యానము సలుపఁబడినది. ఈ బుద్ధికే 'మహత్తు, జ్ఞానము, మతి, ఆసురి, ప్రజ్ఞ, ఖ్యాతి,' ఈ మొదలగునవి నామాంతరములు. వీనిలో 'మహత్తు' (పుల్లంగమునందు ప్రథమైకవచనము 'మహాన్=గొప్పది') అను పేరు, 'ప్రకృతి యిప్పుడు గొప్పది యగుచున్నది'యను కారణముచేఁ గాని, లేక, యీ గుణశ్రేష్ఠత్వమూలమునఁ గాని యిడఁ బడినదని తోచుచున్నది. ప్రకృతియందు మొదట నుత్పన్నమగు మహత్తు, లేక, బుద్ధి యను గుణము, సత్త్వరజస్తమో

---

\* Without the assumption of an atomic soul, the commonest and most general phenomena of Chemistry are inexplicable. Pleasure and pain, desire and aversion, attraction and repulsion must be common to all atoms of an aggregate; for the movements of atoms which must take place in the formation and dissolution of a chemical compound can be explained only by attributing to them sensation and Will. "— Haeckel in the *Perigenesi of the plastidule* cited in the *Plantineau's "Types of Ethical Theory"* vol. II. p. 399. 3rd. Edn. Haeckel himself explains this statement as follows— 'I explicitly stated that I conceived the elementary psychic qualities of sensation and will which may be attributed to atoms to be unconscious, just as unconscious as the elementary memory which, I, in common with the distinguished psychologist Ewald Hering, consider to be a common function of all organised matter or more correctly the living substances.'— *The Riddle of the Universe*. Chap. IX. p. 63, (R.P.A. Cheap Edn.)

గుణముల కలయికయొక్క పరిణామమే యగుటచే, దృష్టికి నొకటి గఁ గాన్పించినను పిదప ననేక విధములగుటకు సమర్థమగును. కారణ మేమియనః సత్వరజస్తమోగుణములు చూపునకు మూఁడుగఁ గాన్పించినను వానియొక్క కలయికలోఁ బ్రతి గుణము ననంతముగ నగుచు నీ మూఁడింటిలో నొక్కొక్క దానియొక్క యనేకములగు రీతులచే ననంతము లగుటకు సమర్థ మగును. అవ్యక్తమగు ప్రకృతియందుండి నిర్మాణమగు నీ బుద్ధి ప్రకృతివలెనే సూక్ష్మముగ నున్నది. కాని, వ్యక్తా వ్యక్తశబ్దములకును, సూక్ష్మస్థూలశబ్దములకును బూర్వప్రకరణమునఁ జెప్పఁబడిన యర్థము ననుసరించి బుద్ధి ప్రకృతి వలెనే సూక్ష్మ మయిన దైనను ప్రకృతివలె నవ్యక్తము కానేరదు; కావున, దాని యొక్క జ్ఞానము మనుజునకుఁ గలుగను వీలుండును. కావున నీ బుద్ధి యిప్పుడు వ్యక్తము (అనగాః మనుజునకు గోచరమగు పదార్థము) అనుదానిలోనే చేరును. మఱియు బుద్ధియే కాక, పిదప నుత్పన్నము లగు ప్రకృతివికారము లన్నియు వ్యక్తములే యని సాంఖ్యశాస్త్రము నందు వక్కాణింపఁబడినది. ఒక మూలప్రకృతి తప్ప నితరములగు నే తత్త్వములు నవ్యక్తములు కానేరవు. అవ్యక్తప్రకృతిలో నీ తీరున వ్యక్తము వ్యవసాయాత్మకము నగు బుద్ధియు నుత్పన్న మయినను ప్రకృతి యిప్పటికి నొక రీతిగనే యున్నది. ఏకత్వమును వదిలి బహుత్వము నొందుటనే 'పృథక్త్వ' మని చెప్పుచున్నారు. ఉదా హరణము: పాదరసము నేలపైఁ బడి నేని చిన్నచిన్న బిందువులుగ నగును. బుద్ధి పిదప సైతము పృథక్త్వము, లేక, బహుత్వము నొంది ననే తప్ప నొక ప్రకృతివల్లనే యనేక పదార్థము లుత్పన్న మగుటకు శక్యము కానేరదు. బుద్ధియందుండి వెనుక నుత్పన్న మగు నానాత్వ మను గుణమునే యహంకార మని వచించెదరు. కారణ మేమనః పృథక్త్వమును 'నేను-నీవు' అను నీ శబ్దములచేతనే వ్యక్తము చేయ వలసివచ్చును. మఱియు, 'నీవు-నేను' అనఁగనే, 'అహంకారము'- అహం అహం (నేను, నేను) కారము=చేయుట- అగును. ప్రకృతి

యందుత్పన్నమగు నహంకార మను గుణమునే యస్వయంవేద్యము, అనఁగా, దనకు, దెలియని దని చెప్పినను చెప్పవచ్చును; కాని, మనుజునకున్న యహంకారమును, ఏ యహంకారముచే వృక్షములు, పాషాణములు, జలము, లేక, వేర్వేరుగు మూలపరమాణువులు నేకత్వము నొందిన ప్రకృతి యందుండి నిర్మితము లగునో యా యహంకారము నను నీ రెంటియొక్క జాతియు నొక్కటియే. పాషాణమునకు చైతన్యము లేదు గాన 'అహ' మను జ్ఞాన ముండదు. నోరు లేదు గాన 'నేను వేఱు-నీవు వేఱు' అని స్వాభిమానముతో మఱి యొకరికిఁ జెప్పుట సాధ్యము కాకపోవుటయే భేదముగ నున్నది. ఇతరములగు వానియందుండి పృథక్త్వముగ నున్నదనియొక్క, అనఁగా: అభిమానముయొక్క, లేక, యహంకారముయొక్క తత్త్వ మంతట నొకటిగనే యున్నది. ఈ యహంకారమునే తైజస మని, అభిమాన మని, భూతాది యని, ధాతు వనియు, జెప్పిరి. అహంకార మనునది బుద్ధిలోని యొక భేద మగుటచేఁ దొలుత బుద్ధి యుత్పన్న మయినఁ గాని యహంకార ముత్పన్నము కానేరదు. కావున నహంకార మనునది రెండవది, అనఁగా: బుద్ధికిఁ బిదప నుత్పన్నమగు గుణ మని సాంఖ్యులచే సిద్ధాంతీకరింపఁ బడినది. సాత్త్విక రాజస తామస భేదములచే నహంకారము పైతము బుద్ధివలె ననేక విధము లగునని చెప్ప నక్కఱలేదు. ముందుఁ జెప్పఁబోవు నీగుణములును, ఈ రీతిగనే వేర్వేరుగఁ ద్రిభూతముచే ననంతములగును. వేయేల? వ్యక్తసృష్టి యందుఁ బ్రతిపదార్థము నీ రీతిగనే యనంతములగు సాత్త్వికరాజస తామసము లను భేదముల నొందును. ఈ సిద్ధాంతము ననుసరించియే గుణత్రయవిభాగమును శ్రద్ధాత్రయవిభాగమును జెప్పఁబడినవి (గీ. అ. 14; 17).

వ్యవసాయాత్మకబుద్ధియు నహంకారము నను రెండు వ్యక్త గుణములును మూలమగు సామ్యావస్థయం దున్న ప్రకృతియం

దుత్పన్నము లగునేని ప్రకృతికి నేకత్వము పోవుటచే నందుండి  
 యనేక పదార్థము లుత్పన్నము లగును. అయినను దాని సూక్ష్మత్వ  
 మప్పటికిని స్థిరముగనే యుండును. అనఁగా: నైయాయకుల సూక్ష్మ  
 పరమాణువుల కిప్పు డారంభము గల్గునని చెప్పినను జెప్పవచ్చును.  
 కారణ మేమన- అహంకారము పుట్టుటకు ముందు ప్రకృతి యఖం  
 డముగాను నిరవయవముగాను నుండును. కేవల బుద్ధియు, కేవలా  
 హంకారము ననునవి నిజముగఁ జూచితి మేని కేవల గుణములుగ  
 నున్నవి. కావునఁ బ్రకృతియొక్క గుణమును వదలి యవి యుండు  
 నని పూర్వోక్త సిద్ధాంతముయొక్క యర్థమును గైకొన నక్కఱలేదు.  
 మొదట నొక్కటియు, నిరవయవమునగు ప్రకృతియం దీ గుణము  
 లుత్పన్నము లగునేని దానికే బహుత్వమును, సావయవద్రవ్యాత్మక  
 మగు వ్యక్తరూపమును వచ్చునని మొత్తముమీఁద భావార్థకముగ  
 నున్నది. మూలప్రకృతియం దహంకారముచే వేర్వేలు పదార్థములను  
 సృజించు శక్తి యిటులు పుట్టిన పిదప వృద్ధి నొంది రెండుశాఖలయ్యెను.  
 ఒకటి- వృక్షములు, మనుజులు మొదలగు సేంద్రియ ప్రాణులసృష్టి;  
 రెండవది- నిరింద్రియ పదార్థముల సృష్టి. ఈ స్థలమునందు ఇంద్రియ  
 శబ్దముచే “ఇంద్రియములుగల ప్రాణులయొక్క ఇంద్రియముల  
 శక్తి” యని మాత్రమే యర్థ మని యెఱుంగవలయును. కారణ మే  
 మనఁగా: సేంద్రియప్రాణులును జడదేహముననే చేరును. జడమనఁగా  
 ఇంద్రియ సృష్టి. ఈ ప్రాణులయొక్క యాత్మ పురుషుఁ డను పేరు  
 గల మఱియొక వర్గములోఁ జేరును. సృష్టిని విచారించుచు, దేహ  
 మును, ఆత్మను వదలి ఇంద్రియములనే సాంఖ్యులు విచారించిరి.  
 సేంద్రియములు నిరింద్రియములు దక్క మూఁడవ పదార్థము సృష్టి  
 యందుండుట కవకాశము కలుగదు గావున నహంకారమునందుండి  
 దేహముకంటె నధికశాఖలు వెలువడుటకు వీలులేదని చెప్ప నక్కఱ  
 యుండదు. వీనిలో నింద్రియశక్తి శ్రేష్ఠ మగుటచే నింద్రియసృష్టిని  
 సాతి శ్రమ (సత్త్వగుణోత్కర్షచే బుట్టునది) అనియు, నిరింద్రియ

సృష్టిని తామసము (తమోగుణోత్కర్షవలన పుట్టినది) అనియుఁ జెప్పిరి. సారాంశ మేమన- అహంకారము స్వశక్తిచే వేర్వేరు పదార్థములను బుట్టించుచున్న యెడల దానియందే యొకప్పుడు సత్త్వగుణోత్కర్ష కలుగుటచే, నొకవైపునఁ బంచజ్ఞానేంద్రియములును పంచకర్మేంద్రియములును మనస్సును గలిసిన యింద్రియసృష్టికి మూలభూతములగు నేకాదశేంద్రియములును, రెండవ వైపునఁ దమోగుణోత్కర్ష కలుగుటచే, నిరీంద్రియసృష్టికి మూలభూతములగు పంచతన్మాత్రద్రవ్యములును, ఉత్పన్నము లగుచున్నవి. కాని ప్రకృతియొక్క సూక్ష్మత్వ మిప్పటికిని స్థిరముగనే యుండుటచే నహంకారముచే నుత్పన్నములగు పదునాఱు తత్త్వములును సూక్ష్మములుగనే యున్నవి.\* శబ్దము స్పర్శము, రూపము, రసము, గంధము, వాని తన్మాత్రములును (అనఁగా ఒకదానితో నొకటి కలియక వేర్వేరుగ నున్న ప్రతి గుణముయొక్క యతిసూక్ష్మము లగు మూలస్వరూపములు), అనునవి నిరీంద్రియ సృష్టికి మూలతత్త్వము లగుటచే, మనస్సుతోఁ గూడ నేకాదశేంద్రియము లనునవి సేంద్రియసృష్టికి బీజము లయియున్నవి. వీనిలోఁ మొదటి యొదింటి నేల గ్రహింపవలయునో, లేక, రెండవ పదునొకటి నేల గ్రహింపవలయునో యను విషయము సాంఖ్యమునందు సోప పత్తికముగ విచారణ నలుపవలసి నట్లున్నది. అర్వాచీనులగు సృష్టి శాస్త్రజ్ఞులు సృష్టియందున్న పదార్థములను, ఘనపదార్థము (కఠి

\* ఇంగ్లీషులో నీ విషయము సంక్షేపముగఁ జెప్పవలసివచ్చెనేని యిట్లు చెప్పవలయును:-

The Primeval matter (Prakriti) was at first homogenous. It resolved (Buddhi) to unfold itself, and by the principle of differentiation (Ahankara) became heterogenous. It then branched off into two sections- one organic (Sendriya) and the other inorganic (Nirindriya). There are eleven elements of the organic and five of the inorganic creation. Purusha or the observer is different from all these and falls under none of the above cate-

లకు వేర్వేరుగు కలయికను విచారించితి మేని యీ గుణవైచిత్ర్యము ననేక విధములుగనై యనంత మగును. కాని యే మైనను పదార్థముల యొక్క మూలగుణము లింతకంటె నెప్పుడును విశేషము కానేరవు. కారణ మేమి యనః ఇంద్రియము లైదుగనే యుండుటచేతను, ప్రతి ఇంద్రియమున కొకే గుణ ముండుటచేతను అని యెఱుంగవలయును. కావున నొక శబ్దగుణమే కాని, లేక, స్పర్శగుణమే కాని, కలిగిన వేర్వేరుగు (అనఁగాః రెండవ గుణముయొక్క కలయిక లేని) పదార్థములు మనకుఁ గాన్పింపకపోయినను మూలమునందు కేవల శబ్దము కేవల స్పర్శము, కేవల రూపము, కేవల రసము, కేవల గంధము, శబ్దతన్మాత్రము, స్పర్శతన్మాత్రము, రూపతన్మాత్రము, రసతన్మాత్రము గంధతన్మాత్రము—అను మూలప్రకృతియొక్క వేర్వేరు సూక్ష్మములగు తన్మాత్రవికారము లైనను, లేక, ద్రవ్యము లయినను నుండవలయు నని సాంఖ్యులచే సిద్ధాంతీకరింపబడినది. పంచతన్మాత్రలయొక్క గాని వాని యందుండి వెలువడిన పంచమహాభూతములయొక్క గాని సంబంధములో నుపనిషత్తులలోఁ జెప్పబడిన విషయము ముందు విచారింపబడును.

ఇటుల నిరింద్రియ సృష్టియొక్క విచారణ సలుపుటచే దాని యం దైదు సూక్ష్మములగు మూలతత్త్వములు మాత్రమే యున్నవని తేలిన పిదప సేంద్రియసృష్టి విచారించితి మేని, జ్ఞానేంద్రియపంచకము మనస్సను నీ పదునొకటికంటె నధిక మగు నింద్రియము లేరికి లేనట్లు కాన్పించుచున్నది. వీనిలో స్థూలదేహమునందు హస్తపాదా దీంద్రియములు స్థూలముగఁ గాన్పించినను నా ప్రతీంద్రియమునకు మొట్టమొదట సూక్ష్మతత్త్వ మేది యైన నుండిననే కాని యింద్రియములు వేర్వేరుగు నుండుటకు వీలుండదు. పాశ్చాత్యు లగు నాధిభౌతికవాదుల యుక్తాంతివాదమునందు దీని విచారణ బాగుగనే జరిగినది. మిక్కిలి చిన్నది యగు (అనఁగాః మొదట గోళాకారముగ

నున్న) జంతువులకుఁ ద్వ్యగింద్రియ మొక్కటియే యున్నది. ఆ తత్త్వమునందుండియే యితరములగు నింద్రియములు క్రమక్రమముగ సుతృన్నము లగుచున్న వని యర్వాచీన సృష్టిశాస్త్రజ్ఞులు వక్తాజించెదరు. ఉదాహరణము- మూలజంతువుయొక్క త్వగింద్రియమునకును, ప్రకాశమునకును సంయోగ మారంభ మగునేని నేత్రము లుత్పన్నము లగును (ఇవి మొ॥). ప్రకాశము మొదలగువాని సంయోగముచే స్థూలేంద్రియములు ప్రాదుర్భవించునను నాధిభౌతికవాదుల తత్త్వము సాంఖ్యులకు సైత మిష్ట మగుటచే మహాభారతమునందు -

శబ్దరాగా చ్రోచ్ఛత్ర మస్య జాయతే భావితాత్మనః,  
రూపరాగా త్తథా చక్షుః పూణం గంధజిహ్వుక్షయా.

(మ.భా.శాం. 218-18.)

- ప్రాణులకు, శబ్దమును వినవలయునని భావ ముత్పన్న మగునేని వీనులును, రూపమును జూడవలయు నని యిచ్చ కలిగెనేని నేత్రములును, వాసనను గ్రహింపవలయునని బుద్ధి పొడమె నేని నాసికయు సుతృన్నము లగును అని సాంఖ్యమునందున్నటులే యింద్రియములు ప్రాదుర్భవించె నని చెప్పబడెను. కాని, సాంఖ్యులు- “త్వగింద్రియము లుత్పన్న మైనను, మూలప్రకృతియందే యాయా యింద్రియము లుత్పన్నమగు నైసర్గికశక్తి లేనియెడల సజీవసృష్టిలోనున్న యత్యంత సూక్ష్మ మగు జంతువుయొక్క త్వగింద్రియముపై సూర్యప్రకాశ మెంత తగిలినను దాని శరీరమునకుఁ గన్ను లే చోటుఁ బుట్టును?” అని యడుగుదురు. ఒక జంతువు నేత్రములు గలదిగను, మఱియొకటి లేనిదిగను, నిర్మితము లయిన పిదప, జడసృష్టి యధికముగ నగు నపుడు నేత్రములు గల ప్రాణులే చిరకాల ముండు ననియు, నితరము లచిరకాలముననే నశించుననియు ‘డార్విన్’ అను వాని సిద్ధాంతము. కాని, “కన్నులు మొదలగు నాయా యింద్రియములు తొలుతనే యేల



యుత్పన్నములు కానేరవు?" అను దానికి సమాధానము పాశ్చాత్యుల యాధిభౌతిక సృష్టిశాస్త్రము చెప్పదు. ఈ సకలేంద్రియములు మొదట నొక యింద్రియము నుండియుఁ బిమ్మటఁ బరంపరగను పుట్టినవి గాక యహంకారముచే ప్రకృతికి బహుత్వము సంభవించెనేని యీ యహంకారము నుండి యైదు సూక్ష్మములగు జ్ఞానేంద్రియములును మనస్సు కర్మేంద్రియములు నందు కలసి వేర్వేరుగ పదునొకండు శక్తులు గాని మూలప్రకృతి యందుండియే స్వతంత్రముగ నొక్కసారిగనే పుట్టుచున్నందున వానినుండి పిమ్మట స్థూల మగు సేంద్రియసృష్టి కలుగుచున్నదని సాంఖ్యుల యభిప్రాయము. ఈ పదునొకండింటిలోను "మనస్సు జ్ఞానేంద్రియముల విషయమై సంకల్పవికల్పాత్మకమును, (అనఁగా: జ్ఞానేంద్రియముల విషయములచే గ్రహింపఁబడిన సంస్కారముల నొకదానితో మఱియొక దానిని జతపఱచి బుద్ధికి నెదురుగ నిర్ణయార్థము పెట్టునది), కర్మేంద్రియముల విషయమయి వ్యాకరణాత్మకమును (అనఁగా: బుద్ధియొక్క నిర్ణయములను గర్మేంద్రియముల ద్వారా వ్యవహారములో నుంచునదియు) అను సుభయవిధము లగు (అనఁగా: ఇంద్రియ భేదానుసారముగ వేర్వేరుగు) పనులను చేయునది" అని పూర్వమున నాఱవ ప్రకరణమునఁ జెప్పఁబడినది. ఉపనిషత్తులలో నింద్రియములను ప్రాణము అని చెప్పిరి. ఈ ప్రాణము పంచభూతాత్మకము కానేరదు. పరమాత్మ యందుండి వేరుగ నుత్పన్న మయినదని యని సాంఖ్యశాస్త్రమువలె నుపనిషత్తులు నభిప్రాయపడుచున్నవి (ముండ. 2.1.3). ఈ ప్రాణములయొక్క (అనఁగా: ఇంద్రియములయొక్క సంఖ్య యుపనిషత్తులలోఁ గొన్నిస్థలములయం దే డనియు, కొన్ని స్థలములయందు పది, పదునొకండు, పందెండు, మఱియు పదుమూఁడనియుం జెప్పఁబడినది; కాని యుపనిషత్తులయం దున్న గానగంవాకములకు నేకవాకః త సలుపఁబడె నేని యింద్రియ

సంఖ్య పదునొకం డనియే సిద్ధమగు నని వేదాంతసూత్రముల యాధారమున శ్రీశంకరాచార్యులు నిశ్చయించిరి (వే.సూ.శాం.భా.2.4.9-6). మఱియు గీతలయందు - “ఇంద్రియాణి దత్తైకం చ” - ఇంద్రియములు పదియు నొక్కటి అనఁగా: పదునొకండు (గీ. 13. 5) అని సుస్పష్టముగనే చెప్పబడెను. అనఁగా: ఈ విషయములో సాంఖ్య వేదాంతకాస్త్రముల రెంటికిని మతభేద మిండుక లేదని తాత్పర్యము.

సేంద్రియ సృష్టియందు మూలభూతములగు పదునొకం డింద్రియశక్తులును లేక, గుణములును, నిరింద్రియసృష్టికి మూలభూతము లగు పంచతన్త్రాత్రద్రవ్యములును కలిసి క్రమముగ సాత్త్వికమును తామసము నయిన యహంకారమునుండి యుత్పన్నము లైన పిదప, వానిలో పంచతన్మాశ ద్రవ్యములనుండి పంచమహాభూతములును, (పీనికి ‘విశేషము’ అనియుం బేరు గలదు) స్థూల నిరింద్రియ పదార్థములు నిర్మింపబడుచున్నవి. యథాసంభవముగ సూక్ష్మములగు నేకాదశేంద్రియములతో నయోగము కలుగుటచే సేంద్రియ సృష్టియుఁ గలుగుచున్న దని సాంఖ్యులచే సిద్ధాంతీకరింపబడుచున్నది.

ప్రకృతియందుండి మున్ను ప్రాదుర్భూతములు కారోవు తత్త్వముల గుఱించి యింత పర్యంతము వర్ణింపబడిన సాంఖ్యుల కమ మీ క్రిందఁ గాన్పింపబడిన వంశవృక్షమువలన సృష్టముగఁ దెలియును.

## బ్రహ్మాండవంశవృక్షము.

పురుషుడు

ప్రకృతి

(అవ్యక్తమును సూక్ష్మమును)

ఈ రెండును స్వయంభవులు, మఱియు అనాదులు.

(నిర్గుణుడు. పర్యాయశబ్దములు — జ్ఞాడు, ద్రష్ట మొదలగునవి.)

(నత్త్వరజస్తమోగుణిని. పర్యాయశబ్దములు — ప్రధానము, అవము, మాయ, ప్రసవధర్మిణి లగునవి.)

మహత్తు, లేక, బుద్ధి (వ్యక్తము సూక్ష్మము  
(పర్యాయశబ్దములు — అనురి, మతి, జ్ఞానము, బ్యాతి, మొదలగునవి.)

అహంకారము (వ్యక్తము సూక్ష్మము)  
(పర్యాయ శబ్దములు — అభిమానము, తెజనము మొదలగునవి.)

(సాత్త్వికసృష్టి, అనఁగా: వ్యర్తమును సూక్ష్మేంద్రియములును.)

(తామసము, అనఁగా: నిరింద్రియసృష్టి)

పంచబుద్ధీంద్రియములు పంచకర్మేంద్రియములు, మనస్సు  
పంచతన్మాత్రలు (సూక్ష్మములు)

విశేషములు, లేక, పంచమహాభూతములు, (స్థూలములు)

స్థూలపంచ మహాభూతములు పురుషుడును గలసి మొత్తవత్త్వము లఱువదియై దగును. వీనిలో మహత్తు, లేక, బుద్ధి, ముండి పుట్టిన మూడుగుణములు మూలప్రకృతియొక్క వికారము

అందును, సూక్ష్మతన్త్రాత్రలును పంచస్థూలమహాభూతములును ద్రవ్యాత్మకమగు వికారములు. కావున, బుద్ధియు, నహంకారమును, ఇంద్రియములును గేవల శక్తులుగఁ గాని గుణములుగఁ గాని యున్నవి. ఈ యిరువది మూఁడు తత్త్వములు వ్యక్తము లనియు, మూలప్రకృతియవ్యక్త మనియు నీ రెంటికిని భేదము. సాంఖ్య లీ యిరువదిమూఁడు తత్త్వములలోను దిక్కునకు, కాలమునకు నాకాశమునందే యంత ర్భావము నొప్పుకొనుచు, ప్రాణము వేఱని యంగీకరింపక, సర్వేంద్రియముల వ్యాపారములు నారబ్ధము లగునేని వానినే యీ ప్రాణము లని యందురు (సాం.కా. 29). కాని, వేదాన్తు లీమతము నొప్పుకొనరు. ప్రాణము స్వతంత్రతత్త్వ మని యందురు (వే.సూ. 2.4.9). అటులే, సాంఖ్యులు వచించు రీతిగ, ప్రకృతి పురుషు లిద్దఱును, స్వయంభువులును, స్వతంత్రులును కారనియు, ఒక పరమేశ్వరుని యొక్క రెండువిభూతులే యని యువేదాన్తులందు రని వెనుక వక్కాణించితిమి. సాంఖ్యులకును, వేదాన్తులకును నడుమ నున్న యీ భేదము గాక మిగిలిన సృష్టియొక్క యుత్పత్తిక్రమ ముభయ పక్షము లందును సమానముగనే యున్నది. ఉదాహరణము—మహాభారతము నందున్న బ్రహ్మయను గీతలలో రెండు పర్యాయములు వృక్షము, లేక, బ్రహ్మవనము వర్ణింపఁబడినది (మ.భా.అశ్వ. 35.20-23; మఱియు 47. 12-15). అది సాంఖ్యుల తత్త్వము ననుసరించియే యున్నది.

అవ్యక్త బీజప్రభవో బుద్ధిస్కంధమయో మహాన్,

మహాహంకారవిటప ఇంద్రియాన్తరకోటరః.

మహాభూతావిశాఖశ్చ విశేషప్రతిశాఖవాన్,

సదాపర్ణ స్పదాపుష్ప శ్శుభాశుభఫలోదయః.

అజీవః సర్వభూతానాం బ్రహ్మవృక్ష స్సనాతనః,

వినం చిత్వా చ భిత్వా చ తత్త్వజ్ఞానాసినా బుధః.

హిత్వా సంగమయాన్ పాశాన్ మృత్యుజన్మ జరోదయాన్,

నిరమో నిరహంకరో ముచతే నాత సంశయః.

— అవ్యక్తము, (ప్రకృతి) దేనికి బీజమో, బుద్ధి (మహా) దేనికి స్కంధమో (బోదెయో), అహంకారము దేనికి ముఖ్యపల్లవమో, మనస్సును దశేంద్రియములును దేనిలో నుండు తొట్టలో, (సూక్ష్మము లగు) మహాభూతములు (పంచతన్మాత్రలు) దేనికి పెద్దకొమ్మలో, విశేషములు (అనగా: స్థూలమహాభూతములు) దేనికి రెమ్మలో, వీది యెప్పుడు నాకులు పుష్పములు శుభాశుభము లను ఫలములును గలిగియుండునో యా సనాతన మగు బ్రహ్మవృక్షము సర్వప్రాణులకు నాధారభూత మైనది. దీనిని తత్త్వజ్ఞానరూప మగు కత్తిచే ఛేదించి, ముక్కలుగఁ జేసి, జ్ఞాని జన్మ జరా మృత్యువులను గలుగఁ జేయు సంగమయము లగు పాశములను దెగనేసి, మమత్వ బుద్ధిని, అహంకారమును వదలె నేని, నిస్సంశయముగ ముక్తుఁడగును. సారాంశ మేమనఁగా: ఈ బ్రహ్మవృక్ష మనఁగా, సంసారరూపమగు కొట్టు, లేక, ప్రకృతి, లేక, మాయయొక్క దుకాణము. దీనిని వృక్ష మని చెప్పుట యను క్రమము బహుకాలము క్రిందట నుండియు (అనఁగా: ఋగ్వేదకాలమునందుండియు) కలదు. ఉపనిషత్తులలో దీనినే ‘సనాతనమైన యశ్వత్థవృక్ష’ మని చెప్పినారు (కఠ. ౪. 1). కాని, యిక్కడ (అనఁగా: వేదాంతమునందు) నీ వృక్షముయొక్క మూలము (అనఁగా: పరబ్రహ్మము) పై నున్నదనియు, శాఖ లన్నియు (దృశ్య సృష్టియొక్క దుకాణము) క్రింద నున్నవనియు మాత్రమే భేదము చెప్పబడినది. ఈ వైదికవర్ణనను, సాంఖ్యులతత్త్వమును ననుసరించి గీతలలో నశ్వత్థవృక్షము వర్ణిత మయిన దని గీతలలోని 15. 1; మఱియు 2వ శ్లోకములపై నేను వ్రాసిన టీకయందు స్పష్టముగఁ గనబఱచి యున్నాను.

పైన వృక్షరూపముగ వర్ణించిన యిరువదియైదు తత్త్వములనే సాంఖ్యులును వేదాంతులును వేర్వేరుగ వర్గీకరణ మొనరించిరి. ఈ వర్గీకరణమునందు సెతము కొంత పరిచయమిచో, గలుగవలయును.

ఈ యిరువదియైదు తత్త్వములకును మూలప్రకృతి, ప్రకృతి వికృతి, వికృతి, న-ప్రకృతి-న-వికృతి, అని నాల్గు వర్గములుగా నున్నవని సాంఖ్యులు చెప్పుచున్నారు. (1) ప్రకృతితత్త్వము మఱియొక దాని యందుండి పుట్టినది కాకపోవుటచే దానిని మూలప్రకృతియని చెప్పుదురు. (2) ఈ మూలప్రకృతిని వదలి రెండవమెట్టుపైకి వచ్చితిమేని మహత్తత్త్వముండును. మహత్తత్త్వము ప్రకృతిచేఁ బుట్టినది యగుటచే, ప్రకృతియొక్క వికృతి, లేక, వికార మయియున్నది. మఱియు నహంకార మీ మహత్తత్త్వము నందుండి వెలువడినది గాన మహత్తత్త్వ మనునది యహంకారమునకు ప్రకృతి, లేక, మూలముగ నున్నది. ఇటులనుటచే మహత్తత్త్వము, లేక, బుద్ధి యను నీ గుణమొక వైపున నహంకారమునకు ప్రకృతి, లేక, మూలము అగుచున్నది. మఱియు రెండవవైపున మూలప్రకృతియొక్క వికృతి (అనఁగా: వికారము) యై యున్నది. కావున సాంఖ్యులచే నిది 'ప్రకృతి-వికృతి' యనువర్గములోఁ జేర్చబడినది; ఇటులే యహంకారమును పంచతన్మాత్రలను ప్రకృతి వికృతి వర్గములోనే చేర్చవలసివచ్చును. వితత్త్వము లైనను గుణము లైనను ముందు తా మొకదాని యందుండి పుట్టి (వికృతులై) పిదప మఱియొక తత్త్వమునకు మూలభూతము (ప్రకృతి) అగునో, వానిని 'ప్రకృతి-వికృతు' లని చెప్పుదురు. మహత్తు (మహాత్), అహంకారము పంచతన్మాత్రలు నను నీ యేడు తత్త్వములు నిట్టివే యగును. (3) పంచజ్ఞానేంద్రియములు, పంచకర్మేంద్రియములు మనస్సు, స్థూల పంచ మహాభూతములు నను నీ పదియాఱు తత్త్వములనుండి పిదప నితరములగు తత్త్వము లెవ్వియు పుట్టలేదు. కాని, యివియే మఱియొక దానియందుండి పుట్టినవి. కావున నీ పదియాఱు తత్త్వములను 'ప్రకృతి-వికృతు' లనక, కేవలము 'వికృతులు' లేక, 'వికారము' లని నుడువుదురు. (4) పురుషుడు ప్రకృతి కాఁడు, వికృతియును కాఁడు. స్వతంత్రుడు, ఉదాసీ

నుఁడు, ద్రష్టయు నై యున్నాఁడు. ఈశ్వరకృష్ణు లిటుల వర్గీకరణ మొనర్చిరి—

మూలప్రకృతి రవికృతిః మహదాద్యాః ప్రకృతివికృతయ స్సప్త,  
షోడశకస్తు వికారో న ప్రకృతి ర్న వికృతిః పురుషః.

(సా.కా. 3.)

— మూలప్రకృతి యనునది అవికృతి (అనఁగా: దేనియొక్క వికారమును కానేరదు.) మహత్తు మొదలగునవి యేడును (అనఁగా, మహత్తత్త్వము, అహంకారము, పంచతన్మాత్రలు—అనునవి) ప్రకృతి వికృతులు. మఱియు మనస్సుతోఁ జేరి పదునొకండగు నింద్రియములును, స్థూలపంచమహాభూతములును గలసి పదునాఱు తత్త్వములును వికృతులే, లేక, వికారములే. పురుషుఁడు, ప్రకృతియును కాఁడు, వికృతియును కాఁడు అని చెప్పిరి. పిదప నీ యిరువదియైదు తత్త్వములును, మరల నవ్యక్తము, వ్యక్తములు, జ్ఞుఁడు, అని మూఁడువర్గములుగ చేయబడినవి. వానిలో మూలప్రకృతి యనునది యొక్కటియే యవ్యక్తము. ప్రకృతినుండి యుత్పన్నము లైన యిరువదిమూఁడు తత్త్వములును వ్యక్తములు. పురుషుఁడనువాఁడు 'జ్ఞు' ఁడగును. ఇది సాంఖ్యుల వర్గీకరణము. పురాణములందును, స్మృతులయందును, మహాభారతము మొదలగు వైదికమార్గగ్రంథములయందు నీ యిరువదియైదు తత్త్వములే తఱచుగఁ జెప్పబడుచున్నవి. (మైత్ర్యు. 6.10; మను. 1.14-15. చూడుము.) కాని యుపనిషత్తులలో నివి యన్నియు పరబ్రహ్మము నందుండియే యుత్పన్నము లయిన వని యున్నది. వానిలో వీని విషయమున విశేషముగ వివేచనమైనను, వర్గీకరణ మైనను నొనర్పబడ లేదు. ఉపనిషత్తులపిదపఁ బుట్టిన గ్రంథములందు మాత్ర మవి వర్గీకరింపఁబడినటుల స్పష్టముగఁ గాన్పించుచున్నది; కాని పూర్వోక్తమగు సాంఖ్యులవర్గీకరణముకంటె నది వేఱుగనే యున్నది. మొత్తముపై

తత్త్వము లిరువదియైదు. వానిలో పదునాఱుతత్త్వములు సాంఖ్యము నందువలెనే వికారములు (అనగా: ఇతరతత్త్వముల నుండి యుత్పన్నము లైనవి). కావున వానిని ప్రకృతి, లేక, మూలభూత పదార్థము, అను వర్గమునందుఁ జేర్చలేదు. ఇవిగాక తొమ్మిది తత్త్వములు మిగిలియున్నవి. 1. పురుషుఁడు, 2. ప్రకృతి, 3. మహత్తు (మహత్తత్త్వము), 4. అహంకారము, మఱియు పంచతన్మాత్రలు వీనిలో పురుషుఁడును, ప్రకృతియును గాక మిగిలిన యేడుపదార్థములను ప్రకృతివికృతులని సాంఖ్యులు సెప్పుదురు; కాని వేదాంతశాస్త్రమునందుఁ బ్రకృతి స్వతంత్ర యని యొప్పుకొనక పోవుటచే నొక పరమేశ్వరునం దుండియే పురుషుఁడును ప్రకృతియు నుత్పన్నములగునని సిద్ధాంతము. ఈ సిద్ధాంతము నంగీకరింతు మేని, 'మూల ప్రకృతి-ప్రకృతి-వికృతి' యను సాంఖ్యుల భేద మేమియు నుండ నేరదు. కారణ మేమియన: ప్రకృతియైనను పరమేశ్వరునందుండియే యుత్పన్న మైనది. కావున దానిని మూలమని చెప్పుటకు పీలులేదు. కావుననే యది ప్రకృతివికృతి వర్గములోనికి వచ్చును. కాబట్టి సృష్ట్యుత్పత్తిని జెప్పుచు నొక పరమేశ్వరుని యందుండి యొకవైపున జీవులును, రెండవవైపున (మహదాదులగు నేడు ప్రకృతి-వికృతులు) నెనిమిది విధములైన ప్రకృతియు నిర్మితము లయినవని వేదాన్తులు నుడువుచున్నారు (మ. భా. శాం. 300. 29; మఱియు, 310. 310. చూడుము). అనగా: వేదాన్తుల వర్గీకరణమువలె నిరువదియైదు తత్త్వములలో పదునాఱుతత్త్వములను వదలి, మిగిలిన తొమ్మిది తత్త్వములును 'జీవ' మనియు, 'అష్టధా ప్రకృతి' యనియు రెండు విధములుగ వర్గీకరింపబడినవి. వేదాన్తుల యీ వర్గీకరణమే భగవద్గీతలో స్వీకరింపబడినది. కాని దానియందుఁ దుదకు గొంచెము భేద ముండును. సాంఖ్యులు దేనిని పురుషుఁ డందురో దానినే గీతల యందు జీవుఁ డనెదరు. కావున జీవ మనునది యీశ్వరుని యొక్క



పరాప్రకృతి (అనఁగా: శ్రేష్ఠస్వరూపము) గ నున్నదని చెప్పబడినది; మఱియు సాంఖ్యులు దేనిని మూలప్రకృతి యందురో యదియే గీతలయందుఁ బరమేశ్వరునియొక్క 'అపర' (అనఁగా: కనిష్ఠ) మగు స్వరూపమని చెప్పబడినది (గీ. 7.4-5). ఇటులు రెండు విధములుగ వర్గీకరణ మొనర్చినపిదప వానియందున్న రెండవవర్గముయొక్క (అనఁగా: కనిష్ఠస్వరూపముయొక్క) భేదము చెప్పవలసినప్పు డీ కనిష్ఠ స్వరూపము గాక దానియందుండి యుత్పన్న మయిన యితర తత్త్వములఁ జెప్పవలయును. కారణ మేమన: కనిష్ఠస్వరూపము (అనఁగా: సాంఖ్యులమూలప్రకృతి) ప్రకృతిభేదములలోనిది కానేరదు. ఉదాహరణము: ఒక తండ్రికి బిడ్డ లెందఱో చెప్పవలసివచ్చినచో బిడ్డలతోనే తండ్రిని సైతము గణింపరాదు. కావున పరమేశ్వరుని యొక్క కనిష్ఠస్వరూపమునకు ముందు భేదము లెన్ని యున్నవో చెప్పుచు వేదాన్తుల 'యష్టధాప్రకృతి' లో, మూలప్రకృతిని వదలి, మిగిలిన మహత్తత్త్వము, అహంకారము, పంచతన్మాత్రలు నను నీ యేడే యా మూలప్రకృతియొక్క భేదములు, లేక, ప్రకారములు నని చెప్పవలసి వచ్చును. ఇటు లొనర్చితి మేని పరమేశ్వరునియొక్క కనిష్ఠస్వరూపము, లేక, మూలప్రకృతి యేడు విధములుగ నున్నదని చెప్పవలసి వచ్చును; కాని, పైఁజెప్పినవిధమున వేదాన్తులును ప్రకృతి యెనిమిది భేదములు గల దానిగ వచించెదరు. వేదాన్తులు చెప్పు నెనిమిది విధములకును, గీతలలోఁ జెప్పియుండెడు విధములకును గొంతవిరోధము గాన్పించును. ఈ విరోధములేకుండుటయు 'అష్టధా ప్రకృతి' యని చెప్పుటయు గీతలకు నిష్ఠముగనే యున్నది. కావున మహత్తత్త్వము, అహంకారము, పంచతన్మాత్రలు నను నీ యేడింటిలోనే మనస్సను నెనిమిదవతత్త్వమును జేర్చుటచేఁ బరమేశ్వరుని కనిష్ఠ స్వరూపము (అనఁగా: మూలప్రకృతి) ఎనిమిది విధము (అష్టధా) లయిన దని గీతలలోఁ జెప్పబడియున్నది (గీ. 7. 5). వీనిలో మనసులోనే దశేదియములును, పంచతన్మాత్రలును, పంగ

మహాభూతములును జేరును. కావుననే గీతలయందుండు వర్గీకరణము నకును సాంఖ్య-వేదాన్తలవర్గీకరణమునకును భేదము కాన్పించినను తత్త్వములయొక్క మొత్తపు సంఖ్య దానికంటె హెచ్చుతగ్గులుగ లేదని కాన్పించును. తత్త్వము లన్నిగ్రంథములలో నిరుపదియైదే. అయినను వర్గీకరణ భేదముచే భ్రమఁ జెందకుండుటకై యీ మూఁడు వర్గీకరణములు కోష్ఠరూపముగ నొకచోఁ జేర్చి యిచోఁ జూపఁ బడినవి. ఈ కోష్ఠమున గీతలలో పదుమూఁడవయథ్యాంశమునందలి (13.5) వర్గీకరణము నొప్పుకొనక, సాంఖ్యులు నెప్పునటులే పంచ వింశతితత్త్వములును వేఱుగఁ జెప్పఁబడినవి; దానిపలన వర్గీకరణము భిన్నముగ నుండినను రెండుప్రచేశములందును తత్త్వసంఖ్య యొకటి గనే యున్నదని స్పష్టమగును.

### పంచవింశతిమూలతత్త్వములయొక్క వర్గీకరణము

సాంఖ్యులవర్గీకరణము, తత్త్వములు. వేదాన్తులవర్గీకరణము. గీతలవర్గీకరణము

స-ప్రకృతి-న-వికృతి 1 పురుషుడు పరబ్రహ్మయొక్క పరాప్రకృతి శ్రేష్ఠస్వరూపము.

మూలప్రకృతి. 1 ప్రకృతి. అపరాప్రకృతి

1 మహత్తు పరబ్రహ్మయొక్క అపరాప్రకృతి

7 ప్రకృతి-వికృతులు. 1 అహంకారము కనిష్ఠరూపము (ఎనిమిది విధము

5 తన్మాత్రలు (ఎనిమిది తై నది)

1 మనస్సు విధములై నది)

5 బుద్ధింద్రియములు వికారములని వేదా వికారములగు

18 వికారములు. 5 కర్మేంద్రియములు న్తు 5 వదునాఱు అచే నీవదునైదు

5 మహాభూతములు తత్త్వములను, తత్త్వములను

— మూలతత్త్వము మూలకత్త్వము

25 లోనే లెక్కించు లలో గీత

చున్నారు. లెక్కింపడు.

అది యటు లుండనిమ్ము. అదియందు సామ్యావస్థలోనే యుండునదియు, నేక స్వరూపమును, నిరవయవమును, అవ్యక్తమును జడము నగు ప్రకృతికి వ్యక్తసృష్టిని పుట్టించు నస్వయంవేద్యబుద్ధి కలిగినపిదప, నహంకారముచే దానియందె సావయవమగు బహుభవన మేర్పడి, పిదప నొకవైపున సాత్త్వికములును (అనఁగా: ఇంద్రియసృష్టికి మూలభూతములు, సూక్ష్మములు నగు నేకాదశేంద్రియములును) రెండవవైపున నిరీంద్రియములును (అనఁగా: తామస సృష్టికి మూలభూతములును సూక్ష్మములు నగు పంచతస్మాత్రలును) గుణమునందుండి గుణములును, ఈ గుణపరిణామవాదానుసారముగ నెటుల నిర్మితము లైనవి యను వివేచన సమాప్తమయినది. ఇకను సృష్టి (స్థూలమహాభూతము లైనను, వానియందుండి వెలువడునితర జడపదార్థము లైనను) యే క్రమమున వెలువడిన దను నంశ మిచ్చో స్పష్టముగ వివరింపబడును. సూక్ష్మతస్మాత్రలనుండియే స్థూలమహా పంచభూతము లైనను, లేక, 'విశేషము' లనునవి యైనను గుణ పరిణామముచే నుత్పన్నము లైనవని మాత్రమే సాంఖ్యశాస్త్రము నందుఁ జెప్పబడినది. కాని, వేదాంతశాస్త్రములో నున్న గ్రంథముల యందీ ప్రశ్న మధికముగ వివేచింపబడుటచేఁ బ్రసంగానుసారముగ వాని యుత్పత్తి నిచ్చో సంక్షేపముగ నిరూపించెదను. ఈ నిరూపణము వేదాంతశాస్త్రము ననుసరించి యుండును గాని, సాంఖ్యశాస్త్రానుసారముగ నుండనేరదు. స్థూలపృథ్వి, జలము, తేజస్సు, వాయువు, ఆకాశము నను వానిని పంచమహాభూతములు, లేక, విశేషములు, అని చెప్పుచున్నారు. వీనియొక్క యుత్పత్తిక్రమము తైత్తిరీయోపనిషత్తునం దిటుల చెప్పబడినది. 'ఆత్మన ఆకాశ స్సంభూతః, ఆకాశా ద్వాయః, వాయో రగ్నిః, అగ్నే రావః, అద్భ్యః పృథివీ, పృథివ్యా ఓషధయః ...."— పరమాత్మ యందుండి (సాంఖ్యులు సెప్పనటుల జడ మగు మూలప్రకృతి యందుండి కానేరదు) తొలుత ఆకాశము, నాకాశమునందుండి వాయువు, వాయువునందుండి యగ్నియు,

అగ్నియందుండి జలమును, జలమునందుండి పృథ్వియు నుత్పన్నము  
 లైనవి (తై.ఉ.2.1). ఉపనిషత్తునందలి యీ క్రమమునకుఁ గారణము  
 మాత్రము చెప్పబడ లేదు; కాని యుత్తరవేదాంతగ్రంథములందుఁ  
 బంచమహాభూతముల నిర్మాణక్రమమున కుపపత్తి సాంఖ్యశాస్త్రోక్త  
 మగు గుణపరిణామముయొక్క సిద్ధాంతము ననుసరించియే యోజింపఁ  
 బడినది. “గుణా గుణేషు వర్తంతే” యను న్యాయమున నాదియందు  
 నొక గుణమే గల పదార్థ ముత్పన్న మైనది. దానినుండి రెండు గుణ  
 ములు గలదియు, మూడు గుణములు గలదియు నగు పదార్థము  
 లుత్పన్నములయి వృద్ధిఁ జెందుటకుఁ బ్రారంభ మైనది. పంచమహా  
 భూతములలో నాకాశమునకు ముఖ్యముగ నొక శబ్దమే గుణ మగు  
 టచే నాకాశము మొదట నుత్పన్నమైనది. పిదప వాయువు పుట్టెను.  
 కారణ మేమి యనః వాయువునందు శబ్దస్పర్శములను రెండుగుణము  
 లున్నవి. గాలి వినరు నేని, వినబడుటయే కాక, యది మనయొక్క  
 స్పర్శేంద్రియమునకు సైతము గోచర మగుచున్నది. వాయువు వెంటనే  
 యగ్ని పుట్టెను. కారణ మేమి యనః శబ్దస్పర్శములను నీ రెండు  
 గుణములే కాక యీ యగ్నియందు రూప మను మూడవ గుణమును  
 గలదు. ఈ మూడు గుణములే కాక రుచి, లేక, రస మను నాల్గవ  
 గుణము జలమం దుండుటచే నగ్నివెంబడి జల ముత్పన్నము గావలసి  
 యున్నది. తుదకు పృథ్వియందీ నాల్గుగుణములకంటెను గంధ మను  
 గుణము విశేషించియుండుటచే నుదకమునందుండి పృథ్వి యుత్పన్న  
 మయినదని సిద్ధాంత మగుచున్నది” అని యుత్తరవేదాంత గ్రంథము  
 లలోఁ జెప్పబడినది. యాస్థునిచే నీ సిద్ధాంతమే యంగీకరింపఁబడినది  
 (నిరుక్త. 14.4). స్థూలపంచమహాభూతము లీ విధమున నిర్మితము  
 లయిన పిదప— “పృథివ్యా ఓషధయః, ఓషధీభ్యోఽన్నం, అన్నా  
 త్పురుషః”— పృథివియందుండి వనస్పతియు, వనస్పతియందుండి  
 యన్నము, నందుండి పురుషుడు నుత్పన్నము లయ్యెను (తై.2.1.)  
 అని తైత్తిరీయోపనిషత్తులోఁ దరువాత నున్నది. పిదపఁ గాబోవు

సృష్టి పంచమహాభూతముల కలయికచేఁ బుట్టినది కావున నా కలయిక యను క్రియను వేదాస్తులు 'పంచీకరణ' మని పేర్కొనిరి. పంచీకరణ మనఁగా: పంచమహాభూతములలోను ఒక్కొక్కదానియొక్క భాగమును హెచ్చుతగ్గులుగఁ గైకొని యవి యన్నియుఁ గలుపుటచేఁ గ్రోత్తక్రోత్తపదార్థములు సిద్ధించుట యని యర్థము. ఈ పంచీకరణ మనంతవిధముగ నగును.

కాశేఁ పౌఢరేఁ మేళవితాఁ, పారవే హోతేఁ తత్త్వతాఁ,  
కాశేఁ పివశేఁ మేళవితాఁ, హిరవేఁ హోయ.

(దాసబోధ. 9.8.10)

— నలుపును దెలుపును గలుగుటచే నీల మగు రంగు పుట్టును. నీలపు రంగు నాకుపచ్చరంగును గలుగుటచే పసుపురంగును అని దాసబోధలో నున్నది. పదుమూడవ దశకములో—

త్యా భూగోళాచే పోఁటి, అనంత బీజాఁచి యా కోఁటి,  
వృధ్వీ పాణ్యా హోతాఁ భేటి, అంకుర నిఘటి.  
వృధ్వీ వల్లి నానారంగ, వత్త్రేఁ పుష్పాఁచే తరంగ,  
నానా స్వాద తే మగ, ఫళేఁ జాలి.

.... ....

అండజ, జారజ, స్వేదజ, ఉద్బీజ,  
వృధ్వీ పాణి సకలాచేఁ బీజ,  
ఐసేఁ హేఁ నవలచోజ, సృష్టిరచనేచేఁ.  
చారీ ఖాణి చారీ వాణి, చౌత్యాఁ శీలక్ష\* జీవయోనీ,  
నిర్మాణరూలే లోక తిన్దీ, పిండ బ్రహ్మాండ.

(దాస. 13.3.10-15)

\* ఎనుబదినాలుగు లక్షల జీవయోను లను కల్పన పౌరాణికులచేఁ జేయబడినది. కావున నది యూహతో రమారమిగఁ జెప్పబడినదని స్పష్టమగుచున్నది. అయిన నది చొత్తిగ నిష్ప్రమాణముగఁ జెప్పబడినది కానేరదు. పాశ్చాత్యులగు నాధిభౌతికశాస్త్రజ్ఞు లుక్తాంతివాదానుసారముగ మనుష్యప్రాణులు సృష్టికారంబు

— పృథ్వియం ననంతకోటి బీజజాతులు పుట్టుచున్నవి. పృథ్వికిని

మున నొక చిన్న గోళాకారముగ నున్న సజీవ మగు సూక్ష్మ జంతువునుండి వెలువడిరని అందురు. ఈ కల్పనను బట్టి చిన్న గోళాకారముగ నున్న జంతువు పెద్ద గోళముగ నున్న జంతువుగుటకును, ఈ స్థూలజంతువు మరల చిన్న పురుగుగుటకును, ఆ చిన్నపురుగు పిదప మనుష్యప్రాణి యగుటకును నడుమ ప్రతియోనికి (అనఁగా; ప్రతి జాతికిని) నెన్నియో తరములై యుండవలయునని స్పష్టమయి యున్నది. దీనివలన నుదకమందున్న చిలుచేపలయొక్క గుఱధర్యములు క్రమముగా వృద్ధిబొందఁగా నా చేపయే చివరకు మనుష్యరూపమును బొందుటకు, మధ్యనున్న వేర్వేలుయోనులలో మొత్తముపై నుమా రేబిదిమూఁడులక్షల దెబ్బది యైదువేలతరములుండవలయు ననియు, నీ తరముల సంఖ్యయు నింతకంటె పది రెట్లు నైతము కాఁదగు ననియు, నొక యాంగ్లేయ జీవశాస్త్రజ్ఞుఁడు గుఱించెను. నీటియందున్న చిన్న జలచరము మొదలు మనుష్యప్రాణివఱకున్న యోనులివి. నీటియందే చిన్న జలచరములకన్న పూర్వమందుండు సజీవజంతువులనునైతము కలుపుదు మేని యింక నెన్ని లక్షల తరములఁ గల్పింపవలయునో యూహించి రమారమి వచించుటకు నైతము శక్యము కానేరదు. మన పురాణము లందున్న యెనుబిదినాలుగులక్షల యోనులయొక్క కల్పనకంటె నాధిభౌతికశాస్త్రజ్ఞులయొక్క పురాణములయందున్న తరముల కల్పన యెంత యెక్కువగ నున్నదియు దీని వలన నెఱుంగనగు. కాలకల్పన విషయమునఁ గూడ నిటులే యుండును. సజీవ సృష్టియం దున్న సూక్ష్మజంతువు లీ భూమిపై నెప్పుడు పుట్టినదియు స్థూలదృష్టిచే నైతము వచించుటకు శక్యము కానేరదు. సూక్ష్మములగు జలచరముల యుత్పత్తియు కోట్ల కొలది వత్సరంబుల క్రిందట నాయె నవి భూగర్భగతజీవశాస్త్రజ్ఞులు చెప్పుచున్నారు. ఈ విషయమున సంక్షేపముగ వివేచనను గుఱించి “The Last Link by Ernst Haeckel with notes, etc., by Dr. H. Gadow (1898)” అను గ్రంథమును జూడుము. ఈ ‘గాదో’ యనువాఁ డీ పుస్తకముతోఁ జేర్చిన యుపయోగకరము లగు రెండుమూఁడు పరిశిష్టముల నుండి యీ పై విషయములు గ్రహింపఁబడినవి. పురాణముల యందున్న యెనుబిదినాలుగు లక్షల యోనుల రెక్కలోఁ దొమ్మిది లక్షలు జలచరము లనియు, బిదిలక్షలు పక్షి లనియు, పదు నొకండు లక్షలు కృము లనియు, ఇరువది లక్షలు పశువు లనియు, ముప్పదిలక్షలు స్థావరములనియు ,నాలుగు లక్షలు మనుజు లనియుం జెప్పఁబడినది (దాన బోధ. 20. 8. చూడుము)

జలమునకును సంయోగ మైన పిదప నా బీజములనుండి యం  
ములు పుట్టుచున్నవి. ఆ యంకురముల నుండి యనేకములగు  
పుట్టుచున్నవి. పత్రములును బుష్పములును వానివలనఁ బుట్టు  
ఆ పుష్పముల నుండి యనేక విధములై మిక్కిలి రుచిగల పండ్ల  
బుట్టును .... అండజములు, జరాయుజములు, స్వేదజః  
లుద్భిజములు నను వాని కన్నిటికిని పృథ్వియు జలమును బీజమ  
యున్నవి. ఈ సృష్టిరచన మిక్కిలి యద్భుత మైనది. ఇట్లు నాల  
గనులును, నాలుగు వాక్కులును, ఎనుబది నాలుగులక్షల జీవ యో  
లును\* త్రిలోకములును, పిండమును, బ్రహ్మాండ మంతయు నిర  
పబడినవి అని నమద్ధులచేఁ జెప్పబడినదియు దీని ననుసరించి  
యున్నది; కాని పంచీకరణముచేఁ గేవల జడపదార్థములే (అనఁ  
దేహములే) యుత్పన్నము లగును. ఈ జడదేహమును సచేతనప్రా  
జేయుటకు, దీనితో, తొలుత సూక్ష్మేంద్రియములకును, పిదప నా  
కును (అనఁగా: పురుషునకును) సంయోగ మావశ్యక మను దాని  
మఱవరాదు.

ఉత్తర వేదాంతగ్రంథముల యందుండు నీ పంచీకరణమ  
ప్రాచీనము లగు నుపనిషత్తులయందు లే దనియు నిచ్చో నుడువఁ  
యును\* తస్మాత్తలను, మహాభూతముల నేనింటిని, ఒప్పక ఛాం  
గ్యోపనిషత్తులో తేజస్సు, జలము, అన్న (పృథ్వి)ము నను నీ మూఁ  
సూక్ష్మము లగు మూలతత్త్వములనే కొని, యీ మూఁటియొక  
మిశ్రణముచేఁ (అనఁగా: 'త్రివృత్కరణము'చే) బిదప వివిధసృష్టియ  
నిర్మిత మయినదని చెప్పబడినది; మఱియు "అజా మేకాం లోహి  
శుక్ల కృష్ణాం, బహ్వీః ప్రజాః సృజమానాం సరూపాః"-ఎఱుపురం  
గలదియు (అనఁగా: తేజోరూపము గలదియు) తెల్లనైనదియు, (అన  
గా: జలరూపము గలదియు), నీలరూపము (అనఁగా: పృథ్వీరూపము  
గలదియు, మూఁడు రంగులు (అనఁగా: మూఁడు తత్త్వములు) గ

దియునైన యజ (అనఁగా: ఆడు మేక) యందుండి నామరూపాత్మక మగు ననేక ప్రజ (అనఁగా: సృష్టి) యుత్పన్న మైనది అని శ్వేతాశ్వ తరోపనిషత్తునఁ జెప్పబడినది. ఛాందోగ్యోపనిషత్తుయొక్క యేడవ యధ్యాయమున, శ్వేతకేతువునకును, వాని తండ్రికిని జరిగిన సంవాదము కలదు. దానియందు నారంభమునందే శ్వేతకేతువునకు నతని తండ్రి సృష్టముగఁ జెప్పెను- “తండ్రి! జగత్తున కారంభమున ఏకమే వాద్వితీయం సత్”, తప్ప, అనఁగా: ఎక్కడ చూచినను, సర్వము, నేకము, నిత్యము నగు పరబ్రహ్మ తప్ప, మఱియొకటి యేమియు లేక యుండెను. ఏది యసత్తో (లేదో) దానియందుండి సత్తు (పదార్థము) ఎట్లుత్పన్న మగును? కావున నారంభమున సత్పదార్థమే యంతటను నిండియున్నది. పిదప నాతని ‘కనేకులు కావలయు’నను సంకల్ప (అనఁగా: నేను బెక్కుమంది యగుదు నను సంకల్ప) ముదయించుటచే దానినుండి క్రమముగ సూక్ష్మమగు తేజస్సు (అగ్ని), అప్పు (జలము), అన్నము (సృష్టి) ఉత్పన్నము లైనవి. పిదప నీ మూడు తత్త్వములయందే జీవరూపముగఁ బరబ్రహ్మ ప్రవేశింపఁగనే వానియొక్క ‘త్రివృత్కరణ’ మగుటచే జగత్తునంద నేక నామ రూపాత్మక వస్తువులు నిర్మితము లయినవి. స్థూలాగ్నియే (అనఁగా: సూర్యుడే), లేక, బీజభూతమగు తేజస్సు నందలి యెఱుపే సూక్ష్మ తేజోరూప మగు మూలతత్త్వముయొక్కయు, తెలుపే (శుక్లము) సూక్ష్మమగు జడతత్త్వముయొక్కయు, నలుపే సూక్ష్మమగు పృథ్వీ తత్త్వముయొక్కయుఁ బరిణామ మయి యున్నది. అటులే మనుజుఁడు భక్షించుచుండు నన్నమునందును సూక్ష్మతేజస్సు, సూక్ష్మమగు నప్తత్త్వము (నీటియొక్క తత్త్వము), సూక్ష్మపృథ్వీతత్త్వము నను నీ మూడు తత్త్వములే నిండియున్నవి. పెరుగును చిలికిన వెన్న వచ్చినటులే వెనుకఁ జెప్పబడిన మూడు తత్త్వములచేతను సిద్ధించిన యన్న ముదరములోనికిఁ జొచ్చిన పిదప, దానిలోని తేజస్సముకయు, మజ్జయు, వాణీయు, అను వరుసగా సూలము, మదఁ



ము, సూక్ష్మము నగు పరిణామము నొందును. మఱియు నటులే  
 రుప్తత్త్వము నందుండి, మూత్రము, రక్తము, ప్రాణము ననునవియు  
 పృథ్వీతత్త్వము నందుండి పురీషము, మాంసము, మనస్సు నను నీ  
 మూడు ద్రవ్యములును బుట్టుచున్నవి (ఛాం. 6. 2-6). మూలము  
 గు మహాభూతము లయిదింటి నంగీకరింపక మూఁటినే యంగీక  
 రించి త్రివృత్కరణముచే సర్వదృశ్యపదార్థములయొక్క యుత్పత్తి  
 వస్థను జేయు (బోధించు) ఛాందోగ్యోపనిషత్తునందును నీ మార్గమే  
 లదని వేదాంతసూత్రములలో (20.4.20) చెప్పబడియున్నది. కావు  
 నే పంచీకరణ మను పేరును బాదరాయణాచార్యులు పయోగింపదు.  
 యినను తైత్తిరీయము (2.1) నందును, ప్రశ్నోపనిషత్తు (4. 8)  
 యందును, బృహదారణ్యకము (4.4.5) మొదలగు నితరోపనిషత్తులం  
 యందును, శ్వేతాశ్వతరము (2.12) నందును, వేదాంతసూత్రము (2.3.1-  
 4) లందును, తుదకు గీతలయందును (7.4; 13 5) ఈ మూఁడింటికి  
 రాఱుగఁ బంచమహాభూతములు చెప్పబడినవి. గర్భోపనిషత్తునం  
 యందును, మనుష్యదేహము పంచాత్మక మని యారంభమునందే చెప్పబ  
 డినది. మహాభూతమునందుఁ గాని, పురాణములయందుఁ గాని,  
 నియం దుండి గ్రహించియే పంచీకరణము స్పష్టముగఁ జెప్పబడినది  
 సు.భా.శాం. 184-186). ఇందువలన పంచీకరణకల్పన సర్వవేదాన్త  
 కును దుదకు గ్రాహ్యమై యున్నది. త్రివృత్కరణము మిగుల  
 సాచీన మైనను, మూఁటికి బదులుగ నైదింటి నంగీకరించిన పిదప  
 త్రివృత్కరణముయొక్క పద్ధతి ననుసరించియే పంచీకరణముయొక్క  
 కల్పనయు వెలువడినది. కావున త్రివృత్కరణము వెనుకబడినదని  
 స్పష్టముగఁ గాన్పించుచున్నది. మానుషదేహము పంచమహాభూత  
 మల యందుండి పుట్టుటయే కాక, యీ పంచమహాభూతములలోఁ  
 గల మహాభూతము నయిదు విధములుగ శరీరమునందు విభజింపబడి  
 యున్నది. ఉదాహరణము- త్వక్కు, మాంసము, అస్థి, మజ్జ,  
 మ్నయును నను నీ యయిదు నన్నమయ మగు పృథ్వీయొక్క వికా

యలే. ఇట్లు పంచీకరణ శబ్దముయొక్క యర్థము పిదప వృద్ధి నొంది (మ. భా. శాం. 184.20.25, మహారాష్ట్ర భాష యందున్న దాన ధలో 17.8 చూడు). ఈ కల్పనయుఁ బూర్వోక్తమగు ఛాందోగ్యోపనిషత్తునందలి త్రివృత్కరణముయొక్క వర్ణనపై స్ఫురించినదే యని స్పష్టమగుచున్నది. కారణమేమనః అక్కడఁ గూడ, తేజస్సు, అప్త్యము, పృథ్వి యను నీ తత్త్వము లొక్కొక్కటి ముమ్మాఁడు విధములుగ మనుష్యదేహమునందు స్పష్టమగు చున్నదని తుదకుఁ జెప్పఁబడినది.

మూలభూత మగు నవ్యక్తప్రకృతి యందుండియైన, వేదాంత శాస్త్రానుసారముగఁ బరబ్రహ్మ యందుండియైన ననేక నామరూపముల ధరించిన సృష్టియం దచేతనము (అనఁగాః నిర్జీవములు, లేక, కపదార్థములు) లెట్లు నిర్మింపఁబడె నను విషయము వివేచింపఁపెను. ప్రస్తుతము సృష్టియందలి సచేతనములయొక్క (అనఁగాః కీవప్రాణుల యొక్క) యుత్పత్తి విషయములో సాంఖ్యశాస్త్రము పూర్వ విశేష మంతయు విచారించి, పిదప వేదాంతశాస్త్రములో నున్న శాస్త్రమునకును దానికిని నున్న సంబంధ మెంతవఱు కని విచారించెము. మూలప్రకృతి వలన వెలువడిన పృథివ్యాదిస్థూల పంచమహాభూతములకును, సూక్ష్మమగు నింద్రియములకును, సంయోగ మగుచు, సజీవప్రాణుల దేహము సిద్ధమగును; కాని యీ శరీరము సేవకయ మైనను జడమే. ఈ నింద్రియములను ప్రేరేపించు తత్త్వము ప్రకృతికంటె భిన్న మయినందున దానిని పురుషుఁడని చెప్పుచున్నారు. ఈ పురుషుఁడు తొలుత అకర్త యగుటచే, వానికిని బ్రకృతి సంయోగ మగునేని సజీవసృష్టి యారంభ మగును. మఱియు లేని వేఱు, ప్రకృతి వేఱు" అను జ్ఞానము కలిగిన పిదపఁ బ్రకృతి పురుషుల కిదివఱకున్న సంయోగము నశించుటచే ముక్తి కలుగును. నింద్రియముల జననమరణ ప్రవాహమునందు తాను పడవలసియే యుం

దునను నీ సాంఖ్యులసిద్ధాంతము వెనుకటి ప్రకరణమునఁ జెప్పఁబడి యున్నది; కాని 'పురుషుడువేఱు-ప్రకృతి వే' యను జ్ఞానము లేనఁ దున మరణము నొందు నాత్మకు (సాంఖ్యపరిభాషానుసారముగ పురుషునకు) ఈ నవీనములగు జన్మము లెటుల ప్రాప్తము లగు నను వివేచన మింతవఱకుఁ జేయకపోవుటచే దాని విషయమై యిచ్చోఁ జక్కగా విచారించుట మిక్కిలి యావశ్యక మయి యున్నది. జ్ఞానము లేక చచ్చిన మనుజుని యాత్మ ప్రకృతి చక్రములో నుండి ముక్తి నొంద దను నంశము స్పష్టముగనేయున్నది. కారణ మేమి యనః అటులగు నేని, జ్ఞానమున కైనను, పాపపుణ్యముల కైనను గౌరవము లేమిచే, మరణానంతరమునఁ బ్రతి వ్యక్తియు ప్రకృతి యందుండి మోక్షమును బొందుచున్న దని చార్వాకునివలెఁ జెప్పఁవచ్చును. మంచిదే! మరణానంతరమునం దాత్మయే (పురుషుడే) మిగిలియుండుటచే తానే నూతనము లగు జన్మములను బొందుటకుఁ దగిన పని సలుపుచున్నాఁడని చెప్పితి మేని, పురుషుఁ డ కర్తయు నుదాసీనుఁడు కాన, సర్వకర్తృత్వ మీ మూలభూతసిద్ధాంతమునకు బాధను కలిగించును. ఇంతియే కాక యాత్మ స్వయముగనే నూతన జన్మములను బొందు నని యంగీకరించితి మేని, యిది దాని ధర్మమగుటచే, జనన మరణప్రవాహము నందుండి, యెప్పుడును ముక్తి నొందుట సాధ్యము కాదని యనవస్థయుఁ బ్రాప్త మగును. కావున జ్ఞానములేకయే మనుజుఁడు మరణించినను, నూతనజన్మలను గలిగింపఁ జేయు ప్రకృతికిని పురుషునకును సంబంధ ముండవలయు ననియే సిద్ధ మగును. అయినను మరణానంతరమున స్థూలదేహమునకు నాశము గలుగుటచే నీ సంబంధ మిప్పుడు స్థూలమహాభూతాత్మక ప్రకృతితో కానేర దని స్పష్ట మగుచున్నది. కాని ప్రకృతి యనఁగా నొక స్థూలపంచమహాభూతము లే యని యర్థము కానేరదు. ప్రకృతి యీందుండి మొత్తమున నిరుపదిమూఁడు తత్త్వములు నిర్మితము లగుచున్నవి. స్థూలమహాభూతములును నీ యిరుపదిమూఁటిలోను గడపటి యై దై యున్నవి. ఈ కడపటి

వైన యైదు తత్త్వములను (పంచమహాభూతములును) మొత్తము మీఁద నిరుపదిమూఁడు తత్త్వములలోనుండి తీసివైచితి మేని మిగులు నవి పదునెనిమిది తత్త్వములు. కావున జ్ఞానములేక మృతినొందిన మనుజుఁడు పంచమహాభూతాత్మక శరీరమునుండి (అనఁగా: కడపటి యైదు తత్త్వముల యందుండి) విముక్తుఁ డయినను ప్రకృతియొక్క యితరములగు పదునెనిమిది తత్త్వములతో నున్న సంబంధ మీ మరణముచే బోదని మొత్తముపై ఫలితార్థము తేలినది. మహాత్ము (బుద్ధి) అహంకారము, మనస్సు, దశేంద్రియములు, పంచతన్మాత్రలు ననునవి పదునెనిమిది తత్త్వములు (316వ పుటలో బ్రహ్మాండముయొక్క వంశ వృక్షమును చూడుము) ఇవన్నియు సూక్ష్మములుగనే యున్నవి. కావున, బురుషునకును, వీనికిని సంయోగము స్థిర మగుటచే, పుట్టిన దేహమును స్థూలశరీరమునకు విరుద్ధమగు సూక్ష్మశరీరము, లేక, లింగశరీరము అని చెప్పుచున్నారు (సాం. కా. 40). ఒకానొక ప్రాణి జ్ఞానవిహీనుఁడై మృతినొందె నేని, మరణనమయమునం దతని యాత్మతోనే ప్రకృతియొక్క పదునెనిమిది తత్త్వము లను నీ లింగశరీరము స్థూలదేహమునుండి లేచి పోవును. జ్ఞానప్రాప్తి యగు పర్యంత మా పురుషుఁడు నూతనజన్మల నొందవలసి వచ్చును. మనుష్యుఁడు మృతినొందిన పిదప జీవముతో జడదేహము నుండి బుద్ధి, యహంకారము, మనస్సు, దశేంద్రియములును, వాని వ్యాపారములును నష్ట మగుట ప్రత్యక్షసిద్ధమే. కావున లింగశరీరమునం దీ పదుమూఁడు తత్త్వముల జేర్చుట కేమియు నభ్యంతరము లేదు. కాని, “యీ పదు మూఁడు తత్త్వములతో, పంచసూక్ష్మతన్మాత్రలను లింగశరీరములో జేర్చుట కేమియుఁ గారణము కాన్పింపదు” అని దీనిపై ననేకులు శంకఁ జేయుదురు. “మహాత్ము, అహంకారము, మనస్సు, దశేంద్రియములు నను నీ పదుమూఁడు తత్త్వములే ప్రకృతియొక్క గుణములు. నీడకు పదార్థముయొక యు, చితరువునకు గోడ, లేక, కాగితముయొక యు

నాశ్రయము లేకు లవసరములో యటులే యీ గుణాత్మకములగు పదుమూడు తత్త్వములు నొకచోట నుండుట కేదైన నొక యాధారము కావలయు” నని సాంఖ్యులు దీనికి నుత్తరమును వచించెదరు. వీనిలో నాత్మ (పురుషుడు) స్వయముగ నిర్గుణుడు, నకర్తయు నగుటచే స్వయముగనే గుణముల కాధారము కానేరడు. మనుజుడు జీవించియున్నప్పు డతని దేహము నందున్న స్థూలపంచమహాభూతములే యీ పదుమూడు తత్త్వములకు నాశ్రయ మగుచున్నవి కాని మరణానంతరమున (స్థూలదేహనాశానంతరమున) స్థూలపంచమహాభూతములకు నీ యాశ్రయ ముండనేరదు. అప్పు డీ గుణాత్మకములగు తత్త్వములకు నేదయిన మఱియొక ద్రవ్యాత్మక మాశ్రయముగ నుండవలయును. మూలప్రకృతి యాశ్రయ మంటి మేని యది యవ్యక్తము, అవికృతము నగు స్థితిలో నుండుటచే (అనఁగా: అనంతము, సర్వవ్యాపకమునగుటచే) నొక చిన్న లింగశరీరమున బుద్ధ్యాది గుణములకు నాధారము కానేరదు. కావున మూలప్రకృతియొక్క ద్రవ్యాత్మకవికారములలోనే, స్థూలమహాపంచభూతములకు మాఱుగ వానికి మూలభూతములగు పంచసూక్ష్మతన్మాత్ర ద్రవ్యములకును, పూర్వోక్తములగు గుణములకువలెనే యాశ్రయము లను తలంపున, లింగశరీరమునందు సమావేశము చేయవలసివచ్చును (సాం.కా. 41). అనేకులు సాంఖ్యగ్రంథకారులు లింగశరీరమునకును స్థూలశరీరమునకును నడుమఁ బంచతన్మాత్రవికారమగు మూఁడవశరీరమును గల్పించి యది లింగశరీరమున కాశ్రయ మని ప్రతిపాదించు చున్నారు. కాని, సాంఖ్యకారికల యందున్న నలువదియొకటవ యార్యావృత్తమునకు సత్యమగు నర్థమటుల కానేరదు. కావున, టీకాకారులు భ్రాంతిచే మూఁడవ శరీరమును గల్పించి రని మా యభిప్రాయము. వీలనః ఈ యార్యావృత్తమునకు బుద్ధి మొదలుగాఁ గల పదుమూడుతత్త్వముల వలెఁ బంచతన్మాత్రలను లింగశరీరమునందుఁ జేర్చుటకుఁ గారణమును

దెలుపుటఁ దప్ప మఱియొక యుద్దేశ మేమియు లేదని మా యూహ.\*

సూక్ష్మములగు పదునెనిమిదితత్త్వముల వికారమగు సాంఖ్యోక్త లింగశరీరమునకును, ఉపనిషత్తులలో వర్ణింపఁబడిన లింగశరీరమున కును విశేషభేదము లేదని కొంత విచారించిన నెవరికైనఁ దెలియును. “తృణజలూక యే రీతిగ నొక గడ్డి పరకయొక్క చివరకుఁ బోయి యా ప్రదేశమును పట్టుకొని మఱియొక పరకను ముందుకాళ్లతోఁ బట్టుకొని, వెనుకటి తృణముపై నున్న తన వెనుకటి భాగము నెటుల లాగుకొనునో యట్లే యాత్మ యొక శరీరమును వదలి మఱియొక శరీరములోనికి వెళ్లుచున్న”దని, బృహదారణ్యకోపనిషత్తులో (4.4.3) వచింపఁబడియున్నది; కాని, యీ యొక దృష్టాంతమునుండియే, ఒక యాత్మయే మఱియొక శరీరములోనికి వెళ్లుచున్నదనియు, అదియు నొక శరీరము పోయిన వెంటనే పోవుచున్నదనియు నీ రెండను మానములు సిద్ధములు కానేరవు. కారణ మేమి యనః బృహదారణ్య కోపనిషత్తులోనే పిదప (బృ. 4.4-5) అత్మవలెనే (సూక్ష్మము లగు)

\* భట్టకుమారిలునిచే రచియింపఁబడిన ‘మీమాంసాశ్లోకవార్తిక’ మను గ్రంథములోనున్న యీ శ్లోకములో (అత్మవాచ. శ్లో. 62) వారును మేము చెప్పినటులనే యీ యార్య కర్థము వ్రాసినటుల కాన్పించుచున్నది.

అంతరాభవదేహోహి నేష్యతే వింధ్యవాసినా,  
తదస్తిత్వే ప్రమాణం వా న కించి దవగమ్యతే.

అంతరాభవ, అనఁగా లింగశరీరమునకును స్థూలశరీరమునకును మధ్య నున్న, దేహము, లేక, శరీరము వింధ్యవాసికి సమ్మతము కాదు. ఇట్టి దేహ మున్నదని వచించుటకుఁ బ్రమాణములేదు. ఈశ్వరకృష్ణుఁడు వింధ్యపర్వతమున నివసించుఁ గాన నతనికి వింధ్యవాసి యని పేరు. అంతరాభవ శరీరమునకు గంధర్వ మనియు మఱియొక నామము గలదు. అమరకోశమున 3.3.132 వ శ్లోకమును, దానిపై. రా.రా. ‘కృష్ణజీగోవిందజీ’ అను వానిచే ప్రచురింపఁబడిన ‘క్షీరస్వామియొక్క టీక’ యను నీ గ్రంథముయొక్క ప్రస్తావనలోని యెనిమిది యవ పుటను జూడుము.

ముగ నున్నదని మాత్రమే సిద్ధమగును. దానియొక్క యాకారమెంతో తెలియరాదు; కాని మహాభారతమునం దున్న సావిత్రిత్యుపాఖ్యానములో (మ. భా. వన. 296. 16) సత్యవంతుని స్థూలమగు శరీరమందుండి యంగుష్ఠమాత్ర పురుషుఁడు యమునిచే వెలి కీడ్వబడి నని యున్నది. “అంగుష్ఠమాత్రం పురుషం నిశ్చకర్ష యమో బలాత్” — ఈ వర్ణన వలన నీ లింగశరీరము దృష్టాంతమునకైన నంగుష్ఠమంత యాకారము గలదని యంగీకరించినటుల కాన్పించుచున్నది.

లింగశరీరము మన చర్మ చక్షుస్సులకుఁ గాన్పింపక పోయినను నది యుండునట్లే యనుమానముచే సిద్ధ మైనదియు, ఆ శరీరమునకు ఘటకావయవములు లేవనియు విచారించితిమి కాని, ప్రకృతిని పంచస్థూలమహాభూతములను పదలి శేషించిన పదునెనిమిదితత్త్వముల యొక్క సముచ్చయముచే లింగశరీరము నిర్మిత మగునని చెప్పటచే సర్వవిధములగు సంశయములు తీరవు. లింగశరీర మున్న స్థలముల యందెల్ల నీ పదునెనిమిదితత్త్వముల సముచ్చయమును, స్వస్వగుణ ధర్మానుసారముగ, మాతాపితల స్థూలదేహమునందుండి కాని, పిదప స్థూలసృష్టియందున్న యన్నమునందుండి కాని, హస్తపాదాది స్థూలావయవములను, లేక, స్థూలేంద్రియములను పుట్టించి వాని పోషించువిషయమునం దేమియు సంశయము లేదు; కాని పదు నెనిమిదితత్త్వముల సముచ్చయముచేఁ గలిగిన లింగశరీరము, పశువులు, పక్షులు, మనుజులు నను వేర్వేరు దేహముల నేల పుట్టించు నదియు నిప్పటికిని జెప్పవలసియే యున్నది. సజీవసృష్టియందున్న సచేతనతత్త్వములను, సాంఖ్యులు పురుషుఁడని చెప్పుచున్నారు; సాంఖ్యమతమునం దీ పురుషు లసంఖ్యు లయినను, ప్రతిపురుషుఁడును స్వభావముగ నుదాసీనుఁడు నకర్తయు నగుటచేఁ బశుపక్ష్యాదిప్రాణుల ప్రత్యేక దేహములను నిర్మించుటయందుఁ గర్తృత్వము పురుషుని వైపునకు రానేరదు. వేదాంతసూత్రమునందుఁ బాపపుణ్యాదికర్మల

పరిణామముచే నీ భేద ముత్పన్నమగు నని యున్నది. ఈ కర్మవిపా  
వివేచన పిదపఁ జేసెదము. సాంఖ్యశాస్త్రానుసారముగఁ గర్మయనున  
ప్రకృతి పురుషులకంటె భిన్న మగు మూఁడవతత్త్వ మనుటకు వీ  
లేదు. పురుషుఁ డుదాసీనుఁడుగ నున్నాఁడు. కావుననే కర్మయనున  
ప్రకృతి సంబంధములగు సత్త్వరజస్తమోగుణముల వికారమే యై  
యున్న దనవలసి వచ్చును. లింగశరీరములో నున్న పదునెనిమి  
తత్త్వముల సముచ్చయములో బుద్ధి యనునది ముఖ్య మయిన  
కారణ మేమి యనః బుద్ధియందుండియే యహంకారము మొదల  
పదునేడుతత్త్వము లుత్పన్నము లగును. వేదాంతములోఁ గర్మ య  
చెప్పబడుదానినే సాంఖ్యశాస్త్రములో సత్త్వరజస్తమస్సులను మూఁ  
గుణముల హెచ్చుతగ్గులచేఁ గలుగు బుద్ధియొక్క వ్యాపారవ  
యైనను, ధర్మమని యైనను, వికారమని యైన నందురు. బ  
యొక్క యీ ధర్మములకు 'భావము' లని పేరు గలదు. ఈ సత్  
రజస్తమోగుణముల తారతమ్యముచే నీ భావ మనేక విధముల  
నున్నది. పుష్పములకు వాసనవలె, పత్రములకు రంగువలె, లి  
శరీరమునకు నీ భావము లండుకొని యుండును (సాం. కా. 41  
ఈ భావములవలెఁ గాని, వేదాంతుల పరిభాషయందలి కర్మవలెఁగా  
లింగశరీరము సైతము నూతనముగ జన్మింపవలసి వచ్చును. ఒకఁ  
మెత్తుచు మాతాపితల శరీరమునందుండి యే ద్రవ్యమును లింగశ  
మాకర్షించుకొనుచున్నదో యా ద్రవ్యములయందు సైతము మ  
నితరము లగు భావములు వచ్చుచున్నవి. దేవయోని, మన  
యోని, పశుయోని, వృక్షయోని యను భేదము లీ భావసంబ  
మగు సముచ్చయముయొక్క. పరిణామము లగుచున్నవి (సాం.  
42. 55.). ఈ సర్వభావములలో సాత్త్వికగుణములు వృద్ధి చె  
మనుజునకు జ్ఞానవైరాగ్యములు ప్రాప్తము లగును. వాని మూలక  
ప్రకృతి పురుషుల భేదము తెలియును. అప్పుడు పురుషుఁడు మ  
భూతమగు కైవల్యమును బొందును. మరియు లింగశరీరము :



పోయె నేని, యతని దుఃఖ మత్యంతము నివర్తించును. కాని యీ ప్రకృతి పురుషభేద మెఱుంగక సాత్త్వికగుణమే యుత్కర్షము నొందె నేని లింగశరీరము దేవయోనియందు (అనగా: స్వర్గమునందు) జన్మము నొందును. రజోగుణము ప్రబలమగునేని మనుష్యయోని యందు (అనగా: పృథ్వియందు) జనించును. తమోగుణాధిక్య మగునేని తిర్యగ్యోనియందుఁ బుట్టవలసి వచ్చును (గీ. 14 8).

ఈ తీరున మానవయోనిలో జన్మించిన పిదప, రేతోబిందువు నందుండి, క్రమముగ కలలము (మావి), బుద్బుదము, మాంసము, పేళి (గ్రుడ్డు), పిమ్మట వేర్వేరుగు స్థూలేంద్రియము లెఱులు పుట్టు నను విషయము “గుణా గుణేషు జాయంతే” అను సిద్ధాంతము నవలంబించియే సాంఖ్యశాస్త్రములోఁ జెప్పఁబడినది (సాం. కా. 43; మ. భా. శాం. 320). గర్భోపనిషత్తులోను దఱచుగ నటులే చెప్పఁబడి నది. సాంఖ్యశాస్త్రమునందలి ‘భావ’ శబ్దమునకుఁ బూర్వోక్త మగు పారిభాషికార్థము, వేదాంతగ్రంథములలో నుద్దేశింపఁబడకపోయినను భగవద్గీతలో - “బుద్ధి ర్జాన మసమ్మోహః క్షమా సత్యం దమ శృమః” ఇత్యాది గుణములను దీని పిదప నుండు శ్లోకమునందు భగవంతుఁడు ‘భావము’లని పేర్కొనెను (గీ. 10. 4-5; 7. 12). అది తఱచుగ సాంఖ్యశాస్త్రముయొక్క పరిభాషను మనంబున నిడుకొనియే చెప్పఁ బడియుండు నని పూర్వోక్తమగు వివేచనమువలనఁ దెలియును. ఈ తీరున సాంఖ్యశాస్త్రానుసారముగ మూలము, నవ్యక్తము నగు ప్రకృతి యందుండి యైన, లేక, వేదాంతానుసారముగ మూలము, సద్బ్రూపము నగు పరబ్రహ్మమందుండి యైన, సృష్టియం దున్న సర్వసజీవపదార్థ ములును, నిర్జీవములగు వ్యక్తపదార్థములును, క్రమముగ నిర్మితము లయిన పిదప, సృష్టియొక్క సంహారనమయము వచ్చినపుడు పూర్వోక్తమగు సృష్టియొక్క గుణపరిణామక్రమమునకు విపరీతక్రమముగనే సర్వవ్యక్తపదార్థములు నవ్యక్తపరకృతియగు నెనయు. జేక

భూతమగు బ్రహ్మమందైనను లయ మగుచున్నవని, సాంఖ్యవేదాంతో భయశాస్త్రములయొక్క సిద్ధాంతము (వే. సూ. 2.3:14; మ.భా.శాం. 232). ఉదాహరణము - పంచమహాభూతములలో పృథ్వీజలములోను, జల మగ్నిలో, నగ్ని వాయువులో, వాయు వాకాశములో, నాకాశము తన్మాత్రలలో, తన్మాత్ర లహంకారమునందు, నహంకారము బుద్ధి (మహత్తు) యందు, బుద్ధి, లేక, మహత్తు ప్రకృత్యందు, వేదాంతా నుసారముగఁ బ్రకృతి మూలబ్రహ్మమునందును లయము నొందు చున్నవి.

సృష్టి ప్రారంభమయిన పిదప లయ మగు వఱకు నెంత కాల మగు ననునది యొక్కడను సాంఖ్యకారికలలోఁ జెప్పఁబడలేదు. అయి నను మనుసంహితయందును (1.66-73), భగవద్గీతలయందు (8. 17), మహాభారతమునందును (శాం. 231) చెప్పఁబడిన కాలగణన సాంఖ్యులకు సైతము మాన్యము కాకపోదు. మన యుత్తరాయణము దేవతలకుఁ బగలు, మన దక్షిణాయనము దేవతలకు రాత్రియు నగును; కారణ మేమి యనః సూర్యుడు మేరుపర్వతమునందు (అనఁగాః ఉత్తరధ్రువస్థానమునందు) నుండు నని స్మృతిగ్రంథము లందే కాక, జ్యోతిశ్శాస్త్రముయొక్క సంహితయందును వర్ణింపఁబడి నది (సూర్యసిద్ధాంతము 1.13; 12.35.67). అనఁగాః రెం డయన ములు గలసి మనకు నొక యే డగునేని దేవతలకు నొక యహో రాత్రమును, మఱియు మనకు 360 సంవత్సరము లగునేని దేవతలకు 360 యహోరాత్రములును, లేక, యొక వత్సరము నగును. కృత, త్రేతా, ద్వాపర, కలియుగము లని నాలుగు యుగము లున్నవి. కృత యుగమునకు నాలుగువేల వత్సరములును, త్రేతాయుగమునకు మూడువేల వత్సరములును, ద్వాపరయుగమునకు రెండువేల వత్సరములును, కలియుగమున కొకవేయి వత్సరముల చొప్పున నీ యుగములు కల్పింపఁబడినవి. కాని యొక యుగము సమాప్తి నొందిన

వెంటనే రెండవయుగము ప్రారంభము కామిచే, రెంటిమధ్యను సంధికాలముగ కొన్ని వత్సరంబులు నడచుచున్నవి. కృతయుగముయొక్క యాద్యంత సంధికాలములో నొక్కొక్కదానికి నన్నూఱు వత్సరములును, త్రేతాయుగముయొక్క సంధులలో నొక్కొక్కదానికి మున్నూఱువత్సరములును, ద్వాపరయుగముయొక్క యాద్యంత సంధులలో నొక్కొక్కదానికి ఇన్నూఱువత్సరములును, కలియుగ సంధికాలములో నొక్కొక్కదానికి నూఱువత్సరములును గలిసి వేయి వత్సరములు కావున నాలుగుయుగముల సంధిద్వయమునకు మొత్తముపై రెండువేల వత్సరములు సంధికాల మగును. ఈ రెండువేల వత్సరములును కృతయుగ, త్రేతాయుగ, ద్వాపరయుగ, కలియుగములకు మొదట ప్రవాయబడిన సంఖ్య ననుసరించి పదివేల వత్సరములును, కలిసి మొత్తముపై నాలుగు యుగములకున్న పండ్రెండువేల వత్సరములును మనుష్యమానములా? దేవమానములా? మానుష్యములే యందుమేని కలియుగ మారంభమై యిప్పటి కైదువేల వత్సరము లగుటచే, వేయి మానవ వత్సరములు కలిగిన కలియుగము సమాప్తి బొందుటయకాక దానిపిదప రాజోవు కృతయుగము పైతము సమాప్త మగుటచే మన మిప్పుడు త్రేతాయుగమున నున్నామని చెప్పవలసివచ్చును. ఈ విరోధపరిహారార్థమై యీ పండ్రెండువేల సంవత్సరములును దేవమానముచే గణన యని పురాణములయందు నిశ్చయింపబడినది. దేవతల పండ్రెండువేల సంవత్సరంబులందు మేని మనుష్యులకు  $360 \times 12000 = 43,20,000$  నలువదిమూడులక్షల యిరువదివేల సంవత్సరము లగును. ఇప్పటికి పంచాంగమునందున్న యుగపరిమాణ మీ పద్ధతి ననుసరించియే యున్నది (దేవతలయొక్క). యీ పండ్రెండువేలయేండ్లనఁగా: మనుష్యులకు మహాయుగము, లేక, దేవతల యుగ మగును. దేవతల డెబ్బదియొక్క యుగములకు మన్వంతర మని పేరు. పదునాలుగు మన్వంతరములు కలవు. మొదటి మన్వంతరముయొక్క ప్రారంభమునందును, చివరయందును,

మఱియు, తర్వాతనుండు ప్రతి మన్వంతరముయొక్క అంతము నుండు నాద్యంతకాలముతోఁ జేరి యొక్కొక్కటి కృతయుగమం ప్రమాణముగల పదునైదు సంధికాలము లగుచున్నది. ఈ పదునైదు సంధికాలములును, పదునాలుగుమన్వంతరములును కలిసి, దేవతలఁ నొక వేయియుగములు, లేక, బ్రహ్మదేవునకు నొక దివస మగును (నూర్యసిద్ధాంతము. 1.15-20) తిరుగ నిట్టి వేయియుగము లగునే బ్రహ్మదేవునకు నొక రాత్రి యగునని మనుస్మృతియందును, మహా భారతమునందు నున్నది (మను. 1.69-73; మఱియు, 79; మ.భ శాం. 231.18-31; మఱియు యాస్కనియొక్క నిరుక్తము. 14 చూడు).

ఈ గణనానుసారముగ బ్రహ్మదేవున కొక పగ లనఁగా మనుష్యునకు నాలుగు పద్మముల ముప్పదిరెండు కోట్ల సంవత్సరవ లగును. దీనికే కల్పమని పేరు\* బ్రహ్మదేవుని యీ దివసము, లేక కల్పము, ఆరంభ మగునేని—

అవ్యక్తా ద్వ్యక్తయ స్సర్వాః ప్రభవ స్త్యహరాగమే,  
రాత్ర్యాగమే ప్రళయస్తే త త్తైర్వావ్యక్తసంజ్ఞకే.  
(గీ. 8.18.)

— అవ్యక్తము నందుండి సృష్టియందున్న సర్వవ్యక్తపదార్థము పుట్టుచున్నవి; మఱియు బ్రహ్మదేవునకు రాత్రి యారంభ మగున యీ సర్వవ్యక్తపదార్థములును మరల నవ్యక్తములో లయము నొం చున్నవి అని భగవద్గీతలయందును (మఱియు, గీత. 9,7 చూడుము) స్మృతిగ్రంథములందును, మహాభారతమునందును, నితరగ్రంథః

\* జ్యోతిశ్శాస్త్రానుసారముగ యుగాదిగణనయొక్క విచారమునకై శం బాలకృష్ణదీక్షితునిచే, తన 'భారతీయజ్యోతిశ్శాస్త్ర' మను పేరుగల గ్రంథవ పలుమాలు నిరూపింపఁబడినది. (చూడు. పు. 103-105; 193 మొదలగునవి.)

లందును చెప్పబడినది. ఇంతియకాక ప్రలయము పురాణాదికముల  
యందు మఱియొక విధముగను నిరూపింపబడియున్నది; కాని  
సూర్యచంద్రాదికమగు సకలసృష్టియునప్పుడు (ఈ ప్రళయమునందు)  
నష్టము కానేరదు. గావున నీ ప్రళయమును, బ్రహ్మాండముయొక్క  
యుత్పత్తిలయములతోఁ బోల్చినపుడు, గణనకు రా నవశ్యము లేనిది  
యగును. అనఁగా; లెక్కలోనే యుండరు. కల్పమనఁగా: బ్రహ్మ  
దేవున కొక పగలు గాని, రేయి గాని యగును. ఇట్టివి ౩60 పగళ్లును  
౩60 రాత్రులును నగు నేని, అతనికి నొక వత్సర మగును. కావుననే  
బ్రహ్మదేవునియొక్క యాయుష్యము బ్రహ్మమానానుసారముగ  
నూలువత్సరములే యని కల్పించుటచే వానిలో సగ మాయుష్యము  
చని రెండవ సగముయొక్క (అనఁగా: ఏబదియొకటవ సంవత్సరము  
యొక్క) మొదటి దివసము, లేక, శ్వేతవరాహ మను పేరుగల కల్ప  
మిప్పు డారంభ మాయెను; ఈ కల్పముయొక్క పదునాలుగు మన్వం  
తరములలో నాఱు మన్వంతరములు గడచి యేడవ మన్వంతరము  
యొక్క (అనఁగా: వైవస్వతమన్వంతరముయొక్క) డెబ్బదియొక్క  
మహాయుగములలో నిరువదియేడు మహాయుగములు గడచినవి.  
ఇరువదియేనిమిదవ మహాయుగమునందున్న కలియుగముయొక్క  
ప్రథమ పాదము (అనఁగా: చతుర్థభాగము) ప్రకృతము జరుగు  
చున్నదని పురాణాదిగ్రంథములలో నున్నది (విష్ణుపురాణము 1. ౩.  
చూడు). శక॥ 1821-వ సంవత్సరమునకు నీ కలియుగముయొక్క  
5000 యేండ్లు గడచినవి. ఇట్లు లెక్కింతు మేని కలియుగమునందు  
ప్రళయ మగుటకు, శక॥ 1821-వ సంవత్సరమునకు మనుష్యమాన  
ప్రకారముగ ౩,91,000 వత్సరములు మిగులునవి కాన్పించుచున్నది;  
ప్రస్తుతమన్వంతరపు తుదను గాని, లేక, వర్తమాన కల్పాంతమునఁ  
గాని, కాబోవు మహాప్రళయపు సంగతి దూరముగనే యున్నది.  
మనుష్యమానము ప్రకారము నాలుగుపద్మముల ముప్పదిరెండుకోట్ల

వత్సరంబులకు బ్రహ్మదేవునకు ప్రకృతము నడచుచున్న యీ దినము యొక్క పూర్ణమధ్యాహ్నము (అనగా: ఏడవమన్వంతరము) ఇంకను ముగియలేదు.

ఇంతదనుక చేయబడిన సృష్టిప్రళయములయొక్క విచారము, పరబ్రహ్మవలన జగత్తు పుట్టిన దను నొక్క విషయమును వదలి వేదాంతశాస్త్రమునందును, సాంఖ్యశాస్త్రమునందును నుండు తత్త్వజ్ఞానము నవలంబించియుండుటచే సృష్ట్యుత్పత్తిక్రమముయొక్క యీ పరంపరనే మన శాస్త్రకారు లెప్పుడును ప్రమాణ మని నమ్ముదురు. భగవద్గీతలందు నిటులే నుడువబడినది. శ్రుతి, స్మృతి, పురాణములలోఁ గొన్నిస్థలములయందుఁ దొలుత బ్రహ్మదేవుడు, లేక, హిరణ్యగర్భుడు, జన్మించినాఁ డనియు, లేక, యదక ముత్పన్నమై దానియందు పరమేశ్వరుని బీజమువల్ల నొక సువర్ణమయమగు నండము వెలువడిన దనియు మొదలగు సృష్ట్యుత్పత్తిక్రమముయొక్క మఱియొక కల్పన సృష్టముఁ గాన్పించుచున్నదని యీ ప్రకరణారంభమున చెప్పబడియే యున్నది; కాని యీశర్వకల్పనలు గౌణములని కాని, లేక, యుపలక్షణాత్మకములని కాని యెఱింగి వాని కుపపత్తిఁ జూపు ప్రసంగము వచ్చినప్పుడు, హిరణ్యగర్భుడు, లేక, బ్రహ్మదేవుడు ప్రకృతియే యగునని చెప్పవలసివచ్చును. భగవద్గీతలయందును- “మమ యోని ర్మహద్బ్రహ్మ” (గీ. 14.3) “త్రిగుణాత్మక ప్రకృతికి బ్రహ్మ యని పేరు గాన తన బీజము నుండి యీ ప్రకృతి యందుత్రిగుణములచే ననేక మార్తు లుత్పన్నము లగునని భగవంతుని చేఁ జెప్పబడినది. బ్రహ్మదేవునివలన నారంభమున దక్షాదిసప్తమానస పుత్తులును సప్తమనువులు నుత్పన్ను లయిరి. వారిచేఁ బిదపఁ జరాచరసృష్టి నిర్మింపఁబడినది (మ.భా.ఆ. 65-67; మ.భా.శాం. 207; మను. 34-63). మఱియు నేది యొక పర్యాయము గీతలలోఁ జెప్పఁబడినదో (గీ. 10 6) అదియంతయు బ్రహ్మదేవుడు, అనగా ప్రకృతి

యని యర్థము కావున, పూర్వోక్తమగు సాత్త్విక సృష్టియొక్క యుత్పత్తిక్రమమునకు సంబంధించియే యున్నదని వేదాంతగ్రంథము లలో నిరూపింపఁ బడినది. ఇటులే యితర స్థలములందు నెఱుంగ వలయును. ఉదాహరణము : శైవములు, లేక, పాశుపతములు నగు దర్శనములందు శివుఁడు నిమిత్తకారణ మని యుండుటచే నతని యందుండి, కార్యము, కారణము మొదలుగఁ గలిగిన యయిదు పదార్థము లుత్పన్నము లయిన వని తలఁచుచున్నారు. మఱియు నారాయణీయములు, లేక, భాగవతధర్మములందు వాసుదేవుఁడు ప్రధానుఁ డని యనుకొనుటచే వాసుదేవుని యందుండి తొలుత సంకర్షణుఁడు (జీవుఁడు), సంకర్షుని యందుండి ప్రద్యుమ్నుఁడు (మనస్సు), ప్రద్యుమ్నునియందుండి యనిరుద్ధుఁడు (అహంకారము), ఉత్పన్ను లయిరని చెప్పఁబడినది; కాని వేదాంతశాస్త్రానుసారముగ జీవుఁ డను నతఁడు ప్రతి సమయమునందును నూతనముగఁ బుట్టు వాఁడు కానేరఁడు. అతఁడు నిత్యుఁడు, సనాతనుఁడునగు పరమేశ్వరుని నిత్యమగు- కావుననే యనాదియగు-నంశమైనవాఁడు కాన, వేదాంత సూత్రముల యందలి రెండవ యధ్యాయముయొక్క రెండవ పాదములో (వే. సూ. 2.2.42-45) భాగవతధర్మములందున్న జీవుని యుత్పత్తి విషయమున, పూర్వోక్తమతమును ఖండించి యీ మతము వేదవిరుద్ధము గనుకనే త్యాజ్యమని చెప్పఁబడినది; మఱియు వేదాంత సూత్రములలో నున్న యీ సిద్ధాంతము గీతలలో ననువాదము చేయఁ బడినది (గీ. 13.4; 15.7). అటులే సాంఖ్యులు ప్రకృతిపురుషు లను రెండు స్వతంత్ర తత్త్వముల నంగీకరించుచున్నారు: కాని, యీ ద్వైతము గాక ప్రకృతిపురుషు లను రెండు తత్త్వములును, నిత్యుఁడు నిర్గుణుఁడునగు పరమాత్మయొక్క విభూతులే యని వేదాంతముల యొక్క సిద్ధాంత మగుటచే నది భగవద్గీతలయందును గ్రాహ్యమై యున్నది (గీ. 9.10); కాని యీ విషయమై యధికవివేచన ముందు ప్రకరణములోఁ జేయఁబడును. భాగవతధర్మములు, లేక, నారాయ

జీయధర్మములయందున్న వాసుదేవభక్తియు, ప్రవృత్తిపరధర్మముల యొక్క తత్త్వమును భగవద్గీతలకు మాన్యము లయినను, “వాసు దేవునియందుండి తొలుత సంకర్షణుడు, లేక, జీవుడుత్పన్నుఁ డాయెను. వానియందుండి పిదప ప్రద్యుమ్నుడు (మనస్సు), ప్రద్యుమ్నునియందుండి యనిరుద్ధుడు (అహంకారము) వెలువడి” రనెడి భాగవతధర్మముల యందలి యీ కల్పన గీతలకు సమ్మతము కానందున, సంకర్షణుడు, ప్రద్యుమ్నుడు, అనిరుద్ధుడు ననుచారి నామములైనను గీతలలో నెచ్చో లేవని మాత్రమే ప్రస్తుతము చెప్పఁ దగినది. పాంచరాత్రాగమములోఁ జెప్పఁబడిన భాగవతధర్మముల కంటె గీతలలో నున్న భాగవతధర్మముల కిదియే మహత్త్వము. భగవద్గీతలయందు భాగవతధర్మములు చెప్పఁబడినంత మాత్రముచే సృష్ట్యుత్పత్తులయొక్క క్రమవిషయ మైనను జీవ-పరమేశ్వర-స్వరూప ముల విషయమైనను, భాగవతాది భక్తిసంప్రదాయము లందున్న మతములు సైతము గీతలకు మాన్యములుగ నుండి యుండవలయు నని ప్రమాదముఁ జెందఁగూడదు. కావున నీ విషయము ముఖ్యముగ వ్రాయఁబడినది. సర్వవ్యక్తావ్యక్తస్వరూపము, లేక, క్షరాక్షరరూపము, అగు జగత్తునకు, సాంఖ్యశాస్త్రోక్తులగు ప్రకృతి-పురుషు లను నీ రెంటి కంటె పరమును, మూలమునగు మఱియొక తత్త్వ మేది యైన నున్నదా? లేదా? యని విచారించెదము. దీనికె యధ్యాత్మ మనియు లేక, వేదాంత మనియు పేరు.

ఇది విశ్వముయొక్క సృష్టినంహారము లను అష్టమవ్రకరణము



# నవమ ప్రకరణము

## అధ్యాత్మము

పర స్త స్మాత్తు భావోఽన్యోఽవ్యక్తోఽవ్యక్తా త్సనాతనః,  
య స్స సర్వేషు భూతేషు నశ్యత్సు న వినశ్యతి.\*

(గీతా. 8-20)

క్షేత్రక్షేత్రజ్ఞ విచారములో క్షేత్రజ్ఞుడని చెప్పబడువాడె  
సాంఖ్యశాస్త్రమునఁ బురుషుఁ డని చెప్పబడును. కావున సమస్త క్షరా  
క్షర (చరాచర) సృష్టియొక్క యుత్పత్తి సంహారములను విచారించి  
నచో సాంఖ్య మతానుసారముగఁ దుదకుఁ బ్రకృతి పురుషు లను నీ  
రెండుతత్త్వములె స్వతంత్రములు, ననాదులునగు మూలతత్త్వములుగ  
సిద్ధము లైనవి. పురుషుఁ డెడతెగని తన దుఃఖముల నన్నింటిఁ  
బోఁగొట్టుకొని, మోక్షము నొందుటకుఁ బ్రకృతికంటెఁ దన కున్న  
భేదమును (కైవల్యమును) తెలిసికొని, త్రిగుణాతీతుఁడు కావలయు  
నను విషయము పూర్వోక్తములగు రెండు ప్రకరణములకును ఫలి  
తార్థము. ప్రకృతి పురుషులకు సంయోగ మైన పిదప, ప్రకృతి,  
పురుషుని యెదుట తన నాట్యము నెటుల ప్రదర్శించుచున్న దను  
విషయములో సాంఖ్యుల పద్ధతికంటె నర్వాచీన (నవీన) సృష్టివేత్తలు  
కొంచెము వేరుగఁ జెప్పుచున్నారు. అధిభౌతికశాస్త్ర మెట్లంతకంతకు

\* ఆ (సాంఖ్యులయొక్క) యవ్యక్తముకంటె శ్రేష్ఠమును సనాతనము  
నగు మఱియొక యవ్యక్తపదార్థము కలదు. అది సర్వప్రాణులు నశించినను  
నాశము నొనరలేదు. అది శాశ్వతము.

వృద్ధిఁ బొందుచుండునో యటులె యీ పద్ధత్యయం దింకను గ్రొత్త మార్పులు గలుగ వచ్చును; కాని యొక యవ్యక్తమగు ప్రకృతి నుండియే సర్వవ్యక్తపదార్థములును సత్త్వరజస్తమోగుణముల హెచ్చు తగ్గులచే నిర్మితములయిన వను సాదిసిద్ధాంతమును మార్పుట సాధ్యము కానేరదు. అయిన నీ విషయము శాస్త్రాంతరమునకు సంబంధించినది గాని వేదాంతశాస్త్రమునకు సంబంధించినది కాదని యెఱింగి మన మీ విషయములో వాదముఁ జేయుచు కాలమును గడపరాదు. కావున “పిండబ్రహ్మాండములకు మూల మగు శ్రేష్ఠతత్త్వ మెద్ది? మనుష్యుఁడు తద్రూపుఁ డెట్లుగును?” అని నిశ్చయించుట కది (ఆ వేదాంతశాస్త్రము) బ్రవర్తిలెను; కాని తన యెదుట మఱియొక శాస్త్రమును ప్రవర్తింప నీయదు. సింహ మెదుట నక్కలవలె, వేదాంతము నెదుట నితర శాస్త్రములు మౌనము వహించును. కావుననే—

తావ ద్గర్జంతి శాస్త్రాణి జంబుకా విపినే యథా,  
న గర్జంతి మహాశక్తిః యావ ద్వేదాంత కేశరీ.

— అని యొక ప్రాచీన సుభాషితకారునిచే వేదాంతయాథార్థ్య మిట్లుల వర్ణింపఁబడినది. 1 క్షేత్రక్షేత్రజ్ఞవిచారణ నొనర్చిన పిదప సిద్ధుఁడగు ద్రష్ట (అనఁగా: పురుషుఁడు, లేక, యాత్మ) యు, 2 క్షరాక్షరసృష్టి యొక్క విచారణ చేసిన పిదప సిద్ధించు సత్త్వరజస్తమోగుణాత్మక మగు నవ్యక్తప్రకృతియు నను నీ రెండును స్వతంత్రము లనియు జగత్తుయొక్క మూలతత్త్వ మీ తీరున రెండు విధములుగ నంగీక రించుట యావశ్యక మని సాంఖ్యులు చెప్పుచున్నారు. కాని యింత కంటె లోతుగ విచారించి, సాంఖ్యమతానుసారముగ, పురుషులు నిర్గుణు లయినను వారనేకులుగ నున్నారు గాన నీ యసంఖ్యులగు పురుషులకు లాభము దేనిలో నున్నదని యాలోచించి యీ తీరునఁ బ్రతిపురుషునిఁ బ్రవర్తింపఁజేయు సామర్థ్యము ప్రకృతియం దున్న

కన్నింటికి నవిభక్తమగు నవ్యక్తమును మూలతత్త్వమునగు నొకటి  
 “అవిభక్తం విభక్తేషు” అను న్యాయముగ నున్న దనియు, ఆ యవి  
 భక్తపదార్థముయొక్క స్వాభావికమగు జ్ఞానక్రియయే సృష్టికంతకును  
 మూల మనియు, ఆ జ్ఞానక్రియయొక్క సాహాయ్యము చేతనే, సృష్టి  
 యందున్న యనేకవ్యక్తపదార్థములకు నొక యవ్యక్త ప్రకృతియందు  
 సమావేశముఁ జేయవచ్చు ననియు, ఆ జ్ఞానక్రియచేతనే ‘ప్రకృతియు-  
 అసంఖ్యపురుషులు’ నను నన్నిటికి నొక పరతత్త్వము నందే తుద  
 కవిభాగముగ సమావేశము నిరాతంకముగఁ జేయవచ్చుననియు,  
 అలోచింపఁగనే సాత్త్వికమగు తర్కదృష్టిచే మిక్కిలి సయక్తికముగ  
 నున్న దనియు వేదాన్తులు చెప్పుచున్నారు (గీత. 18. 20-22).  
 వేర్వేరుగ నుండుట యనునది యహంకారముయొక్క పరిణామముగ  
 నున్నది. మఱియు పురుషులు నిర్గుణు లగుదురేని యసంఖ్య లగు  
 నా పురుషులందు వేర్వేరుగ నుండుట యను గుణ ముండనేరదు.  
 లేక, మొట్టమొదట మనుష్యు లసంఖ్యులు కారనియుఁ బ్రకృతియం  
 దున్న యహంకారగుణ మనెడి యుపాధిచే నీ యసంఖ్యత్వము వారి  
 యందుత్పన్న మగునటులఁ గాన్పించుచున్నదని చెప్పవలసివచ్చును.  
 ఇంతియకాక స్వతంత్రుడగు పురుషునకు స్వతంత్రమగు ప్రకృతితోఁ  
 గలిగిన సంయోగము సత్యమా? మిథ్యయా? యను మఱియొక  
 ప్రశ్న వెల్లవడును. సత్య మని యందు మేని యది యెప్పుడును  
 వదలిపోవుటకు శక్యము గాక పోవును గాన, సాంఖ్యమతానుసార  
 ముగ నాత్మకు ముక్తి యే నాడును లభింపదు. మఱియు మిథ్య యని  
 యంగీకరింతుమేని, పురుషుని సంయోగకారణమున, ప్రకృతి తన  
 వ్యాపారము నతని యెదుటఁ జేయుటకు నారంభించు నని చెప్పుట  
 నిర్మూల మగును. అవు దూడకొఱకుఁ బాలిచ్చునటుల, ప్రకృతి  
 పురుషుని లాభముకొఱ కెప్పుడును నాట్యము సేయుచున్న దను  
 దృష్టాంతము సైతము యుక్తియుక్తముగ లేదు. కారణ మేమి యనః  
 గోగర్భమునందుండి దూడ పుట్టుటచే దూడయందు గోవునకుఁ

బ్రీతియుండునటుల ప్రకృతికి పురుషునియందుఁ బ్రీతి యున్నదని చెప్పుట సాధ్యము కానేరదు (వే. సూ. శాం. భా. 2.2.3). ప్రకృతి పురుషు లిరువురును సాంఖ్యశాస్త్రానుసారముగ మొదటినుండియు నత్యంత భిన్నులు. ఎటులనః ప్రకృతి జడముగను, బురుషుఁడు సచేతనుఁడుగ నున్నాడు. సృష్ట్యారంభమునం దీ రెండుపదార్థములు నత్యంతభిన్నములును స్వతంత్రములు నగునేని, వానిలో నొకదాని ప్రవృత్తి రెండవదాని లాభార్థ మేల కావలయును? ఇది ప్రకృతికి స్వభావ మని యుపపాదించుట సరియగు సమాధానము కానేరదు. స్వభావమని చెప్పితిమేని 'హెకెల్' పండితుని జడాద్వైత మేల తప్పగును? మూలప్రకృతియొక్క గుణములు వృద్ధిబొందుచు, దానిలోనే స్వయముగ చూచునదియు, స్వయముగను సైతము విచారింపునదియు నగు చైతన్యశక్తి యుత్పన్నమగును. అనఁగా: ఇది దాని స్వభావమై యున్నది అని హెకెల్ చెప్పుచున్నాఁడు గదా! కాని, యీ మతము నంగీకరింపక, సాంఖ్యశాస్త్రము, ద్రష్ట (చూచు వాఁడు) వేఱనియు, 'దృశ్యసృష్టివే' అనియు కొంత భేదము చెప్పినచో, నే న్న్యాయముచే నీ భేద ముత్పన్నమగునో యా న్న్యాయమునే తరువాత సైత మింక కొంచె మేల యధికముగ నుపయోగింప కూడదు? దృశ్యసృష్టి నెవ రెంత పరీక్షించినను, 'నేత్రముల మజ్జా తంతువులం దీ ధర్మము లున్న'వని నిశ్చయించినను నిశ్చయించు వాఁడు మరల భిన్నుఁడుగనే యున్నాఁడు. సృష్టిని చూచెడు పురుషుఁడు, దృశ్యసృష్టికంటె నీ విధముగ వేఱయిన పిదప నీ చూచువాఁ డెవఁ డని మనము కొంత విచారింపవలసియున్నది. "దృశ్యసృష్టియొక్క సత్యస్వరూపము మన యింద్రియములకుఁ గనఁబడునట్లున్నదా? లేక, కనఁబడు దానికంటె భిన్నముగ నున్నదా?" యని మనము విచారింపవలసిన యెడల దాని కేదైనను మార్గము కలదా? లేదా?" యను నీప్రశ్న కెప్పుడును సమాధానము చెప్పుట శక్యము కానేరదు. కావున ప్రకృతి-పురుషుఁడు నను రెండు తత్త్వ

ములు నాదియందుండి భిన్నములు స్వతంత్రములుగ నున్నవని యంగీకరించుట యుక్తముగ నున్నదని సాంఖ్యులు చెప్పుచున్నారు; మఱియు నొక యాధిభౌతికశాస్త్ర పద్ధతిచేతనే విచారించితి మేని సాంఖ్యమతము యుక్తి విరుద్ధముగ నున్నదనుటకు సాధ్యము కానేరదు. కారణ మేమి యనః సృష్టిలోని యితర పదార్థములు మన యింద్రియములకుఁ గాన్పించును గాన వాని గుణధర్మముల నెట్లు పరీక్షించుచున్నాఁడో యటులే 'చూచువాడు' (వేదాన్తులచే 'ఆత్మ' యని చెప్పబడువాడు) చూచువానియొక్క ఇంద్రియములకు (అనఁగాః తన ఇంద్రియములకు) భిన్నరూపముతో నెప్పుడుఁ గనబడఁడు; ఏ పదార్థ ఇంద్రియములకు నీ రీతిగ గోచరము కానేరదో (అనఁగాః ఇంద్రియాతీతమో) దానిని మాన వేంద్రియములతో నెట్లు పరీక్షింపఁగలము? భగవద్గీతలయందే—

నై నం చిందన్తి శస్త్రాణి నై నం దహతి పావకః,  
న చై నం క్లేదయన్త్యాటో న శోషయతి మారుతః.

(గీ. 2.29.)

— ఆత్మ, సృష్టియందున్న యితరపదార్థములవలె తేజస్సు, ఉదకము మొదలగు పల్చనిపదార్థముల సంయోగముచే ద్రవత్వమును జెందదు; పదునైనకత్తులు దానిని నఱకలేవు. నిప్పు దీనిని కాల్చలేదు. గాలి దీనిని శుష్కింపఁ జేయలేదు. సృష్టియందున్న పదార్థములను బరీక్షించుటలో నాధిభౌతికశాస్త్రవేత్తల కున్న యుక్తులన్నియు నీ విషయములో నుపయోగింపవని సారాంశము; కాని యాత్మ నెట్లు పరీక్షింపవలయు నను ప్రశ్న కఠినముగఁ దోచును. కొంత విచారించితి మేని దానియం దేమియు కాతన్యమున్నటులఁ గాన్పింపదు. సాంఖ్యశాస్త్రమునందు మాత్రము పురుషుడు నిర్గుణుడుగ స్వతంత్రుడుగ నున్నాఁడని యెట్లు నిశ్చయింపబడినది? తన యంతఃకరణమునందలి యనుభవముచేతనే చేయబడినదా? లేక, మఱియొక విధముననా?

అటులే ప్రకృతి-పురుషుల సత్యస్వరూపమును నిర్ణయించుట సైతమేల చేయఁ గూడదు? అధిభౌతికశాస్త్రములకు, అధ్యాత్మికశాస్త్రములకు నుండు గొప్పభేద మిదియే. అధిభౌతికశాస్త్రములయొక్క విషయము లింద్రియ గోచరము లగుచున్నవి. అధ్యాత్మశాస్త్రవిషయము లింద్రియాతీతములు. (అనఁగా; కేవలస్వసంవేద్యములు=తమయంతట తామే తెలిసికొనఁదగినవి) “అత్మ స్వసంవేద్యమయిన యెడల ప్రతి పురుషునకును దానిజ్ఞాన మెట్లు కలుగునో యట్లే కానింతు! అధ్యాత్మ శాస్త్రముయొక్క యావశ్యకతయేమి?” యని యెవరయిన నడుగుదురు. ప్రతి మనుజుని మనస్సుగాని యంతఃకరణముగాని యొకే రీతిగ శుద్ధముగ నుండెనేని యీ ప్రశ్న యోగ్యమైనది యగును. ప్రతి మనుజుని మనశ్శుద్ధియైనను, లేక, శక్తియైనను, ఏ హేతువుచే నొక విధముగ నుండదని మనకు ననుభవగోచర మగునో, యా హేతువుచే నెవరిమన సత్యంతశుద్ధముగను పవిత్రముగను విశాలముగ నున్నదో వారి ప్రతీతినే (అనుభవమునే) యీ విషయమున మనము ప్రమాణముగ నంగీకరింపవలయును. ఏమియు లేకయే ‘నా కటుల తోచుచున్నది’, లేక, ‘నీ కిటులతోచును’ అని వితండావాదము పెంచుటచే నేమియు లాభము లేదు. యుక్తివాదమును బొత్తిగా వదలు మని వేదాంతము సెప్పదు. అధ్యాత్మశాస్త్రము నందున్నవిషయము స్వసంవేద్యము కావుననే కేవల అధిభౌతిక యుక్తులచే నిర్ణయించుటకు తగినది కానేరదు గావున సత్యంతశుద్ధము, పవిత్రము, విశాలము నగు మనస్సు కలిగిన మహాత్ము లి విషయమునందు స్వీయము నపరోక్షము నయిన యే అనుభవమును చెప్పిరో దానికి విరుద్ధమగు యుక్తివాద మీ శాస్త్రమందు గ్రహించుటకు వీలు లేదని వేదాంత శాస్త్రము చెప్పుచున్నది. అధిభౌతికశాస్త్రమునం దెట్లు ప్రత్యక్షవిరుద్ధమగు ప్రమాణము నంగీకరింపరో, యట్లే వేదాంతశాస్త్రమునందును యుక్తికంటె స్వానుభవము, లేక, యాత్మప్రతీతియే మిక్కిలి గొప్ప

దని యంగీకరింతురు. ఈ యనుభవమునకు ననుకూలమగు యుక్తి నే వేదాన్తు లొప్పుకొందురు. శ్రీ మచ్ఛంకరాచార్యులు వేదాన్తసూత్ర భాష్యములో నీ సిద్ధాంతము నుడివిరి గాన నధ్యాత్మశాస్త్రము నభ్యసించువా రీ విషయమును తప్పక గుర్తుంచుకొనవలయును.

అచింత్యాః ఖలు యే భావాః న శాంతస్తర్కేణ సాధయేత్,

ప్రకృతిభ్యః పరం యత్తు త ధచింత్యస్య లక్షణమ్.

— ఇంద్రియాతీతము లగుటచే చింతించుటకు నశక్యము లగు పదార్థముల నొక తర్కముచే గాని యనుమానముచే గాని నిర్ణయింపఁ గూడదు; సర్వసృష్టికిని మూలమగు ప్రకృతికంటఁ బరముగ నున్న యీ పదార్థ మిట్లు అచింత్యమగును అని యొక ప్రాచీనశ్లోకము కలదు. అదే మహాభారతమునందును (మ. భా. భీష్మ. 5. 12), మఱియు 'సాధయేత్' అనుదానికి మాఱుగ 'యోజయేత్' అను పాఠభేదముతో శంకరాచార్యుల వేదాన్తసూత్ర భాష్యమునందును వ్రాయఁబడినది (వే.సూ.శాం.భా. 2. 1. 27). ముండక, కఠోపనిషత్తులలో నీ తీరుననే యాత్మజ్ఞానము కేవల తర్కముచే ప్రాప్తము కానేరదని చెప్పఁబడినది (ముండ. 3. 2-3; కఠ. 2. 8-9; మఱియు, 22). అధ్యాత్మశాస్త్రమునందుపనిషద్గ్రంథముల మాహాత్మ్యము విశేష ముండుటకు కారణ మిది యే. మనస్సు నేకాగ్రముగఁ జేయవలయు నను విషయమున పూర్వ కాలమున భరతఖండమునందు విశేషచర్చ జరుగుటచే దుదకు (ప్రాతం జల) యోగశాస్త్ర మను నొక స్వతంత్రశాస్త్రము వెలువడెను. ఈ శాస్త్రమునందు ప్రవీణులే కాక, సహజముగఁ బవిత్రము విశాలము నగు మనస్సు గలిగిన గొప్పఋషిశ్వరులు తమ మనస్సు నంతర్ముఖముఁ జేసి యాత్మయొక్క స్వరూప విషయమున తమ యనుభవమును, లేక, దానివిషయమున శుద్ధము శాంతము నగు తమ బుద్ధికి న్నుద్దీరించిన విషయములను నుపనిషత్తులలోఁ జెప్పిరి. కావుననే యధ్యాత్మతత్త్వము నిర్ణయించి యెవ రై నను దుద కీ శ్రుతులయందున్న యనుభవమును

శరణుఁ జొచ్చుటఁ దక్క నింకొక మార్గము లేదు (కఠ. 4.1). మనుష్యులు తమ తమ బుద్ధికుశలతచే నీ యాత్మానుభవమును బలపఱచు యుక్తి వాదములను వేర్వేరుగఁ జెప్పుదురు; కాని, వానిచే మూలభూత మగు ననుభవముయొక్క ప్రామాణ్యము హెచ్చుగాని, తగ్గుగాని కానేరదు. భగవద్గీత యనునది స్మృతిగ్రంథమే కాని, యీ విషయమున నుపనిషత్తులతో సమానముగనే దాని యోగ్యతను బట్టి యంగీకరింపఁ బడుచున్న దని ప్రథమ ప్రకరణారంభముననే వక్తాజింపఁబడినది. కావున గీతలయందు నుపనిషత్తులయందును ప్రకృతికంటె పరముగ నున్న యీ యచింత్యపదార్థవిషయమై చేయఁబడిన సిద్ధాంతముల నన్నిటిని తొలుత (కారణము నుడువక) సాధారణముగ నుపన్యసించి దానికి శాస్త్రరీతిగ నుపపత్తి యెట్లు సంభవించునో యీ విచార మీ ప్రకరణాంతమునఁ జేయఁబడును.

ప్రకృతి పురుషుఁడు నను సాంఖ్యులయొక్క ద్వైతమును, భగవద్గీత లొప్పుకొనవు. ఈ రెంటికి పరమం దున్నదియు సర్వవ్యాపకమును, అమృతము నగు మూఁడవ తత్త్వము చరాచరసృష్టికి మూల కారణ మని గీతల యందున్న యధ్యాత్మజ్ఞానముయొక్కయు, వేదాంతశాస్త్రముయొక్కయు ముఖ్యసిద్ధాంతముగ నున్నది. సాంఖ్యులచే నంగీకరింపఁబడిన ప్రకృతి నవ్యక్తముగ నున్నను, త్రిగుణాత్మకమే (అనఁగా: సగుణమే) యగును; కాని యేది సగుణమో యది నశ్వర మగుటచే నీ సగుణము నవ్యక్తము నగు ప్రకృతి నశించిన పిదప మిగులు నవ్యక్తమే సర్వసృష్టికి సత్యమును, నిత్యము నగు తత్త్వమగు నని ప్రకృతి-పురుష విచారము చేయునపు డీ ప్రకరణారంభమున వ్రాయఁబడిన విషయము గీతలలోని (గీ. 8. 20) శ్లోకమునందుఁ జెప్పఁబడినది. పిదప పదునైదవ యధ్యాయమునందు, క్షరము-అక్షరము-వ్యక్తము-అవ్యక్తము-అని సాంఖ్యశాస్త్రానుసారముగ రెండు తత్త్వములను చెప్పిన పిదప-



ఉత్తమః పురుష స్త్వన్యః పరమాత్మే త్యుదాహృతః,  
యో లోకత్రయ మావిశ్య బిభర్త్యవ్యయ ఈశ్వరః.

(గీ. 15.17.)

— ఈ రెంటికంటెను భిన్నుడగు పురుషుడే యుత్తముడు, పరమాత్మ యను పేరు గలవాడు, నవ్యయుడు, నర్వశక్తిఁ గలవాడు నగును. మఱియు నతఁడే మూడు లోకములను వ్యాపించి వానిని సంరక్షించుచున్నాడు అని చెప్పఁబడినది. ఈ పురుషుడు క్షరాక్షరములగు-వ్యక్తావ్యక్తములగు—రెంటికంటెను పరముగ నుండుటచే నతనికి పురుషోత్తముఁ డను పేరు సార్థక మైనది (గీ. 15.18). మహాభారతమునందును పరమాత్మ శబ్దమును వ్యాఖ్యానముఁ జేయుచు—

ఆత్మా క్షేత్రజ్ఞ ఇత్యుక్తః సంయుక్తః ప్రాకృతైర్గుణైః,  
తై రేవ తు వినిర్ముక్తః పరమాత్మే త్యుదాహృతః.

(మ.భా.శాం. 187.24)

— ఆత్మ దేహమునందు బద్ధుడగునేని యతనిని క్షేత్రజ్ఞుడు (జీవాత్మ) అని చెప్పుదురు. ఆ జీవాత్మయే ప్రాకృతము లగు (అనఁగా: ప్రకృతి యొక్క, లేక, దేహముయొక్క) గుణముల యందుండి ముక్తుడగు నేని పరమాత్మ యనఁబడును అని భృగువు భరద్వాజునకుఁ జెప్పెను. పరమాత్మ విషయమై యిదివఱకుఁ జేయఁబడిన రెండు వ్యాఖ్యానములును భిన్నము అని తోచుట కవకాశ మున్నను న్యాయముగ నవి భిన్నము లయినవి కానేరవు. క్షరాక్షరసృష్టి, జీవుడు, (లేక, సాంఖ్య శాస్త్రానుసారముగ నవ్యక్తమగు ప్రకృతియు, పురుషుడు) నను నీ రెంటికిని పరమునం దొక పరమాత్మయే యుండుటచే నొకప్పుడు క్షరాక్షరములకు పరముగను, నొకప్పుడు జీవమునకు, లేక, జీవాత్మకు (పురుషునకు) పరముగను నున్నాడనియు, నొక పరమాత్మకే ద్వివిధముగ లక్షణము, లేక, వ్యాఖ్యానము చెప్పవచ్చును. ఈ యభి

ప్రాయమునే మనస్సున నుంచుకొని కాళిదాసు సైతము “పురుషుని  
లాభము కొఱకుఁ బ్రవర్తించు ప్రకృతిని నీవే. సహజముగ నుదాసీ  
నుడ వగుటచే నా ప్రకృతిని చూచు పురుషుఁడును నీవే” అని పర  
మేశ్వరుని కుమారసంభవము (2. 13) లో వర్ణించినాఁడు. అటులే  
గీతలలో భగవంతుఁడును, “మమ యోని ర్మహా ద్రృహ” — ప్రకృతి  
నాకు యోని, లేక, నా స్వరూపములలో నొకటి యనియు, జీవము,  
లేక, యాత్మ యనునది నా యంశముగనే యున్నది (గీ. 15. 7)  
అనియుఁ జెప్పెను. మఱియు నేడవ యధ్యాయములో—

భూమి రాపోఽనలో వాయుః ఖం మనో బుద్ధి రేవ చ,  
అహంకార ఇ తీయం మే భిన్నా ప్రకృతి రష్టధా.  
(గీ. 7. 4)

— పృథ్వి, జలము, అగ్ని, వాయువు, ఆకాశము, మనస్సు, బుద్ధి,  
అహంకారము అని ప్రకృతి యెనిమిది విధములుగ నున్నది అనియు,  
(అపరేయ మిత స్త్వన్యాం) “నర్వజగత్తు నెవరిచే ధరింపఁబడినదో  
యట్టి జీవమును నాయొక్క రెండవ ప్రకృతిగా నున్నది” (గీ. 7)  
అనియు భగవంతుఁడు చెప్పుచున్నాఁడు. మహాభారతమున శాంతి  
పర్వములో సాంఖ్యులయొక్క పంచవింశతి తత్త్వము లనేక ప్రదేశము  
లందు వివేచన చేయఁబడెను. అయిన నీ పంచవింశతి తత్త్వములకుఁ  
బరముగ షడ్వింశ (26వది) మగు నొక పరమతత్త్వ మున్నదనియు  
దానిని తెలిసికొనిన కాని మనుష్యుఁడు ‘బుద్ధుడు’ (జ్ఞాని) కానేరఁ  
డనియు (శాం. 308), అన్నిచోట్లను జిప్పఁబడినది. సృష్టియందున్న  
పదార్థములను జ్ఞానేంద్రియములచే నెఱుంగుటయే మన సంబంధ  
మగు సృష్టి కావున, ప్రకృతికి, శేక, సృష్టికే యనేక పర్యాయములు  
జ్ఞాన మని పేరిడుటచే నీ దృష్టిచేత నీ పురుషుఁడు జ్ఞాత యగుచు  
న్నాఁడు (శాం. 306. 39-41); కాని నత్య మగు జ్ఞేయ మేది కలదో  
(గీ. 13.12) యది, ప్రకృతియు, పురుషుఁడు (అనగా : జ్ఞానము,

జ్ఞాత) అను నిరుపురికంటెను బరముగనే యున్నది. అదియే పరమ పురుషుడని గీతలలోఁ జెప్పబడినది. “ముల్లోకములను వ్యాపించి, సదా ధరించు మహాపురుషుని, లేక, పరమపురుషు నెఱుంగుము. వాఁడొక్కఁడు, అవ్యక్తుఁడు, నిత్యుఁడు, అక్షరుఁడు” అని భగవద్గీత యందే కాక వేదాంతశాస్త్రమునం దున్న సర్వగ్రంథములలో స్పష్టముగఁ జెప్పబడినది. అక్షరము, అవ్యక్తము నను నీ రెండు విశేషణములును సాంఖ్యశాస్త్రమునందు ప్రకృతినిఁ దెలుపుచున్నవి. కారణమేదియు జగత్తునకు లేదని సాంఖ్యులు సిద్ధాంత మొనర్చిరి (సాం. కా. 61); కాని వేదాంతదృష్టిచేఁ బరబ్రహ్మమే యక్షరము (ఎప్పుడు నాశము నొందనిది) అగుటచే నది యవ్యక్తము (అనఁగా: ఇంద్రియముల కగోచరము) అగును. కావున గీతలయం దక్షరావ్యక్తశబ్దములే ప్రకృతికంటె పరముగనున్న పరబ్రహ్మస్వరూపమును జూపించుటకు ప్రయోగింపఁబడుచున్నవి. ఈ విషయమును జదువరులు ముఖ్యముగ గమనింపవలయును (గీ.8.20;11.37;16.17). ఈ వేదాంతమతానుసారముగఁ బ్రకృతి యవ్యక్త మయినను దాని నక్షరమని చెప్పుట యోగ్యము కానేరదు. సత్యమే; కాని గీత ప్రకృతి పురుషులకంటె పరమం దున్న మూఁడవవాఁడగు సుత్తమ పురుషునియొక్క సర్వశక్తిత్వమునకు కలుగు బాధ నొప్పుకొనదు; కాని మిగిలిన సృష్ట్యత్పత్తిక్రమ సంబంధములోని సాంఖ్యశాస్త్రసిద్ధాంతము గీతలకు నంగీకార్యమగును. కావున సాంఖ్యులచే నంగీకరింపఁబడిన పరిభాషను వదలక యీ శబ్దములచేతనే గీతలయందు క్షరాక్షరముల (వ్యక్తావ్యక్తముల)యొక్క సృష్టి వర్ణింపఁబడినది; మరియు దానియం దుండియే బ్రహ్మస్వరూపమును చెప్పవలసిన ప్రసంగము తటస్థించినపుడు సందేహము లేకుండుటకై సాంఖ్యుల యవ్యక్తముకంటె పరమగు నవ్యక్తమును, సాంఖ్యుల యక్షరముకంటె పరమగు నక్షరము నను మాటల కూర్పవలసి వచ్చును. ఉదాహరణము: ఈ ప్రకరణారంభముననున్న శ్లోకమును వీక్షింపుము. ‘అవ్యక్తము’, ‘అక్షరము’ అను నీ రెండు

శబ్దములు నొకానొకప్పుడు సాంఖ్యుల ప్రకృతిని, మఱియొకప్పుడు వేదాస్తుల పరబ్రహ్మము నుద్దేశించి (అనగా: రెండును వేర్వేరు విధములుగ నుద్దేశించి) గీతలలోఁ గూర్పబడిన వని గీతలను జదువుచున్నప్పుడు తప్పక గమనింపవలయునని సారాంశము. సాంఖ్యుల యొక్క యవ్యక్తప్రకృతికంటె పరముగనున్న మఱియొక యవ్యక్తమే వేదాస్తానుసారముగ జగత్తునకు మూల మగును. జగత్తుయొక్క మూలతత్త్వసంబంధములో సాంఖ్యవేదాస్తుల నడుమ నున్న భేద మిదియే. మూలమున నే యధ్యాత్మశాస్త్రమునం దున్న మోక్షస్వరూపము సైతము సాంఖ్యుల మోక్షస్వరూపముకంటె నెక్లువేరుగనో యయ్యది ముందుఁ జెప్పబడును.

‘ప్రకృతిపురుషుడు’ అను నీ సాంఖ్యులయొక్క ద్వైతము నంగీకరింపక యీ రెండు నెవరి విభూతిగ నున్నవో యట్టి పరమేశ్వర రూపము, లేక, పురుషోత్తమ రూపమగు మూఁడవ తత్త్వ మేదియనియు, దానికిని, ప్రకృతి, పురుషులకును నెట్టి సంబంధ మున్నదనియు, ప్రశ్నలు సహజముగ వెలువడును. ప్రకృతి, పురుషుడు, పరమేశ్వరుడు నను నీ ముగ్గురినే యధ్యాత్మశాస్త్రమునందు జగత్తు, జీవుడు, పరబ్రహ్మము అని క్రమముగఁ జెప్పుచున్నారు. ఈ మూఁడు వస్తువులస్వరూపమును, వీని పరస్పర సంబంధమును నిర్ణయించుటయే వేదాంతశాస్త్రమునకు ముఖ్యప్రయోజనము. కావున నుపనిషత్తులలో నెక్కడఁ జూచిన నిదియే చర్చింపబడినది. అయినను, ఈ విషయములో సకల వేదాస్తులకు నైకమత్యము లేదు. కొందఱు తీ మూఁడు పదార్థములు తొలుత నొక్కటిగ నున్న వనియు, మఱికొందఱు తీ జీవజగత్తులు పరమేశ్వరునికంటె పూర్వమునందు కొంచెముగనో యత్యంతముగనో భిన్నముగను నున్నవనియుఁ దలఁచుచున్నారు. అందువలననే యద్వైతులు, విశిష్టాద్వైతులు, ద్వైతులు నని వేదాస్తులు మూఁడు తెగలుగ నున్నారు. జీవము, జగత్తుల వ్యవహారము సర్వము

పరమేశ్వరేచ్ఛచే నడచుచున్న దను సిద్ధాంతము నందఱు నొప్పుకొ  
చున్నారు; కాని మొదట నీ మూఁడు వస్తువుల స్వరూప మాకాశ  
వలె నొకటిగ నఖండముగ నున్నదని యనేకు లొప్పుకొనుచున్నా  
బడము, చేతనము నొకటి యగుటకు శక్యము కామిచే దాని  
పండులో ననేక బీజము లున్న కారణమున ఫలమున కేకత్వము  
దని యెంచఁ దగనియట్లు జీవజగత్తు లనునవి పరమేశ్వరునిలో న  
గర్భము లయినను, అవి పరమేశ్వరునికంటె మొదటినుండి భిన్నము  
గనే యున్న వనియు, మూఁడు నొకటిగనే యున్నవనియు నుప  
త్తులలోఁ జెప్పినపుడు, దానిమ్మపండువలె నొకటియే యని దాని  
మని యెఱుంగవలయు నని కొందఱు వేదాన్తు లందురు. జీవస్వరూ  
పవిషయమై యిట్లు వేర్వేరు మతము లొక్కపరియే వెలువడిన పి  
నుపనిషత్తులందును, గీతలందు నున్న శబ్దముల కర్థము పైత మాత్ర  
సాంప్రదాయికులచేఁ దమ తమ టీకలలో ననేక విధములుగ మూఁ  
బడినవి. అందువలన గీతలలో నున్న సత్యాభిప్రాయము తెలియ  
బడక పోవుటచే గీతలలో నున్న వేదాంతము ద్వైతమో, యద్వైతమో  
యై యున్నదని గీతలలోని సాంప్రదాయిక టీకాకారుల మతా  
సారముగ, ముఖ్యముగ నిరూపింపబడిన విషయముగ స్థిరపడిన  
కానిమ్ము; ఈ విషయమయి విశేషముగ విచారించుటకు మున  
జగత్తు (ప్రకృతి), జీవుడు (అత్మ, లేక, పురుషుఁడు), పరబ్రహ్మణః  
(పరమాత్మ, లేక, పురుషోత్తముఁడు) అను వీరి కుండు పరస్పరసంబం  
ధమును గుఱించి, భగవంతునిచే నందేమి చెప్పబడెనో విచారితవ  
ఈ విషయములో, గీతలయొక్కయు, యుపనిషత్తులయొక్కయు  
తాత్పర్య మొకటియే యగుటచే గీతయందున్న విచారమంతయు  
పూర్వ ముపనిషత్తులలో నుండినదే యనియు, ఇంక ముందు చేయ  
బోవు వివేచనయందుండి చదువరు లెఱుంగుదురు.

ప్రకృతి-పురుషు లిరువురికంటె పరమం దున్నపురుషోత్తము  
పరమపురుషుని, పరబ్రహ్మను, లేక, పరబ్రహ్మను వర్ణించుచు భగ

గీతలందు 'వ్యక్తము-అవ్యక్తము (నేత్రములకు కాన్పించునది-కాన్పింప  
నిది)' అని దానికి రెండుస్వరూపములు మొదట చెప్పబడినవి. వీనిలో  
వ్యక్తము (అనగా: ఇంద్రియములకు గోచరమగు రూపము) సగుణ  
ముగనే యుండవలయు నని స్పష్టముగ నున్నది. అవశిష్ట మయినది  
యవ్యక్తము. ఈ రూప మవ్యక్తము (అనగా: ఇంద్రియములకు  
గోచరము కానిది) అను మాట సత్యమే; కాని యది ఇంద్రియము  
లకు గోచరము కా దనునంతమాత్రము చేతనే నిర్గుణముగ నుండ  
వలయు నని చెప్పుటకు పీలులేదు. కారణ మేమనగా: మన నేత్ర  
ములకు, గాన్పింపక పోయినను, దానియందు సర్వవిధములగు  
గుణములు సూక్ష్మరూపమున నుండవచ్చును. కాన నవ్యక్తమే సగుణ  
మనియు, సగుణ-నిర్గుణ మనియు, నిర్గుణ మనియు మూడు విధము  
లుగ విభజింపబడినది. 'గుణశబ్దముచే మనుష్యుల బాహ్యేంద్రియ  
ములకే కాక మనస్సున కైనను గోచరములగు సకల గుణములు  
నిక్కడ నుద్దేశింపబడినవి. పరమేశ్వరునియొక్క మూర్తిమంత మగు  
నవతార మైన శ్రీకృష్ణమూర్తి యీ విషయమునే యుపదేశించుట  
కొఱకు సాక్షాత్తుగ నర్జునుని యెదుట నిలువబడి యుండెను. కావున  
గీతలలో నా యా స్థలములందు "ప్రకృతి నా స్వరూపముగనే  
యున్నది" (గీ. ౪. ౮) "జీవుడు నాయంశముగ నున్నాడు" (గీ. 15. 7)  
"సర్వభూతములకు నంతర్యామి యగునాత్మ నేనే" (గీ. 10. 20)  
"జగత్తులో నేదేది శ్రీమంతముగఁ గాని, లేక, విభూతిమంతముగఁ  
గాని, యగు మూర్తిగ నున్నదో యది యంతయు నాయొక్క  
యంశముచేతనే యుత్పన్న మయినది" (గీ. 10-41). "నాయందు  
మనస్సునుంచి నా భక్తుడవు కమ్ము" (గీ. ౪. ౩4) "అటు లగుదు  
వేని నన్నే పొందుదువు. నీవు నా కిష్టుడ వని నేను ప్రతిజ్ఞఁ జేయు  
చున్నాను" (గీ. 18. 65) అని తనయొక్క వ్యక్తస్వరూప విషయమునే  
భగవంతుడు ప్రథమపురుషచే నిర్దేశించినాడు; మరియు సకల చరా  
చరసృష్టియందును తన వ్యక్తస్వరూపము సాక్షాత్తుగ నిండియున్న

దని విశ్వరూపదర్శనముచే నర్జునునకు ప్రత్యక్షముగ నమ్మకమును బుట్టించిన పిదప తుదకు నవ్యక్తముకంటె వ్యక్తము నుపాసించుట మిక్కిలి సులభము. కావున 'నీవు నాయందు భావమును నిలుపుము (గీ. 12.8). "నేనే బ్రహ్మకు, అవ్యయ మగు మోక్షమునకు, శాశ్వత మగు ధర్మమునకు, పరమసుఖమునకు మూలస్థానముగ నున్నాను" (గీ. 14.27) అని యర్జునున కుపదేశించెను. ఇందుచే బ్రారంభము నుండి తుదవఱకును గీతలయందు భగవంతునియొక్క వ్యక్త స్వరూపమే ప్రధానముగ వర్ణింపబడిన దని చెప్పుట కేమియు సాటంకము కానరాదు.

కాని యింతమాత్రముచేత గీతలలో వ్యక్తుడగు పరమేశ్వరుడె తుదకుఁ బొందఁదగినవాడని చెప్పబడిన దనెడి కేవల భక్త్యభి మానులగు కొందఱు పండితులయొక్కయు, టీకాకారులయొక్కయు మతము స్వీకరించుటకు సాధ్యము కానేరదు. కారణ మేమనః పూర్వమునందు చెప్పబడినదానివలెనే తనవ్యక్త స్వరూపము మాయక మగుటచే దానికి పరమందున్న యవ్యక్తమే (అనఁగాః ఇంద్రియము లకు గోచరముకాని స్వరూపమే) ముఖ్యముగ నున్నదని భగవంతుడు స్పష్టముగఁ జెప్పినాడు. ఉదాహరణము --

అవ్యక్తం వ్యక్తి మావన్నం మన్యన్తే మా మబుద్ధయః,  
పరం భావ మజానన్తో మ మావ్యయ మను త్తమమ్.

(A. 7.24.)

— నే నవ్యక్తుడ (అనఁగాః ఇంద్రియములకు నగోచరుడ) నైనను, మూర్ఖులు నన్ను వ్యక్తుడని యెన్నుచున్నారు. మఱియు వ్యక్తము నకుఁ బరముగ నున్న శ్రేష్ఠము నవ్యయము నగు నా స్వరూపము నెఱుంగలేరు" అని చెప్పి తరువాతి శ్లోకములో "నేను నాయొక్క యోగమాయచే నాచ్ఛాదితుడనగుటచే మూర్ఖులు నన్నెఱుంగలేరు" (7.25) అని భగవంతుడేడవయధ్యాయములోఁ జెప్పియున్నాడు.

అటులే నాలుగవయధ్యాయములో “నేను జన్మవిరహితుడను, అవ్యయుడనైనను స్వయముగ ప్రకృతి నధిష్ఠించి నామాయచేతనే (స్వాత్మమాయయా) జన్మమెత్తుచున్నాను. అనఁగా: వ్యక్తుడ నగుచున్నాను” (గీ. 4.6) అని తన వ్యక్తస్వరూపమునకు నుపపత్తి చెప్పినాడు. ముం దేదవయధ్యాయములోఁ ద్రిగుణాత్మక ప్రకృతి యనునది నాదగు దైవీమాయ యగుటచే దాని నెవరు తరింతురో వారు నన్ను కలిసికొందురనియు ఆమాయచే నష్టజ్ఞానులు, మూఢులు, నరాధములు నగువారు నన్నుఁ బొంద” (గీ. 14. 15) రనియు చెప్పి తుదకు పదునెనిమిదవయధ్యాయములో (గీ. 18.61.) “ఓ యర్జునా! సర్వభూతముల హృదయములందు జీవరూపముగ నీశ్వరుడే వాసముఁ జేయుచు తన మాయచేతనే సకలభూతములను యంత్రమువలెనే త్రిప్పచున్నాడు” అని యర్జునునకు త్రికృష్ణమూర్తి బోధించినాడు. అర్జునునకుఁ జూపిన విశ్వరూపమునే నారదునకు భగవంతుడు మాపినటుల భారతమునందలి శాంతిపర్వాంతర్గతమయిన నారాయణీయప్రకరణములోఁ జెప్పఁబడినది (భా.శాం.౩౩9). మఱియు నారాయణీయములగు, లేక, భాగవతము లయిన ధర్మములే గీతలలోను ప్రతిపాద్యములని నేను మొదటిప్రకరణములో నిరూపించి యున్నాను. నారదునకు నీ రీతిగ సహస్రనేత్రములును రంగులును నితరములగు దృశ్యగుణములును గల విశ్వరూపమును జూపిన పిదప—

మాయా హ్యేషా మయా సృష్టా య న్నాం వశ్యసి నారదః  
సర్వభూతగుణై ర్ముక్తం నై వం త్యం జ్ఞాతు మర్హసి.  
(శాం. 339.44.)

— నీవు చూచుచున్న నా రూప మంతయు నాచే నిర్మితమయిన మాయ కావుననే సర్వభూతముల గుణములతో నేను కూడినవాడనని యెఱుంగుము అని యిట్లు భగవంతుడు చెప్పి “నా సత్య



స్వరూపము, సర్వవ్యాపకము, అవ్యక్తము, నిత్యము నయినది. దానిని సిద్ధులు తెలిసికొందురు” (శాం. 339.48) అనియుఁ జెప్పెను. కావున గీతలయం దర్జునునకుఁ జూపిన విశ్వరూపముగూడ మాయి కముగనే యున్నది. కావున నుపాసనార్థమయి వ్యక్తస్వరూపము భగవంతునిచే గీతలలోఁ బ్రశంసింపఁబడినను పరమేశ్వరునియొక్క శ్రేష్ఠస్వరూప మవ్యక్త (అనఁగా: ఇంద్రియముల కగోచర) మగుటచే నవ్యక్తుఁడు వ్యక్తస్వరూపమును ధరించుట, యనునది యతని మాయగనే యున్నదనియు, ఈ మాయ నతిక్రమించి తుదకు, దీని కంటె పరము శుద్ధము నగు నవ్యక్తస్వరూపముయొక్క జ్ఞానము కలిగినఁ గాని మోక్షము లభింప దనియు గీతలలో సిద్ధాంతముగ నున్నదని పూర్వోక్తవచనముల నుండి నిర్వివాదముగనే తెలియునని సారాంశము. మాయ యన నేమియో విశేషముగ ముందు విచారింపెదము. పూర్వోక్తమగు వాక్యములను బట్టి యాలోచింపఁగా నీ మాయావాదమును శ్రీ శంకరాచార్యులు నూతనముగఁ గల్పింపలే దనియు, అంతకు పూర్వమునందే భగవద్గీతలలోను, మహాభారతము లోను, భాగవతధర్మములలో నున్న దనియుఁ దెలియుచున్నది. శ్వేతాశ్వతరోపనిషత్తునందును— “మాయాం తు ప్రకృతిం విద్యాన్మాయినం తు మహేశ్వరమ్” — మాయ యన ప్రకృతి (సాంఖ్య లది) యగును. మఱియు నా మాయకు నధిపతి పరమేశ్వరుఁడు. అతఁడే తన మాయచేఁ బ్రపంచమును నిర్మించుచున్నాఁడు (4. 10) అని సృష్టికమము సెప్పఁబడినది.

పరమేశ్వరునియొక్క శ్రేష్ఠమగు స్వరూపము వ్యక్తము కాదనియు నవ్యక్తముగ నున్న దనియు స్పష్టమయినను, ఈ శ్రేష్ఠమగు నవ్యక్త రూపము సగుణమా? నిర్గుణమా? యనియు నిచ్చోఁ గొంత విచారణీయము. కారణ మేమనఁగా: సాంఖ్యశాస్త్రమం దున్న ప్రకృతి యవ్యక్త మైనను (అనఁగా: ఇంద్రియముల కగోచర మైనను)

నగుణమై (అనఁగా; సత్త్వరజస్తమో గుణాత్మకమయి) యున్నది. ఈ సగుణమైన యవ్యక్త రూపమగు నొక దృష్టాంతము మన యెదుట నుండుటచే, బరమేశ్వరుని యవ్యక్తము శ్రేష్ఠమునగు స్వరూపము నటులే సగుణముగ గ్రహింప వలయు నని యనేకులు తలంచెదరు. అవ్యక్తుడగు పరమేశ్వరుఁడు దన మాయచే నైనను వ్యక్తసృష్టిని నిర్మించుటవల్లను, సర్వప్రాణుల హృదయములయందుండి వారి వ్యాపారములను వారిచే జేయించుటవల్లను (గీ. 18.61), తాను సర్వయజ్ఞములకును భోక్తగా, ప్రభువుగా నుండుటవల్లను (గీ. 9.24), ప్రాణిమాత్రమునకు బుద్ధిని ప్రేరణఁ జేసి శ్రద్ధను బుట్టించువాఁ డగుటవల్లను, సుఖదుఃఖాది సర్వ 'భావ' ములను గలిగించువాఁ డగుటవల్లను, "లభతే చ తతః కామాన్ మయైవ విహితాన్ హితాన్" (గీ. 7. 22) అని యన్నట్లు ప్రాణులయొక్క వాస నానురూపముగ ఫలముల నిచ్చుటవల్లను, నవ్యక్తుఁ డైనను (అనఁగా: ఇంద్రియముల కగోచరుఁ డయినను) దయ, కర్తృత్వము మొదలగు గుణములతోఁ కూడినవాఁడు గావున సగుణుడే కావలయునని సిద్ధ మగుచున్నది. దీనికి విపరీతముగ- "న మాం కర్మాణి లిమ్పున్తి" - నన్ను కర్మలయొక్క గాని, గుణములయొక్క గాని యపరిశుద్ధత యెప్పుడును బాధింప నేరదు (గీ. 4 14) అనియు, ప్రకృతియొక్క గుణములచే మోహముఁ జెందిన మూర్ఖు లాత్మనే కర్త యనుకొందు రనియు (గీ. 27; 14. 19), లేక, యవ్యయుఁడు నకర్తయు నగు నీ పరమేశ్వరుడే ప్రాణిమాత్ర హృదయమునందు జీవరూపుఁడుగ నుండుటచే (గీ. 13.31) నన్నిజంతువుల కర్తృత్వము, కర్మయునను నీ రెంటిచే న్యాయముగ నసంబద్ధుఁ డయినను నజ్ఞానముచే లోకులు మోహమును బొందుదు రనియు, భగవంతుఁడు చెప్పెను (గీ. 5. 14-15). అవ్యక్తుడగు (అనఁగా: ఇంద్రియములకు గోచరముకాని) పరమేశ్వరునిస్వరూప మిటు సగుణ మనియు, నిరుణ మనియు, వేరే

ఋగః జెప్పబడలేదు; కాని కొన్నిస్థలములయందు నీ రెండు రూపముల నొక్కచోట మిశ్రమము చేసియు వ్యక్తుడగు పరమేశ్వరుడే వర్ణింపబడెను. ఉదాహరణము: “భూతభృన్న చ భూతస్థః”- నేను భూతముల కాధారభూతుడనే కాని వానిలో లేను (గీ. 9. 5) అనియు, మఱియు “పరబ్రహ్మ సత్తును గాదు, అసత్తును గాదు” (గీ. 13-12) అనియు, పదుమూడవ యధ్యాయమునందు, “సకలేంద్రియములు గలవాడువలె భాసమానుడైనను సర్వేంద్రియ విరహితుడును, నిర్గుణుడును గుణములను భోగించువాడు” (గీ. 13-14) అనియు, “దూరమందున్నను సమీపమున నున్నాడు” (గీ. 13.15) అనియు, “అవిభక్తుడుగను, విభక్తుడుగను గన్పట్టు నున్నాడు” (గీ. 13.16) అనియు పరమేశ్వరస్వరూపము పరస్పరవిరుద్ధముగ (అనగా: సగుణముగను నిర్గుణముగను) చెప్పబడినది. అయినను రెండవ యధ్యాయముయొక్క ప్రారంభముననే “ఈ యాత్మ యవ్యక్తము, అచింత్యము, అవికార్యముగ నున్నది” (గీ. 2.15) అని చెప్పి పదుమూడవయధ్యాయములో “ఈ పరమాత్మ యనాది, నిర్గుణుడు, నవ్యయుడు నగుటచే నతడు శరీరమునందున్నను నేమియుం జేయ వాడు గానేరడు. అతనికి దేని గంధముఁ దగులదు” (13-31) అని శుద్ధమును, నిర్గుణమును, నిరవయవము, నిర్వికారము, అచింత్యము, ననాదియునగు నవ్యక్త స్వరూపముయొక్క శ్రేష్ఠత్వమే చెప్పబడినది.

భగవద్గీతానుసారముగ నుపనిషత్తులయందు నవ్యక్తుడగు పరమేశ్వరుని స్వరూప మొకప్పుడు సగుణ మనియు, నొకప్పుడు సగుణ-నిర్గుణ మనియు, నుభయ విధముగను, ఘటియొకప్పుడు శుద్ధ నిర్గుణ మనియు మూడు విధములుగఁ జెప్పబడినటుల గాన్పించుచున్నది. ఉపాసనకు నెప్పుడు ప్రత్యక్షమూర్తి యెదురుగ నుండి తీరవలయునని నియమములేదు. నిరాకారమగు (అనగా: చక్షురాదిజ్ఞానేంద్రియములకు నగోచర) మగు స్వరూపమును సైతము నుపాసింప

వచ్చును; కాని యెవరిని మన ముపాసింపవలయునో వారు చక్షురా ద్వియముల కగోచరులైనను, మనస్సునకు గోచరమైననేకాని వారి నుపాసించుటకు శక్యము కానేరదు. ఉపాసన యనఁగా: చింతనము, మననము, లేక, ధ్యానముగా నుండును. మఱియుఁ జింతిత పదార్థమునకు రూపము లేకపోయినను, మఱియొక యే గుణములైనను మనస్సునకుఁ దెలిసిననే కాని మనుజుఁడు, మనస్సున దానిని చింతింపఁజాలఁడు. కావున నవ్యక్త (అనఁగా: నేత్రముల కగోచర) మగు పరమాత్మయొక్క చింతనము, మననము, ఉపాసన, యుపనిషత్తులలో నెక్కడెక్కడఁ జెప్పఁబడినదో యా యా ప్రదేశములం దవ్యక్తుఁ డగు పరమేశ్వరుఁడు సగుణుఁడుగనే కల్పింపఁబడినాఁడు. పరమేశ్వరుని యందుఁ గల్పింపఁబడిన యా గుణము లుపాసకులయొక్క యధికారానుసారముగఁ గొంచె మెచ్చతగ్గుగ వ్యాపకములు, లేక, సాత్త్వికములుగ నున్నవి. మఱియుఁ దమ తమ నిష్ఠానుసారముగ నుపాసనాఫలము వారికి ప్రాప్త మగును. “పురుషుఁ డనువాఁడు క్రతుమయుఁ డగుటచే నెవరి క్రతు (నిశ్చయము) వెట్టిదో వారికి తదనుసారముగనె. మరణానంతరమున ఫలము లభించును” అని ఛాందోగ్యోపనిషత్తున నున్నది (ఓ. 14. 1). మఱియు దేవతలను భజించినవారు దేవతలను, పితరుల భజించినవారు పితరులను బొందుచున్నారు (గీ. 9. 25) లేక, “యో యచ్ఛ్రద్ధ స్స ఏవ సః” తన శ్రద్ధానుసారముగ సిద్ధిని బొందుచున్నాఁడు (17. 3) అని భగవద్గీతల యందును జెప్పఁబడినది. ఉపాసకుని యధికారభేదానుసారముగ నుపాస్యుడు, నవ్యక్తు మనగు పరమేశ్వరునియొక్క గుణములు నుపనిషత్తులయందు వేర్వేరుగ వర్ణింపఁబడినవి. ఉపనిషత్తులయం దీ ప్రకరణమును ‘విద్య’ యని చెప్పుచున్నారు. విద్య యనఁగా నీశ్వర ప్రాప్తియొక్క (ఉపాసనానురూప) మార్గము. మఱియు నది యే ప్రకరణమునఁ జెప్పఁబడినదో తుదకు దానికిఁగూడ ‘విద్య’ యనియే పేరు. ‘శాండిల్యవిద్య’ (ఛాం. 3. 14.), ‘పురుషవిద్య’ (ఛాం. 3.

16-17), 'పర్యంకవిద్య' (కౌషీ. 1), 'ప్రాణోపాసన' (కౌషీ. 2) మొదలయిన యనేక విధోపాసన లుపనిషత్తులలోఁ జెప్పబడినవి. అవి యన్నియు వేదాంతసూత్రములలోని మూడవయథాయముయొక్క మూడవపాదమునందు వివేచనచేయబడినవి. ఈ ప్రకరణమునందవ్యక్తపరమేశ్వరుఁడే, మనోమయుఁడు, ప్రాణశరీరుఁడు, భారూపుఁడు, సత్యసంకల్పుఁడు, అకాశాత్మయు, సర్వకర్ముఁడు, సర్వకాముఁడు, సర్వగంధుఁడు, సర్వరసుఁడుగ నున్నాఁడని సగుణత్వమే వర్ణింపబడినది (ఛాం. 3.14.2). కావున తైత్తిరీయోపనిషత్తునందు అన్నము, ప్రాణము, మనస్సు, విజ్ఞానము, అనందము నను నీ రూపములచే బ్రహ్మోపాసన క్రమముగ మెల్లెక్కునట్లు చెప్పబడినది (తై. 2.1-5; 3.2-6). బృహదారణ్యకమునందు (2.1) గార్గ్యుఁడగు బాలాకి యజాతశత్రుఁడను రాజునకు, ఆదిత్యుఁడు, చంద్రుఁడు, విద్యుత్తు, అకాశము, వాయువు, అగ్ని, జలము, లేక, దిక్కులు, పీనియం దున్న పురుషులు బ్రహ్మస్వరూపులుగ నుపాస్యులని తొలుత చెప్పినాఁడు. కాని సత్యమగు బ్రహ్మ దీనికంటె పరమందున్నాఁడని యజాతశత్రువు బాలాకికిఁ జెప్పి తుదగు ప్రాణోపాసన ముఖ్యమని చెప్పినాఁడు. అయిన నీ పరంపర యిచ్చుటనే సమాప్తము కానేరదు. పూర్వోక్తమగు సకల బ్రహ్మస్వరూపములను 'ప్రతీకములు' (అనఁగా: నుపాసనార్థమై తీసికోబడిన గౌణస్వరూపములు), లేక, 'బ్రహ్మ నిదర్శకచిహ్నము' లని చెప్పుచున్నారు. ఈ స్వరూపమునే మూర్తి రూపముగ నేత్రములయెదుట నునిచితి మేని ప్రతిమ యగును; కాని వాస్తవికమగు బ్రహ్మస్వరూపము దీనికంటె భిన్నముగ నున్నదని సర్వోపనిషత్తుల సిద్ధాంతమయి యున్నది (కేన. 1.2-8). ఈ బ్రహ్మ లక్షణములను జెప్పుచు ననేకస్థలములందు "సత్యం జ్ఞాన మనంతం బ్రహ్మ" (తైత్తి. 2.1), "విజ్ఞాన మానందం బ్రహ్మ" (బృ. 3.9.28)-బ్రహ్మ సత్యము (సత్), జ్ఞానము (చిత్), మఱియు అనంద

రూపము, లేక, సచ్చిదానందరూపముగ నున్నది అని సకల గుణములను ద్రిగుణములలో నంతర్భావముఁ జేసి వ్యాఖ్యాన మొనర్చిరి. మఱి కొన్ని స్థలములయందు భగవద్గీతానుసారముగ “బ్రహ్మ సత్తును కానేరదు, అసత్తును కానేరదు” (ము. 10 129.1), లేక, “అణోఽణీ యాన్ మహతో మహియాన్”- అణువునకంటె చిన్నది. “మహత్తు కంటె మహత్తు” (కఠ. 2. 20), “తదేజతి తస్మైజతి తద్దారే తద్వన్తికే”- అది చలించునది. చలించునది. అది దూరమునందును, సమీపమునందు నున్నది” (ఈశ. 5; ముం 3.1.7). మఱియు సర్వేంద్రియ గుణాభాసుఁ డైనను సర్వేంద్రియ వివర్జితుఁడు (శ్వేత. 3. 17) అని యిటులు పరస్పరవిరుద్ధము-లగు గుణము లాతని యందున్నవని చెప్పఁబడినది. తుదకు ఈ సర్వలక్షణములను వదిలి, “ధర్మాధర్మములకంటెను, కృతాకృతములకంటెను భూతభవిష్యత్తుల కంటెను పరమం దున్నదే బ్రహ్మమని యెఱుంగుము” అని మృత్యువుచే నచికేతువునకు బోధింపఁబడినది (కఠ. 2. 14); మఱియు నటులే మహాభారతమునం దున్న నారాయణీయధర్మములయందు బ్రహ్మ రుద్రునకును (మ. భా. శాం. 311.11); మోక్షధర్మములయందు నారదుఁడు శుకునకును చెప్పిరని యున్నది (311.44). బృహదారణ్యకో పనిషత్తునందు (2.3 2) మొదట, బ్రహ్మకు పృథివియు, జలము, నగ్నియు నను మూఁడు మూర్తములగు రూపము లని చెప్పి, యాయమూర్తముయొక్క సారభూతమగు పురుషుని రూపము, లేక, రంగు మాటునని చూపిన పిదప, తుదకు ‘నేతి నేతి’ అనఁగా : “ఇంత వఱకు నేది చెప్పఁబడినదో యది కాదు, అది బ్రహ్మ కానేరదు”. ఈ సర్వమగు నామరూపాత్మకమగు మూర్తామూర్త పదార్థములకంటె నేది ‘యగ్రాహ్యము’, ‘అవర్ణనీయము’ నగునో దానిని పరబ్రహ్మగా నెఱుంగు మని యుపదేశింపఁబడినది (బృ. 2.6: వే. సూ. 3 2.22). వేయెల్ల చెప్పటకు శక్యములగు పదార్థముల యన్నింటికంటెను

బరముగ నున్నదే బ్రహ్మమగుటచే నవ్యక్తము నిర్గుణము నయిన స్వరూపమును జూపుటకు 'నేతి నేతి' యనునది యొక చిన్ననిర్దేశము, లేక, ఆదేశము, సూత్రము, గుర్తు. కావుననే బృహదారణ్యకోపనిషత్తుల నందే యది నాలుగు పర్యాయములు చెప్పబడినది (3.9.26; 4.2.4; 4.4.22; 4.5.15). మఱియు నటులే యితరములగు నుపనిషత్తుల లోను "యతో వాచో నివర్తంతే అప్రాప్య మనసా సహ" (తై.2.9)- అదేశ్యం (అదృశ్యము), అగ్రాహ్యం (ముం. 1.1.6), "న చక్షుషా గృహ్యతే నాఽపి వాచా" (ముం. 3.1.8.)-నేత్రములకు గోచరింప నిదియు, వాక్కుతోఁ జెప్పనలవిగానిదియు -

అశబ్ద మస్పర్శ మరూప మవ్యయం  
తథాఽరసం నిత్య మగంధవచ్ఛ యత్,  
అనాద్యనంతం మహతః పరం ద్రువం  
నిచాయ్య తస్మృత్యముఖా త్తప్తముచ్యతే.

(కఠ. 3.15)

- పంచమహాభూతములయొక్క శబ్దము, స్పర్శము, రూపము, రసము, గంధము నను నైదుగుణములు లేనివాఁడును, అనాది భూతుఁడు, ననంతుఁడు, నవ్యయుఁడును అని పరబ్రహ్మయొక్క నిర్గుణము నచింత్యము నగు స్వరూపము చెప్పబడినది (వే.సూ. 3.2. 22. 30; చూడుము). మహాభారతము శాంతిపర్వములో నున్న నారాయణీయ, లేక, భాగవత ధర్మములఁ జెప్పునప్పుడును భగవంతుఁడు తన నిజమగు స్వరూపమును "అదృశ్యము, అప్రేయము, అస్పృశ్యము, నిర్గుణము, నిష్కలము (నిరవయవము), అజము, నిత్యము, శాశ్వతము, నిష్క్రియముగనున్న" దని నారదునకుఁ జెప్పి తన్నే "వాసుదేవ పరమాత్మ" యని చెప్పుచున్నా రనియు, తానే, సృష్టిస్థితిలయములను జేయు త్రిగుణాతీతుఁ డగు పరమేశ్వరుఁడుగ నున్నాఁడనియు చెప్పియున్నాఁడు (మ.భా.శాం. 339.21-28).

భగవద్గీతలయందే కాక, మహాభారతాంతర్గత నారాయణీయ, లేక, భాగవత ధర్మములయందును, బరమేశ్వరునియొక్క వ్యక్తస్వరూపముకంటె నవ్యక్తస్వరూపము శ్రేష్ఠమని చెప్పబడినది. మఱియు నీ శ్రేష్ఠమగు నవ్యక్తస్వరూపము మరల సగుణమనియు, సగుణనిర్గుణమనియు, దుదకుఁ గేవల నిర్గుణమనియు, మూఁడు విధములుగ చెప్పబడినట్లు పూర్వోక్తములగు వచనముల వలనఁ దేలును. అవ్యక్తమును, శ్రేష్ఠమునగు స్వరూపమునకును బరస్పర విరుద్ధములగు నీ మూఁడు స్వరూపములకును సంబంధ మెట్లుండును? ఈ మూఁడింటిలోను సగుణ నిర్గుణమును నుభయాత్మక రూపమే, సగుణమునుండి నిర్గుణమునందుఁ (లేక, యజ్ఞేయమునందు) జేరుటకు మార్గము, లేక, సాధనముగ నున్నదని యెఱుంగవచ్చును. కారణమేమి యనఁగా-తొలుత సగుణరూపజ్ఞానము కలిగిన పిదప, క్రమముగా నొక్కొక్క గుణమును వదలుటచే నిర్గుణస్వరూప మనుభవగోచర మగును; ఈ విధముననే బ్రహ్మప్రతీకముయొక్క యుపాసన యుపనిషత్తులలో మెట్లెక్కునటుల చెప్పబడినది. ఉదాహరణ మేమనఁగా: తైత్తిరీయోపనిషత్తులోని భృగువల్లియందు మొదట నన్నమే బ్రహ్మమని భృగువునకు బ్రహ్మచే నుపదేశింపఁబడినది. అనంతరమున, క్రమముగ, ప్రాణము, మనస్సు, విజ్ఞానము, ఆనందము నని బ్రహ్మస్వరూప మతనికిఁ దెలుపఁబడినది (తైత్తి. శి. 2-6) లేక, నిర్గుణమును, గుణబోధకములగు విశేషణములచే వర్ణించుట యెప్పుడు శక్యము కానేరదు. కావున పరస్పర విరుద్ధములగు విశేషణములచే నాతనిని వర్ణించుట యుక్తమనియు చెప్పవచ్చును. కారణమేమనఁగా: 'దూర' శబ్దమును గాని 'సత్' అను శబ్దమును గాని యుచ్ఛరించితి మేని యేదైన మఱియొక వస్తువు సమీపమున నున్నదని కాని, లేక, అనత్తుగ నున్నదని కాని మనస్సునకుఁ దెలియుచుండును. కాని యొక బ్రహ్మమే యంతట నిండియుండఁగా నా బ్రహ్మకు దూరమని కాని, 'సత్' అని కాని విశేషణములున్న నది దేనికి సమీపమున నున్నదనియు,



‘అసత్’ దానికంటె నేది యనియు చెప్పుదుము? ఈ కారణమున,  
 “దూరమున లేదు. సమీపమున కానరాదు. సత్తు కానేరదు. అసత్తును  
 గానేరదు” అను నీ సంభాషణచే దూరమును సమీపమును, ‘సత్ -  
 అసత్’ మొదలగు పరస్పర సాపేక్షగుణముల ఇంటలు గాక మిగిలిన  
 నిర్గుణమే యన్నిచోట్ల, సదా నిరపేక్షముగను స్వతంత్రముగ నుండు  
 నది యగు బ్రహ్మమని తెలియుటకుఁ బరస్పర విరుద్ధము లగు విశేష  
 ణములు కలిగిన యీ భాషనే వ్యవహారములో నుపయోగింపవల  
 యును. ఇంతకంటె గత్యంతరము లేదు (గీ. 13.12). ఉన్నదంతయు  
 బ్రహ్మమే యగుటచే, దూరమందును నదియే, సమీపమునందు  
 నదియే యగును. కావున మఱియొక దృష్టితోఁ జూచితి మేని యీ  
 బ్రహ్మను పరస్పర విరుద్ధములగు విశేషణములచే నొక కాలమునందే  
 రెండు గుణములు నున్నటుల చెప్పినను చెప్పవచ్చును (గీ. 11. 37;  
 13 15). కాని, సగుణ-నిర్గుణమని యుభయ విధములఁ జెప్పినదాని  
 కిట్లుపపత్తి గాన్పించినను, సగుణ-నిర్గుణము లను నీ పరస్పర విరుద్ధ  
 స్వరూపము లొక పరమేశ్వరునికే యెట్లు సంభవించు నను ప్రశ్నకు  
 వివరణము మిగిలియే యున్నది. అవ్యక్తుఁడగు పరమేశ్వరుఁడు వ్యక్త  
 మగు, లేక, యింద్రియగోచర మగు స్వరూపమును ధరించుటయే  
 యాతని మాయగ నున్నది; కాని వ్యక్తము, లేక, యింద్రియగోచ  
 రము గాక యవ్యక్తముగనే యుండి నిర్గుణము సగుణమైనప్పుడు దాని  
 నేమని చెప్పవలయును? ఉదాహరణము: నిరాకారుఁడగు నొక పర  
 మేశ్వరుని, ఒకఁడు “నేతి నేతి” యనియు, నిర్గుణుఁడనియు, నొకఁడు  
 సర్వగుణసంపన్నుఁడు, సర్వకర్మ యనియు, దయాళు వనియు,  
 సగుణుఁడనియుఁ దలచుచున్నారు. అప్పుడు దీనికి కారణ మేమనియు  
 లేక, యింధులో శ్రేష్ఠమగు పక్ష మేది యనియు, ఈ నిర్గుణావ్యక్త  
 బ్రహ్మయందుండి సర్వవ్యక్తసృష్టియు నెటు లుత్పన్నమైన దనియు,  
 బాగుగ వ్యాఖ్యానముఁ జేయుట యావశ్యకము. సరసంగళానగళాన

దాతయు నవ్యక్తుఁడు నగు పరమేశ్వరుఁడు యథార్థముగ నగుణుఁడగుటచేతనే యుపనిషత్తులయందును, గీతలయందును వర్ణింపబడిన నిర్గుణస్వరూపముయొక్క వర్ణన యతిశయోక్తిగఁ గాని, లేక, వ్యర్థమైన ప్రశంసాపరముగఁ గాని యున్నదని చెప్పుట యధ్యాత్మశాస్త్రముయొక్క మూలాధారమును భేదించుటయే. కారణమేమనః గోప్పఋషిశ్వరులు మనస్సు నేకాగ్రముఁ జేసికొనుటచే నూక్ష్యము శాంతము నగు విచారముచే “యతో వాచో నివర్తం తే అప్రాప్య మనసా సహ” (తై. 29) - ఏది మనస్సునకైనను దుర్గమ మగునో, దేనిని వర్ణింప శక్తి లేదో, ఏది బ్రహ్మస్వరూపముగ నున్నదని తుదకు సిద్ధాంతము సేయబడినదో, యట్టి యనుభవము అతిశయోక్తి యనియు, నా మనస్సునకు ననంతము నిర్గుణము నగు బ్రహ్మయొక్క యవగాహనము గాక యుండుట వలన, సత్యబ్రహ్మము సగుణమే యయి యుండవలయునని నుడువుట, సూర్యునికంటె నా దివటీ బహుకాంతి గలది యనుటవలె నుండు నందురు. ఒక సమయమున నీ నిర్గుణస్వరూపాపవత్తి యుపనిషత్తులలోనైన, లేక, గీతలలోనైన లేనిదిగా నా విషయము వేఱె యగును. కాని వాస్తవముగ సత్యబ్రహ్మము సామ్యముగా నేరదు. భగవద్గీతలలో పరమేశ్వరునియొక్క శ్రేష్ఠము సత్యమునగు స్వరూప మవ్యక్తముగనే యున్నదనియు, సతఁడు నవ్యక్తరూపమును ధరించుట యాతని మాయయై యున్నదనియు, స్పష్టముగఁ జెప్పబడినది (గీ. 4.6). ఇంతియ కాదు. ఇంక నేమనః ప్రకృతీయొక్క గుణములచే “మోహము నొందిన మూర్ఖులొకము (అవ్యక్తము, నిర్గుణము నగు) అత్మకే కర్తృత్వ మున్నదని యెన్నుచున్నది” (గీ. 3. 27-29). ఈశ్వరుఁ డేమియు చేయుటలేదు. అజ్ఞానముచే లోకులు బద్ధులగుచున్నారు (గీ. 5. 15); అనఁగా; అవ్యక్తమగు సాత్మ, లేక, పరమేశుఁడు మొదట నిర్గుణుఁడుగ నుండెను (గీ. 13 31). ఆతనియందు కర్తృత్వాది గుణములను మోహముచే నైన నజ్ఞానముచే నైన నారో

పించి యాతనిని సగుణునిగ నవ్యక్తునిగఁ జేయుచున్నారు (గీ.7.24).  
 (1) గీతలయందు పరమేశుని వ్యక్త స్వరూపము విశేషముగ వర్ణింపఁ  
 బడినను, పరమేశుని మూలభూతమును | శేష్ఠమునగు స్వరూపము  
 నిర్గుణము నవ్యక్తము నయి యున్నది. మనుష్యు లజ్ఞానముచేఁగాని,  
 మోహముచే గాని యాతనిని సగుణుఁడని యనుకొనుచున్నారు. (2)  
 సాంఖ్యుల ప్రకృతి, లేక, దానియొక్క వ్యక్తమగు దుకాణము (అనఁ  
 గా : సర్వజగత్తు) పరమేశుని మాయయై యున్నది. (3) సాంఖ్యుల  
 'పురుషుడు' (అనఁగా : జీవాత్మ) ప్రారంభమునుండియుఁ బరమేశ్వర  
 రూపుఁడును, పరమేశునివలె నిర్గుణుఁడు నకర్తగ నున్నాఁడు;  
 కాని అజ్ఞానముచే నతనిని లోకులు కర్తగఁ దలంచుచున్నారు. ఇదియే  
 పరమేశ్వర స్వరూప సంబంధములో గీతయొక్క సత్యమగు సిద్ధాంత  
 ముగ నున్నదని పై వివేచనవలన నిష్పన్న మగును. వేదాంతశాస్త్ర  
 సిద్ధాంతము నిదియే. కాని పిదప నుత్పన్నము లైన వేదాంతగ్రంథము  
 లలో నీ సిద్ధాంతమును జెప్పుచు 'మాయావిద్యలకు' రెంటికిని  
 కొంచెము భేదము సెప్పబడినది. ఉదాహరణము : పంచదశిలో  
 నాత్మయు, పరబ్రహ్మము నను నీ రెండును బ్రారంభమున నేకస్వరూ  
 పమే యగుటచే నీ చిత్స్వరూపమగు బ్రహ్మము మాయయందుఁ బ్రతి  
 బింబితుఁ డయినపుడు సత్త్వరజస్తమోమయగుణ మగు (సాంఖ్యుల  
 యొక్క మూల) ప్రకృతి నిర్మిత మగు ననియు తొలుతఁ జెప్పబడి  
 నది; కాని, తర్వాత గ్రంథములో నీ మాయకే 'మాయ' యనియు,  
 'అవిద్య' యనియు, భేదముఁ గల్పించి, "మాయయందుఁ ద్రిగుణ  
 ములలో శుద్ధమైన సత్త్వగుణము వృద్ధియయినపు డది మాయగానే  
 యుండును. మఱియు నీ మాయయందుఁ బ్రతిబింబించిన బ్రహ్మము  
 సగుణము, అనఁగా : వ్యక్తుఁడగు నీశ్వరుఁడు (హిరణ్యగర్భుఁడు)"  
 అని చెప్పినారు. మఱియు నీ సత్త్వగుణమే కొంచెము 'అశుద్ధ' మగు  
 నేని యుద్దియే 'యవిద్య' యనును. దానియందుఁ బ్రతిబింబించిన

బ్రహ్మమును 'జీవుఁ' డని చెప్పుదురు (పంచ. 1. 15-17). ఇట్లు విచారించితి మేని పరబ్రహ్మమందుండి 'వ్యక్తమగు నీశ్వరుఁడు' నిర్మితుఁ డగుటకు కారణము 'మాయ' యనియు, 'జీవుని' నిర్మించుటకు కారణ 'మవిద్య' యనియు, స్వరూపమునుబట్టి యొక్క తే యగు మాయకు భేదములు సేయవలసి వచ్చుచున్నది; కాని గీతలలో నిట్లు భేదములు నెప్పబడలేదు. భగవంతుఁడు "స్వయముగ, నే మాయచే వ్యక్తమగు (అనఁగా: సగుణమైన) రూపమును ధరించెనో (7.25) లేక, యే మాయచే నష్టధాత్రకృతి (అనఁగా: సృష్టియందలి సకల విభూతియు) యెవరియందుండి యుత్పన్న మగుచున్నదో (4. 6) యా మాయయొక్క యజ్ఞానముచే జీవుఁడు మోహమును బొందు చున్నాఁడు" (7. 4-15) అని గీతలలోఁ జెప్పబడినది. అవిద్య యను శబ్దము గీతలలో నెక్కడను లేదు. మఱియు శ్వేతాశ్వతరోపనిషత్తులో మాయామయమగు ప్రపంచమే 'అవిద్య' అని స్పష్టముగఁ జెప్పబడినది (శ్వేత. 9.1). కాన నవిన వేదాంతగ్రంథము లలోఁ గేవలనిరూపణా సౌలభ్యముకొఱకుఁ జీవేశ్వరదృష్టిచేఁ జేయఁ బడిన అవిద్యయు, మాయయు నను నీ సూక్ష్మభేదము నొప్పుకొనక మాయయు, అవిద్యయు, అజ్ఞానము అనుశబ్దములు సమానార్థకము లని చెప్పి యీ త్రిగుణాత్మక మాయయొక్కగాని, అవిద్యయొక్క, లేక, యజ్ఞానముయొక్కయు మోహముయొక్కయుఁ గాని, సత్యమగు స్వరూపము సామాన్యముగ నేది యనియు, గీతలయందు నుపనిషత్తులయందు నున్న సిద్ధాంతములకు దానిచే నెటు లుపపత్తి గలుగుననియు నీ విషయములు శాస్త్రరీతిగ సంక్షేపముగ నిప్పుడు వివేచనఁ జేయుదము.

నిర్గుణ-సగుణశబ్దములు, చూపులకుఁ జిన్నవిగఁ గాన్పించినను వానియం దే యే యర్థము టన్నవో వానిని విచారించితి మేని, సత్యముగ సర్వబ్రహ్మాండమును కన్నుల యెదుట నిలువబడి

యుండును. జగత్తునకు మూలమగు ననాది పరబ్రహ్మ మేకము, నిష్క్రియము, నుదాసీనము నయి యుండఁగ, దానియందే మనుష్యుల కింద్రియగోచరములగు ననేకవిధములగు వ్యాపారములు గాని, గుణములుగాని యుత్పన్నము లయి యా యఖండము ఖండములు గల, దెటులాయెను? అనియు, లేక, మొదట నేడి యొకటిగ నుండెనో యదియే యనేకముగను వేర్వేరుగు వ్యక్త పదార్థములుగను నయి యే విధముగఁ గాన్పించు ననియు, ఏ పర బ్రహ్మమందు నిర్వికార మగుటచే మాధుర్యము, తిక్తము, కటువు, గట్టితనము, పలుచదనము, శీతము, ఉష్ణము మొదలగు భేదములు లేవో, దానియందే, వేర్వేరుగు రుచియు, కొంచె మెన్నుతగ్గుగ గట్టి తనము-పలుచదనము, లేక, చల్లదనము-వేడి, సుఖము-దుఃఖము వెలుతురు-చీకటి, మృత్యువు-అమరత్వము, మొదలగు ననేకవిధ ద్వంద్వము లెట్లు పుట్టు ననియు, ఏ బ్రహ్మము శాంతముగ నిర్వాణముగ నుండునో దానియందుండి నానా విధములగు ధ్వనులు, లేక శబ్దము లెట్లు పుట్టుననియు, ఏ పరబ్రహ్మమునందు, లోపల వెలుపల యని కాని, దూరము సమీపము నని కాని భేదములు లేవో దాని యందే, వెనుక ముందు, దూరము దగ్గఱ, తూర్పు పడమర మొదలగు భేదము లెట్లు కలుగు ననియు, ఏ పరబ్రహ్మము అజీ కారియు, త్రికాలాబాధితము, నిత్యము, అమృతము నగునో దాని యందుండి యాయాకాలములలో నాశము నొందు పదార్థము లెట్లు పుట్టు ననియు, దేనికి కార్యకారణరూపస్పర్శయే లేదో యట్టి పర బ్రహ్మము మృత్తిక, ఘటము మొదలగు కార్యకారణరూపములచే మనకు దృగ్గోచర మేల యగుచున్నదనియు, మొదలగు ననేక విషయములు పూర్వోక్తము లగు చిన్న (నగుణ నిర్గుణ) శబ్దములలోనే యిమిడియున్నవి. లేక, సంక్షేపముగ చెప్పుదు మేని యొకనికే నానాత్వము, నిర్ద్వంద్వమనకు అనేకవిధములగు ద్వంద్వములును అద్వైతమునకే ద్వైతమును, అసంగమనకే సంగమును నెటు కలిగ

నను విషయ మిచ్చట విచారింపవలయును. సాంఖ్యులు, నిత్యుడు నిర్గుణుడనగు పురుషుడువలెనే త్రిగుణాత్మకమగు (అనగా: సగుణమగు) ప్రకృతియు, నిత్యమును స్వతంత్రముగ నున్నదని ప్రారంభముననే ద్వైతమును గల్పించుటచే నీ యసందర్భము దూరముగఁ దొలంగునట్లు చేసిరి. కావున జగత్తుయొక్క మూలతత్త్వమును శోధించి నిర్ణయించు మనుజునియొక్క స్వాభావిక మనఃప్రకృతికి, ఈ ద్వైతముచే సమాధానము కాకపోవుటయే కాక, యుక్తివాదము నకుఁగూడ నిట్టి ద్వైతము నిలువ నేరదు. కావున ప్రకృతి-పురుషుల కంటె పరముగ విచారించి, సచ్చిదానందబ్రహ్మమునకు సైతము పై సోపానమగు నిర్గుణ బ్రహ్మమే, జగత్తునకు మూలముగ నున్నదని యుపనిషత్కారులు సిద్ధాంతీకరించిరి; కాని యిప్పుడు నిర్గుణమునందుండి సగుణ మెట్లుత్పన్నమైన దనుదానికి నుపపత్తి చెప్పవలయును. కారణ మేమి యనగా: “ఏది లేదో యది లేనే లేదు; దానియందు, ఉండునది యెప్పుడును కలుగ నేరదు?” అని సాంఖ్యము యొక్కయు నేదాంతము యొక్కయు సిద్ధాంతము. ఈ సిద్ధాంతానుసారముగ నిర్గుణమునుండి (అనగా: దేనియందు గుణము లేదో యా బ్రహ్మము నందుండి) సగుణములు (అనగా: దేనియందు గుణములున్నవో అట్టి సృష్టియందలి పదార్థములు) ఉత్పన్నము లగుట శక్యము కానేరదు. కాని “సగుణ మెక్కడినుండి వచ్చినది? సగుణమని చెప్పకపోవుదు మేని నేత్రముల కెదుట నెట్లు కాన్పించును? నిర్గుణమువలె సగుణము సత్యమే” యని చెప్పుదు మేని యింద్రియగోచరములగు శబ్దము, స్పర్శము, రూపము, రసము, గంధము మొదలగు సగుణ స్వరూపములు, నేఁ దొక విధముగను, రే పొక విధముగను నెప్పుడును పరిణమించును. కావుననే నాశము నొందునదియు, వికారియు, నశాశ్వతము నగును. కావున సగుణసిద్ధికొఱకైనను (సర్వవ్యాపి యగు పరమేశుడు విభాజ్యుఁడని కల్పించి) నశ్వరుఁడుగ నున్నాడని చెప్పవలసి వచ్చును. మఱియు విభాజ్యము సైతము నశ్వర మగుటచే

సృష్టినియమముయొక్క యల్లరిలో నెప్పుడును పరతత్త్వముగ సంచరించువానిని పరమేశ్వరుఁ డని యెట్లు చెప్పవలయును? ఇంద్రియగోచరము లగు సకల సగుణపదార్థములు, పంచమహాభూతములయందుండి నిర్మితములైనవి యని తెలిసికొనవలయును. వేదాన్తులవలెగాని, యాధిభౌతికులవలె గాని యీ సర్వపదార్థములును, వ్యక్తముగాని, సగుణము గాని యగు మూలప్రకృతియందుండి నిర్మితములయిన వని యనుమానము నైనను జేయవలయు నని సారాంశము. ఏ పక్షమును స్వీకరించిన, నశ్వరములగు గుణము లెంతవఱకు నీ మూలప్రకృతిని వదలిపోవో, యంతవఱకును, పంచమహాభూతములు లేక, ప్రకృతిరూపమగు నీ మూలపదార్థము జగత్తున నశింపనిదియై, స్వతంత్రముగను, లేక, యమృతమగు తత్త్వముగను నున్నదని యనుటకు పిలులే దను విషయము నిర్వివాదముగనే యున్నది. కావున నెవరికి ప్రకృతివాద మిష్టమో వారు పరమేశ్వరుఁడు నిత్యుఁడు స్వతంత్రుఁడు నమృతుఁడుగ నున్నాఁడని చెప్పుటను వదలవలయును. కాదేని, పంచమహాభూతములకంటె, లేక, ప్రకృతికంటె సగుణమగు మూలప్రకృతికంటె పరముగా నున్న విషయ మేమి యని శోధింప వలయును. ఇంతకన్న రెండవమార్గము లేదు. ఎండమావులలోని నీటిచే దప్పిపోవుటయు, నిసుకనుండి తైలముఁ దీయుటయు నెట్లు శక్యము కానేరదో, యటులే యేది జాగుగ స్థశ్వరమైయున్నదో దానియందుండి యెప్పుడైన నమృతత్వము నిష్పన్నమగుట యశక్యమగును. కావుననే యెంత సంపద కలిగినను, “అమృతత్వస్య తు నాశాఽస్తి విత్తేన” — సంపదచే నమృతత్వము లభించునని యాశింపవలదు” (బృ. 2.4.2) అని యాజ్ఞవల్క్యులు, మైత్రేయికి సృష్ట్యముగనే చెప్పిరి. అమృతత్వ మనత్యమందు మేని, రాజిచ్చిన యీనాము (బహుమానము) మనకు పిదప మన పుత్రపౌత్రాదులకు నాచంద్రార్కముగ ననుభవింపఁదగినదిగ నుండవలయునని మనుజుఁడు గోరుచుండును. లేక చిరకాలస్థాయి యగు (అనఁగా: శాశ్వతమగు) కిర్తి

లభించు నవకాశము కలిగె నేని మన జీవితము పోయినను సరియే  
 లక్ష్యము చేయనట్లు కాన్పించుచున్నది. ఋగ్వేదమువంటి యత్యంత  
 ప్రాచీన గ్రంథములో “ఓ యింద్రా! నీవు నాకు ‘అక్షితశ్రవము’  
 అనఁగా: అక్షయ్యమగు కీర్తిని, లేక, ధనమును నిమ్ము” (ఋ. 1.9.  
 7) అనియు, “ఓ సోమా! నీవు నన్ను వైవస్వత (యమ) లోకమున  
 నమృతునిగాఁ జేయుము” (ఋ. 9.113.8) అనియు, పూర్వఋషులు  
 ప్రార్థించుచున్నారు. మఱియు సర్వాచీనకాలమునందు నీ దృష్టినే  
 స్వీకరించుటచే “శీఘ్రముగ ననుభవములోనికి వచ్చిన సుఖమును  
 మఱవక ఇప్పు డున్నదియు, ఇంక ముందు పుట్టఁబోవునదియు నగు  
 మానవజాతికి చిరకాలముండు సుఖమును గలుగఁ జేయుట యనున  
 దియే యీ జగత్తునందు మనుష్యమాత్రునకు నీతిసిద్ధమగు పరమకర్తవ్య  
 ముగ నున్న”దని స్పెన్సరు, కాంతువంటి ముఖ్యులగు నాధిభౌతిక  
 పండితులు సెప్పుచున్నారు. తన శక్తికి (జీవితమునకు) దూరమునం  
 దున్న నిరంతరకల్యాణము (అనఁగా: అమృతత్వము) ఎందుండి  
 వచ్చినది? అది స్వాభావికమని నుడివినచో, ఈ వినాశులగు రెండు  
 వస్తువులకంటెను, పరమున నొక యమృతవస్తు వున్నదని చెప్ప  
 వలసివచ్చును. మఱియు నీ యమృతవస్తువు లేదని చెప్పిన యెడల  
 మనకు ప్రత్యక్షముగనున్న మనోపృత్తియొక్క యనుభవమును మఱి  
 యొక విధమున సమర్థించుటకు సాధ్యము కానేరదు. ఇట్టి యనుప  
 పత్తి మనస్సున నిడుకొని యీ ప్రశ్న యేనాటికిని సమాధానము  
 చెప్పఁదగినది కానేరదు. కావున దానిని విచారింపక, దృశ్యస్పృష్టియం  
 దున్న పదార్థములయొక్క గుణధర్మములకంటె మనస్సును పరువిడ  
 నియకూడదని యనేకు లాధిభౌతికపండితు లుపదేశముఁ జేయుచు  
 న్నారు. ఉపదేశము సులభముగఁ గాన్పించును, కాని మనుజుల మన  
 స్సునందు, తత్త్వజ్ఞానము కావలయునని స్వాభావికముగఁ గలుగు  
 కోరిక నెవరు మానుపఁ గలరు? మఱియు నీ యధికమగు జ్ఞాన  
 (ఎఱుంగవలయు నను కోరిక) నొకపది యడఁగ ద్రొక్కినచో విజ్ఞాన



మెట్లు వృద్ధియగును. మనుజుడే భూమియం దవతరించినది మొదలు సర్వదృశ్యవస్తువులకు నశ్వరసృష్టికిని మూలభూతము నమృతము నగు తత్త్వమేది యనియు, అది నాకెటుల ప్రాప్తమగుననియు విచారము నెప్పుడును చేయుచునే యున్నాఁడు. అధిభౌతికశాస్త్రమెంత వృద్ధిఁ బొందినను, అమృతత్వముయొక్క జ్ఞానము కొఱకైన యీ స్వాభావికప్రవృత్తి సదా మనుష్యునకు తక్కువ కానేరదు. మనుజుని యాధిభౌతిక జ్ఞానము నెంతయైనను వృద్ధిఁ బొందనిమ్ము; ఈ సకలాధిభౌతిక సృష్టివిజ్ఞానముల నొక వైపునకు నెట్టి, తత్త్వజ్ఞానము మనుజుని యెదుట సదా పరువిడుచుండక మానదు. రెండువేలవత్సరంబులకు మును పీ స్థితియే యుండెను. మఱియు నిప్పుడు పాశ్చాత్యుల దేశమునందు సైత మా విధముగనే కాన్పించుచున్నది. వేయేల? మనుష్యబుద్ధియందు కాంక్షతగ్గిన దినమునందే “న వై ముక్తోఽథ వా పతుః” — వాఁడే ముక్తుఁ డగును. కానియెడల పశువగునని చెప్పవలసివచ్చును.

కానిమ్ము, దిక్కులయొక్కయు కాలముయొక్కయు నియమము లేనిదియు, అనవచ్చిన్నము, అమృతము, అనాది, స్వతంత్రము, ఏకవిధము, నిరంతరము, సర్వవ్యాపకము, నిర్గుణమునగు తత్త్వముయొక్క అస్తిత్వవిషయ మైనను, లేక, యా నిర్గుణతత్త్వము సగుణసృష్టి యెట్లు వచ్చె నను విషయమును గుఱించి యైనను మన నుండి ప్రాచీనములగు నుపనిషద్గ్రంథములలో నుండు నుపపాదనకంటె నధికముగను సయుక్తికముగను నితర దేశములలో నుండు తత్త్వజ్ఞానులు నేటివఱకును శోధించియు నిర్ణయింపలేదు. అర్వాచీనుఁ డగు కాంటుతత్త్వజ్ఞుడు బాహ్యసృష్టియొక్క నానాత్వము నేకత్వముగ నెఱుఁగుంగవలయు నని సూక్ష్మముగ విచారించి యీ యుపపత్తి నే యర్వాచీనశాస్త్రరీతిగ స్పష్టముగ వ్రాసినాఁడు. కాంటుకంటె, ‘హెకెల్’ ఎక్కువ లోతుగ విచారించినను వీని సిదానము సైతము

వేదాంతమున కంటె మించలేదు. 'సోఫిస్టహాయర్' అనువాని విషయమును ఇటులే యున్నది. అతడు, లాటిన్ భాషలో తర్జుమా చేయఁబడిన యుపనిషత్తులను జదువుకొనిన పిదప, "జగత్తులో నున్న వాఙ్మయమునందే యత్కుత్తమ మగు గ్రంథమునుండి, మన గ్రంథములలోనికి కొంత విచారము తీసికొనఁబడిన"దని తానే చెప్పినాడు. కాని యీ గూఢమగు విచారమును దానికి సాధకబాధకము లగు ప్రమాణములును, వేదాంతమందలి సిద్ధాంతములును, కాంటు మొదలగు పాశ్చాత్యతత్వజ్ఞానుల సిద్ధాంతమునకును దీనికిని నెంత సాదృశ్యము కలదో యెంత వైషమ్యము గలదో యదియును, లేక, యుపనిషత్తులు, వేదాంతసూత్రములు మొదలగు గ్రంథములందున్న వేదాంతమునకు, తదుత్తరకాలికము లగు వేదాంతములకును స్థూలసూక్ష్మము లగు భేదము లేవి యనునదియు, మొదలగు విషయముల నీ చిన్న గ్రంథమున సవిస్తరముగ నిరూపించుట శక్యము కానేరదు. కావున గీతల యందున్న యధ్యాత్మసిద్ధాంతములయొక్క సత్యతను, యుక్తిని, మహత్త్వమును తెలియఁజేయుట కావశ్యకము లగు భాగములనే ముఖ్యముగ నుపనిషత్తులయొక్కయు, వేదాంతసూత్రములయొక్కయు, శాంకరభాష్యముయొక్కయు నాధారమున నిచ్చి నేను దగ్ధర్శన న్యాయముననే నిరూపింతును.

ప్రకృతి-పురుషులను సాంఖ్యోక్తమగు ద్వైతముకంటె పరముగ నేమి యున్నదని నిర్ణయించుటకై, సృష్టిని చూచువాఁడును (ద్రష్ట), దృశ్యమగు సృష్టియు నను నీ ద్వైతభేదమునందే నిలచి యుండుక, మొదట సృష్టిజ్ఞానముయొక్క స్వరూపమేమి? అది దేనిచే నే విధముగఁ గలుగు నను నీ విషయములను సూక్ష్మముగ విచారింప వలసి వచ్చును. బాహ్యసృష్టి యందలి పదార్థములు మనుష్యుల నేత్రముల కెటులు గాన్పించునో యటులే పశువులకు సైతము కానించును: కాని, నేత్రములు, నాసిక మొదలగు జానేంద్రియము

లచే మనస్సున సమకూరు సంస్కారముల నొక్కటిగఁ జేయుశక్తి మనుజునియందు విశేషముగ నుండుటచే, మనుజునకు బాహ్యసృష్టి యందున్న యన్నిపదార్థములయొక్క జ్ఞానమును గలుగును. అదియే పశువులకంటె మనుజునియందుండు విశేషము. ఈ విశేషము ఫలము గాఁగల యేకీకరణశక్తి మనోబుద్ధులకంటె పరమగు నాత్మకు సంబంధించినదే యని పూర్వము క్షేత్రక్షేత్రజ్ఞ విచారములోఁ జెప్పఁ బడినది. కేవల మొక పదార్థముయొక్క కార్యకారణభావమే కాక, సృష్టినియమము లనఁబడు నానాపదార్థములయొక్క కార్యకారణ భావము మొదలగు అన్ని సంబంధముల జ్ఞానము సైతము నాత్మ సంబంధ మైనదియే. కారణ మేమనః - ఆ యా పదార్థములు కంటికి కాన్పించినను, వానియందలి కార్యకారణభావాదినంబంధము ప్రత్యక్ష గోచరము కానేరదు. మఱియేమనః ద్రష్ట (చూచువాఁడు) తన మానసిక వ్యాపారముచే వానిని నిశ్చయించుచున్నాఁడు. ఉదాహరణము : ఏదైన నొక పదార్థము మన నేత్రములకుఁ గాన్పించెనేని యా పదార్థముయొక్క రూపమును, గతిని వీక్షించి యది యొక సేనలో నున్న సిపాయి (కాలిబంటు) యని ముందుగ మనము నిశ్చయింతుము. మఱియు నా సంస్కారము మనంబున స్థిరంబుగ నుండును. దీనికి పిదప మఱియొక పదార్థము కంటికిఁ గాన్పించెనేని మరల నా మానసిక క్రియ యారంభ మగుటచే నా పదార్థము మఱి యొక సిపాయి యని మరల నిశ్చయింతుము. ఇటు లొకదాని వెంబడి ఒకటి వేర్వేరుగు లక్షణములతో వేర్వేరుకాలములయందు మనస్సు నకుఁ గలిగిన యనేక సంస్కారములను స్మరణశక్తిచే జ్ఞప్తికిఁ దెచ్చుకొని వాని నన్నింటి నొక్కటిగఁ జేసిన పిదప పురోభాగమునందుండి సైన్యము నడచిపోవుచున్న దని యెఱుంగుట యీ వేర్వేరు సంస్కారములచేఁ గలిగిన యేకత్వజ్ఞానమునకు ఫల మగును. ఈ సైన్యము యొక్క వెంబడి వచ్చు పదార్థమును దాని రూపమును బట్టి 'రాజు' అని నిశ్చయించిన పిదప, సెనా మను వెనుకటి సంస్కారముతో నీ

నవీనసంస్కారము గలియుటచే నీ రాజుయొక్క సైన్యము పోవు చున్నదని మనము చెప్పుచున్నాము. ఇందువలన సృష్టిజ్ఞానము (అనఁగా: ఇంద్రియములకుఁ బ్రత్యక్షముగఁ గాన్పించునది) కేవల జడపదార్థము గానందున, నింద్రియములద్వారా మనస్సునఁ గలుగు ననేక సంస్కారములయొక్క యే యేకీకరణమును ద్రష్టయగు నాత్మ సేయుచున్నదో, దానికి జ్ఞాన మనునది ఫలముగ నున్నదని చెప్పుట న్యాయమయియున్నది. మరియు నీ కారణముననే భగవద్గీతల యందును “అవిభక్తం విభక్తైషు” — ఏది విభక్తముగ నున్నదో (వేర్వేరుగనున్నదో) దానియందలి యవిభక్తత్వము లేక, ఏకత్వము దేని మూలమునఁ దెలియునో యదియే సత్యమగు జ్ఞాన మని\* జ్ఞాన లక్షణము సెప్పఁబడినది (గీ. 18.20). కాని యింద్రియములవలన మనస్సునందు మొదటఁ గలుగు సంస్కారమునకుఁ గారణమేమి యని తిరుగ నూక్ష్యవించారము చేసితిమేని, కన్ను, చెవి, ముక్కు మొదలగు నింద్రియముల మూలమున ప్రతిపదార్థముయొక్క రూపము, శబ్దము, గంధము మొదలగు గుణములు మనకుఁ దెలిసినచో బాహ్యగుణములు గల ద్రవ్యముయొక్క యంతరంగ స్వరూపము మన యింద్రియము లకు గోచరము కానేరదు. తడిమట్టినుండి ఘట ముత్పన్న మయినట్లు మనము చూచుచున్నను తడిమట్టి యని చెప్పఁబడుపదార్థముయొక్క మూలమగు తాత్త్విక స్వరూప మెద్దియో మనకుఁ దెలియదు. జిగురు, తడియుట, మురికిరంగు, లేక, వట్టువయాకారము (రూపము), మొదలగు గుణము లింద్రియములవలన మనస్సునకు వేర్వేరుగఁ దెలిసినపిదప నా సకల సంస్కారములను ‘చూచు’ నాత్మ యేకీకరణముఁ జేసి “ఇది తడిమన్ను” అని చెప్పుచున్నాడు. మున్నీ ద్రవ్యముయొక్క గుణములు మనస్సునకుఁ దెలిసినపిదప వాని నేకీక

\* Cf. “Knowledge is first produced by the synthesis of what is manifold.” Kant’s Critique of Pure Reason, p. 64. Maxmuller’s translation 2nd. Edition.

రించి (ద్రష్ట చూచువాడు) దానిని ఘటమని చెప్పుచున్నాడు. ఏ ద్రవ్యముయొక్క తాత్త్వికస్వరూపము మాతీనదని చెప్పుట కేమియు కారణము లేకపోవుటచే, వట్టున, లోతునగు నాకృతియు, గట్టిగఁ వినఁబడు ధ్వనియు, ఎండుట మొదలగు గుణములు మనస్సునకుఁ దెలిసినపిదప వాని నేకీకరించి ద్రష్ట (చూచువాడు) దానిని ఘటమని చెప్పును. ఈ మార్పంతయు రూపమునందే యుండుటచే మనస్సునందుఁ బుట్టిన యీ గుణములయొక్క సంస్కారములను ద్రష్ట యేకీకరణముం జేసెనేని, యొక్క మూలద్రవ్యమునకే యనేక నామములు ప్రాపించునని సారాంశము. ఈ యన్నింటికంటె సులభ మగు నుదాహరణ మేమి యని యందు మేని నముద్రము తరంగ ములుగను, సువర్ణ మలంకారములుగ నుండుటయే. కారణ మేమి యనః రంగు, కాఠిన్యము, ద్రవత్వము, బరువు, తేలిక మొదలగునవి యొకవిధముగనే యుండును. రూపము, (అకారము) నామము ననునవియే యిచ్చో భేదమును బొందుచుండును. ఆ హేతువుచేతనే యీ సులభ మగు దృష్టాంతము వేదాంతమునం దెప్పుడును పచ్చు చుండును. సువర్ణ మొక్కటియే యైనను, దానియొక్క యాకార ములో నా యా సమయములందుఁ బుట్టుభేద మింద్రియముల మూల మున గ్రహించి సంస్కారముల నొక్కటిగఁ జేర్చి (ద్రష్ట) చూచు వాడు తత్త్వము నెఱుంగు దృష్టిచే యొక్కటియే యగు మూల ద్రవ్యమున కొకపరి కడియ మని, మఱియొకపరి యుంగర మని, వేఱొకపరి కుండల మని, వేర్వేఱు నామముల బెట్టును. అయిన నా యా కాలములయందు మాఱుచున్న పదార్థముల ఆకృతులును, నామములును నుపనిషత్తులలో నామరూపము లని చెప్పుదురు గాన నితరములగు నన్ని గుణములును నీ నామరూపములలోనే చేరుచున్నవి (ఛా. 6.3 మఱియు 4; బృ. 1.47). కారణ మేమియనః (ఏ గుణమును విచారించినను దానికి కొన్నియైనను నామరూపములుండక తప్పవు. ఈ నామరూపములు ప్రతిక్షణమునందు మాఱునవి యైనను వానికి

మూలమైనదియు, నీ నామరూపములకు వేరుగునదియు, నెప్పుడును మాఱని యొక ద్రవ్యముండును. ఉదకము పై ననేక విధములగు తరంగములు వచ్చునటులే యొక మూలద్రవ్యముపై ననేక నామరూపము లను శరంగములు వెలుపడునని రూఢిగఁ జెప్పనగును. మన ఇంద్రియములు నామరూపములకంటె వేఱగు నేవిషయమునైనను నెఱుంగఁజాలవు. కావున నామరూపముల కాధార మైనదియు, ఈ నామరూపములకంటె వేఱగునదియు నగు మూలమునందున్న ద్రవ్య మింద్రియగోచరము కానిమాట నిజమే; కాని సర్వజగత్తునకు నాధార భూత మగు నీ తత్త్వ మన్యక్త (అనఁగా: ఇంద్రియములకు తెలిసికొన శక్యము కానిది) మైనను అది 'సత్' (అనఁగా: సత్యముగ, సర్వకాలములందు, ఈ నామరూపము లందును, వీని మూలమందును నుండునదియే) కాని, ఎప్పుడు నుండక పోవునది కానేరదని మనము నిశ్చయముగ నూహింపవచ్చును. కారణమేమి యనః ఇంద్రియ గోచరములగు నామరూపములుదక్క మూలమునందేమియును లేదని చెప్పితిమేని, కంటెయు, కడియము నను పదార్థములు వేర్వేరుగ నున్నను అవి యొక సువర్ణముచేతనే నిర్మింపఁబడిన వని మనకుఁ గలుగుజ్ఞానమునకు నేమియు నాధారముండనేరదు. 'కంటెయున్నది, కడియమున్నది' యని మాత్రమే చెప్పఁగలము కాని, కంటె బంగారుకంటె యని చెప్పుటకు వీలులేదు. కావున కంటె సువర్ణ సంబంధ మయినది. ఈ హారము స్వర్ణసంబంధముగ నున్నదను వాక్యములందు 'ఉన్నది' అని శబ్దముంబట్టియే బంగారమునకును, నామరూపాత్మకమగు కంటెకును, లేక, హారమునకును సంబంధము కలిగించు బంగారము, కుండలీకొప్పువలె యభావరూపము కానేరదు. కావున, సర్వాభరణములకు నాధారభూతములగు ద్రవ్యాంశముల చేతనే 'బంగార' మను శబ్దమునుంచి బోధ యగుచున్నదని యీ న్యాయము వలన ప్రొత్తమగును. ఈ న్యాయమునే సృష్టియందుండు

సర్వపదార్థములకు సంబంధింపఁ జేసితిమేని “జ్ఞాయి, ముత్యము, రూప్యము, లోహము, కట్టెలు మొదలగు మన దృష్టికి కాన్పించుచున్న పదార్థము లన్నియు నేదేని యొక నిత్యద్రవ్యముపై వేర్వేరుగ నామరూపము లను పైపూతతోఁ బుట్టుచున్నవి. పూత మొదలగు నిఖిలభేదములు నామరూపాత్మకములుగనే యున్నవి; కాని మూల ద్రవ్యసంబంధము లయినవి కానేరవు. నానాప్రకారము లగు నామరూపములుగల మూలపదార్థమునందు నొకవిధమగు ద్రవ్యమే యెప్పుడు నుండు” నని సిద్ధాంత మగును. సర్వపదార్థములందు నిట్లు నిత్యరూపముగ నెప్పుడు నుండుటచే సంస్కృతమునందు ‘సత్తా సామాన్య’ మని చెప్పుచున్నారు.

మన వేదాంతశాస్త్రమునందున్న పూర్వోక్త సిద్ధాంతములె ‘కాంటు’ మొదలగు నర్వాచీనులగు పాశ్చాత్య తత్వజ్ఞులచే సైత మంగీకరింపఁ బడినవి. మఱియు నామరూపాత్మకమగు జగత్తునకు మొట్టమొదట నుండెడి పదార్థ మేది యైనను, నామరూపములకంటె భిన్నము, నదృశ్యమునగు ద్రవ్యమునకే వస్తుతత్త్వ మనియు, నేత్రాదీంద్రియములకు గోచరమగు నామరూపములకు పైఁ గాన్పించువానికి దృశ్య మనియు వారి గ్రంథములలోఁ బేరు పెట్టబడినది. \* వేదాంతశాస్త్రము నం దెల్లప్పుడును మార్పునొందెడు నామరూపాత్మకమగు దృశ్యమును ‘మిథ్య’, లేక, ‘నాశవంత’ మనియు, మూలద్రవ్యమును ‘సత్యము’ లేక, ‘అమృతము’ అనియు చెప్పుట యాచారమై యున్నది.

\* కాంటు యొక్క Critique of Pure Reason అను నీ గ్రంథమున నీ విచారము చేయబడినది. నామరూపాత్మకమగు జగత్తునకు మూలమగు ద్రవ్యమునకు ‘డింగ్ అన్ యిత్’ (Ding an Sich=Thing in itself) అని యతడు పేరిడెను. దీనికే వస్తుతత్త్వమని నేను బాషాన్త రీకరించితిని. నామరూపములను పైకి కాన్పించు దృశ్యమునకు ‘ఎరశాయనుంగ్’ (Erscheinung=appearance) అని కాంటు నామ మిడెను. వస్తుతత్త్వ మజ్ఞేయ మని కాంటు చెప్పుచున్నాడు.

సామాన్యజనులు 'చక్షుర్వై సత్యం', అనఁగా: 'కంటికి గాన్పించు నదియే సత్యము' అని సత్యశబ్దమునకు వ్యాఖ్యానము జేయుచుందురు. మఱియు వ్యవహారముఁ జూచితమేని లక్షరూప్యములు మనకు లభించినటుల కలఁగనుటయు, లక్షరూప్యము అని వినుటయు లక్షరూప్యములు ప్రత్యక్షముగ లభించుటయు ననువానిలో నెక్కువగ నెచ్చుతగ్గులున్నవని యెవరికిని చెప్పనక్కఱలేదు. కర్ణాకరికగ నొక కథను వినుటయు దానిని ప్రత్యక్షముగఁ గంటితోఁ జూచుటయు సంభవించినపుడు, చెవియు, కన్నును వీని రెంటిలో దేనియం దధిక శ్రద్ధవహింపవలయునో చెప్పుటకై బృహదారణ్యకోపనిషత్తులో 'చక్షుర్వై సత్యం' అను వాక్యము చెప్పబడినది (బృ. ౩.14.4); కాని, 'రూప్య మను పదార్థము, 'రూప్య' మను దృశ్యమైన పేరుచేతను, రూపముచేతను (అనఁగా: వర్తులాకారముచేతను) సత్య మగునా? కానేరదా?' యని శాస్త్రమునందు నిర్ణయింపవలసినచో సత్యశబ్దము యొక్క యీ సాపేక్షమగు వ్యాఖ్యాన మేమి యుపయోగించును? వ్యవహారమునందును మన మిటులే చూచుచున్నారము. ఏ సమయ ముం దయినను పరస్పరసంబంధము లేక యొకప్పు డొక మాటయు నాడువాఁ డబద్ధమాడువాఁ డని లోకు లందురు. రూప్యమను నామ రూపములకు (లోపలనున్న ద్రవ్యము మాత్రము కానేరదు) ఈ న్యాయము సంబంధించును గాన వానిని సత్యమని యైనను, లేక, మిథ్య యని యైనను వీలనుడువరాదు? ఇటు లనుటకు కారణమేమి యన: కంటికి నేఁడు కాన్పించెడి రూప్యముయొక్క 'రూప్య' మను నామరూపములను తీసివైచి, దాని స్థానమున 'గొలు' సని, లేక, 'గిన్నె' యని నామరూపములు, రేపు పెట్టుటకు వీలున్నది. అనఁగా: నామరూపములయం దెప్పుడును భేద ముండుననియు, లేక, ఐక్య ముండదనియు మన కన్నులకుఁ గాన్పించుచునే యున్నది. ఇంతియ కాక మన నేత్రములకుఁ గాన్పించునది తప్ప మఱియొక పదార్థము సత్యమైనది లేదని వచించితమేని, యేకీకరణముయొక్క యే మానసిక



క్రియయందు సృష్టిజ్ఞానము గలుగుచున్నదో యా క్రియయును నేత్రములకు గోచరింపనిదియే కావున నది యసత్య మని చెప్పవలసి వచ్చును. దానినుండి మనకుఁ గలుగుఁ జ్ఞానమంతయుఁగూడ నసత్య మని చెప్పవలసివచ్చును. దీనినైనను, లేక, యిటువంటి యిత రాభ్యంతరముల నైనను గనిపెట్టి 'నేత్రములకు గోచరించునదియే సత్య' మనెడు లౌకికమును సాపేక్షము నగు సత్యలక్షణమును నిజ మనక, యేది యవినాశియో (అనఁగా : ఇతర విషయము నశించినను ఏది యెప్పుడును నశించునది కాకుండునో) యదియే సత్యమని సత్య శబ్దమునకు సర్వోపనిషత్తులయందును వ్యాఖ్యానము చేయఁబడినది. మఱియు నందు మూలముననే మహాభారతమునందును—

సత్యం నా మాన్యయం నిత్యం అవికారి తథైవ చ \*

(మ.భా.శాం. 12.10)

.. ఏది యవ్యయమును (అనఁగా ; ఎప్పుడును నాశమునొందనిది) నిత్యమును (అనఁగా : ఎప్పుడును స్థిరముగనుండునది), మఱియు నవికారియు (అనఁగా : దేనియొక్క స్వరూప మెప్పుడును మాటనిదియో) నగునో యదియే సత్యము అని సత్యలక్షణము చెప్పఁబడినది. ఇప్పు డొకమాటను, క్షణములో మఱియొక మాటను చెప్పు వానిని వ్యవహారములో నన్యతమాడువాఁడనుటకు నిదియే కారణముగ నున్నది. సత్యమునకు నీ నిరపేక్షమగు లక్షణము స్వీకరింపఁబడెనేని, నేత్రములకుఁ గాన్పించినను, క్షణక్షణమును మాటిపోవు నామరూపము లసత్యము లనియు, వానిచే నాచ్ఛాదితమును, వానికి మూల

\* 'గ్రీన్' అను సతఁడు real (సత్తు, లేక, సత్యము) అను దానిని "Whatever anything is really, it is unalterably" అని వ్యాఖ్యానము చేసియున్నాఁడు. (Prolegomena to Ethics § 25) గ్రీన్ యొక్క యీ వ్యాఖ్యయు, మహాభారతమునందలి యీ వ్యాఖ్యయు, తత్త్వమున కొక్కిరిగినేయును.

కారణమును, ఎల్లప్పు డొకతీరుననే యుండు నమృతమగు వస్తుతత్త్వ మనునదియే— కంటికిఁ గాన్పింపకపోయినను— నిజమగు సత్యముగ నున్నదనియు, చెప్పవలసివచ్చును. భగవద్గీతలయందు— “య స్స సర్వేషు భూతేషు నశ్యత్సు న వినశ్యతి” — సర్వపదార్థములును (అనఁగా; సర్వపదార్థములయొక్క నామరూపాత్మకమగు శరీరమును) నాశము నొందినను నే పదార్థము లేకపోవునది కాదో యదియే యక్షరమగు బ్రహ్మ మగును (గీ. ౪.20; 13.27) అని చెప్పబడిన పరబ్రహ్మలక్షణమును నిటువంటిదియే.

మహాభారతమునందు నారాయణీయ, లేక, భాగవత ధర్మముల నిరూపణయందును నీ శ్లోకము “య స్స సర్వేషు భూతేషు” దానికి మాటుగ, “భూతగ్రామశరీరేషు” అను పారభేదముతో చెప్పబడినది (మ.భా.శాం. ౪3౪.23). అటులే గీతలలోని రెండవ యధ్యాయములో నున్న పదునాఱవ పదునేడవ శ్లోకములకు నిదియే తాత్పర్యము. వేదాంతమునందు అలంకారము ‘మిథ్య’ మఱియు నువర్ణము ‘సత్య’ మని చెప్పినప్పుడు, అలంకార ముపయోగము లేనిదని కాని, బొత్తిగ నసత్యమని కాని (అనఁగా: నేత్రములకు గాన్పించునది కాదని కాని) లేక, మట్టికి పూత వేయబడినదని కాని, లేక, మొదటినుండియు నస్తిత్వము లేనిదని కాని యర్థము చేయరాదు. మిథ్యాశబ్ద మిచ్చో పదార్థముయొక్క రంగు, రూపము, మొదలగు గుణములను, ఆకృతిని (అనఁగా: దానిపై దృశ్యమగు రూపమును) ఉద్దేశించి యోజింపబడినది కాని, లోనుండు మూలమగు ద్రవ్యము నుద్దేశించి ప్రయోగింపబడినది కానేరదు. కారణ మేమియన: తాత్త్వికద్రవ్యము తప్పక సత్యముగనే యున్నదను సంగతి గుర్తుంచు కొనవలయును. వేదాంతలమతమున ప్రతిపదార్థము యొక్క నామరూపాత్మకమగు ముసుగులో నాదియందే తత్త్వమున్నదో విచారింపవలసియుండును; మఱియు తత్త్వజ్ఞానమునకు

నదియే సత్యమగు విషయము. ఒక్కానొక నగను జేయించుకొనుటకు మనము విశేషము కూలి యిచ్చినను నాపత్కాలమునం దా యా భరణమును వర్తకులకు నిక్రయింపవలసి వచ్చినప్పు డా యాభరణమును 'బంగారు ఖరీదునకు మాత్రమే తీయుదుము. కాని దానికైన కూలి నీయ' మని వర్తకులు మనకు నిశ్చయముగ చెప్పుటను లోకమున మన మనేక పర్యాయములు వినుచున్నాము. వేదాస్తుల పరిభాషతో నీ విచారముఁ దెలుపవలసిన, వర్తకున కాభరణము మిథ్యయనియు, దానియందలి బంగారము మాత్రమే సత్య మనియు చెప్పవలసివచ్చును. క్రొత్త యింటి నమ్ముదు మందుమేని, యీ రీతిగనే యా గృహముయొక్క రూపమును, దాని మంచి రచనను, నిర్మించుటకునైన సొమ్ము (కూలి) నంతను విచారింపక యింటికిఁ బట్టిన యిటుకలు సున్నము మొదలగు పదార్థములయొక్కయు, కఱ్ఱసామానులయొక్కయు ఖరీదును కట్టి యింటి నమ్ముమని కొను వాడు చెప్పును. నామరూపాత్మకమగు జగత్తు మిథ్య, బ్రహ్మ సత్యము నని వేదాస్తులు చెప్పుటకు సర్థ మిదియే యని చదువరు లెఱుంగ వలయును. దృశ్యజగము 'మిథ్య' యనఁగాః జగత్తు కంటికి నగపడ దని యర్థము చేయరాదు; కాని యొక ద్రవ్యము యొక్క యే నామరూపములనుండి పుట్టిన జగత్తునందు, ఏకములగు స్థలకృతములు గాని కాలకృతములు గాని యగు దృశ్యములు నశ్వరములుగ నున్నవో యవి మిథ్య యగుటచే, సర్వదృశ్యములయొక్క నామరూపాత్మకమగు ముసుగు క్రింద నెప్పుడు నుండునదియు, అవి నాశియు, అవికార్యము నగు ద్రవ్య మనునదియే సత్యమును, సత్యము నని దాని యథార్థమగు సర్థము. వర్తకునకు కడియము, కుండలము, హారము మొదలగు నాభరణములు మిథ్యయనియు, వానియందున్న బంగారము మాత్రమే సత్య మనియు తోచును. కాని సృష్టికిఁ గర్త యను స్వర్ణ కారుడు, తన కార్యాలయములో నొక ద్రవ్యమునకే చేర్చేము నామరూపములను గల్పించి, దానితోనే,

సువర్ణము, తాయి, కలప, జలము, గాలి మొదలగు నిఖిలాలంకారములను జేయుచున్నాడు. కావున వేదాన్ని, వర్తకునికంటె నింకను లోతుగ వెళ్లి బంగారము, వెండి, తాయి మొదలగు నామరూపముల నలంకారములవలెనే మిథ్య యని తలంచుటచే నీ సర్వపదార్థముల మూల మందున్న ద్రవ్యమే, 'అనఁగా: 'వస్తుతత్త్వ' మను నదియే సత్యమని (అవికారియైన సత్యమని) సిద్ధాంతమును జేయుచున్నాడు. ఈ వస్తుతత్త్వమునకు నామరూపాదికమగు నే గుణమును లేకుండుటచే నది యింద్రియగోచర మగుట కెప్పుడును శక్యము కానేరదు; కాని నేత్రములకుఁ గాన్పింపకపోయినను, ముక్కుచే వాసనఁ జూచి కనుఁ గొనుటకు పిలుకాకపోయినను, చేతులచే స్పృశింపఁబడక పోయినను, అవ్యక్తరూపముచే నది యుండియే తీరవలయునని నిశ్చితమైన యనుమానమును జేయుటయే కాక, యెప్పుడును మాఱునది యనియు, జగత్తులోనుండు వస్తువుల కన్నిటికి నదియే సత్యమగు వస్తుతత్త్వముగ నున్నదనియు, నిశ్చయము చేయవలసివచ్చును. దీనినే జగత్తున మూలభూతమగు సత్య మందురు; కాని సత్యమిథ్యాబద్ధములను వేదాంతశాస్త్రము నందున్న యీ పారిభాషికార్థము నెఱుంగ లేక, సత్యశబ్దమునకు మన కిష్టమగు స్థలండునా యుండదా యని విచారింపక "మన నేత్రములకు ప్రత్యక్షముగఁ గాన్పించుచుండు జగత్తు సైతము వేదాంతమిథ్యయని చెప్పుచున్నాడు. ఏమిచేయుదును?" అని కొన్నిప్రతిబంధములను జూపి సరళీయులును స్వకీయులు నగు కొందఱు పండితమ్మన్యు లద్వైతవేదాంతము నాక్షేపించుచున్నారు; కాని యాస్కుఁడు సెప్పినటుల నంధునకు స్తంభము గాన్పింపక పోవుట స్తంభముయొక్క దోషము కానేరదు. నిత్యము మాఱునది యగు (అనఁగా: నశ్వరమగు) నామరూపములు సత్యములు కావు. గాన నెవరికి సత్యముగ, అనఁగా: నిత్యముగ నుండెడి తత్త్వమును జూడవలయు నని యున్నదో వా రీ నామరూపములకంటె పరమును విచారింపవలెనని. చాందోగ్య (6.1: 7.1), బృహదారణ్యక (1.6.3),

ముండక (3.2.8), ప్రశ్న (6.5) మొదలగు నుపనిషత్తులయం దనేక పర్యాయములు చెప్పబడియున్నది. ఈ నామరూపములే కఠ (2.5), ముండ (1.2.9) కాద్యుపనిషత్తులలో 'అనిద్య' యనియు, తుదకు శ్వేతాశ్వతరోపనిషత్తులలో 'మాయ' (శ్వే. 4.10) అనియు చెప్పబడినవి; భగవద్గీతలయందును, 'మాయా', 'మోహ', 'అజ్ఞాన' శబ్దముల కా యర్థమే వివక్షితముగ నున్నది.

జగత్తుయొక్క యారంభమునం దుండు నీ పదార్థ మంతయు నామరూపము లేని దనియు (అనఁగా: నిర్గుణము నవ్యక్తముననియు), పిదప దానికే నామరూపములు గలిగినవి కావున నదియే వ్యక్తము గను నగుణముగ నున్న దనియు బృహదారణ్యక ఛాందోగ్యములలోఁ జెప్పబడినది (బృ. 1.4.7; ఛాం. 6.1.2-3). కావున వికారి, లేక, నశ్వరము లగు నామరూపములకే 'మాయ' యని పేరుండుటచే, నగుణము, లేక, దృశ్యసృష్టి యనునది యొక మూలద్రవ్యముయొక్క (అనఁగా: ఈశ్వరునియొక్క) మాయకు సంబంధించిన క్రిడ, లేక, లీలగ నున్నదని చెప్పుదురు. ఇట్టి దృష్టిచేఁ జూచితి మేని సాంఖ్యుల ప్రకృతి యవ్యక్త మైనదైనను సత్త్వరజస్తమో గుణములు గలిగినది కావుననే నామరూపములు గల మాయయే యగును. అందుచే నీ ప్రకృతియందుండి పుట్టునదియు నెనిమిదవ ప్రకరణములోఁ జెప్పబడినదియు వ్యక్తమునగు విశ్వముయొక్క సృష్టి, లేక, దుకాణము నను నవియు నా మాయయొక్క నగుణరూపాత్మకము లగు వికారము లగుచున్నవి. కారణ మేమి యన: ఎట్టి గుణ మయినను ఇంద్రియము లకు గోచరము కాక యుండదు. కావున నామరూపాత్మకముగనే యుండవలయును. అన్ని యాధిభౌతిక శాస్త్రములందు నిటులే మాయావిషయక మగు యుక్తి కలదు.

ఇతిహాసము, భూగోళశాస్త్రము, విద్యుచ్ఛాస్త్రము, రసాయన శాస్త్రము, పదారవిజ్ఞానశాస్త్రము మొదలగు నే శాస్త్రమును విచారించి

నను వానియందలి విచారణలన్నియు నామరూపముల విచారణయే (అనఁగా : ఏ పదార్థమున కైన నొక నామరూపములు పోయి మఱి వేఱగు నామరూపము లెఱుల కలిగినను దాని గుఱించియే) యై యున్నది. ఉదాహరణము:- దేనికి జలమని పేరున్నదో దానికి బాష్పమని పేరెప్పు డెట్లు వచ్చును? లేక, యొక రాక్షసిబొగ్గు రంగు గల నల్లని కణికనుండి, యెఱుపు, పసుపు, నలుపు మొదలగు ననేక విధములగు రంగు (రూపు) లెట్లు కలుగును? ఈ మొదలగు నామరూపముల భేదముయొక్క విచారమే యీ శాస్త్రములోఁ జేయఁబడినది. కావున, నామరూపములయందే పాతుకొనిపోయిన యీ శాస్త్రముల యొక్క యభ్యాసముచే నామరూపపరముగ నుండు సత్యవస్తువుయొక్క బోధ కానేరదు. సత్య మగు బ్రహ్మస్వరూపమును శోధింపవలయు నను వారు తమ దృష్టి నీ యాధిభౌతికము లగు (అనఁగా : నామరూపాత్మక మగు) నన్ని శాస్త్రములకు పరముగఁ బ్రసరింపఁజేయ వలయునని స్పష్ట మగుచున్నది. మఱియు నీ విషయమే ఛాందోగ్యోపనిషత్తునందలి యేడవ యధ్యాయముయొక్క ప్రారంభము నందున్న కథలో స్పష్ట పఱుఁపఁబడినది. కథారంభమున, నారదఋషి సనత్కుమారుని యొద్దకు స్కందునియొద్దకుఁ బోయి 'నాకు నాత్మజ్ఞానము చెప్పు' మని యడిగెను; అప్పుడు సనత్కుమారుఁడు, 'నీ వేమి చదివికొంటివో దానిని చెప్పిన పిదప నేను చెప్పుచున్నా' ననెను. అందులకు నారదఋషి "నేను ఋగ్వేదము మొదలుగాఁ గల నాల్గు వేదములు, ఇతిహాసపురాణ రూపమగు నైదవవేదము, వ్యాకరణము, గణితము, తర్కశాస్త్రము, కాలశాస్త్రము, నీతిశాస్త్రము, వేదాంగములు, ధర్మశాస్త్రము, భూతవిద్య, క్షత్రవిద్య, నక్షత్రవిద్య, సర్పదేవజనవిద్య, మొదలగు నన్నింటిని జదివితినీ; కాని దానిచే నాత్మజ్ఞానము కలుగ మిచే నే నిప్పుడు తమయొద్దకు వచ్చితిని" అని చెప్పఁగా సనత్కుమారుఁడు నారదఋషితో "నీ వభ్యసించిన విద్యయంతయు నామరూపా

త్మక మగుటచే సత్యమగు పరబ్రహ్మ మీ నామబ్రహ్మము కఁ  
మిక్కిలి దూరముగ నున్నది” అని చెప్పెను. పిదప క్రమక్రమము  
నది ఈ నామరూపములకంటె (అనఁగా: సాంఖ్యుల యవ్యక్తప్రకృ  
కంటె) లేక, వాక్కు, ఆశ, సంకల్పము, మనస్సు, బుద్ధి (జ్ఞానము  
ప్రాణము నను వానికంటెను పరముగ నున్నదని, క్రమక్రమము  
మెట్లెక్కించినటుల పరమాత్మస్వరూపమగు నమృతతత్త్వమును నా  
దున కుపదేశించెను.

మనుజులయొక్క యింద్రియములకు, నామరూపవ్యతిరిక్త  
మయిన దానియొక్క ప్రత్యక్షజ్ఞానము లేకపోయినను, ఈ యనిత్య  
మగు నామరూపము లను ముసుఁగులో, నేత్రములకు గోచరింపని  
(అనఁగా: అవ్యక్తమగు) దే దైనను నిత్యద్రవ్య ముండితీరవలయును.  
మఱియు తన్మూలముననే సర్వసృష్టియొక్క యేకత్వజ్ఞానమును  
కలుగునని పూర్వమునందలి వివేచనకుఁ దాత్పర్యము. జ్ఞానమంతయు  
నాత్మకే కలుగును కావున నాత్మ యను నతఁడు ‘జ్ఞాత’ (అనఁగా:  
తెలిసికొనువాఁడు). ఈ జ్ఞాతకుఁ గలుగు జ్ఞానమంతయు నామరూపా  
త్మకమైన సృష్టిసంబంధమే కావున, నామరూపాత్మక బాహ్యసృష్టియే  
జ్ఞానమై యున్నది (మ.భా.శాం. 306.40). మఱియు నీ నామరూపా  
త్మక సృష్టికి నారంభము నందున్న వస్తుతత్త్వమే జ్ఞేయమై యున్నది.  
ఈ వర్గీకరణమునే స్వీకరించి భగవద్గీతలయందు “జ్ఞాత యనఁగా  
క్షేత్రజ్ఞుఁడగు నాత్మ; జ్ఞేయ మనఁగా నింద్రియాతీతము నిత్యమునగు  
బ్రహ్మము” (గీ. 13. 12-17) అనియు, పిదప జ్ఞానమును త్రివిధ  
ముగ విభజించి భిన్నత్వము, లేక, నానాత్వముచే గలిగెడి సృష్టి  
జ్ఞానము రాజస మనియు, తుద కీ నానాత్వముయొక్క యేకత్వముచే  
గలుగు జ్ఞానము సాత్త్విక మనియు చెప్పబడినది (గీ. 18 20-21).  
దీనిపై జ్ఞాత, జ్ఞానము, జ్ఞేయము నని త్రివిధముగ భేదములు కల్పిం  
చుట న్యాయము కానేరదు. మనకుఁ గలుగు జ్ఞానముకంటె నీ జగ

త్తున వేటొక తేమి యున్నదో చెప్పుటకు మన యొద్ద పూర్ణమగు సామగ్రి లేదు. అవు, గుఱ్ఱము మొదలగు మనకుఁ గాన్పించు బాహ్య వస్తువులన్నియు మనకుఁ గలిగిన జ్ఞానస్వరూపములే. మఱియు నీ జ్ఞానము సత్యమయినను నది దేనివలన నుత్పన్నమయినదో చెప్పుటకు జ్ఞానాతిరిక్తమగు మఱియొక మార్గమే లేకపోవుటచే నీ జ్ఞానము కన్న బాహ్యపదార్థ మనఁబడు స్వతంత్రవస్తు వేమైన నున్నదా? ఈ బాహ్యవస్తువుయొక్క ప్రారంభమున నేదైన మఱియొక తత్త్వమున్నదని చెప్పుటకు సాధ్యము కానేరదు. జ్ఞాత లేకపోయె నేని జగముండనే యుండదు.

ఈ విధముగ విచారించితి మేని, జ్ఞాతృజ్ఞేయజ్ఞానములలో జ్ఞానమను మూఁడవ వర్గముండదు. కాన జ్ఞాతయు నతనికిఁ గలుగు జ్ఞానము నను రెండే మిగులును. మఱియు నీ యుక్తివాదమునే కొంచెము పైకి పోనిచ్చితి మేని జ్ఞాతయు ద్రష్టయు ననువాఁడు నొకవిధమగు జ్ఞానమే యగుటచేఁ గడపటి జ్ఞానము తప్ప మఱియొక వస్తువే యుండకపోవును. దీనినే 'విజ్ఞానవాద' మందురు. మఱియు దానిని యోగాచారమార్గమందున్న బౌద్ధులు ప్రమాణముగ గ్రహించుటచే, "జ్ఞాతయొక్క జ్ఞానముతప్ప స్వతంత్రమగు మఱియొక వస్తువు జగమున కానరాదు. వేయేల? జగము లేదు. ఉన్నదంతయు మనుష్యజ్ఞానముగ నున్న"దని బౌద్ధవిద్వాంసులు చెప్పిరి. అంగ్లగ్రంథకారులలోను 'హ్యూము'వంటి పండితులీ విధమగు మతమునకుఁ బ్రాధాన్యము నిచ్చుచున్నారు; కాని వేదాన్తులీ మతము నొప్పుకొనరు. కావున వేదాన్తసూత్రములలో వ్యాసులవారును (వే.సూ.2 2.28-32) ఈ సూత్రముల భాష్యములో శ్రీమచ్ఛంకరాచార్యులవారును ఈ మతమును ఖండించినారు. మనుష్యునియొక్క మనస్సునందుఁ గలిగిన సంస్కారములే తుద కతనికిఁ దెలియు నను విషయ మేమియు నసత్యము కాదు. దీనినే మనము జ్ఞానమని చెప్పుచున్నాము; కాని



యీ జ్ఞానముకంటె వేఱగు వస్తువు వేమియు లేదని యందు మేఁ  
 గో వనుజ్ఞానము వేఱు, అశ్వ మను జ్ఞానము వేఱు, నే నను జ్ఞానము  
 వేఱు, అను జ్ఞానములయందే మనబుద్ధికిఁ దోచుచున్న పృథక్త్వము  
 నకుఁ గారణమేమి? జ్ఞానము పుట్టుట యను మానసికక్రియ యంతః  
 నొకటిగనే యున్నది. ఇంతియకాక మఱియొక తేమియు లేనియెడఁ  
 ఆవు, గుఱ్ఱము నను భేద మెచ్చోనుండి కలుగును? స్వప్నమునందఁ  
 సృష్టివలె మనస్సు స్వయముగనే తన యిచ్ఛానుసారముగ జ్ఞాన  
 భేదము గలుగఁ జేయునని యెవరైనఁ జెప్పినను, స్వప్నసృష్టికంటె  
 భిన్నమగు జాగ్రదవస్థ యందలి జ్ఞానమునందుఁ గాన్పించు నొక విధ  
 మగు సుసంగతత్వమునకు కారణముఁ జెప్పుటకు సాధ్యము కానేరదు  
 (వే.సూ.శా.భా. 2.2.29; 3.2.4). ఇంతియకాక “జ్ఞానాతిరక్తమగు  
 వస్తువే లేదు కావున ‘ద్రష్టయొక్క మనస్సే యా యా పదార్థమున  
 నన్నింటిని నిర్మించు చున్నదని’ చెప్పినను, ప్రతిద్రష్టకును ‘నా  
 మనస్సు’ అని యెన్నుకొను నప్పుడు ‘నే నే స్తంభముగ నున్నాను’  
 లేక, ‘నే నే గోవుగ నున్నా’నని, సర్వజ్ఞానములు నస్మచ్ఛబ్దపూర్వక  
 ములుగనే యుండవలసివచ్చును; కాని యటులు గాక ‘నేను వేఱగు  
 టచే నొకంటె స్తంభమును, గోవు మొదలగు పదార్థములును వేర్వేఱు  
 గనున్న’ నని యందఱకును బ్రతీతి యుండుటచే ద్రష్టయొక్క మన  
 స్సునఁ గలుగు సర్వజ్ఞానములకు నాధారభూతమగు బాహ్యసృష్టియం  
 దితరమును బాహ్యశక్యము నగు నేదైన నొక స్వతంత్రవస్తు వుండవల  
 యును” అని శ్రీశంకరాచార్యులవారు సిద్ధాంతీకరించినారు (వే.సూ.  
 శాం.భా. 2.2.28). కాంటుయొక్క మతమును నిదియే కావున, సృష్టి  
 జ్ఞానము కలుగుటకు మనుజుని బుద్ధియొక్క యేకీకరణ మావశ్యక  
 మైనను, ఈ బుద్ధి సర్వవిధజ్ఞానములలోనిది (అనఁగా: నిరాధారముగఁ  
 గాని, లేక, నూతనముగఁ గాని పుట్టునది) కాదు. ఆ సృష్టియం  
 దున్న బాహ్యవస్తువుల యపేక్ష యెప్పుడును కలిగియే యుండవల  
 యునని యతనిచే నాపముగఁ జెప్పఁబడినది. “అదేమి? అనినచో

చార్కులవా రొకప్పుడు బాహ్యసృష్టి మిథ్య యని నుడివి, బౌద్ధుల మతమును ఖండించుచు, తమకు బాహ్యసృష్టియొక్క యస్తిత్వము ద్రష్టయొక్క యస్తిత్వానుసారముగనే సత్యముగ నుండునని చెప్పుదు రేని యీ రెండు పక్షముల కైకమత్య మెట్లు?" అని యిచ్చో నెవర యిన నడుగుదురు; కాని యీ ప్రశ్నకుఁ బూర్వముననే యుత్తరము చెప్పఁబడినది. ఆచార్కులవారు బాహ్యసృష్టి మిథ్యయని కాని యసత్య మని కాని చెప్పినపుడు బాహ్యసృష్టియొక్క దృశ్యము లగు నామ రూపము లసత్యములే (అనఁగా : నశ్వరములే) యని దాని యర్థమని తెలిసికొనవలయును. కాని నామరూపాత్మకమును బాహ్యము నగు దృశ్యము మిథ్య యయినను దానియొక్క మూలమునం దేదియో యింద్రియాతీతము సత్యము నగు నొక వస్తు వున్న దను సిద్ధాంతము నకు దానిచే నేమియు బాధ రానేరదు. కావున క్షేత్రక్షేత్రజ్ఞవిచారము నందు నశ్వరము లగు దేహేంద్రియాది నామరూపముల కాధారమగు నేదో యొక నిత్యమగు నాత్మతత్త్వ మున్న దని సిద్ధాంతపఱచినటుల నామరూపాత్మక బాహ్యసృష్టియొక్క యారంభమునందును ఏదో యొక నిత్యమగు తత్త్వ మున్న దని చెప్పవలసివచ్చుననియు, కావు ననే దేహేంద్రియములును బాహ్యసృష్టియు నను నీ రెండును బ్రతి దినమును మాఱునవి (అనఁగా : మిథ్యాభూతములగు) దృశ్యములు కావున వానికి మూలమున నున్నదియు, నిత్యమైనదియు (అనఁగా : సత్యమగునదియు) నగు నొక పదార్థ మీ రెంటిచే నాచ్ఛాదింపఁబడిన దనియు వేదాంతశాస్త్రముచే సిద్ధాంతీకరింపఁ బడినదని సారాంశము.

“ఈ రెంటిచే నాచ్ఛాదింపఁబడిన నిత్యమగు తత్త్వము వేర్వేరుగ నున్నదా? లేక, యేక రూపముగ నున్నదా?” యని ప్రశ్న వెంటనే వెడలును; కాని దీనిని విచారించుటకంటె మున్నీ మతముపై, దాని యొక్క యర్వాచీనత్వవిషయమై రాఁగల యాక్షేపములను గొంచెము

బొద్ధులయొక్క విజ్ఞానవాదమును వేదాంతశాస్త్ర మొప్పుకొనక పోయినను గంటికిఁ గానఁబడు బాహ్యసృష్టియొక్క నామరూపాత్మక మగు స్వరూపము మిథ్య యనియు, దాని కాధారముగనున్న యవ్యయము నిత్యము నగు ద్రవ్యము మాత్రమే సత్యముగ నున్నదనియు నుడువు మాయావాద మనఁబడు శ్రీశంకరాచార్యుల మతము ప్రాచీనము లగు నుపనిషత్తులలో లేకపోవుటచే వేదాంతశాస్త్రముయొక్క మూలభాగ మని చెప్పుటకు సాధ్యము కాదని కొందఁ జిందురు; కాని యుపనిషత్తులను బాగుగ గమనించి యధ్యయనముఁ జేసితి మేని యీయాక్షేపములే నిరాధారము లని తోఁపక మానదు. 'సత్య'శబ్దము వ్యవహారములోఁ బ్రత్యక్షముగఁ గంటికిఁ గాన్పించు వస్తువుల విషయమై ప్రయోగింపఁబడు నని పూర్వముననే వచించియున్నాము. కావున సత్యశబ్దమున కీ వ్యావహారికార్థమునే కైకొని యుపనిషత్తుల యందచ్చుటచ్చుట నేత్రములకుఁ గాన్పించు నామరూపాత్మక బాహ్యపదార్థము సత్యమనియు, ఆ నామరూపములచే నాచ్ఛాదితమగు ద్రవ్యమునకు నమృతమనియుఁ జేరు లిడఁబడినవి. ఉదాహరణము—బృహదారణ్యకోపనిషత్తులో (1.6.3) "త దేత దమృతం సత్యేన చ్చ న్నం"—ఆ యమృతము సత్యముచేఁ గప్పఁబడినది యని చెప్పి యమృతశబ్దములకు వెంటనే "ప్రాణో వా అమృతం నామరూపే సత్యం తాభ్యామయం ప్రాణశ్చన్నః"—ప్రాణ మనునది యమృతము. నామరూపము లనునది సత్యము. ఈ నామరూపము లను సత్యముచేఁ బ్రాణ మాచ్ఛాదింపఁబడినది, అని వ్యాఖ్యానము చేయఁబడినది. 'ప్రాణ' మనఁగాః ప్రాణరూప పరబ్రహ్మము అని యిచ్చుట నర్థము; మొదట నుపనిషత్తులలో దేనిని 'మిథ్య' యనియు 'సత్య' మనియుఁ జెప్పుచున్నారో, దానికే పూర్వమునం దనుక్రమముగ 'సత్యము', 'అమృతము' నను పేరు లుండెనని దీనివలనఁ గాన్పించుచున్నది. అనేక స్థలముల యందీ యమృతపదార్థమువలన "సత్యస్య సత్యం"

- కంటికిఁ గాన్పించు సత్యమునకు లోపల నుండునది చరమ సత్య మగును (బృ. 2. 3. 6) అని చెప్పబడినది. కాని యుపనిషత్తులలోఁ గాన్పింపదేశములలో నేత్రములకు గోచరించు సృష్టియే సత్య మనఁ బడినది. ఇంతమాత్రముచేఁ బైఁ జెప్పబడిన యాక్షేపము సిద్ధము కానేరదు. కారణ మేమి యనఁగా: బృహదారణ్యకములోనే యాత్మ రూపకమగు పరబ్రహ్మముదక్క నితర మగు సర్వమును 'అర్థం' అనఁగా: నశ్వరముగ నున్నదని తుదకు సిద్ధాంతీకరింపఁబడెను (బృ. 3.7.23). జగత్తుయొక్క మూలతత్త్వమును మొట్టమొదట శోధించు టకుఁ బ్రారంభించినపుడు నేత్రములకుఁ గాన్పించు జగత్తే సత్యమని తొలుత నంగీకరించి దానిలో నున్న మఱియొక సూక్ష్మమగు సత్య మేది యని శోధకులు విచారించుటకు నారంభించిరి. ఏ దృశ్యసృష్టి యొక్క రూపమును మనము సత్యమని యంగీకరించుచున్నామో యది వినాశియగుటచే దానిలో నేదో మఱియొకటి యవినాశి, లేక, యమృతమైన తత్త్వ మున్నదని పిదప సృష్టముగఁ గాన్పించెను. రెంటి మధ్యనుండు భేదము విశేషము సృష్టపఱుపఁ బడవలసివచ్చినప్పు డెల్ల 'సత్యామృత' శబ్దముల రెంటికిని మాఱుగ 'అవిద్యావిద్య' లనియు, తుదకు 'మాయాసత్యము' లనియు, లేక, 'మిథ్యా సత్యము' లనియు నీ పరిభాష ప్రచారములోనికి వచ్చినది. కారణ మేమి యనఁగా: 'సత్య' శబ్దమునకు 'నిత్యముగ నుండునది' యని ధాత్వర్థము కావున నెప్పుడును మాఱునవి (నశ్వరములు) అగు నామ రూపము లను సత్య మని చెప్పుట యుత్తరోత్తరముగ విశేషము తప్పని తోచుటకు నారంభించెను; కాని యీ రీతిఁగ 'మాయా-మిథ్యా' శబ్దములు పిదపఁ బ్రచారములోనికి వచ్చినను జగత్తునందున్న వస్తువులలో మన కంటికిఁ గాన్పించు దృశ్యము, నశ్వరము నసత్యము ననియు, దానికి మూలమగు 'తాత్త్వికద్రవ్యము' మాత్రము సత్తు, లేక, సత్యము ననియు విచారము చాలకాలము క్రిందట నుండి

వచ్చుచునే యున్నది; మఱియు ఋగ్వేదములో “ఏకం సద్విప్రా  
 బహుధా వదన్తి” — మొట్టమొదట నొకటియు, సత్యము (సత్)  
 అగుదానినే విప్రులు (జ్ఞానులు) పలుపేరులతోఁ బిలుతురు (1. 164.  
 46; మఱియు, 10. 114. 5). అనఁగా: ఒక సత్యవస్తువే నామరూపము  
 లచే వేర్వేరుగఁ గాన్పించు నని చెప్పబడినది. ‘ఒకరూపమునే యనేక  
 రూపములుచేసి చూపించుట’ యను సర్థమున ఋగ్వేదమందును  
 ‘మాయా’ శబ్దము ప్రయోగింపబడి యున్నది. “ఇంద్రో మాయాభిః  
 పురురూప ఈయతే” — ఇంద్రుఁడు తన మాయచే ననేక రూపముల  
 నొందుచున్నాఁడు (ఋ. 6. 47. 18) అని చెప్పబడినది ‘మాయా’  
 శబ్దము తైత్తిరీయసంహితలో నొక స్థలమునందు (తై. సం. 3. 1. 11)  
 ఈ యర్థముననే ప్రయోగింపబడి యున్నది. తుదకు శ్వేతాశ్వతరో  
 పనిషత్తులో సైతము ‘మాయా’ శబ్దము నామరూపార్థముననే యున్నది.  
 కాని నామరూపములను బోధించు నభ్యాసము మొదట శ్వేతాశ్వతరో  
 పనిషత్తాలముననే రూఢమైనను, నామరూపము లనిత్యములు, లేక,  
 యసత్యములను కల్పన తత్పూర్వమునం దుండియే యున్నది.  
 ‘మాయా’ శబ్దమునకు విపరీతార్థము చేసి శ్రీశంకరాచార్యులచే నూత  
 నముగఁ గల్పింపబడలేదు. ఇంతవఱకును నిర్వివాదముగ నున్నది.  
 నామరూపాత్మకమగు సృష్టిస్వరూపము మిథ్యయని శ్రీశంకరాచార్యుల  
 వలె సృష్టముగఁ జెప్పుటకు ధైర్యము లేనివారు కాని, లేక, గీతలలో  
 భగవానుఁడు సెప్పినటుల నా యర్థమునందు ‘మాయా’ శబ్దము  
 నుపయోగించుకొనుటకు భయపడువారు కాని కావలసి యున్నెడల  
 బృహదారణ్యకోపనిషత్తు నందున్న ‘సత్యామృతము’ లను శబ్దము  
 లను సంతోషముగ నుపయోగింపవచ్చును. ఏమి చెప్పినను నామ  
 రూపములు నశ్వరములు. వానిచే నాచ్ఛాదింపబడుతత్త్వ మమృతము  
 లేక, అవినాశి యను భేదము ప్రాచీన వైదికకాలమునుండియు వాడు  
 కలోనే యున్నదను సిద్ధాంతమున కేమియు బాధ రానేరదు.

అటులుండ నిమ్ము. మన యాత్మకు నామరూపాత్మక బాహ్య సృష్టియందున్న ప్రతిపదార్థముయొక్కయు జ్ఞానము కలుగుటకు నాధారభూతమై, దానిని పరీక్షించుట బాహ్యసృష్టియందున్న నానా పదార్థములకు నారంభమునందే 'ఒకానొక' మూలభూతమగు నిత్య ద్రవ్యముండవలయును. లేనిది యీజ్ఞానము పుట్టుటకు పీలులేదను నది మాత్రము నిశ్చయ మగుటచే నధ్యాత్మశాస్త్రముయొక్క పని సమాప్తము కానేరదు. బాహ్యసృష్టియొక్క యారంభమునుండి ఈ నిత్యద్రవ్యమునే వేదాన్తులు 'బ్రహ్మము' అని చెప్పుచున్నారు; శక్య మగునేని యీ బ్రహ్మస్వరూప మేమి యని నిశ్చయించుటయు నావశ్యకమయి యున్నది. నామరూపాత్మక సర్వప్రపంచారంభము నందు నుండునది నిత్యము నవ్యక్తమగు తత్త్వము గావున దాని యొక్క స్వరూపము నామరూపాత్మకమగు పదార్థమునలే వ్యక్తమును స్థూలము (జడము) నగుటకు పీలులే దను సంగతి సృష్టముగనే యున్నది; కాని వ్యక్తమును వదలినను స్థూలములు గానట్టి మనస్సు, స్మృతి, వాసన, ప్రాణము, జ్ఞానము మొదలగు ననేకములగు నవ్యక్తపదార్థము లున్నవి. పరబ్రహ్మ మా పదార్థములలో నే దేని యొక స్వరూపముతో నుండుట యశక్యము కాదు. వీనిలో ప్రాణము యొక్కయు, పరబ్రహ్మముయొక్కయు స్వరూప మొక్కటిగనే యున్నదని యనేకులు చెప్పుచున్నారు. జర్మన్ పండితుఁడు 'షోఫన్ హోయేర్' అనువాఁడు పరబ్రహ్మము వాసనాత్మక మని నిశ్చయించి నాఁడు. వాసన యనునది మనోధర్మ మగుటచే నీ మతానుసారముగ బ్రహ్మము మనోమయుఁడుగ నున్నాడని చెప్పవచ్చును (తై. 3.4); కాని యంతవఱకుఁ జేసిన వివేచన యందుండి "ప్రజ్ఞానం బ్రహ్మ" (ఐ. 3.3), లేక, "విజ్ఞానం బ్రహ్మ" (తై. 3.5)— అనఁగా: ఏకత్వ ముచే మనకుఁ గలిగిన జడసృష్టియందున్న నానాత్వముయొక్క జ్ఞానమే బ్రహ్మముయొక్క స్వరూపముగ నుండవలయునని చెప్ప వచ్చును. 'హెకెల్' యొక్క సిద్ధాంతము సైత మిట్టిదే. కాని యుపని

షత్తులలో చిద్రూపజ్ఞానమువలెనే సత్తునకును (అనగా : జగత్తునందలి సర్వవస్తువుల యస్తిత్వముయొక్క సామాన్యధర్మమునకును, లేక, సత్తాసామాన్యమునకును) నానందమునకును బ్రహ్మస్వరూపమునందే యంతర్భావ మగుటచే బ్రహ్మము సచ్చిదానందరూపముగ నున్నదని చెప్పబడినది. దీనికి విరుద్ధమగు మఱియొక బ్రహ్మస్వరూపము, ఓంకారము. సకలవేదములు, మొదట ఓంకారము నుండియే వెలువడినవి. అది బయలువెడలిన పిదప నా వేదము నందున్న నిత్యములగు శబ్దములయందుండియే పిదప బ్రహ్మదేవునిచే సర్వసృష్టియు నిర్మింపబడినది (గీ. 17.23; మ.భా.శాం. 231.56-58). ఈ హేతువుచే నోంకారముదక్క మూలారంభమునందు మఱియొక తేదియు లేదని సిద్ధ మగుచున్నది. దీనివలన నోంకార మనునదియే సత్యమయిన బ్రహ్మస్వరూపముగ నున్నదని మాండ్మాక్యతైత్తిరీయో పనిషత్తులలో నున్నది (మాండ్మాక్య. 1; తైత్తి. 1.8); కాని శుద్ధమగు సభ్యాత్మ దృష్టితో విచారించితి మేని పరబ్రహ్మముయొక్క యీ సర్వస్వరూపములును కొంచె మించుమించుగ నామరూపాత్మకములుగనే యున్నవని తోచును. కారణ మేమి యన : ఈ సర్వస్వరూపముల, మనుజులకు నింద్రియగోచరము లగుటచే మనుష్యు లీ రీతిగఁ దెలిసికొను విషయమంతయు నామరూపములలోనే చేరుచున్నది. కాని యీ నామరూపములకు మూలమగు ననాదియు, లోపలను వెలుపలను నంతట నొకే రీతిగ నిండియున్నదియు, నేకవిధము, నిత్యము, నమృతమునగు తత్త్వము యొక్క (గీ. 13.12-17) వాస్తవిక స్వరూప మెట్లు నిర్ణయింపబడును? ఎప్పు డయిన నీ తత్త్వము మన యింద్రియములకు గోచరముగనుండునదియే యని యనేకులగు సభ్యాత్మ శాస్త్రజ్ఞులు చెప్పిరి. 'కాం' టనువాఁ డీ ప్రశ్నను మొదట విచారింపనే లేదు. అటులే యుపనిషత్తులయందును “నేతి నేతి” అనగా : “దేని విషయమై యేమియుఁ జెప్పుటకు సాధ్యము కానేరదో” యట్టి

బ్రహ్మము దీనికిఁ బరముగ నున్నది. అది నేత్రములకు గోచరము కానిది. “యతో వాచో నివర్తంతే అప్రాప్య మనసా సహ” — వాక్కు నకును మనస్సునకు నగోచరముగ నున్నది అని పరబ్రహ్మయొక్క, యజ్ఞేయ (తెలియని) స్వరూపము వర్ణింపఁబడినది. అయిన నీ యగమ్యస్థితియందును బ్రహ్మస్వరూపముయొక్క యేకప్రకారము మనుజులకు బుద్ధిచే నిర్ణయించుటకు సాధ్య మగునని యధ్యాత్మ శాస్త్రముచే నిశ్చయింపఁబడినది. వాసన, స్మృతి, ధృతి, ఆశ, ప్రాణము, జ్ఞానము మొదలైన పూర్వోక్తావ్యక్తము లగుపదార్థములలో నతిశయముగ వ్యాపక మయినది, లేక, శ్రేష్ఠ మైనది లేదని విచారించి పినియన్నింటిలోను శ్రేష్ఠముగ స్థిరపడినదియే బ్రహ్మస్వరూప మని యంగీకరింపవలయును. కారణ మేమియనః సకలావ్యక్తపదార్థములయందును పరబ్రహ్మము శ్రేష్ఠ మనునది నిర్వివాదమే. ఆశ, స్మృతి, వాసన, ధృతి మొదలగు వాని నీ దృష్టితో విచారించితిమేని యివన్నియు మనోధర్మము లగుటచే పీనికంటె మనస్సు శ్రేష్ఠము. మనస్సుకంటె జ్ఞానము శ్రేష్ఠము. జ్ఞానముకంటె బుద్ధి శ్రేష్ఠము. తుదకు బుద్ధియు దేనియధీనమై యున్నదో యట్టియాత్మ యన్నింటి కంటె శ్రేష్ఠము (గీ. 3.42) అని క్షేత్రక్షేత్రజ్ఞవిచారప్రకరణములోఁ జెప్పఁబడినది. వాసన, మనస్సు మొదలుగాగల సర్వమగు నవ్యక్త పదార్థములలో నాత్మ శ్రేష్ఠ (భూషన్) మగునేని పరబ్రహ్మముయొక్క స్వరూపము నదియే కావలయునని యీ సముదాయమువల్ల తేలును. ఛాందోగ్యోపనిషత్తునందలి యేడవ యధ్యాయమునం దీ యుక్తి వాదమే స్వీకరింపఁబడియున్నది. వాక్తుకంటె మన స్పధికయోగ్యత గలది (భూయన్), మనస్సుకంటె జ్ఞానము, జ్ఞానముకంటె బలము నని యీ రీతిగఁ బైకిఁబోయి పోయి యన్నింటిలో నాత్మ శ్రేష్ఠము (భూషన్) అగుటచే నాత్మయే పరబ్రహ్మముయొక్క సత్యమగు స్వరూప మగునని సనత్కుమారుఁడు నారదులకు వక్కాణించెను. అంగ్లేయ గ్రంథకారులలో ‘గ్రీ’ ననుపానిచే నీ సిద్ధాంతమే స్వీకరింపఁ



బడినది; కాని యతనియుక్తివాదము కొంతవేఱుగ నుండుటచే దానినిచోచు వేదాంతపరిభాషతో సంక్షేపముగఁ జెప్పుచున్నాను.

“ఇంద్రియముల ద్వారా మన మనస్సునందుఁ గలుగు బాహ్య నామరూపములయొక్క సంస్కారముల నొక్కటిగఁ జేసి మన యాత్మ కలుగఁజేయు జ్ఞానమునకు సంబంధించిన బాహ్యసృష్టియొక్క వేర్వేఱు నామరూపముల మూలమునసైత మేకత్వమునొంది యుండు వస్తుతత్త్వ మేదైన నుండవలయును. లేనియెడల నాత్మయొక్క యేకీకరణమాత్రముచే నుత్పన్న మగు జ్ఞానము స్వకపోలకల్పితము నిరాధారము నగుటచే విజ్ఞానవాదమువలె నసత్య మగును” అని ‘గ్రీన్’ చెప్పుచున్నాడు. ఇందు దేని నైన నొక వస్తువును బ్రహ్మ మని చెప్పుచున్నాము; కాని కాంటుయొక్క పరిభాషను స్వీకరించి దానిని వస్తుతత్త్వ మని ‘గ్రీన్’ చెప్పుచున్నాడు. ఇదియే భేదము. ఏమి చెప్పినను వస్తుతత్త్వమును (బ్రహ్మము) నాత్మయు నను పరస్పరసంబంధము గలిగిన రెండు పదార్థములే తుదకు మిగిలి యున్నవి. వీనిలో నాత్మ యనునది మనోబుద్ధులకంటెఁ బరమైనను (అనఁగా: ఇంద్రియాతీత మయినను) ఆత్మానుభవము ప్రమాణమని యంగీకరించుటచే నీ యాత్మ జడము కానేరదు. చిద్రూపి, లేక, చైతన్యరూపిగ నున్నదని మనము నిర్ణయించుచున్నాము. ఆత్మ స్వరూప మీ రీతిని నిర్ణయించిన పిదప బాహ్యసృష్టియందున్న బ్రహ్మ స్వరూప మేది యని నిర్ణయింపవలసివచ్చును. ఈ బ్రహ్మము, లేక, వస్తుతత్త్వము (1) ఆత్మయొక్క స్వరూప మయి యుండునా? లేక, (2) ఆత్మకంటె వేఱుస్వరూపముగ నుండునా? యను రెండే పక్షము లీ విషయములో సంభవించుచున్నవి. కారణ మేమి యనఁగా: బ్రహ్మము, ఆత్మ యను నీ రెండును గాక మూడవవస్తువే యిప్పుడు బొత్తిగ నుండనేరదు; కాని యేవైన రెండుపదార్థములు స్వరూపముం బట్టి వేఱుగ నుండేనని వానియొక్క పరిణామములు, లేక, కార్య

ములు నభిన్నములుగనే యుండవలయు ననునది మన కనుభవములో నున్నది. కావున పదార్థములయొక్క పరిణామమునందుండియే యీ పదార్థము వేరుగ నున్నదా? ఒకటిగ నున్నదా? యను విషయము నే శాస్త్రమం దైనను నిర్ణయించుచున్నాము. ఉదాహరణము: “రెండు చెట్లయొక్క వేళ్లు, మోటికలు, చిగుళ్లు, తాట, ఆకులు, పువ్వులు, కాయలు నొకే విధముగ నుండెనేని యీ చెట్లు నొకటే విధమగు చెట్లగును. లేక, వేర్వేఱైయుండె నేని చెట్లు వేరుగును” అని మనము నిశ్చయించుచున్నారము. ఇటులే ప్రస్తుతమందును విచారింపితి మేని యాత్మయు, బ్రహ్మయు నొక స్వరూపముగనే యుండవలయు నని కాన్పించుచున్నది. కారణ మేమి యనగా: సృష్టియందున్న వేర్వేరు పదార్థములచే మనస్సునం దుత్పన్నములగు సంస్కారములకు నాత్మవ్యాపారముచే నుత్పన్నమగు నేకీకరణమును వేర్వేరు బాహ్యపదార్థములయొక్క యారంభమందుండు వస్తుతత్త్వము (అనగా: బ్రహ్మ) ఈ పదార్థములయొక్క నానాత్వమును లేకుండఁ జేయునట్టి యేకీకరణము, నను నీ రెండును గలిసి యొకదానితో నొకటి సంబంధించి యుండవలయును. లేనియెడల సర్వజ్ఞానములును నిరాధారములు, నసత్యములు నగునని ముందే చెప్పఁబడినది. ఒకవిధమే యగునవియు, నన్నివిధముల నొకదానితో నొకటి సమానమగు నేకీకరణమును జేయునవియునగు తత్త్వములు రెండు ప్రత్యేక ప్రదేశములయందున్నను నవి పరస్పరము భిన్నములుగ నుండుటకు పీలులేదు. వీనిలో నాత్మకు రూప మగునదియే బ్రహ్మమునకును రూపము కావలయు నని తన యంతటనే సిద్ధించును.\*

కావున నే తీరున విచారించినను బాహ్యసృష్టి యందుండు నామరూపములచే నాచ్ఛాదిత మగు బ్రహ్మతత్త్వము నామరూపాత్మక ప్రకృతివలెనే ఇడము కాకపోవుటయే కాక, వాసనాత్మకబ్రహ్మము,

\* Green's Prolegomena to Ethics, §§ 26-36.

మనోమయబ్రహ్మము, జ్ఞానమయబ్రహ్మము, ఓంకారరూపియగు శబ్ద  
 బ్రహ్మము అను నీ బ్రహ్మస్వరూపములు సైతము దిగువమెట్టులోనివి  
 యగుటచే, సత్యమగు బ్రహ్మస్వరూపము వీనికంటె పరముగను,  
 వీనికంటె యధిక యోగ్యత గలదిగను (అనగా: శుద్ధాత్మస్వరూ  
 పముగ) నున్నదని సిద్ధమగుచున్నదని సారాంశము. గీతలయొక్క  
 సిద్ధాంతము సైత మిదియే యని యీ సంబంధములో ననేక స్థలముల  
 యందు గీతలలోఁ జెప్పబడిన శ్లోకములయందుండి స్పష్టమగును  
 (గీ. 2. 20; 7. 1; 8. 4; 13. 31; 15. 7-8; చూడుము). అయినను  
 బ్రహ్మముయొక్కయు, నాత్మయొక్కయు స్వరూప మొక్కటియే  
 యను సిద్ధాంతమును, కేవల మిట్టి యుక్తి వాదముచేతనే మనములు  
 మొదట శోధించి చెప్పినారని తలఁపరాదు. కారణ మేమి యన :  
 అధ్యాత్మశాస్త్రమునందు కేవల బుద్ధిసాహాయ్యముచే నేయనుమానము  
 తైనను నిశ్చయించుటకు సాధ్యము కానేరదు, అత్మానుభవము దాని  
 కెప్పుడును సంబంధించియే యుండవలయు ననునది యీ ప్రకరణా  
 రంభముననే చెప్పబడినది. ఇంతియకాక యాధిభౌతికశాస్త్రమునం  
 దును ననుభవమే మొదటి దయినట్లును, దాని యుపపత్తి వెంబడి  
 నట్లును మన మెప్పుడును చూచుచునే యున్నాము. ఇట్లే పూర్వోక్త  
 మగు బ్రహ్మత్వైక్యమునకు బుద్ధి గమ్యమగు నుపపత్తి వెలువడుట  
 కంటె వందలకొలది వత్సరంబుల క్రిందట మన పూర్వులగుఋషులు  
 “నేహ నా నాస్తి కించన” (బృ. 4. 19; కఠ. 4. 11) — ఈ సృష్టియందు  
 గాన్పించుచున్న యనేకత్వము సత్యము కానేరదు. దానికి మూలము  
 నందు నలుగడల నొకటే యగునదియు నమృతము, అవ్యయము,  
 నిత్యము నగు తత్త్వము గలదని (గీ. 18. 20) మొదట నిర్ణయించి  
 తుదకు బ్రహ్మసృష్టియందలి నామరూపములచే నాచ్ఛాదితము, నవి  
 నాశియు నగు తత్త్వమును, మన శరీరమునందున్న బుద్ధికంటెఁ  
 బరముగ నున్న యాత్మతత్త్వము నను నీ రెండును నొక్కటియే,

(అనఁగా: ఏకవిధములు, నమరములు, నన్వయములుగ నున్నవి) లేక, బ్రహ్మాండములో నున్న తత్త్వమే పిండమున (అనఁగా: మనుజుని దేహమున) నున్నదను నీ సిద్ధాంతము వారి యోగ (అంతర) దృష్టిచే శోధించి చెప్పబడినది. ఇదియే సర్వవేదాంతములలోని ముఖ్యమగు సారాంశమని బృహదారణ్యకోపనిషత్తునందు యాజ్ఞవల్క్యులు మైత్రేయికిని, గార్గి, వారుణి మొదలగు వారికిని జనకునకును జెప్పిరి (బృ. 3. 2-8; 4. 4). “అహం బ్రహ్మాస్మి”- నేనే పరబ్రహ్మముగా నున్నాను అని తెలిసికొనినవారే సర్వము తెలిసినవారుగ నున్నారని యీ యుపనిషత్తులో మొదట చెప్పబడినది (బృ. 1.4-10). ఛాందోగ్యోపనిషత్తుయొక్క యేడవ యధ్యాయములో శ్వేతకేతువునకు నతని తండ్రి యద్వైతవేదాంతముయొక్క యీ తత్త్వమునే యనేక విధములుగ బోధించినాఁడు. “ఒక మట్టిసుద్దయందున్న పదార్థమును దెలిసికొనుటచే మృత్తికయొక్క నామరూపాత్మకమగు సర్వవికార మే రీతిగ నెఱుంగబడునో యటులే యొక వస్తువుయొక్క విజ్ఞానము కలిగెనేని సర్వవస్తుజ్ఞానము దేనిచేఁ గలుగునో యట్టి వస్తువును నాకుఁ జెప్పుము. అది నాకు తెలియదు” అని యధ్యాయారంభమున శ్వేతకేతువు తన తండ్రి నడిగెను; అప్పుడు నదులు, సముద్రము, ఉదకము తీసి మొదలగు ననేక దృష్టాంతముల సీచ్చి “సృష్ట్యారంభముననున్న ద్రవ్యమును (తత్), నీవును (త్వమ్), అనఁగా: నీ దేహమునందున్న యాత్మ యనునదియును ఒక్కటియే- “తత్త్వమసి”-నీవు నీయొక్క యాత్మ నెఱింగితివేని నీకు సమస్త జగత్తునకు మూలకారణము స్వయముగనే తెలియును; మఱియు మాటిమాటికి “తత్త్వమసి”-అదే నీ వగుదువు అని తండ్రి యతనికి వేర్వేరుగు తొమ్మిది దృష్టాంతములతో నుపదేశించెను. మఱియు మాటిమాటికిని, “తత్త్వమసి”-అదే నీ వగుదువు-అను బ్రహ్మసూత్రము పునరావృత్తి చేయబడినది (ఛాం. 6. 2-16). “తత్త్వమసి” యని తొమ్మిదిమాఱులు సెప్పుటచే నభ్యాసమను తాత్పర్యలింగము సూచింపబడినది. “తత్త్వమసి” అనునది యద్వైత

వేదాంతముయొక్క మహావాక్యములలో ముఖ్యవాక్యము. “పిండ మందున్నదియే బ్రహ్మాండమం దున్న” దని “తత్త్వమసి” యని దాని యర్థము.

బ్రహ్మ మాతృస్వరూపముగనే యున్నదని యిటుల నిర్ణయ మైనది; కాని యాత్మ చిద్రూపి యని యనుటచే, బ్రహ్మమును చిద్రూ పిగనే యున్నది యని యనేకు లెన్నుదురు. కావున బ్రహ్మముయొ క్కయు, నాత్మయొక్కయు సత్యస్వరూపము నిక్కడ మఱి కొంచెము విస్తరించుట యావశ్యకముగ నున్నది. ‘చిత్’ (అనఁగా: జ్ఞానము) అనునది యాత్మయొక్క సాన్నిధ్యముచే జడాత్మకబుద్ధియం దుత్పన్నమైన ధర్మము; కాని బుద్ధియొక్క యీ ధర్మము నాత్మయం దా రోపించుట ధర్మము కాదు. కావున తాత్త్వికదృష్టితో నాత్మయొక్క మూలస్వరూపమును నిర్గుణము నజ్ఞేయము నని చెప్పవలయును గాన బ్రహ్మ మాతృస్వరూపిగ నున్నను, నీ రెండును గాని, వీనిలో నేది యయిన నొకటి గాని, చిద్రూపిగ నున్నదని చెప్పుట కొన్ని విధ ములచే గౌణముగనే యున్నదని యనేకు లెన్నుచున్నారు. కేవల చిద్రూపముపైననే యీ యాక్షేపముఁ జేయుటలేదు. ఇంక నేమ నఁగా: “సత్ అను పదము పరబ్రహ్మమునకు విశేషణ మనుట సైత మేమియు న్యాయమని తోచదు” అని యిటుల మొత్తముమీఁద నేర్పడును. కారణ మేమి యన: ‘సత్’, ‘అసత్’ అను నీ రెండు ధర్మములు పరస్పరవిరుద్ధములై (అనఁగా: రెండు వేర్వేరు వస్తువులు నుద్దేశించి చెప్పఁబడి) యున్నవి. ఎల్లప్పుడును వెలుతురు చూడనివాఁ డంధకారము నెఱుంగక పోవుటయే కాక, వెలుతురు, అంధకార మను శబ్దములు సైత మతనికిఁ దెలియవు. ‘సత్-అసత్’ అను శబ్దద్వంద్వ మునకు నీ న్యాయమే వర్తించును. కొన్ని వస్తువులు నశ్వరములగు నని తెలిసెనేని, ‘అసత్’ (నాశముఁ బొందునది), ‘సత్’ (నాశముఁ బొందనిది) అని నశ్వవస్తువులను రెండుగ విభాగింతుము. లేక, నద

నత్తులను నీ రెండు శబ్దములను దెలియజేయుటకు మనుష్యుని కను  
 దోయికి మున్ను రెండు విధములగు విరుద్ధధర్మము లుండవలసివచ్చు  
 ననునది స్పష్టముగనే యున్నది. కాని మూలారంభమున నొకవస్తువే  
 యుండె నేని ద్వైత ముత్పన్నమైన పిదప రెండువస్తువుల నుద్దేశించి  
 ప్రచారములోనికి వచ్చిన 'సదనత్తు'లను సాపేక్షశబ్దములను నీ మూల  
 వస్తువునకు నెట్లు సంబంధింపఁ జేయుదురు? కారణ మేమి యనఁగాః  
 దానిని 'సత్' అందుమేని యా సమయమున దానికి జతగా నింకెద్ది  
 యైన 'అసత్తు'గా నున్నదా యేమి? యని శంక కలుగును. కావున  
 పరబ్రహ్మ మిట్టిది యని చెప్పక "జగదారంభమున 'సత్తు' కాక  
 పోయెను, 'అసత్తు' కాకపోయెను. ఏది యున్నదో యది యొక్క  
 టియే యుండెను. సదనచ్చబ్దములయొక్క ద్వంద్వము పిదప వెలు  
 వడినది" అని ఋగ్వేదమునందలి నాసదీయసూక్తమునందు స్పష్టి  
 యొక్క మూలతత్త్వము వర్ణింపఁబడినది (ఋ. 10.129). మఱియు,  
 సదనత్తులు, శీతోష్ణములు మొదలగు ద్వంద్వములనుండి ముక్తమయిన  
 బుద్ధికలవాఁ డీ సకల ద్వంద్వములకు పరముగ నున్న (అనఁగాః  
 నిర్ద్వంద్వమగు) బ్రహ్మపదమును బొందుచున్నాఁడని గీతలలోఁ జెప్పఁ  
 బడినది (గీ. 7.28; 2.45). అధ్యాత్మశాస్త్రమునందున్న విచార మెంత  
 గూఢముగను, సూక్ష్మముగ నున్నదియో దీనిం బట్టి తెలియును.  
 కేవల తర్కదృష్టితో విచారించితి మేని పరబ్రహ్మముయొక్క, లేక,  
 యాత్మయొక్క యీ యజ్ఞేయత్వమును దెలిసికొనుటకు వేఱుమార్గ  
 ముండదు; కాని బ్రహ్మ మీ రీతిని అజ్ఞేయమును, నిర్గుణమును కాపు  
 ననే యింద్రియాతీత మయినను ఒక్కొక్కనికి తన యాత్మయొక్క  
 సాక్షాత్ప్రతీతి (అనుభవము) యుండుటచే, ఈ నిర్గుణాత్మయొక్క  
 యే యనిర్వాచ్యమగు స్వరూపమును సాక్షాత్కారముచే మన మెఱుం  
 గుచున్నామో, యదియే పరబ్రహ్మముయొక్కయు స్వరూపముగనున్న  
 దని కింపదంతి కలుగవచ్చును. దానివలన బ్రహ్మము నాత్మయు నేక  
 స్వరూపులుగ నున్నారను సిద్ధాంతము నిరర్థకము గానేరదు. ఈ దృష్టితో

చూచితిమేని “బ్రహ్మము అత్మస్వరూపుఁడుగ నున్నాఁడు” అనుట కంటె దాని స్వరూప విషయమై యధికముగ నేమియుఁ జెప్పుటకు సాధ్యము కానేరదు. మిగిలిన విషయములో నంతయు స్వానుభవాధీనముగనే యుండవలయును. బుద్ధిగమ్యమును శాస్త్రీయమునగు దానిని స్పష్టపఱచుటలో శబ్దములచే శక్యమయినంత వివరించుట యావశ్యకము. కావున బ్రహ్మ మంతట నొకే విధముగ వ్యాపించిన దయ్యును, అజ్ఞేయము, ననిర్వాచ్యముగనున్నను జడసృష్టియొక్క యు నాత్మస్వరూపియగు బ్రహ్మముయొక్కయు భేదమును స్పష్టపఱచుటకే యాత్మయొక్క సాన్నిధ్యముచే జడప్రకృతియందు మనకు గోచరించు చైతన్యరూపమగు గుణమే యాత్మకు ప్రధానలక్షణ మని చెప్పి యాత్మయు బ్రహ్మము నను నీ రెండును చిద్రూపములు చైతన్య రూపములు నని యధ్యాత్మశాస్త్రమునందుఁ జెప్పుచున్నారు. కారణ మేమి యనఁగా: అట్లు చేయనినాఁడు అత్మ బ్రహ్మములు రెండును నిర్గుణములు, నిరంజనములు, ననిర్వాచ్యములు నగుటచే వానియొక్క స్వరూపనిర్ణయ విషయమై మౌనముగ నుండవలయును. లేదా, శబ్దముచే నెవ రేమి వర్ణించినను “నేతి నేతి, ఏతస్మా దన్యత్పర మస్తి”- ఇది కాదు. ఇది (బ్రహ్మము) కాదు (ఇవి నామరూపములు). సత్యమగు బ్రహ్మ మింతకంటె మఱియొకఁ డున్నది అని యెప్పుడును లేదు లే దను పాఠమును వల్లించుటకంటె మఱియొక మార్గమేదియును లేదు (బృ. ౨.౩.౪). కావున, చిత్ (జ్ఞానము), సత్ (సత్తామాత్రత్వము, లేక, ఉనికి), మఱియు నానందము ననునవి బ్రహ్మస్వరూపముయొక్క లక్షణములని సామాన్యముగఁ జెప్పుచున్నాఁడు. ఈ లక్షణము లితర లక్షణములకంటె శ్రేష్ఠము లయిన వనుటలో సందేహము లేదు. అయిన నీ లక్షణములు శబ్దముచే నెఱుంగుటకు వీలు కలుగునంతటి బ్రహ్మస్వరూపముయొక్క పరిచయమును కలుగఁజేయు నిమిత్తమయి చెప్పఁబడినవి. సత్యమగు బ్రహ్మస్వరూపము నిర్గుణమగుటచే దాని నెఱుంగుటకు వానియొక్క ప్రత్యక్షానుభవమే యుండవ

లయు నను సంగతి మఱచిపోఁగూడదు. ఈ యనుభవ మెట్లు కలుగ వచ్చును? (అనఁగా: ఇంద్రియాతీతము గావుననే యనిర్వాచ్యమయిన బ్రహ్మస్వరూపము బ్రహ్మ నిష్ఠున కే విధమున నెప్పు డనుభవము నకు వచ్చును?) అనెడి యీ విషయమై మన శాస్త్రకారులచే జెప్పఁబడిన వివేచన నీ క్రింద సంక్షేపముగఁ జెప్పుచున్నాను.

బ్రహ్మము, నాత్మయు నొకటి యను నీ సమీకరణమునే “పిండమందుండు నదియే బ్రహ్మాండమం”దున్న దని చెప్పుచున్నారు. మఱియు నీ బ్రహ్మత్వైక్యముయొక్క యనుభవమైన పిదప జ్ఞాత (చూచువాఁడగు నాత్మ) వేఱనియు, జ్ఞేయము (అనఁగా: దృశ్యమగు వస్తువు) వేఱనియు భేద ముండుటకు వీలులే దనునది న్యాయముగ సిద్ధ మయినదియే. మనుజుఁడు బ్రతికియుండు సంతవఱకును నేత్రములు మొదలగు నింద్రియములును వానిని వదలిపెట్టలేని గుణములును వేఱు, ఇంద్రియములకు గోచరమగు విషయము వేఱు నను నీ భేద మెట్లు వదలిపోవును? ఈ భేదము వదలకపోవునేని పరబ్రహ్మత్వైక్యానుభవ మెట్లు కలుగును? అని యొక సందేహ మీ విషయములోఁ బుట్టుటకు వీలుగ నున్నది. మఱియు కేవల మింద్రియ దృష్టితో విచారణఁ జేసినను నీ సందేహము చూచునంతటితోనే న్యాయ విరుద్ధముగఁ గాన్పింపనేరదు; కాని లోతుగ విచారించినయెడల నింద్రియములు బాహ్యవిషయములను జూడవలయు నను కోరిక దాని యంతట నదియే పుట్టనేరదు. “చక్షుః పశ్యతి రూపాణి మనసా న తు చక్షుషా” (మ. భా. శాం. 311. 17)- ఏ వస్తువునైనఁ జూచుటకై (వినుట మొదలగు వానికిని) కన్నులకు (చెవులు మొదలగు వానికిని) మనస్సుయొక్క సాయము కావలసియుండును. మనస్సు శూన్యమైన యెడల వస్తువు కన్నుల యెదుట నున్నను కాన్పింపదని పూర్వమునఁ జెప్పఁబడినది. ఈ వ్యావహారికానుభవ మెఱింగినను, నేత్రాదీంద్రియములు వ్యాపారముఁ జేయుచున్నను, మనస్సు నింద్రియముల సమీ



పము నందుండి తొలగించితి మేని, యింద్రియములయొక్కయు, విషయములయొక్కయు ద్వంద్వములు బాహ్యసృష్టియందున్నను తనకు లేనటులే యగును. మఱియు మన స్వనునది కేవల మాత్మ యందే (అనఁగా: ఆత్మస్వరూపియగు బ్రహ్మమందే) యనురక్తమగు నేని బ్రహ్మత్వైక్యముయొక్క సాక్షాత్కారము తన కగునని సహజముగ ననుమానింపఁ బడుచున్నది. ధ్యానముచేతను, సమాధిచేతను, ఏకాంతోపాసనచేతను అత్యంత బ్రహ్మవిచారమం దీ మానసికస్థితి యుండుచారికి దృశ్యసృష్టియందలి ద్వంద్వములు, లేక, భేదములు కంటియెదుట నున్నను గాన్పింపనివే యగును. మఱియు నద్వైత బ్రహ్మస్వరూపముయొక్క పూర్ణసాక్షాత్కారము స్వయముగనే కలుగును. పూర్ణబ్రహ్మజ్ఞానముచేఁ దుదకుఁ బ్రాప్తమగు నీ పరమావధియగు స్థితియందు జ్ఞాత, జ్ఞేయము, జ్ఞానము నను నీ మూఁడు విధములగు భేదము (అనఁగా: త్రిపుటి) బొత్తిగనే యుండదు. లేక, యుపాసోఽపాసకభావ మను నీ ద్వైతము మిగులదు. కావున నీ యవస్థ యితరుల కెవరికిని చెప్పటకు సాధ్యము కానేరదు. కారణ మేమి యన: 'రెండవది' యను శబ్దము నుచ్చరింపఁగనే యీ యవస్థ చెడిపోవును. మనుజుఁ డద్వైతమునుండి ద్వైతములోనికి వచ్చు నను సంగతి స్పష్టముగనే యున్నది. వే యేల? ఈ యవస్థ నాకు తెలిసినది యని చెప్పట సైతము కష్టము. కారణ మే మనఁగా: నే నని చెప్పినను ఇతరునికంటె భిన్నుఁడని భావన మనస్సనకుఁ గాన్పింపవచ్చును. మఱియు బ్రహ్మత్వైక్యమగుట కది బాధకముగ నుండును. ఆ కారణముచే "యత్ర హి ద్వైత మివ భవతి తదితర ఇతరం పశ్యతి .... జిఘ్రతి .... శ్రుణోతి ... విజానాతి, .... యత్ర త్వస్య నర్వ మాత్మైవా భూత్ తత్కేన కం పశ్యేత్ .... జిఘ్రేత్ .... శ్రుణుయాత్, .... విజానీయాత్, విజ్ఞాతార మరే కేన విజానీయాత్, ఏతావ దరే ఖల్వమృతత్వ మితి" — చూచువాఁడును, చూడఁబడు పదార్థము నను ద్వైత మెంతవఱకు నుండునో యంతవఱకు నొకఁ డితరుని చూచుచు

న్నాడు, వాసనఁ జూచుచున్నాడు, వినుచున్నాడు, తెలిసికొనుచున్నాడు; కాని యివి యన్నియు నాత్మమయము లయినప్పుడు (అనఁగా: స్వపరభేదము లేనప్పుడు) యెవఁ డెవనిని చూచును, దేనిని వాసనఁ జూచును, దేనిని వినును, దేనిని తెలిసికొనును? ఓరీ! ఏది తానే జ్ఞాతయో (అనఁగా: తెలిసికొనునదియో) దానినిఁ దెలిసికొను మఱియొక పదార్థము నెచ్చోనుండి తీసికొని రాఁగలము?" అని యాజ్ఞవల్క్యులు బృహదారణ్యకమునం దీ పరమావధిస్థితిని వర్ణించిరి (బృ. 4.5.15; 4.3.27). అందఱు నీ తీరుననే యాత్మభూతులు, లేక, బ్రహ్మభూతులు నయిన పిదప వారి విషయమయి భీతి, శోకము, లేక, నుఖదుఃఖాది ద్వంద్వములు నుండుటకు వీలు కానేరదు (ఈశ. 7). కారణ మేమి యనఁగా: దేని విషయమై భయపడవలసి వచ్చునో, దేని విషయమై శోకింపవలసి వచ్చునో, యది తనకంటె భిన్నముగనుండ వలయును. మఱియు బ్రహ్మత్వైక్యముయొక్క యనుభవ మయిన పిదప నిట్టి యే భిన్నత్వమునకు నవకాశమే యుండదు. ఈ దుఃఖ శోకవిరహితమగు నవస్థకే యానందమని పేరు. ఈ యానందమే బ్రహ్మమని తైత్తిరీయోపనిషత్తునందుఁ జెప్పఁబడినది (తై. 2.8; 3.6). కాని యీ వర్ణనయును గౌణముగనే యున్నది. కారణమేమి యనఁగా: ఆనందము ననుభవించువాఁడైనను నిప్పు డెక్కడ నున్నాడు? కావున లౌకికానందములకంటె నాత్మానందము చాల విలక్షణముగ నుండునని బృహదారణ్యకోపనిషత్తులోనే వర్ణింపఁబడినది (బృ. 4.3.32). బ్రహ్మ వర్ణన యందు వచ్చుచున్న యానందశబ్దముయొక్క యీ గౌణత్వమును గమనించియే యితర ప్రదేశములందును, “బ్రహ్మ భవతి య ఏవం వేద”- ఎవఁడు బ్రహ్మమును తెలిసికొనునో వాఁడు బ్రహ్మమే (ముం. 3.2.9) యగుచున్నాడని మాత్రమే. (అనఁగా: ‘ఆనంద’ శబ్దమును దొలఁగించి) బ్రహ్మవేత్తయగు పురుషునియొక్క కడపటి వర్ణన సేయఁబడినది. ఉప్పుకల్లు నీటిలో కరిగిన పిదప నా నీటిలో

నీ భాగ ముప్పుగ నున్నదనియు నీ భాగ ముప్పుగ నుండలేదనియు భేద ముండనటుల బ్రహ్మత్వైక్యజ్ఞానము కలిగిన పిదప సర్వము బ్రహ్మమయమే యగునని యీ స్థితి కీ దృష్టాంత ముపనిషత్తులలో నీయబడినది (బృ. 2. 4. 12; ఛాం. 6. 13); కాని “జయాచీ వదే నిత్య వేదాంతవాణీ”-ఎవని వాక్యైల్లప్పుడు వేదాంతమును నుడుపునో యని తుకారామబువాగా రీ దృష్టాంతమునకు మాటుగ—

గోడపడే జై సా గూళ, తై సా దేవ జాలా సకళ,  
అతాం భజో కోణోపరీ, దేవ సబాహ్య అంతరీ.

(తు. గా. 8827)

— ఓ భగవంతుడా! బెల్లమున మాధుర్యము లోపలను వెలుపలను సమానముగ నెటు లుండునో యటులే నీ వంతటను వ్యాపించియుండుటచే నే విధముగ విభజించినను నిన్ను భజింపవచ్చును అని గుడము యొక్క మధురిమ దృష్టాంతమును గైకొని తన యనుభవమును జెప్పెను. పరబ్రహ్మ మింద్రియముల కగోచరమును మనస్సున కగమ్యము నయిన సయ్యది స్వానుభవగమ్య మనుట (అనఁగా: వారి వారి యనుభవముచేఁ దెలియబడునది యనుట)కిదియే తాత్పర్యము. పరబ్రహ్మమందున్న దనెడి యజ్ఞేయత్వము, జ్ఞాత జ్ఞేయము నను నీ ద్వైతస్థితిలోనిదే కాని అద్వైతసాక్షాత్కారములోనిది కానేరదు. నేను వేఱు, జగత్తు వేఱను బుద్ధి యుండువఱకు నేమి చేసినను బ్రహ్మత్వైక్యము పూర్ణముగ నెఱుంగుటకు శక్యము కానేరదు; కాని యేఱు సముద్రమునఁ బడుటచే నది సముద్రరూపమును బొందునటుల పరబ్రహ్మములో మునిగిన మనుజునకుఁ దదనుభవము కలుగును; మఱియు— “సర్వభూతస్థ మాత్మానం సర్వభూతాని చాత్మని”—సర్వభూతములు తన యందును, తాను సర్వభూతములయందును (గీ. 6. 29) అని నటు లతనికి బ్రహ్మమయస్థితి సంభవించును. పూర్ణబ్రహ్మజ్ఞాన మిటులు కేవల స్వానుభవమునే యవలంబించియున్నది యను

నీ యర్థమును తెలియఁ బఱచుటకొఱకు - “అవిజ్ఞాతం విజానతాం విజ్ఞాత మవిజానతాం” - తనకు పరబ్రహ్మము తెలిసిన దని యనువానికి తెలియలేదు, మఱియు తనకు తెలియదనియును వానికి తెలిసియున్నది (కేన. 2. 3) అని పరబ్రహ్మస్వరూపము చక్కని విరోధాభాసాత్మకముగ వర్ణితమయినది. కారణ మేమి యనః పరబ్రహ్మము తనకు తెలిసినదని యెవ రయినను చెప్పినప్పుడు తాను (జ్ఞాత) వేఱును తనకుఁ దెలిసిన (జ్ఞేయము) బ్రహ్మము వేఱును అను నీ ద్వైతము మనస్సున నుత్పన్న మగుటచే నతని పరబ్రహ్మత్వైక్యరూప మగు నద్వైతానుభవ మంతవఱకే యై యున్నది. ఈ సమయమున న్యూనమయినది, లేక, యపూర్ణముగ నున్నది యని చెప్పువానికి నత్యమగు బ్రహ్మము తెలియలేదని యతని మాటచేతనే సిద్ధమగుచున్నది. దీనికి విపరీతముగ తాను బ్రహ్మ మను ద్వైతభేదము లేకపోవుటచే బ్రహ్మత్వైక్యముయొక్క పూర్ణానుభవము కలిగినప్పుడు తన కది ‘తెలిసినది (అనఁగాః తనకంటె నితర మగునది యొకటి తెలిసినది) యను మాటయే’ యతని నోట వచ్చుటకు వీలులేదు. కావున నీ స్థితియందు (తనకు బ్రహ్మము తెలిసినదని జ్ఞాని చెప్పుటకు నసమర్థుఁడగు స్థితియందు) అతనికి బ్రహ్మము తెలిసిన దని చెప్పవలసివచ్చును. ఈ తీరున పూర్తిగ ద్వైతభావము లోపించుటయు, జ్ఞాత పూర్తిగ పరబ్రహ్మములోఁ గలిసి లయమును బొందుటయు, నిశ్శేషముగ నేకీభావమును బొందుటయును సామాన్యముగ దుష్కరమని తోచుచున్నది; కాని యాలోచింపఁగనే కష్టమని కాన్పించెడి యీ ‘నిర్వాణ’స్థితి యభ్యాసముచే నైనను, వైరాగ్యముచే నైనను తుదకు మనుజునకు సాధ్యము కాఁగలదని మన శాస్త్రకారు లనుభవముచేసిద్ధాంతముఁ జేసిరి. “నేను” అను దానియొక్క ద్వైతభావ మీ స్థితియందు, నాశమునో, మరణమునో పొందియుండుటచే నాత్మనాశములో నిది యొక భేదముగ నున్నదని యనేకులు దలఁచుచున్నారు; కాని యీ స్థితి ననుభవించినప్పుడు సాధ్యము కాకపోయినను పిదప నది స్మరణలోనికి

రావచ్చునను విషయము తెలిసె నేని పూర్వోక్తమగు శంక నిర్మూల  
మగునని యందఱకుఁ దెలియును.\* కాని సత్పురుషుల యనుభవము  
దీనికంటెను బలవత్తరమగు ప్రమాణమైయున్నది. ప్రాచీనులగు సిద్ధ  
పురుషుల యనుభవవర్ణన యటుండ నిమ్ముః మొన్న మొన్న సైతము  
భగవద్భక్త శిరోమణియగు తుకారామబువాయును-

అపులేఁ మరణ పాహిలేఁ మ్యాఁ డోళాఁ,

తో జాలా సోహళా అనుపమ.

(గ. 3579).

— నేను నా మృత్యువును నా కన్నులతోఁ జూచితి. ఇదియు నొక  
యనుపమ మగు సుత్సవముగనే యున్నది- అని యీ పరమావధి  
యగు స్థితి నాలంకారికభాషలో నత్యుత్సాహముతోను, ధన్యతా  
పూర్వకముగను వర్ణించెను. వ్యక్తము, లేక, యవ్యక్తమగు సగుణ  
బ్రహ్మము నుపాసించి ధ్యానముచే క్రమముగ గొప్పవాఁ డగుచు  
నుపాసకుఁడు తుద కిట్టి స్థితిని బొందుచున్నాఁడు. అనఁగా: “అహం  
బ్రహ్మాస్మి”- నేనే బ్రహ్మగ నున్నాను (బృ. 1. 4. 10) అను  
బ్రహ్మత్వైక్యస్థితియొక్క సాక్షాత్కార మతని కగుచున్నది. మఱియు  
సత్తఁడు దానిలో నే స్థితియం దుండునది, లేక, యే యనుభవమును  
బొందుచున్నదియు సైత మతనికి గోచరింపనంత జ్ఞానములో మునిగి

\* ధ్యానము చేతను, సమాధిచేతను లభించెడి యద్వైతముయొక్క కాని  
యభేదముయొక్క కాని యీ యవస్థ, Nitrous-oxide gas అను పేరుగల  
యొక విధమగు గాలిని వాసనఁ జూచుటచే వైతము ప్రాప్తమగును. ఈ గాలితే  
'లాఫింగ్ గాస్' అని పేరు. Will to Believe and other Essays on Popu-  
lar Philosophy by William James. pp. 294, 298. కాని యీ యవస్థ  
కృత్రిమ మైనది; సమాధిచే గలుగు సవస్థ సత్యమైనది. ఇదియే యీ రెంటిలో  
సున్న భేదము. అయిన నీ కృత్రిమావస్థయొక్క దృష్టాంతముచే నభేదావస్థయొక్క  
యస్తి త్యవిషయమై వాద మేమియు నుండదు. కాన నిక్కడ కాని వక్తాణించితి.

యుండును. జాగ్రదవస్థ స్థిరముగ నుండుటచే నీయవస్థ స్వప్నమని, లేక, సుషుప్తియని వచించుట యసాధ్యము. మఱియు జాగ్రదవస్థ యందు సామాన్యముగఁ గలుగఁబోవు ద్వైతముయొక్క నిఖిల వ్యవహారములు సాగుచున్నవి. కావుననే స్వప్నము, సుషుప్తి, లేక, జాగృతి యను నీ మూడు వ్యావహారికావస్థలకంటె వేఱైనది యగు నిదియె యొక నాల్గవయవస్థ, లేక, తురీయావస్థ యని శాస్త్రము లందు వక్కాణింపఁ బడినది. మఱియు నీ స్థితి నొందుటకు నిర్వికల్ప సమాధియోగము (అనఁగా: దేనియందు ద్వైతసంబంధము లేక మాత్రము నుండదో యట్టి సమాధియోగమును) నభ్యసించుట యను నదియే పాతంజలయోగ దృష్టిచే ముఖ్యసాధన మగుటచే గీతయం దున్న యీ నిర్వికల్పసమాధియోగ మభ్యాసముచే సంపాదించు కొనుటకు మనుజుఁడు నిరాశఁ జెందరా దని చెప్పఁబడినది (గీ. 6. 20-23). ఈ బ్రహ్మత్వైక్యస్థితియే జ్ఞానముయొక్క పూర్ణావస్థ. కారణ మేమియనః సర్వజగత్తును బ్రహ్మస్వరూపము (అనఁగా: ఒక్కటియే) అయిన పిదప “అవిభక్తం విభక్తేషు”-అనేకము నేకత్వముఁ జేయుట అని గీతలయం దున్న జ్ఞానక్రియయొక్క విశేషజ్ఞాన మైనను గలుగుటకు వీలులేదు. అటులే నామరూపములకంటె పరమం దున్న యీ యమృతత్వముయొక్క యనుభవమయిన పిదప మనుజులకు జననమరణ ప్రవాహము సైతము స్వయముగనే నశించుచున్నది. కారణ మేమి యనః జననమరణములును నామరూపముల లోనివే. మఱియ వానికి పరముగనే యితఁ డుండును (గీ. 8. 21). ఈ కారణ ముననే తుకారామబువా యీ స్థితిని ‘మరణముయొక్క మరణ’ మని పేర్కొనెను (గా. 3180); మఱియు యాజ్ఞ్యవల్క్యుఁ డీ కారణము చేతనే యీ స్థితి నమృతత్వముయొక్క సీమ, లేక, పరాకాష్ఠ యని నుడువుచున్నాఁడు. ఇదియే జీవన్ముక్తావస్థ. ఈ యవస్థయం దాకాశ గమనము మొదలగు కొన్ని యపూర్వములు నశౌకికములు నగు

సిద్ధులు లభించునని పాతంజల యోగసూత్రములలోను, ఇంక నితర స్థలముల యందును చెప్పబడినది (పాతంజల సూ. 2. 16-55). మఱియు నీ కారణముననే యనేకులు యోగాభ్యాసవ్యసనమునఁ బడుచున్నారు. కాని యోగవాసిష్ఠములో వక్కాణించినటు లాకాశ గమనము మొదలగు సిద్ధులు బ్రహ్మనిష్ఠస్థితికి సాధ్యములు, లేక, భాగములు కావు. కావున జీవన్ముక్తుడగు పురుషుఁ డీ సిద్ధి నొందుటకు యత్నము చేయఁడు. మఱియు నెప్పుడు నతని కీ యూహయుఁ గలుగదు (యోగ. 5. 89 చూడుము). కావున యోగవాసిష్ఠకారుఁడు మాత్రమే కాక గీతలలో సైత మీసిద్ధి యెచ్చటను చెప్పబడలేదు. ఇదియు చమత్కారమే (మాయయొక్క విలాసమే) కాని, బ్రహ్మ విద్య కాదు, అని వసిష్ఠులు శ్రీరాములకుఁ జెప్పిరి. అది సత్యమే యయి యుండును. సత్యము కాదని నేఁ జెప్పను; కాని యేమి చెప్పినను నిది బ్రహ్మవిద్యయొక్క విషయము కా దనునంగతి మాత్రము నిర్వివాదముగ నున్నది. కావున “ఇట్టి సిద్ధులు లభించినను, లభింపక పోయినను, వానిని లక్ష్యపెట్టక, లేక, వాని నిచ్ఛయింపక, లేక, వానికై యాశపడక, సర్వభూతములందు నొక యాత్మయే కలదను నీ పరమావధియగు బ్రహ్మనిష్ఠయొక్క స్థితి మనకు నే తీరున ప్రాపించు నని యెన్నుచు, దాని నిమిత్తమై మనుజుఁడు యత్నింపవలయును. అణిమాదిసిద్ధు లను వ్యసనములోఁ బడరాదు అని బ్రహ్మవిద్య చెప్పుచున్నది. బ్రహ్మజ్ఞున మనునది యాత్మయొక్క శుద్ధావస్థగ నున్నది; కాని కనుకట్టు, లేక, మాయిక చమత్కారము కానేరదు. మఱియు నిట్టి చమత్కారముచే బ్రహ్మజ్ఞునమునకు మహిమ లేకపోవుటయే కాక బ్రహ్మవిద్యయొక్క మహత్త్వమునకు నీ చమత్కార మనునది పూర్ణముఁ జేయునదియుఁ గానేరదు. పక్షులును, ఇప్పుడు విమానములు కలిగిన జనులును నాకనమునందు పరుగిడుదురు; కాని యంతమాత్రముచే వారిని బ్రహ్మవేత్త లనరు. వేయేల? గమనము మొదలగు సిద్ధులను బొం

దిన కొందఱు పురుషులు మాలతీమాధవీయ నాటకములోని యుష్కోర  
ఘంటునివలె క్రూరులుగను, ఘాతుకులుగను కూడ నుండవచ్చును.

బ్రహ్మత్వైక్యరూప మగు నానందమయస్థితియొక్క యనిర్వా  
చ్యానుభవ మితరునకు పూర్ణముగఁ జెప్పుటకు శక్యము కానేరదు.  
కారణ మేమి యనః వాఁ డితరులకుఁ జెప్పవలసి వచ్చెనేని 'నేను-నీవు',  
మొదలగు ద్వైతభాషనే మాటలాడవలసి వచ్చును. మఱియు నీ  
ద్వైతభాషయం దద్వైతసర్వానుభవమును వ్యక్తకరించుట సాధ్యము  
కానేరదు. కావున నుపనిషత్తులలో వర్ణింపఁబడిన యీ పరమావధి  
స్థితియు అపూర్ణము, లేక, గౌణ మని తెలిసికొనవలయును. మఱియు  
నీ వర్ణన గౌణ మయినను సృష్టుత్పత్తి, రచన మొదలగువాని దెలి  
యఁ జేయుట కనేక స్థలములం దుపనిషత్తులలో నున్న శుద్ధద్వైతవర్ణ  
నయు గౌణ మనియే నుడువ వలయును. ఉదాహరణ మేమి యనః  
అత్మస్వరూపము శుద్ధము, నిత్యము, సర్వవ్యాపియు, అవికారియు నై  
యున్నది. ఇట్టి బ్రహ్మమం దుండియే, పిదప హిరణ్యగర్భుఁ డను  
పేరుగల సగుణపురుషుఁడు, లేక, సీరము మొదలగు సృష్టిలోని వ్యక్త  
పదార్థములు క్రమక్రమముగ నిర్మితము లైనవి యనియు, లేక,  
యీ నామరూపముల నిర్మించిన పిదప జీవరూపముగ పరమేశ్వరుఁ  
డందు ప్రవేశించె ననియు (తై. 2.6; ఛాం. 6.2-3; బృ. 1.4.7)  
నుపనిషత్తులలోఁ జెప్పఁబడిన దృశ్యసృష్టియొక్క యుత్పత్తి యద్వైత  
దృష్టిచే యథార్థము కానేరదు. కారణ మేమియనః జ్ఞానగమ్యుఁడగు  
నిర్గుణ పరమేశ్వరుఁడే నలుదెసల వ్యాపించి యుండెనేని యొకటి,  
రెండవదానిని బుట్టించె నని చెప్పటయే తాత్త్వికదృష్టినిబట్టి నిర్మూల  
మగును; కాని సామాన్యజనులకు సృష్టరచనను దెలియఁ జేయుటకై  
వ్యావహారిక (అనగాః ద్వైతభాష) మనునదియే ముఖ్యమగుసాధన  
మగుటచే వ్యక్తసృష్టియొక్క (అనగాః నామరూపములయొక్క)  
యుత్పత్తిని గుఱించి పైఁ జెప్పిన వర్ణన యుపనిషత్తులలో నున్నది.



అయినను వానియందు పైత మద్వైతభావ మధిక స్థిరముగ నుండుటచే నిట్టి ద్వైతవ్యావహారిక భాష ప్రయోగింపఁ బడినను మూలమం దద్వైతమే సత్యమని యనేక ప్రదేశములందుఁ జెప్పఁబడినది. సూర్యుఁడు తిరుగుటలే దని నిశ్చయజ్ఞానము కలిగినను సూర్యుఁడుదయించుచున్నాఁడనియు నస్తమించుచున్నాఁడనియు మనము చెప్పుచున్నటులే యొక యాత్మరూపియగు పరబ్రహ్మ మఖండముగ నలుదెసల నిండియుండుటచే నది యవికార్య మనుట నిశ్చయ మని స్థిరమయినను “పరబ్రహ్మము నుండి వ్యక్త మయిన జగత్తు నిర్మితమైన దను భాష యుపనిషత్తులలో నక్కడక్కడ నున్నది; మఱియు గీతలయందు నటులే ‘నాయొక్క సత్యస్వరూప మవ్యయము నజమునై యున్నది’ (గీ. 7.25) అని చెప్పుచు, ‘నేను సర్వజగమును పుట్టించినాను’ (గీ. 4. 6) అని భగవంతుఁడు చెప్పినాఁడు గాన దీనియందలి రహస్యమును కనిపెట్టినయెడల నవి శబ్దమును బట్టి సత్యములుగనే యున్నవి. అవియే ముఖ్యముగ నున్నవి” యని యెన్ని, యనేకులగు పండితులు ద్వైతము, లేక, విశిష్టాద్వైతముపనిషత్తులలోఁ బ్రతిపాదింపఁబడి యున్నదని సిద్ధాంతీకరించుచున్నారు. అంతట నొక నిర్గుణమగు బ్రహ్మమే వ్యాపించియున్న దని యనునెడల నీ యవికారియగు బ్రహ్మమందుండి వికారియు నశ్వరమునగు సగుణపదార్థ మెట్లు పుట్టిన దను ప్రశ్నకు సమాధాన ముండదు. కారణమేమి యనః నామరూపాత్మక సృష్టిని మాయ యని చెప్పినను నిర్గుణ బ్రహ్మమందుండి సగుణమగు మాయ పుట్టుటయే తర్కదృష్టిచే శక్యము కాకపోవుటవలన నద్వైతవాదయుక్తి శూన్య మగుచున్నది. పీనికంటె సాంఖ్యశాస్త్రమున చెప్పినటులు నామరూపాత్మకమగు వ్యక్త సృష్టియొక్క ప్రకృతివంటి యొకానొక సగుణము వ్యక్తమునగు రూపము నిత్యమని యొప్పుకొని, యంత్రములోనుండు నావిరివలె దానిలో నుండునదియు, పరబ్రహ్మరూపమయినదియు నగు మఱి యొక నిత్యమగు తత్త్వము జగమున నోతప్రోతము (పడుగుపేక)గ

నిండియున్న దనియు (బృ. ౩. 7) నీ రెంటికిని దానిమ్మపండులోని విత్తులకువలె నైక్యమే యని యంగీకరించుట మిక్కిలి ప్రశస్తముగ నుండుననియు వారు చెప్పుదురు; కాని యుపనిషత్తుల తాత్పర్య మీ రీతిగ నిశ్చయించుట యుక్తముకాదని మా మతము. ఉపనిషత్తులలో నొకానొకప్పుడు ద్వైతమును, మఱియొకప్పుడు, శుద్ధాద్వైతమును వర్ణించుచుండుటచే నీ రెంటికి నేకవాక్యత చేయవలసియై యున్నది; కాని యద్వైతవాదము ముఖ్యమని యంగీకరించి నిర్గుణ బ్రహ్మము సగుణ మగుటకు మాత్రము మాయికమగు ద్వైతము యొక్క స్థితి ప్రాప్తమయినటుల కాన్పించుచున్న దని యంగీకరించుటచే సర్వవచనములకును వ్యవస్థ కుదిరినట్లు ద్వైతపక్షము ప్రధానమని యంగీకరించిన కుదురదు. ఉదాహరణము: “తత్త్వమసి” — ఈ వాక్యమందున్న పదములయొక్క యన్వయము ద్వైతమతానుసారముగ నెప్పుడును బాగుగ కుదురదు. ద్వైతుల కీ ప్రతిబంధము తోచకపోలేదు; కాని, తత్త్వం = తస్యత్వం — అనగా: నీ కంటె భిన్నమగు దాని సంబంధుడవుగా నీ వున్నావు, వాడె నీవు కావు — అని యేదో యొక విధమున నీ మహావాక్యమును సమన్వయించి ద్వైతులు తృప్తి జెందుదురు; కాని కొంత సంస్కృతజ్ఞునముండి, పక్షపాతము లేక విచారించు నెడల యొక్కొక్కనీకి నటులు క్రమము తప్పి చేయుట వలన నేర్పడు నర్థము సత్యము కానేరదని వెంటనే తెలియును. కైవల్యోపనిషత్తున “స త్వ మేవ త్వ మేవ తత్” (కై. 1. 16) అని ‘తత్’ ‘త్వమ్’ అను శబ్దములను క్రమము తప్పనటు లొనర్చి పై మహావాక్య మద్వైతపరముగనే యున్నదని సిద్ధాంతము చేయబడినది. వేయేల? మొత్తముపై నుపనిషత్తుల యొక్క మంచి మంచి భాగములను ఛేదించి తాఱుమాఱు సేయని యెడలను, తెలిసియు దానియందు దురుద్దేశమును బొందని యెడలను, ఉపనిషచ్ఛాస్త్రమునం దద్వైతమతము తప్ప వేటొకరహస్య

మున్న దని నిరూపించుటకు సాధ్యము కానేరదు. కాని యీ వివాద మెప్పుడును సమాప్త మగునది కానేరదు. కావున దాని విషయమై యిక్కడ విశేషము నేను విచారణ జేయుటచే వచ్చు ఫలము లేదు. అద్వైతము గాక యితర మతములు రుచించువారు దానిని సంతోషముతో స్వీకరింపవచ్చును. మహాత్ములచే నుపనిషత్తులయందు “నేహ నానాస్తి కించన” (బృ. 4.4.19; కఠ. 4.11) - ఈ సృష్టియందే విధమయిన నానాత్వము లేదు. ఉన్నదంతయు మూలమునందే “ఏక మేవాద్వితీయమ్” (ఛాం. 6. 2. 2) అని స్వానుభవమును సృష్టముగఁ జెప్పి పిదప “మృత్యోః స మృత్యు మాప్నోతి య ఇహ నానేవ పశ్యతి” - ఈ జగత్తున నెవరికి నానాత్వము గాన్పించుచున్నదో వారు జనన మరణము లను చక్రమున పడుచున్నారు” అని చెప్పబడిన మాహాత్మ్యముయొక్క యభిప్రాయ మద్వైతము తప్ప వేఱొకవిధముగ నుండుటకు సాధ్య మగునని నాకు తోపదు. కాని యనేక వైదికశాఖలందనేకోపనిషత్తులుండుటచే మొత్తముపై సర్వోపనిషత్తులయొక్కయు తాత్పర్య మొక్కటియే యగునా? కా నేరదా? యను విషయమును శంకించుటకు నొకప్పుడు కొంత యవకాశము ప్రాపించును. గీతలలో నట్టి యవకాశము లేదు. గీత యనునది యొక గ్రంథమగుటచే దాని యందొక విధమగు వేదాంతమే ప్రతిపాద్య మను విషయము సృష్టముగఁ గాన్పించుచున్నది; అది యేమి యని విచారంప నారంభించితిమేని, సర్వభూతములు నష్టమయినను స్థిరముగ నున్న యొక వస్తువే నిజమయిన (గీ. 8. 20) సత్య మగుటచే పిండమందును బ్రహ్మాండమందును కలసి యంతటను నదియే నిండియున్నది (గీ. 13. 31), అనియు నద్వైతపరముగ సిద్ధాంతమును జేయుట యావశ్యకమైనది. వేయేల? గీతలలోఁ జెప్పబడిన యాత్మాపమ్యబుద్ధి యను నీతితత్త్వమునకు పూర్ణమగు నుపపత్తియు నద్వైతముకంటె వేఱొక వేదాంత దృష్టితో కుదురదు. శ్రీశంకరాచార్యులవారి కాలమునను, తదుత్తర కాలమునను, వెలవడిన యద్వైత ప్రతిపాదకములైన యనేకము

లగు కోటీలును, ప్రమాణములును మొదలగునవి యన్నియు గీత  
యందు ప్రతిపాదించబడినవని చెప్పవలయునని నా యభిప్రాయము  
కాదు. ద్వైతులు, అద్వైతులు, విశిష్టాద్వైతులును, వీరి సంప్రదాయ  
ములును బయలువెడలుటకంటె పూర్వమే గీతపుట్టినది కావున, నే  
విధమగు సాంప్రదాయక యుక్తులును గీతలయందుండుటకు పీలులే  
దని చెప్పుటకు మాకును నిష్టమే. కాని గీతలయందున్న వేదాంతము  
సామాన్యముగ శాంకరసంప్రదాయమునందున్న జ్ఞానము ననుసరించి  
యద్వైతపరముగనే యున్నది గాని ద్వైతపరము గాదని చెప్పుట  
కేమియు బాధకము లేదు; కాని తత్త్వజ్ఞానదృష్టితో గీతయందును  
శాంకరసాంప్రదాయమునందును, ఇట్లెక మత్యముండినను నాచార  
దృష్టిచేఁ గర్మనన్నానముకంటె, గీత, కర్మయోగమునకు నధికమగు  
మహత్త్వము నిచ్చినది యగుటచే గీతాధర్మము శాంకరసాంప్రదా  
యముకంటె వేఱుగ నున్నదని నా మతము; కాని దానిని పిదప విచా  
రింతము. ప్రస్తుతము తత్త్వజ్ఞానముం గూర్చి చర్చించుచున్నాము;  
మఱియు నీ తత్త్వజ్ఞానము గీతలయందు శాంకరసాంప్రదాయమందు  
నొకరీతిదే యగుటచే నద్వైతముగ నుండు నని మాత్రమే యిక్కడ  
చెప్పఁదగినది. ఇతర సాంప్రదాయక భాష్యములకంటె గీతయొక్క  
శాంకరభాష్యమునకు నింత యధికమహిమ వచ్చుటకు కారణమిదియే  
యని యున్నది.

సమస్త నామరూపములను జ్ఞానదృష్టిచేఁ జూచితి మేని యొక  
యవికారియు నిర్గుణమునగు తత్త్వమే స్థిరముగ నుండును. మఱియు  
నా కారణమున పూర్ణము సూక్ష్మమునగు విచారమునం దద్వైత  
సిద్ధాంతమే స్వీకరింపవలసి వచ్చును. ఇంతమాత్రము సిద్ధమైన పిదప,  
నిర్గుణము, నవ్యక్తమునగు నొక ద్రవ్యము నందుండి నానావిధమగు  
నవ్యక్త మైన సగుణస్పృష్టి యెట్లు కలిగినదియు నద్వైతవేదాంత  
దృష్టితో వ్యాఖ్యానము చేయవలసివచ్చును. నిర్గుణఁ కగుపురుషుని

వలె త్రిగుణాత్మకమగు ప్రకృతి (అనగా: సగుణప్రకృతి) యనాదియు స్వతంత్రము నని చెప్పి సాంఖ్య లీ ప్రశ్నను వదలించుకొని రని పూర్వమే చెప్పబడినది; కాని సగుణమగు ప్రకృతి యీ తీరున స్వతంత్ర మని చెప్పినను జగత్తునకు మూలతత్త్వములు రెండుగును గాన పూర్వము చెప్పబడిన యనేక కారణములంబట్టి పూర్వముగ నిశ్చయింపబడిన యద్వైతమతమునకు బాధ వచ్చును; మఱియు సగుణప్రకృతి స్వతంత్ర మైనదని యొప్పుకొన మేని మూలమైన యొక నిర్గుణద్రవ్యమునందుండి నానావిధ సగుణసృష్టి యెట్లుత్పన్న మైనదియో చెప్పుటకు సాధ్యము కాదు. కారణ మేమి యన: నిర్గుణము నందుండి సగుణము (అనగా: ఏమియు లేకపోవుటనుండి మఱియొకటి యేదియు) ఉత్పన్న మగుటకు శక్యము కానేర దను నీ సత్కార్యవాదముయొక్క సిద్ధాంతము నద్వైతులు సైత మొప్పు కొందురు. ఇందుమూలమున రెండు పక్షములందును చిక్కుగనే యున్నది. అట్లులైన నీ చిక్కు వదలు తెట్లు? అద్వైతమును వదలి వేయక నిర్గుణమునందుండి సగుణ ముత్పన్న మగుటకు మార్గము నుడువవలయును. అట్లు నిర్గుణమునందుండి సగుణము వచ్చుట సత్కార్యవాదమునకు విరుద్ధముగఁ గాన్పించును. ఇది గొప్ప చిక్కె! వేయేల? అద్వైతసిద్ధాంతమును స్వీకరించుట కిదియే ముఖ్యమగు ప్రతిబంధక మని యనేకుల యభిప్రాయము.

ఈ కారణముచేతనే ద్వైతమతము వెడలినది; కాని యద్వైతు లగు పండితులు తమ బుద్ధిబలముచే నీ వికటమగు చిక్కును సైతము దాటుటకు సయుక్తికమును సాటి లేనిదియునగు సుఖమార్గమును కనిపెట్టిరి. సత్కార్యవాదముయొక్క, లేక, గుణపరిణామవాదము యొక్క సిద్ధాంతము, కార్యకారణము లను నీ రెండు నొక కోటియందే లేక, యొక వర్గమునందే యున్నప్పుడు సమన్విత మగును. కావున సత్యమును, నిర్గుణమునగు బ్రహ్మము నందుండి యసత్యమును

సగుణమునగు మాయ యుత్పన్న మగుటకు పీలు లేదని యద్వైత వేదాంతులు సైత మొప్పుకొందురు; కాని రెండు పదార్థములును సత్యము లయినప్పుడె యీ విషయము నొప్పుకొందురు. ఎక్కడ నొకపదార్థము సత్యమును రెండవ పదార్థము కేవలము దానికి దృశ్య ముగ నున్నదో యక్కడ సత్కార్యవాదము దానికి సమన్వయము కానేరదు. సాంఖ్యులు పురుషునివలె ప్రకృతి సైతము స్వతంత్రమును, సత్యమునగు పదార్థ మని యందురు. కావున నిర్గుణపురుషుని యం దుండి సగుణప్రకృతియొక్క యుత్పత్తి సత్కార్యవాదానుసారముగ నుపపన్న మని సమన్వయించుటకు సాధ్యము కానేరదు. కాని మాయ యనాది యయినను, నది సత్యమును, స్వతంత్రమును కాదు. గీత యందుఁ జెప్పినటుల 'మోహము', 'అజ్ఞానము', లేక, 'యింద్రియ ములకు గోచరించు దృశ్యము' నై యున్నదని యద్వైతవేదాంతము యొక్క సిద్ధాంత మగుటచే సత్కార్యవాదము నందుండి యుత్పన్న మగు నాక్షేపణ యీ యద్వైత సిద్ధాంతమునకు తగుల నేరదు.

కుమారుఁడు తండ్రియొక్క గుణపరిణామముచే పుట్టినాఁ డని చెప్పుదుము; కాని తండ్రి యనువాఁ డొక వ్యక్తియే యగుటచే నాతని కొడు కొకానొకప్పుడు బాలునియొక్కయు, తరుణునియొక్కయు, వృద్ధునియొక్కయు, వేషము వేసికొనునెడల నీ వ్యక్తికిని, ఆ కుమారునియొక్క యనేక వేషములకును గుణపరిణామ రూపమగు కార్య కారణభావ ముండదని మన కెప్పుడును కాన్పించుచున్నది. అటులే సూర్యుఁ డొక్కఁడే యని నిశ్చితమైన పిదప నీటియందుఁ గాన్పించు సూర్యుఁడు భ్రమాత్మకుఁడనియు, గుణపరిణామ మూలముచే నుత్పన్నుఁడగు వేటొకసూర్యుఁడు కాఁ డనియు చెప్పుచున్నాము. మఱియు దుర్భిణిచే నే గ్రహముయొక్కయైనను సత్యస్వరూపము నిశ్చయించిన పిదప కంటికి మాత్రమే కాన్పించు నా గ్రహస్వరూపము, కన్నుల గొంతు దుర్గతచేతను, నడుమ సత్సంతదూర ముండుటచేతను

నుత్పన్నమగు కేవల దృశ్యముగనే యున్నదని జ్యోతిశాస్త్రమున స్పష్టముగఁ జెప్పఁబడినది. ఏ విషయమైనను నేత్రాదీంద్రియములకు ప్రత్యక్షగోచరమైనంత మాత్రముచేతనే యీ విషయము స్వతంత్రమైనదియనత్యవయినదియు నని యంగీకరించుటకు వీలు లేదని చెప్పుట బాగుగనే యున్నది. మఱియు నా న్యాయమే యధ్యాత్మశాస్త్రమునకును సంబంధింపఁ జేసి, జ్ఞానచక్తుస్వరూపమగు దుర్భిణిచే నిశ్చయింపఁబడిన నిర్గుణపరబ్రహ్మ మనునదియే సత్యమైన దనియు, జ్ఞానశూన్యములగు చర్మచక్తుస్సులకు గోచరము లగు నామరూపములీ పరబ్రహ్మముయొక్క కార్యములు కావనియు, నింద్రియ దౌర్బల్యముచే నుత్పన్నమగు కేవలప్రథమ (అనఁగా: మోహాత్మకదృశ్యము) యనియు చెప్పుటకేమి యభ్యంతర ముండును? నిర్గుణము నందుండి సగుణ ముత్పన్నము కానేర దను నాక్షేపణ యిచ్చో సంబంధింపనేరదు. కారణ మేమియన: రెండు వస్తువులు నొకకోటి (వర్గము) యందున్నవి కావు. ఒకటి సత్యముగను, మఱియొకటి కేవల దృశ్యముగను నున్నవి. మఱియు మూలమునం దొక సత్యవస్తువే యుండినను, చూచువారి దృష్టిభేదముచేఁ గాని, యజ్ఞానముచేఁ గాని, లేక, యంధత్వముచేఁ గాని యా యొక వస్తువుయొక్క స్వరూపమే మాఱుచున్నటుల మన యనుభవములో నున్నది.

ఉదాహరణము: చెవికి వినఁబడు శబ్దము, నేత్రములకుఁ గాన్పించు రంగు నను రెండు గుణములు చూడుము. వీనిలో చెవికి వినఁబడు ధ్వనిని మిక్కిలి సూక్ష్మముగఁ బరీక్షించి, 'శబ్ద' మనఁగా, గాలియొక్క బరువు, లేక, గతి యని యాధిభౌతికశాస్త్రజ్ఞులచేఁ బూర్ణముగ సిద్ధాంతము చేయఁబడినది. అటులే చక్తుర్గోచరమగు విజువు, పసువు, నలుపు మొదలగు రంగులును మూలము నం దొక సూర్యప్రకాశముయొక్క వికారములే యగుటచే, సూర్యప్రకాశము గూడ నొక విధమగు గతి, లేక, కదలికగనే యున్నదని యిప్పుడు

సూక్ష్మశోధనయందు నిశ్చయింపబడినది. “గతి” మూలమునం దొక్కటియే యయినను, ఆ గతిచే కర్ణము శబ్దమును, నేత్రములు రంగును నిశ్చయించు నేని, యీ న్యాయమునే విశేషముగ వ్యాపక మగునట్లు సర్వేంద్రియములకు సంబంధింపఁ జేసినప్పుడేదయిన నొక యవికార్యమగు పదార్థముపై మనుజునియొక్క వేర్వేటింద్రియ ములు తమంతట తామే శబ్దరూపాద్యనేక నామరూపాత్మక గుణముల యొక్క ‘అధ్యారోపము’ చేసి నానాప్రకారము లగు దృశ్యము లను బుట్టించుచున్నవి. మూలమునం దున్న యొక పదార్థము నందే దృశ్యములగు గుణములు, లేక, నామరూపము లుండవలసిన యవసర మేమియు లే దని సమస్తనామరూపములయొక్క యుత్పత్తి విషయములో సత్కార్యవాదముయొక్క సాయము లేకపోయినను మంచి సమాధానమును జెప్పవచ్చును. మఱియు నీ యర్థమును సిద్ధింపఁ జేయుటకై రజ్జువునందు సర్పముయొక్క, లేక, శుక్తియందు రూప్యముయొక్క భ్రమ యుత్పన్న మగుటయు, లేక, నేత్రములందు చేతివ్రేలి నుంచుటచే నొక పదార్థము రెండుగఁ గాన్పించుటయు, లేక, వేర్వేటగు.రంగు గలిగిన యుపనేత్రములను ధరించితి మేని యొక పదార్థమే వేర్వేటగు రంగులతోఁ గాన్పించుటయు మొదలగు ననేక దృష్టాంతములు వేదాంతశాస్త్రమునందుఁ జెప్పబడినవి.

మనుజుని యింద్రియము లతని నెప్పుడును వదలునవి కావు గావున, జగత్తునందలి నామరూపములు, లేక, గుణములు నెప్పుడును నతనికిఁ గాన్పించునను సంగతి సత్యమే; కాని యింద్రియవంతుడగు పురుషునియొక్క దృష్టిచే జగత్తుయొక్క యే యింద్రియ సాపేక్షమగు స్వరూపము కాన్పించుచున్నదో యదియే యీ జగత్తు నగు మూలమం దుండునది (అనఁగా : నిరపేక్షము నిత్యము నగు స్వరూపము) యని చెప్పుటకు వీలు లేదు. ప్రకృతమునందు మనుజునకును, యింద్రియము లన్నింటికంటె నెక్కువగాని తగ్గువి కాని



యగు నిండియము లుండెనేని, యీ సృష్టి యతనికిఁ గాన్పించు నట్లు కాన్పింపకపోవును. మఱియు నిది సత్య మగునని చూచు పురుషులయొక్క యిండియాపేక్ష నుంచక, సృష్ట్యారంభమున నున్న తత్త్వముయొక్క నిత్యము సత్యమునగు స్వరూప మెద్దియో చెప్పుమని యెవరయిన నడిగిన, ఆ మూలతత్త్వము నిర్గుణ మగుటచే మనుజునకు సగుణముగఁ గాన్పించుట యతని యిండియధర్మముగనే యున్నదని సమాధానము చెప్పవలసి వచ్చును. ఆధిభౌతికశాస్త్రము నందు కేవల మిండియగోచరము లగు విషయములే పరీక్షింపఁ దగినవి యగుటచే నిట్టి ప్రశ్నయే యెప్పుడును కలుగదు; కాని మనుజుఁడును వాని యిండియములును నశించిన యెడల పరమేశ్వరుఁడును లేనివాఁడే యగును. లేదా, మనుజున కిది యిట్టిది యని కన్పట్టుటచే నది త్రికాలాబాధితము, నిత్యము, నిరపేక్షమునగు స్వరూపముగనే యుండవలయు నని చెప్పుటకు పీలులేదు. కావున జగదారంభమున నున్న సత్యముయొక్క మూలస్వరూప మేది యను విషయమి యధ్యాత్మశాస్త్రమునందు విచారించునప్పుడు మనుజునియొక్క యిండియముల యపేక్షగల దృష్టిని వదలి కేవల జ్ఞానదృష్టిచే (అనఁగా: శక్య మగునంత బుద్ధి కుశలతచే) దుదకు విచారింప వలసివచ్చును. అట్లు చేసితిమేని యిండియగోచరము లగు సర్వగుణములును స్వయముగ వెలువడిన వనియు బ్రహ్మయొక్క నిత్యస్వరూప మిండియాతీత (అనఁగా: నిర్గుణ) మగుటచే నదే యన్నింటిలోను శ్రేష్ఠ మనియు సిద్ధ మగును. నిర్గుణవస్తువుయొక్క వర్ణన నెవఁ డిట్లు చేయును? ఇందువలననే పరబ్రహ్మముయొక్క కడపటి (అనఁగా: నిరపేక్షమును నిత్యమునగు) స్వరూపము కేవల నిర్గుణమే కాక, యనిర్వాచ్యముగ నున్న దనియు, నీ నిర్గుణస్వరూపమునందే మనుజునకు నతని యిండియములకు నుండు సంబంధముచే సగుణమగు దృశ్యవస్తువు కాన్పించుచున్న దనియు నద్వైతవేదాంతమున సిద్ధాంతము చేయఁబడినది.

కాని నిర్గుణమును సగుణముగఁ జేయు నీ శక్తి యింద్రియములకైన నెట్లు వచ్చునని యిచ్చో మఱియొక ప్రశ్న వెలువడును. “మానవజ్ఞానముయొక్క గతి యిచ్చో కుంతిత మగును గాన నీ యింద్రియములు జ్ఞానశూన్యము లగుటచేత, నిర్గుణపరబ్రహ్మమందు సగుణజగత్తును, దృశ్య (కన్పట్టునది) మనునది యీ యాత్మ యజ్ఞానముయొక్క పరిణామముగ నున్నది, లేక, యింద్రియము లయినను పరమేశ్వరుని సృష్టియందుఁ గలిగినవే యగుటచే సగుణసృష్టియు (ప్రకృతి), నిర్గుణపరమేశ్వరునియొక్క యేదైన మాయగా నున్నదని మాత్రమే నిశ్చితముగ ననుమానించియే యిచ్చో స్వస్థముగ కూర్చుండవలసి వచ్చును” అని యద్వైతవేదాంత శాస్త్రమునందు దీనికి సమాధానముఁ జెప్పుదురు (గీ. 7.14). అప్రబుద్ధులగు (అనఁగా: కేవలేంద్రియములచే చూచునట్టి) లోకులకు పరమేశుఁడు వ్యక్తముగను సగుణముగను గాన్పించినను, పరమేశ్వరునియొక్క సత్యమును, శ్రేష్ఠమునగు స్వరూపము నిర్గుణమగుటచే దానిని జ్ఞానదృష్టిచే తెలిసికొనుటయే జ్ఞానముయొక్క పరమావధి యనునది మొదలుగా గీతలయందు వర్ణింపఁబడిన దానికి ముఖ్యకారణ మిప్పుడు తెలియును. కాని పరమేశ్వరుఁడు మూలమున నిర్గుణుఁడగుటచే నతనియందే మనుజునియొక్క యింద్రియములకు సగుణసృష్టియొక్క వివిధమగు దృశ్యము కన్పట్టు ననునదియు నిటుల నిర్ణయింపఁబడినను, ఈ సిద్ధాంతము ‘నిర్గుణ’ శబ్దముయొక్క యర్థ మేమి యని తెలిసికొనుటకు మఱికొంత వ్యాఖ్యానముఁ జేయుట యావశ్యకము. “గాలియొక్క తరంగములపై శబ్దరూపాదిగుణములయొక్కయు, లేక, శుక్తియందు రూప్యముయొక్కయు సభ్యారోపము మన యింద్రియములచే చేయఁబడినప్పుడు, గాలియొక్క తరంగములందు శబ్దరూపాదికము గాని, శుక్తియందు రూప్యముయొక్క గుణముగాని లేదను సంగతి యథార్థమే; కాని యథ్యారోపితముల గుణములు దానియందు

లేకపోయినను, వానికంటె నితరములగు గుణములు మూలపదార్థమున లేనే లే వని చెప్పుటకు పీలు లేదు. కారణ మేమి యనఁగా: శుక్తియందు రూప్యముయొక్క గుణముకంటె నితరమగు గుణముండు నని మనము ప్రత్యక్షముగఁ జూచుచున్నాము. కాని ఇంద్రియములచే దమ యజ్ఞానమూలమున మూలబ్రహ్మమం దారోపింపబడిన గుణము లీ బ్రహ్మమందు లేవని చెప్పినను, నితర గుణము లీ బ్రహ్మమందు లేకపోవుట యెట్లు? మఱియు నుండె నేని యది నిర్గుణమగుట యెట్లు? అని యొక శంక యిచ్చో నుత్పన్న మగును. మఱియు మిక్కిలి యధికమగు సూక్ష్మదృష్టితో విచారించితి మేని, ఇంద్రియములచే నధ్యారోపితములగు గుణము దక్క మూలబ్రహ్మమునం దితరములగు గుణము లుండు నని యంగీకరించినను నవి మన కెట్లు తెలియును? మనుజునకుఁ దెలియు గుణములన్నియు వాని ఇంద్రియముల మూలముననే తెలియును. మఱియు నింద్రియగోచరములు కానివి తెలియనే తెలియ వని తోచును.

కావున ఇంద్రియములచే నధ్యారోపితము లగు గుణములుదక్క పరబ్రహ్మమం దే ఇతర గుణము లుండినను నవి మనకుఁ దెలిసికొనుటకు శక్యములు కావు; మనకు తెలిసికొనుటకు శక్యముకాని గుణములు పరబ్రహ్మమం దున్న వని యనుటయు న్యాయ్యదృష్టిచే యోగ్యము కానేరదు. కావున గుణశబ్దమునకు “మనుజునకుఁ దెలియు గుణములు” అని యర్థము. కావున నీ యర్థమునందు బ్రహ్మము నిర్గుణమే యని వేదాంతులు నిర్ధారణఁ జేయుచున్నారని సారాంశము. మనుజులకు నతర్క్యములగు గుణములు గాని, శక్తులు గాని మూల పరబ్రహ్మ స్వరూపమునందు లే వని యద్వైతవేదాంతులు సెప్పరు. ఇతర వేదాంతులును చెప్పరు. వేయేల? ఇంద్రియములయొక్క పూర్వమునందుఁ జెప్పబడిన యజ్ఞానము, లేక, మాయ యనునది యా మూల పరబ్రహ్మముయొక్కయే, యొక అతర్క్యమగు శక్తిగ

నుండవలయు నని వేదాంతులు సైతము చెప్పుచున్నారని పూర్వము నందే చెప్పబడినది.

త్రిగుణాత్మకమాయ (అనగా: ప్రకృతి) స్వతంత్రమగువస్తువు కాదుగాన, నేకవిధము, నేకమునైన నిర్గుణబ్రహ్మమందే మనుజుని యింద్రియము లెప్పుడు నజ్ఞానమూలమున సగుణమగు దృశ్యము నధ్యారోపించుచున్నది. ఈ మతమునే వివర్తవాద మని చెప్పుచున్నారు. నిర్గుణబ్రహ్మ మొకటియే మూలతత్త్వ మయి యుండగా నానావిధమగు సగుణజగత్తు తొలుత నెటుల కలిగె ననుదాని కద్వైత వేదాంతానుసారముగ నీ సమాధానము చెప్పబడినది. కాణాద న్యాయశాస్త్రమునం దసంఖ్యములగు పరమాణువులే జగత్తునకు మూలకారణమని సిద్ధాంతీకరింపబడినది. కావున నైయాయకు లీ పరమాణువులను సత్యము లందురు. కనుక నీ యసంఖ్యము లగు పరమాణువులయొక్క సంయోగ మగుట ప్రారంభ మగునేని సృష్టి యందలి యనేకపదార్థములు పుట్టుచుండునని వారిచే నిశ్చయింపబడినది. ఈ మతమునందు పరమాణువులకు సంయోగ మారంభ మయిన పిదప సృష్టి నిర్మాణ మగునని చెప్పబడుటచే దీనిని 'ఆరంభ వాద' మని చెప్పుదురు. కాని నైయాయకులయొక్క యీ యసంఖ్య పరమాణుకారణమతము నొప్పుకొనక 'ఒక్కటియు, సత్యమును, త్రిగుణాత్మకము నగు ప్రకృతియే,' జడసృష్టికి మూలకారణముగ నున్నదనియు, ఈ త్రిగుణాత్మక ప్రకృతియందున్న గుణముల వికాసముచేతఁ గాని, పరిణామముచేతఁ గాని వ్యక్తసృష్టి నిర్మితమగు ననియు సాంఖ్యులు చెప్పుదురు. ఈ మతమును గుణపరిణామవాద మని చెప్పుదురు. కారణ మేమి యనగా: ఒక మూలమగు సగుణ ప్రకృతియొక్క గుణవికారముచేతనే సర్వవ్యక్తసృష్టియు కలిగిన దని దీనియందు ప్రతిపాదింపబడినది; కాని యీ రెండు వాదములను నద్వైతవేదాంత మొప్పుకొనదు. పరమాణువు లసంఖ్యము లగుటచే

నద్వైతమతానుసారముగ జగత్తునకు మూలము కానేరవు. మఱియు ప్రకృతియొక్కతైన నది పురుషునికంటె భిన్నమయినదియు, స్వతంత్ర మయినదియు నను ద్వైతముగూడ నద్వైతసిద్ధాంతమునకు విరుద్ధమైనదే; కాని యీ రీతిగ నీ రెండువాదములను వదలితి మేని యొకనిర్గుణ మగు బ్రహ్మస్వరూపమునుండి సగుణసృష్టి యెటులు కలుగు ననుదానికి మఱియొక సమాధాన మేదైనను చెప్పవలసి వచ్చును. కారణ మేమియనఁగా: సత్కార్యవాదానుసారముగ నిర్గుణము నుండి సగుణ ముత్పన్నము కానేరదు. దీనిపై వేదాంతులు సెప్పున దేమనఁగా: సత్కార్యవాదము యొక్క యీ సిద్ధాంతము కార్య కారణములను రెండుపదార్థములును సత్యములగు స్థలముననే సరి పోవును. మూలపదార్థ మొక్కటియే యగుటచే, దానికేవలదృశ్య రూపము మాఱుచోట నీ న్యాయము సమన్వయింపదు. కారణ మేమి యనఁగా: ఒకపదార్థమే వేర్వేరు దృశ్యములుగఁ గాన్పించుట యా పదార్థధర్మము కానేరదు. చూచువానియొక్క దృష్టిభేదముచే నీ వేర్వేరు దృశ్యము లుత్పన్నములు కాఁగల వని తప్పక మనకుఁ దోచును. \* నిర్గుణబ్రహ్మమునుండి సగుణమగు జగత్తెట్లు వచ్చె నను విషయమును సైత మీ విధముగనే విచారించితి మేని బ్రహ్మము నిర్గుణమనియు, మనుజునియొక్క యింద్రియముల ధర్మమూలమున దానియందే సగుణమగు దృశ్య ముత్పన్నమగు ననియు చెప్పవలసి వచ్చును. దీనినే వివర్తవాద మందురు. వివర్తవాదమునం దొక్క మూలమగు సత్కద్రవ్యమే యున్నదనియు, దానిపైననే యనేకము లగు ససత్యములగు వానియొక్క (అనఁగా: తప్పకుండ పరిణ మించు దృశ్యములయొక్క) యారోప మగు ననియుం జెప్పుదురు. మఱియు గుణపరిణామవాదమున తొలుతనే రెండు సత్కద్రవ్యము

\* ఇంగ్లీషుభాషలో నీ యర్థమునే వ్యక్తముఁ జేయవలసి వచ్చినయెడల appearances are the results of subjective conditions viz. the senses of the observer and not of thing in itself.

లున్న వనియు వానిలో నొకదాని గుణములు వికసితము లగుటచే జగత్తున నానా గుణయుక్తములగు నితర వస్తువు లుత్పన్నములగు ననియు నందురు. రజ్జువునందు సర్పభావనయే వివర్తము. నార త్రాడగుటయు, పాలు పెరుగగుటయు గుణపరిణామము. ఈ కారణముననే వేదాంతసారగ్రంథముయొక్క యొక ప్రతిలో—

యస్తా త్త్వికోఽన్యథాభావః పరిణామ ఉదీరితః,

అతా త్త్వికోఽన్యథాభావో వివర్తః స ఉదీరితః.

(వే. సా. 21)

—ఒకానొక మూలవస్తువునందుండి తాత్త్విక (అనఁగా: సత్యమే) స్వరూ మగు మఱియొక పదార్థము వెలువడుట (గుణ) పరిణామ మందురు. మూలవస్తువు మిథ్యగనే (అతాత్త్వికముగ) భాసించుట వివర్తమని చెప్పదురని యీ రెండు వాదలక్షణములు చెప్పబడినవి. ఆరంభ వాదము నైయాయకులది. గుణపరిణామవాదము సాంఖ్యులది. వివర్తవాద మద్వైతవేదాంతులది. అద్వైతవేదాంతమునందు పరమా ణువులు గాని, ప్రకృతి యనునది గాని సగుణములే గాన నిర్గుణ బ్రహ్మముకంటె వేఱైనవియు, స్వతంత్రము లయినవియు నని యొప్పు కొనరు; కాని యీ సత్కార్యవాదానుసారముగ నిర్గుణమునందుండి సగుణ ముత్పన్న మగుట యశక్య మని యాక్షేపణ వచ్చును గావున నా యాక్షేపణను బరిహరించు నిమిత్తము వివర్తవాదము వెలువడినది. కాని యంతమాత్రముచే గుణపరిణామవాదమును వేదాంతి యెప్పుడు నొప్పుకొనఁడు. ఇక ముందొప్పుకొనఁబోఁడు అని యనేకులు పొర పడుచున్నారు. నిర్గుణబ్రహ్మమందుండి సగుణప్రకృతి (అనఁగా: మాయ) పుట్టుటయే యశక్యమని యద్వైతమతము పై సాంఖ్యులయొక్కయు, లేక, యితరద్వైతులయొక్కయు ముఖ్యమగు నాక్షేపణకు పరిహారము (సరియగు సమాధానము)కానేరదు. ఒక నిర్గుణబ్రహ్మమునందే మాయా వికారములగు ననేక దృశ్యములు మన యింద్రియములకుఁ గాన్పిం

చుట శక్యమని మాత్రమే తెలియజేయుట వివర్తవాదమునకు ముఖ్యోద్దేశము. ఈ యుద్దేశము సిద్ధించిన పిదప (అనగా: ఒక నిర్గుణ పరబ్రహ్మమందే త్రిగుణాత్మకమగు సగుణప్రకృతియొక్క దృశ్యము కాన్పించుట శక్యమని వివర్తవాదముచే సిద్ధమయిన పిదప) నీ ప్రకృతి ముందు విస్తారమగు పరిణామమును బొందినదని యంగీకరించుటకు వేదాంతశాస్త్రముయొక్క యభ్యంతర మేమియు లేదు. 'మూలప్రకృతి యే దృశ్యముగ నున్నది, సత్యము కానేరదు' అని మాత్రమే యద్వైత వేదాంతముయొక్క ముఖ్యసిద్ధాంతము. ప్రకృతియొక్క దృశ్యమొక పరి కనబడిన పిదప మరల నా దృశ్యమునందుండి పిదప వెలువడు దృశ్యాంతరమును స్వతంత్రమని యొప్పుకొనక, యొక దృశ్యము యొక్క గుణమునందుండి, మఱియొక దృశ్యముయొక్క గుణమును నీ రీతిగ నానాగుణాత్మకములగు దృశ్యములు నుత్పన్నము లగునని చెప్పుట కద్వైతవేదాంతముయొక్క యభ్యంతర మేమియు లేదు. కావుననే 'ప్రకృతియు నా మాయయే' అని గీతలలో (గీ. 7.14; 4.6) భగవంతునిచే జెప్పబడినను ఈశ్వరాధిష్ఠితమగు (గీ. 9.10) నీ ప్రకృతి యొక్క కార్యమగు ప్రపంచమంతయు "గుణా గుణేషు వర్తంతే" (గీ. 3.28; 14.23) యను న్యాయముననే యగునని గీతలలో జెప్పబడినది. "వివర్తవాదానుసారముగ మూలమగు నిర్గుణపరబ్రహ్మమందొకప్పుడు మాయావికారమగు దృశ్యముత్పన్నమైన పిదప నీ మాయిక దృశ్యముయొక్క (అనగా: ప్రకృతియొక్క) కార్యమగు ప్రపంచము యొక్క యుపపత్తికొఱకు గుణోత్కర్షణముయొక్క తత్త్వము గీతలకును మాన్యమయియున్నది" అని యిందువలన స్పష్టమగును. దృశ్యమగు నీ జగత్తే మాయాత్మక మంటిమేని యీ దృశ్యమునందుండి ఇట్లు రూపాంతరములకు గుణోత్కర్షణవంటి నియమ మేమియు నుండకూడదనియు చెప్పనక్కర లేదు. వికాలమగు మాయాత్మకదృశ్యము పైతము నియమబద్ధమై యున్నదని వేదాంతు లొప్పుకొనరు. మూలప్రకృతివలె నీ నియమములును మాయికములుగనే యున్నవనియు,

పరమేశ్వరుఁ డీ సర్వమాయక విషయములకు నధిపతి యనియు, వానికంటె పరమునం దుండువాఁడగుటచే నాతని సత్తచేతనే నీనియ మములకు నిత్యత్వము ప్రాప్త మయిన దనియు, త్రికాలాభాధితమగు నియమమును కల్పించు సామర్థ్యము దృశ్యరూపమగు సగుణము కావుననే, వినాశియగు ప్రకృతియం దుండుటకు వీలు లేదనియు మాత్రమే వేదాంతులు సెప్పదురు.

పూర్వోక్తమగు వివేచనచే జగత్, జీవ, పరమేశ్వరులు, లేక యధ్యాత్మశాస్త్రపరిభాషానుసారముగ మాయ, (అనఁగా: మాయచే నుత్పన్నమైన జగత్తు), ఆత్మ, పరబ్రహ్మము నను నీ మూటియొక్క స్వరూపమును. వీనికిఁ గల పరస్పర సంబంధమును దెలియును. అధ్యాత్మదృష్టిచే, 'నామరూపములును' వాని మునుఁగు క్రింద నున్న 'నిత్యత్వము', అని జగత్తునందు సర్వపదార్థములును రెండు వర్గములుగ నున్నవి. వీనిలో నామరూపములనే సగుణమాయ, లేక, ప్రకృతి యని చెప్పుచున్నారు. కాని, నామరూపములను దూరముగ నుంచిత మేని మిగిలిన 'నిత్యద్రవ్యమే' నిర్గుణముగ నుండవలయును. కారణ మేమి యన: గుణమయినను నామరూపములు లేకయుండుటకు వీలు లేదు. ఇది నిత్యమును, నన్యత్వమునునగు తత్త్వమంటి మేని పర బ్రహ్మమే యగును. మఱియు మనుజుని దుర్బలేంద్రియముల కి నిర్గుణ పరబ్రహ్మము నందుండి సగుణమాయ యదృవిల్లుచున్నట్లు కాన్పించుచున్నది. ఈ మాయ సత్యపదార్థము కానేరదు. పరబ్రహ్మము మాత్రమే సత్యము (అనఁగా: త్రికాలాభాధితము. మఱియు ఎప్పు డును పరిణామమును బొందని పదార్థము). దృశ్యసృష్టి సంబంధమైన నామరూపములయొక్క సిద్ధాంతమును గుఱించియు, వానిచే నాచ్ఛా దింపఁబడిన పరబ్రహ్మముయొక్క స్వరూపమును గుఱించియు నీ సిద్ధాంతము సెప్పుబడినది. ఇప్పుడు మనుజుని స్వరూపమును న్యాయముగ విచారించితి మేని, మనుజుని దేహేంద్రియములను



నవి దృశ్యసృష్టి యందున్న యితర పదార్థములవలె నామరూపాత్మకము (అనగా: సనిత్యముగు మాయయొక్క కోటియందుండునవి) లగుట వలన నీ దేహేంద్రియములచే నాచ్ఛాదింపబడిన యాత్మ నిత్యస్వరూపముగు పరబ్రహ్మయొక్క కోటిలోని దయినది. లేక, బ్రహ్మము నాత్మయు నొకటే యని సిద్ధమగుచున్నది. బాహ్యసృష్టి నీ హేతువుచే స్వతంత్రము సత్యము నగు పదార్థమని యంగీకరింపని యద్వైతుల సిద్ధాంతమందును, బౌద్ధుల సిద్ధాంతమందును నున్న భేదము చదువరులకుఁ దెలిసియే యుండును. మఱియు వేదాంతశాస్త్రజ్ఞులు, బాహ్యసృష్టి నిత్యమును, మాఱునట్టి నామరూపములవలెనే యసత్యమును అని చెప్పి, యా బాహ్యసృష్టి యందును, మనుజుని దేహమునందు సైత మొక యాత్మస్వరూపముగు ద్రవ్యమే నిండి యున్నదనియు, ఈ యొక యాత్మతత్త్వమే తుదకు సత్యముగ నిలుచుననియు సిద్ధాంతీకరించుచున్నారు. అటులే సాంఖ్యులును 'అవిభక్తం విభక్తేషు' అను న్యాయమున సృజింపబడిన పదార్థమునందలి నానాత్వముయొక్క యేకీకరణము జడప్రకృతి పర్యంతమే స్వీకరించుచున్నారు; కాని వేదాంతులు సత్కార్యవాదులు సేయు నాక్షేపమును దొలఁగించి 'ఏది పిండమందున్నదో యదియే బ్రహ్మాండమందున్న' దని నిశ్చయించి సాంఖ్యులయొక్క యసంఖ్యపురుషులకును వారి ప్రకృతికిని నొక పరమాత్మయందే యిప్పు డద్వైతముగ, లేక, యవిభాగముగ సమావేశము నొప్పుకొనిరి. శుద్ధాధిభౌతికపండితుఁడగు 'హెకెల్' అనువాఁడును, అద్వైతియే యనునది సత్యమే; కాని యతఁడొక జడప్రకృతియందే చైతన్యమును సైతము సంగ్రహించుచున్నాఁడు. మఱియు వేదాంతము, జడవస్తువులకు ప్రాధాన్యమునీయక దిక్కలములచే ననవచ్చిన్నము, నమృతము, స్వతంత్రమునగు చిద్రూపపరబ్రహ్మమే సర్వసృష్టికి ఘూలముగ నున్నదని సిద్ధముచేయుచున్నది. ఈ 'హెకెల్' యొక్క జడాద్వైతమునకును, అధ్యాత్మ

శాస్త్రమునందున్న యద్వైతమునకును నడుమ నత్యంతభేద మున్నది. అద్వైతవేదాంతముయొక్క యీ సిద్ధాంతమే గీతలయందుఁ జెప్పఁబడియున్నది. కావున నొక ప్రాచీన కవీశ్వరుఁడు—

శ్లోకార్థేన ప్రవక్ష్యామి యదుర్తం గ్రంథకోటిభిః,

బ్రహ్మ సత్యం జగన్మిథ్యా జీవోబ్రహ్మైవ నాపరః.

— కోటిగ్రంథముల సారము సర్వశ్లోకమునఁ జెప్పుచున్నాను—

(1) బ్రహ్మసత్యము, (2) జగత్తు (అనఁగా: జగత్తునందలి సర్వనామ రూపములును) మిథ్యాభూతములు లేక, నశ్వరములు. మఱియు, (3) మనుజునియొక్క యాత్మయు బ్రహ్మమును మూలమున నొకటిగనే యున్నవి, వేర్వేరు కావు అని అద్వైతవేదాంత సారమును వర్ణించెను. ఈ శ్లోకమునందలి 'మిథ్యా' శబ్దము బాగుగ లే దనుకొను వారు 'బ్రహ్మమృతం జగ త్సత్యం' అని బృహదారణ్యకోపనిషత్తునందున్నటుల మూఁడవచరణమునకు సంతోషముగ పాఠాంతరమును జేయవలసివచ్చును. దాని వాచ్యార్థము మాఱదని పూర్వమునే చెప్పఁబడినది. అయినను దృశ్యమగు సర్వజగత్తును, అదృశ్యము, నిత్యము, మూలతత్త్వమునగు బ్రహ్మమును, సత్తు(సత్యము) అనవలయునా? లేక, అసత్తు (అసత్య=అనృతము) అనవలయునా? యను విషయమై యనేకులగు వేదాంతులు వ్యర్థముగ విశేషవాదమును జేయుచుందురు. కావున నీ వాదములయందున్న సత్యమగు బీజమేమి? యను దాని నిచ్చో కొంత వ్యాఖ్యానముఁ జేయుచున్నాఁడను. 'సత్' (సత్యము) అను నొక శబ్దముచేతనే వేర్వేరుగు రెండర్థములు స్ఫురించుటచే నీ వాద మారంభ మాయెను. మఱియు 'సత్' అను శబ్దమును ప్రతిమనుజుఁడు నే యర్థమున ప్రయోగించునో యావైపునకు కొంతదృష్టిని బలిపితిమేని యేమియు వివాదముండనేరదు. కారణ మేమి యనః బ్రహ్మ మదృశ్యమైనను నిత్యము, మఱియు

నామరూపాత్మకమగు జగత్తు దృశ్యమైనను క్షణక్షణమునకు మాఱునది యను నీ భేద మందఱకు నొక రూపముగనే యొప్పుకొనఁదగినదిగ నున్నది. 'సత్' అనునట్టియు 'సత్య' అనునట్టియు శబ్దములు (1) క్రమముగా నేత్రములకు ప్రకృతము స్పష్టముగాఁ గాన్పించు నది, యనఁగా: వ్యక్తము (కాని రేపు దాని దృశ్యస్వరూపము మాఱి నను సరే లేకపోయినను సరే), అని వ్యావహారికార్థము కలవిగను, (2) నేత్రమున కగపడనిది (అనఁగా: అవ్యక్తము) ఐనను దేనియొక్క స్వరూప మెల్లప్పు డేకరీతిగ నున్నదో, యెప్పుడును మాఱదో యట్టిది అని మఱియొక యర్థము కలవిగను నున్నవి. వీనిలో మొదటి యర్థము నిచ్చగించువారు, నేత్రములకుఁ గాన్పించు నామరూపాత్మక మగు జగత్తు సత్య మనియు, పరబ్రహ్మము దానికి విరుద్ధము (అనఁగా: నేత్రములకుఁ గనఁబడనిది కావుననే అసత్తు, లేక, యసత్యము) అనియు చెప్పుచున్నారు. ఉదాహరణము: తైత్తిరీయోపనిషత్తునందు దృశ్యస్పృష్టికి 'సత్' అనియు, దానికంటె పరమందున్న దానికి 'త్యత్' (అది) అనియు (అనఁగా: పరమం దున్నది), లేక, యన్యతము (కంటికి నగపడనిది) అనియు; 'సత్', 'త్యత్' శబ్దము లను బ్రయోగించి మూలారంభమందుఁ గల బ్రహ్మమను ద్రవ్యమే "స చ్చ త్యచ్ఛా భవత్, నిరుక్తం చానిరుక్తం చ, నిలయనం చా నిలయనం చ, విజ్ఞానం చావిజ్ఞానం చ, సత్యం చాన్యతం చ" (తై. 2.6) సత్తు (కంటియెదుట) మఱియు అది (పరమందున్నది), వాచ్యము అనిర్వాచ్యమును, సాధారమును నిరాధారమును, జ్ఞాతము అవిజ్ఞాతమును (అజ్ఞేయము), సత్యము అన్యతము- అని రెండు విధములుగ నైనదని తైత్తిరీయమునఁ జెప్పఁబడెను; కాని యిట్లు బ్రహ్మ మన్యత మనినను, అన్యత మనఁగా, అబద్ధమని కాని . యసత్యమని కాని యర్థము కానేరదు. కావున తైత్తిరీయోపనిషత్తు లోనే పిదప "ఈ యన్యతమగు బ్రహ్మము జగత్తునకు 'ప్రతిష్ఠ'

(అనఁగా: ఆధారము) యై యున్నది. మఱియొక యాధారము యొక్క యపేక్ష లేదు. దాని నెఱింగినవాఁడభయమును బొందు” నని చెప్పబడినది. దీనివలన శబ్దభేదముచే వాచ్యార్థము మాఱలేదనుమాట స్పష్టముగఁ గాన్పించుచున్నది. అటులే తుదకు “అసద్వా ఇద మగ్ర ఆసీత్” — ఈ సమస్తమైన జగత్తును మొదట అసత్తు (బ్రహ్మము) గనే యుండెను అని యున్నది. మఱియు ఋగ్వేదములో (10. 129 4) చెప్పినట్లు దానియందుండి పిదప ‘సత్’ (అనఁగా: నామరూపాత్మకమును వ్యక్తము నైన జగత్తు) వెలువడినదని చెప్పబడెను (తై. 2.7). దీనివలన ‘అసత్’ అను శబ్దమిక్కడ ‘అవ్యక్తము’ (అనఁగా: కంటికి నగపడనిది) అను నర్థముననే ప్రయోగింపబడినట్లు స్పష్టముగఁ గాన్పించుచున్నది. వేదాంత సూత్రములయందు బాదరాయణాచార్యులవారు పూర్వోక్తము లగు వచనములకు నిటులే యర్థము చేసినారు (వే.సూ. 2.1.17); కాని, ‘సత్’, ‘సత్య’ శబ్దములకు, కంటికి నగపడనిది యయినను ఎల్లప్పుడు నుండునది, లేక, నిలువఁబడునది (అనఁగా: పూర్వమున వ్రాయఁబడిన రెండర్థములలో రెండవది) యను నర్థము నిచ్చగించు వారు అదృశ్యమైనను ఎప్పుడును మాఱని బ్రహ్మమే ‘సత్’ లేక, సత్యము అని యందురు. కావున నామరూపాత్మకమగు మాయను ‘అసత్’ అనఁగా, అసత్యము వినాశి యని తాత్పర్యము అని చెప్పుచున్నారు. ఉదాహరణము— “సదేవ సోమ్యేద మగ్ర ఆసీత్ కథ మసతః స జ్ఞాయేత”— ఓ నాయనా! సర్వజగత్తును తొలుత సత్తు (బ్రహ్మము) గ నున్నది; విది అసత్తో, (అనఁగా: లేకుండునదియో,) దానియందుండి సత్తు (అనఁగా: ఉండునది) యెటు లుత్పన్న మగును అని ఛాందోగ్యములోఁ జెప్పబడినది (ఛాం. 6.2 1.2). అయినను ఛాందోగ్యోపనిషత్తునందే యొకచోట నీ పరబ్రహ్మ మవ్యక్తమను

నర్థమున 'అసత్' అని పేర్కొనఁబడినది (ఛాం. 3.19.1). \* ఒక పరబ్రహ్మము నుద్దేశించియే వేర్వేరు సమయములందును, వేర్వేరుగు నర్థములందును నొకపరి 'సత్' అనియు, నొకపరి 'అసత్' అనియు పరస్పరవిరుద్ధములగు పేర్లు పెట్టుటయను (అనఁగా: వాఛ్యార్థ మొక్కటియే యైనను శబ్దములను మార్పుటలో మాత్రము సాహాయ్యము చేయు) పద్ధతి పిదప పోయి, తుదకు బ్రహ్మము 'సత్', లేక, 'నత్యము' (అనఁగా: ఎప్పుడు నుండునది), దృశ్య సృష్టి 'అసత్తు' (అనఁగా: నశ్వరము) అని మాత్రమే యొకపరిభాష స్థిరమైనది. భగవద్గీతయం దీ చివరపరిభాష స్వీకరింపఁబడియున్నది. దీని ననుసరించియే రెండవయధ్యాయములో (గీ. 2.16.18) పర బ్రహ్మము 'సత్తు' అనియు, 'అవినాశి' యనియు, నామరూపములు 'అసత్తు' (అనఁగా: నశ్వరములు) అనియుఁ జెప్పఁబడినవి. మఱియు వేదాంతసూత్రముల సిద్ధాంతము సైత మిటులే యున్నది. అయినను దృశ్యసృష్టిని 'సత్' అనియు, పరబ్రహ్మమును 'అసత్' లేక, 'త్యత్' (అది—పరమందున్నది) అనియు చెప్పునట్టి తైత్తిరీయో పనిషత్తునం దున్న ప్రాచీన పరిభాషయొక్క యాకారము నేటికిని బొత్తిగ నశింపలేదు. గీతలలో 'ఓం—తత్—సత్' అని యే పర బ్రహ్మ నిర్దేశముఁ జేయఁబడెనో దానికి మూలార్థ మేమయినదియు నీ ప్రాచీనపరిభాషచే బాగుగ స్పష్టపడును. 'ఓం' అనునది గూఢాక్షరరూపమగు వైదికమంత్రము. ఇది యుపనిషత్తులలో ననేకరీతులుగ

\* అధ్యాత్మశాస్త్రవిషయము అంగ్లేయ గ్రంథకర్తల యందును Real అనఁగా: 'సత్' అను శబ్దము, జగత్తును దృశ్యమునకు (మాయకు) వర్తించునా; లేక, వస్తుతత్త్వమునకు (బ్రహ్మమునకు) వర్తించునా; అను విషయమున మత భేదము కలదు. కాంటు దృశ్యమును సత్తు (Real) అనుకొని వస్తుతత్త్వమును అవినాశి యని చెప్పుచున్నాఁడు. కాని, హెకెల్, గ్రీక్, మొదలగువారు, దృశ్య మును 'అసత్' (unreal) అనుకొని వస్తుతత్త్వమును 'సత్' (Real) అని

వ్యాఖ్యానము చేయబడినది (ప్రశ్న. 9; మాం. 8.12; ఛాం. 1.1). 'తత్' అనగా, అది; లేక, దృశ్యసృష్టికంటె దూరమందున్న యనిర్వాచ్యతత్త్వము, అనియు, మఱియు 'సత్' అనగా, కంటి యెదుట నున్న దృశ్యసృష్టి సమస్తము బ్రహ్మముగనే యున్నదనియు నీ సంకల్పమునకు నర్థము. మఱియు నాయర్థముననే "సద సచ్చాహ మర్జున". 'సత్' (అనగా: పరబ్రహ్మము) 'అసత్' (అనగా: దృశ్యసృష్టి), అను రెండును నే నే" (గీ. 9.19) యని భగవంతుడు గీతలలోఁ జెప్పినాడు. అయినను గీతలతో కర్మయోగము ప్రతిపాద్య మగుటచే ప్రసంగానుసారముగ 'ఓం తత్సత్' అనుదాని యందున్న 'సత్' అను శబ్దము యొక్క యర్థము లౌకికదృష్టిచే మంచిది (అనగా: సద్బుద్ధిచేఁ జేయబడినది, లేక, దేనియొక్క ఫలము మంచిది యగునో యా కర్మ) అని యర్థము. తత్=దీనికి పరమం దున్న, లేక, ఫలాశను వదలిచేయబడిన కర్మ యని యర్థము చేసికొని యీ బ్రహ్మనిర్దేశముచే సైతము కర్మయోగమునకుఁ బూర్ణ మగు సమర్థన మగునని యేడవయధ్యాయములో కడపటఁ జెప్పఁ బడినది. సంకల్పమునం దేది 'సత్' అని చెప్పబడినదో యది దృశ్య సృష్టి (అనగా: కర్మ) యే యగుటచే (ముందు ప్రకరణము చూడుము) ఈ బ్రహ్మనిర్దేశమున కా కర్మపరమగు నర్థము మూల భూతమగు నర్థమునం దుండియే సహజముగ నిష్పన్న మగును. ఓం తత్సత్, నేతి నేతి, సచ్చిదానంద, సత్యస్య సత్యం, అనునవియే కాక యింకను కొన్ని బ్రహ్మనిర్దేశము లుపనిషత్తులలోఁ జేయబడినవి; కాని గీతార్థము తెలిసికొనుటకు వానియుపయోగము లేకపోవుటచే నవి యిచ్చోఁ జెప్పబడవు.

జగత్తు, జీవుడు పరమేశ్వరుడు (పరమాత్మ) నను పిరికి పర స్పరసంబంధ మితిరున నిశ్చిత మయిన పిదప "జీవము నాయంశము గనే యున్నది" (గీ. 15.7) అనియు, "నేనే యొక యంశముచే సర్వ

జగత్తును వ్యాపించి యున్నాను” (గీ. 10. 42) అని భగవంతుడు గీతలయందును, బాదరాయణాచార్యులు వేదాంతసూత్రములలోను, చెప్పినదానియందు (వే. సూ. 2.3.43; 4.4.19), లేక, “పాదోఽన్య విశ్వా భూతాని త్రిపాద స్యామృతం దివి”-స్థావరజంగమములం దెల్ల వ్యాపించియుండు జగదాత్మ దశాంగుల ప్రమాణుడు అని పురుష సూక్తమునందు నుండు ‘పాద’, లేక, అంశ, అను పదములకు నేమి యర్థమైనది సహజముగ నిర్ణీత మగుచున్నది. పరమేశ్వరుడు, లేక, పరమాత్మ సర్వవ్యాపియైనను, నిరవయవుడును, ఒక్కఁడును, నామరూపవిరహితుడును కావుననే, భేదించుటకు సాధ్యము కాని వాఁడు (అచ్ఛేద్యుడు), వికారమును బొందనివాఁడు (అవికారుడు) నగుటచే నతఁడు వేర్వేరుగు విభాగము లగుటకు (అనఁగా: చిన్న చిన్న ముక్కలుగ నగుటకు) వీలులేదు (గీ. 2.25). కావున నలు గడలను నిండియున్న యీ యొక విధమయిన పరబ్రహ్మము యొక్కయు, మనుజుశరీరమం దున్నయాత్మయొక్కయు భేదమును జూపుటకు శారీరాత్మ యను నతఁడు పరబ్రహ్మముయొక్క యంశ మని వ్యవహారములోఁ జెప్పవలసివచ్చినను, ‘అంశ-భాగ’ శబ్దము లకు, ‘కోయఁబడిన (అనఁగా: వేరుయైన) ముక్క’, లేక, ‘దాడిమ ఫలముయొక్క యనేక బీజములలో నొక బీజము’, అని యర్థముఁ జేయక, “గృహమం దున్నయాకాశము, ఘటమం దున్నయాకాశము (మరాకాశ-ఘటాకాశములు) ననున వెట్లు సర్వవ్యాపక మగు నొక యాకాశముయొక్క భాగములుగినే యున్నవో యటులే యాత్మ యను నతఁడు పరమాత్మకు భాగముగ నున్నాఁడు” అని తాత్త్విక దృష్టితో దానికి నర్థముఁ జేయవలయును. (అమృతబిందూపనిషత్తును 13 చూడుము). సాంఖ్యుల ‘ప్రకృతియు,’ హక్లే యొక్క యాధి భౌతికజడాద్వైతమునందుఁ జెప్పఁబడిన యేక విధతత్త్వమును, అను సీ రెండును సీ తీరుననే సత్యము నిర్గుణమునగు పరమాత్మయొక్కయే సగుణమగు (అనఁగా: పరిచ్ఛిన్న మైన) నంశములుగ నున్నవి.

వేయేల? అధిభౌతికశాస్త్రముయొక్క పద్ధతిచే నే వేవి వ్యక్తము, లేక, యవ్యక్తమునగు మూలతత్త్వముగ (కాని, యది యాకాశమువలె నెంత వ్యాపక మయినను సరే) నున్నవో యవి యన్నియు సర్వ స్థలములచేతను, సర్వకాలములచేతను, పరిచ్ఛిన్నము లయిన నామ రూపములు కావుననే నశ్వరములుగ నున్నవి. అవి యున్నంత వఱకును (అనగా: ఆ నామరూపము లెంతవఱకు వ్యాపించునో యంతవఱకును) బ్రహ్మము వానిచే నాచ్ఛాదింపబడు ననునది సత్యమే కాని, పరబ్రహ్మము వానిచేఁ బరిచ్ఛిన్నము గాక. వాని యన్నింటియందు నోతప్రోతముగ (పడుగుపేకలుగ) నిండియుండుటచే నదిగాక నింక వెలుపట నెంత మిగిలియుండెనో తెలియదు. పరమేశ్వరునియొక్క వ్యాప్తి యీ దృశ్యసృష్టిని మించి యెంత యున్నదియో చూపుటకు, దశాంశుల, త్రిపాచ్ఛబ్దములు పురుష సూక్తములోఁ బ్రయోగింపబడినను, వానికి ననంత మని యర్థము వివక్షితముగ నున్నది. కారణ మేమియనః యథార్థముగఁ జూచితీ మేని, దేశకాలములు, తూనికలు, కొల్తలు, లేక, సంఖ్యయు ననునవియు నామరూపముల భేదములే; మఱియు పరబ్రహ్మ మీ నమస్త నామరూపములకంటె పరముగనే యున్నదని పూర్వమునందుఁ జూపబడియే యున్నది. ఈ కారణముననే నామరూపాత్మకముగ నే కాలముచే సర్వము గ్రహింపబడినదో యీ కాలమును సైతము గ్రహించునది, లేక, పాకము చేయునదియగు తత్త్వ మేది కలదో యదియే పరబ్రహ్మ మని యుపనిషత్తులలో వర్ణింపబడినది (మై. 6. 15). మఱియు “న త ద్భాసయజే తాస్యో న శశాంకో న పావకః” — పరమేశ్వరునియొక్క స్థానమును ప్రకాశింపజేయుటకు సూర్య చంద్రాద్గులవలె ప్రకాశముగల సాధనము లెవ్వియును లేవు గాన నది స్వయంప్రకాశముగనే యున్నది. ఈ మొదలగు వర్ణనలు గీతలలోను, ఉపనిషత్తులలోను (గీ. 15.6. కఠ. 5.15; శ్వే. 6.14) ఉన్నవి; వానికిని నిదియే తాత్పర్యము. సూర్యచంద్రులు, నక్షత్రములు నను



నివి యన్నియు నామరూపాత్మకము లయిన వినాశిపదార్థములుగ నున్నవి. ఏ దేవుని “జ్యోతిషాం జ్యోతిః”- తేజస్సునకు తేజస్సు (గీ. 13:17; బృ. 4.4.16) అని చెప్పుచున్నారో యా స్వయంప్రకాశమును జ్ఞానమయమునగు నట్టి బ్రహ్మము, ఈ సర్వమునకును పరముగను ననంతముగను నిండియుండుటచే దానికి నితరములగు ప్రకాశింపజేయు పదార్థములయొక్క యపేక్ష లేకపోవుటయే కాక, సూర్యచంద్రాదులకు నైత మున్నప్రకాశ మీ స్వయంప్రకాశమగు బ్రహ్మమం దుండియే వచ్చుచున్న దని యుపనిషత్తులలో స్పష్టముగఁ జెప్పబడినది (ముం. 2.2.10). ఆధిభౌతికశాస్త్రముయొక్క యుక్తిచే నింద్రియగోచర మగునదియు, నతినూక్ష్యముగఁ గాని, లేక, యత్యంతదూరమునఁ గాని యున్నపదార్థమును విచారించిన, నది సర్వము దిక్కలాదినియమములయొక్క సిబంధనమునకు లోబడిన నామరూపాత్మకమగు జగత్తుగ నున్నది. సత్యమగు పరమేశ్వరుఁడు దానియందుండియు, దానికంటె భిన్నుఁడును, దానికంటె విశేష వ్యాపకుఁడును, నొక్కఁడును నామరూపమయమగు పాశముచే బంధింపబడని వాఁడును కావుననే, స్వతంత్రుఁడగుటచే, కేవల నామరూపములయొక్క విచారణ మాత్రమే చేయు నాధిభౌతిక శాస్త్రముయొక్క యుక్తులఁగాని, లేక, సాధనములు గాని, యిప్పటి కంటె శతగుణములు సూక్ష్మములుగను, ప్రగల్భములుగను వృద్ధిఁ బొందినను, జగత్తుయొక్క మూలమగు ‘అమృతత్వము’ యొక్క జాడ వానిచేఁ దెలిసికొనుటకు సాధ్యము కాదు. ఆ యవినాశియు నవికార్యమునగు నమృతతత్త్వ మధ్యాత్మముయొక్క జ్ఞానముచేతనే తుదకుఁ దెలిసికొనబడవలయును.

ఇంతదనుక నధ్యాత్మశాస్త్రమునందలి మిక్కిలి ముఖ్యములగు సిద్ధాంతములును, వానికి శాస్త్రీయరీతిగను సంక్షిప్తముగనున్న యుప పత్తులును జెప్పబడినవి. వీనివలన పరమేశ్వరునియొక్క నామరూపా

త్మకమగు సర్వవిధ వ్యక్తస్వరూపము మాయికము ననిత్యము ననియు దానికంటె నవ్యక్త రూప మేల శ్రేష్ఠ మనియు, దానియందును నిర్గుణ మేల (అనఁగా : నామరూపశూన్య మైనది) శ్రేష్ఠమైనది యనియు, నిర్గుణమే యజ్ఞానముచే సగుణముగ భాసించుచున్నదని గీతలలో నేల చెప్పబడనిదియు, మొదలగు ప్రశ్నలకు సమాధానము బాగుగఁ దెలియును. కాని యీ సిద్ధాంతము శబ్దములలోఁ గుదిగ్రచ్చుట యను పని ప్రతిపాదించుట) యదృష్టమువలన కించిత్ జ్ఞానముగల నావంటి యే మనుజుఁడైనను జేయగలఁడు. దానియం దేమియును విశేషము లేదు. ఈ సిద్ధాంతము దెలిసిన పిదప మనస్సున బింబాకృతిం జెంది హృదయమునందు నాటుకొని, యెమ్ముకలందును మాంసమునం దును బ్రవేశించి, సర్వప్రాణులయందును నొక పరబ్రహ్మముయొక్క స్వరూపమే నిండియున్నదని తెలిసికొనుటకును, ఆ పరబ్రహ్మము యొక్క భావనతోడనే యాపత్కాలమున సైతము సర్వవిషయముల యందును సమత్వముతో నుండుటకు పీలైన దేహస్వభావము గలుగుటకును, అనేక జన్మములనుండి యార్జింపఁబడిన సంస్కారము, ఇంద్రియనిగ్రహము, దీప్తోద్యోగము, ధ్యానము, నుపాసనయు ననువానియొక్క యావశ్యకత యుండును. కాని యీ యన్నింటియొక్క సాహాయ్యముచే “సర్వభూతములయందును నొక్కటియే యాత్మకల” దను నీ తత్త్వము సంకట సమయమం దయినను ఎవనికి తన ప్రతి కార్యమునందును సహజముగ గోచరించుచున్నదో, యాతనికి బ్రహ్మ జ్ఞానముయొక్క సత్యమగు పరిపాక మైన దనియు, నతనికి మోక్షము లభించిన దనియు గీతలలో నున్నది (గీ. 5. 18-20; 6. 21-22). ఇది పూర్వోక్తమగు సర్వసిద్ధాంతముల సారభూతమును, శిరోమణిభూతము నగు నధ్యాత్మకాశ్రమముయొక్క కడపటి సిద్ధాంతము. ఈ యాచరణ మెవనియందుఁ గన్పట్టదో యతఁడు సంపూర్ణుఁడు కాలే దనియు, నతని మనస్సు ఇప్పటికిని బ్రహ్మగ్నిహోత్రమునందు బాగుగ పక్వము కాలే దనియుఁ దెలిసికొనవలయును. నిజమగు సాధువునకును.

కేవల వేదాంతశాస్త్రజ్ఞునకు నుండు భేద మిద్దయ. మఱియు నీ యభి  
ప్రాయముచేతచే గీతలయందు జ్ఞానలక్షణమును జెప్పుచు “జ్ఞాన  
మనఁగా, బాహ్యసృష్ట్యాంభమున నున్న పదార్థము బుద్ధికి కేవలము  
తెలియుటయే” యని వ్యాఖ్యానముఁ జేయక “అవమానిత్వము, శాంతి,  
ఆత్మనిగ్రహము, సమబుద్ధి మొదలగు నుదాత్తమనోవృత్తులు విజృం  
భించుటచే నెవని చిత్తముయొక్క పూర్ణ శుద్ధి యాచరణలో నెల్లప్పుడును  
వ్యక్తమగునో యతఁడే సత్యమగు జ్ఞానిగ నున్నాఁడు” అని చెప్పఁబడి  
నది (గీ. 13. 7-11). జ్ఞానముచే వ్యవసాయాత్మక మగు నెవని బుద్ధి  
యాత్మ నిష్ఠమైనదో (అనఁగా: ఆత్మానాత్మ విచారమునందు స్థిరమగు  
టచే నెవని మనస్సునకు సర్వభూతాత్మైక్యజ్ఞానము కలిగినదో) యా  
పురుషుని వాసనాత్మకబుద్ధియు శుద్ధముగనే యుండవలయు నను విష  
యమునందు శంక యేమియులేదు; కాని యెవనిబుద్ధి యెటులున్నదో  
తెలిసికొనుటకు వాని యాచరణ తప్ప, నితరములగు బాహ్యసాధ  
నము లేమియులేవు గాన, జ్ఞాన సమబుద్ధిశబ్దములలోనే శుద్ధ (వ్యవ  
సాయాత్మక) బుద్ధియు, శుద్ధవాసనయు (లేక, వాసనాత్మకబుద్ధియు)  
శుద్ధాచరణము నను నీ మూఁడు శుద్ధవిషయములయొక్కయు సమా  
వేశము చేయఁబడుననియు, విశేషముగ పుస్తకజ్ఞానమును మాత్రమే  
విస్తరింపఁజేయు (అనఁగా: అనుభవజ్ఞానము లేని) నే కాలమున నీ  
విషయమును బాగుగ గుర్తుంచుకొనవలయును. బ్రహ్మవిషయమై శుష్ట  
మగు వాక్పాండిత్యమును జూపువారును, విని ‘వహ్వో, వహ్వో’ యని  
తలలూపువారును నాటకకాలలో నున్న సభాసదులవలె ‘మరల నదే  
చెప్పు’మను వారును ననేకులు గలరు (గీ. 2.29; కథ. 2.7). కాని  
పూర్వమునందుఁ జెప్పఁబడినటుల నెవఁ డంతర్బాహ్యశుద్ధుఁడు (అనఁ  
గా: సౌమ్యశీలుఁడు) అగునో వాఁడే సత్యమగు నాత్మనిష్ఠుఁడు, వానికే  
ముక్తి లభించును. కేవల పండితులకు లభింపదు. వాఁడెంత బుద్ధి  
మంతుఁడైనను నెంత బహుశ్రుతుఁడైనను లాభములేదు. “నాయ  
మాత్మా ప్రవచనేన లభ్యో న మేధయా బహునా శ్రుతేన”-అని యుప

నిషత్తులలో స్పష్టముగనే చెప్పబడియున్నది (కఠ. 2.22; ముం. 3.2.3) కావుననే “రూపాసి పండిత పురాణసాంగసీ, పరితూఁ సేజసీ మీఁహేఁ కోణ”- పండితుఁడ వగుదు వేని పురాణముఁ జెప్పుదువు. కాని నీ వెవఁడవో తెలిసికొనలేవు అని తుకారామబువాగారు సైతము వచించిరి (గా. 2599). నాయొక్క జ్ఞాన మెంత యల్పమో చూడుము. ‘ముక్తి లభించును’ అను మాట సహజముగనే నా నోటినుండి వెలువడు చున్నది’ అని యనుటకు నాత్మకంటె ముక్తి వేఱుగనున్నదని యభిప్రాయమా ఏమి? బ్రహ్మము-అత్యున్న ననునవి యొకటిగనే యున్నవి యను జ్ఞానోత్పత్తికి పూర్వము ద్రష్టకును, దృశ్యమగు జగత్తునకును భేదముండెను. కాని బ్రహ్మత్వైక్యజ్ఞానము పూర్ణముగ కలిగిన పిదప నాత్మ బ్రహ్మమందుఁ గలిసిపోవుటచే బ్రహ్మజ్ఞాని కూర్చున్న చోటనే తానే బ్రహ్మస్వరూపుఁ డగుచున్నాఁ డనియు, ఈ యాధ్యాత్మికావస్థనే ‘బ్రహ్మనిర్వాణ’, మనియు ‘మోక్ష’ మనియుం జెప్పుదురు. కావున వాఁడేమియు నెవరికి నీయనక్కఱ లేదు. ఎక్కడనుండియు మఱి యొక పదార్థము రా నక్కఱలేదు. దీనికొఱకు మఱియొక లోకము లోనికి వెళ్ళవలసిన నిమిత్తము లేదు అని మన యధ్యాత్మశాస్త్రముచే నిశ్చయింపఁ బడినది. పూర్ణముగ నాత్మజ్ఞాన మెప్పు డెక్కడ కలుగునో యా క్షణమునందే యా స్థలమునందేమోక్ష మున్నది. కారణ మేమి యనః మోక్ష మనునది యాత్మయొక్క మూలభూతమునకు శుద్ధావస్థగ నున్నది. వేఱగు స్వతంత్రవస్తువు గాని, స్థలము గాని కానేరదు.

మోక్షస్య న హి వాసోఽస్తి న గ్రామాంతర మేవ వా,

అజ్ఞానహృదయ గ్రంథినాశో మోక్ష ఇతి స్మృతః.

(ఐవగీత. 18.32)

— మోక్షమున కొక చోటు లేదు; ఒక యూరును లేదు. అనఁగా : దానికొఱ కెక్కడకును పో నక్కఱ లేదు. తన హృదయమందున్న

యజ్ఞానగ్రంథియొక్క నాశమునే మోక్షమని చెప్పుచున్నారు అని శివగీతలలో నున్నది. కావున నధ్యాత్మశాస్త్రమునం దుండి నిష్పన్నమగు నీ ఫలితార్థమే “అభితో బ్రహ్మనిర్వాణం వర్తతే విదితాత్మనామ్” - ఎవరికి పూర్ణమగు నాత్మజ్ఞానము కలిగినదో వారికి బ్రహ్మనిర్వాణరూపమగు మోక్షము కూర్చున్నచోటనే లభించును (గీ. 5. 26) అనియు, “య స్సదా ముక్త ఏవ సః” (గీ. 5. 28) అనియు భగవద్గీతాశ్లోకముల యందును, “బ్రహ్మవేద బ్రహ్మైవ భవతి” - బ్రహ్మమును దెలిసికొన్నవారు బ్రహ్మమే యగుచున్నారు (ముం. 3. 2. 9) మొదలగు నుపనిషద్వాక్యముల యందును జెప్పబడినది. మనుష్యుని యాత్మకు జ్ఞానదృష్టిచే గలుగు నీ పూర్ణావస్థనే ‘బ్రహ్మభూతము’ (గీ. 18.54), లేక, ‘బ్రాహ్మస్థితి’ (గీ. 2.72) యని చెప్పుచున్నారు. మఱియు స్థితప్రజ్ఞుడు (గీ. 2. 55-72), భక్తుడు (గీ. 12. 13-20), లేక, త్రిగుణాతీతుడు (గీ. 14. 22-27) నగు పురుషుని గుఱించి భగవద్గీతయందును నితర గ్రంథములందు నున్న వర్ణనయంతయు నీ యవస్థను గుఱించియే యై యున్నది. ‘త్రిగుణాతీత’ అను పదము వలన ప్రకృతి, పురుషులను రెంటిని స్వతంత్రములుగ నంగీకరించి సాంఖ్యులు చెప్పినట్లు ‘పురుషునకు కేవలత్వమే మోక్ష’ మనునదియే గీతలకు సమ్మతమని యనుకొనఁ గూడదు. మఱి యే మనఁగా : అధ్యాత్మశాస్త్రమునం దున్న “అహం బ్రహ్మాస్మి” - నేనే బ్రహ్మముగా నున్నాఁడను (బృ. 1.4.10) అను బ్రాహ్మస్థితి యొకానొకప్పుడు భక్తి మార్గముచేతను మఱియొకప్పుడు చిత్తనిరోధరూపమగు పాతంజల యోగమార్గముచేతను ఇంకొకప్పుడు గుణగుణవివేచనరూపమగు సాంఖ్యమార్గముచేతను ప్రాప్తమగునని గీతలయొక్క యభిప్రాయము. ఈమార్గములలో నధ్యాత్మవిచార మను మార్గము కేవలము బుద్ధిగమ్యమనియు, సామాన్య మనుజులకు పరమేశ్వర స్వరూపజ్ఞానము కాపల సినయెడల భక్తి యనునదియే సులభసాధనముగ నున్నదనియు

గీతలయందుఁ జెప్పఁబడియుండుటచే దానియొక్క సవిస్తరమగు విచారము పదుమూడవ యధ్యాయమునందుఁ జేయఁబడును. సాధన మేదైన కానిమ్ము; బ్రహ్మత్వైక్యముయొక్క (అనగా : సత్యమగు పరమేశ్వర స్వరూపముయొక్క) జ్ఞానము కలుగుటచే, జగత్తునందున్న నిఖిల భూతములలోను నొక యాత్మయే యున్నదని తెలిసికొనుటయు, తదనుసారముగ నాచరించుటయు ననునదియే యధ్యాత్మ జ్ఞానముయొక్క పరాకాష్ఠ యగుటచే నీ స్థితిని బొందిన పురుషులే ధన్యులును కృతకర్మత్ములు నగుదు రని మాత్రము నిర్దీవాదముగనే యున్నది. కారణ మేమి యనగా : కేవల మింద్రియ సుఖము మనుజులకును పశువులకును సమానముగ నుండుటచే మనుష్యజన్మము యొక్క సార్థకత గాని, లేక, మనుజునియొక్క మనుష్యత్వము గాని జ్ఞానప్రాప్తియందే యున్నదని పూర్వమునందే చెప్పఁబడియున్నది. సర్వభూతముల యందును మనోవాక్కాయములచే నెప్పుడు సిట్టి సామ్యబుద్ధినుంచి సర్వకర్మలను చేయుటయే నిత్యముక్తావస్థ, పూర్ణ యోగము, లేక, సిద్ధాపస్థ యనియు చెప్పఁబడినది. గీతలలోఁ జెప్పఁబడిన యీ యవస్థలలో పండ్రెండవ యధ్యాయమునందున్న (జ్ఞా. 12. 18) భక్తునియొక్క వర్ణనకు వ్యాఖ్యానముఁ జేయుచు—

పార్థా జయాచియా తాయీఁ, వై షమ్యచీ వార్తా నాహీఁ,  
రిపుమిత్రా దోహీఁ, సరిసా పాదు.

కాఁ ఘరిచియాఁ ఉజియేడు కరావా, పారభియాఁ  
అంధారు పాడావా, హే నేదేచి గా పాండవా, దీపు జై సా.  
జో ఖాండావయా ఘావో ఘాలీ, కాలావణీ జయానేఁ కేలీ,  
దోఘాఁ యేకచి సాఁళి, వృక్షు దే జై సా.

— ఓ పార్థా! ఎవని హృదయమున వైషమ్యము నామమాత్రమైనను లేదో, యెవఁడు శత్రుమిత్రుల నిరువురను సమానముగఁ జూచుచు న్నోడో; ఓ పాండవా! దీప మేవిధమున 'ఈ యిల్లు నాది గాన

దీనిఁ బ్రకాశింపజేయుదును' అని కాని, 'ఇది మఱియొకరి యిల్లుగాన దీనిని బ్రకాశింపజేయను' అని, కానియనుకొనుట నెఱుంగదో యావిధమున నెవఁడు భేదభావము నెఱుంగడో; చెట్టు, తన్నునాటి నవానికిని తన్ను నటకు వానికిని సమానముగ నీడనిచ్చునట్లెవఁడు సముద్రుగ నుండునో అనియు తత్సార్వమునందున్న (జ్ఞా. 12. 13) యధ్యాయమునందే—

ఉత్తమాతేఁ ధరిజే, అధమాతేఁ అష్టేరిజే,

హేఁ కాఁహోఁచ నేటిజే, వసుధా జేవోఁ.

కాఁ రాయాచేఁ దేహ చాళూఁ, రంకా పరేతేఁ గాళూఁ,

హేఁ న వ్వుణేచి కృపాళూ, ప్రాణు పైఁ గా.

గాఁఈచీ తృషా హరూఁ, కాఁ వ్యాపూ విష హోఁఁగిని మారూఁ

ఎసేఁ నేటిచి కాఁ కరూఁ, తోయ జై సేఁ.

తై సీ ఆఘవియాఁచి భూతమాత్రీఁ, ఏకపణేఁ జయా మైత్రీ,

కృపేశోఁ ధాత్రీ, ఆపణచి జో.

ఆడి మీ హే భాష నేటిఁ, మారేఁ కాఁహిఁచి న వ్వుణే,

సుఖదుఃఖ జాణణేఁ నాహోఁ జయా.

— ఎవఁ డుత్తముని సాంగత్యముఁ జేయవలయు ననియు నధముని సాంగత్యముఁ జేయరాదనియు నీ భేదమును భూమివలె నెఱుంగఁడో దయగలవాఁ డగు నెవఁడు రాజును గౌరవింతు ననియు దరిదు నవమానింతు ననియు మనస్సున నెన్నఁడో; నీరు ఆవుయొక్క దప్పిని తీర్తు ననియు పులిని విషమై చంపుదు ననియుఁ దలంపనట్లు సర్వప్రాణుల విషయమై యెవని కేకరూపముగ మైత్రీ గలదో; యెవఁడు స్వభావముచేతనే దయగలవాఁడో, యెవఁడు సుఖదుఃఖముల నెఱుంగఁడో, వాఁడే ముక్తుఁడు. అధ్యాత్మవిద్యచే తుదకు ప్రాప్తమగునని యింతకంటె నేమియు లేదు అనియు జ్ఞానేశ్వరమహారాజుగా రనేక దృష్టాంతములతో బ్రహ్మభూతునియొక్క సామ్యావస్థను శుద్ధమహా:

రాష్ట్రభాషయందు మిక్కిలి సరసముగను చమత్కారముగను నిరూపణ చేసియున్నారు. దానియందు గీతలలోని నాల్గుస్థలముల యందుందు బ్రాహ్మస్థితి సంబంధముగ వర్ణనయొక్క సారాంశ మున్నది యని వచించుట కే యభ్యంతరమును లేదు. అధ్యాత్మవిద్యచే దుదకుఁ బొందఁదగిన ఫల మిదియే.

సర్వమోక్షధర్మములకు మూలముగ నధ్యాత్మజ్ఞానముయొక్క పరంపర మన దేశమున నుపనిషత్తులు మొదలుకొని తుకారామబువ్వ గారి పర్యంతము నవ్యాహతముగ నెట్లు వచ్చుచున్న దనియు నీ పూర్వోక్తముగ పరిశీలన వలనఁ దెలియును. కాని యుపనిషత్తుల కాలముకంటె పూర్వమున సైతము (అనఁగా: అత్యంతముగ ప్రాచీన కాలమునుండియు) ఈ దేశమున సీ జ్ఞానము ప్రాదుర్భవించి యిప్పు టికి క్రమక్రమముగ నుపనిషత్తులలోని విచారమూలముగ వృద్ధిఁ జెందిన దను విషయము చదువరులకు లెస్సగఁ దెలియుటకై ఋగ్వేద ముందున్న బ్రహ్మవిద్యకు నాధారభూతముగ నుపనిషత్తునందలి యొక ప్రసిద్ధముగ నుక్తము భాషాంతరముతో ముందు వ్రాయఁబడును. సృష్టికి నగమ్యముగ మూలతత్త్వ మేది? దానియందుండి యీ వివిధ మగు దృశ్యసృష్టి యెట్లు గలిగియుండును? అను విషయ మీ నూక్త మున నిరూపింపఁ బడినట్లు, ప్రగల్భమును, స్వతంత్రమును మొదలం టఁ జేయఁబడినదియు నగు తత్త్వజ్ఞానముయొక్క సమర్థకవిచారము ధర్మగ్రంథములలో నే మూలగ్రంథమునను స్పష్టముగ విచారింపఁబడ లేదు. ఇంతియ కాక యిట్టి యధ్యాత్మవిచారముతో నిండినదియు, నింత ప్రాచీనమైనదియు నగు గ్రంథ మిప్పటికి నెక్కడను లభ్యము కాలేదు. కావుననే యనేకులగు పాశ్చాత్యులు సైతము ధార్మికముగ నితిహాసదృష్టిచేఁ గూడ నీ నూక్తము మిక్కిలి మహత్త్వముఁ గలదని యెఱింగి యాశ్చర్యచకితులై మనుజుని మహాప్రవృత్తి నశ్వరమును నామరూపాత్మకమునగు సృష్టికి పరమందున్న నిత్యము నచింత్యము నగు బ్రహ్మశక్తి వైపున కెటుల సహజముగ నొఱిగియున్నదియుఁ



దెలియఁజేయుటకై తమతమ భాషలలోనికి దీనిని మార్చుకొనిరి. ఈ సూక్తము ఋగ్వేదమున పదియవమండలము నందలి 129 వది యై యున్నది. సూక్తారంభమునందుండు శబ్దముంబట్టి దీనిని “నానభీయ సూక్త” మని చెప్పుచున్నారు. మఱియు నిది తైత్తిరీయబ్రాహ్మణము నందు (2.8-9) చెప్పఁబడియున్నది. మహాభారతమునందు నారాయణీయ, లేక, భాగవత ధర్మములందును భగవద్విచ్ఛేదే తొలుత సృష్టి యెటులయ్యె నను విషయ మీ సూక్తాధారముంబట్టియే వర్ణితమైనది (మ.భా.శాం. 342.8) సర్వానుక్రమణికా ప్రమాణముంబట్టి యీ సూక్తమునకు ఋషి పరమేష్ఠి ప్రజాపతి, పరమాత్మ దేవత, గలిగి త్రిష్టుప్ ఛందము (అనఁగా: ప్రతిపాదమునకును బదునొకండక్షరములు, నాలుగు చరణములు) గల ఋక్కు లేడు కలవు. ‘సత్’, ‘అసత్’ అను శబ్దములు ద్వ్యర్థము లగుటచే, జగత్తుయొక్క మూలద్రవ్యమును ‘సత్’ అని చెప్పుటలో నుపనిషత్కారులకుఁ గల దని పూర్వమునందీ ప్రకరణములోఁ జెప్పఁబడిన మతభేదమే ఋగ్వేదము నందును సృష్టముగఁ గాన్పించుచున్నది. ఉదాహరణము: ఈ మూలకారణ విషయములో నొకచోట “ఏకం సద్విప్రా బహుధా వదంతి” (ఋ. 1.164.46), మఱియొకచోట “ఏకం సంతం బహుధా కల్పయంతి” (ఋ. 10. 114. 5) అని చెప్పఁబడినది. ఏకమును, సత్తును (ఎప్పుడుండునది) అగు ధానినే లోకులు వేర్వేరుగఁ బేర్కొనెదరు. కాని కొన్ని స్థలములయందు దీనికి విపరీతముగనే “దేవానాం పూర్వే యుగైశత సృ దజాయత” (ఋ. 10. 72. 7) - దేవతల యుత్పత్తికంటె పూర్వమందు సైత మసత్తునం దుండియే (అనఁగా: అవ్యక్తమున నుండి) సత్తు (అనఁగా: వ్యక్తము) యొక్క సృష్టి యుత్పన్నమైన దని యితర స్థలము లందును జెప్పఁబడినది. ఇంతియ కాక జగత్తుయొక్క మూలారంభమున హిరణ్యగర్భుఁ డుండెను. అమృతము మృత్యువు నను నీ రెండును నతని ఛాయలే. వానిచే బిధప జగత్తంతయు నిర్మింపఁబడినది (ఋ. 10. 121. 1-2). పురుషుఁ

దాదియందు విరాద్రూపుఁడై యుండెను. వానియందుండి యజ్ఞములద్వారా సర్వసృష్టియు నుత్పన్నమైనది (ఋ. 10.90). ప్రారంభమున జల ముండెను. దానియందు ప్రజాపతి పుట్టెను. (ఋ. 10.72. 6; 10.82.6) లేక, ఋతసత్యములు రెండు ప్రథమమున నుత్పన్నములైనవి. అనంతరము రాత్రి (అంధకారము), సముద్రము (జలము), సంవత్సరము మొదలగునవి యుత్పన్నములైనవి (ఋ. 10.190.1). ఇట్లేదియో యొక దృశ్యతత్త్వమునుండి సృష్టి యుత్పన్నమైన దని ఋగ్వేదమునందే వేర్వేరుగ వర్ణింపఁబడి యున్నది. ఋగ్వేదమున వర్ణితమగు నీ మూలద్రవ్యములోనే తొలుత (1) తైత్తిరీయబ్రాహ్మణమునందు “ఆపో వా ఇద మగ్రే సలిల మాసీత్” (తై.భా. 1.1.3.5)- ఈ సర్వమును ప్రారంభమున పలుచనిది యైన జలముగ నుండెను. అని యుదకముయొక్కయు, (2) తైత్తిరీయోపనిషత్తునందు “అస ద్వా ఇద మగ్ర ఆసీత్” (తై. 2.7)-ఇది తొలుత నసత్తుగనే యుండెను అని యాసత్పదార్థముయొక్కయు, (3) ఛాందోగ్యములో “సదేవ సో మ్యేద మగ్ర ఆసీత్” (ఛా. 6.2)- ఈ సర్వమును తొలుత సత్తుగనే యుండెను అని సత్పదార్థముయొక్కయు, (4) “అకాశః పరాయణం” (ఛాం. 1. 9)- అకాశము సర్వమునకు మూలము అని యాకాశముయొక్కయు, (5) బృహదారణ్యకమందు “నై వేహ కించ నాగ్ర ఆసీన్మృత్యు నై వేద మాపృత మాసీత్ (బృ. 1.2.1)- ప్రారంభమున నిదంతయు లేకుండెను. సర్వముమృత్యువుచేతనే యాచ్ఛాదింపఁబడినది అని మృత్యువుయొక్కయు, (6) మైత్ర్యుపనిషత్తునందు “తమో వా ఇద మగ్ర ఆసీ దేకమ్” (మై. 5. 2)- ఈ సర్వమును ప్రారంభమున నొకే తమస్సుగ (తమో గుణి, అంధకారమై) నుండెను. పిదప నందుండి రజస్సును, సత్యమును బుట్టినవి యని తమస్సుయొక్కయనువాదము చేయఁబడినది. అటులే యీ వేదపదసముల ననుసరించి మనుస్మృతిలో-

అసీ దిదం తమోభూత మప్రజ్ఞాత మలక్షణమ్,  
అప్రతర్క్య మవిజ్ఞేయం ప్రసుప్తమివ సర్వతః.

(ఘను. 1.5.8)

— ఈ సమస్తమును దొలుత తమస్సుచే (అంధకారముచే) వ్యాప్తమైనందున భేదాభేదముల నెఱుంగుటకు యోగ్యము కామిచే నగమ్యముగ నిదురించినటు లుండెను. పిదప దానియం దవ్యక్తపరమాత్మ ప్రవేశించి జలమును ప్రారంభమున సృజించెను అని సృష్ట్యారంభము వర్ణితమైనది. . సృష్ట్యారంభమున నున్న మూలద్రవ్య సంబంధ విషయమై యీవిధములగు వేర్వేరువర్ణనలు, నాసదీయసూక్తము పుట్టిన సమయమునందును బ్రచలితములుగ నుండవలయును. మఱియు నిం ‘దేమూలద్రవ్యము సత్యమని యెఱుంగవలయును?’ అను ప్రశ్నయప్పుడే పుట్టియుండును. కారణ మేమి యనఁగా: దానియందు వీజము (అనఁగా: సత్యము) వీమగు నను విషయమై యీ సూక్తము మొక్క ఋషి యిట్లు వక్కాణించియున్నాడు—

నాస దాసీ నో స దాసీత్తదాసీం  
నాసీ ద్రక్షో వో వ్యోమాపరో యత్,  
కి మావరీవః కుహ కస్య శర్మ  
న్నంభః కి మాసీ ద్గహనం గభీరమ్.

1

. అప్పుడు అనఁగా: మూలారంభమున, అసత్తు లేకుండెను. సత్తును లేకుండెను. అంతరిక్షము లేకుండెను. దానికంటె పరమందున్న రూకాశము లేకుండెను. (ఈ స్థితియందు) ఎవరు (ఎవరిని) ఆవరించి యుండిరి? ఎక్కడ? ఎవరి సుఖముకొఱకు? అగాధము, గహనమగు లమునైత మెక్కడ నుండెను? \*

\* మొదటిఋక్కుయొక్క నాలవచరణమున ‘అసీత్కిం’ అని యన్వయించి, నే నీ విధముగ నర్థమును వ్రాసినాను. దానికి ‘జంము అప్పుడు లే’ ని తావర్థము (తై. బ్రా. 2.2.9 చూడుము).

న మృత్యు రాసీ దమృతం న తర్హి  
 న రాత్ర్యా అహ్న ఆసీ త్రప్తకేతః,  
 ఆసీ దవాతం స్వధయా తదేకం  
 తస్మాద్ధ్యాన్య న్న పరః కించ నాస,

2

— అప్పుడు మృత్యువు, అనఁగా: మృత్యుగ్రస్తము, నశ్వరము  
 నగు దృశ్యసృష్టి లేక యుండెను. కావుననే (రెండవది) అమృతము,  
 అనఁగా: అవినాశియగు నిత్యపదార్థము (ఈ భేదమును లేకయుండెను.

తమ ఆసీత్తమసా గూఢ మగ్రే  
 ప్రకేతం సలిలం సర్వ మా ఇదమ్,  
 తుచ్ఛేనాభ్యపిహితం యదాసిత్  
 తపసస్త స్మహినాఽజాయతై కమ్.

3

— అంధకార ముండెను. ఆరంభమునం దిది యంతయు నంధకార  
 ముచే వ్యాప్తమును, (మఱియు) భేదాభేదరహిత జలముగను నుండెను  
 లేక, అభు, అనఁగా: సర్వవ్యాపియగు బ్రహ్మము (ఆరంభముననే)  
 తుచ్ఛముచేతనే, అనఁగా: అసత్యమగు మాయచేతనే, యాచ్ఛాదిత  
 మయినది— అని (యత్) ఏది (చెప్పబడుచున్నదో) అది (తత్)  
 మూలమున నొకటియే (బ్రహ్మమే). తపస్సుయొక్క మహిమచే  
 (రూపాంతరముచే) బిదపఁ బ్రచురమైనది.\*

\* కొంద టీ మూడవ ఋక్కుయొక్క తొలి మూడు చరణములు  
 స్వతంత్రము లని యంగీకరించి, “అంధకారము, దానిచే వ్యాప్తమగు జలము,  
 లేక, తుచ్ఛముచే నాచ్ఛాదితమైన అభువు (శూన్యము)గా నుండెను” అని వానికి  
 విధానార్థకమగు నర్థముం జేసిరి. కాని “ఆరంభమున నేమియు లేదు” అని యీ  
 సూక్తమునందలి మొదటి రెండు ఋక్కులయందును స్పష్టముగఁ జెప్పబడి  
 యున్నది. మూలారంభమున నంధకారముగాని, జలము గాని యుండెనని పూర్వము  
 చెప్పబడిన దానికి విరుద్ధముగ నీ సూక్తమునందే చెప్పబడియుండుట యనంభ  
 వము గాన నది తప్పని నా యుద్దేశము. ఇంతియకాక యటు లర్థముఁ జేసినను

కామస్త దగ్రే సమవర్తతాధి  
 మనసో రేతః ప్రథమం య దాసీత్,  
 సతో బన్ధు మసతి నిరవిందన్  
 హృద్విప్రతీష్యా కవయో మనీషా.

4

— (దీనియొక్క) మనస్సుయొక్క యే రేతస్సు, అనఁగా : బీజము, ప్రారంభమున బయలువెడలెనో, యదే ప్రారంభమున కామము (అనఁగా : సృష్టిని నిర్మించు ప్రవృత్తి, లేక, శక్తి) అయ్యెను. (అదే) అసత్తునందు, అనఁగా : మూలపరబ్రహ్మమందు సత్తుయొక్క అనఁగా వినాశి దృశ్యసృష్టియొక్క (మొదటి) సంబంధ మని జ్ఞాతలు అంతః కరణమందు విచారించుకొని బుద్ధిచే నిశ్చయించినారు.

మూఁడవ చరణమునందలి 'య'చ్చబ్దిము నిర్లక్షక మని చెప్పవలసివచ్చును. అందుచే మూఁడవ చరణమునందలి 'య'చ్చబ్దిమునకు నాల్గవచరణములోని తచ్చ బ్దిముతో సంబంధము గలిగి నేను వ్రాసినట్లుగనే యర్థముఁ జెప్పక తప్పదు. 'మూలారంభమున జలము మొదలగు పదార్థము లుండెను' అని చెప్పవారికి సమాధానము చెప్పుట కీ సూక్తమున నీ ఋక్కున్నది. మీరు చెప్పినటులు మూలమున తమస్సు జలము మొదలగు పదార్థములు లేవు. ఇఁక నేమనః ఈ సమస్త ప్రపంచము నొక బ్రహ్మమందుండియే పిదప వెలువడిన దని ఋషి యొక్క యుద్దేశ మని చెప్పవలసివచ్చును. 'తుచ్చము', 'అభు' అను నీ రెండును పరస్పర విరుద్ధార్థములు కావుననే, తుచ్చమునకు విపరీతమగు గొప్పది, లేక, నమర్థ మయిన దని, 'అభు' శబ్దార్థమును చెప్పవలసివచ్చును. ఋగ్వేదమునం దింకను రెండు స్థలములలో 'అభు' శబ్దప్రయోగము కాన్పించుచున్నది (ఋ. 10. 27.1-4). అచ్చో సాయణాచార్యులు పైత మీ శబ్దమున కీ యర్థమునే వ్రాసి యున్నారు. పంచదశలో (చిత్రదీప. 129-130) తుచ్చశబ్దమును మాయార్థకము గఁ బ్రయోగించియున్నారు (వృసిం. ఉత్త. 9. చూడుము). చూడఁగా 'అభు' శబ్దమునకు శూన్యమని యర్థము కానేరదు. 'పరబ్రహ్మమే' యర్థమగును. "సర్వం ఆః ఇదమ్". ఇచ్చో 'ఆః' (అ+అన్) అనునది అన్ ధాతువుయొక్క భూతకారరూపమైనందున దీనికి 'అసీత్' అని యర్థము.

తిరశ్చీనో వితతో రశ్మిరేషామ్

అధః స్వి దాసీ దుపరిస్వి దాసీత్,

రేతోధా ఆసన్ మహిమాన ఆసన్

స్వధా అవస్తాత్ ప్రయతిః పరస్తాత్.

5

— (ఇది) రశ్మి, అనగా: దారము, లేక, కిరణముయొక్క (లోపల) అడ్డుగ వ్యాపించినది. ఇది క్రిందను మీదను వ్యాపించియున్నది. వీనిలో కొన్ని రేతోధాః, అనగా: బీజప్రదము లాయెను. మఱియు (వృద్ధిబొంది) గొప్ప వయ్యెను. వానియొక్క స్వశక్తి యీ వైపున కును, ప్రయతి, అనగా: ప్రభావము, ఆ వైపునకును, (వ్యాపించి) ఉన్నది.

కో అద్ధా వేద క ఇహ ప్రవోచత్

కుత అజాతా కుత ఇయం విస్పష్టిః,

అర్వా గ్దేవా అస్య వివర్జనేనా

థ కో వేద యత ఆబభావ.

6

— (నత్తుయొక్క) ఈ విసర్గము, అనగా: వ్యాప్తి, యెక్కడనుండి వచ్చెను? లేక, యెవనినుండి వచ్చెను? (దీనికంటె) 'ప్ర', అనగా: విస్తారముగ, ఇచ్చో జెప్పు వారెవరు? నిశ్చయముగ దెలిసికొను చున్న వారెవరు? దేవతలు సైతమీ (నత్ సృష్టియొక్క) విసర్గానంతరముననే పుట్టినవారు. మఱి యది యెచ్చోనుండి వెలువడినదియు నెవ రెఱుంగుదురు?

ఇదం విస్పష్టి ర్యత ఆబభావ

యది వా దధే యది వా న దధే,

యో ఆ స్యాధ్యక్షః పరమే వ్యోమన్

సో అంగ వేద యది వా న వేద.

— (సత్తుయొక్క) ఈ విసర్గము, అనఁగా: వ్యాపన మెచ్చోనుండి వచ్చినది? లేక, అది నిర్మించినను నిర్మింపకపోయినను సరే. అది పరమ మగునాకాశమునం దుండెడి నీ జగత్తునకు సదృశ్యుఁడు నగు (హరబృగర్భుఁడు) వాఁ డెఱింగి యుండును; లేక, యెఱుంగక సైత ముండును! (ఎవరు సెప్పఁగలరు).

నేత్రములకును, లేక, సామాన్యముగ సకలేంద్రియములకును గోచరమును, వికారియు, విశాళియు, నామరూపాత్మకమునగు నానా దృశ్యముల జాలములోనే చిక్కుకొనియుండక దానికి పరమందు వీ దేని యేకము, నమృతమునగు తత్త్వము గలదో దానిని జ్ఞానదృష్టిచేఁ దెలిసికొనుటయే సర్వవేదాంతశాస్త్రముల రహస్యము. మఱియు నీ సారాంశ మనెడి వెన్నముద్ద విషయమై పైసూక్తములోని ఋషి తోలు దొల్తనే యింత తప్పలేని చక్కని యూహను జేయుటచే నాతని యంతర్జ్ఞాన మెంత తీవ్రముగ నున్నదియు స్పష్టముగఁ గాన్పించు చున్నది. మూలారంభమునందు (అనఁగా: సృష్టియందున్న నానా పదార్థముల యస్తిత్వము కలుగుటకు ముందు) ఏది గలదో యది 'సత్తు' గా నుండెనా? లేక 'యసత్తు' గా నుండెనా? మృత్యువుగా నుండెనా? లేక, అమరముగ నుండెనా? అకసముగ నుండెనా? లేక జలముగ నుండెనా? ప్రకాశముగ నుండెనా? లేక, యంధకారముగ నుండెనా? అను మొదలగు ననేక ప్రశ్నలను వేయుటలో వాదము పెట్టుకొనక, యొక్కపరి యీ యన్నింటికంటె మున్ను పరుగిడి యీ ఋషి విచారించున దేమి యనఁగా: “సత్ అసత్, మర్త్యము-అమరము, అంధకారము-వెలుతురు, ఆచ్ఛాదించునది-ఆచ్ఛాదింపఁ బడునది, సుఖ మిచ్చునది-సుఖ మనుభవించునది, అను నీ ద్వైతము యొక్క పరస్పరసాపేక్షమగు భాష, దృశ్యసృష్టి నిర్మితమైన తరు వాతదియే యగుటచే సృష్టియందలి యీ ద్వంద్వములు పుట్టుటకు ముందు (అనఁగా: ఒకటిరెం డను భేదములు లేనప్పుడు) ఎవరెవరి

నాచ్చాదింతురు? కావున మూలారంభమునం దున్న యేక విధమగు ద్రవ్యమే 'సత్' అనియు, లేక, 'అసత్' అనియు, అకాశము, లేక, జలమనియు, ప్రకాశము, లేక, యంధకార మనియు, అమృతము, లేక, మృత్యువు మొదలగు పరస్పర సాపేక్షమగు నే పే రిడుటకును యోగ్యము కానేరదు. ఉండున దేదియో యది సర్వపదార్థముల కంటె విలక్షణ మగుటచే నది యేకాకిగనే యారంభమున తన యపారమగు శక్తిచే నలుదిక్కులయందు స్ఫురించుచుండెను. దానితో సమాన మయినది, లేక, దాని నాచ్చాదించున దేదియు రెండవది లేదు" అని యీ సూక్తముయొక్క ఋషి ప్రారంభముననే నిర్భయముగఁ జెప్పుచున్నాఁడు. రెండవ ఋక్కునందు 'అసీత్' అను క్రియా పదమునందున్న 'అన్' ధాతువుయొక్క యర్థము శ్వాసోచ్ఛ్వాసములఁ జేయుట, లేక, స్ఫురణముఁ బొందుట యని యగుటచే, ప్రాణశబ్ద మీ ధాతువువలననే వెలువడినది. కాని యేది 'సత్తు'ను 'అసత్తు'ను కానేరదో, అది సజీవ ప్రాణులవలె శ్వాసోచ్ఛ్వాసములను జేయుచున్నదని మాత్ర మెవరు సెప్పఁగలరు? మఱియు శ్వాసోచ్ఛ్వాసములను నడపుటకు వాయువైన నెక్కడనుండి వచ్చును? కావున 'అసీత్' అను పదమునకే 'అవాతం' = వాయువు లేనిదియే, 'స్వధయా' = స్వీయమగు మహిమచే, అను పదములను జతపఱచుటచే జగత్తుయొక్క మూలతత్త్వము జడము కాదను నీ యద్వైతావస్థ యందున్న యర్థము, "అది యొక వాయువుదక్క (అనఁగా: వాయ్వాపేక్ష లేక), స్వశక్తిచేతనే శ్వాసోచ్ఛ్వాసములఁ జేయుచున్నది అని ద్వైతమును బోధించునవి వలెనుండు మాటలతో మిక్కిలి యుక్తిగ వర్ణితమయ్యెను. మఱియుం దాని జూడఁగనే కాన్పించు విరోధమంతయు నా యద్వైతతత్త్వమును బోధించు శబ్దములయందలి యసామర్థ్యముచే వెలువడినది. "నేతి నేతి", "ఏకమే వాద్వితీయం", లేక, "స్వే మహిమ్నీ ప్రతిష్ఠితః" (ఛాం. 7. 24. 1) — తనయొక్క మహిమచేతనే (అనఁగా: నితరాపేక్ష లేకయే), యేకాకిగనే యుండు



వాఁడు- ఈ మొదలగు నుపనిషత్తు లందున్న పరబ్రహ్మ వర్ణనయంతయు నీ యర్థమునే బలపఱచునదిగ నున్నది. సర్వసృష్టియొక్క మూలారంభమున, ఏ యనిర్వాచ్యతత్త్వము నలుగడల స్ఫురించుచుండెనని యీ సూక్తమునఁ జెప్పఁబడినదో, యదియే సర్వదృశ్యసృష్టియొక్క ప్రళయ మగునప్పుడు సైత మవశిష్టముగ నుండునని సృష్టమగుచున్నది. కావున గీతలయందు, “సర్వపదార్థములు నశించినను నేది నాశ మొందదో” (గీ. 8. 20) అని యీ పరబ్రహ్మమే కొన్ని పర్యాయపదములచే వర్ణితమైనది. మఱియు “అది సత్తు గానేరదు, అసత్తును గానేరదు” (గీ. 13. 11) అని యీ సూక్తము సాధారముగఁ గైకొని సృష్టముగఁ జెప్పఁబడినది. కాని నిర్గుణపరబ్రహ్మము తప్ప రెండవ పదార్థ మేమియు లేనియెడల “అరంభమున జలము, అంధకారము, లేక, ఆభువు, తుచ్ఛము నను వానియొక్క ద్వంద్వముండెను” అను మొదలగు వర్ణన వేదాంతమం దుండుటచే నందులకు వ్యవస్థ యెటులఁ జేయనగు నను శంక పొడమును. కావున మూడవ ఋక్కులో నీ కవి “జగదారంభమున నంధకారముండెను, లేక, ఆభువు (బ్రహ్మము), దాని నాచ్ఛాదించు మాయయు (తుచ్ఛము) నను నీ రెండును ప్రారంభమునందుండి యున్నవి” యని చెప్పియున్నాఁడు. ఇవి యంతయు నేకాకియు నేకవిధము నగు మూలపరబ్రహ్మముయొక్క తపోమహిమచేతనే క్రమక్రమముగ వివిధ సంసారము నుత్పన్నమైన పిదప యొనర్చిన వర్ణనగ నున్నది. కేవల మూలారంభ ప్రతిపాదకము కానేరదు. ఈ ఋక్కునఁ దపశ్శబ్దముచే మూల పరబ్రహ్మముయొక్క జ్ఞానమయమగు విలక్షణశక్తి వివక్షిత మగుచున్నది. ఈ శక్తియే నాలుగవ ఋక్కున వర్ణింపఁబడెను (ముం. 1. 1. 9 చూడుము). కావున, “వీతావాన్ అస్య మహిమాఽతో జ్యాయాంశ్చ పూరుషః” (ఋ. 103 90.) అను న్యాయానుసారముగ నీ సర్వసృష్టి యనునది యెవరి మహిమయో యా మూలద్రవ్య మీ యన్నింటి కంటె పరముగను శ్రేష్ఠముగను భిన్నముగ నున్న దని మరల చెప్ప

నక్కఱలేదు. కాని, చూడదగిన వస్తువు-చూచువాఁడును, భోక్త-  
భోగ్యము, అచ్ఛాదకము-అచ్ఛాద్యము, తమస్సు-వెలుతురు, మర్త్య  
ము-అమరము మొదలగు సర్వద్వైతము నీ తీరుననే యొకపర్యాయమే  
పుట్టించి యేకము, నిర్భయము, చిద్రూపము, విలక్షణము నగు పర  
బ్రహ్మమే మూలారంభమున నున్న దని నిశ్చయించినను, ఈ యని  
ర్వాచ్యము, నిర్గుణము, నేకము నగు తత్త్వమునుండి, యాకాశము,  
జలము మొదలగు ద్వంద్వాత్మకము, వినాశి, సగుణము, నామరూపా  
త్మకము నగు వివిధసృష్టి గాని, లేక, యీ సృష్టికి మూలభూతమగు  
త్రిగుణాత్మక ప్రకృతి గాని, యెటు లుత్పన్నమయినవనియు చెప్పవ  
లసిన సమయము తటస్థింపఁగనే, మనస్సు, కామము, అసత్తు, సత్తు,  
అని యిట్టి ద్వైతభాషయే యీ ఋషి యోచింపవలసియుండుటచే  
దుద కీ విషయము మనుష్యబుద్ధికి గోచరమగు దానికంటె పరమం  
దున్న దని యీ ఋషి సృష్టముగఁ జెప్పుచున్నాఁడు. నాల్గవఋక్కు  
నందీ మూలబ్రహ్మమే యసత్తుగఁ జెప్పఁబడినది; కాని దాని 'కేమి లే'  
దని యర్థము కానేరదు. కారణ మే మనగా: రెండవ ఋక్కునందే  
'యది యున్న'దని సృష్టముగఁ జెప్పఁబడినది. ఈ సూక్తముననే కాక  
మఱియొక స్థలమునందును, దృశ్యసృష్టిని యజ్ఞముతోఁ బోల్చి,  
'యీ యజ్ఞ మొనర్చుటకు వలయు నాజ్యము సమిధలు మొదలగు  
సామగ్రి ప్రారంభమున నెచ్చోనుండి వచ్చినది?' (ఋ. 10.130 శ)  
అనియు, గృహద్భిక్షాంతము గైకొని 'మూలమగు నొక నిర్గుణము  
వలన నేత్రములకు, బ్రత్యక్షముగఁ గాన్పించునదియు, నాకాశ పృథ్వీ  
రూపమగు నదియు నగు నీ భవ్యమగు నింటిని నిర్మించుటకు కలప  
(మూలప్రకృతి) యెచ్చోనుండి కైకొనఁబడినది?' అనియు-కిం స్వి  
ద్వనం క ఉ స వృక్ష ఆస యతో ద్యావాపృథివీ నిష్ఠతక్షుః - అని  
వ్యావహారికభాషను స్వీకరించియే ఋగ్వేదమునందును, వాజసనేయ  
సంహితయందును గూఢములగు ప్రశ్నలు వేయఁబడినవి (ఋ. 10.  
31.7; 10.81.4; వాజసం. 17-20). ఈ యనిర్వాచ్యము, ఏకాకియు

నేకమునగు బ్రహ్మముయొక్క మనస్సునందే 'సృష్టి నిర్ధింపవలయు' నని 'కామ' రూపమగు తత్త్వ మెటులో పుట్టెననియు, వస్తుములో నున్న నూలుపోగులవలెను, సూర్యప్రకాశమువలెను, దానియొక్క శాఖయే (అనఁగా: అంశమే) బయల్పడి యంతటను (అనఁగా: క్రిందను పైనను నలుగడల) వ్యాపించి, 'నత్తు' యొక్క సర్వవ్యాపనమును (అనఁగా: ఆకాశపుర్ణు లనెడు భవ్యమను గృహము) నెట్లు నిర్మించినదియు నీ సూక్తములో నాల్గవ, యేడవ ఋక్కులయందుఁ (వాజస. సం. 22. 74) జెప్పఁబడినది. అంతకన్న విశేషముగ సమాధానముఁ జెప్పుటకు సాధ్యము కానేరదు. కావున నీ సూక్తమందలి యర్థమునే యుపనిషత్తులలోను "సోఽకామయత బహుస్యాం ప్రజాయే యేతి" (తై. 2. 6; ఛాం. 6. 2-3)- ఈ పరబ్రహ్మమునకే యనేక మగుదు నని యిప్పు పొడమినది అనియు బలపఱుపఁబడినది (బృ. 1. 4 చూ). అథర్వవేదమందును నీ సర్వదృశ్యసృష్టికిని మూలభూతమగు ద్రవ్యమునందుండియే ప్రారంభమున 'కామము' వెలువడినట్లు వర్ణితమైనది (అథర్వ. 9. 2. 19). కాని "నిర్గుణమునుండి సగుణముయొక్కయు, అసత్తునుండి సత్తుయొక్కయు, నిర్ద్వంద్వము నుండి ద్వంద్వముయొక్కయు, లేక, యసంగమునుండి సంగము యొక్కయు నుత్పత్తి యెటు లగునో యా విషయము మనుష్యబుద్ధి కగమ్యముగ నుండుటచే సాంఖ్యులవలె కేవల తర్కవశుఁడై మూలప్రకృతివలె రెండవ స్వయంభువును స్వతంత్రమునగు తత్త్వ మని యంగీకరింపక యేది తెలియదో దాని నెఱుంగ నని చెప్పుము. కాని దానికొఱకు శుద్ధబుద్ధిచేతను, ఆత్మానుభవముచేతను, నిశ్చితమగు ననిర్వాచ్య బ్రహ్మముయొక్క యోగ్యతను దృశ్యసృష్టిరూపమగు మాయకు నిచ్చి పరబ్రహ్మ విషయమగు నద్వైతబుద్ధిని వదలుట న్యాయము కానేర" దని యీ సూక్తముపై ప్రతిపాదించుచున్నాఁడనునదియె యీ సూక్తమునందలి విశేషము. ఇంతియ కాక

ప్రకృతి యనునది త్రిగుణాత్మకమగు రెండవ స్వతంత్రపదార్థ మని యంగీకరించినను, దాని యందుండి సృష్టి నిర్మాణ మగుటకు తొలుత బుద్ధిగాని (మహాన్) లేక, యహంకారముగాని యెట్లుత్పత్తి యయ్యెనను ప్రశ్నకు నుత్తర మిచ్చుట సాధ్యము కానేర దని యెఱుంగవలయును. మఱియు నీ దోష మెప్పటికైనను వదలనియెడల ప్రకృతి స్వతంత్ర మని యంగీకరించుటలో లాభ మేమి? మూలబ్రహ్మమునందుండి ప్రకృతి (అనగా: సత్తు) యెట్లు నిర్మితమయినదో తెలియదని యందుమేని చాలును. దానికొఱకు ప్రకృతి స్వతంత్రమని యంగీకరించుట యావశ్యకము కానేరదు. మనుష్యబుద్ధికి సాధ్యము కా దన నేల? దేవతలకును సత్తుయొక్క యుత్పత్తి యెట్లని యెఱుంగుటకు శక్యము కాదు. కారణ మేమి యన: దేవతలను దృశ్యసృష్టి యారంభమైన పిదపఁ బుట్టినవారే యగుటచే, వారి యుత్పత్తికంటెఁ బూర్వమున నున్న పదార్థము వారి కెట్లు తెలియును? (గీ. 10.2 చూ) దేవతలకంటెను హిరణ్యగర్భుఁడు పూర్వుఁడును, శ్రేష్ఠుఁడు నగుటచే నతఁ డొకఁడే యారంభమున “భూతస్య జాతః పతి రేక ఆసీత్ ” (ఋ. 10.121.1) - సర్వసృష్టికిని పతి (అనగా: రాజు, లేక, యధ్యక్షుఁడు) యై యుండెను అని ఋగ్వేదమునందు చెప్పబడినది. “అతనికి విషయ మేల యెఱుక పడదు? తెలియు నేని యది దుర్బోధ మని యెట్లు చెప్ప నగు?” నని యెవరయిన నడిగెదరు. కావున నీ ప్రశ్నకు “అగును. అతఁ డీ విషయమును తెలిసికొనియుండును” అని తొలుత గౌణముగ నుత్తరమిచ్చి, వెంటనే “తెలియకుండ సైతముండ వచ్చును. ఎవరు చెప్పగలరు?” అని యుత్తరము సందిగ్ధముగఁ జెప్పుదురు. కారణ మేమి యన: “పరమాకాశమున నుండువాఁ డైనను నతఁడు సైతము సత్తుయొక్క కోటిలోఁ జేరినవాఁడే యగుటచే, నత్, అనత్, ఆకాశము, జలము నను వీనికంటె సైతము పూర్వమున నుండు విషయములయొక్క నిశ్చితజ్ఞాన మీ జగదధ్యక్షుని కెచ్చోనుండి కలుగును?” అని తన బుద్ధిపే బ్రహ్మదేవుని జ్ఞానసాగరముయొక్క లోతును

కనుఁగొన్న యీ ఋషి యాశ్చర్యముచే సాశంకముగఁ జెప్పుచు  
 న్నాఁడు; కాని యొక యనత్తునకే (అనఁగా: అవ్యక్తము నిర్గుణము  
 నగు ద్రవ్యమునకే) వివిధ నామరూపాత్మకమగు సత్తుయొక్క (అనఁ  
 గా: మూలప్రకృతియొక్క) సంబంధ మెట్లు కలిగినదియు తెలియక  
 పోయినను మూలబ్రహ్మ మొక్కటియే యను తన యద్వైతబుద్ధిని  
 మాత్రము వదలఁడు. అచింత్యవస్తు వనుగహనమున మనుష్యబుద్ధి,  
 సాత్త్వికశ్రద్ధయొక్కయు నిర్మలమగు ప్రతిభయొక్కయు బలముతో  
 సింహమువలె నిర్భయముగ సంచరించి దానియందలి యతర్క్యవిష  
 యములను యథాశక్తిగ నెట్లు నిశ్చయింపవలయునో యెఱుంగుట  
 కిది యొక గొప్ప యుదాహరణము గాన ఋగ్వేదమునం దీ సూక్త  
 ముండుట నిజముగనే యాశ్చర్యకరముగ నున్నది. ఈ సూక్తమునం  
 దున్న విషయమును తొలుత బ్రాహ్మణమునందును (తైత్తి. బ్రా. 2.  
 8. 9), ఉపనిషత్తులయందును, పిదప వేదాంతశాస్త్రగ్రంథములయం  
 దును, మన దేశమందున్న వారిచేతను, నర్వాచీనకాలమందు పాశ్చా  
 త్యదేశములయందున్న కాంటు మొదలగు తత్త్వజ్ఞానులచేతను బహు  
 సూక్ష్మముగ విచారింపఁబడినది; కాని ఋషియొక్క శుద్ధబుద్ధి కీ  
 సూక్తమున నే పరమసిద్ధాంతము స్ఫురించినదో యా సిద్ధాంతమునే  
 ప్రతిపత్తులకు వివర్తవాదము వంటి యోగ్యమగు నుత్తరము నిచ్చు  
 టకై మిక్కిలి దృఢమగు దానిగను, స్పష్టమగు దానిగను, తర్కదృష్టిచే  
 నిస్సందేహమగు దానిగను చేయుటకంటె నెక్కువగ నేటివరకు  
 నెవ్వరును కార్య మొనర్చి యుండలేదు. ఇంతకంటె నెక్కువగఁ  
 దెలిసికొనవలయు నను పేరాశయు నుండఁ దగదు.

అధ్యాత్మప్రకరణము ముగిసినది! పిదపనుండు విషయ విచా  
 రణకు మున్నుగ సింహావలోకనము తీరున నింతదనుక విచారించిన  
 విషయము నాలోచితము. కారణ మేమి యనగా: ఇట్లు సింహావ  
 లోకనముఁ జేయకపోయితి మేని విషయానుసంధానము వదలి,

సార్గమున సంచరించుటకు సంభవ ముండును. గ్రంథారంభమున  
 కులను విషయములోఁ బ్రవేశపెట్టిన పిదప, కర్మజిజ్ఞాసా స్వరూ  
 పము సంక్షేపముగఁ జెప్పి, మూడవ ప్రకరణమునం దున్న కర్మ  
 శాస్త్ర మను నదియే గీతలయందు ముఖ్యప్రతిపాద్యమని నిరూ  
 పింబడినది. పిదప నీ శాస్త్రమునకు నాధిభౌతికోపపత్తి యేకదేశీయ  
 యు, సహార్థమనియు, నాధిదైవికము కుంటి దనియు, సుఖ  
 వివేక పూర్వకముగ నాలుగు, అయిదు, ఆఱవ ప్రకరణముల  
 ందుఁ బ్రతిపాదించిన పిదప, గర్మయోగమున కాధ్యాత్మికోపపత్తిఁ  
 గ్రతుకంటె పూర్వమాత్మ యనఁగ నేమి యని తెలిసికొనుటకు  
 వ ప్రకరణమునందే మొదట క్షేత్రక్షేత్రజ్ఞవిచారణమును, బిదప  
 , నెనిమిది ప్రకరణములలో సాంఖ్యశాస్త్రమునందలి ద్వైతానుసా  
 రగ క్షరాక్షరములను విచారించి తుద కీ ప్రకరణమున నాత్మ  
 రూప మేది యనియు, పిండబ్రహ్మాండముల రెంటియందు నమ్మ  
 య నిర్గుణము నగు నొక యాత్మతత్త్వమే యోతప్రోతముగను  
 మగుపేకగ)నిరంతరముగను నెట్లు నిండియున్నదియు నిరూపింపఁ  
 నది. మఱియు సర్వభూతములయందు నొక యాత్మయే యను  
 సమబుద్ధి యోగమును సంపాదించి దానిని సర్వదా స్మరణయం  
 చుకొనుట యనునదియే యాత్మజ్ఞానమునకును నాత్మసుఖము  
 ను పరాకాష్ఠ యగుటచేఁ దనబుద్ధి నీ తీరున శుద్ధమగు నాత్మ  
 వస్థకుఁ దెచ్చుకొనుటలోనే మనుష్యునకు మనుష్యత్వము (అనఁ  
 : నరదేహమునకు సార్థకత్వము, లేక, మనుజునకు పరమపురుషా  
 )గ నున్నదనియు నిశ్చయింపఁబడినది. మానవజాతికి నాధ్యా  
 కమగుపరమసాధ్య మేది? యనున దీ రీతిగ నిర్ణయింపఁబడిన పిదప  
 త్తునఁ దనకుఁ జేయఁదగిన వ్యవహారము లన్నియుఁ దనచే నే  
 రజిచేఁ జేయఁబడవలయునో, లేక, యీ వ్యవహారము లే శుద్ధబుద్ధి  
 జేయఁబడవలయునో దాని స్వరూప మెట్టిది?, అనెడి యీ కర్మ


యోగశాస్త్రమునం దున్న ముఖ్యమగు ప్రశ్నకు నిందే సమాధానము  
స్వయముగఁ గాఁగలదు. కారణ మేమి యనఁగా: ఈ సర్వవ్యవహార  
ములును . బరిణామమునందు బ్రహ్మత్వైక్యరూపమగు సమబుద్ధికిఁ  
బోషకములో, లేక, యవిరుద్ధములగు రీతిగనే చేయఁబడవలయునని  
యిప్పుడు చెప్పనక్కఱలేదు. అర్జునునకు భగవద్గీతలలోఁ గర్మయో  
గమునందలి యీ యాధ్యాత్మికతత్త్వమే యుపదేశింపఁబడినది; కాని  
కర్మయోగముయొక్క ప్రతిపాదన మింతటితో ముగియదు. నామ  
రూపాత్మకజగత్తునం దున్న వ్యవహార మాత్మజ్ఞానమునగు విరుద్ధమగు  
టచే జ్ఞాని దానిని వదలవలయు నని యనేక స్థలములయందుఁ జెప్పఁ  
బడినది. ఇది సత్యమగునేని జగత్తునందలి సర్వవ్యవహారములును  
త్యాజ్యము లని నిర్ణయ మగుటచేఁ గర్తాకర్మశాస్త్రము సైతము నిరర్థక  
మగును. కావున నీ విషయమును నిర్ణయించుటకై కర్మయొక్క నియ  
మము లెవ్వి? పరిణామ మేమి? లేక, బుద్ధి శుద్ధమైనను నీ వ్యవహా  
రము (అనఁగా: కర్మ) నేల చేయవలయును? మొదలగు విషయము  
లను సైతము కర్మయోగశాస్త్రమునందు విచారింపవలసి యుండును.  
తదనుసారముగనే భగవద్గీతలయం దా విచారము చేయఁబడియు  
నున్నది. సన్న్యాసమార్గీయజనుల కీ విషయములయందలి మహత్త్వ  
మేమియుఁ దోపకపోవుటచే భగవద్గీతయం దున్న వేదాంతము  
యొక్కయో, లేక, భక్తియొక్కయో నిరూపణము సమాప్తము కా  
గానే తఱచుగఁ దమ పుస్తకములఁ గట్టుటకు నారంభింతురు; కాని  
యట్లు చేయుట గీతలలోనున్న ముఖ్యవిషయము నలక్ష్యముఁ జేయు  
టయే యని మా మతము. ఈ విషయమయి భగవద్గీతలలోఁ బూర్వో  
క్తమగు విషయమునకు నేమి సమాధానము చెప్పఁబడెనో యిప్పుడు  
క్రమముగ విచారించెదము.

ఇది అధ్యాత్మ మను నవమ ప్రకరణము.





అది మిమ్మల్ని కలిపేటట్లుండి  
 భర్తని కలిపేటట్లుండి  
 తిరుమల తిరుపతి దేవస్థానములు



తిరుమల తిరుపతి దేవస్థానము ముద్రాక్షరణం, తిరుపతి.

[www.mohanpublications.com](http://www.mohanpublications.com)

మోహన్ పబ్లికేషన్స్ లో లభించు

**పుస్తకముల పట్టిక**  
(Book List)

ఆధ్యాత్మిక, జ్యోతిష, వాస్తు, ఆయుర్వేద, మంత్రశాస్త్రాది  
అనేక విషయాలు తెలుసుకోండి...

ఫేస్బుక్ **మోహన్ పబ్లికేషన్స్** పేజ్ లైక్ చేయండి.



Like us to follow :

**MOHAN PUBLICATIONS**

Rajamahendravaram



అజంతా హోటల్ ఎదుట, కోటగుమ్మం, రాజమహేంద్రవరం - 533101.

WWW.MOHANPUBLICATIONS.COM

## మావద్ద లభించు గ్రంథములు

### 1. ప్రతకథలు - పూజలు

1. శ్రీ వినాయక వ్రతం	వెల రూ.10-00
2. శ్రీ విఘ్నేశ్వరపూజా-పుణ్యాహవాచనం	30-00
3. శ్రీ విఘ్నేశ్వరపూజ (కాణిపాకక్షేత్రమాహాత్మ్యంతో)	10-00
4. సంకష్టహరచతుర్థి శ్రీమహాగణపతి వ్రతం	30-00
5. వరలక్ష్మీ వ్రతం	10-00
6. కేదారేశ్వర వ్రతం	10-00
7. త్రినాథ వ్రతం(కలర్)	10-00
8. త్రినాథవ్రతం(సాదా)	5-00
9. క్షీరాబ్ధి వ్రతం	12-00
10. మంగళ గౌరీవ్రతం	10-00
11. వైభవలక్ష్మీ వ్రతం ఫోటో యంత్రంతో	25-00
12. శ్రీలక్ష్మీ కుబేర వ్రతం (ఫోటో యంత్రంతో)	25-00
13. కనకమహాలక్ష్మీ వ్రతం (కామేశ్వరీపాటంతో)	25-00
14. సంతోషీమాతా వ్రతం	25-00
15. ఏడు శనివారాల వ్రతం	25-00
16. సత్యనారాయణవ్రతం	25-00
17. శ్రీ సువర్చలాహనుమద్దీక్ష	30-00
18. శివదీక్ష	10-00
19. కాత్యాయనీ వ్రతం	20-00
20. సౌభాగ్య గౌరీవ్రతం	20-00
21. తిరుప్పావై (ధనుర్మాసవ్రతం)	36-00
22. స్త్రీల ప్రతకథలు	36-00
23. స్త్రీలప్రతకథలుస్థూలాక్షరి (నేడునూరిగంగాధరరావుగారి)	54-00
24. పెళ్ళి పాటలు - స్త్రీలపాటలు (కామేశ్వరీపాటంతో)	36-00
25. సర్వదేవతా పూజావిధానం	25-00
26. ఆరువ్రతాలు	30-00
27. రాహుకాలంలోదుర్గాదేవీపూజా	10-00

28. తులసి నిత్యపూజ, తులసీఉపయోగాలు	10-00
29. శ్రీ చక్ర రహస్య విజ్ఞానమ్	36-00
30. శ్రీచక్ర పూజావిధానం(పెద్దది)	36-00
31. లక్ష్మీ - గౌరీ నిత్యపూజ	10-00
32. శ్రీ సరస్వతీ నిత్యపూజ	10-00
33. శ్రీ దుర్గానిత్యపూజ	10-00
34. కాలభైరవ నిత్యపూజ	10-00
35. శివపూజ	10-00
36. వీరభద్ర పూజ	10-00
37. ఆంజనేయ నిత్యపూజ	10-00
38. నాగేంద్ర స్వామి పూజ	10-00
39. సుబ్రహ్మణ్య నిత్యపూజ	10-00
40. రామదేవుని కథ	10-00
41. శివదేవుని కథ	10-00
42. లక్ష్మీనరసింహపూజ	10-00
43. వేంకటేశ్వరపూజ	10-00
44. బ్రహ్మాంగారి నిత్యపూజ	10-00
45. సూర్య నిత్యపూజ	10-00
46. నవగ్రహ నిత్యపూజ	10-00
47. రుక్మిణీ కల్యాణం	25-00
48. ఉమామహేశ్వర వ్రతం	36-00
49. శ్రీ కామేశ్వరీ వ్రతం	36-00
50. 16 సోమవారముల వ్రతము	25-00
51. పార్వతీకల్యాణం	25-00
52. సహస్రకమలవర్తి వ్రతము	25-00
53. పంచముఖ ఆంజనేయ పూజావిధానము	36-00
54. అష్టనాగపూజ	36-00
55. పూజలు ఎందుకుచేయాలి ?	36-00
56. ఏ దేవునికి ఏపుష్పాలతో పూజించాలి?	36-00
57. ఏ దేవునికి ఏప్రసాదం నైవేద్యం పెట్టాలి?	36-00
58. ఏదేవునికి ఏవిధముగాబీపారాధనచెయ్యాలి?	36-00
59. ఏదేవునికి ఎన్ని ప్రదక్షిణలుచేయాలి ?	36-00
60. హనుమద్ వ్రతం	36-00
61. పంచాయతన పూజ	63-00
62. 28 వ్రతములు	120-00

63. కలశపూజలు (92కేసారి)	150-00
64. కలశపూజలు (విడివిడిగా) (ప్రింటులో)	....
65. ప్రాంకార మహాయజ్ఞం (ప్రింటులో)	....
66. గోమాత	40-00

## 2. స్తోత్రాలు-సుప్రభాతములు సహస్రనామములు

1. శ్రీ లలితా విష్ణు సహస్రనామస్తోత్రాలు పురాణపండ రాధాకృష్ణమూర్తిగారి సంకలనం	45-00
2. లలితావిష్ణు సహస్రనామస్తోత్రములు (హిందీ) ,,	50-00
3. లలితావిష్ణు సహస్రనామస్తోత్రములు (ఇంగ్లీషు) ,,	50-00
4. స్థూలాక్షరీలలితావిష్ణుసహస్రనామస్తోత్రములు(పత్రికసైజ్)	99-00
5. లలితావిష్ణు (కేస్ బైండ్) 1/8 డెమ్మి	63-00
6. స్థూలాక్షరీ లలితావిష్ణు (క్రాస్సైజు)కేస్బైండ్	108-00
7. సర్వదేవతా స్తోత్రమంజరి	120-00
8. సకలదేవతా అష్టోత్తరశతనామావళి: (63)	24-00
9. విష్ణుసహస్రనామస్తోత్రమ్ (క్రాస్)	25-00
10. లలితా సహస్రనామ స్తోత్రమ్ (క్రాస్)	36-00
11. లలితా సహస్రనామములు	24-00
12. లక్ష్మీ సహస్రనామములు	24-00
13. దుర్గా సహస్రనామములు	24-00
14. ఆంజనేయ సహస్రనామములు	24-00
15. శివ సహస్రనామములు	24-00
16. విష్ణు సహస్రనామములు	24-00
17. గణపతి సహస్రనామములు	24-00
18. సుబ్రహ్మణ్య సహస్రనామములు	24-00
19. గాయత్రి సహస్రనామములు	24-00
20. లలితావిష్ణు సహస్రనామస్తోత్రాలు	24-00
21. శ్రీరామా సహస్రనామములు	24-00
22. సరస్వతి సహస్రనామములు	24-00
23. సూర్యసహస్రనామములు & ఆదిత్యహృదయం	24-00
24. శ్రీవేంకటేశ్వరసహస్రనామములు	24-00
25. మణిభీషవపర్ణన (పెద్దది)	24-00
26. సంద్యావందనం	24-00
27. మంత్రపుష్పమ్	....
28. త్రిభాషా హనుమాన్చాలీసా	15-00
29. హనుమాన్ చాలీసా	10-00

30. మణిబీష్టపవర్ణన (పాకెట్)	10-00
31. ఆరు చాలీసాలు	10-00
32. శివారాధన (శివస్తోత్రాలు)	10-00
33. వేంకటేశ్వర సుప్రభాతం (పాకెట్)	10-00
34. ఆరుదండకాలు	5-00
35. వేంకటేశ్వర గోవిందనామములు	5-00
36. అష్టలక్ష్మీ స్తోత్రమ్ కనకధారాస్తోత్రమ్	10-00
37. దేవీఖడ్గమాలాస్తోత్రమ్ (మహిషాసురమర్దనీస్తోత్రంతో)	10-00
38. సుందరకాండ (పాకెట్)	10-00
39. భగవద్గీత మూలం	27-00
40. రామరక్షాస్తోత్రమ్	15-00
41. స్తోత్ర రత్నావళి	36-00
42. పురాణపండ లలితా-విష్ణు సహస్రనామస్తోత్రమ్(మినీ)	10-00
43. పురాణపండ లలితాసహస్రనామస్తోత్రమ్(మినీ)	10-00
44. పురాణపండ విష్ణు సహస్రనామస్తోత్రమ్	10-00
45. పురాణపండ ఆదిత్య హృదయం	10-00
46. మంత్రపుష్పం (మినీ)	10-00
47. శివానందలహరి-సౌందర్యలహరి	36-00
48. కుజదోషం	10-00
49. కాలసర్ప దోషం	10-00
50. మీ అప్పులు తీరాలా?	10-00
51. దృష్టిదోషాలు నివారణ	10-00
52. పంచసూక్తములు	10-00
53. సంధ్యావందనం	10-00
54. రుద్రనమకమ్-చమకమ్	10-00
55. గాయత్రీమంత్రాలు	10-00
56. హయగ్రీవ స్తోత్రమాల	10-00
57. దక్షిణామూర్తి స్తోత్రమాల	10-00
58. ద్వాదశ జ్యోతిర్లింగాలు - పంచారామాలతో	10-00
59. శ్రీసూక్తం పురుష సూక్తం	10-00
60. నవగ్రహస్తోత్రమాల	36-00
61. మహాన్యాసమ్	36-00
62. సుందరకాండ గానామృతం	36-00
63. గోమాతపూజావిధానము	10-00
64. ఆనందసిద్ధి - 1 శ్రీదేవీ స్తోత్రమాల	108-00

65. ఆనందసిద్ధి - 2 ఏ సమస్యకు ఏ స్తోత్రమ్ పారాయణచేయాలి	108-00
66. ఆనందసిద్ధి-3 మానసదేవీ స్తోత్రమాల	108-00
67. శ్రీ కాలభైరవ రక్షా కవచమ్	63-00
68. అర్చన	40-00
69. నిత్యదేవతార్చన	40-00
70. సర్వదేవతా స్తోత్ర నిధి	99-00
71. శ్రీచక్ర నవవరణార్చన	63-00
72. చండీ సప్తశతి పారాయణ క్రమం	99-00
73. శ్రీదేవి స్తోత్ర రత్నావళి 32 దేవి స్తోత్రాలకు తాత్పర్యంతో	99-00
74. వనదుర్గా మంత్రానుష్ఠాన క్రమమ్	63-00
75. శ్రీ కాలభైరవ వ్రతము	63-00

### 3. శ్రీ సాయి దత్త గ్రంథములు

1. శ్రీ సాయిబాబా సచ్చరిత్ర	120-00
2. సంపూర్ణ శ్రీ గురు చరిత్ర	120-00
3. శ్రీ సాయిఆరాధన-షిర్డివైభవం	120-00
4. శ్రీ సాయిబాబా జీవిత చరిత్ర (క్రొన్)	63-00
5. శ్రీ గురుచరిత్ర (క్రొన్)	63-00
6. నవనాథ చరిత్ర	99-00
7. శ్రీసాయిచరిత్ర (భైండు) ప్రయాణపుపారాయణగ్రంథం	63-00
8. శ్రీగురుచరిత్ర (భైండు) ప్రయాణపుపారాయణగ్రంథం	63-00
9. సత్యదత్తవ్రతం దత్తాత్రేయపూజాకల్పం,సహస్రంతో	30-00
10. అనఘాదేవీ వ్రతం	30-00
11. భక్తుల ప్రశ్నలకు బాబా జవాబులు	30-00
12. శ్రీ సాయిపూజాకల్పం (సహస్రంతో)	25-00
13. శ్రీ సాయిభజనమాల	20-00
14. శ్రీ సాయి భజన్స్	20-00
15. శ్రీ సాయిభక్తి గీతాలు	20-00
16. శిరిడిహారతులు (భావంతో)	20-00
17. "శ్రీసాయి"కోటి	27-00
18. "శ్రీసాయిరామ్"కోటి	20-00
19. శ్రీ సాయినాథ స్తోత్రమంజరి	10-00
20. శ్రీ సాయివేయినామాలు	8-00
21. శ్రీ సాయి హారతులు (పాకెట్)	15-00
22. శ్రీ సాయి స్తవనమంజరి	10-00
23. హిందీ శ్రీ సాయి హారతులు	15-00

24. శని సింగణాపూర్ క్షేత్రమాహాత్మ్యం	63-00
25. ఇంగ్లీషు శ్రీ సాయిహారతులు	15-00
26. షిరిడి దర్శనం-శ్రీసాయి వైభవం	99-00
27. సాయిసత్యవ్రతం	30-00
28. సాయి అనుగ్రహమ్	120-00
29. నవగురువారాల వ్రతకల్పము	15-00
30. శ్రీదత్తలీలామృతము	99-00
31. హృదయంలో సాయి	15-00
32. శ్రీషిరిడిసాయి లీలామృతం(శ్రీసచ్చరిత్ర)	120-00
33. గజాననమహరాజ్ చరిత్ర	99-00

#### 4. జ్యోతిషాలు

1. 'కాలచక్రం' గంటలపంచాంగం (గార్గేయ)	72-00
2. గ్రహభూమి పంచాంగము (గార్గేయ)	108.00
3. ఆనందసిద్ధి పంచాంగం (వై.వి.శాస్త్రి)	63.00
4. ములుగు వారి రాశిఫలితాలు (12రాశులువారికి)	50.00
5. ములుగు వారి రాశిఫలితాలు విడివిడిగాఓక్కొక్కటి	12.00
6. కాలచక్రంజ్యోతిషక్యాలండర్	25.00
7. గ్రహబలం క్యాలండర్ (శ్రీనివాసగార్గేయ-భక్తిటివి)	25.00
8. శుభమస్తు (పిడపల్లి) క్యాలండర్	25.00
9. సాదా క్యాలండర్	5.00
10. పాకెట్ క్యాలండర్	15.00
11. తాజకనీలకంఠీయమ్	100-00
12. కేరళ జ్యోతిష రహస్యాలు	180-00
13. జ్యోతిష బ్రహ్మ రహస్యాలు	180-00
14. మానసాగరి జాతకపద్ధతి	180-00
15. వరాహమిహిర జాతకపద్ధతి	180-00
16. వధూవర వివాహమైత్రిద్వాదశకూటములు	99-00
17. సింపుల్ రెమిడీస్	180-00
18. శంభు హోరప్రకాశిక	250-00
19. పూర్వ పరాశరి	100-00
20. పరాశర జ్యోతిషవిజ్ఞాన సర్వస్వం	200-00
21. ప్రశ్న సింధు	99-00
22. నక్షత్ర విశేష ఫలితాలు	63-00
23. సూర్యసిద్ధాంతపంచాంగగణితంచేయడంఎలా?	180-00
24. ధృక్సిద్ధాంతపంచాంగగణితం చేయడంఎలా?	180-00



25. ఆయుర్దాయ నిర్ణయం	63-00
26. జాతక గణిత ప్రవేశిక	63-00
27. జ్యోతిషమర్కబోధిని	63-00
28. జ్యోతిష ప్రశ్నోత్తరమాల	63-00
29. ముహూర్తం నిర్ణయించడంఎలా?	63-00
30. జాతక మకరందం	63-00
31. జ్యోతిష సరస్వతి	63-00
32. మీజననకాల విశేషాలు	63-00
33. ముహూర్త విజ్ఞాన భాస్కరం	63-00
34. జ్యోతిష స్వయంబోధిని	63-00
35. శుభముహూర్త శిరోమణి	63-00
36. నక్షత్ర ఫలమంజరి	36-00
37. పంచాంగం చూసే విధానం	36-00
38. సర్వార్థ జ్యోతిషం	36-00
39. ప్రాథమిక జ్యోతిషం	36-00
40. నవరత్నములు శుభయోగములు	36-00
41. శుభశకునాలు	30-00
42. హస్తరేఖాఫలితాలు	36-00
43. సంఖ్యల్లో భవిష్యత్	36-00
44. ముహూర్త దీపిక	99-00
45. పుట్టుమచ్చలు ఫలితాలు	30-00
46. కలలు ఫలితాలు	30-00
47. జాతక చక్రం వేయడం ఎలా?	36-00
48. మానసాగరి (ప్రాచీనజ్యోతిషగ్రంథం) -పుచ్చాశ్రీనివాసరావు	250-00
49. జ్యోతిషశాస్త్ర చిట్కాలు	120-00
50. గుప్తా శతాబ్ది పంచాంగం (1940-2050)	999-00
51. ప్రశ్నచండేశ్వరమ్	63-00
52. ద్వాదశభావ ఫలచంద్రిక	250-00
53. జ్యోతిష శతయోగరత్నావళి (సూర్యయోగాలఫలితాలు)	120-00
54. అంగసాముద్రికం	36-00
55. హస్త సాముద్రికం	63-00
56. లాల్ కితాబ్	99-00
57. శకునశాస్త్రం	63-00
58. ఆధునికప్రశ్నశాస్త్రం	120-00
59. పరాశరజ్యోతిష ప్రశ్నజ్యోతిషం	180-00

60. అష్టకవర్గ (కొండపల్లి)	63-00
61. బృహత్ జాతకం (ప్రాచీనప్రతికిపునర్ముద్రణ)	250-00
62. లగ్నరత్నాకరం	63-00
63. షట్పంచాశిక	120-00
64. 40 రోజుల్లో జ్యోతిషం నేర్చుకొనండి	270-00
65. 40 రోజుల్లో సాముద్రికం నేర్చుకొనండి	180-00
66. 40 రోజుల్లో సంఖ్యాశాస్త్రం	180-00
67. 40 రోజుల్లో నక్షత్ర (నాడీ) ఫలితములు	270-00
68. 40 రోజుల్లో వైద్యజ్యోతిషం నేర్చుకోండి	250-00
69. మీ పుట్టినతేదీ అద్భుతరహస్యాలు (సాయిగణపతిరెడ్డి)	270-00
70. కె.పి.జ్యోతిషం (పరిచయం)	63-00
71. ముహూర్తచింతామణి	99-00
72. సూర్యచంద్ర గ్రహణములు	63-00
73. ప్రసిద్ధవ్యక్తుల జాతకాలు (వేరేకొండప్ప)	180-00
74. అదృష్టరెమెడిస్	144-00
75. గ్రహసంచార ఫలనిర్ణయదీపిక	63-00
76. జ్యోతిష రెమిడిస్	300-00
77. జాతకమార్తాండం పాతప్రతికి యథాతథం (కొండపల్లి)	250-00
78. జ్యోతిషవిద్యాప్రకాశిక పాతప్రతికి యథాతథం (కొండపల్లి)	250-00
79. నాడీజ్యోతిషం	63-00
80. నక్షత్రపారిజాతం (గోరసవీరభద్రాచార్య)	63-00
81. లగ్నపారిజాతం (గోరసవీరభద్రాచార్య)	63-00
82. గౌతమసంహిత	63-00
83. హోరరత్నమాల	63-00
84. జాతకఫల మణిమంజరి	200-00
85. పుష్యర పంచాంగం (2013-14 నుండి 2024-25)	560-00
86. దశాభుక్తిఫల నిర్ణయం	250-00
87. వింత జ్యోష్యములు	63-00
88. షోడశవర్గులు	200-00
89. రవిగ్రహ సమస్త ప్రభావములు	99-00
90. చంద్ర గ్రహ సమస్త ప్రభావములు	99-00
91. కుజ గ్రహ సమస్త ప్రభావములు	99-00
92. బుధ గ్రహ సమస్త ప్రభావములు	99-00
93. గురు గ్రహ సమస్త ప్రభావములు	99-00
94. శుక్ర గ్రహ సమస్త ప్రభావములు	99-00

95. శని గ్రహ సమస్త ప్రభావములు	99-00
96. రాహు & కేతు గ్రహముల సమస్త ప్రభావములు	99-00
97. ఆధునిక గ్రహములు-ఉపగ్రహములు సమస్త ప్రభావములు	99-00
98. ముహూర్తమార్తాండం	63-00
99. లఘుజాతకం	63-00
100. జాతకాలంకారము	63-00
101. మేషలగ్న ఫలితములు	99-00
102. వృషభ లగ్న ఫలితములు	99-00
103. మిథున లగ్న ఫలితములు	99-00
104. కర్కాటక లగ్న ఫలితములు	99-00
105. సింహలగ్న ఫలితములు	99-00
106. కన్యలగ్న ఫలితములు	99-00
107. తుల లగ్న ఫలితములు	99-00
108. వృశ్చిక లగ్న ఫలితములు	99-00
109. ధనుస్సు లగ్న ఫలితములు	99-00
110. మకర లగ్న ఫలితములు	99-00
111. కుంభ లగ్న ఫలితములు	99-00
112. మీన లగ్న ఫలితములు	99-00
113. నారద సంహిత	200-00
114. పంచాంగపీఠికలేఖకాగణితం	250-00
115. తారాబలం - చంద్రబలం (వేరే కొండప్ప)	99-00
116. సులభలగ్న సాధన (చిత్రాలగురుమూర్తిగుప్తా)	200-00
117. రాహు కేతువుల యోగము	99-00
118. ఛాయాగ్రహములు	99-00
119. జ్యోతిషవిజ్ఞాన దీపిక	63-00

### జి.వి.రామన్ గారి గ్రంథములు

120. జ్యోతిష విద్యారంభం	50-00
121 గ్రహభావ బలములు	50-00
122. కాలచక్రదశ	50-00
123. అనుభవ ప్రశ్నాజ్యోతిషం	50-00
124. జ్యోతిషశాస్త్రంలో వాతావరణ భూకంపాలు	50-00
125. పురోగామి జాతకం	50-00
126. భావార్ధరత్నాకరం	75-00
127. భారతీయజ్యోతిష సర్వస్వం	75-00
128. అష్టకవర్గ పద్ధతి:	75-00

129. జ్యోతిషశాస్త్రంలో సందేహాలు,సమాధానాలు	75-00
130. ప్రశ్నతంత్ర	75-00
131. ముహూర్తం	75-00
132. విశిష్ట జాతకములు	125-00
133. భారతీయఫలితజ్యోతిషం	125-00
134. 300 ముఖ్యమైన యోగములు	125-00
135. జాతకంపరిశీలించడంఎలా ?	300-00

### రాష్ట్రపతి అవార్డుగ్రహీత, మహామహోపాధ్యాయ, వాచస్పతి

### శ్రీ మధురకృష్ణమూర్తిగారి గ్రంథములు

136. బృహత్పరాశరహోరాశాస్త్రము-1	200-00
137. బృహత్పరాశరహోరాశాస్త్రము-2	200-00
138. బృహత్పరాశరహోరాశాస్త్రము-3	200-00
139. బృహత్పరాశరహోరాశాస్త్రము-4	200-00
140. భావార్థరత్నాకరము	100-00
141. ముహూర్త చింతామణి	100-00
142. ముహూర్త చింతామణి-పార్వ2	200-00
143. స్వప్న శాస్త్రము	36-00
144. శతయోగమంజరి	50-00
145. వ్రతనిర్ణయకల్పవల్లి	250-00
146. దైవజ్ఞవల్లభం	75-00
147. వసంతరాజశకునమ్ (బృహత్శకునశాస్త్రం)	250-00
148. వాస్తుశాస్త్రవివేకము-1	100-00
149. వాస్తుశాస్త్రవివేకము-2	200-00
150. వాస్తుశాస్త్రవివేకము-3	100-00
151. వాస్తుశాస్త్రవివేకము-4	200-00
152. అనుభవసులభవాస్తు - 1	50-00
153. అనుభవసులభవాస్తు - 2	100-00
154. పంచాంగ వివేకము	99-00
155. వశిష్ట సంహిత	360-00
156. పంచపక్షి శాస్త్రం (కేస్బైండి)	200-00

### 5. వాస్తులు

1. 40 రోజుల్లో “వాస్తువిద్య” నేర్చుకొనండి	180-00
2. వాస్తుశాస్త్ర రహస్యములు	200-00
3. వాస్తునుబట్టి మీ ఇల్లు	63-00
4. మీరూ మీ వాస్తు	63-00

5. గృహవాస్తు చిట్కాలు	63-00
6. వాస్తు పూజ	63-00
7. వాస్తు సూత్రములు	63-00
8. వాస్తుశాస్త్ర రహస్యాలు	63-00
9. గృహవాస్తు వర్ణులు	99-00
10. విశ్వకర్షవాస్తు శాస్త్రరీత్యా మీ ఇంటి ప్లానులు	63-00
11. విశ్వకర్ష వాస్తుశాస్త్రరీత్యా మీఇండ్లఆయములు	99-00
12. విశ్వకర్ష వాస్తు శాస్త్రం(చిత్రాలగురుమూర్తిగుప్తా)	180-00
13. ఆధునిక గృహవాస్తు	99-00
14. శుభవాస్తు	270-00
15. వాస్తుయంత్ర రత్నావళి	120-00
16. వాస్తుశాస్త్రం	120-00
17. హౌస్ ప్లాన్స్	63-00
18. గృహనిర్మాణ వాస్తు	63-00
19. వాస్తు రెమెడీస్	63-00
20. గృహవాస్తు దర్పణం	63-00
21. జ్యోతిష-గృహవాస్తుచంద్రిక	200-00
22. వాస్తురత్నాకరం (క్రిందపల్లి)	63-00
23. వాస్తుశిరోమణి	120-00
24. వాస్తుసంగ్రహమ్	63-00
25. పంచవాస్తు పారిజాతం	120-00
26. వాస్తుడిండిమమ్	63-00
27. వాస్తుదుందిభి	120-00
28. విశ్వకర్షవాస్తుప్రకాశిక (కేస్బైండి)	250-00
29. కృష్ణవాస్తుశాస్త్రము	63-00
30. జలివాస్తు,శల్యవాస్తు (దంతూరిపండరీనాథ్)	99-00
31. మయవాస్తు (గోరసపీఠభద్రాచార్య)	120-00
32. వాస్తు జ్యోతి	63-00
33. మన ఇల్లు-మనవాస్తు	99-00
34. వాస్తవ వాస్తుపూజావిధానము	108-00
35. వాస్తు దర్పణం	120-00

## 6. మంత్ర-శాస్త్రాలు

1. మంత్రసాధన	63-00
2. తంత్రజాలం	63-00
3. మంత్రశక్తి	63-00

4. దత్తాత్రేయ తంత్రవిద్య	63-00
5. దత్తాత్రేయ మూలికాతంత్రమ్	63-00
6. తాంత్రిక పంచాంగం	63-00
7. యక్షిణీ తంత్రం	63-00
8. మంత్రానుష్ఠాన చంద్రిక	63-00
9. సర్వదేవతా మంత్రకవచములు	63-00
10. మంత్రాక్షరాలరహస్యం (బీజాక్షరనిఘంటువు)	63-00
11. సర్వదేవతా మంత్రరత్నావళి	63-00
12. సదాచార దీపిక	63-00
13. యోగినీ-వామకేశ్వరతంత్రం	63-00
14. ప్రపంచసారతంత్రం	63-00
15. బదనిక తంత్రమ్	63-00
16. ఉచ్చిష్ట గణపతి తంత్రమ్	63-00
17. గుప్త సాధన తంత్రం	63-00
18. గంధర్వ తంత్రమ్	63-00
19. సౌందర్యలహరి (మంత్రయంత్రరత్నావళి)	63-00
20. యంత్ర మంత్ర తంత్ర	63-00
21. పాశుపత తంత్రం	99-00
22. పంచదశ మహాఘట్ట తంత్రం	99-00
23. రుద్రాష్టాధ్యాయః	99-00
24. మంత్రసిద్ధి	120-00
25. పరశురామతంత్రమ్	108-00
26. శ్రీలలితావిలోమ పంచదశీ	108-00
27. శ్రీ గురు తంత్రం	108-00
28. గాయత్రీ తంత్రమ్	108-00
29. మహాశక్తి మంత్ర తంత్ర రహస్యాలు	150-00
30. శ్రీ దుర్గ తంత్రమ్	200-00
31. మహామృత్యుంజయఅమృతపాశుపతమ్	200-00
32. సర్ప (నాగ)తంత్రం	250-00
33. హవన తంత్రం	250-00
34. షోడశనిత్యతంత్రం	250-00
35. శాక్తీయతంత్రం	250-00
36. రుద్రయామళతంత్రం	250-00
37. లక్ష్మీప్రత్యంగిరా తంత్రమ్	250-00
38. హిరణ్యకూలినీ తంత్రమ్	250-00

39. మాయాప్రత్యంగిరా తంత్రమ్	250-00
40. శ్రీ విశ్వరూప ప్రత్యంగిరా తంత్రమ్	250-00
41. స్వర్ణాకర్షణభైరవతంత్రం	250-00
42. కాశీవిశాలాక్షి తంత్రం	250-00
43. శాంతితంత్రమ్	250-00
44. యంత్రసిద్ధి	360-00
45. శ్రీ లక్ష్మీ తంత్రమ్	360-00
46. మంత్రమహోదధి (స్త్రీదేవతాఙ్కల్పమ్)	360-00
47. మంత్రమహోదధి (పురుషదేవతాఙ్కల్పమ్)	360-00
48. మంత్రశాస్త్రం (గ్రంథము)	360-00
49. ప్రత్యంగిరాకృత్యాతంత్రం	360-00
50. కామధేనువు తంత్రం	360-00
51. శూలినీదుర్గాతంత్రం	360-00
52. శ్రీవిద్య రహస్యం	290-00
53. కులార్ణవ తంత్రమ్	150-00
54. ఆచార్య సిద్ధ నాగార్జునతంత్రం (ఒరిజనల్)	390-00
55. సిద్ధమూలిక రహస్యం (మంత్ర,యంత్రసహితం)	63-00

## 7. గ్రంథాలు - ఆరాధనలు

1. భగవద్గీత శ్లోక తాత్పర్య సహితం	54-00
2. భగవద్గీత (వచనం)	99-00
3. భగవద్గీత శ్లోకతాత్పర్యం-కేసుబైండింగ్	72-00
2. గణేశ ఆరాధన 1	99-00
3. గణేశోపాసన 2	99-00
4. నవగ్రహవైభవం	99-00
5. నవగ్రహ రెమెడీస్	99-00
6. నవగ్రహ వేదం	99-00
7. శనిగ్రహారాధన	99-00
8. ఆదిత్యారాధన	99-00
9. సుబ్రహ్మణ్యారాధన	99-00
10. శ్రీ శివ ఆరాధన	99-00
11. లక్ష్మీ ఆరాధన	99-00
12. హనుమదారాధన	99-00
13. లలితారాధన	99-00
14. శ్రీ చక్రారాధన	99-00
15. గాయత్రీ ఆరాధన	99-00

16. వీరభద్రారాధన	99-00
17. కుజగ్రహారాధన	99-00
18. భైరవారాధన	99-00
19. దైవారాధన	99-00
20. గీతారాధన (భగవద్గీత శ్లోకతాత్పర్యసహిత)	99-00
21. శ్రీవేంకటేశ్వరాధన	99-00
22. హయగ్రీవారాధన	99-00
23. లక్ష్మీనరసింహారాధన	99-00
24. శ్రీ బాలాత్రిపురసుందరీ స్తోత్ర కదంబం	99-00
25. దేవీ లీలామృతం	99-00
26. పురాణపండ సుందరకాండ వచనం	99-00
27. పురాణపండ రామాయణం	99-00
28. పురాణపండ భారతం	99-00
29. పురాణపండ భాగవతం	99-00
30. (సూరి) వాల్మీకి రామాయణం	99-00
31. కాలసర్ప యోగం	99-00
32. నిత్య జీవితములో రుద్రాక్షలు	99-00
33. నిత్య జీవితములో నవరత్నాలు	99-00
34. వేదసూక్తములు	99-00
35. వేమన పద్యసారామృతం	99-00
36. పండగలు పర్వదినాలు	99-00
37. సూక్తిరత్నాలు	99-00
38. హనుమచ్ఛ్రిత్ర	99-00
39. నవగ్రహ దర్శనమ్	99-00
40. నిత్యజీవితంలో నవగ్రహాలు	99-00
41. సాలగ్రామములు	99-00
42. గురుశుక్ర ప్రభావము చంద్రకళానాడి	99-00
43. శనిగ్రహరెమిడిస్	99-00
44. జాతకసుధాసారము-జాతకమోక్షప్రదాయిని	99-00
45. వివాహజ్యోతిషమంజరి-మ్యారేజ్మ్యాచింగ్గైడ్ (సాయిగణపతిరెడ్డి)	99-00
46. మీపుట్టినతేదీనిబట్టి మీజీవితరహస్యాలు (న్యూమరాలజీ లైఫ్గైడ్) ..	99-00
47. మీఅదృష్టానికి (పేరు) నేమ్కరక్షన్ ..	99-00
48. న్యూమరాలజీ రెమిడిస్	99-00
49. మూకపంచశతీ	99-00
50. శ్రీరామకర్ణామృతం	99-00



51. రహస్యకుక్కుటశాస్త్రం	300-00
52. ఉపాసన విధానం	99-00
53. పంచమవేదం మహాభారతం	99-00
54. దేవుళ్ళు డాట్ కామ్	99-00
55. గణపతిభాష్యం	99-00
56. యజుర్వేద ఉపనయనవివాహప్రయోగమంజరి	99-00
57. నవయోగులు	99-00
58. ఆంధ్రప్రదేశ్లోనిదర్శించవలసిన ప్రముఖదర్గాలు	99-00
59. సకలదేవతాఅష్టోత్తరాలు(పెద్దది)-(180అష్టోత్తరశతనామావళులతో)	99-00
60. సకలదేవతా అష్టోత్తరశతనామావళులు (కేస్బైండింగ్)	216-00
61. సకలదేవతా సహస్రనామములు	99-00
62. ఆధ్యాత్మిక సూక్తి నిధి	99-00
63. బ్రాహ్మణులు గోత్రాలు,ప్రవరలు	99-00
64. సర్వదేవతాస్వరూపుడు శ్రీ వేంకటేశ్వరుడు	99-00
65. శ్రీ లక్ష్మీసన్నిధి	99-00
66. శ్రీలక్ష్మీగణపతి హోమకల్పం	99-00
67. మార్షల్ఆర్ట్స్ 9 (కరాటే,కుంగ్ఫూనేర్చుకోండి)	99-00
68. మ్యాజిక్గైడ్	99-00
69. చదరంగం	99-00
70. పంచముఖ హనుమత్ వైభవం	63-00
71. గరుడపురాణం	40-00
72. మాఘపురాణం	36-00
73. శివపురాణం	36-00
74. వైశాఖపురాణం	36-00
75. కార్తీక పురాణం	36-00
76. కార్తీక పురాణం (చిన్నది)	25-00
77. సర్వకార్యసిద్ధికి రామాయణపారాయణ	63-00
78. పెద్దబాలశిక్ష	50-00
79. గాయత్రీ మహిమ	36-00
80. వృక్షదేవతలు	63-00
81. యాజుష స్కార్త సంస్కార చంద్రిక	200-00
82. సనాతనవైదిక బ్రాహ్మణస్మార్తాగమకల్పమ్	150-00
83. చతుర్వేదములు	120-00
84. నవగ్రహారాధన	120-00
85. తాళపత్ర సమాహార గోపురం	120-00
86. మనుధర్మ శాస్త్రం (వచనంలో...) (కేస్బైండు)	250-00

87. మానవధర్మములు	120-00
88. వేదమంత్ర సంహిత	120-00
89. సహస్రలింగార్చన	120-00
90. శ్రీ శివగీత	120-00
91. ద్వాదశఉపనిషత్తులు	120-00
92. పురాణపండవారి సౌందర్యలహరి	(కేస్ బైండింగ్) 250-00
(శ్లోకతాత్పర్యసహిత విపులవ్యాఖ్యాతీ)	సాదా 120-00
93. బృహత్ శివ స్తోత్ర రత్నాకరము	200-00
94. బృహత్ దేవీ స్తోత్రరత్నాకరము	200-00
95. బృహత్ విష్ణు స్తోత్రరత్నాకరము	200-00
96. కేదారనాథ్ బదరీనాథ్ యాత్రాగైడు	63-00
97. దక్షిణావృత శంఖములు	63-00
98. 108 దివ్యదేశాల విష్ణుక్షేత్రదర్శని	36-00
99. ధర్మసింధువు(కేస్ బైండింగ్)	270-00
100. భారతీయ శైవక్షేత్రయాత్రాదర్శిని	99-00
101. చిలుకూరి బాలాజీచరిత్ర	36-00
102. భగవత్ స్తుతి	63-00
103. సూర్యోపాసన	36-00
104. కాశీఖండం	250-00
105. దేవీభాగవతం	360-00
106. శ్రీ ఆంజనేయం	216-00
107. ధర్మసందేహాలు	216-00
108. ఆధ్యాత్మిక దైవిక వస్తువులు	250-00
109. రామాయణం	600-00
110. పోతన భాగవతం	900-00
111. శివమంత్రములు	63-00

### 8. వైద్య గ్రంథాలు

1. ఆహారం ఆరోగ్యం	36-00
2. మూలికావైద్య చిట్కాలు	36-00
3. ఆయుర్వేద వైద్య చిట్కాలు	30-00
4. గృహవైద్య రహస్యాలు	36-00
5. గృహవైద్యసారం	36-00
6. హోమియోవైద్యం (ద్వాదశలవణచికిత్స)	63-00
7. ప్రకృతివైద్యం	36-00
8. ఆహారం-వైద్యం	99-00

9. సంపూర్ణ ఆయుర్వేద-చిట్కా వైద్యం	99-00
10. ఆయుర్వేదమ్	36-00
11. ఆయుర్వేద మూలికావైద్యబీపిక	99-00
12. దుంపకూరలు, ఆకుకూరలు, కాయగూరలు (వాడకం - ఉపయోగాలు)	99-00
13. ఏకమూలికావైద్యం	99-00
14. అష్టాంగ హృదయం (4భాగాలు)	1200-00
15. రహస్యసిద్ధయోగవైద్యసారమ్	99-00
16. ప్రాథమిక హోమియోవైద్యం	99-00
17. ఒబెసిటీ	99-00
18. హెల్త్గైడ్	99-00
19. ఆయుర్వేదం-జీవనవేదం	99-00
20. పుడ్థేరపి	63-00
21. న్యాచురల్థేరపి	99-00
22. సంపూర్ణఆరోగ్యానికి 20ని॥	63-00
23. కీళ్ళనొప్పులు మీ సమస్యలైతే...	99-00
24. యోగామంత్ర	63-00
25. యోగా మండే టు సండే	63-00
26. హెర్బల్ మెడిసిన్-హెల్త్టుడే	99-00
27. హెల్త్ఫైల్	108-00
28. వస్తుగుణపాఠం	250-00
29. రసాయన వాజీకరణ తంత్రం	150-00
30. వస్తుగుణ మకరందం	400-00
31. నాటువైద్యం -(కేస్బైండ్)	360-00
32. నాటువైద్యం (చిన్నది)	99-00
33. ప్రాణాయామము-యోగ	63-00

### 9. అయ్యుష్ష - భవానీ రకాలు

1. శ్రీ అయ్యుష్ష లీలామృతం	30-00
2. శ్రీ అయ్యుష్ష భజనపాటలు	63-00
3. శ్రీ అయ్యుష్ష పూజాకల్పం	20-00
4. శ్రీ అయ్యుష్ష భక్తి గీతాలు	20-00
5. హారతిగైకొనుమా	40-00
6. శ్రీ అయ్యుష్ష దీక్ష F	10-00
7. శ్రీ అయ్యుష్ష భజనమాల F	10-00
8. శ్రీ అయ్యుష్ష నిత్యపూజ P	10-00

9. శ్రీ అయ్యప్ప నిత్యనియమావళి P	10-00
10. భవానీదీక్ష (శ్రీ భవానీ లీలామృతం)	36-00
11. దేవీలీలామృతం	99-00
12. శ్రీ దేవీ పూజాకల్పం	20-00
13. దేవీ భక్తిగీతాలు	20-00
14. భవానీదీక్ష P	10-00
15. దేవీ భక్తిమాల F	10-00
16. శ్రీ అయ్యప్ప భజనావళి	120-00
17. అయ్యప్పపూజావిధి (జేసుదాసుసాంగ్స్‌తో)	24-00

## 10. భజనలు - కీర్తనలు

1. అన్నమయ్య కీర్తనలు	20-00
2. శ్రీరామదాసు కీర్తనలు	20-00
3. సర్వదేవతా మంగళహారతులు	20-00
4. వసుంధర మంగళ హారతులు	25-00
5. సాభాగ్య దేవతా మంగళహారతులు	36-00
6. సర్వదేవతా భజనలు	36-00
7. చిట్టి పొట్టి పాటలు	10-00
8. జాతీయ గీతాలు	10-00
9. దేశభక్తి గీతాలు	36-00
10. పండుగలు-పుణ్యక్షేత్రాలు భక్తిగీతాలు	36-00
11. గొజ్జిళ్ళపాటలు,లాలిపాటలు,కోలాటపాటలు	36-00
12. అన్నమయ్య సంకీర్తనలు	99-00
13. పెళ్ళిపాటలు-స్త్రీలపాటలు	36-00
14. భక్తానంద భజనకీర్తనలు(ఓల్డ్‌సినిస్టెల్)	36-00
15. సర్వదేవతాభక్తిమణిమాల	36-00
16. బతుకమ్మ ఉయ్యాల పాటలు	36-00
17. అన్నమయ్య సంకీర్తనావిధి(1000కీర్తనలు)	270-00

## 11. హిట్స్ సాంగ్స్

1. ఘంటసాల భక్తిగీతాలు-భగవద్గీత	36-00
2. ఎస్.పి.బాలు భక్తిగీతాలు	36-00
3. ఘంటసాల సుమధురగీతాలు	99-00
4. పి. సుశీల సుమధురగీతాలు	99-00

5. ఎస్.పి. బాలు సుమధురగీతాలు	99-00
6. ఎస్.జానకి సుమధురగీతాలు	99-00
7. వేటూరి సుందరరామమూర్తిహిట్స్	99-00
8. సర్వదేవతా సినీభక్తిగీతాలు	99-00

## 12. స్త్రీలకు ఉపయుక్త పుస్తకములు

1. శ్రీకాంతామణి వంటలు (వెజ్)	63-00
2. శ్రీకాంతామణి వంటలు (నాన్ వెజ్)	63-00
3. శాకాహార వంటలు	30-00
4. మాంసాహారవంటలు	30-00
5. చిట్టిచిట్కాలు	30-00
6. అందానికి చిట్కాలు	30-00
7. పిల్లల పేర్లు (పెద్దది)	30-00
8. పిల్లల పేర్లు (చిన్నది)	10-00
9. లేటెస్ట్ ఎంబ్రాయిడరీ శాలీబోర్డర్స్	36-00
10. లేటెస్ట్ ఎంబ్రాయిడరీ డిజైన్స్	36-00
11. చిన్నారులకు చిరుతిళ్ళు	30-00
12. పసందైన ఫాస్ట్ ఫుడ్ వంటలు	30-00
13. వలావ్లు, ఫ్లైడ్ రైస్లు, వెరైటీరైస్లు	30-00
14. వేపుళ్ళు-ఇగుర్లు	30-00
15. బ్రేక్ ఫాస్ట్ వంటలు	30-00
16. పండుగలలో చేసుకొనే పిండివంటలు	30-00
17. మైక్రోవేవ్ వంటలు	99-00
18. సర్వదేవతాభక్తిమాల	36-00
19. పిల్లలపేర్లు (బాబు)	36-00
20. పిల్లలపేర్లు (పాప)	36-00
21. మోడ్రన్ మెహంది (గోరింటాకు డిజైన్స్)	36-00
22. మోడ్రన్ పిల్లలపేర్లు	99-00
23. నోరూరించే నాన్ వెజ్ వంటలు	99-00
24. మోడ్రన్ టైలరింగ్ (లేడీస్ & జంట్స్)	99-00

## వివిధ రకాలు

ఎందరోమహానుభావులు	270-00
యోగాసనాలు	36-00
సూర్యనమస్కారములు	36-00
పొడుపు కథలు (చిన్నవి)	10-00

హిందీ-తెలుగు-స్వబోధిని	20-00
ఇంగ్లీషు-తెలుగు-స్వబోధిని	20-00
జనరల్ నాలెడ్జ్	20-00
నూరు ఎక్కాలు	10-00
1-100 టేబుల్ బుక్	10-00
1-100 టేబుల్ బుక్ (క్రాస్ సైజు)	4-50
శ్రీరామకోటి	27-00
శ్రీశివకోటి	27-00
మేజిక్	30-00
అంకెలతో గారడీ	30-00
హృదయస్పందన (కవితలు)	30-00
వాత్స్యయన కామసూత్రాలు	36-00
ఎ.పి.టూరిస్ట్ గైడు	36-00
ఇంద్రజాల రహస్యాలు	30-00
మహేంద్రజాల రహస్యాలు	30-00
శరీరభాష (బాడీ లాంగ్వేజ్)	99-00
క్రియాయోగం	36-00
ఆనందంగా జీవిద్దాం	99-00
హరిశ్చంద్ర నాటకం	50-00
వాత్సయనకామసూత్రాలు	99-00
పంచసాయకం	99-00
రతిరహస్యాలు	99-00
అనంగరంగం (కంభంపాటి స్వయంప్రకాష్)	99-00
శృంగారకేళి (కంభంపాటి స్వయంప్రకాష్)	99-00
గాయత్రీవిజ్ఞాన్	99-00
చింతామణి (నాటకం)	50-00
బాలనాగమ్మ	50-00
కాళహస్తి స్త్రీల వ్రతకథలు	36-00
కాళహస్తి రామాంజనేయ యుద్ధం(బదిరెడ్డి)	50-00
కాళహస్తి గోవింద నామాల భగవద్గీత	36-00
కాళహస్తి గృహవాస్తు చింతామణి	99-00
కాళహస్తి గృహవాస్తు మర్కాలు (భైండు)	63-00
రామరాయవాస్తుశాస్త్రం(ముద్దగడరామరావు)	90-00
ఎం.ఎస్.ఆర్.హనుమాన్ చాలీసా	10-00
ఎం.ఎస్.ఆర్.సుందరకాండ	80-00
బ్రహ్మంగారిజీవితచరిత్ర (జవంగుల)	125-00
శ్రీ ఆదిశంకరాచార్య దివ్యచరితామృతం	40-00

కాశీరామేశ్వర మజలీ కథలు	63-00
శ్రీలలితాసహస్రనామము(భాస్కరభాష్యం)	600-00
ప్రకృతిసిద్ధాంతములు-వేదవిజ్ఞానము-ఫలితజాతక సూత్రములు	595-00
ముదుండి విశ్వనాథరాజుగారి గ్రంథములు	
విశ్వకర్మ ప్రకాశము	80-00
ప్రాచీనవాస్తుశాస్త్రాలు-ఆధునికవాస్తుపరిశీలన	250-00
నారద సంహిత	150-00
వాస్తురాజవల్లభము-మూలానువాదము	60-00
మయమతము - వచనము	80-00
బృహత్సంహిత - వచనము	160-00
వాస్తువిజ్ఞానజ్యోతి	.....
పురోహిత దర్శని (గోరసవీరభద్రాచార్య)	....
విశ్వకర్మవాస్తువిద్యారహస్యములు	....
వాస్తు విజ్ఞాన చంద్రిక	....
మహాదశా పారిజాతం	....
వాస్తు నారాయణీయం	120-00
యోగావళీఖండం	120-00
ముహూర్తసింధువు	150-00
సర్వార్థచంద్రిక (4భాగాలు)	1208-00
మీరే సూర్యమరాలజిప్ట్ (డావూడ్)	370-00
నిర్ణయసింధు (2భాగాలు)	590-00
సాయి...	45-00
శ్రీ దుర్గానందలహరి	200-00
ఆరతిసాయిబాబా	11-00
ప్రతిష్ఠకల్పః(సాగి నరసింహమూర్తి)	500-00
తాజుద్దీన్ బాబా సచ్చరిత్ర	100-00

**సుమారు 100 సం॥రాలునాటి ప్రాచీన ప్రతులు తిరిగి  
ఈ క్రింది గ్రంథములు ప్రచురించబడినవి.**

శ్రీరామ మంత్రానుష్ఠానము	300-00
శ్రీరామనవరాత్రోత్సవకల్పః	300-00
సీతారామ కథా సుధ అయోధ్యకాండ	200-00
సీతారామ కథా సుధ బాలకాండ	150-00
అరణ్యకాండ	100-00
శ్రాద్ధము ఎందుకు పెట్టాలి ? షోడశ సంస్కారములు	200-00
స్మార్త కాపర్ణి కారికలు	200-00
నవుంసక సంజీవనము, వైద్య శిరోమణి	200-00
విషవైద్య చింతామణి	200-00

హేమాద్రి సూరిణా ప్రాయశ్చిత్తాధ్యాయః	300-00
సర్వమూలికా గుణరత్నాకరం	300-00
ఆపస్తంబీయ ధర్మసూత్రాలు	300-00
సర్వశాంతి దర్పణం - అపర ప్రయోగ దర్పణం	200-00
గణకరంజని	200-00
సంతాన దీపిక	200-00
తిథినిర్ణయ కాణ్డః	250-00
ముహూర్త దర్పణం	200-00
జ్యోతిష శాస్త్ర రత్నము (శ్రీపతిజాతక పద్ధతి)	250-00
లఘుతాచకము	200-00
శ్రీ వైఖనస పైతృమేదిక ప్రయోగః	300-00
స్మృతి రత్నాకరము (ధర్మశాస్త్రం)	400-00
జాతకామృతతసారం	300-00
జాతక బోధిని	300-00
సంగీత విద్యాదర్పణం	300-00
సంగీత సర్వార్థసారసంగ్రహం	300-00
ముహూర్త మార్తాండం(టీకతాత్పర్యం)	450-00
జాతకరహస్యం	200-00
రాజమార్తాండం	200-00
ఆయుర్దాయదీపిక	200-00
వైద్యామృతం	200-00
అనుపానమంజరీ	200-00
నవగ్రహశాంతి విధానం-ఉదకశాంతి విధిః	200-00
చికిత్సరత్నము	200-00
స్వరచింతామణి	200-00
ద్వాదశలోహ భస్మవిధానం	200-00
దైవజ్ఞయశో విభూషణం	200-00
అనుపాన రత్నకరము	200-00
కాలామృతము	250-00
దైవజ్ఞకర్ణామృతము	300-00
రసేంద్ర చింతామణి	300-00
రసరత్న సముచ్చయం	300-00
వస్తుగుణరత్నాకరము	300-00
హోరానుభవదర్పణము	360-00
విశ్వకర్మ ప్రకాశిక వాస్తుశాస్త్రము	250-00
స్త్రీజన కల్పవల్లి	450-00
సంగీత సర్వార్థ సంగ్రహం	300-00
సంగీత సుధాసంగ్రహము	250-00
అర్క ప్రకాశము	200-00
సంగీత మార్తాండము	200-00
సంగీత ప్రథమబోధిని	200-00



వైద్యకల్పతరువు	200-00
రసప్రదీపిక	250-00
గణకానందము	250-00
శ్రీ లలితాసహస్రనామావళిః-వివరణాత్మక భావంతో	200-00
నవచండీ వేదోక్త శ్రీ దేవీ పూజాకల్పం	200-00
శ్రీ గాయత్రీ అనుష్ఠాన తత్త్వప్రకాశిక	360-00
సంగీతమార్తాండము	250-00
సారావళి	360-00
భేషజకల్పము	200-00
గురుశిష్య ఆయుర్వేద వైద్యచింతామణి	360-00
జాతకమణి	200-00
సర్వశకున ప్రకాశిక	200-00
యాజుష ప్రయోగ చంద్రిక	250-00
శిక్షావల్లీ-ఆనందవల్లీ-భృగువల్లీ	300-00
వసంతరాజ శకునము	250-00
తొట్టి వైద్యం	450-00
జ్యోతిష సిద్ధాంత సంగ్రహము (పంచాంగ గణితం)	300-00
సహస్ర యోగప్రకాశిక	300-00
శ్రీవిద్యారహస్యం	290-00
మహర్షుల చరిత్ర 1,3 300+300	
వేంకట సోమయాజీయం అను ధర్మశాస్త్రకాండము	250-00
శ్రీఆంజనేయం	216-00
రాశితుల్యవత్సర ఫలితం	200-00
నాడి జ్యోతిష విశ్లేషణ	400-00
రహస్యకుక్కుటశస్త్రం	300-00
స్త్రీ ధర్మరత్న బాండాగారము	200-00
శైవోత్సవరత్నాకరం	300-00
యాజుషప్రయోగ చింతామణి	300-00
సుస్వర ఋగ్వేద ప్రయోగదర్శిని	300-00
ఆయుర్వేద వైద్య సంగ్రహం	300-00
వశిష్ట సంహిత	360-00
హోమియోపతి గృహవైద్యం	200-00
వ్రతచూడామణి	300-00
వైశ్యధర్మప్రకాశిక	300-00
ఆలయ నిత్యార్చన పద్ధతి	200-00
స్త్రుతిముక్తాఫలం	300-00
ఆపస్తంబయల్లాజీయమ్	300-00
జ్యోతిషశాస్త్రసంగ్రహము	200-00
కర్మవిపాకాఖ్యయం	360-00
ముహూర్త రత్నావళి	250-00
సుదివిలోచనం	300-00
ఉత్తర కాలామృతం	200-00
సర్వవిషయ సర్వస్వసంగ్రహం	200-00

అరుదైన పాత పంచాంగములు, వ్రతకథలు,  
పురాణములు, ఆరాధన గ్రంథములు,  
సుప్రభాతములు, మహాత్మ్యములు, సహస్రనామములు,  
పూజావిధానములు, స్తోత్రాలు, ప్రామాణిక గ్రంథములు,  
కథలు, జ్యోతిష, వాస్తు, వైద్య, మంత్రశాస్త్రాది ఆధ్యాత్మిక  
గ్రంథములకు

**మోహన్ పబ్లికేషన్స్**

ఆధ్యాత్మిక గ్రంథనిలయం

కోటగుమ్మం, అజంతా హోటల్ ఎదుట,  
రాజమహేంద్రవరం.

[www.mohanpublications.com](http://www.mohanpublications.com)

From :

☎ : 0883-246 25 65

**MOHAN PUBLICATIONS**

Fort Gate, Opp : Ajanta Hotel

Rajahmundry-533 101 (a.p.)

**mohan**  
PUBLICATIONS

ఆధ్యాత్మిక గ్రంథనిలయం

ఉచిత Pdf బుక్స్ కై : - [www.granthanidhi.blogspot.in](http://www.granthanidhi.blogspot.in)



ఆధ్యాత్మిక, జ్యోతిష, వాస్తు, ఆయుర్వేద,  
మంత్రశాస్త్రాది అనేక విషయాలు  
తెలుసుకొండి... ఫ్రీబుక్స్  
**MOHAN PUBLICATIONS**  
పేజ్ లైక్ చేయండి.

**granthanidhi**  
THE TREASURE OF PAGES  
FIRST EVER TELUGU FREE E-BOOKS  
DOWNLOADING WEB PORTAL  
[www.granthanidhi.com](http://www.granthanidhi.com)

**Kinige.com**

మా ఇ-బుక్స్ కినిగె ద్వారా కానుకగాలు  
చేసుకొనే వచ్చును.

**dailyhunt**

మా ఇ-బుక్స్ డైలీహంట్ ద్వారా  
అత్యధిక డిస్కంట్ ఆఫర్లతో లభించును.